

आनन्दाश्रमसंस्कृतग्रन्थावलिः ।

ग्रन्थाङ्कः ४७

MYLAPORE.

वाचस्पतिमिश्रविरचितटीकासंवलितव्यासभाष्यसमेतानि

पातञ्जलयोगसूत्राणि ।

तथैव भोजदेवविरचितराजमार्तण्डाभिधृत्तिसमेतानि

पातञ्जलयोगसूत्राणि ।

(सूत्रपाठसूत्रवर्णानुक्रमसूचीभ्यां च सनाथीकृतानि)

एतत्पुस्तकम्

वे० शा० रा० रा० “काशीनाथ शास्त्री आगाशे ”

इत्येतैः संशोधितम् ।

तच्च

हरि नारायण आपटे

इत्यनेन

पुण्याख्यपत्तने

आनन्दाश्रममुद्रणालये

आवसाक्षरैर्मुद्रयित्वा

प्रकाशितम् ।

शालिवाहनशकाब्दाः १८२६

ख्रिस्ताब्दाः १९०४

(अस्य सर्वेऽधिकारा राजशासनानुसारेण स्वायत्तीकृताः)

मूल्यं रूपकत्रयम् (रु० ३)

आदर्शपुस्तकोल्लेखपत्रिका ।

अथैतेषां वाचस्पतिकृतटीकासंवलितव्यासभाष्यसमेतानां, तथा भोज-
देवविरचितराजमार्तण्डाभिधट्टित्सिसमेतानां योगसूत्राणां पुस्तकानि यैः पर-
हितैकपरतया संस्करणार्थं प्रदत्तानि तेषां नामादीनि पुस्तकानां संग्राह्यं कृत-
ज्ञतया प्रदर्शयन्ते—

क. इति संज्ञितम्—मूलं सटीकभाष्योपेतं पूर्णं, मोहमय्यां मुद्रितम् ।

ख. इति संज्ञितम्—मूलं सटीकभाष्योपेतं पूर्णम्, एतत्पुस्तकं पुण्यपत्तननि-
वासिनां वे० शा० रा० रा० “मोरेश्वरशास्त्री वार्डकर”
इत्येतेषाम् ।

ग. इति संज्ञितम्—मूलं सभाष्यं पूर्णं, कलिकातामुद्रितम् ।

घ. इति संज्ञितम्—मूलं सभाष्यं पूर्णं, काश्यां मुद्रितम् ।

ङ. इति संज्ञितम्—मूलं सभाष्यं पूर्णं, मोहमय्यां मुद्रितं महाराष्ट्रभाषाटीको-
पेतम्, एतत्पुस्तकं पुण्यपत्तननिवासिनां रा० रा०
“श्रीधर गुंडो कुवळेकर” इत्येतेषाम् ।

च. इति संज्ञितम्—मूलं सभाष्यं पूर्णम्, एतत्पुस्तकं पुण्यपत्तननिवासिनां
श्री० रा० “मोरोबादादा फडणीस ” इत्येतेषाम् ।

छ. इति संज्ञितम्—मूलं सभाष्यमपूर्णं पादद्वयपर्यन्तम्, एतत्पुस्तकं धारवाड-
ग्रामनिवासिनां विद्यानन्दस्वामिनाम् ।

ज. इति संज्ञितम्—मूलं सटीकभाष्योपेतं पूर्णम्, एतत्पुस्तकं वे० शा० रा०
रा० “सदाशिव गोविन्द कान्हेरे” इत्येतैर्दत्तम् ।

झ. इति संज्ञिता—केवला टीका पूर्णा, एतत्पुस्तकं बटोदरग्रामनिवासिनां
रा० रा० “जयशंकर प्रेमानन्द जोशी ” इत्येतेषाम् ।

क. इति संज्ञितम्—मूलं वृत्तिसमेतं पूर्णं, कलिकातामुद्रितम् ।

ख. इति संज्ञितम्—मूलं वृत्तिसमेतं पूर्णं, बडलीग्रामनिवासिनां वे० शा०
रा० रा० मार्तण्डदीक्षितपुत्राणां “यज्ञेश्वरदीक्षित बड-
लीकर” इत्येतेषाम् ।

ग. इति संज्ञितम्—मूलं वृत्तिसमेतं पूर्णं, पुण्यपत्तननिवासिनां कै० वा० श्री०
रा० “मोरोबादादा फडणीस ” इत्येतेषाम् ।

समाप्तेयमादर्शपुस्तकोल्लेखपत्रिका ।

ॐ तत्सद्ब्रह्मणे नमः ।

वाचस्पतिकृतटीकासंवलितव्यासभाष्यसमेतानि

पातञ्जलयोगसूत्राणि ।

(तत्र समाधिपादः प्रथमः ।)

(अथ व्यासभाष्यम् ।)

*यस्त्यक्त्वा रूपमाद्यं प्रभवति जगतोऽनेकधाऽनुग्रहाय

प्रक्षीणक्लेशराशिर्विषमविषधरोऽनेकवक्त्रः सुभोगी ।

सर्वज्ञानप्रसूतिर्भुजगपरिकरः प्रीतये यस्य नित्यं

देवोऽहीशः स वोऽव्यात्सितविमलतनुर्योगदो योगयुक्तः ॥ १ ॥

(अथ पातञ्जलसूत्राणि ।)

अथ योगानुशासनम् ॥ १ ॥

अथेत्ययमधिकारार्थः ।

(अथ वाचस्पतिकृता टीका ।)

नमामि जगदुत्पत्तिहेतवे वृषकेतवे ।

क्लेशकर्मविषाकादिरहिताय हिताय च ॥ १ ॥

नत्वा पतञ्जलिमृषिं वेदव्यासेन भाषिते ।

संक्षिप्तस्पष्टबह्वर्था भाष्ये व्याख्या विधास्यते ॥ २ ॥

इह हि भगवान्पतञ्जलिः प्रारिप्सितस्य शास्त्रस्य संक्षेपतस्तात्पर्यार्थं प्रेक्षावत्प्रवृत्त्यङ्गं श्रोतुश्च सुखावबोधार्थमाचिरव्यासुरादाविदं सूत्रं रचयांचकार—अथ योगानुशासनम् । तत्र प्रथमावयवमथशब्दं व्याचष्टे—अथेत्ययमधिकारार्थः । अथैष ज्योतिरिति वत्, न त्वानन्तर्यार्थः । अनुशासनमिति हि शास्त्रमाहानुशिष्यतेऽनेनेति व्युत्पत्त्या । न चास्य शमदमाद्यनन्तरं प्रवृत्तिरपि तु तत्त्वज्ञानचिरव्यापयिषानन्तरम् । जिज्ञासाज्ञानयोस्तु स्यात् । यथाऽऽस्त्रायते—‘तस्माच्छान्तो दान्त उपरतस्तिक्ष्णः समाहितो भूत्वाऽऽत्मन्येवाऽऽस्म’ पश्येत्” इति । शिष्यप्रश्नतपश्चरणरसायनाद्युपयोगानन्तर्यस्य च संभवेऽपि नाभिधानं, शिष्यप्रतीतिप्रवृत्त्योरनुपयोगात्प्रामाणिकत्वे योगानुशासनस्य तदभावेऽप्युपेयत्वादप्रामाणिकत्वे च तद्भावेऽपि हेयत्वात् । एतेन तत्त्वज्ञानचिरव्यापयिषयोरानन्तर्याभिधानं परास्तम् । अधिकारार्थत्वे तु शास्त्रेणाधिकार-

* अयं श्लोको घ. पुस्तके नास्ति । वाचस्पतिमिश्रैरेतच्छ्लोकस्य व्याख्या न कृता । विज्ञानभिक्षुणा तु व्याख्यानं कृतम् ।

योगानुशासनं शास्त्रमधिकृतं वेदितव्यम् । योगः

समाधिः । स च सार्वभौमश्चित्तस्य धर्मः ।

यमाणस्य प्रस्तूयमानस्य योगस्याभिधानात्सकलशास्त्रतात्पर्यार्थव्याख्यानेन शिष्यः सुखेनैव बोधितश्च प्रवर्तितश्च भवतीति । निःश्रेयसस्य हेतुः समाधिरिति हि श्रुति-स्मृतीतिहासपुराणेषु प्रसिद्धम् । ननु किं सर्वसंदर्भगतोऽथशब्दोऽधिकारार्थः, तथा सति “अथातो ब्रह्मजिज्ञासा” इत्यादावपि प्रसङ्ग इत्यत आह—अयमिति । ननु—

“ हिरण्यगर्भो योगस्य वक्ता नान्यः पुरातनः ”

इति योगियाज्ञवल्क्यस्मृतेः कथं पतञ्जलेयोगशास्त्रकर्तृत्वमित्याशङ्क्य सूत्र-कारेणानुशासनमित्युक्तम् । शिष्टस्य शासनमनुशासनमित्यर्थः । यदाऽयमथ-शब्दोऽधिकारार्थस्तदैव वाक्यार्थः संपद्यत इत्याह—योगानुशासनं शास्त्रम-धिकृतमिति । ननु व्युत्पाद्यमानतया योगोऽत्राधिकृतो न तु शास्त्रमित्यत आह—वेदितव्यमिति । सत्यं व्युत्पाद्यमानतया योगः प्रस्तुतः, स तु तद्वि-षयेण शास्त्रेण करणेन व्युत्पाद्यः । करणगोचरश्च व्युत्पादकस्य व्यापारो न कर्मगोचर इति कर्तृव्यापारविवक्षया योगविषयस्य शास्त्रस्याधिकृतत्वं वेदितव्यम् । शास्त्रव्यापारगोचरतया तु योग एवाधिकृत इति भावः । अधिकारार्थस्य चाथश-ब्दस्यान्यार्थं नीयमानोदकुम्भदर्शनमिव श्रवणं मङ्गलायापि कल्पत इति मन्तव्यम् । शब्दसंदेहनिमित्तमर्थसंदेहमपनयति—योगः समाधिरिति । “ युज समाधौ ” इत्यस्माद्व्युत्पन्नः समाध्यर्थो न तु “ युजिर्योगे ” इत्यस्मात्संयोगार्थ इत्यर्थः । ननु समाधिरपि वक्ष्यमाणस्याङ्गिनो योगस्याङ्गम् । न चाङ्गमेवाङ्गीकृत्यत आह—स च सार्वभौमः । चत्स्वर्थोऽङ्गादङ्गिनं भिनत्ति । भूमयोऽवस्था वक्ष्यमाणा मधु-मती मधुप्रतीका विशोका संस्कारशेषास्ताश्चित्तस्य, तामु सर्वासु विदितः सार्वभौमश्चि-त्तवृत्तिनिरोधलक्षणो योगः । तदङ्गं तु समाधिर्नैवंभूतः । व्युत्पत्तिनिमित्तमात्राभि-धानं चैतद्योगः समाधिरिति । अङ्गाङ्गिनोरभेदविवक्षामात्रेण । प्रवृत्तिनिमित्तं तु योग-शब्दस्य चित्तवृत्तिनिरोध एवेति परमार्थः । वृत्तयो ज्ञानान्यात्माश्रयाण्यतस्तन्नि-रोधोऽप्यात्माश्रय एवेति ये पश्यन्ति तन्निरासायाऽऽह—चित्तस्य धर्म इति । चित्तशब्देनान्तःकरणं बुद्धिमूपलक्षयति । न हि कूटस्थानित्या चितिशक्तिरपरिणा-मिनी ज्ञानधर्मा भवितुमर्हति बुद्धिस्तु भवेदिति भावः । स्यादेतत्सार्वभौमश्चेद्योगो हन्तुं भोः क्षिप्तमूढविक्षिप्ता अपि चित्तभूमयः । अस्ति च परस्परापेक्षया वृत्तिनि-रोधोऽप्यस्त्विति तत्रापि योगत्वप्रसङ्ग इत्याशङ्क्य हेयोपादेयमूर्तिरूपन्यस्यति—

क्षिप्तं मूढं विक्षिप्तमेकाग्रं निरुद्धमिति धिक्चभूमयः । तत्र
विक्षिप्ते चेतसि विक्षेपोपसर्जनीभूतः समाधिर्न योगपक्षे वर्तते ।

यस्त्वेकाग्रे चेतसि सद्भूतमर्थं प्रद्योतयति क्षिणोति च
क्लेशान्कर्मबन्धनानि श्लथयति निरोधमभिमुखं करोति स संप्र-

क्षिप्तमित्यादि । क्षिप्तं सदैव रजसा तेषु तेषु विषयेषु क्षिप्यमाणमत्यन्तमस्थिरम् ।
मूढं तु तमःसमुद्रेकाग्निद्रावृत्तिमत् । क्षिप्ताद्विशिष्टं विक्षिप्तम् । विशेषोऽस्थेमबहु-
लस्य कादाचित्कः स्थेमा । सा चास्यास्थेमबहुलता सांसिद्धिकी वा वक्ष्यमाणव्या-
धिसत्यानाद्यन्तरायजनिता वा । एकाग्रमेकतानम् । निरुद्धसकलवृत्तिकं संस्कारमात्र-
शेषं चित्तं निरुद्धम् । तत्र क्षिप्तमूढयोः सत्यपि परस्परापेक्षया वृत्तिनिरोधे पार-
स्पर्येणापि निःश्रेयसहेतुभावाभावात्तदुपघातकत्वाच्च योगपक्षाद्दोस्तसारितत्वमिति न
तयोयोगत्वं निषिद्धम् । विक्षिप्तस्य तु कादाचित्कसद्भूतविषयस्थेमशालिनः संभाव्येत
योगत्वमिति निषेधाति । तत्र विक्षिप्ते चेतसि समाधिः कादाचित्कसद्भूतविषयस्थस्य चित्तस्य
स्थेमा न योगपक्षे वर्तते । कस्मात् । यतस्तद्विपक्षविक्षेपोपसर्जनीभूतः । विपक्षवर्गान्तर्ग-
तस्य हि स्वरूपमेव दुर्लभं, प्रागेव कार्यकरणं न खलु दहनान्तर्गतं नीलं त्रिचतुरक्षणा-
वस्थितमुत्तमप्यङ्कुराय कल्पत इति भावः ।

यदि विक्षेपोपसर्जनीभूतः समाधिर्न योगः कस्तर्हीत्यत आह—यस्त्वेकाग्रे
चेतसीति । सूतमिति समारोपितमर्थं निवर्तयति । निद्रावृत्तिरपि स्वालम्बने
तमसि भूते भवत्येकाग्रेत्यत उक्तम्—सदिति । शोभनं नितान्ताविर्भूतं सत्त्वं
तमःसमुद्रेकस्त्वशोभनस्तस्य क्लेशहेतुत्वादिति । द्योतनं हि तत्त्वज्ञानमागमाद्वाऽ-
नुमानाद्वा भवदपि परोक्षरूपतया न साक्षात्कारवतीमविद्यामुच्छिनत्ति द्विषन्द्रादि-
ङ्मोहादिष्वनुच्छेदकत्वादत आह—प्रेति । प्रेकारो हि प्रकर्षं द्योतयन्साक्षा-
त्कारं सूचयति । अविद्यामूलत्वादस्मितादीनां क्लेशानां, विद्यायाश्चाविद्योच्छेदरूप-
त्वाद्विद्योदये चाविद्यादिक्लेशसमुच्छेदो विरोधित्वात्कारणविनाशाच्चेत्याह—क्षिणोति
चेति । अत एव कर्मरूपाणि बन्धनानि श्लथयति । कर्म चात्रापूर्वमभिमतं कार्यं
कारणोपचारात् । श्लथयति स्वकार्यादवसादयति । वक्ष्यति हि सति मूले
इति । किंच निरोधमभिमुखं करोत्यभिमुखी करोति । स च संप्र-

नत धर्ममेवपर्यन्तं
१ ख. 'तस्य भू' । २ ख. 'यः । आत्मनश्चित्तशक्तिभिरेव धिक्' च धर्मधर्मिणोर-
विहारसूत्रास्ताभिः सह बैराग्येण ब्रह्मणि लयं गच्छन्ति । नि
समाधिना लयं कृत्वा ब्रह्मणि योगे योगः । स च योगिनां ह्य'
३ घ. ड. ति प्रक्षि' । ४ ज. 'यश्चित्तस्थेन्ना न । ५ क. ड. ख. 'तिष्ठायं वि' ।

ज्ञातो योग इत्याख्यायते । स च वितर्कानुगतो विचारानुगत
आनन्दानुगतोऽस्मितानुगत इत्युपरिष्ठाभिवेदयिष्यामः । सर्ववृ-
त्तिनिरोधे त्वसंप्रज्ञातः समाधिः ॥ १ ॥

तस्य लक्षणाभिधित्सयेदं सूत्रं प्रवृत्ते—

योगश्चित्तवृत्तिनिरोधः ॥ २ ॥

सर्वशब्दाग्रहणात्संप्रज्ञातोऽपि योग इत्याख्यायते । चित्तं हि
प्रख्यापवृत्तिस्थितिशीलत्वात्त्रिगुणम् ।

प्रख्यापं हि चित्तसत्त्वं रजस्तमोभ्यां संसृष्टैश्वर्यविषय-

इत्याह—स चेति । असंप्रज्ञातमाह—सर्ववृत्तीति । रजस्तमोभ्यां किल प्रमाणादि-
वृत्तिः सात्त्विकी वृत्तिमुपादाय संप्रज्ञाते निरुद्धा । असंप्रज्ञाते तु सर्वासामेव निरोध
इत्यर्थः । तदिह भूमिद्वये समाप्ता या मधुमत्यादयो भूमयस्ताः सर्वास्तासु विदितः
सर्वभौम इति सिद्धम् ॥ १ ॥

द्वितीयं सूत्रमवतारयति—तस्य लक्षणेति । तस्येति पूर्वसूत्रोपात्तं द्विविधं योगं
परामृशति—योगश्चित्तवृत्तिनिरोधः । निरुध्यन्ते यस्मिन्प्रमाणादिवृत्तयोऽवस्थावि-
शेषे चित्तस्य सोऽवस्थाविशेषो योगः । ननु संप्रज्ञातस्य योगस्याव्यापकत्वादलक्षण-
मिदम् । अनिरुद्धा हि तत्र सात्त्विकी चित्तवृत्तिरित्यत आह—सर्वशब्दाग्रहणादिति ।
यदि सर्वचित्तवृत्तिनिरोध इत्युच्येत भवेदव्यापकं संप्रज्ञातस्य । क्लेशकर्मविपाकाश-
यपरिपन्थी चित्तवृत्तिनिरोधस्तु तमपि संगृह्णाति । तत्रापि राजसतामसचित्तवृत्तिनिरो-
धात्तस्य च तद्भावादित्यर्थः । कुतः पुनरेकस्य चित्तस्य क्षिप्तादिभूमिसंबन्धः किमर्थं
चैवमवस्थस्य चित्तस्य वृत्तयो निरोद्धव्या इत्याशङ्क्य प्रथमं तावदवस्थासंबन्धे हेतुमु-
पन्यस्यति—चित्तं हीति । प्रख्याशीलत्वात्सत्त्वगुणम् । प्रवृत्तिशीलत्वाद्रजोगुणम् ।
स्थितिशीलत्वात्तमोगुणम् । प्रख्याग्रहणमुपलक्षणार्थम् । तेनान्येऽपि सात्त्विकाः प्रसा-
दलाघवप्रीत्यादयः सूच्यन्ते । प्रवृत्त्या च परितापशोकादयो राजसाः । प्रवृत्तिविरोधी
तमोवृत्तिधर्मः स्थितिः । स्थितिग्रहणाद्गौरवावरणदैर्न्यादय उपलक्ष्यन्ते । एतदुक्तं
रोधो—एकमपि चित्तं त्रिगुणनिर्मिततया गुणानां च वैषम्येण परस्परविमर्दवैचित्र्या-
चित्तशब्देनेत्यामं सद्नेकावस्थमुपपद्यत इति ।

मिनी ज्ञानधर्मा न चित्तस्य भूमिर्ध्यासंभवमवान्तरावस्थाभेदवतीरादर्शयति—प्रख्या-
हन्त भोः क्षिप्तमूढविक्षिप्ता रूपेण परिणतं सत्त्वं चित्तसत्त्वम् । तदेवं प्रख्या-
रोधोऽप्यास्विति तत्रापि योगस्य दर्शितम् । तत्र चित्ते सत्त्वात्किंचिदूने रज-

प्रियं भवति । तदेव तमसाऽनुविद्धमधर्माज्ञानावैराग्यानैश्वर्यो-
पगं भवति । तदेव प्रक्षीणमोहावरणं सर्वतः प्रद्योतमानमनुविद्धं
रजोमात्रया धर्मज्ञानवैराग्यैश्वर्योपगं भवति ।

तदेव रजोलेशमलापेतं स्वरूपप्रतिष्ठं सत्त्वपुरुषान्यता-
ख्यातिमात्रं धर्ममेघध्यानोपगं भवति । तत्परं प्रसंख्या-

स्तमसी यदा मिथः समे च भवतस्तदैश्वर्यं च विषयाश्च शब्दादयस्ताभ्येव
प्रियाणि यस्य तत्तथोक्तम् । सत्त्वप्राधान्यात्खलु चित्तं तत्त्वे प्रणिधित्सदपि
तत्त्वस्य तमसा पिहितत्वादणिमादिकमैश्वर्यमेव तत्त्वमभिमन्यमानं तत्प्रणिधित्सति
प्रणिधत्ते च क्षणम् । अथ रजसा क्षिप्यमाणं तत्राप्यलब्धस्थितिं तत्प्रियमात्रं भवति ।
शब्दादिषु पुनरस्य स्वरसबाही प्रेमा निरूढ एव । तदनेन विक्षिप्तं चित्त-
मुक्तम् । क्षिप्तं चित्तं दर्शयन्मूढमपि सूचयति—तदेव तमसेति । यदा हि
तमो रजो विजित्य प्रसृतं तदा चित्तसत्त्वावरकतमःसमुत्सारणेऽशक्तत्वाद्रजस्त-
मःस्थगितं चित्तमधर्माद्युपगच्छति । अज्ञानं च विपर्ययज्ञानम् । अभावप्रत्ययाल-
म्बनं च निद्राज्ञानमुक्तम् । ततश्च मूढावस्थाऽपि सूचितेति । अनैश्वर्यं सर्वत्रेच्छा-
प्रतीघातः । अधर्मादिव्याप्तं चित्तं भवतीत्यर्थः । यदा तु तदेव चित्तसत्त्वमावि-
र्भूतसत्त्वमपगततमःपटलं सरजस्कं भवति तदा धर्मज्ञानवैराग्यैश्वर्याप्युपगच्छती-
त्याह—प्रक्षीणेत्यादि । मोहस्तमस्तदेव चाऽऽवरणं प्रकर्षेण क्षीणं यस्य तत्त-
थोक्तम् । अत एव सर्वतो विशेषाविशेषलिङ्गमात्रालिङ्गपुरुषेषु प्रद्योतमानम् ।
तथाऽपि न धर्मायैश्वर्याय च करुपते प्रवृत्त्यभावादित्यत आह—अनुविद्धं रजोमा-
त्रया । रजसः प्रवर्तकत्वादस्ति धर्मादिप्रवृत्तिरित्यर्थः । तदनेन संप्रज्ञातसमाधिसंपन्न-
योर्मधुमूकप्रज्ञाज्योतिषोर्मध्यमयोयोगिनोश्चित्तसत्त्वं संगृहीतम् ।

संप्रत्यतिक्रान्तभावनयिस्य ध्यायिनश्चतुर्थस्य चित्तावस्थामाह—तदेव चित्तं
रजोलेशान्मलापेतमत एव स्वरूपप्रतिष्ठम् । अस्यासवैराग्यपुटपाकप्रबन्धविधूतरज-
स्तमोमलस्य हि बुद्धिसत्त्वतपनीयस्य स्वरूपप्रतिष्ठस्य विषयेन्द्रियप्रत्याहृतस्यानवसिता-
धिकारतया च कार्यकारिणो विवेकरूपातिः परं कार्यमवशिष्यत इत्याह—सत्त्वपुरुषा-
न्यताख्यातिमात्रं चित्तं धर्ममेघध्यानोपगं भवति । धर्ममेघश्च वक्ष्यते । अत्रैव
योगिजनप्रसिद्धिमाह—तदिति । सत्त्वपुरुषान्यताख्यातिमात्रं चित्तं धर्ममेघपर्यन्तं
परं प्रसंख्यानामित्याचक्षते ध्यायिनः । चित्तसामानाधिकरण्यं च धर्मधर्मिणोर-

नमित्याचक्षते ध्यायिनः । चितिशक्तिरपरिणामिन्यप्रतिसंक्रमा-
दर्शितविषया शुद्धा चानन्ता च सत्त्वगुणात्मिका चेषमतो-
विपरीता विवेकरूपातिरिति । अतस्तस्यां विरक्तं चित्तं
तामपि रूपातिं निरुणद्धि । तदवस्थं संस्कारोपगं भवति । स
निर्बीजः समाधिः । न तत्र किञ्चित्संप्रज्ञायत इत्यसंप्रज्ञातः ।
द्विविधः स योगश्चित्तवृत्तिनिरोध इति ॥ २ ॥

भेदविवक्षया द्रष्टव्यम् । विवेकरूपातेर्हानहेतुं चितिशक्तेश्चोपादानहेतुं निरो-
धसमाधिमवतारयितुं चितिशक्तेः साधुतामसाधुतां च विवेकरूपातेर्दर्शयति—
चितिशक्तिरित्यादि । सुखदुःखमोहात्मकत्वमशुद्धिः । सुखमोहावपि हि विवेकिनं
दुःखाकुरुतः । अतो दुःखवद्धेयौ । तथा चातिमुन्दरमप्यन्तवद्बुधोति । तेन तदपि
हेयमेव विवेकिनः । सेयमशुद्धिरन्तश्च चितिशक्तौ पुरुषे न स्त इत्युक्तम्—शुद्धा
चानन्ता चेति । ननु सुखदुःखमोहात्मकशब्दादीनियं चेतयमाना तदाकारापञ्चा
कथं विशुद्धा तदाकारपरिमहपरिवर्जने च कुर्वती कथमनन्तेत्यत उक्तम्—
दर्शितविषयेति । दर्शितो विषयः शब्दादिर्यस्यै सा तथोक्ता । भवेदेतदेवं यदि
बुद्धिश्चितिशक्तिर्विषयाकारतामापद्येत, किंतु बुद्धिरेव विषयाकारेण परिणता
सत्यतदाकारायै चितिशक्त्यै विषयमादर्शयति । ततः पुरुषश्चेतयत इत्युच्यते ।
ननु विषयाकारां बुद्धिमनारूढायाश्चितिशक्तेः कथं विषयवेदाने विषयारोहे वा
कथं न तदाकारापत्तिरित्यत उक्तम्—अप्रतिसंक्रमेति । प्रतिसंक्रमः संचारः । स
चित्तेर्नास्तीत्यर्थः । स एव कुतोऽस्या नास्तीत्यत उक्तम्—अपरिणामिनीति ।
न चित्तेस्त्रिविधोऽपि धर्मलक्षणावस्थालक्षणः परिणामोऽस्ति । येन क्रियारूपेण परि-
णता सती बुद्धिसंयोगेन परिणमेत चितिशक्तिः । असंक्रान्ताया अपि विषयसं-
वेदनमुपपादयिष्यते । तत्तिसद्वं चितिशक्तिः शोभनेति । विवेकरूपातिस्तु बुद्धिस-
त्त्वात्मिकाऽशोभनेत्युक्तम्—अतश्चितिशक्तेर्विपरीतेति । यदा च विवेकरूपा-
तिरपि हेया तदा कैव कथा वृत्त्यन्तराणां दोषबहुलानामिति भावः । ततस्तद्धे-
तोर्निरोधसमाधेरवतारो युज्यत इत्याह—अतस्तस्यामिति । ज्ञानप्रसादमात्रेण हि
परेण वैराग्येण विवेकरूपातिमपि निरुणद्धीत्यर्थः । अथ निरुद्धाशेषवृत्तिं चित्तं
कीदृशमित्यत आह—तदवस्थमित्यादि । स निरोधोऽवस्था यस्य तत्तथो-
क्तम् । निरोधस्य स्वरूपमाह—स निर्बीज इति । क्लेशसहितः कर्माशयो
जात्यायुर्भोगबीजं तस्मान्निर्गत इति निर्बीजः । अस्थैव योगिजनप्रसिद्धामन्वर्थ
संज्ञामादर्शयति—न तत्रेति । उपसंहरति—द्विविधः स योगश्चित्तवृत्तिनि-
रोध इति ॥ २ ॥

तदवस्थे चेतसि विषयाभावाद्बुद्धिबोधात्मा पुरुषः किंस्व-
भाव इति—

तदा द्रष्टुः स्वरूपेऽवस्थानम् ॥ ३ ॥

स्वरूपप्रतिष्ठा तदानीं चितिशक्तिर्यथा कैवल्ये । व्युत्थान-
चित्ते तु सति तथाऽपि भवन्ती न तथा ॥ ३ ॥

कथं तर्हि, दर्शितविषयत्वात्—

वृत्तिसारूप्यमितरत्र ॥ ४ ॥

संप्रत्युत्तरसूत्रमवतारयितुं चोदयति—तदवस्थे चेतसीति । किमाक्षेपे । तत्त-
दाकारपरिणतबुद्धिबोधात्मा खल्वयं पुरुषः सदाऽनुभूयते । न तु बुद्धिबोधरहि-
तोऽतोऽस्य पुरुषस्य बुद्धिबोधः स्वभावः सवितुरिव प्रकाशः । न च संस्कारशेषे चेतसि
सोऽस्ति । न च स्वभावमपहाय भावो वर्तितुमर्हतीति भावः । स्यादेतत् । संस्कारशे-
षमपि बुद्धिं कस्मात्पुरुषो न बुध्यत इत्यत आह—विषयाभावादिति । न बुद्धि-
मात्रं पुरुषस्य विषयोऽपि तु पुरुषार्थवती बुद्धिः । विवेकख्यातिविषयमगौ च पुरु-
षार्थौ । तौ च निरुद्धावस्थायां न स्त इति सिद्धो विषयाभाव इत्यर्थः । सूत्रेण परि-
हरति—तदा द्रष्टुः स्वरूपेऽवस्थानम् । स्वरूप इत्यारोपितं शान्तघोरमूढस्वरूपं
निवर्तयति । पुरुषस्य हि चैतन्यं स्वरूपमनौपाधिकं न तु बुद्धिबोधः शान्तादिरूप
औपाधिको हि स स्फटिकस्येव स्वभावस्वच्छधवलस्य जपाकुमुमसंनिधानोपाधिररु-
णिमा । न चोपाधिनिवृत्तावुपहितनिवृत्तिरतिप्रसङ्गादिति भावः । स्वरूपस्य चाभेदेऽपि
भेदं विकल्पाधिकरणभाव उक्त इति । अयमेवार्थो भाष्यकृता द्योत्यते—स्वरूपप्र-
तिष्ठेति । तदानीं निरोधावस्थायां न व्युत्थानावस्थायामिति भावः । स्यादेतद् व्युत्था-
नावस्थायामप्रतिष्ठिता स्वरूपे चितिशक्तिर्निरोधावस्थायां प्रतितिष्ठन्ती परिणामिनी
स्यात् । व्युत्थाने वा स्वरूपप्रतिष्ठाने व्युत्थाननिरोधयोरविशेष इत्यत आह—
व्युत्थानचित्ते त्विति । न जातु कूटस्थनित्या चितिशक्तिः स्वरूपाच्चयवते तेन यथा
निरोधे तथैव व्युत्थानेऽपि । न खलु शुक्तिकायाः प्रमाणविपर्ययज्ञानगोचरत्वेऽपि
स्वरूपोदयव्ययौ भवतः । प्रतिपत्ता तु तथाभूतमप्यतथात्वेनाभिमन्यते । निरोधसमाधि-
मपेक्ष्य संप्रज्ञातोऽपि व्युत्थानमेवेति ॥ ३ ॥

सूत्रान्तरमवतारयितुं पृच्छति—कथं तर्हि । यदि तयो भवन्ती न तथा केन
तर्हि प्रकरणे प्रकाशत इत्यर्थः । हेतुपदमध्याहृत्य सूत्रं पठति—दर्शितविषयत्वा-
द्वृत्तिसारूप्यमितरत्र । इतरत्र व्युत्थाने याश्चित्तवृत्तयः शान्तघोरमूढास्ता एवावि-

व्युत्थाने याश्चित्तवृत्तयस्तदविशिष्टवृत्तिः पुरुषः । तथा च सूत्रम्—‘ एकमेव दर्शनं ख्यातिरेव दर्शनम् ’ इति । चित्तम-
यस्कान्तमणिकल्पं संनिधिमाम्रोपकारि दृश्यत्वेन स्वं भवति

शिष्टा अभिन्ना वृत्तयो यस्य पुरुषस्य स तथोक्तः । सारूप्यमित्यत्र सशब्द एकप-
र्यायः । एतदुक्तं भवति—जपाकुसुमस्फटिकयोरिव बुद्धिपुरुषयोः संनिधानाद्भेद-
ग्रहे बुद्धिवृत्तिः पुरुषे समारोप्य शान्तोऽस्मि दुःखितोऽस्मि मूढोऽस्मीत्यध्यवस्यति ।
यथा मलिने दर्पणतले प्रतिबिम्बितं मुखं मलिनमारोप्य शोचत्यात्मानं मलिनोऽस्मीति ।
यद्यपि पुरुषसमारोपोऽपि शब्दादिविज्ञानवद्बुद्धिवृत्तिर्यद्यपि च प्राकृतत्वेनाचिद्रूप-
तयाऽनुभाव्यस्तथाऽपि बुद्धेः पुरुषत्वमापादयन्पुरुषवृत्तिरिवानुभव इवावभासते । तथा
चायमविपर्ययोऽप्यात्मा विपर्ययवानिवाभोक्ताऽपि भोक्तेव विवेकरूपातिरहितोऽपि
तत्सहित इव विवेकरूपात्मा प्रकाशते । एतच्च “चितेरप्रतिसंक्रमायास्तदाकारापत्तौ
स्वबुद्धिसंवेदनम्” इत्यत्र “सत्त्वपुरुषयोरत्यन्तासंकीर्णयोः प्रत्ययाविशेषो भोगः” इत्यत्र
चोपपादयिष्यते । एतच्च मतान्तरेऽपि सिद्धमित्याह—तथा चेति । पञ्चशिखाचार्यस्य
सूत्रम् “एकमेव दर्शनं ख्यातिरेव दर्शनम्” इति । ननु कथमेकं दर्शनं यावता बुद्धेः
शब्दादिविषया विवेकविषया च वृत्तिः प्राकृततया जडत्वेनानुभाव्या दर्शनं ततोऽन्यत्पु-
रुषस्य चैतन्यमनुभवो दर्शनमित्यत आह—ख्यातिरेव दर्शनमिति । उदयव्ययधर्मिणी
वृत्तिं ख्यातिं लौकिकीमभिप्रेत्यैतदुक्तम्—एकमेवेति । चैतन्यं तु पुरुषस्य स्वभावो न
ख्यातेः । तत्तु न लोकप्रत्यक्षगोचरोऽपि त्वागमानुमानगोचर इत्यर्थः । तदनेन
व्युत्थानावस्थायां मूलकारणमविद्यां दर्शयता तद्धेतुकः संयोगो भोगहेतुः स्वस्वामिभा-
वोऽपि सूचित इति तमुपपादयन्नाह—चित्तं स्वं भवति पुरुषस्य स्वामिन इति
संबन्धः । ननु चित्तजनितमुपकारं भजमानो हि चेतनश्चित्तस्येशिता । न चास्य
तज्जनितोपकारसंभवस्तदसंबन्धादनुपकार्यत्वात्तत्संयोगतदुपकारभागित्वे परिणामप्रसङ्गा-
दित्यत आह—अयस्कान्तमणिकल्पं संनिधिमाम्रोपकारि दृश्यत्वेनेति । न पुरु-
षसंयुक्तं चित्तमपि तु तत्संनिहितम् । संनिधिश्च पुरुषस्य न देशतः कालतो वा तदसं-
योगात्किंतु योग्यतालक्षणः । अस्ति च पुरुषस्य भोक्तृशक्तिश्चित्तस्य भोग्यशक्तिः । तदु-
क्तम्—दृश्यत्वेनेति । शब्दाद्याकारपरिणतस्य भोग्यत्वेनेत्यर्थः । भोगश्च यद्यपि
शब्दाद्याकारा वृत्तिश्चित्तस्य धर्मस्तथाऽपि चित्तचैतन्ययोरभेदसमारोपाद्वृत्तिसारूप्या-
त्पुरुषस्येत्युक्तम् । तस्माच्चित्तेनासंयोगेऽपि तज्जनितोपकारभागिता पुरुषस्यापरिणाशिता

पुरुषस्य स्वामिनः । तस्माच्चित्तवृत्तिबोधे पुरुषस्यानादिः संबन्धो
हेतुः ॥ ४ ॥

ताः पुनर्निरोद्धव्या बहुत्वे सति चित्तस्य—

वृत्तयः पञ्चतयः क्लिष्टाक्लिष्टाः ॥ ५ ॥

क्लेशहेतुकाः कर्माशयप्रचये क्षेत्रीभूताः क्लिष्टाः ।

रूपातिविषया गुणाधिकारविरोधिन्योऽक्लिष्टाः

चेति सिद्धम् । ननु स्वस्वामिसंबन्धो भोगहेतुरविद्यानिमित्तोऽविद्या तु किंनिमित्ता न
स्वस्वनिमित्तं कार्यमुत्पद्यते । यथाऽऽहुः—

“ स्वप्नादिवदविद्यायाः प्रवृत्तिस्तस्य किंकृता ” ।

इति शङ्कामुपसंहारव्याजेनोद्धरति—तस्माच्चित्तवृत्तिबोधे शान्तधोरमूढाकारचित्तवृ-
त्त्युपभोगेऽनाद्यविद्यानिमित्तत्वादनादिः संयोगो हेतुरविद्यावासनयोश्च संतानो बीजा-
ङ्कुरसंतानवदनादिरिति भावः ॥ ४ ॥

स्यादेतत्पुरुषो हि शक्य उपदिश्यते । न च वृत्तिनिरोधो वृत्तीरविज्ञाय शक्यः ।
न च सहस्रेणापि पुरुषायुषैरलमिमाः कश्चित्परिगणयितुम् । असंख्याताश्च कथं निरो-
द्धव्या इत्याशङ्क्य तासामियत्तास्वरूपप्रतिपादनपरं सूत्रमवतारयति—ताः पुनर्निरो-
द्धव्या बहुत्वे सति चित्तस्य—वृत्तयः पञ्चतयः क्लिष्टाक्लिष्टाः । वृत्तिरूपोऽवय-
व्येकस्तस्य प्रमाणादयोऽवयवाः पञ्च । ततस्तदवयवा पञ्चतयी पञ्चावयवा वृत्तिर्भवति ।
ताश्च वृत्तयश्चैत्रैत्रादिचित्तभेदाद्बहुव्य इति बहुवचनमुपपन्नम् । एतदुक्तं भवति—चैत्रो
वा मैत्रो वाऽन्यो वा कश्चित्सर्वेषामेव तेषां वृत्तयः पञ्चतय एव नाधिका इति ।
चित्तस्येति चैकवचनं जात्याभिप्रायम् । चित्तानामिति तु द्रष्टव्यम् । तासा-
मवान्तरविशेषमनुष्ठानोपयोगिनं दर्शयति—क्लिष्टाक्लिष्टा इति । अक्लिष्टा उपा-
दाय क्लिष्टा निरोद्धव्यास्ता अपि परेण वैराग्येणेति । अस्य व्याख्यानं—क्लेश-
हेतुका इति । क्लेशा अस्मितादयो हेतवः प्रवृत्तिकारणं यासां वृत्तीनां तास्तथोक्ताः ।
यद्वा पुरुषार्थप्रधानस्य रजस्तमोमयीनां हि वृत्तीनां क्लेशकारणत्वेन क्लेशाश्चैव प्रवृत्तिः ।
क्लेशः क्लिष्टं तदासामस्तीति क्लिष्टा इति । यत एव क्लेशोपार्जनार्थममूषां प्रवृत्तिरत-
एव कर्माशयप्रचये क्षेत्रीभूताः । प्रमाणादिना स्वत्वयं प्रतिपत्ताऽर्थमवसाय तत्र सक्तो
द्विष्टो वा कर्माशयमाचिनोतीति भवन्ति धर्माधर्मप्रचयप्रसवभूमयो वृत्तयः क्लिष्टा इति ।

अक्लिष्टा व्याचष्टे—रूपातिविषया इति । विधूतरजस्तमसो बुद्धिसत्त्वस्य प्रशान्त-
वाहिनः प्रज्ञाप्रसादः रूपातिस्तया विषयिण्या ताद्विषयं सत्त्वपुरुषविवेकमुपलक्षयति ।

क्लिष्टप्रवाहपतिता अप्यक्लिष्टाः । क्लिष्टच्छिद्रेष्वप्यक्लिष्टा भवन्ति ।
अक्लिष्टच्छिद्रेषु क्लिष्टा इति । तथाजातीयकाः संस्कारा वृत्तिभिरेव
क्रियन्ते । संस्कारैश्च वृत्तय इति । एवं वृत्तिसंस्कारचक्रमनिशमाव-
र्तते । तदेवंभूतं चित्तमवसिताधिकारमात्मकल्पेन व्यवतिष्ठते प्रलयं
वा गच्छतीति । ताः क्लिष्टाश्चाक्लिष्टाश्च पञ्चधा वृत्तयः ॥ ५ ॥

प्रमाणविपर्ययविकल्पनिद्रास्मृतयः ॥ ६ ॥

॥ ६ ॥

प्रत्यक्षानुमानागमाः प्रमाणानि ॥ ७ ॥

तेन सत्त्वपुरुषविवेकविषया यतोऽत एव गुणाधिकारविरोधिन्यः । कार्यारम्भणं हि
गुणानामधिकारो विवेकख्यातिपर्यवसानं च तदिति चरिताधिकाराणां गुणानामधि-
कारं विरुन्धन्तीति । अतस्ता अक्लिष्टाः प्रमाणप्रभृतयो वृत्तयः । स्यादेतद्वीतरागजन्मा-
दर्शनात्क्लिष्टवृत्तय एव सर्वे प्राणभृतः । न च क्लिष्टवृत्तिप्रवाहे भवितुमर्हन्त्यक्लिष्टा
वृत्तयो न चामूषां भावेऽपि कार्यकारिता विरोधिर्मध्यपातित्वात्तस्मात्क्लिष्टानामक्लि-
ष्टाभिर्निरोधस्तासां च वैराग्येण परेणेति मनोरथमात्रमित्यत आह—क्लिष्टप्रवाहेति ।
आगमानुमानाचार्योपदेशपरिशिलनलब्धजन्मनी अभ्यासवैराग्ये क्लिष्टच्छिद्रमन्तरा तत्र
पतिताः स्वयमाक्लिष्टा एव यद्यपि क्लिष्टप्रवाहपतिताः । न खलु शालग्रामे किरातशतसं-
कीर्णे प्रतिवसन्नपि ब्राह्मणः किरातो भवति । अक्लिष्टच्छिद्रेष्विति निदर्शनम् ।
क्लिष्टान्तरवर्तितया च क्लिष्टाभिरनभिभूता अक्लिष्टाः । स्वसंस्कारपरिपाकक्रमेण क्लिष्टा
एव तावदेभिभवन्तीत्याह—तथाजातीयका इति । अक्लिष्टाभिर्वृत्तिभिरक्लिष्टाः संस्कारा
इत्यर्थः । तदिदं वृत्तिसंस्कारचक्रमनिशमावर्तते, आ निरोधसमाधेः । तदेवंभूतं चित्तं
निरोधावस्थं संस्कारशेषं भूत्वाऽऽत्मकल्पेनावतिष्ठत इत्यापाततः प्रलयं वा गच्छतीति
परमार्थतः । पिण्डीकृत्य सूत्रार्थमाह—ता इति । पञ्चधेत्यर्थकथनमात्रं न तु शब्द-
वृत्तिव्याख्यानम् । तयपः प्रकारेऽस्मरणात् ॥ ५ ॥

ताः स्वसंज्ञामिरुद्दिशति—प्रमाणविपर्ययविकल्पनिद्रास्मृतयः । निर्देशे यथा-
वचनं विग्रहश्चार्थे द्वंद्वः समास इतरेतरयोगे । यथाऽनित्याशुचिदुःखानात्मसु नित्यशु-
चिसुखात्मख्यातिरविद्येत्युक्तेऽपि न दिव्योहालातचक्रादिविभ्रमा व्युदस्यन्त एवमि-
हापि प्रमाणाद्यभिधानेऽपि वृत्त्यन्तरसद्भावशङ्का न व्युदस्येतेति तन्निरासाय वक्तव्यं
पञ्चतय्य इति । एतावत्य एव वृत्तयो नापराः सन्तीति दर्शितं भवति ॥ ६ ॥

तत्र प्रमाणवृत्तिं विभजन्सामान्यलक्षणमाह—प्रत्यक्षानुमानागमाः प्रमाणानि । अन-

इन्द्रियप्रणालिकया चित्तस्य बाह्यवस्तूपरागात्तद्विषया सामान्यविशेषात्मनोऽर्थस्य विशेषावधारणप्रधाना वृत्तिः प्रत्यक्षं प्रमाणम् । फलमविशिष्टः पौरुषेयश्चित्तवृत्तिबोधः । प्रतिसंवेदी पुरुष इत्युपरिष्ठादुपपादयिष्यामः ।

अनुमेयस्य तुल्यजातीयेष्वनुवृत्तो भिन्नजातीयेभ्यो व्यावृत्तः संबन्धो यस्तद्विषया सामान्यावधारणप्रधाना वृत्तिरनुमानम् ।

धिगततत्त्वबोधः पौरुषेयो व्यवहारहेतुः प्रमा । तत्करणं प्रमाणम् । विभागवचनं च न्यूनतधिकसंख्याव्यवच्छेदार्थम् । तत्र सकलप्रमाणमूलत्वात्प्रथमतः प्रत्यक्षं लक्षयति—इन्द्रियेति । अर्थस्येति समारोपितत्वं निषेधति । तद्विषयेति बाह्यगोचरतया ज्ञानाकारगोचरत्वं निवारयति । चित्तवर्तिनो ज्ञानाकारस्य बाह्यज्ञेयसंबन्धं दर्शयति—बाह्यवस्तूपरागादिति । व्यवहितस्य तदुपरागे हेतुमाह—इन्द्रियप्रणालिकयेति । सामान्यमात्रमर्थ इत्येके । विशेषा एवेत्यन्ये । सामान्यविशेषतद्वत्तेत्यपरे वादिनः प्रतिपन्नास्तन्निरासायाऽऽह—सामान्यविशेषात्मन इति । न तद्वत्ता किं तु तादात्म्यमर्थस्य । एतच्चैकान्तानभ्युपगम इत्यत्र प्रतिपादयिष्यते । अनुमानागमविषयात्प्रत्यक्षविषयं व्यवच्छिन्नान्ति—विशेषावधारणप्रधानेति । यद्यपि सामान्यमपि प्रत्यक्षे प्रतिमासते तथाऽपि विशेषं प्रत्युपसर्जनीमूतमित्यर्थः । एतच्च साक्षात्कारोपलक्षणपरम् । तथा च विवेकरूपातिरपि लक्षिता भवति । फलविप्रतिपत्तिं निराकरोति—फलं पौरुषेयश्चित्तवृत्तिबोध इति । ननु पुरुषवर्ती बोधः कथं चित्तगताया वृत्तेः फलम् । न हि खदिरगोचरव्यापारेण परशुना पलाशे छिदा क्रियत इत्यत आह—अविशिष्ट इति । न हि पुरुषगतो बोधो जन्यते, अपि तु चैतन्वमेव बुद्धिदर्पणप्रतिबिम्बितं बुद्धिवृत्त्याऽर्थाकारया तदाकारतामापद्यमानं फलम् । तच्च तथामूतं बुद्धेरविशिष्टं बुद्ध्यात्मकं, वृत्तिश्च बुद्ध्यात्मिकेति सामानाधिकरण्याद्युक्तः प्रमाणफलभाव इत्यर्थः । एतच्चोपपादयिष्याम इत्याह—प्रतिसंवेदीति ।

प्रत्यक्षानन्तरं प्रवृत्त्यादिलिङ्गकश्रोतृबुद्ध्यनुमानप्रभवसंबन्धदर्शनसमुत्थतयाऽऽगमस्थानुमानजत्वादानुमितस्य चाऽऽगमेनान्वाख्यानादागमात्प्रागनुमानं लक्षयति—अनुमेयस्येति । जिज्ञासितधर्मविशिष्टो धर्म्यनुमेयस्तस्य तुल्यजातीयाः साध्यधर्मसामान्येन सामान्याः सपक्षास्तेष्वनुवृत्त इत्यनेन विरुद्धत्वसाधारणत्वं च साधनधर्मस्य निराकरोति । भिन्नजातीया असपक्षास्ते च सपक्षादन्ये तद्विरुद्धास्तदभाववन्तश्च, तेभ्यो व्यावृत्तस्तदनेन साधारणानैकान्तिकत्वमपाकरोति । संबध्यत इति संबन्धो लिङ्गमनेन पक्षधर्मतां दर्शयन्नसिद्धतां निवारयति । तद्विषया तन्निबन्धना, “विञ् बन्धने” इत्यस्माद्विषयपदव्युत्पत्तेः । सामान्यावधारणेति प्रत्यक्षविषयाद्व्यवच्छिन्नान्ति । संबन्धसंवेदनाधीनजन्मानुमानं विशेष-

यथा देशान्तरप्राप्तेर्गतिमच्चन्द्रतारकं चैत्रवत्, विन्ध्यश्चाभाप्तिर-
गतिः । आप्तेन दृष्टोऽनुमितो वाऽर्थः परत्र स्वबोधसंक्रान्तये शब्दे-
नोपदिश्यते, शब्दात्तदर्थविषया वृत्तिः श्रोतुरागमः । यस्याश्र-
द्धेयार्थो वक्ता न दृष्टानुमितार्थः स आगमः प्लवते । मूलवक्तरि
तु दृष्टानुमितार्थे निर्विप्लवः स्यात् ॥ ७ ॥

विपर्ययो मिथ्याज्ञानमतद्रूपप्रतिष्ठम् ॥ ८ ॥

षेषु संबन्धग्रहणामावेन सामान्यमेव सुकरसंबन्धग्रहणं गोचरयतीति । उदाहरणमाह—
यथेति । चो हेत्वर्थे । विन्ध्योऽगतिर्यतस्तस्मात्तस्याप्राप्तिरतो गतिनिवृत्तौ प्राप्तेर्निवृ-
त्तिर्देशान्तरप्राप्तेर्गतिमच्चन्द्रतारकं चैत्रवदिति सिद्धम् । आगमस्य वृत्तेर्लक्षणमाह—
आप्तेनेति । तत्त्वदर्शनकारुण्यकरणपाटवाभिसंबन्ध आप्तिस्तयो वर्तत इत्याप्तस्तेन
दृष्टोऽनुमितो वाऽर्थः । श्रुतस्य पृथगनुपादानं तस्य दृष्टानुमितमूलत्वेन ताम्यामेव
चरितार्थत्वादासचित्तवर्तिज्ञानसदृशस्य ज्ञानस्य श्रोतृचित्ते समुत्पादः स्वबोधसंक्रान्ति-
स्तस्यै, अर्थ उपदिश्यते श्रोतृहिताहितप्राप्तिपरिहारोपायतया प्रज्ञाप्यते । शेषं सुग-
मम् । यस्याऽऽगमस्याश्रद्धेयार्थो वक्ता, यथा यान्येव दश दाडिमानि तानि षट्पूपा
भविष्यन्तीति । न दृष्टानुमितार्थो यथा चैत्र्यं वन्देत स्वर्गकाम इति । स आगमः
प्लवते । नन्वेवं मन्वादीनामप्यागमः प्लवते । न हि तेऽपि दृष्टानुमितार्थाः । यथाऽऽहुः—

“ यः कश्चित्कस्यचिद्धर्मो मनुना परिकीर्तितः ।

स सर्वोऽभिहितो वेदे सर्वज्ञानमयो हि सः ” ।

इत्यत आह—मूलवक्तरि त्विति । मूलवक्ता हि तत्रेश्वरो दृष्टानुमितार्थ
इत्यर्थः ॥ ७ ॥

विपर्ययो मिथ्याज्ञानमतद्रूपप्रतिष्ठम् । विपर्यय इति लक्ष्यनिर्देशः । मिथ्या-
ज्ञानमित्यादि लक्षणम् । यज्ज्ञानप्रतिभासिरूपं, तद्रूपाप्रतिष्ठमेवातद्रूपप्रतिष्ठम् । यथाऽ-
श्नाद्भोजीति । अतः संशयोऽपि संगृहीतः । एतावांस्तु विशेषः—तत्र ज्ञानारू-
ढेवाप्रतिष्ठता द्विचन्द्रादेस्तु बाधज्ञानेन । नन्वेवं विकल्पोऽपि तद्रूपाप्रतिष्ठानाद्विचारतो
विपर्ययः प्रसज्येतेत्यत आह—मिथ्याज्ञानमिति । अनेन हि सर्वजनानामनुमत्तसिद्धो
बाध उक्तः । स चास्ति विपर्यये न तु विकल्पे, तेन व्यवहारात् । पण्डितरूपाणामेव

स कस्मान्न प्रमाणम् । यतः प्रमाणेन बाध्यते । भूतार्थविषय-
त्वात्प्रमाणस्य । तत्र प्रमाणेन बाधनमप्रमाणस्य दृष्टम् । तद्यथा-
द्विचन्द्रदर्शनं सद्विषयेनैकचन्द्रदर्शनेन बाध्यत इति ।

सेयं पञ्चपर्वा भवत्यविद्या, अविद्यास्मितारागद्वेषाभिनिवेशाः
क्लेशा इति । एत एव स्वसंज्ञाभिस्तमो मोहो महामोहस्तामिस्रोऽ-
न्धतामिस्र इति । एते चित्तमलप्रसङ्गेनाभिधास्यन्ते ॥ ८ ॥

शब्दज्ञानानुपाती वस्तुशून्यो विकल्पः ॥ ९ ॥

स न प्रमाणोपारोही । न विपर्ययोपारोही च । वस्तुशून्य-

तु विचारयतां तत्र बाधबुद्धेरिति । चोदयति—स कस्मान्न प्रमाणम् । नोत्तरेणोपजा-
तविरोधिना ज्ञानेन पूर्वं बाधनीयमपि तु पूर्वैव प्रथममुपजातेनानुपजातविरोधिना
परमिति भावः । परिहरति—यतः प्रमाणेनेति । यत्र हि पूर्वोपेक्षा परोत्पत्तिस्तत्रै-
वमिह तु स्वकारणादन्योन्यानेपेक्षे ज्ञाने जायेते । तेनोत्तरस्य पूर्वमनुपमृद्योदयमना-
सादयतस्तदपबाधात्मैवोदयो न तु पूर्वस्योत्तरबाधात्मा, तस्य तदानीमप्रसक्तेः । तस्मा-
दनुपजातविरोधितौ बाध्यत्वे हेतुरुपजातविरोधिता च बाधकत्वे । तस्माद्भूतार्थविषय-
त्वात्प्रमाणेनाप्रमाणस्य बाधनं सिद्धम् । उदाहरणमाह—तत्र प्रमाणेनेति ।

अस्य कुत्सितत्वं हानाय दर्शयति—सेयं पञ्चेति । अविद्यासामान्यमविद्यास्मिताविषु-
पञ्चसु पर्वस्वित्यर्थः । अन्वक्तमहदहंकारपञ्चतन्मात्रेष्वष्टस्वनात्मस्वात्मबुद्धिरविद्या तमः ।
एवं योगिनामष्टस्वणिमादिकेष्वैश्वर्येष्वश्रेयःसु श्रेयोबुद्धिरष्टविधो मोहः पूर्वस्माज्जघन्यः ।
त चास्मितोच्यते । तथा योगेनाष्टविधमैश्वर्यमुपादाय सिद्धो भूत्वा दृष्टानुश्रविकाञ्श-
रुदादीन्दश विषयान्भोक्ष्य इत्येवमात्मिका प्रतिपत्तिर्महामोहो रागः । एवमेतेनैवामि-
संधिना प्रवर्तमानस्य केनचित्प्रतिबद्धत्वादाणिमादीनामनुत्पत्तौ तन्निवन्धनस्य दृष्टानुश्र-
विकविषयोपभोगस्यासिद्धेः प्रतिबन्धकविषयः क्रोधः स तामिस्राख्यो द्वेषः । एवमणि-
पाविगुणसंपत्तौ दृष्टानुश्रविकविषयप्रत्युपस्थाने च कल्पान्ते सर्वमेतन्नङ्क्ष्यतीति यज्जासः
शोऽभिनिवेशोऽन्धतामिस्रः ।

तदुक्तम्—“ भेदस्तमसोऽष्टविधो मोहस्य च दशविधो महामोहः ।

तामिस्रोऽष्टादशधा तथा भवत्यन्धतामिस्रः ” इति ॥ ८ ॥

शब्दज्ञानानुपाती वस्तुशून्यो विकल्पः । ननु शब्दज्ञानानुपाती चेदागमप्रमा-
णान्तरगतो विकल्पः प्रसज्येत निर्वस्तुकत्वे वा विपर्ययः स्यादित्यत आह—स नेति ।
। प्रमाणविपर्ययान्तर्गतः । कस्माद्यतो वस्तुशून्यत्वेऽपीति प्रमाणान्तर्गतिं निवेधति ।

त्वेऽपि शब्दज्ञानमाहात्म्यनिबन्धनो व्यवहारो दृश्यते । तद्यथा-
चैतन्यं पुरुषस्य स्वरूपमिति । यदा चित्तिरेव पुरुषस्तदा किमत्र
केन व्यपदिश्यते ।

भवति च व्यपदेशे वृत्तिः । यथा चैत्रस्य गौरिति । तथा
प्रतिषिद्धवस्तुधर्मो निष्क्रियः पुरुषः, तिष्ठति बाणः स्थास्यति
स्थित इति, गतिनिवृत्तौ धात्वर्थमात्रं गम्यते । तथाऽनुत्पत्तिधर्मा
पुरुष इति उत्पत्तिधर्मस्याभावमात्रमवगम्यते न पुरुषान्वयी
धर्मः । तस्माद्विकल्पितः स धर्मस्तेन चास्ति व्यवहार इति॥९॥

शब्दज्ञानमाहात्म्यनिबन्धन इति विपर्ययान्तर्गतम् । एतदुक्तं भवति-कचिदभेदे भेद-
मारोपयति कचित्पुनर्भिन्नानामभेदम् । ततो भेदस्याभेदस्य च वस्तुनोऽभावात्तदाभासो
विकल्पो न प्रमाणं, नापि विपर्ययो व्यवहाराविसंवादादिति । शास्त्रप्रसिद्धमुदाहर-
णमाह-तद्यथेति । किं विशेष्यं केन व्यपदिश्यते विशेष्यते । नाभेदे विशेष्यविशे-
षणभावो न हि गवा गौर्विशेष्यते । किंतु भिन्नेनैव चैत्रेण ।

तदिदमाह-भवति च व्यपदेशे वृत्तिः । व्यपदेशव्यपदेशयोर्भावो व्यपदेशः । विशेष-
षणविशेष्यभाव इति यावत् । तस्मिन्वृत्तिविक्रियस्य यथा चैत्रस्य गौरिति । शास्त्रीयभेदोदाह-
रणान्तरं समुच्चिनोति-तथेति । प्रतिषिद्धो वस्तुनः पृथिव्यादेर्धर्मः परिस्पन्दो यस्य स तथो-
क्तः । कोऽसौ निष्क्रियः पुरुषः । न खलु सार्वभौमो राद्धान्तेऽभावो नाम कश्चिदस्ति वस्तु-
धर्मो येन पुरुषो विशेष्येत्यर्थः । क्वचित्पाठः प्रतिषिद्धा वस्तुधर्मा इति । तस्यार्थः-
प्रतिषेधव्याप्ताः प्रतिषिद्धा न वस्तुधर्माणां तद्व्याप्यता भावामावयोरसंबन्धादथ च तथा
प्रतीतिरिति । लौकिकमुदाहरणमाह-तिष्ठति बाण इति । यथा हि पचति भिन-
त्तीत्यत्र पूर्वापरीभूतः कर्मक्षणप्रचय एकफलावच्छिन्नः प्रतीयत एवं तिष्ठतीत्यत्रापि ।
पूर्वापरीभावमेवाऽऽह-स्थास्यति स्थित इति । ननु भवतु पाकवत्पूर्वापरीभूतयाऽव-
स्थानक्रियया बाणाद्भिन्नया बाणस्य व्यपदेश इत्यत आह-गतिनिवृत्तौ धात्व-
र्थमात्रं गम्यते । गतिनिवृत्तिरेव तावत्कल्पिता, तस्या अपि भावरूपत्वं तत्रापि
पूर्वापरीभाव इत्यहो कल्पनापरम्परेत्यर्थः । अभावः कल्पितो भाव इव चानुगत इव
च सर्वपुरुषेषु गम्यते न पुनः पुरुषव्यतिरिक्तो धर्मः कश्चिदित्युदाहरणान्तरमाह-
तथाऽनुत्पत्तिधर्मेति । प्रमाणविपर्ययाम्यामन्या न विकल्पवृत्तिरिति वादिनो बहवः
प्रतिपेदिरे । तत्प्रतिबोधनायोदाहरणप्रपञ्च इति मन्तव्यम् ॥ ९ ॥

अभावप्रत्ययालम्बना वृत्तिर्निद्रा ॥ १० ॥

सा च संप्रबोधे प्रत्यवमर्शात्प्रत्ययविशेषः । कथं, सुखमह-
मस्वाप्सम् । प्रसन्नं मे मनः प्रज्ञां मे विशारदी करोति । दुःख-
महमस्वाप्सं स्त्यानं मे मनो भ्रमत्यनवस्थितम् । गाढं मूढोऽह-
मस्वाप्सम् । गुरुणि मे गात्राणि । क्लान्तं मे चित्तम् । अलसं
मुषितमिव तिष्ठतीति । स खल्वयं प्रबुद्धस्य प्रत्यवमर्शो न स्याद-
सति प्रत्ययानुभवे तदाश्रिताः स्मृतयश्च तद्विषया न स्युः । तस्मा-
त्प्रत्ययविशेषो निद्रा । सा च समाधावितरप्रत्ययवन्निरोद्ध-
व्येति ॥ १० ॥

अभावप्रत्ययालम्बना वृत्तिर्निद्रा । अधिकृतं हि वृत्तिपदमनुवादकम् । प्रमाण-
विपर्ययविकल्पस्मृतीनां वृत्तित्वं प्रति परीक्षकाणामविप्रतिपत्तेः । अतस्तदनुद्यते विशे-
षविधानाय । निद्रायास्तु वृत्तित्वे परीक्षकाणामस्ति विप्रतिपत्तिरिति वृत्तित्वं विधेयम् ।
न च प्रकृतमनुवादकं विधानाय कल्पत इति पुनर्वृत्तिग्रहणम् । जाग्रत्स्वप्नवृत्तीनाम-
भावस्तस्य प्रत्ययः कारणं बुद्धिसत्त्वाच्छादकं तमस्तदेवाऽऽलम्बनं विषयो यस्याः सा
तथोक्ता वृत्तिर्निद्रा । बुद्धिसत्त्वे हि त्रिगुणे यदा सत्त्वरजसी अभिमूय समस्तकरणाव-
रकमाविरस्ति तमस्तदा बुद्धेर्विषयाकारपरिणामाभावादुक्ततमोमयी बुद्धिमयबुध्यमानः
सुरूपः सुषुप्तोऽन्तःसंज्ञ इत्युच्यते । कस्मात्पुनर्निरोद्धकैवल्ययोरिव वृत्त्यभाव एव न
निद्रेत्यत आह—सा च संप्रबोधे प्रत्यवमर्शात्सोपपत्तिकात्स्मरणात्प्रत्ययविशेषः ।
कथं, यदा हि सत्त्वसचिवं तम आविरस्ति तदेदृशः प्रत्यवमर्शः सुप्तोत्थितस्य भवति
सुखमहमस्वाप्सं प्रसन्नं मे मनः प्रज्ञां मे विशारदी करोति स्वच्छी करोतीति । यदा
सु रजःसचिवं तम आविरस्ति तदेदृशः प्रत्यवमर्श इत्याह—दुःखमहमस्वाप्सं
स्त्यानमकर्मण्यं मे मनः कस्माद्यतो भ्रमत्यनवस्थितम् । नितान्ताभिभूतरजःसत्त्वे
तमःसमुल्लासे स्वापे प्रबुद्धस्य प्रत्यवमर्शमाह—गाढं मूढोऽहमस्वाप्सं गुरुणि मे
गात्राणि क्लान्तं मे चित्तमलसं मुषितमिव तिष्ठतीति । साध्यव्यतिरेके हेतुव्यति-
रेकमाह—स खल्वयमिति । प्रबुद्धस्य प्रबुद्धमात्रस्य । तदाश्रिताश्चेति बोधकाले,
प्रत्ययानुभवे वृत्त्यभावकारणानुभव इत्यर्थः । ननु प्रमाणादयो व्युत्थानचित्ताधिकरणा
निरुध्यन्तां समाधिप्रतिपक्षस्वान्निद्रायास्त्वेकाग्रवृत्तितुल्यायाः कथं समाधिप्रतिपक्षते-
त्यत आह—सा च समाधाविति । एकाग्रतुल्याऽपि तामसत्त्वेन निद्रा सर्वाजनिर्बी-
जसमाधिप्रतिपक्षेति साऽपि निरोद्धव्येत्यर्थः ॥ १० ॥

अनुभूतविषयासंप्रमोषः स्मृतिः ॥ ११ ॥

किं प्रत्ययस्य चित्तं स्मरति आहोस्विद्विषयस्येति । ग्राह्योप-
रक्तः प्रत्ययो ग्राह्यग्रहणोभयाकारनिर्भासस्तज्जातीयकं संस्कार-
मारभते । स संस्कारः स्वव्यञ्जकाञ्जनस्तदाकारामेव ग्राह्यग्रह-
णोभयात्मिका स्मृतिं जनयति ।

तत्र ग्रहणाकारपूर्वा बुद्धिः । ग्राह्याकारपूर्वा स्मृतिः । सा च
द्वयी—भावितस्मर्तव्या चाभावितस्मर्तव्या च । स्वप्ने भावितस्म-

अनुभूतविषयासंप्रमोषः स्मृतिः । प्रमाणादिभिरनुभूते विषये योऽसंप्रमोषोऽ-
स्तेयं सा स्मृतिः । संस्कारमात्रजस्य हि ज्ञानस्य संस्कारकारणानुभववामासितो विषय
आत्मीयस्तदधिकविषयपरिग्रहस्तु संप्रमोषः स्तेयम् । कस्मात्सादृश्यात् । 'मुष स्तेये'
इत्यस्मात्प्रमोषपदव्युत्पत्तेः । एतदुक्तं भवति—सर्वे प्रमाणादयोऽनधिगतमर्थं सामा-
न्यतः प्रकारतो वाऽधिगमयन्ति । स्मृतिः पुनर्न पूर्वानुभवमर्यादामतिक्रामति । तद्वि-
षया तदूनविषया वा न तु तदधिकविषया । सोऽयं वृत्त्यन्तराद्विशेषः स्मृतेरिति
विमृशति—किं प्रत्ययस्येति । ग्राह्यप्रवणत्वादनुभवस्य स्वानुभवाभावात्तज्जः
संस्कारो ग्राह्यमेव स्मारयतीति प्रतिभाति । अनुभवमात्रजनितत्वाच्चानुभवमेवेति । विमृ-
श्योपपत्तित उभयस्मरणमवधारयति—ग्राह्यप्रवणतया ग्राह्योपरक्तः । परमार्थतस्तु
ग्राह्यग्रहणे एवोभयं तयोराकारं स्वरूपं निर्भासयति प्रकाशयति । स्वव्यञ्जकं कारण-
मञ्जनमाकारो यस्य स तथोक्तः । स्वकारणाकार इत्यर्थः । व्यञ्जकमुद्बोधकं तेना-
ञ्जनं फलाभिमुखीकरणं यस्येति वेत्यर्थः ।

ननु यदि कारणविचारेण बुद्धिस्मरणयोः सारूप्यं कस्तर्हि भेद इत्य-
आह—तत्र ग्रहणेति । ग्रहणमुपादानं, न च गृहीतस्योपात्तस्योपादानं संभ-
वति । तदनेनानधिगतबोधनं बुद्धिरित्युक्तम् । ग्रहणाकारो ग्रहणरूपं पूर्वं प्रधानं
यस्याः सा तथोक्ता । विकल्पितश्चायमभेदेऽपि गुणप्रधानभाव इति । ग्राह्या-
कारः पूर्वं प्रथमो यस्याः सा तथोक्ता । इदमेव च ग्राह्याकारस्य ग्राह्यस्य
पूर्वत्वं यद्वृत्त्यन्तरविषयीकृतत्वमर्थस्य । तदनेन वृत्त्यन्तरविषयीकृतगोचरा स्मृति-
रित्युक्तं भवति । सोऽयमसंप्रमोष इति । नन्वास्ति स्मृतेरपि संप्रमोषः । दर्शयति हि
पित्रादेरतीतस्य देशकालान्तरानुभूतस्याननुभूतचरदेशकालान्तरसंबन्धः स्वप्न इत्यत
आह—सा च द्वयीति । भावितः कल्पितः स्मर्तव्यो यया सा तथोक्ता । अभावितोऽ-

र्तव्या । जाग्रत्समये त्वभावितस्मर्तव्येति । सर्वाः स्मृतयः प्रमा-
णविपर्ययविकल्पनिद्रास्मृतीनामनुभवात्प्रभवन्ति । सर्वाश्चैता
वृत्तयः सुखदुःखमोहात्मिकाः । सुखदुःखमोहाश्च क्लेशेषु व्या-
ख्येयाः । सुखानुशयी रागः । दुःखानुशयी द्वेषः । मोहः पुन-
रविद्येति । एताः सर्वा वृत्तयो निरोद्धव्याः । आसां निरोधे
संप्रज्ञातो वा समाधिर्भवत्यसंप्रज्ञातो वेति ॥ ११ ॥

अथाऽऽसां निरोधे क उपाय इति—

अभ्यासवैराग्याभ्यां तन्निरोधः ॥ १२ ॥

चित्तनदी नामोभयतोवाहिनी वहति कल्याणाय वहति
पापाय च । या तु कैवल्यप्राग्भारा विवेकविषयनिम्ना सा
कल्याणवहा । संसारप्राग्भाराऽविवेकविषयनिम्ना पापवहा ।
तत्र वैराग्येण विषयस्रोतः खिली क्रियते । विवेकदर्शना-
भ्यासेन विवेकस्रोत उद्गाध्यत इत्युभयाधीनश्चित्तवृत्तिनि-
रोधः ॥ १२ ॥

तत्र स्थितौ यत्नोऽभ्यासः ॥ १३ ॥

चित्तस्यावृत्तिकस्य प्रशान्तवाहिता स्थितिः । तदर्थः प्रयत्नो

कल्पितः पारमार्थिक इति यावत् । नेयं स्मृतिरपि तु विपर्ययस्तल्लक्षणोपपन्नत्वात्स्मृ-
त्यामासतया तु स्मृतिरुक्ता । प्रमाणाभासमिव प्रमाणमिति भावः । कस्मात्पुनरन्ते
स्मृतेरुपन्यास इत्यत आह—सर्वाः स्मृतय इति । अनुभवः प्राप्तिः । प्राप्तिपूर्वा
वृत्तिः स्मृतिस्ततः स्मृतीनामुपजन इत्यर्थः । ननु ये पुरुषं क्लिश्नन्ति ते निरोद्धव्याः
प्रेक्षावता । क्लेशाश्च तथा । न च वृत्तयः, तत्किमर्थमासां निरोध इत्यत आह—सर्वा-
श्चैता इति । सुगमम् ॥ ११ ॥

निरोधोपायं पृच्छति—अथेति । सूत्रेणोत्तरमाह—अभ्यासवैराग्याभ्यां तन्नि-
रोधः । अभ्यासवैराग्ययोर्निरोधे जनयितव्येऽवान्तरव्यापारभेदेन समुच्चयो न तु
विकल्प इत्याह—चित्तनदीति । प्राग्भारः प्रबन्धः । निम्नता गम्भीरता, अगाध-
तेति यावत् ॥ १२ ॥

तत्राभ्यासस्य स्वरूपप्रयोजनाभ्यां लक्षणमाह—तत्र स्थितौ यत्नोऽभ्यासः ।
तद्व्याचष्टे—चित्तस्यावृत्तिकस्य राजसतामसवृत्तीराहितस्य प्रशान्तवाहिता विमलता
समस्त्विकवृत्तिवाहितैकाग्रता स्थितिः । तदर्थ इति । स्थिताविति निमित्तसप्तमी

वीर्यमुत्साहः । तत्संपिपादयिषया तत्साधनानुष्ठानम-
भ्यासः ॥ १३ ॥

स तु दीर्घकालनैरन्तर्यसत्कारा-
सेवितो दृढभूमिः ॥ १४ ॥

दीर्घकालासेवितो निरन्तरासेवितः सत्कारासेवितः । तपसा
ब्रह्मचर्येण विद्यया श्रद्धया च संपादितः सत्कारवान्दृ-
ढभूमिर्भवति । व्युत्थानसंस्कारेण द्रागित्येवानभिभूतविषय
इत्यर्थः ॥ १४ ॥

दृष्टानुश्रविकविषयवितृष्णस्य
वशीकारसंज्ञा वैराग्यम् ॥ १५ ॥

स्त्रियोऽन्नपानमैश्वर्यमिति दृष्टविषये^३ वितृष्णस्य स्वर्गवैदेह्यम-

व्याख्याता । यथा “चर्मणि द्वीपिनं हन्ति” इति । प्रयत्नमेव पर्यायाम्यां विशदयति—
वीर्यमुत्साह इति । तस्येच्छायोनितामाह—तत्संपिपादयिषया । तदिति स्थितिं
परामृशति । प्रयत्नस्य विषयमाह—तत्साधनेति । स्थितिसाधनान्यन्तरङ्गबाहिरङ्गाणि
यमनियमादीनि । साधनगोचरः कर्तृव्यापारो न फलगोचर इति ॥ १३ ॥

ननु व्युत्थानसंस्कारेणानादिना परिपन्थिना प्रतिबद्धोऽभ्यासः कथं स्थित्यै कल्पत
इत्यत आह—स तु दीर्घकालनैरन्तर्यसत्कारासेवितो दृढभूमिः । सोऽयमभ्यासो
विशेषणत्रयसंपन्नः सन्दृढावस्थो, न सहसा व्युत्थानसंस्कारैरभिभूतस्थितिरूपविषयो
भवति । यदि पुनरेवंभूतमप्यभ्यासं कृत्वोपरमेत्ततः कालपरिवासेनाभिभूयेत । तस्मा-
न्नोपरन्तव्यमिति भावः ॥ १४ ॥

वैराग्यमाह—दृष्टानुश्रविकविषयवितृष्णस्य वशीकारसंज्ञा वैराग्यम् । चेत-
नाचेतनेषु दृष्टविषयेषु वितृष्णतामाह—स्त्रिय इति । ऐश्वर्यमाधिपत्यम् । अनुश्रवो
वेदस्ततोऽधिगता आनुश्रविकाः स्वर्गादयः । तत्रापि वैतृष्ण्यमाह—स्वर्गेति । देह-
रहिता विदेहाः करणेषु लीनास्तेषां भावो वैदेह्यम् । अन्ये तु प्रकृतिमेवाऽऽत्मान-
मभिमन्यमानाः प्रकृत्युपासकाः प्रकृतौ साधिकारायामेव लीनास्तेषां भावः प्रकृति-
ल्यत्वं तत्प्राप्तिविषये, आनुश्रविकविषये वितृष्णस्याऽऽनुश्रविकविषये वितृष्णो हि
स्वर्गादिप्राप्तिविषये वितृष्ण इत्युच्यते । ननु यदि वैतृष्ण्यमात्रं वैराग्यं हन्त किम्

कृतिलयत्वप्राप्तावानुश्रविकविषये वितृष्णस्य दिव्यादिव्यवि-
षयसंप्रयोगेऽपि चित्तस्य विषयदोषदर्शिनः प्रसंख्यानबलाद-
नाभोगात्मिका हेयोपादेयशून्या वशीकारसंज्ञा वैराग्यम् ॥ १५ ॥

तत्परं पुरुषख्यातिर्गुणवैतृष्ण्यम् ॥ १६ ॥

दृष्टानुश्रविकविषयदोषदर्शी विरक्तः पुरुषदर्शनाभ्यासात्-
च्छुद्धिप्रविवेकाप्यापितबुद्धिर्गुणेभ्यो व्यक्ताव्यक्तधर्मकेभ्यो

याप्राप्तावपि तदस्तीति वैराग्यं स्यादित्यत आह—दिव्यादिव्येति । न वैतृष्ण्यमात्रं
वैराग्यमपि तु दिव्यादिव्यविषयसंप्रयोगेऽपि चित्तस्यानाभोगात्मिका । तमेव स्पष्ट-
यति—हेयोपादेयशून्या । आसङ्गद्वेपरहितोपेक्षाबुद्धिर्वशीकारसंज्ञा । कुतः पुनरि-
यमित्यत्राऽऽह—प्रसंख्यानबलादिति । तावत्रयपरीतता विषयाणां दोषस्तत्परिभा-
वनया तत्साक्षात्कारः प्रसंख्यानं तद्वलादित्यर्थः । यतमानसंज्ञा, व्यतिरेकसंज्ञा, एके-
न्द्रियसंज्ञा, वशीकारसंज्ञा चेति चतस्रः संज्ञा इत्यागमिनः । रागादयः खलु कषाषा-
श्रित्तवर्तिनस्तैरिन्द्रियाणि यथास्वं विषयेषु प्रवर्तन्ते, तन्मा प्रवर्तिषतेन्द्रियाणि तत्त-
द्विषयेष्विति तत्परिपाचनायाऽऽरम्भः प्रयत्नः सा यतमानसंज्ञा । तदारम्भे सति कैचि-
त्कषायाः पक्वाः पच्यन्ते पक्ष्यन्ते च केचित् । तत्र पक्ष्यमाणेभ्यः पक्वानां व्यतिरे-
केणावधारणं व्यतिरेकसंज्ञा । इन्द्रियप्रवर्तनासमर्थतया पक्वामौत्सुक्यमात्रेण मनसि
व्यवस्थानमेकेन्द्रियसंज्ञा । औत्सुक्यमात्रस्यापि निवृत्तिरुपस्थितेष्वपि दिव्यादिव्य-
विषयेषूपेक्षाबुद्धिः संज्ञात्रयात्परा वशीकारसंज्ञा । एतथैव च पूर्वासां चरितार्थत्वान्न
ताः पृथगुक्ता इति सर्वमवदातम् ॥ १५ ॥

अपरं वैराग्यमुक्त्वा परमाह—तत्परं पुरुषख्यातिर्गुणवैतृष्ण्यम् । अपरवैरा-
ग्यस्य परं वैराग्यं प्रति कारणत्वम् । तत्र च द्वारमादर्शयति—दृष्टानुश्रविकविषय-
दोषदर्शी विरक्त इति । अनेनापरं वैराग्यं दर्शितम् । पुरुषदर्शनाभ्यासादागमानु-
मानाचार्योपदेशसमधिगतस्य पुरुषस्य दर्शनं तस्याभ्यासः पौनःपुन्येन निषेवणं
तस्मात्तस्य दर्शनस्य शुद्धी रजस्तमःपरिहाण्या सत्त्वैकतानता तथा यो गुणपुरुषयोः
प्रकर्षेण विवेकः पुरुषः शुद्धोऽनन्तस्तद्विपरीता गुणा इति, तेनाऽऽप्यायिता बुद्धि-
र्थस्य योगिनः स तथोक्तः । तदनेन धर्ममेवाराख्यः समाधिरुक्तः । स तथाभूतो योगी-
गुणेभ्यो व्यक्ताव्यक्तधर्मकेभ्यः सर्वथा विरक्तः, सत्त्वपुरुषान्यताख्यातावपि गुणात्मि-
कायां यावद्विरक्त इति । तत्तस्माद्वयं वैराग्यम् । पूर्वं हि वैराग्यं सत्त्वसमुद्रेकविधूत-
तमसि रजःकणकलङ्कसंपृक्ते चित्तसत्त्वे । तच्च तौष्टिकानामपि समानम् । ते हि

विरक्त इति । तद्वयं वैराग्यम् । तत्र यदुत्तरं तज्ज्ञानप्रसादमात्रम् ।
यस्योदये सति योगी प्रत्युदितरूपातिरेवं मन्यते—प्राप्तं प्रापणीयं,
क्षीणाः क्षेतव्याः क्लेशाः, छिन्नाः श्लिष्टपर्वा भवसंक्रमः,
यस्याविच्छेदाज्जनिस्त्वा म्रियते मृत्वा च जायत इति ।
ज्ञानस्यैव परा काष्ठा वैराग्यम् । एतस्यैव हि नान्तरीयकं
कैवल्यमिति ॥ १६ ॥

अथोपायद्वयेन निरुद्धचित्तद्वत्तेः कथमुच्यते संप्रज्ञातः समा-
धिरिति—

**वितर्कविचारानन्दास्मितारूपा-
नुगमात्संप्रज्ञातः ॥ १७ ॥**

तेनैव प्रकृतिलया बभूवुः । यथोक्तम्—वैराग्यात्प्रकृतिलय इति । तत्र तयोर्द्व-
योर्मध्ये यदुत्तरं तज्ज्ञानप्रसादमात्रम् । मात्रग्रहणेन निर्विषयतां सूचयति । तदेव हि
तादृशं चित्तसत्त्वं रजोलेशमलेनाप्यपरामृष्टमस्याऽऽश्रयोऽत एव ज्ञानप्रसाद इत्युच्यते ।
चित्तसत्त्वं हि प्रसादस्वभावमपि रजस्तमःसंपर्कान्मलिनतामनुभवति । वैराग्याभ्यास-
विमलवारिधाराधौतसमस्तरजस्तमोमलं त्वतिप्रसन्नं ज्ञानप्रसादमात्रपरिशेषं भवति ।
तस्य गुणानुपादेयत्वाय दर्शयति—यस्योदये सति योगी प्रत्युदितरूपातिः ।
रूपातिविशेषे सति वर्तमानरूपातिमानित्यर्थः । प्रापणीयं कैवल्यं प्राप्तम् । यथा
वक्ष्यति—जीवन्नेव विद्वान्मुक्तो भवति । संस्कारमात्रस्य च्छिन्नमूलस्य सिद्धत्वादिति
भावः । कुतः प्राप्तं, यतः—क्षीणाः क्षेतव्याः क्लेशा अविद्यादयः सवासनाः ।
नन्वस्ति धर्माधर्मसमूहो भवस्य जन्ममरणप्रबन्धस्य संक्रमः प्राणिनाम् । तत्कुतः कैव-
ल्यमित्यत आह—छिन्न इति । श्लिष्टानि निःसंधीनि पर्वाणि यस्य स तथोक्तः ।
धर्माधर्मसमूहस्य समूहिनः पर्वाणि तानि श्लिष्टानि । न हि जातु जन्तुर्मरणजन्मप्रब-
न्धेन त्यज्यते । सोऽयं भवसंक्रमः क्लेशक्षये छिन्नः । यथा वक्ष्यति—“क्लेशमूलः कर्मा-
शयः सति मूले तद्विपाकः” इति । ननु प्रसंख्यानपरिपाकं धर्ममेवं च निरोधमन्तरा किं
तदस्ति यज्ज्ञानप्रसादमात्रमित्यत आह—ज्ञानस्वैवेति । धर्मभेदभेद एव परं वैराग्यं
नान्यत् । यथा वक्ष्यति—“प्रसंख्यानेऽप्यकुसीदस्य सर्वथा विवेकरूपातेर्धर्मभेदः समा-
धिः” [इति,] “तदा सर्वावरणमलापेतस्य ज्ञानस्याऽऽनन्त्याज्ज्ञेयमल्पम्” इति च । तस्मा-
देतस्य हि नान्तरीयकमविनाभावि कैवल्यमिति ॥ १६ ॥

उपायमभिधाय सप्रकारोपेयकथनाय पृच्छति—अथोपायद्वयेनेति । वितर्कवि-
चारानन्दास्मितारूपानुगमात्संप्रज्ञातः । संप्रज्ञातपूर्वकत्वादसंप्रज्ञातस्य प्रथमं संप्र-

वितर्कश्चित्तस्याऽऽलम्बने स्थूल आभोगः । सूक्ष्मो विचारः ।
आनन्दो ह्लादः । एकात्मिका संविदस्मिता । तत्र प्रथमश्चतुष्ट-
यानुगतः समाधिः सवितर्कः । द्वितीयो वितर्कविकलः सवि-
चारः । तृतीयो विचारविकलः सानन्दः । चतुर्थस्तद्विकलोऽ-
स्मितामात्र इति । सर्व एते सालम्बनाः समाधयः ॥ १७ ॥

अथासंप्रज्ञातः समाधिः किमुपायः किंस्वभावो वेति—

विरामप्रत्ययाभ्यासपूर्वः संस्कारशेषोऽन्यः ॥ १८ ॥

सर्ववृत्तिप्रत्यस्तमये संस्कारशेषो निरोधश्चित्तस्य समाधिरसं-
प्रज्ञातः । तस्य परं वैराग्यमुपायः । सालम्बनो ह्यभ्यास-

ज्ञातोपवर्णनम् । संप्रज्ञातसामान्यं वितर्कविचारानन्दास्मितानां रूपैः स्वरूपैरनुगमा-
त्प्रतिपत्तव्यम् । वितर्कं विवृणोति—चित्तस्येति । स्वरूपसाक्षात्कारवती प्रज्ञाऽऽ-
भोगः । स च स्थूलविषयत्वात्स्थूलः । यथा हि प्राथमिको धानुष्कः स्थूलमेव लक्ष्यं
विध्यत्यथ सूक्ष्ममेवं प्राथमिको योगी स्थूलमेव पाञ्चभौतिकं चतुर्भुजादि ध्येयं साक्षात्क-
रोत्यथ सूक्ष्ममिति । एवं चित्तस्याऽऽलम्बने सूक्ष्म आभोगः स्थूलकारणमूतसूक्ष्मपञ्चत-
न्मात्रलिङ्गालिङ्गविषयो विचारः । तदेवं ग्राह्यविषयं दर्शयित्वा ग्रहणविषयं दर्शयति—
आनन्द इति । इन्द्रिये स्थूल आलम्बने चित्तस्याऽऽभोगो ह्लाद आनन्दः । प्रका-
शशीलतया खलु सत्त्वप्रधानादहंकारादिन्द्रियाण्युत्पन्नानि । सत्त्वं सुखमिति तान्यपि
मुखानीति तस्मिन्नाभोगो ह्लाद इति । ग्रहीतृविषयं संप्रज्ञातमाह—एकात्मिका
संविदिति । अस्मिताप्रभवानीन्द्रियाणि । तेनैषामस्मिता सूक्ष्मं रूपम् । सा चाऽऽ-
स्मिना ग्रहीत्रा सह बुद्धिरेकात्मिका संवित् । तस्यां च ग्रहीतुरन्तर्भावोद्भवति ग्रही-
तृविषयः संप्रज्ञात इति । चतुर्णामपरमप्यवान्तरविशेषमाह—तत्र प्रथम इति । कार्य
कारणानुप्रविष्टं न कारणं कार्येण तदयं स्थूल आभोगः स्थूलसूक्ष्मेन्द्रियास्मिताका-
रणचतुष्टयानुगतो भवति । उत्तरे तु त्रिद्वयेकारणकास्त्रिद्वयेकरूपा भवन्ति । असं-
प्रज्ञाताद्भिन्नं—सर्व एत इति ॥ १७ ॥

क्रमप्राप्तमसंप्रज्ञातमवतारयितुं पृच्छति—अथेति । विरामप्रत्ययाभ्यासपूर्वः
संस्कारशेषोऽन्यः । पूर्वपदेनोपायकथनमुत्तराभ्यां च स्वरूपकथनम् । मध्यमं पदं
विवृणोति—सर्ववृत्तीति । प्रथमं पदं व्याचष्टे—तस्य परमिति । विरामो वृत्ती-
मभावस्तस्य प्रत्ययः कारणं तस्याभ्यासस्तदनुष्ठानं पौनःपुन्यं तदेव पूर्वं यस्य स
पिक्तः । अथापरं वैराग्यं निरोधकारणं कस्मान्न भवतीत्यत आह—सालम्बनो हीति ।

स्तेत्साधनाय न कल्पत इति विरामप्रत्ययो निर्वस्तुक आलम्बनी क्रियते । स चार्थशून्यः । तदभ्यासपूर्वकं हि चित्तं निरालम्बनमभावप्राप्तमिव भवतीत्येष निर्वर्जः समाधिरसंप्रज्ञातः ॥ १८ ॥

स खल्वयं द्विविधः—उपायप्रत्ययो भवप्रत्ययश्च । तत्रोपायप्रत्ययो योगिनां भवति—

भवप्रत्ययो विदेहप्रकृतिलयानाम् ॥ १९ ॥

विदेहानां देवानां भवप्रत्ययः । ते हि स्वसंस्कारमात्रोपैयोगेन चित्तेन कैवल्यपदमिवानुभवन्तः स्वसंस्कारविपाकं तथा-

कार्यस्वरूपं कारणं युज्यते न विरूपम् । विरूपं चापरं वैराग्यं सालम्बनिरालम्बनसमाधिना कार्येण । तस्मान्निरालम्बनादेव ज्ञानप्रसादमात्रात्तस्योत्पत्तिर्युक्ता । धर्ममेघसमाधिरेव हि नितान्तविगलितरजस्तमोमलाद्बुद्धिसत्त्वादुपजातस्तत्तद्विषयातिक्रमेण प्रवर्तमानोऽनन्तो विषयावद्यदर्शी समस्तविषयपरित्यागाच्च स्वरूपप्रतिष्ठः सन्निरालम्बनः संस्कारमात्रशेषस्य निरालम्बनस्य समाधेः कारणमुपपद्यते सारूप्यादिति आलम्बनीकरणमाश्रयणमभावप्राप्तमिव वृत्तिरूपकार्याकरणान्निर्बीजो निरालम्बनः अथवा बीजं क्लेशकर्माशयास्ते निष्क्रान्ता यस्मात्स तथा ॥ १८ ॥

निरोधसमाधेरवान्तरभेदं हानोपादानाङ्गमादर्शयति—स खल्वयं निरोधसमाधिर्द्विविधः—उपायप्रत्ययो भवप्रत्ययश्च । उपायो वक्ष्यमाणः श्रद्धादिः प्रत्ययः कारणस्य निरोधसमाधेः स तथोक्तः । भवन्ति जायन्तेऽस्यां जन्तव इति भवोऽविद्याभूतेन्द्रियेषु वा विकारेषु प्रकृतिषु वाऽन्यक्तमहदहंकारपञ्चतन्मात्रेष्वनात्मस्वात्मख्यातिस्तौष्टिकानां वैराग्यसंपन्नानां, स खल्वयं भवः प्रत्ययः कारणं यस्य निरोधसमाधेः स भवप्रत्ययः । तत्र तयोर्मध्य उपायप्रत्ययो योगिनां मोक्ष्यमाणानां भवति । विशेषविधानेन शेषस्य मुमुक्षुसंबन्धं निषेधति । केषां तर्हि भवप्रत्यय इत्यत्र सूत्रेणोत्तरमाह—भवप्रत्ययो विदेहप्रकृतिलयानाम् । विदेहाश्च प्रकृतिलयाश्च तेषामित्यर्थः तद्याचष्टे—विदेहानां देवानां भवप्रत्ययः । भूतेन्द्रियाणामन्यतमदा(मा)त्मत्वे प्रतिपन्नास्तदुपासनया तद्भासनावासितान्तःकरणाः पिण्डपातानन्तरमिन्द्रियेषु भूतेषु लीनाः संस्कारमात्रावशेषमनसः पादौशिकशरीररहिता विदेहाः । ते हि स्वसंस्कारोपायोगेन चित्तेन कैवल्यपदमिवानुभवन्तः प्राप्नुवन्तो विदेहाः । अवृत्तिकत्वं च वै

जातीयकमतिवाहयन्ति । तथा प्रकृतिलयाः साधिकारे चेतसि प्रकृतिलीने कैवल्यपदमिवानुभवन्ति, यावन्न पुनरावर्ततेऽधिकारवशाच्चित्तमिति ॥ १९ ॥

श्रद्धावीर्यस्मृतिसमाधिप्रज्ञा-
पूर्वक इतरेषाम् ॥ २० ॥

उपायप्रत्ययो योगिनां भवति । श्रद्धा चेतसः संप्रसादः ।

ह्येन सारूप्यं, साधिकारसंस्कारशेषता च वैरूप्यम् । संस्कारमात्रोपभोगेनेति कचि-
त्पाठः । तस्यार्थः—संस्कारमात्रमेवोपभोगो यस्य न तु चित्तवृत्तिरित्यर्थः । प्राप्ता-
वधयः स्वसंस्कारविपाकं तथाजातीयकमतिवाहयन्त्यतिक्रामन्ति पुनरपि संसारे
वेशन्ति । तथा च वायुप्रोक्तम्—

“ दश मन्वन्तराणीह तिष्ठन्नीन्द्रियचिन्तकाः ।

भौतिकास्तु शतं पूर्णम् ” इति ।

तथा प्रकृतिलयाश्चाव्यक्तमहदहंकारपञ्चतन्मात्रेष्वन्यतमदा(मा)त्मत्वेन प्रतिपन्ना-
तदुपासनया तद्वासनावासितान्तःकरणाः पिण्डपातानन्तरमव्यक्तादीनामन्यतमस्मि-
न्मे(ली)नाः साधिकारेऽचरितार्थे । एवं हि चरितार्थं चेतः स्याद्यदि विवेकरूपाति-
रपि जनयेदजनितसत्त्वपुरुषान्यताख्यातेस्तु चेतसोऽचरितार्थस्यास्ति साधिकारतेति ।
साधिकारे चेतसि प्रकृतिलीने कैवल्यपदमिवानुभवन्ति, यावन्न पुनरावर्त-
तेऽधिकारवशाच्चित्तमिति । प्रकृतिसाम्यमुपगतमप्यवधिं प्राप्य पुनरपि प्रादुर्भवति
तो विविच्यते । यथा वर्षातिपाते मृद्भावनमुपगतो मण्डूकदेहः पुनरम्भोदवारिधाराव-
शकान्मण्डूकदेहभावमनुभवतीति । तथा च वायुप्रोक्तम्—

“ सहस्रं त्वाभिमानिकाः ।

बौद्धा दश सहस्राणि तिष्ठन्ति विगतज्वराः ॥

पूर्णं शतसहस्रं तु तिष्ठन्त्यव्यक्तचिन्तकाः ।

पुरुषं निर्गुणं प्राप्य कालसंख्या न विद्यते ” इति ॥

तदस्य पुनर्भवप्राप्तिहेतुतया हेयत्वं सिद्धम् ॥ १९ ॥

योगिनां तु समाधेरुपायक्रममाह—श्रद्धावीर्यस्मृतिसमाधिप्रज्ञापूर्वक इतरेषाम् ।
इन्द्रियादिचिन्तका अपि श्रद्धावन्त एवेत्यत आह—श्रद्धा चेतसः संप्रसादः ।
चाऽऽगमानुमानाचार्योपदेशसमधिगततत्त्वविषयो भवति हि चेतसः संप्रसा-

सा हि जननीव कल्याणी योगिनं पाति । तस्य हि श्रद्धानस्य
विवेकार्थिनो वीर्यमुपजायते । समुपजातवीर्यस्य स्मृतिरुपतिष्ठते ।
स्मृत्युपस्थाने च चित्तमनाकुलं समाधीयते । समाहितचित्तस्य
प्रज्ञाविवेक उपार्तते । येन यथार्थं वस्तु जानाति । तदभ्यासा-
त्तत्तद्विषयाच्च वैराग्यादसंप्रज्ञातः समाधिर्भवति ॥ २० ॥

ते खलु नव योगिनो मृदुमध्याधिमात्रोपाया भवन्ति ।
तद्यथा—मृदूपायो मध्योपायोऽधिमात्रोपाय इति । तत्र मृदूपा-
यस्त्रिविधः—मृदुसंवेगो मध्यसंवेगस्तीव्रसंवेग इति । तथा
मध्योपायस्तथाऽधिमात्रोपाय इति । तत्राधिमात्रोपायानां—

तीव्रसंवेगानामासन्नः ॥ २१ ॥

समाधिलामः समाधिफलं च भवतीति ॥ २१ ॥

दोऽभिरुचिरतीच्छा श्रद्धा नेन्द्रियादिष्वात्माभिमानिनामभिरुचिरसंप्रसादो हि
व्यामोहमूलत्वादित्यर्थः । कुतोऽसावेव श्रद्धेत्यत आह—सा हि जननीव कल्य
योगिनं पाति विमार्गपातजन्मनोऽनर्थात् । सोऽयमिच्छाविशेष इष्यमाणविषयं प्र
प्रसूत इत्याह—तस्य हि श्रद्धानस्य । तस्य विवरणं—विवेकार्थिनो वीर्य
जायते । स्मृतिर्ध्यानमनाकुलमविक्षिप्तं, समाधीयते योगाङ्गसमाधियुक्तं भवति ।
नियमादिनान्तरीयकसमाध्युपन्यासेन च यमनियमादयोऽपि सूचिताः । तदेवमखि
गाङ्गसंपन्नस्य संप्रज्ञातो जायत इत्याह—समाहितचित्तस्येति । प्रज्ञाया हि
प्रकर्ष उपजायते । संप्रज्ञातपूर्वमसंप्रज्ञातोत्पादमाह—तदभ्यासात्तत्रैव तत्तः
प्राप्तौ तत्तद्विषयाच्च वैराग्यादसंप्रज्ञातः समाधिर्भवति । स हि कैवल्य
सत्त्वपुरुषान्यताख्यातिपूर्वो हि निरोधश्चित्तमखिलकार्यकरणेन चरितार्थमधिकारात्
दयति ॥ २० ॥

ननु श्रद्धादयश्चेद्योगोपायास्तर्हि सर्वेषामविशेषेण समाधितत्फले स्याताम् ।

तु कस्यचित्सिद्धिः कस्यचिदसिद्धिः कस्यचिच्चिरं सिद्धिः कस्यचिच्चिरतरेण
चित्सिद्धिप्रमित्यत आह—ते खलु नव योगिन इति । उपायाः श्रद्धादयो मृदु
धिमात्राः प्राग्भवीयसंस्कारादृष्टवशाद्येषां ते तथोक्ताः । संवेगो वैराग्यं
मृदुमध्यतीव्रता प्राग्भवीयवासानादृष्टवशादेवेति तेषु यादृशां स्वेपीयसी सिद्धिः
शीयति सूत्रेण—तीव्रसंवेगानामासन्न इति सूत्रम् । शेषं भाष्यम् । समाधेः
तस्य फलमसंप्रज्ञातस्तस्यापि कैवल्यम् ॥ २१ ॥

मृदुमध्याधिमात्रत्वात्ततोऽपि विशेषः ॥ २२ ॥

मृदुतीव्रो मध्यतीव्रोऽधिमात्रतीव्र इति । ततोऽपि विशेषः । तद्विशेषादपि मृदुतीव्रसंवेगस्याऽऽसन्नः, ततो मध्यतीव्रसंवेगस्याऽऽसन्नतरः, तस्मादधिमात्रतीव्रसंवेगस्याधिमात्रोपायस्याप्यासन्नतमः समाधिलाभः समाधिफलं चेति ॥ २२ ॥

किमेतस्मादेवाऽऽसन्नतमः समाधिर्भवति । अथास्य लाभे भवत्यन्योऽपि कश्चिदुपायो न वेति—

ईश्वरप्रणिधानाद्वा ॥ २३ ॥

प्रणिधानाद्भक्तिविशेषादावर्जित ईश्वरस्तमनुगृह्णात्यभिध्यानमात्रेण । तदभिध्यानमात्रादपि योगिन आसन्नतमः समाधि-लाभः समाधिफलं च भवतीति ॥ २३ ॥

अथ प्रधानपुरुषव्यतिरिक्तः कोऽयमीश्वरो नामेति—

क्लेशकर्मविपाकाशयैरपरामृष्टः

पुरुषविशेष ईश्वरः ॥ २४ ॥

मृदुमध्याधिमात्रत्वात्ततोऽपि विशेषः । निगदव्याख्यातेन भाष्येण व्याख्यातमिति ॥ २२ ॥

सूत्रान्तरं पातयितुं विमृशति—किमेतस्मादेवेति । न वाशब्दः संशयनिवर्तकः । ईश्वरप्रणिधानाद्वा । व्याचष्टे—प्रणिधानाद्भक्तिविशेषान्मानसाद्वाचिकात्कायिकाद्वाऽऽवर्जितोऽभिमुखीकृतस्तमनुगृह्णाति । अभिध्यानमनागतार्थेच्छा—इदमस्याभिमतमस्त्विति । तन्मात्रेण न व्यापारान्तरेण । शेषं सुगमम् ॥ २३ ॥

ननु चेतनाचेतनाभ्यामेव व्यूढं नान्येन विश्वम् । ईश्वरश्चेदचेतनस्तर्हि प्रधानं प्रधानविकाराणामपि प्रधानमध्यपातात्तथा च न तस्याऽऽवर्जनमचेतनत्वादथ चेतनस्तथाऽपि चित्तिशक्तैरौदासीन्यादसंसारितया चास्मितादिविरहात्कृत आवर्जनम् । कुतश्चाभिध्यानमित्याशयवानाह—अथ प्रधानेति । अत्र सूत्रेणोत्तरमाह—क्लेशकर्मविपाकाशयैरपरामृष्टः पुरुषविशेष ईश्वरः । अविद्यादयः क्लेशाः क्लिश्नन्ति खल्वमी

१ ग. घ. ङ. 'षान्मृदु' । २ क. ख. च. छ. 'द्व्यासन्नतरस्तीव्राधिमात्रसंवेगस्याधिमात्रोपायस्य सम' । ३ क. ख. च. 'तरः सं' । ४ ख. ग. घ. ङ. च. छ. 'ध्यानाद्' । ५ क. ख. घ. छ. च. 'तरः सं' । ६ छ. 'निर्वर्त' ।

अविद्यादयः क्लेशाः । कुशलाकुशलानि कर्माणि । तत्फलं विपाकः । तदनुगुणा वासना आशयाः । ते च मनसि वर्तमानाः पुरुषे व्यपदिश्यन्ते, स हि तत्फलस्य भोक्तेति । यथा जयः पराजयो वा योद्धृषु वर्तमानः स्वामिनि व्यपदिश्यते । यो ह्यनेन भोगेनापरामृष्टः स पुरुषविशेष ईश्वरः ।

कैवल्यं प्राप्तास्तर्हि सन्ति च बहवः केवलिनः । ते हि त्रीणि बन्धनानि चित्त्वा कैवल्यं प्राप्ता ईश्वरस्य च तत्संबन्धो न भूतो न भावी । यथा मुक्तस्य पूर्वा बन्धकोटिः प्रज्ञायते नैवमीश्वरस्य । यथा वा प्रकृतिलीनस्योत्तरा बन्धकोटिः संभाव्यते नैवमीश्वरस्य । स तु सदैव मुक्तः सदैवेश्वर इति ।

पुरुषं सांसारिकं विविधदुःखप्रहारेणेति । कुशलाकुशलानीति धर्माधर्मास्तेषां च कर्मजत्वादुपचारात्कर्मत्वम् । विपाको जात्यायुर्भोगाः । विपाकानुगुणा वासनास्ताश्चित्तमावाशेरत इत्याशयाः । नहि करमजातिनिर्वर्तकं कर्म प्राग्भवीयकरभोगमाविभावनं न यावदभिव्यनक्ति तावत्करभोचिताय भोगाय कल्पते । तस्माद्भवति करजात्यनुभवजन्मा भावना करमविपाकानुगुणेति । नन्वमी क्लेशादयो बुद्धिधर्मा न कश्चिदपि पुरुषं परामृशन्ति, तस्मात्पुरुषग्रहणादेव तदपरामर्शसिद्धेः कृतं क्लेशकं स्यादिनेत्यत आह—ते च मनसि वर्तमानाः सांसारिके पुरुषे व्यपदिश्यन्ते कस्मात्, स हि तत्फलस्य भोक्ता चेतयितेति । तस्मात्पुरुषत्वादीश्वरस्यापि तत्संबन्धो प्राप्त इति तत्प्रतिषेध उपपद्यत इत्याह—यो ह्यनेन बुद्धिस्थेनापि पुरुषमात्रधारणेन भोगेनापरामृष्टः स पुरुषविशेष ईश्वरः । विशिष्यत इति विशेषः पुरुन्तराद्यवच्छिद्यते ।

विशेषपदस्य व्यावर्त्यं दर्शयितुकामः परिचोदनापूर्वं परिहरति—कैवल्यं प्राप्तास्तर्हि । प्रकृतिलयानां प्राकृतो बन्धः । वैकारिको बन्धो विदेहानाम् । दसि दिव्यबन्धो दिव्यादिव्यविषयभोगमाजाम् । तान्यमूनि त्रीणि बन्धनानि । प्रकृतिमवासंस्कृतमनसो हि देहपातामन्तरमेव प्रकृतिलयतामापन्ना ईतीतरेषां पूर्वा बन्धको प्रज्ञायते, तेनोत्तरकोटिविधानमात्रमिह तु पूर्वापरकोटिनिषेध इति । संक्षिप्य विशिष्यति—स तु सदैव मुक्तः सदैवेश्वर इति । ज्ञानक्रियाशक्तिसंपदैश्वर्यम् ।

योऽसौ प्रकृष्टसत्त्वोपादानादीश्वरस्य शाश्वतिक उत्कर्षः स
किं सनिमित्त आहोस्विन्ननिमित्त इति । तस्य शास्त्रं निमित्तम् ।
शास्त्रं पुनः किंनिमित्तं, प्रकृष्टसत्त्वनिमित्तम् ।

‘अत्र पृच्छति—योऽसाविति । ज्ञानक्रिये हि न चिच्छक्तेरपरिणामिन्याः सम्-
वत् इति रजस्तमोरहितविशुद्धचित्तसत्त्वाश्रये षक्तव्ये । न चेश्वरस्य सदा मुक्तस्यावि-
द्याप्रमर्शचित्तसत्त्वसमुत्कर्षेण सह स्वस्वामिभावः संबन्धः सम्भवतीत्यत उक्तं—प्रकृष्ट-
सत्त्वोपादानादिति । नेश्वरस्य दृश्यजनस्येवाविद्यानिबन्धनश्चित्तसत्त्वेन स्वस्वामि-
भावः । किं तु तापप्रयपरीतान्प्रेत्यभावमहार्णवाज्जन्तूद्धरिण्यामि ज्ञानधर्मोपदे-
शेन । न च ज्ञानक्रियासामर्थ्यातिशयसंपत्तिमन्तरेण तदुपदेशः । न चैयमपहतरज-
स्तमोमलविशुद्धसत्त्वोपादानं विनेत्यालोच्य सत्त्वप्रकर्षमुपादत्ते भगवानपरामृष्टोऽप्य-
विद्यया । अविद्याभिमानो चाविद्यायास्तत्त्वमविद्वान्भवति न पुनरविद्यामविद्यात्वेन
सेवमानः । न खलु शैलूषो रामस्वमारोप्य तास्ताश्चेष्टा दर्शयन्भ्रान्तो भवति । तदि-
दमाहार्यमस्य रूपं न तात्त्विकमिति । स्यादेतत् । उद्दिधीर्षया भगवता सत्त्वमुपादेयं
तदुपादानेन च तदुद्दिधीर्षा, अस्या अपि प्राकृतत्वात्तथा चान्योन्याश्रय इत्यत
उक्तम्—शाश्वतिक इति । भवेदेतदेवं यदीदंप्रथमता सर्गस्य भवेदनादौ तु सर्ग-
संहारप्रबन्धे सर्गान्तरसमुत्पन्नसंजिहीर्षावधिसमये पूर्णे मया सत्त्वप्रकर्ष उपादेय इति
प्रणिधानं कृत्वा भगवाज्जगत्संहार । तदा चेश्वरचित्तसत्त्वं प्रणिधानवासितं प्रधान-
साम्यमुपगतमपि परिपूर्णं महाप्रलयावधौ प्रणिधानवासनावशात्तथैवेश्वरचित्तसत्त्वमा-
वेत्त परिणमते । यथा चैत्रः श्वः प्रातरेवोत्थातव्यं मयेति प्रणिधाय सुसस्त-
बोत्तिष्ठति प्रणिधानसंस्कारात् । तस्मादनादित्वादीश्वरप्रणिधानसत्त्वोपादानयोः
शाश्वतिकत्वेन नान्योन्याश्रयः । न चेश्वरस्य चित्तसत्त्वं महाप्रलयेऽपि
न प्रकृतिसाम्यमुपैतीति वाच्यम् । यस्य हि न कदाचिदपि प्रधानसाम्यं
न तत्प्राधानिकं नापि चित्तिशक्तिरज्ञत्वादित्यर्थान्तरमप्रामाणिकमापद्येत । तच्चा-
युक्तं, प्रकृतिपुरुषव्यतिरिक्त्यर्थान्तराभावात् । सोऽयमीदृश ईश्वरस्य शाश्वतिक
उत्कर्षः । स किं सनिमित्तः सप्रमाणक आहोस्विन्ननिमित्तो निष्प्रमाणक इति ।
उत्तरं—तस्य शास्त्रं निमित्तम् । श्रुतिस्मृतीतिहासपुराणानि शास्त्रम् ।

चोदयति—शास्त्रं पुनः किंनिमित्तम् । प्रत्यक्षानुमानपूर्वं हि शास्त्रम् । न चेश्वरस्य सत्त्व-
प्रकर्षे कस्यचित्प्रत्यक्षमनुमानं वाऽस्ति । न चेश्वरप्रत्यक्षप्रभवं शास्त्रमिति युक्तम् । कल्पयि-
त्वाऽपि ह्ययं ब्रूयादात्मैश्वर्यप्रकाशनायेति भावः । परिहरति—प्रकृष्टसत्त्वनिमित्तम् ।

एतयोः शास्त्रोत्कर्षयोरीश्वरसत्त्वे वर्तमानयोरनादिः संबन्धः ।
 एतस्मादेतद्भवति सदैवेश्वरः सदैव मुक्त इति । तच्च तस्यैश्वर्यं
 साम्यातिशयविनिर्मुक्तम् । न तावदैश्वर्यान्तरेण तदतिशयते ।
 यदेवातिशयि स्यात्तदेव तत्स्यात् । तस्माद्यत्र काष्ठाप्राप्तिरैश्वर्यस्य

अयमभिप्रेतिः—मन्त्रायुर्वेदेषु तावदीश्वरप्रणीतेषु प्रवृत्तिसामर्थ्यादर्थाव्यभिचारवि-
 निश्चयात्प्रामाण्यं सिद्धम् । न चौपधिभेदानां तत्संयोगविशेषाणां च मन्त्राणां
 च तत्तद्वर्णावापोद्धारेण सहस्रेणापि पुरुषायुपैर्लौकिकप्रमाणव्यवहारी शक्तः
 कर्तुमन्वयव्यतिरेकौ । न चाऽऽगमादन्वयव्यतिरेकौ ताभ्यां चाऽऽगमस्तत्सं-
 तानयोरनादित्वादिति प्रतिपादयितुं युक्तम् । महाप्रलये तत्संतानयोर्विच्छेदात् । न
 च तद्भावे प्रमाणाभावः । अभिन्नं प्रधानविकारो जगदिति हि प्रतिपादयिष्यते । सदृ-
 शपरिणामस्य च विसदृशपरिणामता दृष्टा । यथा क्षीरेक्षुरसादेर्दधिगुडादिरूपम् । विस-
 दृशपरिणामस्य पूर्वं सदृशपरिणामता च दृष्टा । तदिह प्रधानेनापि महदहंकारादिरू-
 पविसदृशपरिणामेन सता भाव्यं कदाचित्सदृशपरिणामेनापि । सदृशपरिणामश्चास्य
 साम्यावस्था । स च महाप्रलयः । तस्मान्मन्त्रायुर्वेदप्रणयनात्तावद्भगवतो विगलित-
 रजस्तमोमलावरणतया परितः प्रद्योतमानं बुद्धिसत्त्वमास्थेयम् । तथा चाम्युदय-
 निःश्रेयसोपदेशपरोऽपि वेदराशिरीश्वरप्रणीतस्तद्बुद्धिसत्त्वप्रकर्षादेव भवितुमर्हति ।
 न च सत्त्वोत्कर्षे रजस्तमःप्रभवौ विभ्रमविप्रलम्भौ संभवतः । तत्सिद्धं प्रकृष्टस-
 त्वनिमित्तं शास्त्रमिति ।

स्यादेतत् । प्रकर्षकार्यतया प्रकर्षं बोधयच्छास्त्रं शेषवदनुमानं भवेन्न त्वागम इत्ये-
 आह—एतयोरिति । न कार्यत्वेन बोधयत्यपि त्वनादिवाच्यवाचकमात्रबन्धेन
 बोधयतीत्यर्थः । ईश्वरस्य हि बुद्धिसत्त्वे प्रकर्षो वर्तते, शास्त्रमपि तद्वाचकत्वेन तत्र
 वर्तते इति । उपसंहरति—एतस्मादीश्वरबुद्धिसत्त्वप्रकर्षवाचकाच्छास्त्रादेतद्भवति
 ज्ञायते विषयेण विषयिणो लक्षणात्सदैवेश्वरः सदैव मुक्त इति । तदेवं पुरुषान्तरा-
 द्यवच्छिद्येश्वरान्तरादपि व्यवच्छिनत्ति—तच्च तस्येति । अतिशयविनिर्मुक्ति-
 माह—न तावदिति । कुतः—यदेवेति । कस्मात्सर्वातिशयविनिर्मुक्तं तदैश्वर्य-
 मित्यत आह—तस्माद्यत्रेति । अतिशयनिष्ठामप्राप्तानामौपचारिकमैश्वर्यमित्यर्थः ।

यत्र काष्ठाप्राप्तिर्ज्ञानस्य स सर्वज्ञः । स च पुरुषविशेष इति ।

सामान्यमात्रोपसंहारे च कृतोपक्षयमनुमानं न विशेषप्रति-
पत्तौ समर्थमिति । तस्य संज्ञादिविशेषप्रतिपत्तिरागमतः पर्य-
वेष्ट्या । तस्याऽऽस्मानुग्रहाभावेऽपि भूतानुग्रहः प्रयोजनम् ।

यवगरिमातिशयी गरिमाऽवयविनः किं स्या परमाणुभ्य आऽन्त्यावयवविभ्यो यावन्तः
केचन तेषां प्रत्येकवर्तिनो गरिग्णः समादृत्य गरिमा वर्धमानाभिमानः । ज्ञानं तु न
प्रतिज्ञेयं समाप्यत इत्येकद्विवहुविषयतया युक्तं सातिशायमिति न व्यभिचारः । उप-
संहरति—यत्र काष्ठेति ।

ननु सन्ति बहवस्तीर्थकरा बुद्धार्हतकपिष्ठधिप्रभृतयस्तत्कस्मात् एव सर्वज्ञा न
भवन्त्यस्मादनुमानादित्यत आह—सामान्येति । कुतस्तर्हि तद्विशेषप्रतिपत्तिरित्यत
आह—तस्येति । बुद्धादिप्रणीतं आगमाभासो न स्वागमः, सर्वप्रमाणबाधितक्षणिक-
नैराख्यादिमार्गोपदेशकत्वेन विप्रलम्भकत्वादिति भावः । तेन श्रुतिस्मृतीतिहासपुराणल-
क्षणादागमत आगच्छन्ति बुद्धिमारोहन्ति अस्मादभ्युदयनिःश्रेयसोपाया इत्यागमः,
तस्मात्संज्ञादिविशेषप्रतिपत्तिः । संज्ञाविशेषः शिवेश्वरादिः श्रुत्यादिषु प्रसिद्धः । आदि-
पदेन षट्कृतादशाव्ययवे संगृहीते । यथोक्तं वायुपुराणे—

“ सर्वज्ञता तृप्तिरनादिबोधः स्वतन्त्रता नित्यमलुप्तशक्तिः ।

अनन्तशक्तिश्च विभोर्विचिज्ञाः षडभुरङ्गानि महेश्वरस्य ” ॥

तथा—“ ज्ञानं वैराग्यमैश्वर्यं तपः सत्यं क्षमा धृतिः ।

स्रष्टृत्वमात्मसंबोधो ह्यधिष्ठानृत्वमेव च ॥

अव्ययानि दशैतानि नित्यं तिष्ठन्ति शंकरे ” इति ।

स्यादेतत्, नित्यतृप्तस्य भगवतो वैराग्यातिशयसंपन्नस्य स्वार्थे तृष्णासंभवात्कार-
णिकस्य च सुखैकतानजनसर्जनपरस्य दुःखबहुलजीवलोकजननानुपपत्तेरप्रयोजनस्य
प्रेक्षावतः प्रवृत्त्यनुपपत्तेः क्रियाशक्तिशालिनोऽपि न जगत्क्रियेत्यत आह—तस्याऽऽ-
स्मानुग्रहाभावेऽपीति । भूतानां प्राणिनामनुग्रहः प्रयोजनं, शब्दाद्युपभोगविवेकरूपा-
तिरूपकार्यकरणात्किल चरितार्थं चित्तं निवर्तते । ततः पुरुषः केवली भवति । अत-
स्तत्प्रयोजनाय कारुणिको विवेकरूपात्युपायं कथयति । तेनाचरितार्थत्वाच्चित्तस्य जन्तु-
नीश्वरः पुण्यापुण्यसहायः सुखदुःखे भावयन्नपि नाकारुणिकः । विवेकरूपात्युपायकथ-

१ ख. ग. घ. ङ. छ. 'रे कृ' । २ ज. 'यवेभ्यश्चोपाधिकेभ्यो' । ३ ख. ज. 'ध. 'रिमव' ।

४ ज. 'धिंकारा' । ५ ज. 'बुद्धवैभवं' । ६ क. 'तश्चाऽऽग' ।

ज्ञानधर्मोपदेशेन करुणप्रलयमहाप्रलयेषु संसारिणः पुरुषानुद्ध-
रिष्यामीति । तथा चोक्तम्—आदिविद्वान्निर्माणचित्तमधिष्ठाय
कारुण्याद्भगवान्परमपरिसुरपे जिज्ञासमानाय तन्नं प्रोषा-
चेति ॥ १५ ॥

स एषः—

पूर्वेषामपि गुरुः कालेनानवच्छेदात् ॥ २६ ॥

पूर्वे हि गुरुषः कालेनार्धच्छिद्यन्ते । यथावच्छेदार्थेन कालो
नोपावर्तते स एष पूर्वेषामपि गुरुः । यथाऽस्य सर्गस्याऽऽदौ
प्रकर्षगत्या सिद्धस्तथाऽतिक्रान्तसर्गादिष्वपि प्रत्येतव्यः ॥ २६ ॥

नाय मूतानुग्रहं द्वारमाह—ज्ञानधर्मोपदेशेनेति । ज्ञानं च धर्मश्च ज्ञानधर्मो तयोरुप-
देशेन ज्ञानधर्मसमुच्चयाल्लब्धविवेकरूपातिपरिपाकात्करुणप्रलये ब्रह्मणो दिनावसाने यत्र
सत्यलोकवर्जं जगदस्तमेति । महाप्रलये ससत्यलोकस्य ब्रह्मणोऽपि निधने संसारिणः
स्वकारणगामिनोऽतस्तदा मरणदुःखमाजः, करुणेत्युपलक्षणमन्यदाऽपि स्वाजितकर्म-
पाकवशेन जन्ममरणादिभाजः पुरुषानुद्धरिष्यामीति कैवल्यं प्राप्य पुरुषा उद्भूता
भवन्तीत्यर्थः । एतच्च करुणाप्रयुक्तस्य ज्ञानधर्मोपदेशनं कापिलानामपि सिद्धमित्याह—
यथा चोक्तं पञ्चशिखाचार्येण—आदिविद्वान्कपिल इति । आदिविद्वानिति पञ्चाशि-
क्त्यर्थवचनमादिमुक्तस्वसंतानादिगुरुविषयं न त्वनादिमुक्तपरमगुरुविषयम् । आदिमु-
क्तादिमुक्तेषु विद्वत्सु कपिलोऽस्माकमादिविद्वान्मुक्तः स एव च गुरुरिति ।
अस्यापि जायमानस्य महेश्वरानुग्रहादेव ज्ञानप्राप्तिः श्रूयत इति । कपिलो नाम
विवतारविशेषः प्रसिद्धः । स्वयंभूस्तु हिरण्यगर्भः । तस्यापि सांख्ययोगप्राप्तिर्वेदे
इति । स एवेश्वर आदिविद्वान्कपिलो विष्णुर्न स्वयंभूरिति भावः । स्वायंभुवोनां
इति भावः ॥ २९ ॥

प्रति भगवतो ब्रह्मादिभ्यो विशेषमाह—स एष इति । पातनिका—स एष
। सूत्रम्—पूर्वेषामपि गुरुः कालेनानवच्छेदात् । व्याचष्टे—पूर्वे हीति ।
तु शतवर्षादिरवच्छेदार्थेनावच्छेदेन प्रयोजनेन नोपावर्तते न वर्तते । प्रकर्षस्य
प्राप्तिः । प्रत्येतव्य आगमात् ॥ २६ ॥

तस्य वाचकः प्रणवः ॥ २७ ॥

वाच्य ईश्वरः प्रणवस्य । किमस्य संकेतकृतं वाच्यवाचकत्व-
मथ प्रदीपप्रकाशवदवस्थितमिति ।

स्थितोऽस्य वाच्यस्य वाचकेन सह संबन्धः । संकेतस्त्वी-
श्वरस्य स्थितमेवार्थमभिनयति । यथाऽवस्थितः पितापुत्रयोः
संबन्धः संकेतेनावद्योत्यते, अयमस्य पिता, अयमस्य पुत्र
इति । सर्गान्तरेष्वपि वाच्यवाचकशक्यपेक्षस्तथैव संकेतः
क्रियते । संप्रतिपत्तिनित्यतया नित्यः शब्दार्थसंबन्ध इत्याग-
मिनः प्रतिजानते ॥ २७ ॥

तदनेन प्रबन्धेन भगवानीश्वरो दर्शितः । संप्रति तत्प्रणिधानं दर्शयितुं तस्य वाच्य-
कमाह—तस्य वाचकः प्रणवः । व्याचष्टे—वाच्य इति । तत्र परेषां मतं विमर्श-
द्वारेणोपन्यस्यति—किमस्येति । वाचकत्वं प्रतिपादकत्वमित्यर्थः । परे हि पश्यन्ति
यदि स्वाभाविकः शब्दार्थयोः संबन्धः संकेतेनास्माच्छब्दादयमर्थः प्रत्येतव्य इत्येव
मात्मकेनाभिव्यज्येत ततो यत्र नास्ति स संबन्धस्तत्र संकेतशतेनापि न व्यज्येत
न हि प्रदीपव्यङ्ग्यो घटो यत्र नास्ति तत्र प्रदीपसहस्रेणापि शक्यो व्यङ्क्तुम्
कृतसंकेतस्तु करमशब्दो वारणे वारणप्रतिपादको दृष्टः । ततः संकेतकृतमेव वाच-
कत्वमिति ।

विमृश्याभिमतमवधारयति—स्थितोऽस्येति । अयमभिप्रायः—सर्व एव शा-
सर्वाकारार्थाभिधानसमर्था इति । स्थित एवैषां सर्वाकारैरर्थैः स्वाभाविकः संबन्ध-
ईश्वरसंकेतस्तु प्रकाशकश्च नियामकश्च । तस्येश्वरसंकेतासंकेतकृतश्चास्य वाचकाप-
विभागः । तदिदमाह—संकेतस्त्वीश्वरस्येति । निदर्शनमाह—यथेति । ननु श-
प्राधानिकस्य महाप्रलयसमये प्रधानभावमुपगतस्य शक्तिरपि प्रलीना, ततो मह-
दिक्रमेणोत्पन्नस्यावाचकस्यैव माहेश्वरेण संकेतेन न शक्या वाचकशक्तिरभिव्यञ्ज-
विनष्टशक्तित्वादित्यत आह—सर्गान्तरेष्वपि । यद्यपि सह शक्या प्रधानसा-
गतः शब्दस्तथाऽपि पुनराविर्भवस्तच्छक्तियुक्त एवाऽऽविर्भवति वर्षातिपातसमधिग-
द्भावं इवोद्भिज्जो मेघविसृष्टवारिधारावसेकात् । तेन पूर्वसंबन्धसंकेतानुसारेण संकेतः वि-
भगवतेति । तस्मात्संप्रतिपत्तेः सदृशव्यवहारपरम्पराया नित्यतया नित्यः शब्दा-
संबन्धो न कूटस्थनित्य इत्यागमिकाः प्रतिजानते, न पुनरागमनिरपेक्षाः सर्गान्तरे-
हादृश एव संकेत इति प्रतिपत्तुमीशत इति भावः ॥ २७ ॥

विज्ञातवाच्यवाचकत्वस्य योगिनः—

तज्जपस्तदर्थभावनम् ॥ २८ ॥

प्रणवस्य जपः प्रणवाभिधेयस्य चेश्वरस्य भावनम् । तदस्य
योगिनः प्रणवं जपतः प्रणवार्थं च भावयतश्चित्तमेकाग्रं संपद्यते ।
तथा चोक्तम्—

“स्वाध्यायाद्योगमासीत् योगास्स्वाध्यायमामनेत् ।

स्वाध्याययोगसंपत्त्या परमात्मा प्रकाशते ” इति ॥ २८ ॥

किं चास्य भवति—

ततः प्रत्यक्चेतनाधिगमोऽप्य-

न्तरायाभावश्च ॥ २९ ॥

ये तावदन्तराया व्याधिप्रभृतयस्ते तावदीश्वरप्रणिधानात्
भवन्ति । स्वरूपदर्शनमप्यस्य भवति । यथैवेश्वरः पुरुषः शुद्धः
प्रसन्नः केवलोऽनुपसर्गस्तथाऽयमपि बुद्धेः प्रतिसंवेदी यः पुरु-
षस्तमधिगच्छति ॥ २९ ॥

वाचकमारूपाय प्रणिधानमाह—तज्जपस्तदर्थभावनम् । व्याचष्टे—प्रणवस्येति ।
न पुनः पुनश्चित्ते निवेशनम् । ततः किं सिध्यतीत्यत आह—प्रणवमिति । एक-
ग्रवत्यारमति चित्तम् । अत्रैव वैयासिकीं गायामुदाहरति—तथा चेति । तत-
तः समाधितत्फललाभेन तमनुगृह्णाति ॥ २८ ॥

किंचापरमस्मात्—ततः प्रत्यक्चेतनाधिगमोऽप्यन्तरायाभावश्च । प्रतीपं विप-
मश्चति विजानातीति प्रत्यक्स चासौ चेतनश्चेति प्रत्यक्चेतनोऽविद्यावान्पुरुषः ।
नेनेश्वराच्छाश्रितिकसत्त्वोत्कर्षसंपन्नाद्विद्यावतो निवर्तयति । प्रतीक्चेतनस्याधिगमो
न स्वरूपतोऽस्य भवत्यन्तराया वक्ष्यमाणास्तदभावश्च । अस्य विवरणं—ये ताव-
न्ति । स्वमात्मा तस्य रूपम् । रूपग्रहणेनाविद्यासमारोपितान्धमन्निषेधति । मन्वी-
रप्रणिधानमीश्वरविषयं कथमिव प्रत्यक्चेतनं साक्षात्करोत्यतिप्रसङ्गादित्यत आह—
ऐवेश्वर इति । शुद्धः कूटस्थनिस्त्यतयोदयव्ययरहितः प्रसन्नः क्लेशवर्जितः केवलो
निधर्मिषितः । अत एवानुपसर्गः । उपसर्गा जात्यायुर्भोगाः । सादृश्यस्य किंचिद्वे-
धिष्ठानत्वादीश्वराद्भिन्नति—बुद्धेः प्रतिसंवेदीति । तदनेन प्रत्यग्रहणं व्याख्या-
तम् । अस्यन्तविधिभिणोरन्यतरार्थानुचिन्तनं न तदितरस्य साक्षात्काराय कल्पते ।

अथ केऽन्तराया ये चित्तस्य विक्षेपाः । के पुनस्ते कियन्तो वेति—

व्याधिस्त्यानसंशयप्रमादालस्याविरतिभ्रान्तिदर्शनालब्धभूमिकत्वानवस्थितत्वानि
चित्तविक्षेपास्तेऽन्तरायाः ॥ ३० ॥

नवान्तरायाश्चित्तस्य विक्षेपाः । सहैते चित्तवृत्तिभिर्भवन्ति । एतेषामभावे न भवन्ति पूर्वोक्ताश्चित्तवृत्तयः । व्याधिर्धातुरसकरणवैषम्यम् । स्त्यानमकर्मण्यता चित्तस्य । संशय उभयकोटिस्पृग्विज्ञानं स्यादिदमेवं नैवं स्यादिति । प्रमादः समाधिसाधनानामभावनम् । आलस्यं कायस्य चित्तस्य च गुरुत्वादप्रवृत्तिः । अविरतिश्चित्तस्य विषयसंपयोगात्मा गर्भः । भ्रान्तिदर्शनं विपर्ययज्ञानम् । अलब्धभूमिकत्वं समाधिभूमेरलाभः । अनवस्थितत्वं यल्लब्धायां भूमौ चित्तस्याप्रतिष्ठा । समाधिप्रतिलम्भे हि सति तदवस्थितं स्यादिति । एते चित्तविक्षेपा नव योगमला योगप्रतिपक्षा योगान्तराया इत्यभिधीयन्ते ॥ ३० ॥

सदृशार्थानुचिन्तनं तु सदृशान्तरसाक्षात्कारोपयोगितामनुभवति एकशास्त्राभ्यास्तत्सदृशार्थशास्त्रान्तरज्ञानोपयोगिताम् । प्रत्यासत्तिस्तु स्वात्मनि साक्षात्कारहेतुर्न स्मनीति सर्वमवदातम् ॥ २९ ॥

पृच्छति—अथ क इति । सामान्येनोत्तरम्—य इति । विशेषसंख्ये पृच्छति क इति । उत्तरं व्याधीत्यादिसूत्रम् । अन्तराया नव । एताश्चित्तवृत्तयो योगविरोधिनश्चित्तस्य विक्षेपकाश्चित् खल्वमी व्याध्यादयो योगाद्विषयपन्नयनविक्षेपाः । योगप्रतिपक्षत्वे हेतुमाह—सहैत इति । संशयभ्रान्तिदर्शने तावद्वृत्तया वृत्तिनिरोधप्रतिपक्षौ । येऽपि न वृत्तयो व्याधिप्रभृतयस्तेऽपि वृत्तिसाहचर्यप्रतिपक्षा इत्यर्थः । पदार्थान्वयाच्छे—व्याधिरिति । धातवो वातपित्तश्लेष्मशरीरधारणात् । अशितपीताहारपरिणामविशेषो रसः । करणानीन्द्रियाणि तेषां न्यूनानधिकभाव इति । अकर्मण्यता कर्मानर्हता । संशय उभयकोटिस्पृग्विज्ञानसत्यप्यतद्रूपप्रतिष्ठत्वेन संशयविपर्ययस्योरभेदे, उभयकोटिस्पर्शास्पर्शरूपावान्तरवि-

दुःखदौर्मनस्याङ्गमेजयत्वश्वास- प्रश्वासा विक्षेपसहभुवः ॥३१॥

दुःखमाध्यात्मिकमाधिभौतिकमाधिदैविकं च । येनाभि-
हताः प्राणिनस्तदपघाताय प्रयतन्ते तदुःखम् । दौर्मनस्यापि-
च्छाविघाताच्चेतसः क्षोभः । यदङ्गान्येजयति कम्पयति तद-
ङ्गमेजयत्वम् । प्राणो यद्वाह्यं वायुमाचामति स श्वासः ।
यत्कौष्ठ्यं वायुं निःसारयति स प्रश्वासः । एते विक्षेपसह-
भुवो विक्षिप्तचित्तस्यैते भवन्ति । समाहितचित्तस्यैते न
भवन्ति ॥ ३१ ॥

अथैते विक्षेपाः समाधिप्रतिपक्षास्ताभ्यामेवाभ्यासवैरा-
ग्याभ्यां निरोद्धव्याः । तत्राभ्यासस्य विषयमुपसंहरन्निदमाह—
तत्प्रतिषेधार्थमेकतत्त्वाभ्यासः ॥ ३२ ॥

विवक्षयाऽत्र भेदेनोपन्यासः । अभावनमकरणं तत्राप्रयत्न इति यावत् । कायस्य
गुरुत्वं कफादिना, चित्तस्य गुरुत्वं तमसा । गर्भस्तृष्णा । मधुमत्यादयः समाधि-
भूमयः । लब्धभूमेर्यदि तावतैव सुस्थितमन्यस्य समाधिभ्रेषः स्यात्तत्तस्या अपि भूमे-
रपायः स्यात् । यस्मात्समाधिप्रतिलम्बे तदवस्थितं स्यात्तस्मात्तत्र प्रयतित-
व्यमिति ॥ ३० ॥

न केवलं नवान्तराया दुःखादयोऽप्यस्य तत्सहभुवो भवन्तीत्याह—दुःखेत्यादि ।
प्रतिकूलवेदनीयं दुःखमाध्यात्मिकं शारीरं व्याधिवशान्मानसं च कामादिवशात् ।
आधिभौतिकं व्याघ्रादिजनितम् । आधिदैविकं ग्रहपीडादिजनितम् । तच्चेदं दुःखं
। मात्रस्य प्रतिकूलवेदनीयतया हेयमित्याह—येनाभिहता इति । अनिच्छतः
। प्राणो यद्वाह्यं वायुमाचामति पिबति प्रवेशयतीति यावत्स श्वासः समाध्यङ्करचकवि-
। अनिच्छतोऽपि प्राणो यत्कौष्ठ्यं वायुं निःसारयति निःसारयति स प्रश्वासः
। अभ्यङ्गपूरकविरोधी ॥ ३१ ॥

उक्तार्थोपसंहारसूत्रमवतारयति—अथैत इति । अथोक्तार्थानन्तरमुपसंहरन्निदं
प्रमाहेति संबन्धः । निरोद्धव्यत्वे हेतुरुक्तः—समाधिप्रतिपक्षा इति । यद्यपीश्व-
। णिचानादित्यभ्यासमात्रमुक्तं तथाऽपि वैराग्यमिह तत्सहकारितया ग्राह्यमित्याह—
। अभ्यामुक्तलक्षणाभ्यामेवाभ्यासवैराग्याभ्यां निरोद्धव्याः । तत्र तयोरेभ्यासवैरा-
। ग्येभ्योऽभ्यासस्यानन्तरोक्तस्येति । तत्प्रतिषेधार्थमित्यादि । एकं तत्त्वमीश्वरः ।

विक्षेपप्रतिषेधार्थमेकतत्त्वावलम्बनं चित्तमभ्यसेत् । यस्य तु प्रत्यर्थनियतं प्रत्ययमात्रं क्षणिकं च चित्तं तस्य सर्वमेव चित्तमेकाग्रं नास्त्येव विक्षिप्तम् । यदि पुनरिदं सर्वतः प्रत्याहृत्यैकस्मिन्नर्थे समाधीयते तदा भवत्येकाग्रमित्यतो न प्रत्यर्थनियतम् ।

योऽपि सदृशप्रत्ययप्रवाहेन चित्तमेकाग्रं मन्यते तस्यैकाग्रता यदि प्रवाहचित्तस्य धर्मस्तदैकं नास्ति प्रवाहचित्तं क्षणिकत्वात् । अथ प्रवाहांशस्यैव प्रत्ययस्य धर्मः, स सर्वः सदृशप्रत्ययप्रवाही वा विसदृशप्रत्ययप्रवाही वा प्रत्यर्थनियतत्वादेकाग्र एवेति विक्षिप्तचित्तानुपपत्तिः । तस्मादेकमनेकार्थमवस्थितं चित्तमिति ।

प्रकृतत्वादिति । वैनाशिकानां तत्सर्वमेकाग्रमेव चित्तं नास्ति किञ्चिद्विक्षिप्तमिति तदुपदेशानां तदर्थानां च प्रवृत्तीनां वैयर्थ्यमित्याह—यस्य त्विति । यस्य मते प्रत्यर्थेऽप्यमाण एकस्मिन्ननेकस्मिन्वा नियतं यावदर्थवभासमुत्पन्नं तत्रैव समाप्तमनन्यगामि । अर्थान्तरं तावत्प्रथमं गृहीत्वाऽर्थान्तरमपि पश्चात्कस्मान्न गृह्णातीत्यत आह—क्षणिकं च क्षणस्याभेद्यत्वेन पूर्वपश्चाद्भावस्याप्यभाव इति भावः । अस्मन्मते त्वक्षणिकं चित्तं स्वविषय एकस्मिन्ननेकस्मिन्वाऽनवस्थितं प्रतिक्षणं तत्तद्विषयोपादानपरित्यागाभ्यां विषयानियतं विक्षिप्तमतो विक्षेपपरिणाममपनीय शक्यैकाग्रताऽऽधातुमिति तदुपदेशप्रवृत्त्योर्नैर्निर्णयकत्वमित्याह—यदि पुनरिदमिति । उपसंहरति—अतो नेति ।

वैनाशिकमुत्थापयति—योऽपीति । भा मूदेकस्मिन्क्षणिके चित्त एकाग्रता प्रयत्नः । चित्तसंताने त्वनादावक्षणिके विक्षेपमपनीयैकाग्रताऽऽधास्यत इत्यर्थः तदेतद्विकल्प्य दूषयति—तस्येति । तस्य दर्शन एकाग्रता यदि प्रवाहचित्तस्य चि संतानस्य वा धर्मः । तत्रैकं क्रमवदुत्पादेषु प्रत्ययेष्वनुगतं नास्ति प्रवाहचित्तम् कुतः, यथावदस्ति तस्मै सर्वस्य क्षणिकत्वादक्षणिकस्य चासत्त्वाद्भवतां दर्शन इ भावः । द्वितीयं कल्पं गृह्णाति—अथेति । सांवृतस्य प्रवाहस्यांशः प्रत्ययः परार्थसंतस्य प्रत्ययस्यैकाग्रता प्रयत्नसाध्यो धर्मः । दूषयति—स सर्वः सांवृतप्रवाहपेक्षया सदृशप्रत्ययप्रवाही वा विसदृशप्रत्ययप्रवाही वा । अतः परमार्थसत्त्वरूपेण प्रत्यर्थनियतत्वाद्यदर्थवभास उत्पन्नस्तत्र समाप्तत्वादेकाग्र एवेति विक्षिप्तचित्तानुपपत्तिः, यदपनयेनैकाग्रताऽऽधीयत इति । उपसंहरति—तस्मादिति ।

यदि च चित्तेनैकेनानन्विताः स्वभावभिन्नाः प्रत्यया जाये-
रन्नथ कथमन्यप्रत्ययदृष्टस्यान्यः स्मर्ता भवेत् । अन्यप्रत्ययोपचि-
तस्य च कर्माशयस्यान्यः प्रत्यय उपभोक्ता भवेत् । कथंचित्स-
माधीयमानमप्येतद्गोमयपायसीयन्यायमाक्षिपति ।

किं च स्वात्मानुभवापह्नवश्चित्तस्यान्यत्वे प्राप्नोति । कथं,

इतोऽपि चित्तमेकमनेकार्थमवस्थितं चेत्याह—यदि चेति । यथा हि मैत्रेणा-
धीतस्य शास्त्रस्य न चैत्रः स्मरति । यथा वा मैत्रेणोपचितस्य पुण्यस्य पापस्य वा
कर्माशयस्य फलं तदसंबन्धी चैत्रो न भुङ्के, एवं प्रत्ययान्तरदृष्टस्य प्रत्ययान्तरं न स्मरेत् ।
प्रत्ययान्तरोपचितस्य वा कर्माशयस्य फलं च न प्रत्ययान्तरमुपभुङ्गीतेत्यर्थः । ननु नातिप्र-
सज्येते कार्यकारणभावे सतीति विशेषणाच्छ्रद्धवैश्वानरीयेष्ट्यादावकर्तृमातृपितृपुत्रादिगा-
मिफलदर्शानामधुररसभावितानां वाऽऽम्रबीजादीनां परस्परया फलमाधुर्यनियमादित्यत
आह—समाधीयमानमप्येतदिति । अयमभिसंधिः—कः खल्वेकसंतानवर्तिनां प्रत्ययानां
संतानान्तरवर्तिभ्यः प्रत्ययेभ्यो विशेषो येनैकसंतानवर्तिना प्रत्ययेनानुभूतस्योपचितस्य
च कर्माशयस्य तत्संतानवर्त्येव प्रत्ययः स्मर्ता भोक्ता च स्यान्नान्यसंतानवर्ति । न हि
संतानो नाम कश्चिदस्ति वस्तुस्त् । य एनं संतानं संतानान्तरवर्तिभ्यो भिन्नात् । न
च काल्पनिको भेदः क्रियायामुपपद्यते । न खलु कल्पिताग्निभावो माणवकः पचति ।
न च कार्यकारणभावसंबन्धोऽपि वास्तवः । सहभुवोः सव्येतरविषाणयोरिवामावादसह-
भोरपि प्रत्युत्पन्नाश्रयत्वायोगात् । नह्यतीतानागतौ व्यासज्ज्य प्रत्युत्पन्नं वर्तितुमर्हतः ।
इति तत्संतानेन वा कार्यकारणभावेन वा स्वाभाविकेनानुपहिताः परमार्थसन्तः प्रत्ययाः
रासंस्पर्शित्वेन स्वसंतानवर्तिभ्यः परसंतानवर्तिभ्यो वा प्रत्ययान्तरेभ्यो न भिद्य-
। सोऽयं गोमयं च पायसं चाधिकृत्य प्रवृत्तो न्यायो गोमयं पायसं गव्यत्वादुप-
द्वपायसवदिति । तमाक्षिपति न्यायाभासत्वेन ततोऽप्यधिकत्वादिति । न चात्र
तानाशाकृताभ्यागमं चोद्यम् । यतश्चित्तमेव कर्मणां कर्तृ तदेव तज्जनितभ्यां सुखदुः-
खाभ्यां पुज्यते । सुखदुःखे च चित्तिच्छायापन्नं चित्तं भुङ्के इति पुरुषे भोगाभिमान-
श्चित्तोचित्तयोरभेदग्रहादिति । स्वप्रत्ययं प्रतीत्य समुपपन्नानां स्वभाव एवैषां तादृशो
य एव स्मरन्ति फलं चोपभुङ्गते न त्वन्ये । न च स्वभावा नियोगपर्यनुयोगावर्हेति
भवत मेवं भूतेति वा कस्मान्नैवमिति चेति ।

यः पूर्वोक्ते न परितुष्यति तं प्रत्याह—किं च स्वात्मेति । उदयव्ययधर्माणा-

यदहमद्राक्षं तत्स्पृशामि यच्चास्प्राक्षं तत्पश्यामीत्यहमिति प्रत्ययः
सर्वस्य प्रत्ययस्य भेदे सति प्रत्ययिन्यभेदेनोपस्थितः । एकप्र-
त्ययविषयोऽयमभेदात्माऽहमिति प्रत्ययः कथमत्यन्तभिन्नेषु
चित्तेषु वर्तमानः सामान्यमेकं प्रत्ययिनमाश्रयेत् । स्वानुभवग्रा-
ह्यायमभेदात्माऽहमिति प्रत्ययः । न च प्रत्यक्षस्य माहात्म्यं
प्रमाणान्तरेणाभिभूयते । प्रमाणान्तरं च प्रत्यक्षबलेनैव व्यव-
हारं लभते । तस्मादेकमनेकार्थमवस्थितं च चित्तम् ॥ ३२ ॥

यस्य चित्तस्यावस्थितस्येदं शास्त्रेण परिकर्म निर्दिश्यते
तत्कथम्—

मैत्रीकरुणामुदितोपेक्षाणां सुख-
दुःखपुण्यापुण्यविषयाणां भाव-
नातश्चित्तप्रसादनम् ॥ ३३ ॥

तत्र सर्वप्राणिषु सुखसंभोगापन्नेषु मैत्री भावयेत् । दुःखि-
तेषु करुणाम् । पुण्यात्मकेषु मुदिताम् । अपुण्यशीलेषूपेक्षाम् ।

मनुभवानामनुभवस्मृतीनां च नानात्वेऽपि तदाश्रयमभिन्नं चित्तमहमिति प्रत्ययः प्र-
संद्धानः कथमत्यन्तभिन्नान्प्रत्ययानालम्बेत् । ननु ग्रहणस्मरणरूपकारणभेदात्प्र-
पारोक्ष्यरूपविरुद्धधर्मसंसर्गाद्वा न प्रत्यभिज्ञानं नामैकः प्रत्ययो यतः प्रत्ययित-
स्येकता स्यादित्यत आह—स्वानुभवेति । ननु कारणभेदविरुद्धधर्मसंस-
बाधका रीत्यत आह—न च प्रत्यक्षस्येति । प्रत्यक्षानुसारत एव साम-
पारोक्ष्यापारोक्ष्याविरोधश्चोपपादितो न्यायकणिकायाम् । अक्षणिकस्य चा-
न्यायकणिकावहे प्रसमीक्षाभ्यामुपपादितेति सर्वमवदातम् ॥ ३२ ॥

अपरिकर्मितमनसोऽसूयादिमतः समाधितदुपायसंपत्त्यनुत्पादाच्चित्तप्रसादनो-
सूयादिविरोधिनः प्रतिपादयितुमुपक्रमते—यस्य चित्तस्यावस्थितस्येदमि-
मैत्रीकरुणेत्यादिप्रसादनान्तम् । सुखितेषु मैत्री सौहार्दं भावयत ईर्ष्याकाङ्क्ष-
निवर्तते चित्तस्य । दुःखितेषु च करुणामात्मनोऽपि परस्मिन्दुःखप्रहाणेच्छां भावय-
परापकारचिकीर्षाकालुष्यं चेतसो निवर्तते । पुण्यशीलेषु प्राणिषु मुदितां हर्षं भा-
तोऽसूयाकालुष्यं चेतसो निवर्तते । अपुण्यशीलेषु चोपेक्षां माध्यस्थ्यं भावयतोऽ-

एवमस्य भावयतः शुक्लो धर्म उपजायते । ततश्च चित्तं प्रसी-
दति । प्रसन्नमेकाग्रं स्थितिपदं लभते ॥ ३३ ॥

प्रच्छर्दनविधारणाभ्यां वा प्राणस्य ॥ ३४ ॥

कौष्ठ्यस्य वायोर्नासिकापुटाभ्यां प्रयत्नविशेषाद्वमनं प्रच्छ-
र्दनं, विधारणं प्राणायामस्ताभ्यां वा मनसः स्थितिं संपाद-
येत् ॥ ३४ ॥

विषयवती वा प्रवृत्तिरुत्पन्ना

मनसः स्थितिनिबन्धनी ॥ ३५ ॥

नासिकाग्रे धारयतोऽस्य या दिव्यगन्धसंविता गन्धप्र-
वृत्तिः । जिह्वाग्रे रससंविद् । तालुनि रूपसंविद् । जिह्वामध्ये
स्पर्शसंविद् । जिह्वामूले शब्दसंविदित्येता वृत्तय उत्पन्नाश्चित्तं

कालुष्यं चेतसो निवर्तते । ततश्चास्य राजसतामसधर्मनिवृत्तौ सात्त्विकः शुक्लो धर्म
उपजायते । सत्त्वोत्कर्षसंपन्नः संभवति वृत्तिनिरोधपक्षे । तस्य प्रसादस्वभावव्याप्तिं
प्रसीदति । प्रसन्नं च वक्ष्यमाणेभ्य उपायेभ्य एकाग्रं स्थितिपदं लभते । असत्या
पुनर्मेढ्यादिभावनायां न त उपायाः स्थित्यै कल्पन्त इति ॥ ३३ ॥

तानिदानीं स्थित्युपायानाह—प्रच्छर्दनविधारणाभ्यां वा प्राणस्य । वाशब्दो
क्षयमाणोपायान्तरापेक्षो विकल्पार्थः, न मैत्र्यादिभावनापेक्षया तथा सह समुच्चयात् ।
छर्दनं विवृणोति—कौष्ठ्यस्येति । प्रयत्नविशेषाद्योगशास्त्रविहिताद्येन कौष्ठ्यो
र्नासिकापुटाभ्यां शनै रेच्यते । विधारणं विवृणोति—विधारणं प्राणायामः ।
तस्य प्राणस्य कौष्ठ्यस्य वायोर्यदायामो बहिरेव स्थापनं न तु सहसा प्रवेश-
नदेताभ्यां प्रच्छर्दनविधारणाभ्यां वायोल्लवृकृतशरीरस्य मनः स्थितिपदं लभते ।
अगतात्स्थितिनिबन्धनीतिपदात्स्थितिग्रहणमाकृष्य संपादयेदित्यर्थप्राप्तेन
ध्वनीयम् ॥ ३४ ॥

स्थित्युपायान्तरमाह—विषयवती वा प्रवृत्तिरुत्पन्ना मनसः स्थितिनिबन्धनी । व्याचष्टे—नासिकाग्रे धारयत इति । धारणाध्यानसमाधीन्कुर्वतस्तज्ज-
गदिव्यगन्धसंवितासात्कारः । एवमन्यास्वपि प्रवृत्तिषु योग्यम् । एतच्चाऽऽग-
च्छत्तव्यं नोपपत्तितः । स्यादेतत्किमेतादृग्विभृतिभिः कैवल्यं प्रत्यनुयोगिनीभि-
राह—एता वृत्तयोऽल्पेनैव कालेनोत्पन्नाश्चित्तमीश्वरविषयायां वा विवेक-

स्थितौ निबध्नन्ति, संशयं विधमन्ति, समाधिप्रज्ञायां च द्वारी भवन्तीति । एतेन चन्द्रादित्यग्रहमणिप्रदीपरश्म्यादिषु प्रवृत्तिरुत्पन्ना विषयवत्येव वेदितव्या । यद्यपि हि तत्तच्छास्त्रानुमानाचार्योपदेशैरवगतमर्थतत्त्वं सङ्कृतमेव भवति, एतेषां यथाभूतार्थप्रतिपादनसामर्थ्यात्, तथाऽपि यावदेकदेशोऽपि कश्चिन्न स्वकरणसंवेद्यो भवति तावत्सर्वं परोक्षमिवापवर्गादिषु सूक्ष्मेष्वर्थेषु न दृढां बुद्धिमुत्पादयति । तस्माच्छास्त्रानुमानाचार्योपदेशोपोद्बलनार्थमेवावश्यं कश्चिदर्थविशेषः प्रत्यक्षीकर्तव्यः । तत्र तदुपदिष्टार्थैकदेशप्रत्यक्षत्वे सति सर्वं सूक्ष्मविषयमपि आऽपवर्गाच्छ्रद्धीयते । एतदर्थमेवेदं चित्तपरिकर्म निर्दिश्यते । अनियतासु वृत्तिषु तद्विषयायां वशीकारसंज्ञायामुपजातायां समर्थस्यात्तस्य तस्यार्थस्य प्रत्यक्षीकरणायेति । तथा च सति श्रद्धावीर्यस्मृतिसमाधयोऽस्याप्रतिबन्धेन भविष्यन्तीति ॥ ३५ ॥

विशोका वा ज्योतिष्मती ॥ ३६ ॥

प्रवृत्तिरुत्पन्ना मनसः स्थितिनिबन्धनीत्यनुवर्तते । हृदयपुण्डरीके

रूपातिविषयायां वा स्थितौ निबध्नन्ति । नन्वन्यविषया वृत्तिः कथमन्यत्र स्थितिनिबध्नातीत्यत आह—संशयं विधमन्ति अपसारयन्ति । अत एव समाधिप्रज्ञाया मिति । वृत्त्यन्तराणामप्यागमसिद्धानां विषयवैतन्त्र्यमतिदिशति—एतेनेति । नन्वागमादिभिरवगतेष्वर्थेषु कुतः संशय इत्यत आह—यद्यपि हीति । श्रद्धामूर्धे युनयंग उपदिष्टार्थैकदेशप्रत्यक्षीकरणे च श्रद्धातिशयो जायते । तन्मूलाश्च धरचेतायोऽस्याप्रत्यूहं भवन्तीत्यर्थः ॥ ३५ ॥

विशोका वा ज्योतिष्मती । विगतशोका दुःखरहिता ज्योतिष्मती ज्योतिः अस्तीति ज्योतिष्मती प्रकाशरूपा । हृदयपुण्डरीके इति । उदरोरसोर्मध्ये यत् धोमुखं तिष्ठत्यष्टदलं रेचकप्राणायामेन तदूर्ध्वमुखं कृत्वा तत्र चित्तं धारयेत् । सूर्यमण्डलमकारो जागरितस्थानं तस्योपरि चन्द्रमण्डलमुकारः स्वप्नस्थानं तस्योपरि बह्निमण्डलं मकारः सुषुप्तिस्थानम् । तस्योपरि परव्योमब्रह्मनादं तुरीयस्थानमर्धमात्रमुदाहरन्ति ब्रह्मवादिनः । तत्र कर्णिकायाम्नासूर्यादिमण्डलमध्वगा ब्रह्मनाडी । ततोऽप्यूर्ध्वं प्रवृत्ता सुषुम्ना नाम

१ ख. छ. भवन्ति । २ ग. घ. ङ. च. छ. 'वै सुम्' । ३ क. ख. छ. 'बन्धिनी' व 'वतीस्वम्' ।

धारयतो या बुद्धिसंविद्, बुद्धिसत्त्वं हि भास्वरमाकाश-
कल्पं, तत्र स्थितिवैशारद्यात्प्रवृत्तिः सूर्येन्दुग्रहमणिप्रभारूपा-
कारेण विकल्पते । तथाऽस्मितायां समापन्नं चित्तं निस्तरङ्ग-
महोदधिकल्पं शान्तमनन्तमस्मितामात्रं भवति । यत्रेदमुक्तम्—
“तमणुमात्रमात्मानमनुविद्यास्मीत्येवं तावत्संप्रैजानीते” इति ।
एषा द्वयी विशोका विषयवती, अस्मितामात्रा च प्रवृत्तिर्ज्यो-
तिष्मतीत्युच्यते । यया योगिनश्चित्तं स्थितिपदं लभत इति ॥ ३६ ॥

वीतरागविषयं वा चित्तम् ॥ ३७ ॥

वीतरागचित्तालम्बनोपरक्तं वा योगिनश्चित्तं स्थितिपदं
लभत इति ॥ ३७ ॥

स्वप्ननिद्राज्ञानालम्बनं वा ॥ ३८ ॥

स्वप्नज्ञानालम्बनं वा निद्राज्ञानालम्बनं वा तदाकारं योगिन-
श्चित्तं स्थितिपदं लभत इति ॥ ३८ ॥

तथा खलु बाह्यान्यपि सूर्यादीनि मण्डलानि प्रोतानि । सा हि चित्तस्थानम् । तस्यां
धारयतो योगिनश्चित्तसंविदुपजायते । उपपत्तिपूर्वकं बुद्धिसंविद आकारमादर्शयति—
बुद्धिसत्त्वं हीति । आकाशकल्पमिति व्यापितामाह । सूर्यादीनां प्रभास्तासां रूपं
तदाकारेण विकल्पते नानारूपा भवति । मनश्चात्र बुद्धिरभिमतं न तु महत्तत्त्वम् ।
तस्य च सुषुम्नास्थस्य वैकारिकाहंकारजन्मनः सत्त्वबहुलतया ज्योतीरूपता विव-
ता । तत्तद्विषयगोचरतया च व्यापित्वमपि सिद्धम् । अस्मिताकार्ये मनसि समापत्तिं
विश्रित्वाऽस्मितासमापत्तेः स्वरूपमाह—तथेति । शान्तमपगतजस्तमस्तरङ्गम् ।
जन्तं व्यापि । अस्मितामात्रं न पुनर्नानाप्रभारूपम् । आगमान्तरेण स्वमतं समी-
ते—यत्रेदमुक्तं पञ्चशिखेन तमणुं दुरधिगमत्वादात्मानमहंकारास्पदमनुविद्यानुचि-
यास्मीत्येवं तावत्संप्रैजानीते इति । स्यादेतत् । नानाप्रभारूपा भवतु ज्योतिष्मती
यमस्मितामात्ररूपा ज्योतिष्मतीत्यत आह—एषा द्वयीति । विधूतरजस्तमोमला-
मैव सत्त्वमयी ज्योतिरिति भावः । द्विविधाया अपि ज्योतिष्मत्याः फलमाह—
पथेति ॥ ३६ ॥

वीतरागविषयं वा चित्तम् । वीतरागाः कृष्णद्वैपायनप्रभृतयस्तेषां चित्तं तदे-
ऽलम्बनं तेनोपरक्तमिति ॥ ३७ ॥

स्वप्ननिद्राज्ञानालम्बनं वा । यदा खल्वयं स्वप्ने विविक्तवनसंनिवेशवर्तिनीमुत्की-

१ ख. छ. 'खेता' २ क. ख. छ. 'प्रतिजा' । ३ ग. घ. ङ. च. 'न नि' । ४ ख. च. छ.

। यो ।

०६

यथाभिमतध्यानाद्वा ॥ ३९ ॥

यदेवाभिमतं तदेव ध्यायेत् । तत्र लब्धस्थितिकमन्यत्रापि
स्थितिपदं लभत इति ॥ ३९ ॥

परमाणुपरममहत्त्वान्तोऽ-

स्य वशीकारः ॥ ४० ॥

सूक्ष्मे निविशमानस्य परमाण्वन्तं स्थितिपदं लभत इति ।
स्थूले निविशमानस्य परममहत्त्वान्तं स्थितिपदं चित्तस्य ।
एवं तामुभयीं कोटिमनुधावतो योऽस्याभेतीघातः स परो वशी-
कारः । तद्वशीकारात्परिपूर्णं योगिनश्चित्तं न पुनरभ्यासकृतं
परिकर्मापेक्षत इति ॥ ४० ॥

अथ लब्धस्थितिकस्य चेतसः किंस्वरूपा किंविषया वा
समापत्तिरिति, तदुच्यते—

र्णामिव चन्द्रमण्डलात्कोमलमृणालशकलानुकारिभिरङ्गप्रत्यङ्गैरुपपन्नमभिजातचन्द्रका-
न्तमणिमयीमत्तिसुरभिमालतीमल्लिकामालाहारिणीं मनोहरां भगवतो महेश्वरस्य प्रतिमा-
माराधयन्नेव प्रबुद्धः प्रसन्नमनास्तदा तामेव स्वप्नज्ञानालम्बनीभूतामनुचिन्तयतस्तस्य
तदेकाकारमनस्तत्तत्रैव चित्तं स्थितिपदं लभते । निद्रा चेह सात्त्विकी ग्रहीतव्या ।
धैर्याः प्रबुद्धस्य सुखमहमस्वाप्तमिति प्रत्यवमर्शो भवति । एकाग्रं हि तस्यां मनो
भवति । तावन्मात्रेण चोक्तम्—एतदेव ब्रह्मविदो ब्रह्मणो रूपमुदाहरन्ति सुसावस्थेति ।
ज्ञानं च ज्ञेयरहितं न शक्यं गोचरयितुमिति ज्ञेयमपि गोचरी क्रियते ॥ ३८ ॥

यथाभिमतध्यानाद्वा । किं बहुना यदेवाभिमतं तत्तद्देवतारूपमिति ॥ ३९ ॥

कथं पुनः स्थितिपदं सात्त्विकभावोऽवगन्तव्य इत्यत आह—परमाणुपरममह-
न्तोऽस्य वशीकारः । व्याचष्टे—सूक्ष्म इति । उक्तमर्थं पिण्डीकृत्य वशी-
कर्तुमाह—एवं तामुभयीमिति । वशीकारस्यावान्तरफलमाह—तद्वशी-
करोति ॥ ४० ॥

तदेवं चित्तस्थितेरुपाया दर्शिताः । लब्धस्थितिकस्य चित्तस्य वशीकारात्
दर्शितः । संप्रति लब्धस्थितिकस्य चेतसः किंविषयः किंरूपश्च संप्रज्ञातो
पृच्छति—अथेति । अत्रोत्तरं सूत्रमवतारयति—तदुच्यत इति । सूत्रं पः

क्षीणवृत्तेरभिजातस्येव मणेर्य-
हीतृग्रहणग्राह्येषु तत्स्थतदञ्ज-
नता समापत्तिः ॥ ४१ ॥

क्षीणवृत्तेरिति प्रत्यस्तमितप्रत्ययस्येत्यर्थः । अभिजातस्येव मणेरिति दृष्टान्तोपादानम् । यथा स्फटिक उपाश्रयभेदात्तत्त-
द्रूपोपरक्त उपाश्रयरूपाकारेण निर्भासते तथा ग्राह्यालम्बनो-
परक्तं चित्तं ग्राह्यसमापन्नं ग्राह्यस्वरूपाकारेण निर्भासते ।
भूतसूक्ष्मोपरक्तं भूतसूक्ष्मसमापन्नं भूतसूक्ष्मस्वरूपाभासं भवति ।
तथा स्थूलालम्बनोपरक्तं स्थूलरूपसमापन्नं स्थूलरूपाभासं
भवति । तथा विश्वभेदोपरक्तं विश्वभेदसमापन्नं विश्वरूपाभासं
भवति ।

तथा ग्रहणेष्वपीन्द्रियेष्वपि द्रष्टव्यम् । ग्रहणालम्बनोपरक्तं
ग्रहणसमापन्नं ग्रहणस्वरूपाकारेण निर्भासते । तथा ग्रहीतृपुरु-
षालम्बनोपरक्तं ग्रहीतृपुरुषसमापन्नं ग्रहीतृपुरुषस्वरूपाकारेण

क्षीणवृत्तेरित्यादि समापत्यन्तम् । तद्व्याचष्टे—क्षीणेति । अम्यासवैराग्याम्यां क्षीण-
राजसतामसप्रमाणादिवृत्तेश्चित्तस्य । तस्य व्याकृत्यान्—प्रत्यस्तमितप्रत्ययस्येति । तद-
न्तं चित्तसत्त्वस्य स्वभावस्वच्छस्य रजस्तमोम्यामनभिभव उक्तः । दृष्टान्तं स्पष्टयति—
येति । उपाश्रय उपाधिर्नपाकुसुमादिरुपरक्तस्तच्छायापन्नः । उपाश्रयस्य यदा-
भीयं रूपं लोहितनीलादि तदेवाऽऽकारस्तेन लक्षितो निर्भासते । दार्ष्टान्तिके योज-
यति—तथा ग्राह्येति । ग्राह्यं च तदालम्बनं च तेनोपरक्तं तदनुविद्धं, तदनेन ग्रही-
ग्रहणाभ्यां व्यवच्छिन्नन्ति । आत्मीयमन्तःकरणरूपमपिधाय ग्राह्यसमापन्नं ग्राह्य-
मिव प्राप्तमिति यावत् । अतो ग्राह्यस्वरूपाकारेण निर्भासते । ग्राह्योपरागमेव सूक्ष्म-
कृताभ्यां विभजते—भूतसूक्ष्मेति । विश्वभेदश्चेतनाचेतनस्वभावो गवादधिर्घटादिश्च
द्रव्यः । तदनेन वितर्कविचारानुगतौ समाधी दर्शितौ ।

तथा ग्रहणेष्वपीन्द्रियेष्वपि द्रष्टव्यम् । गृह्यन्त एभिरर्था इति ग्रहणानीन्द्रियाणि । एत-
द्व्याचष्टेति—ग्रहणालम्बनेति । ग्रहणं चाऽऽलम्बनं च तदिति ग्रहणालम्बनं
उपरक्तमनुविद्धमात्मीयमन्तःकरणरूपमपिधाय ग्रहणमिव बहिष्करणमिवाऽऽपन्न-
ते । तदनेनाऽऽनन्दानुगतमुक्त्वाऽस्मितानुगतमाह—तथा ग्रहीतृपुरुषेति । अस्मि-

निर्भासते । तथा मुक्तपुरुषालम्बनोपरक्तं मुक्तपुरुषसमापन्नं
मुक्तपुरुषस्वरूपाकारेण निर्भासत इति । तदेवमभिजातम-
णिकल्पस्य चेतसो ग्रहीतृग्रहणग्राह्येषु पुरुषेन्द्रियभूतेषु या
तत्स्थितदञ्जनता तेषु स्थितस्य तदाकारापत्तिः सा समापत्ति-
रित्युच्यते ॥ ४१ ॥

तत्र शब्दार्थज्ञानविकल्पैः संकीर्णा

सवितर्का समापत्तिः ॥ ४२ ॥

तद्यथा गौरितिशब्दो गौरित्यर्थो गौरिति ज्ञानमित्य-
विभागेन विभक्तानामपि ग्रहणं दृष्टम् । विभज्यमानाश्चान्ये

तास्पदं हि ग्रहीता पुरुष इति भावः । पुरुषत्वाविशेषादेनैव मुक्तोऽपि पुरुषः
शुकप्रज्ञादादिः समाधिविषयतया संग्रहीतव्य इत्याह—तथा मुक्तेति । उपसंहरन्त-
स्थितदञ्जनतापदं व्याचष्टे—तदेवमिति । तेषु ग्रहीतृग्रहणग्राह्येषु स्थितस्य धारितस्य ।
ध्यानपरिपाकवशादपहतरजस्तमोमलस्य चित्तसत्त्वस्य या तत्स्थितदञ्जनता तदाका-
रता सा समापत्तिः संप्रज्ञातलक्षणो योग उच्यते । तत्र च ग्रहीतृग्रहणग्राह्येषु स्थितवति
सौत्रः पाठक्रमोऽर्थक्रमविरोधान्नाऽऽदर्तव्यः । एवं भाष्येऽपि प्रथमं भूतसूक्ष्मोपन्यस्तस्योऽ-
प्यनादरणीय इति सर्वं रमणीयम् ॥ ४१ ॥

सामान्यतः समापत्तिरुक्ता । सेयमवान्तरभेदाच्चतुर्विधा भवति । तद्यथा सवितर्का
निर्वितर्का सविचारा निर्विचारा चेति । तत्र सवितर्कायाः समापत्तेर्लक्षणमाह—तत्रे-
त्यादि । तासु समापत्तिषु मध्ये सवितर्का समापत्तिः प्रतिपत्तव्या । कीदृशी शब्द-
आर्थश्च ज्ञानं च तेषां विकल्पाः । वस्तुतो भिन्नानामपि शब्दादीनामितरेतराध्यासा-

विकल्पो दर्शितः । गौरित्यर्थ इति । गौरित्युपात्तयोः शब्दज्ञानयोरर्थाभेदविकल्पः
गौरिति ज्ञानमिति । गौरित्युपात्तयोः शब्दार्थयोर्ज्ञानाभेदविकल्पः । तदेवमविनिर्भा-
गेन(ण) विभक्तानामपि शब्दार्थज्ञानानां ग्रहणं लोके दृष्टं द्रष्टव्यम् । यद्यविभागो-
ग्रहणं कुतस्तर्हि विभाग इत्यत आह—विभज्यमानाश्चान्वयव्यतिरेकाभ्यां परी-

शब्दधर्मा अन्येऽर्थधर्मा अन्ये विज्ञानधर्मा इत्येतेषां विभक्तः
पन्थाः । तत्र समापन्नस्य योगिनो यो गवाद्यर्थः समाधिप्रज्ञायां
समारूढः स चेच्छब्दार्थज्ञानविकल्पानुविद्ध उपावर्तते सा
संकीर्णा समापत्तिः सवितर्कैत्युच्यते ॥ ४१ ॥

यदा पुनः शब्दसंकेतस्मृतिपरिशुद्धौ श्रुतानुमानज्ञानविक-
ल्पशून्यायां समाधिप्रज्ञायां स्वरूपमात्रेणावस्थितोऽर्थस्तरस्वरूप-
पाकारमात्रतयैवावच्छिद्यते । सा च निर्वितर्का समापत्तिः ।
तत्परं प्रत्यक्षम् । तच्च श्रुतानुमानयोर्बीजम् । ततः श्रुतानुमाने
प्रभवतः । न च श्रुतानुमानज्ञानसहभूतं तद्दर्शनम् । तस्मादसं-
कीर्णं प्रमाणान्तरेण योगिनो निर्वितर्कसमाधिजं दर्शनमिति ।

क्षकैरन्ये शब्दधर्मा ध्वनिपरिणाममात्रस्य शब्दस्योदात्तादयो धर्मा अन्येऽर्थस्य
जडत्वमूर्तत्वादयः, अन्ये प्रकाशमूर्तिविरहादयो ज्ञानस्य धर्मा इति । तस्मादेतेषां
विभक्तः पन्थाः स्वरूपभेदोन्नयनमार्गः । तत्र विकल्पिते गवाद्यर्थे समापन्नस्येति ।
तदनेन योगिनोऽपरं प्रत्यक्षमुक्तम् । शेषं सुगमम् ॥ ४२ ॥

सूत्रं योजयितुं प्रथमतस्तान्निर्वितर्का व्याचष्टे—यदा पुनरिति । परिशुद्धिर-
पनयः । शब्दसंकेतस्मरणपूर्वं खल्वगमानुमाने प्रवर्तते । संकेतश्चायं गौरिति शब्द-
र्थज्ञानानामितरेतराध्यासात्मा । ततश्चाऽऽगमानुमानज्ञानविकल्पौ भवतः । तेन तत्पूर्वा
समाधिप्रज्ञा सवितर्का । यदा पुनरर्थमात्रप्रवणेन चेतसाऽर्थमात्रादृतेन तदभ्यासान्ना-
भरीयकतामुपगता संकेतस्मृतिस्त्यक्ता, तत्त्यागे च श्रुतानुमानज्ञानविकल्पौ तन्मूलौ
त्यक्तौ, तदा तच्छून्यायां समाधिप्रज्ञायां स्वरूपमात्रेणावस्थितोऽर्थस्तरस्वरूपमात्रतयैव
न तु विकल्पितेनाऽऽकारेण परिच्छिद्यते । सा निर्वितर्का समापत्तिरिति । तद्योगिनां
परं प्रत्यक्षमसदारोपगन्धस्याप्यभावात् । स्यादेतत्परिणये प्रत्यक्षेणार्थतत्त्वं गृहीत्वा
योगिन उपदिशन्त्युपपादयन्ति च । कथं चातद्विषयाभ्यामागमपरार्थानुमानाभ्यां
ऽर्थ उपदिश्यत उपपाद्यते च । तस्मादागमानुमाने तद्विषये ते च विकल्पाविति
रमपि प्रत्यक्षं विकल्प एवेत्यत आह—तच्च श्रुतेति । यदि हि सवितर्कमिव श्रुता-
ज्ञानसहभूतं तदनुषक्तं स्याद्भवेत्संकीर्णं तयोस्तु बीजमेवैतत्ततो हि श्रुतानुमाने प्रम-
तः । न च यद्यस्य कारणं तत्तद्विषयं भवति । न हि धूमज्ञानं वह्निज्ञानकार-
मिति वह्निविषयम् । तस्मादविकल्पेन प्रत्यक्षेण गृहीत्वा विकल्पोपदिशन्ति
उपपादयन्ति च । उपसंहरति—तस्मादिति । व्याख्येयं सूत्रं योजयति—

निर्वितर्कायाः समापत्तेरस्याः सूत्रेण लक्षणं द्योत्यते—

स्मृतिपरिशुद्धौ स्वरूपशून्येवार्थ-
मात्रनिर्भासा निर्वितर्का ॥४३॥

या शब्दसंकेतश्रुतानुमानज्ञानविकल्पस्मृतिपरिशुद्धौ ग्राह्य-
स्वरूपोपरक्ता प्रज्ञा स्वमिव प्रज्ञास्वरूपं ग्रहणात्मकं त्यक्त्वा
पदार्थमात्रस्वरूपा ग्राह्यस्वरूपापञ्चेव भवति सा तदा निर्वितर्का
समापत्तिः ।

तथा च व्याख्यातम्—तस्या एकबुद्ध्युपक्रमो अर्थात्माऽणु-
प्रचयविशेषात्मा गवादिर्घटादिर्वा लोकः ।

स च संस्थानविशेषो भूतसूक्ष्माणां साधारणो धर्म आत्म-

निर्वितर्काया इति । स्मृतिपरिशुद्धावित्यादि सूत्रम् । शब्दसंकेतश्च श्रुतं चानु-
मानं च तेषां ज्ञानमेव विकल्पस्तस्मात्स्मृतिस्तस्याः परिशुद्धिरपगमस्तस्याम् । तत्र च
संकेतस्मृतिपरिशुद्धिर्हेतुः । श्रुतानुमानस्मृतिपरिशुद्धिश्च हेतुमती । अनुमानशब्दश्च
कर्मसाधनोऽनुमेयवाचकः । स्वमिवेतीवकारो भिन्नक्रमस्त्यक्त्वेतिपदानन्तरं द्रष्टव्यः ।

विषयविप्रतिपत्तिं निराकरोति—तस्या एकेति । एकां बुद्धिमुपक्रमत आरभत
इत्येकबुद्ध्युपक्रमः । तदनेन परमाणवो नानात्मानो न निर्वितर्कविषया इत्युक्तं
भवति । योग्यत्वेऽपि तेषां परमसूक्ष्माणां नानाभूतानां महत्त्वैकार्थसमवेतैकत्वनिर्भा-
सप्रत्ययविषयत्वायोगात् । अस्तु तर्हि परमार्थसत्सु परमाणुषु सांवृतः प्रतिमासधर्मा
स्थौल्यमित्यत आह—अर्थात्मेति । नासति बाधके स्थूलमनुभवसिद्धं शक्यापह-
मिति भावः । तत्र ये पश्यन्ति द्व्यणुकादिक्रमेण गोघटादय उपनायन्त इति तान्
त्याह—अणुप्रचयेति । अणूनां प्रचयः स्थूलरूपपरिणामः, स च विशिष्यतेऽन्यस्या-
स्परिणामान्तरात्स एवाऽऽत्मा स्वरूपं यस्य स तथोक्तः । गवादिर्भोगायतनम् । घटे
दिर्विषयः । तच्चैतदुभयमपि लोच्यत इति लोकः ।

नन्वेव भूतसूक्ष्मेभ्यो भिन्नोऽभिन्नो वा स्याद्भिन्नश्चेत्कथं तदाश्रयः कथं च तद-
कारः । न हि घटः पटादन्यस्तदाकारस्तदाश्रयो वा । अभिन्नश्चेत्तद्वदेव सूक्ष्मोऽसा-
रणश्च स्यादत आह—स चेति । अयमभिप्रायः—नैकान्ततः परमाणुभ्यो भि-
घटादिरभिन्नो वा, भिन्नत्वे गवाश्चवद्धर्मधर्मिभावानुपपत्तेः । अभिन्नत्वे धर्मिरूपव-

भूतः फलेन व्यक्तेनानुमितः स्वव्यञ्जकाञ्जनः प्रादुर्भवति ।
धर्मान्तरस्य कपालादेरुदये च तिरो भवति । स एष धर्मोऽव्य-
धीत्युच्यते । योऽसावेकश्च महार्थाणीयांश्च स्पर्शवांश्च क्रियाधर्म-
कश्चानित्यश्च तेनावयविना व्यवहाराः क्रियन्ते ।

यस्य पुनरवस्तुकः स प्रचयविशेषः

तदनुपपत्तेः । तस्मात्कथंचिद्विज्ञः कथंचिदभिज्ञश्चाऽऽस्थेयस्तथा च सर्वमुपपद्यते ।
भूतसूक्ष्माणामितिषष्ठ्या कथंचिज्ज्ञेदं सूचयति आत्मभूत इति चाभेदम् । फलेन व्यक्तेन
तदनुभवलक्षणेन तद्व्यवहारलक्षणेन च व्यक्तेन विप्रतिपन्नं प्रत्यनुमापितः । कारणा-
भेदे च कारणाकारतोपपत्तेत्याह—स्वव्यञ्जकाञ्जन इति । स किं तदात्मभूतो धर्मो
नित्यो नेत्याह—धर्मान्तरस्य कपालादेरुदय इति । तस्यावयविनः परमाणुभ्यो
व्यावृत्तं रूपमादर्शयति—स एष इति । परमाणुसाध्यायाः क्रियाया अन्या क्रिया
मधूदकादिधारणलक्षणा तद्धर्मक इति । न केवलमनुभवादपि तु व्यवहारतोऽपि तन्नि-
बन्धनत्वाद्धोकयात्राया इत्याह—तेनेति ।

स्यादेतदसति बाधकेऽनुभवोऽवयविनं व्यवस्थापयेत् । अस्ति च बाधकं यत्सत्तत्स-
र्वमनवयवं यथा विज्ञानम् । सच्च गोघटादीति स्वभावहेतुः । सत्त्वं हि विरुद्धधर्मसंस-
र्गरहितत्वेन व्याप्तं, तविरुद्धश्च विरुद्धधर्मसंसर्गः सावयव उपलभ्यमानो व्यापकवि-
रुद्धोपलब्ध्या सत्त्वमपि निवर्तयति । अस्ति चावयविनि तद्देशत्वात्तद्देशत्वावृत्त्वानावृत्त-
वृत्तवारक्तत्वचलत्वाचलत्वलक्षणो विरुद्धधर्मसंसर्ग इत्यत आह—यस्य पुनरिति ।
प्रथमभिप्रायः—अनुभवसिद्धं सत्त्वं हेतुः क्रियते यत्किञ्च पाशुलपादुको हाल्लिकोऽपि
तिपद्यते । अन्यद्वाऽनुभवसिद्धात् । तत्रान्यदसिद्धत्वादहेतुः । अनुभवसिद्धं तु घटा-
दीनां सत्त्वमर्थक्रियाकारित्वरूपं न स्थूलादन्यत् । सोऽयं हेतुः स्थूलत्वमपाकुर्वन्नास्मान-
व्याहन्ति । ननु न स्थूलत्वमेव सत्त्वमपि त्वसतो व्यावृत्तिः । अस्यौल्यव्यावृत्तिश्च
स्य, व्यावर्त्यभेदाच्च व्यावृत्तयो भिद्यन्ते । अतः स्थौल्याभावेऽपि न सत्त्वव्यावृत्तिः ।
न्यत्वात् । भवतु वा व्यावृत्तिभेदादवसायविषयभेदः । यत्पूर्वकास्त्ववसायास्तस्या-
वसायविकल्पस्य प्रमाणस्य को विषय इति निरूपयतु भवान् रूपपरमाणवो निरन्तरा-
दा अगृहीतपरमसूक्ष्मतत्त्वा इति चेत्, हन्तैते गन्धरसस्पर्शपरमाणुभिरन्तरिता न
न्तराः । तस्मादन्तरालाग्रह एकघनवनप्रत्ययवत्परमाणुबालम्बनः सन्नवं विकल्पो
ध्येति तत्प्रभवविकल्पा न पारस्पर्येणापि वस्तुप्रतिबद्धा इति कुतस्तदवसितस्य

सूक्ष्मं च कारणमनुपलभ्यमविकल्पस्य तस्यावयव्यभावादतद्भू-
प्रतिष्ठं मिथ्याज्ञानमिति प्रायेण सर्वमेव प्राप्तं मिथ्याज्ञानमिति ।

तदा च सम्यग्ज्ञानमपि किं स्याद्विषयाभावात् । यद्यदुपल-
भ्यते तत्तदवयवित्वेनोऽऽप्नोतम् । तस्मादस्त्यवयवी यो मह-
त्त्वादिव्यवहारापन्नः समापत्तेर्निर्वितर्काया विषयी भवति ॥ ४३ ॥

एतयैव सविचारा निर्विचारा च

सूक्ष्मविषया व्याख्याता ॥४४॥

तत्र भूतसूक्ष्मकेष्वभिव्यक्तधर्मकेषु देशकालनिमित्तानुभाव-

सत्त्वस्यानवयवत्वसाधकत्वम् । तस्मादविकल्पस्य प्रत्यक्षस्य प्रामाण्यमिच्छता तदनु-
भूयमानस्थौल्यस्यैव सत्त्वमविकल्पावसेयमकामेनाप्यभ्युपेयम् । तथा च तद्वाधमानं
सत्त्वमात्मानमेवापवाधेत । परमसूक्ष्माः परमाणवो विजातीयपरमाण्वनन्तरिता अनुभव-
विषया इति व्याहतमङ्गीकरणम् । तदिदमुक्तं-यस्य पुनरवस्तुकः स प्रचयविशेषो
निर्विकल्पविषयः । सन्तु तर्हि सूक्ष्माः परमाणवो निर्विकल्पविषया इत्यत आह—
सूक्ष्मं च कारणमनुपलभ्यमविकल्पस्येति । तस्यावयव्यभावाद्धेतोरतद्रूपप्रतिष्ठं
मिथ्याज्ञानमिति लक्षणेन सर्वमेव प्राप्तं मिथ्याज्ञानं यत्स्थौल्यालम्बनं यच्च तदधिष्ठान-
सत्त्वालम्बनमित्यर्थः । नन्वेतावताऽपि न ज्ञानमात्मनि मिथ्या भवति तस्यावयवित्वेना-
प्रकाशादित्यत आह—प्रायेणेति ।

ननु किमेतावताऽपीत्यत आह—तदा चेति । सत्त्वादिज्ञानं चेन्मिथ्या तदा
सत्त्वादिहेतुकमनवयवविस्वादिज्ञानमपि मिथ्यैव तस्यापि हि निर्विकल्पगोचरस्थूलमेवाव-
सेयतया विषयः, स च नास्तीति तात्पर्यार्थः । विषयाभाव एव कुत इत्यत आह—
यद्यदिति । विरोधश्च परिणामवैचित्र्येण भेदाभेदेन चोक्तोपपत्त्यनुसारेणोद्धर्तव्य इति
सर्वं रमणीयम् ॥ ४३ ॥

एतयैव सविचारा निर्विचारा च सूक्ष्मविषया व्याख्याता । अभिव्यक्तो
घटादिधर्मो यैस्ते तथोक्ताः । घटादिधर्मोपगृहीता इति यावत् । देश उपर्यधः-
पार्श्वादिः । कालो वर्तमानः । निमित्तं पार्थिवस्य परमाणोर्गन्धतन्मात्रप्रधान-
नेभ्यः पञ्चतन्मात्रेभ्य उत्पत्तिः । एवमाप्यस्य परमाणोर्गन्धतन्मात्रप्रधानितेभ्यो-
रसतन्मात्रप्रधानेभ्यश्चतुर्भ्यः । एवं तैजसस्य गन्धरसतन्मात्ररहितेभ्यो रूपतन्मात्र-
प्रधानेभ्यस्त्रिभ्यः । एवं वायव्यस्य गन्धादितन्मात्ररहिताभ्यां स्पर्शप्रधानाभ्यां स्पृश-
शब्दतन्मात्राभ्याम् । एवं नामसस्य शब्दतन्मात्रादेवैकस्मात्तदिदं निमित्तं भूतसूक्ष्म-

१ क. ख. घ. ङ. च. छ. 'लभ्यं तं' । २ ग. घ. ङ. च. 'नाऽऽप्नोत' । ३ ग. घ.
'विषयो ज' ।

च्छिन्नेषु या समापत्तिः सा सविचारेत्युच्यते । तत्राप्येकबुद्धि-
निर्ग्राह्यमेवोदितधर्मविशिष्टं भूतसूक्ष्ममालम्बनीभूतं समाधिप्रज्ञा-
यामुपतिष्ठते ।

या पुनः सर्वथा सर्वतः शान्तोदिताव्यपदेश्यधर्मानवच्छि-
न्नेषु सर्वधर्मानुपातिषु सर्वधर्मात्मकेषु समापत्तिः सा निर्विचा-
रेत्युच्यते । एवंस्वरूपं हि तद्भूतसूक्ष्ममेतेनैव स्वरूपेणाऽऽलम्ब-
नीभूतमेव समाधिप्रज्ञास्वरूपमुपरञ्जयति ।

प्रज्ञा च स्वरूपशून्येवार्थमात्रा यदा भवति तदा निर्विचा-
रेत्युच्यते । तत्र महद्भूतविषया सवितर्का निर्वितर्का च,
सूक्ष्मवस्तुविषया सविचारा निर्विचारा च । एवमुभयोरेतयैव
निर्वितर्कया विकल्पहानिव्याख्यातेति ॥ ४४ ॥

णामेतेषां देशकालनिमित्तानामनुभवः, तेनावच्छिन्नेषु नाननुभूतविशेषणा विशेष्ये
बुद्धिरुपजायत इत्यर्थः । ननु सवितर्कया सह किं सारूप्यं सविचाराया इत्यत
आह—तत्रापीति । पार्थिवो हि परमाणुः पञ्चतन्मात्रप्रचयात्मैकबुद्धिनिर्ग्राह्यः ।
एवमाप्यादयोऽपि चतुस्त्रिद्योक्तन्मात्रात्मान एकबुद्धिनिर्ग्राह्या वेदितव्याः । उदितो
वर्तमानो धर्मस्तेन विशिष्टम् । एतावता चात्र संकेतस्मृत्यागमानुमानविकल्पानुबेधः
सूचितः । नहि प्रत्यक्षेण स्थूले दृश्यमाने परमाणवः प्रकाशन्ते । अपि स्वागमानुमा-
नाभ्याम् । तस्मादुपपन्नमस्याः संकीर्णत्वमिति ।

निर्विचारमाह—या पुनरिति । सर्वथा सर्वेण नीलपीतादिना प्रकारेण । सर्वत
इति सार्वविभक्तिकस्तासिः । सर्वदेशकालनिमित्तानुभवैरित्यर्थः । तदनेन स्वरूपेण
काष्ठानवच्छेदः परमाणूनामिति दर्शितम् । नापि तदारब्धधर्मद्वारेणेत्याह—शान्ता
अतीता उदिता वर्तमाना अव्यपदेश्या भविष्यन्तो धर्मास्तैरनवच्छिन्नेषु । अनवच्छिन्ना
धर्मैः परमाणवः किमसंबद्धा एव तैरित्यत आह—सर्वधर्मानुपातिष्विति । कतमेन
संबन्धेन धर्माननुपतन्ति परमाणव इत्यत आह—सर्वधर्मात्मकेषु । कथंचिद्भेदः
किञ्चिदभेदो धर्माणां परमाणुभ्य इत्यर्थः । कस्मात्पुनरियं समापत्तिरेतद्विषयेत्यत
—एवंस्वरूपं हीति । वस्तुतत्त्वग्राहिणी नातत्त्वे प्रवर्तते इत्यर्थः ।

वेषयमभिधायास्याः स्वरूपमाह—प्रज्ञा चेति । संकल्य स्वरूपभेदोपयोगि-
माह—तत्रेति । उपसंहरति—एवमिति । उभयोरात्मनश्च निर्विचाराया-
॥ ४४ ॥

सूक्ष्मविषयत्वं चालिङ्गपर्यवसानम् ॥ ४५ ॥

पार्थिवस्याणोर्गन्धतन्मात्रं सूक्ष्मो विषयः । आप्यस्य रस-
तन्मात्रम् । तैजसस्य रूपतन्मात्रम् । वायवीयस्य स्पर्शतन्मात्रम् ।
आकाशस्य शब्दतन्मात्रमिति । तेषामहंकारः । अस्यापि लिङ्ग-
मात्रं सूक्ष्मो विषयः । लिङ्गमात्रस्याप्यलिङ्गं सूक्ष्मो विषयः । न
चालिङ्गात्परं सूक्ष्ममस्ति । नन्वस्ति पुरुषः सूक्ष्म इति । सत्यम् ।
यथा लिङ्गात्परमलिङ्गस्य सौक्ष्म्यं न चैवं पुरुषस्य । किंतु,
लिङ्गस्यान्वयिकारणं पुरुषो न भवति, हेतुस्तु भवतीति ।
अतः प्रधाने सौक्ष्म्यं निरतिशयं व्याख्यातम् ॥ ४५ ॥

ता एव सबीजः समाधिः ॥ ४६ ॥

ताश्चतस्रः समापत्तयो बहिर्वस्तुबीजा इति समाधिरपि
सबीजः । तत्र स्थूलेऽर्थे सवितर्को निर्वितर्कः, सूक्ष्मेऽर्थे सवि-
चारो निर्विचार इति चतुर्भोपसंख्यातः समाधिरिति ॥ ४६ ॥

किं नूनसूक्ष्म एव ग्राह्यविषया समापत्तिः समाप्यते । न । किंतु-सूक्ष्मविषयत्वं
चालिङ्गपर्यवसानम् । पार्थिवस्य परमाणोः संबन्धिनी या गन्धतन्मात्रता सा समा-
पत्तेः सूक्ष्मो विषयः । एवमुत्तरत्रापि योग्यम् । लिङ्गमात्रं महत्तत्त्वं तद्विषयं
गच्छति प्रधान इति । अलिङ्गं प्रधानं तद्विषयं न कश्चिद्व्ययं गच्छतीत्यर्थः । अलिङ्गप-
र्यवसानत्वमाह—न चालिङ्गात्परमिति । बोधयति—ननु पुरुषोऽपि सूक्ष्म-
नालिङ्गमेवेत्यर्थः । परिहरति—सत्यमिति । उपादानतया सौक्ष्म्यमलिङ्ग एव ना-
स्त्येत्यर्थः । तत्र पुरुषार्थनिमित्तत्वान्महदहंकारादेः पुरुषोऽपि कारणमलिङ्गवद-
कुत ऐवंलक्षणमलिङ्गस्यैव सौक्ष्म्यमित्याशयवान्गच्छति—किं त्विति । उत्तरमाह
लिङ्गस्येति । सत्यं कारणं न तूपादानम् । यथा हि प्रधानं महदादिभावेन न
मते न तथा पुरुषस्तद्वेतुरपीत्यर्थः । उपसंहरति—अतः प्रधान एव सौक्ष्म्यार्थं
तिशयं व्याख्यातम् ॥ ४५ ॥

चतसृणामपि समापत्तीनां ग्राह्यविषयाणां संप्रज्ञातत्वमाह—ता एव सबीजा
समाधिः । एवकारो भिन्नक्रमः सबीज इत्यस्यानन्तरं द्रष्टव्यः । ततश्चतस्रः सम्यो-
पत्तयो ग्राह्यविषयाः सबीजतया नियम्यन्ते । सबीजता त्वनिषत्ता ग्राहीतृग्रहणमरं-
चरायामपि समापत्तौ विकल्पाविकल्पभेदेनानिषिद्धा व्यवतिष्ठते । तेन ग्राह्ये चतस-

निर्विचारवैशारद्येऽध्यात्मप्रसादः ॥ ४७ ॥

अशुद्ध्यावरणमलापेतस्य प्रकाशात्मनो बुद्धिसत्त्वस्य रजस्त-
शोभ्यामनभिभूतः स्वच्छः स्थितिप्रवाहो वैशारद्यम् । यदा
निर्विचारस्य समाधेर्वैशारद्यमिदं जायते तदा योगिनो भवत्य-
ध्यात्मप्रसादो भूतार्थविषयः क्रमानुनुरोधी स्फुटः प्रज्ञालोकः ।
तथा चोक्तम्—

“ प्रज्ञाप्रसादमारुह्य अशोच्यः शोचतो जनान् ।

भूमिष्ठानिव शैलस्थः सर्वान्प्राज्ञोऽनुपश्यति ” ॥ ४७ ॥

ऋतंभरा तत्र प्रज्ञा ॥ ४८ ॥

तस्मिन्समाहितचित्तस्य या प्रज्ञा जायते तस्या ऋतंभरेति
संज्ञा भवति । अन्वर्था च सा, सत्यमेव विभक्तिं न च तत्र
विपर्यासज्ञानगन्धोऽप्यस्तीति । तथा चोक्तम्—

“ आममेनानुमानेन ध्यानाभ्यासरसेन च ।

त्रिधा प्रकल्पयन्प्रज्ञां लभते योगमुत्तमम् ” इति ॥ ४८ ॥

स्तमापत्तयो ग्रहीतुग्रहणयोश्चतस्र इत्यष्टौ सिद्धा भवन्तीति । निगदव्याख्यातं
भाष्यम् ॥ ४९ ॥

चतसृष्वपि समापत्तिषु ग्राह्यविषयामु निर्विचारायाः शोभनत्वमाह—निर्विचा-
रवैशारद्येऽध्यात्मप्रसादः । वैशारद्यपदार्थमाह—अशुद्धीति । रजस्तमसोरुपच-
योऽशुद्धिः सैवाऽऽवरणलक्षणो मलस्तस्मादपेतस्य प्रकाशात्मनः प्रकाशस्वभावस्य
बुद्धिसत्त्वस्यात एवानभिभूत इति । स्यादेतद्ग्राह्यविषया चेत्समापत्तिः कथमात्म-
विषयः प्रसाद इत्यत आह—भूतार्थविषय इति । नाऽऽत्मविषयः किंतु तदा-
ज्ञा इत्यर्थः । क्रमानुनुरोधी युगपदित्यर्थः । अत्रैव पारमर्षी गायामुदाहरति—
चेति । ज्ञानालोकप्रकर्षेणाऽऽत्मानं सर्वेषामुपरि पश्यन्दुःखत्रयपरीतान्शोचतो
ज्ञानाति ॥ ४७ ॥

त्रैव योगिजनप्रसिद्धान्वर्धसंज्ञाकथनेन योगिसंमतिमाह—ऋतंभरा तत्र प्रज्ञा ।
भाष्यम् । आगमेनेति वेदविहितं श्रवणमुक्तम् । अनुमानेनेति मननम् । ध्यानं
। तत्राभ्यासः पौनःपुन्येनानुष्ठानम् । तस्मिन्नस्य आदरः । तदनेन निदिध्या-
क्तम् ॥ ४८ ॥

सा पुनः—

श्रुतानुमानप्रज्ञाभ्यामन्यवि- षया विशेषार्थत्वात् ॥४९॥

श्रुतमागमविज्ञानं तत्सामान्यविषयम् । न ह्यागमेन शक्यो
विशेषोऽभिधातुं, कस्मात्, न हि विशेषेण कृतसंकेतः शब्द इति ।
तथाऽनुमानं सामान्यविषयमेव । यत्र प्राप्तिस्तत्र गतिर्यत्राप्राप्ति-
स्तत्र न भवति गतिरित्युक्तम् । अनुमानेन च सामान्येनोपसं-
हारः । तस्माच्छ्रुतानुमानविषयो न विशेषः कश्चिदस्तीति ।

न चास्य सूक्ष्मव्यवहितविप्रकृष्टस्य वस्तुनो लोकप्रत्यक्षेण

स्यावेतत् । आगमानुमानगृहीतार्थविषया भाषना प्रकर्षलब्धजन्मा निर्विचाराऽऽ-
गमानुमानविषयमेव गोचरयेत् । न स्वस्वन्यविषयानुभवजन्मा संस्कारः शक्तोऽन्यत्र
ज्ञानं जनयितुमितिप्रसङ्गात् । तस्मान्निर्विचारा चेदतंभराऽऽगमानुमानयोरपि तत्प्रसङ्ग
इत्यत आह—श्रुतानुमानेत्यादि । बुद्धिसत्त्वं हि प्रकाशस्वभावं सर्वार्थदर्शनसमर्थमपि
तमसाऽऽवृतं यत्रैव रजसोद्वाह्यते तत्रैव गृह्णाति । यदा स्वभ्यासवैराग्याभ्यामपा-
स्तरजस्तमोमलमनवद्यैशारद्यमुद्योतेते तदाऽस्यातिपतितसमस्तमानमेयसीद्धः प्रकाशा-
नन्त्ये सति किं नाम यन्न गोचर इति भावः । व्याचष्टे—श्रुतमागम[वि]ज्ञानं
तत्सामान्यविषयम् । कस्मात् । न ह्यागमेन शक्यो विशेषोऽभिधातुम् । कुतो यस्मा-
दानन्त्याद्यभिचाराच्चान विशेषेण कृतसंकेतः शब्दः । यस्मादस्य विशेषेण सह वाच्य-
वाचकसंबन्धः प्रतीयते । न च वाक्यार्थोऽपीदृशो विशेषः संभवति । अनुमानेऽपि
लिङ्गलिङ्गिसंबन्धग्रहणाधीनजन्मनि गतिरेषैवेत्याह—तथाऽनुमानमिति । यत्र प्राप्ति-
रित्यत्र यत्रतत्रशब्दयोः स्थानपरिवर्तनेन व्याप्यव्यापकभावोऽवगमयितव्यः । अतोऽ-
त्रानुमानेन सामान्येनोपसंहारः । उपसंहरति—तस्मादिति ।

अस्तु तर्हि संबन्धग्रहानपेक्षं लोकप्रत्यक्षं न तत्सामान्यविषयमित्यत आह-
चास्येत्यादि । मा भूत्संबन्धग्रहाधीनं लोकप्रत्यक्षम् । इन्द्रियाधीनं तु भवत्येव ।
चेन्द्रियाणामस्मिन्नस्ति योग्यतेत्यर्थः । ननु च यद्यागमानुमानप्रत्यक्षागोचरो विशेषो

ग्रहणमस्ति । न चास्य विशेषस्याप्रमाणकस्याभावोऽस्तीति समाधिप्रज्ञानिर्ग्राह्य एव स विशेषो भवति भूतसूक्ष्मगतो वा पुरुषगतो वा । तस्माच्छ्रुतानुमानप्रज्ञाभ्यामन्यविषया सा प्रज्ञा विशेषार्थत्वादिति ॥ ४९ ॥

समाधिप्रज्ञाप्रतिष्ठम्भे योगिनः प्रज्ञाकृतः संस्कारो नवो नवो जायते—

तज्जः संस्कारोऽन्यसंस्कारप्रतिबन्धी ॥ ५० ॥

समाधिप्रज्ञाप्रभवः संस्कारो व्युत्थानसंस्काराशयं बाधते । व्युत्थानसंस्काराभिभवात्तत्प्रभवाः प्रत्यया न भवन्ति । प्रत्ययनिरोधे समाधिरूपतिष्ठते । ततः समाधिजा प्रज्ञा, ततः प्रज्ञाकृताः संस्कारा इति नवो नवः संस्काराशयो जायते । ततश्च

स्तर्हि नास्ति प्रमाणविरहादित्यत आह—न चेति । न हि प्रमाणं व्यापकं कारणं वा प्रमेयस्य येन तज्जिवृत्तौ निवर्तते । नो खलु कलावतश्चन्द्रस्य परभागवर्तिहरिणसद्भावं प्रति न संदिश्यते प्रामाणिका इत्यर्थः । इति तस्मात्समाधिप्रज्ञानिर्ग्राह्य एवेति । अत्र च विवादाध्यासिताः परमाणव आत्मानश्च प्रातिस्विकविशेषशालिनो द्रव्यत्वे सति परस्परं व्यावर्तमानत्वाद्ये द्रव्यत्वे सति परस्परं व्यावर्तन्ते ते प्रातिस्विकविशेषशालिनो यथा खण्डमुण्डादय इत्यनुमानेनाऽऽगमेन च श्रुतंभरप्रज्ञोपदेशपरेण यद्यपि विशेषो निरूप्यते तदनिरूपणे संशयः स्याद्व्यायप्राप्तत्वात्तथाऽप्यदूरविप्रकर्षेण तत्सत्त्वं कथंचिद्भोचरयतः श्रुतानुमाने न तु साक्षाच्चार्थमिव समुच्चयादिपदानि छिन्नसंख्यायोगितया । तस्मात्सिद्धं श्रुतानुमानप्रज्ञाभ्यामन्यविषयेति ॥ ४९ ॥

स्यावेतत् । भवतु परमार्थविषयः संप्रज्ञातो यथोक्तोपायाम्यासादनादिना तु व्युत्थानसंस्कारेण निरूढनिबिडतया प्रतिबन्धनीया समाधिप्रज्ञा सा वात्यावर्तमध्यवर्तिप्रदीपपरमाणुरिवेति शङ्कामपनेतुं सूत्रमवतारयति—समाधिप्रज्ञेति । सूत्रं पठति—तज्जः संस्कारोऽन्यसंस्कारप्रतिबन्धी । तदिति निर्विचारा समापत्तिं परामृशति । अन्येति व्युत्थानमाह । भूतार्थपक्षपातो हि धिया स्वभावस्तावदेवेयमनवस्थिता भ्राम्यति न यावत्तत्त्वं प्रतिष्ठभते । तत्प्रतिष्ठम्भे तत्र स्थितपदा सती संस्कारबुद्धिः

५६ वाचस्पतिकृतटीकासंवलितव्यासभाष्यसमेतानि पातञ्जलयोगसूत्राणि ।

यस्मादवसिताधिकारं सह कैवल्यभागीयैः संस्कारैश्चित्तं निव-
र्तते, तस्मिन्निवृत्ते पुरुषः स्वरूपमात्रप्रतिष्ठोऽतः शुद्धः केवलो
मुक्त इत्युच्यत इति ॥ ५१ ॥

इति श्रीपातञ्जले सांख्यप्रवचने योगशास्त्रे श्रीमद्व्यासभाष्ये
प्रथमः समाधिपादः ॥ १ ॥

पुरुष इति नासौ पुरुषार्थः । विदेहप्रकृतिक्रयानां न निरोधभागितया साधिकारं
चित्तम् । अपि तु क्लेशवासिततयेत्याशयवानाह—यस्मादिति । शेषं सुगमम् ॥ ५१ ॥

योगस्योद्देशनिर्वेशौ तदर्थं वृत्तिवृत्तक्षयम् ।

योगोपायाः प्रभेदाश्च पादैऽस्मिन्नुपवर्णिताः ॥ १ ॥

इति श्रीवाचस्पतिमिश्रविरचितायां पातञ्जलयोगसूत्रभाष्यव्याख्यायां
प्रथमः समाधिपादः ॥ १ ॥

ताचस्पतिकृतटीकासंवलितन्यासभाष्यसमेतानि

पातञ्जलयोगसूत्राणि ।

(तत्र द्वितीयः साधनपादः ।)

उद्दिष्टः समाहितचित्तस्य योगः । कथं व्युत्थितचित्तोऽपि
योगयुक्तः स्यादित्येतदारभ्यते—

तपःस्वाध्यायेश्वरप्रणिधा-

नानि क्रियायोगः ॥ १ ॥

नातपस्विनो योगः सिध्यति । अनादिकर्मक्लेशवासनाचित्रा
प्रत्युपस्थितविषयजाला चाशुद्धिर्नान्तरेण तपः संभेदमापद्यत
इति तपस उपादानम् । तच्च चित्तप्रसादनमबाधमानमनेनाऽऽ-
सेव्यमिति मन्यते ।

ननु प्रथमपादेनैव सोपायः सावान्तरप्रभेदः सफलो योग उक्तस्तत्किमपरमवशि-
ष्यते यदर्थं द्वितीयः पादः प्रारभ्येतेत्यत आह—उद्दिष्ट इति । अभ्यासवैराग्ये हि
योगोपायौ प्रथमे पादे उक्तौ । न च तौ व्युत्थितचित्तस्य द्वागित्येव संभवत इति
द्वितीयपादोपदेश्यानुपायानपेक्षते सत्त्वशुद्धयर्थम् । ततो हि विशुद्धसत्त्वं कृतरसा-
संविधानोऽभ्यासवैराग्ये प्रत्यहं भावयति । समाहितत्वमविक्षिप्तत्वम् । कथं व्युत्थान-
चित्तोऽप्युपदेक्ष्यमाणैरुपायैर्युक्तः सन्योगी स्यादित्यर्थः । तत्र वक्ष्यमाणेषु नियमे-
श्चाकूप्य प्राथमिकं प्रत्युपयुक्ततरतया प्रथमतः क्रियायोगमुपदिशति सूत्रकारः
तपःस्वाध्यायेत्यादि । क्रियैव योगः क्रियायोगो योगसाधनत्वात् । अत एव
विष्णुपुराणे स्वाण्डिक्यकेशिध्वजसंवादे—

“ योगयुक्तप्रथमं योगी युञ्जमानोऽभिधीयते ” ।

इत्युपक्रम्य तपःस्वाध्यायादयो दर्शिताः । व्यतिरेकमुखेन(ण) तपस उपायत्वमाह—
नातपस्विन इति । तपसोऽवान्तरव्यापारमुपायतोपयोगिने दर्शयति—अनादीति ।
अनादिभ्यां कर्मक्लेशवासनान्नाभ्यां चित्राऽत एव प्रत्युपस्थितमुपनतं विषयमात्रं यस्यां
सा तथोक्ता । अशुद्धी रजस्तमःसमृद्धेको नान्तरेण तपः संभेदमापद्यते । सान्द्रस्य
शितान्तविरलता संभेदः । ननुपादीयमानमपि तपो धातुवैषम्यहेतुतया योगप्रतिपक्ष
इति कथं तदुपाय इत्यत आह—तच्चेति । तावन्मात्रमेव तपश्चरणीयं न यावता धातु-
वैषम्यमापद्यत इत्यर्थः ।

स्वाध्यायः प्रणवादिपवित्राणां जपो मोक्षशास्त्राध्ययनं वा ।

ईश्वरप्रणिधानं सर्वक्रियाणां परमगुरावर्पणं तत्फलसंन्यासो वा ॥ १ ॥

स हि क्रियायोगः—

समाधिभावनार्थः क्लेश-
तनूकरणार्थश्च ॥ २ ॥

स ह्यासेव्यमानः समाधिं भावयति क्लेशांश्च प्रतनू करोति ।
प्रतनूकृतान्क्लेशान्प्रसंख्यानान्निना दग्धबीजकल्पानप्रसवधर्मिणः
करिष्यतीति । तेषां तनूकरणात्पुनः क्लेशैरपरामृष्टा सत्त्वपुरुषा-
न्यतामात्ररूपातिः सूक्ष्मा प्रज्ञा समाप्ताधिकारा प्रतिप्रसवाय
कल्पिष्यत इति ॥ २ ॥

प्रणवादयः पुरुषसूक्तरुद्रमण्डलब्राह्मणादयो वैदिकाः, पौराणिकाश्च ब्रह्मपारायणा-
दयः । परमगुरुर्मगवानांश्चरस्तस्मिन् ।

यत्रेदमुक्तम्—“ कामतोऽकामतो वाऽपि यत्करोमि शुभाशुभम् ।

तत्सर्वं त्वयि संन्यस्तं त्वत्प्रयुक्तः करोम्यहम् ” इति ।

तत्फलसंन्यासो वा फलानभिसंधानेन कार्यकरणम् ।

यत्रेदमुक्तम्—“ कर्मण्येवाधिकारस्ते मा फलेषु कदाचन ।

मा कर्मफलहेतुर्भूर्मा ते सङ्गोऽस्त्वकर्मणि ” ॥ १ ॥

तस्य प्रयोजनाभिधानाय सूत्रमवतारयति—स हीति । सूत्रं—समाधिभाव-
नार्थः क्लेशतनूकरणार्थश्च । ननु क्रियायोग एव चेत्क्लेशान्प्रतनू करोति कृतं
तर्हि प्रसंख्यानेनेत्यत आह—प्रतनूकृतानिति । क्रियायोगस्य प्रतनूकरणमात्रे
व्यापारो न तु बन्ध्यत्वे क्लेशानां प्रसंख्यानस्य तु तद्वन्ध्यत्वे । दग्धबीजकल्पानिति
बन्ध्यत्वेन दग्धकलमबीजसारूप्यमुक्तम् । स्यादेतत् । प्रसंख्यानमेव चेत्क्लेशानप्रसव
धर्मिणः करिष्यति, कृतमेषां प्रतनूकरणेनेत्यत आह—तेषामिति । क्लेशानामतानां
हि बलवाद्विरोधिप्रस्ता सत्त्वपुरुषान्यताख्यातिरुदेतुमेष नोत्सहते । प्रागेव तद्वन्ध्यभा-
कर्तुं, प्रविरलीकृतेषु तु क्लेशेषु दुर्बलेषु तद्विरोधिन्यपि वैराग्याम्बासाभ्यामुपमायते
उपमाता च तैरपरामृष्टाऽनभिभूता नैव यावत्परामृश्यत इति । सत्त्वपुरुषान्यतामात्र
रूपातिः सूक्ष्मा प्रज्ञाऽतीन्द्रियतया सूक्ष्मोऽस्या विषय इति सूक्ष्मा प्रज्ञा प्रतिप्रसवा
प्रविलयाय कल्पिष्यते । कुतः, समाप्ताधिकारा यतः समाप्तोऽधिकारः कार्यारम्भ
गुणानां यया हेतुभूतया सा तथोक्तेति ॥ २ ॥

अथ के क्लेशाः कियन्तो वेति—

अविद्यास्मितारागद्वेषाभि-
निवेशाः क्लेशाः ॥ ३ ॥

क्लेश इति पञ्च विपर्यया इत्यर्थः । ते स्पन्दमाना गुणाधि-
कारं द्रढयन्ति, परिणाममवस्थापयन्ति, कार्यकारणस्रोत उन्नम-
यन्ति, परस्परानुग्रहतन्त्री भूत्वा कर्मविपाकं चाभिनिर्ह-
रन्तीति ॥ ३ ॥

अविद्या क्षेत्रमुत्तरेषां प्रसुप्त-
नुविच्छिन्नोदाराणाम् ॥ ४ ॥

अत्राविद्या क्षेत्रं प्रसवभूमिरुत्तरेषामस्मितादीनां चतुर्विधैवि-
कल्पानां प्रसुप्ततनुविच्छिन्नोदाराणाम् । तत्र का प्रसुप्तिः । चेतसि
शक्तिमात्रप्रतिष्ठानां बीजभावोपगमः । तस्य प्रबोध आलम्बने

पृच्छति—अथेति । अविद्येति सूत्रेण परिहारः । अविद्यास्मितारागद्वेषाभिनि-
वेशाः क्लेशाः । व्याचष्टे—पञ्च विपर्यया इति । अविद्या तावद्विपर्यय एव । अस्मि-
न्नादयोऽप्यविद्योपादानास्तदविनिर्भागवर्तिन इति विपर्ययाः । ततश्चाविद्यासमुच्छेदे
तेषामपि समुच्छेदो युक्त इति भावः । तेषामुच्छेत्तव्यताहेतुं संसारकारणत्वमाह—ते
स्पन्दमानाः समुदाचरन्तो गुणानामधिकारं द्रढयन्ति बलवन्तं कुर्वन्त्यत एव परि-
णाममवस्थापयन्ति अव्यक्तमहदहंकारपरम्परया हि कार्यकारणस्रोत उन्नमयन्त्यु-
द्भावयन्ति । यदर्थं सर्वमेतत्कुर्वन्ति तद्दर्शयति—परस्परेति । कर्मणा विपाको
जात्यायुर्भोगलक्षणः पुरुषार्थस्तममी क्लेशा अभिनिर्हरन्ति निष्पादयन्ति । किं प्रत्येकं
नेत्याह—परस्परानुग्रहेति । कर्मभिः क्लेशाः क्लेशैश्च कर्माणीति ॥ ३ ॥

हेयानां क्लेशानामविद्यामूलत्वं दर्शयति—अविद्या क्षेत्रमुत्तरेषां प्रसुप्ततनुवि-
च्छिन्नोदाराणाम् । तत्र का प्रसुप्तिरिति । स्वोचितामर्थक्रियामकुर्वन्नां क्लेशानां
सद्भावे न प्रमाणमस्तीत्यभिप्रायः पृच्छतः । उत्तरं—चेतसीति । मा नामार्थक्रिया
कार्षुः क्लेशा विदेहप्रकृतिलयानां बीजभावं प्राप्तास्तु ते शक्तिमात्रेण सन्ति क्षीर इव
दधि । न हि विवेकरूपातेरन्यदस्ति कारणं तद्वन्ध्यतायाम् । अतो विदेहप्रकृ-

संमुखीभावः । प्रसंख्यानवतो दग्धक्लेशबीजस्य संमुखीभू-
तेऽप्यालम्बने नासौ पुनरस्ति, दग्धबीजस्य कुतः प्ररोह इति ।
अतः क्षीणक्लेशः कुशलश्चरमदेह इत्युच्यते । तत्रैव सा दग्धबी-
जभावा पञ्चमी क्लेशावस्था नान्यत्रेति । सतां क्लेशानां तदा
बीजसामर्थ्यं दग्धमिति विषयस्य संमुखीभावेऽपि सति न
भवत्येषां प्रबोध इत्युक्ता प्रसुप्तिर्दग्धबीजानामप्ररोहश्च ।

तनुत्वमुच्यते—प्रतिपक्षभावनोपहताः क्लेशास्तनवो भवन्ति ।
तथा विच्छिद्य विच्छिद्य तेन तेनाऽऽत्मना पुनः पुनः समुदाचर-
न्तीति विच्छिन्नाः । कथं, रागकाले क्रोधस्यादर्शनात् । न हि राग-
काले क्रोधः समुदाचरति । रागश्च क्वचिदृश्यमानो न विषयान्तरे
नास्ति । नैकस्यां स्त्रियां चैत्रो रक्त इत्यन्यासु स्त्रीषु विरक्तः

तिष्ठया विवेकरूपातिविरहिणः प्रसुप्तक्लेशा न यार्धत्तदवधिकालं प्राप्नुवन्ति । तत्प्राप्तौ
तु पुनरावृत्ताः सन्तः क्लेशास्तेषु तेषु विषयेषु संमुखी भवन्ति । शक्तिमात्रेण प्रतिष्ठा-
येषां ते तथोक्ताः । तदनेनोत्पत्तिशक्तिरुक्ता । बीजभावोपगम इति च कार्यशक्ति-
रिति । ननु विवेकरूपातिमतोऽपि क्लेशाः कस्मान्न प्रसुप्ता इत्यत आह—प्रसंख्यान-
वत इति । चरमदेहो न तस्य देहान्तरमुत्पत्स्यते यदपेक्षयाऽस्य देहः पूर्वं इत्यर्थः ।
नान्यत्र विदेहादिष्वित्यर्थः । ननु सतो नात्यन्तविनाश इति किमिति तदीययोगाद्वि-
बलेन विषयसंमुखीभावे न क्लेशाः प्रबुध्यन्त इत्यत आह—सतामिति । सन्तु क्लेशा
दग्धस्त्वेषां प्रसंख्यानान्निना बीजभाव इत्यर्थः ।

क्लेशप्रतिपक्षः क्रियायोगस्तस्य भावनमनुष्ठानं तेनोपहतास्तनवः । अथवा सम्यग्ज्ञा-
नमविद्यायाः प्रतिपक्षो भेददर्शनमस्मिताया माध्यस्थ्यं रागद्वेषयोरनुबन्धवृद्धिनिवृत्ति-
रभिविवेशस्येति । विच्छित्तिमाह—तथेति । क्लेशानामन्यतमेन समुदाचरताऽभिभवा-
द्वाऽत्यन्तविषयसेवया वा विच्छिद्य विच्छिद्य तेन तेनाऽऽत्मना समुदाचरन्त्याविर्भवन्ति
बाजीकरणाद्युपयोगेन वाऽभिभावकदौर्बल्येन वेति । वीप्सया विच्छेदसमुदाचारयोः
पौनःपुन्यं दर्शयता यथोक्तात्प्रसुप्ताद्भेद उक्तः । रागेण वा समुदाचरता विजातीयः
क्रोधोऽभिभूयते सजातीयेन वा विषयान्तरवर्तिना रागेणैव विषयान्तरवर्ती रागोऽभि-
भूयत इत्याह—रागेति । भविष्यद्वृत्तेस्त्रयी गतिर्यथायोगं वेदितव्येत्याह—

किं तु तत्र रागो लब्धवृत्तिरन्यत्र तु भविष्यद्वृत्तिरिति । स हि तदा प्रसुप्ततनुविच्छिन्नो भवति ।

विषये यो लब्धवृत्तिः स उदारः । सर्व एवैते क्लेशविषयत्वं नातिक्रामन्ति । कस्तर्हि विच्छिन्नः प्रसुप्तस्तनुरुदारो वा क्लेश इति, उच्यते—सत्यमेवैतत्, किं तु विशिष्टानामेवैतेषां विच्छिन्नादित्वम् । यथैव प्रतिपक्षभावनातो निवृत्तस्तथैव स्वव्यञ्जकाञ्जनेनाभिर्भ्यक्त इति । सर्व एवामी क्लेशा अविद्याभेदाः । कस्मात्, सर्वेष्वविद्यैवाभिपुत्रते । यदविद्यया वस्त्वाकार्यते तदेवानुशेरते क्लेशा विपर्यासप्रत्ययकाल उपलभ्यन्ते क्षीयमाणां चाविद्यामनु क्षीयन्त इति ॥ ४ ॥

तत्राविद्यास्वरूपमुच्यते-

आनत्याशुचिदुःखानात्मसु नित्य-
शुचिसुखात्मख्यातिरविद्या ॥ ५ ॥

अनित्ये कार्ये नित्यख्यातिः । तद्यथा—भ्रुवा पृथिवी,

स हीति । भविष्यद्वृत्तिक्लेशमात्रपरामर्शं सर्वनाम न चैत्ररागपरामर्शं तस्य विच्छिन्नत्वादेवेति ।

उदारमाह—विषय इति । ननूदार एव पुरुषान्निष्ठातीति भवतु क्लेशोऽन्ये त्वक्लिश्रन्तः कथं क्लेशा इत्यत आह—सर्व एवैत इति । क्लेशविषयत्वं क्लेशपदवाच्यत्वं नातिक्रामन्त्युदारतामापद्यमानाः । अत एव तेऽपि हेया इति भावः । क्लेशत्वेनैकतां मन्यमानश्चोदयति—कस्तर्हि इति । क्लेशत्वेन समानत्वेऽपि यथोक्तावस्थाभेदाद्विशेष इति परिहरति—उच्यते सत्यमिति । स्यादेतत् । अविद्यातो भवन्तु क्लेशाः, तथाऽप्यविद्यानिवृत्तौ कस्मान्नवर्तन्ते । न खलु पटः कुविन्दनिवृत्तौ निवर्तत इत्यत आह—सर्व एवेति । भेदा इव भेदास्तदविनिर्भागवर्तिन इति यावत् । पृच्छति—कस्मात् । उत्तरं—सर्वेष्विति । तदेव स्फुटयति—यदिति । आकार्यते समारोप्यते । शेषं सुगमम् ।

“ प्रसुप्तास्तत्त्वलीनानां तन्ववस्थाश्च योगिनाम् ।

विच्छिन्नोदाररूपाश्च क्लेशा विषयसङ्गिनाम् ” इति संग्रहः ॥ ४ ॥

अनित्याशुचिदुःखानात्मसु नित्यशुचिसुखात्मख्यातिरविद्या । अनित्यत्वोपयोगिविशेषणं—कार्य इति । केचित्किञ्च भूतानि नित्यत्वेनाभिमन्यमानास्तद्रूपमभी-

ध्रुवा सचन्द्रतारका द्यौः, अमृता दिवौकस इति । तथाऽशुचौ परमबीभत्से काये,—

“स्थानाद्धीजादुपष्टम्भाभिःस्यन्दान्निधनादपि ।

कायमाधेयशौचत्वात्पण्डिता ह्यशुचिं विदुः” ॥

इति अशुचौ शुचिरुयातिर्दृश्यते । नवेव शशाङ्कलेखा कमनीयेयं कन्या मध्वमृतावयवनिर्मितेव चन्द्रं भित्त्वा निःसृतेव ज्ञायते, नीलोत्पलपत्रायताक्षी हावगर्भाभ्यां लोचनाभ्यां जीवलोकमाश्वसयन्तीवेति कस्य केनाभिसंबन्धः । भवति चैवमशुचौ शुचिविपर्यासप्रत्यय इति । एतेनापुण्ये पुण्यप्रत्ययस्तथैवानर्थे चार्थप्रत्ययो व्याख्यातः ।

तथा दुःखे सुखरूपातिं वक्ष्यति—“परिणामतापसंस्कारदुःखैर्गुणवृत्तिविरोधाच्च दुःखमेव सर्वं विवेकिनः” इति । तत्र सुखरूपातिरविद्या । तथाऽनात्मन्यात्मरूपातिर्बाह्योपकरणेषु चेतनाचेतनेषु भोगाधिष्ठाने वा शरीरे पुरुषोपकरणे वा मनस्यनात्मन्यात्मरूपातिरिति । तथैतदत्रोक्तम्—“व्यक्तमव्यक्तं वा सत्त्वमा-

प्सवस्तान्येवोपासते । एवं धूमादिमार्गानुपासते चन्द्रसूर्यतारकाद्युलोकान्नित्यानभिमन्यमानास्तप्राप्तये । एवं दिवौकसो देवानमृतानभिमन्यमानास्तद्भावाय सोमं पिबन्ति । आम्नायते हि—“अपाम सोमममृता अभूम ” इति । सेयमनित्येषु नित्यरूपातिरविद्या । तथाऽशुचौ परमबीभत्से काये । अर्धोक्त एव कायबीभत्सतायां वैयासिकीं गाथां पठति—स्थानादिति । मातुरुदरं मूत्राद्युपहतं स्थामं, पित्राळोहितरेतसी बीजम् । अशितपीताहाररसादिभाव उपष्टम्भस्तेन शरीरं धार्यते । निःस्यन्दः प्रस्वेदः । निषनं च श्रोत्रियशरीरमप्यपवित्रयति तत्स्पर्शे स्नानविधानात् । ननु यदि शरीरमशुचि कृतं तर्हि मृज्जलादिक्षालनेनेत्यत आह—आधेयशौचत्वादिति । स्वभावेनाशुचेरपि शरीरस्य शौचमाधेयं सुगन्धितेव कामिनीनामङ्गरागादिभिः । अर्धोक्तं पूरयति—इत्युक्तेभ्यो हेतुभ्योऽशुचौ शरीर इति । शुचिरूपातिमाह—नवेति । हावः शृङ्गारजालीला । कस्य स्त्रीकायस्य परमबीभत्सस्य केन मन्दतमसादृश्येन शशाङ्कलेखादिना संबन्धः । एतेनाशुचौ स्त्रीकाये शुचिरूपातिप्रदर्शनेन । अपुण्ये हिंसादौ संसारमोचकादीनां पुण्यप्रत्ययः । एवमर्जनरक्षणादिदुःखबहुलतयाऽनर्थे धनादावर्थप्रत्यया व्याख्याताः सर्वेषां जुगुप्सितत्वेनाशुचित्वात् ।

तथा दुःख इति । सुगमम् । तथाऽनात्मनीति । सुगमम् । तथैतदत्रोक्तं पञ्च-

१ क. ख. घ. ङ. ङ. ‘ये शुचिरूपातिः । उक्तं च-स्था’ । ग. ‘ये, उक्तं च-स्था’ । २ ङ. ‘त्ययो व्या’ । ३ स. ‘ख्यातः स’ ।

तत्त्वेनाभिप्रतीत्य तस्य संपदमनु नन्दत्यात्मसंपदं मन्वानस्तस्य व्यापदमनु शोचत्यात्मव्यापदं मन्वानः स सर्वोऽप्रतिबुद्धः ” इति । एषा चतुष्पदा भवत्यविद्या मूलमस्य क्लेशसंतानस्य कर्माशयस्य च सविपाकस्येति ।

तस्याश्चामित्रागोष्पदवद्वस्तुसतत्त्वं विज्ञेयम् । यथा नामित्रो मित्राभावो न मित्रमात्रं किं तु तद्विरुद्धः सपन्नः । यथा वाऽगोष्पदं न गोष्पदाभावो न गोष्पदमात्रं किंतु देश एव ताभ्यामन्यद्वस्त्वन्तरम्, एवमविद्या न प्रमाणं न प्रमाणाभावः किंतु विद्याविपरीतं ज्ञानान्तरमविद्येति ॥ ५ ॥

शिखेन । व्यक्तं चेतनं पुत्रदारपश्वादि । अव्यक्तमचेतनं शय्यासनानादि । स सर्वोऽप्रतिबुद्धो मूढः । चत्वारि पदानि स्थानान्यस्या इति चतुष्पदा । नन्वन्याऽपि दिष्णोहालातचक्रादिविषयाऽनन्तपदाऽविद्या तत्किमुच्यते चतुष्पदेत्यत आह—मूलमस्येति । सन्तु नामान्या अप्यविद्याः संसारबीजं तु चतुष्पदैवेति ।

नन्वविद्येति नञ्सपासः पूर्वपदार्थप्रधानो वा स्याद्यथाऽमक्षिकमिति । उत्तरपदार्थप्रधानो वा यथाऽराजपुरुष इति । अन्यपदार्थप्रधानो वा यथाऽमक्षिको देश इति । तत्र पूर्वपदार्थप्रधानत्वे विद्यायाः प्रसज्यप्रतिषेधो गम्येत । न चास्याः क्लेशादिकारणत्वम् । उत्तरपदार्थप्रधानत्वे वा विद्यैव कस्यचिदभावेन विशिष्टा गम्येत । सा च क्लेशादिपरिपन्थिनी न तु तद्विजम् । न हि प्रधानोपघाती प्रधानगुणो युक्तः । तदनुपघाताय गुणे त्वन्याय्यकल्पना । तस्माद्विद्यास्वरूपानुपघाताय नञोऽन्यथाकरणमध्याहारो वा निषेध्यस्येति । अन्यपदार्थप्रधानत्वे त्वविद्यमानविद्या बुद्धिर्वक्तव्या । न चासौ विद्याया अभावमात्रेण क्लेशाद्विजम् । विवेकरूपातिपूर्वकनिरोधसंपन्नाया अपि तथात्वप्रसङ्गात् । तस्मात्सर्वथैवाविद्याया न क्लेशादिमूलतेत्यत आह—तस्याश्चेति । वस्तुनो भावो वस्तुसतत्त्वं वस्तुत्वमिति यावत् । तदनेन न प्रसज्यप्रतिषेधः । नापि विद्यैवाविद्या, नै तदभावविशिष्टा बुद्धिरपि तु विद्याविरुद्धं विपर्ययज्ञानमविद्येत्युक्तम् । लोकाधीनावधारणो हि शब्दार्थयोः संबन्धः । लोके चोत्तरपदार्थप्रधानस्यापि नञ उत्तरपदार्थविधेयोपमर्दकस्य तल्लक्षिततद्विरुद्धपरतया तत्र तत्रोपलब्धेरिहापि तद्विरुद्धे वृत्तिरिति भावः । दृष्टान्तं विमज्जे—यथा नामित्र इति । न मित्राभावो नापि मित्रमात्रमित्यस्यानन्तरं वस्त्वन्तरं किंतु तद्विरुद्धः सपन्न इति वक्तव्यम् । तथाऽगोष्पदमिति न गोष्पदाभावो न गोष्पदमात्रं किं तु देश एव विपुलो गोष्पदविरुद्धस्ताभ्यामभावगोष्पदाभ्यामन्यद्वस्त्वन्तरम् । दार्ष्टान्तिके योजयति—एवमिति ॥ ५ ॥

दृग्दर्शनशक्त्योरेकात्मतेवास्मिता ॥ ६ ॥

पुरुषो दृक्शक्तिर्बुद्धिर्दर्शनशक्तिरित्येतयोरेकस्वरूपापत्तिरि-
वास्मिता क्लेश उच्यते । भोक्तृभोग्यशक्त्योरत्यन्तविभक्तयो-
रत्यन्तासंकीर्णयोरविभागप्राप्ताविव सत्यां भोगः कल्पते । स्वरूप-
प्रतिलम्भे तु तयोः कैवल्यमेव भवति कुतो भोग इति । तथा
चोक्तम्—‘ बुद्धितः परं पुरुषमाकारशीलविद्यादिभिर्विभक्तम्-
पश्यन्कुर्यात्तत्राऽऽत्मबुद्धिं मोहेन ’ इति ॥ ६ ॥

सुखानुशयी रागः ॥ ७ ॥

अविद्यामुक्त्वा तस्याः कार्यमस्मितां रागादिवर्षिष्ठामाह—दृग्दर्शनशक्त्योरेका-
त्मतेवास्मिता । दृक् च दर्शनं च ते एव शक्ती तयोरात्मानात्मनोरनात्मन्यात्मज्ञान-
लक्षणाऽविद्यापादिता यैकात्मतेव न तु परमार्थत एकात्मता साऽस्मिता । दृग्दर्शन-
योरिति वक्तव्ये तयोर्भोक्तृभोग्ययोर्योग्यतालक्षणं संबन्धं दर्शयितुं शक्तिग्रहणम् । सूत्रं
विवृणोति—पुरुष इति । नन्वनयोर्भेदप्रतीतेरभेद एव कस्मान्न भवति कुतश्चैकत्वं
क्लिभाति पुरुषमित्यत आह—भोक्तृभोग्येति । भोग्यशक्तिर्बुद्धिर्भोक्तृशक्तिः पुरुष-
स्तयोरत्यन्तविभक्तयोः कुतोऽत्यन्तविभक्तत्वमित्यत आह—अत्यन्तासंकीर्णयोः ।
अपरिणामित्वादिधर्मकः पुरुषः परिणामित्वादिधर्मिका बुद्धिरित्यसंकीर्णता । तदनेन
प्रतीयमानोऽप्यभेदो न पारमार्थिक इत्युक्तम् । अविभागेति क्लेशत्वमुक्तम् । अन्वयं
दर्शयित्वा व्यतिरेकमाह—स्वरूपेति । प्रतिलम्भो विवेकरूपातिः । परस्याप्येतत्सं-
मतमित्याह—तदु(थाचो)क्तं पञ्चशिखेन बुद्धित इति । आकारः स्वरूपं सदा
विशुद्धिः, शीलमौदासीन्यं, विद्या चैतन्यं, बुद्धिरविशुद्धाऽनुदासीना जडा चेति
तत्राऽऽत्मबुद्धिरविद्या । मोहः पूर्वाविद्याजनितः संस्कारस्तमो वाऽविद्यायास्तामस-
त्वादिति ॥ ६ ॥

विवेकदर्शने रागादीनां विनिवृत्तेरविद्यापादिताऽस्मिता रागादीनां निदानमित्य-
स्मितानन्तरं रागादीर्लक्षयति—सुखानुशयी रागः । अनभिज्ञस्य स्मृतेरभावात्सुखा-
भिज्ञस्येत्युक्तम् । स्मर्यमाणे सुखे रागः सुखानुस्मृतिपूर्वकः । अनुभूयमाने तु सुखे
नानुस्मृतिमपेक्षते । तत्साधने तु स्मर्यमाणे दृश्यमाने वा सुखानुस्मृतिपूर्वं एव रागः ।
दृश्यमानमपि हि सुखसाधनं तज्जातीयस्य सुखहेतुतां स्मृत्वा तज्जातीयतया वाऽस्य

सुखाभिज्ञस्य सुखानुस्मृतिपूर्वः सुखे तत्साधने वा यो गर्भ-
स्त्वृणा लोभः स राग इति ॥ ७ ॥

दुःखानुशयी द्वेषः ॥ ८ ॥

दुःखाभिज्ञस्य दुःखानुस्मृतिपूर्वो दुःखे तत्साधने वा यः
प्रतिघो मन्युर्जिघांसा क्रोधः स द्वेषः ॥ ८ ॥

स्वरसवाही विदुषोऽपि तथा

रूढोऽभिनिवेशः ॥ ९ ॥

सर्वस्य प्राणिन इयमात्माशीर्नित्या भवति मा न भूवं भूया-
समिति । न चाननुभूतमरणधर्मकस्यैषा भवत्यात्माशीः । एतया
च पूर्वजन्मानुभवः प्रतीयते । स चायमभिनिवेशः क्लेशः स्वरस-
वाही कृमेरपि जातमात्रस्य प्रत्यक्षानुमानागमैरसंभावितो मरण-
त्रास उच्छेददृष्ट्यात्मकः पूर्वजन्मानुभूतं मरणदुःखमनुमापयति ।

सुखहेतुत्वमनुमायेच्छति । अनुशयिपदार्थमाह—य इति ॥ ७ ॥

दुःखानुशयी द्वेषः । दुःखाभिज्ञस्येति पूर्ववद्वयारूपेयम् । अनुशयिपदार्थमाह—
यः प्रतिघ इति । प्रतिहन्तीति प्रतिघः । एतदेव पर्यायैर्विवृणोति—मन्युरिति ॥ ८ ॥

स्वरसवाही विदुषोऽपि तथा रूढोऽभिनिवेशः । अभिनिवेशपदार्थं व्याचष्टे—
सर्वस्य प्राणिन इति । इयमात्माशीरात्मनि प्रार्थनो मा न भूवं माऽमावी भूवं
भूयासं नीव्यासमिति । न चाननुभूतमरणधर्मकस्य, अननुभूतो मरणधर्मो येन
जन्तुनो न तस्यैषा भवत्यात्माशीरभिनिवेशो मरणमयम् । प्रसङ्गतो जन्मान्तरं प्रत्या-
वृत्त्यां नास्तिकं निराकरोति—एतया चेति । प्रत्युदितस्य शरीरस्य ध्रियमाणत्वा-
त्पूर्वजन्मानुभवः प्रतीयते । निकायविशिष्टाभिरपूर्वाभिर्देहेन्द्रियबुद्धिबेदनाभिरभिसंघन्धो
जन्म तस्यानुभवः प्राप्तिः सा प्रतीयते कथमित्यत आह—स चायमभिनिवेशः ।
अर्थोक्तावेवास्य क्लेशत्वमाह—क्लेश इति । अयमहितकर्मादिना जन्तून्क्लृप्ताति
दुःखा करोतीति क्लेशः । वक्तुमुपक्रान्तं परिसमापयति—स्वरसवाहीति । स्वभावेन
वासनारूपेण बहनशीलो न पुनरागन्तुकः । कृमेरपि जातमात्रस्य दुःखबहुलस्य
निकृष्टतमचैतन्यस्यानागन्तुकत्वे हेतुमाह—प्रत्यक्षानुमानागमैः प्रत्युदिते जन्मन्य-
संभावितोऽसंपादितो मरणत्रास उच्छेददृष्ट्यात्मकः पूर्वजन्मानुभूतं मरणदुःख-
मनुमापयति । अयमभिसंधिः—जातमात्र एव हि बालको मारकवस्तुदर्शनाद्वेप-

यथा चायमत्यन्तमूढेषु दृश्यते क्लेशस्तथा विदुषोऽपि विज्ञात-
पूर्वापरान्तस्य रूढः । कस्मात् । समाना हि तयोः कुशलाकुश-
लयोर्मरणदुःखानुभवादियं वासनेति ॥ ९ ॥

ते प्रतिप्रसवहेयाः सूक्ष्माः ॥ १० ॥

ते पञ्च क्लेशा दग्धबीजकल्पा योगिनश्चरिताधिकारे चेतसि
प्रलीने सह तेनैवास्तं गच्छन्ति ॥ १० ॥

स्थितानां तु बीजभावोपगतानाम्—

मानः कम्पविशेषादनुमितमरणप्रत्यासत्तिस्ततो विम्यदुपलभ्यते । दृःखाद्दुःखहेतोश्च
भयं दृष्टम् । न चास्मिञ्जन्मन्यनेन मरणमनुभूतमनुमितं श्रुतं वा, प्रागेवास्य दुःखत्वं तद्धे-
तुत्वं वाऽवगम्येत, तस्मात्तस्य तथाभूतस्य स्मृतिः परिशिष्यते । न चेयं संस्कारादृते ।
न चायं संस्कारोऽनुभवं विना । न चास्मिञ्जन्मन्यनुभव इति प्राग्भवीयः परिशिष्यत
इत्यासीत्पूर्वजन्मसंषन्ध इति ।

तथापदं यथापदमाकाङ्क्षतीत्यर्थप्राप्ते यथापदे सति यादृशो वाक्यार्थो भवति
तादृशं दर्शयति—यथा चायमिति । अत्यन्तमूढेषु मन्दतमचैतन्येषु । विद्वत्तां दर्श-
यति—विज्ञातपूर्वापरान्तस्य । अन्तः कोटिः । पुरुषस्य हि पूर्वा कोटिः संसार उत्तरा
च कैवल्यं सैव विज्ञाता श्रुतानुमानाभ्यां येन स तथोक्तः । सोऽयं मरणत्रास आ-
कृमेरा च विदुषो रूढः प्रसिद्ध इति । नन्वविदुषो भवतु मरणत्रासो विदुषस्तु न
संभवति विद्ययोन्मूलितत्वात् । अनुन्मूलने वा स्यादत्यन्तसत्त्वमित्याशयवान्पृ-
च्छति—कस्मादिति । उत्तरमाह—समाना हीति । न संप्रज्ञातवान्विद्वानपि तु
श्रुतानुमितविवेक इति भावः ॥ ९ ॥

तदेवं क्लेशा लक्षितास्तेषां च हेयानां प्रमुसतनुविच्छिन्नोदाररूपतया चतस्रोऽवस्था
दर्शिताः । कस्मात्पुनः पञ्चमी क्लेशावस्था दग्धबीजभावतया सूक्ष्मा न सूत्रकारेण
कथितेत्यत आह—ते प्रतिप्रसवहेयाः सूक्ष्माः । यत्किञ्च पुरुषप्रयत्नगोचरस्तद्बुध-
दिश्यते । न च सूक्ष्मावस्थाहानं प्रयत्नगोचरः किंतु प्रतिप्रसवेन कार्यस्य चित्तस्यास्मि-
तालक्षणकारणभावापत्त्या हातव्येति । व्याचष्टे—त इति । सुगमम् ॥ १० ॥

अथ क्रियायोगतनूकृतानां क्लेशानां किंविषयात्पुरुषप्रयत्नाद्धानमित्यत आह—
स्थितानां तु बीजभावोपगतानामिति बन्ध्येभ्यो व्यवच्छिन्नन्ति । सूत्रं पठति-

ध्यानहेयास्तद्वृत्तयः ॥ ११ ॥

क्लेशानां या वृत्तयः स्थूलास्ताः क्रियायोगेन(ण) तनूकृताः सत्यः प्रसंख्यानैर्न ध्यानेन हातव्या यावत्सूक्ष्मीकृता यावद्-
ग्धवीजकल्पा इति । यथा वस्त्राणां स्थूलो मलः पूर्वं निर्धूयते
पश्चात्सूक्ष्मो यत्रेनोपायेन चापनीयते तथा स्वरूपप्रतिपक्षाः स्थूला
वृत्तयः क्लेशानां, सूक्ष्मास्तु महाप्रतिपक्षा इति ॥ ११ ॥

क्लेशमूलः कर्माशयो दृष्टादृष्ट-

जन्मवेदनीयः ॥ १२ ॥

तत्र पुण्यापुण्यकर्माशयः कामलोभमोहक्रोधप्रभवः ।

ध्यानहेयास्तद्वृत्तयः । व्याचष्टे—क्लेशानामिति । क्रियायोगतनूकृता अपि हि
प्रतिप्रसवहेतुभावेन कार्यतः स्वरूपतश्च शक्या उच्छेत्तुमिति स्थूला उक्ताः । पुरुष-
प्रयत्नस्य प्रसंख्यानगोचरस्यावधिमाह—यावदिति । सूक्ष्मीकृता इति विवृणोति—
दग्धेति । अत्रैव दृष्टान्तमाह—यथा वस्त्राणामिति । यत्रेन क्षालनादिनोपायेन
क्षारसंयोगादिना । स्थूलसूक्ष्ममात्रतया दृष्टान्तदार्ष्टान्तिकयोः साम्यं न पुनः प्रयत्ना-
पनेयतया प्रतिप्रसवहेत्येव तदसंभवात् । स्वरूपः प्रतिपक्ष उच्छेदहेतुर्यासां तास्तथोक्ताः ।
महान्प्रतिपक्ष उच्छेदहेतुर्यासां तास्तथोक्ताः । प्रतिप्रसवस्य चाधस्तात्प्रसंख्यानमि-
त्यवरतया स्वरूपत्वमुक्तम् ॥ ११ ॥

स्यादेतज्जात्यायुर्भोगहेतवः पुरुषं क्लिश्नन्तः क्लेशाः कर्माशयश्च तथा, न त्वविद्या-
दयस्तत्कथमविद्यादयः क्लेशा इत्यत आह—क्लेशमूलः कर्माशयो दृष्टादृष्टजन्मवे-
दनीयः । क्लेशा मूलं यस्योत्पादे च कार्यकरणे च स तथोक्तः । एतदुक्तं भवति—
अविद्यादिमूलो हि कर्माशयो जात्यायुर्भोगहेतुरित्यविद्यादयोऽपि तद्धेतवोऽतः क्लेशा
इति । व्याचष्टे—तत्रेति । आशेरिते सांसारिकाः पुरुषा अस्मिन्नित्याशयः कर्म-
णामाशौ धर्माधर्मौ । कामात्काम्यकर्मप्रवृत्तौ स्वर्गादिहेतुर्धर्मो भवति । एवं लोभा-
त्परद्रव्यापहारादावधर्मः । मोहादधर्मो हिंसादौ धर्मबुद्धेः प्रवर्तमानस्याधर्म एव ।
न त्वस्ति मोहजो धर्मः । अस्ति क्रोधजो धर्मः । तद्यथा ध्रुवस्य अनकापमानजन्मनः
क्रोधात्तज्जिगीषया चित्तेन कर्माशयेन पुण्येनान्तरिक्षलोकवासिनामुपरिस्थानम् । अध-
र्मस्तु क्रोधजो ब्रह्मवधादिजन्मा प्रमिद्ध एव भूतानाम् । तस्य द्वैविध्यमाह—

१ ख. 'ग. छ. 'न हा' । २ क. ख. छ 'न वाऽप' । ३ ख. ज. प्रय' । ४ ख. ज. 'रत'
। ५ ख. झ. 'शयौ ध' ।

स दृष्टजन्मवेदनीयश्चादृष्टजन्मवेदनीयश्च । तत्र तीव्रसंवेगेन मच्चत-
पःसमाधिभिर्निर्वर्तित ईश्वरदेवतामहर्षिमहानुभावानामाराधनाद्वा
यः परिनिष्पन्नः स सद्यः परिपच्यते पुण्यकर्माशय इति । तथा
तीव्रक्लेशेन भीतव्याधितकृपणेषु विश्वासोपगतेषु वा महानुभा-
वेषु वा तपस्विषु कृतः पुनः पुनरपकारः स चापि पापकर्मा-
शयः सद्य एव परिपच्यते । यथा नन्दीश्वरः कुमारो मनुष्यप-
रिणामं हित्वा देवत्वेन परिणतः । तथा नहुषोऽपि देवानामिन्द्रः
स्वकं परिणामं हित्वा तिर्यक्त्वेन परिणत इति । तत्र नारकाणां
नास्ति दृष्टजन्मवेदनीयः कर्माशयः । क्षीणक्लेशानामपि नास्त्य-
दृष्टजन्मवेदनीयः कर्माशय इति ॥ १२ ॥

सति मूले तद्विपाको
जात्यायुर्भोगाः ॥ १३ ॥

सत्सु क्लेशेषु कर्माशयो विपाकारम्भी भवति नोच्छिन्नक्लेश-

स दृष्टजन्मेति । दृष्टजन्मवेदनीयमाह—तीव्रसंवेगेनेति । यथासंख्यं दृष्टान्तावाह—यथा
नन्दीश्वर इति । तत्र नारकाणामिति । येन कर्माशयेन कुम्भीपाकादयो नरकभेदाः
प्राप्यन्ते तत्कारिणो नारकास्तेषां नास्ति दृष्टजन्मवेदनीयः कर्माशयः । न हि मनुष्यश-
रीरेण तत्परिणामभेदेन वा सा तादृशी वत्सरसहस्रादिनिरन्तरोपभोग्या वेदना संभव-
तीति । शेषं सुगमम् ॥ १२ ॥

स्यादेतद्विद्यामूलत्वे कर्माशयस्य विद्योत्पादे सत्यविद्याविनाशान्मा नाम कर्मा-
शयान्तरं चैषीत् । प्राप्तां तु कर्माशयानामनादिभवपरम्परासंचितानामसंख्या-
तानामनियतविपाककालानां भोगेन क्षपयितुमशक्यत्वादशक्योच्छेदः संसारः स्यादि-
त्यत आह—सति मूले तद्विपाको जात्यायुर्भोगाः । एतदुक्तं भवति—सुख-
दुःखफलो हि कर्माशयस्तादर्थ्येन तन्त्रान्तरीयकतया जन्मायुषो अपि प्रसूते । सुखदुःखे
च रागद्वेषानुषक्ते तदविनिर्भागवर्तिनी तदभावे न भवतः । न चास्ति संभवो न च तत्र
यस्तुष्यति बोद्धिजते वा तैश्च तस्य सुखं वा दुःखं वेति । तदियमात्ममूढिः क्लेशसंलि-
लावसिक्ता कर्मफलप्रसवक्षेत्रमित्यस्ति क्लेशानां फलोपजननेऽपि कर्माशयसहकारितेति
क्लेशसंमुच्छेदे सहकारिवैकल्यात्सन्नप्यनन्तोऽप्यनियतविपाककालोऽपि प्रसंख्यानद-
ग्धबीजभावो न फलाय कल्पत इति । उक्तमर्थं भाष्यमेव द्योतयति—सत्तिस्त्विति ।

मूलः । यथा तुषावनद्धाः शालितण्डुला अदग्धबीजभावाः प्ररोहसमर्था भवन्ति नापनीततुषा दग्धबीजभावा वा, तथा क्लेशावनद्धः कर्माशयो विपाकप्ररोही भवति नापनीतक्लेशो न प्रसंख्यानदग्धक्लेशबीजभावो वेति । स च विपाकस्त्रिविधो जातिरायुर्भोग इति ।

तत्रेदं विचार्यते—कर्मैकं कर्मैकस्य जन्मनः कारणमथैकं कर्मानेकं जन्माऽऽक्षिपतीति । द्वितीया विचारणा—किमनेकं कर्मानेकं जन्म निर्वर्तयति अथानेकं कर्मैकं जन्म निर्वर्तयतीति । न तावदेकं कर्मैकस्य जन्मनः कारणम् । कस्मात्, अनादिकाल-प्रचितस्यासंख्येयस्यावशिष्टस्य कर्मणः सांप्रतिकस्य च फलक्रमानियमादनाश्वासो लोकस्य प्रसक्तः, स चानिष्ट इति । न चैकं कर्मानेकस्य जन्मनः कारणम् । कस्मात्, अनेकेषु कर्मसु एकैकमेव कर्मानेकस्य जन्मनः कारणमित्यवशिष्टस्य विपाककालाभावः प्रसक्तः, स चाप्यनिष्ट इति ।

अत्रैव दृष्टान्तमाह—यथा तुषेति । सतुषा अपि दग्धबीजभावाः स्वेदादिभिः । दार्ष्टान्तिके योजयति—तथेति । ननु न क्लेशाः शक्या अपनेतुं नहि सतामप-नय इत्यत आह—न प्रसंख्यानदग्धक्लेशबीजभाव इति । विपाकस्य त्रैविध्य-माह—स चेति । विपश्यते साध्यते कर्मभिरिति विपाकः ।

कर्मैकत्वं ध्रुवं कृत्वा जन्मैकत्वानेकत्वगोचरा प्रथमा विचारणा । द्वितीया तु कर्मानेकत्वं ध्रुवं कृत्वा जन्मैकत्वानेकत्वगोचरा । तदेवं चत्वारो विकल्पाः । तत्र प्रथमं विकल्पमपाकरोति—न तावदेकं कर्मैकस्य जन्मनः कारणम् । पृच्छति—कस्मादिति । उत्तरम्—अनादिकालैकैकजन्मप्रचितस्यात एवासंख्येयस्यैकैक-जन्मक्षपितादेकैकस्मात्कर्मणोऽवशिष्टस्य कर्मणः सांप्रतिकस्य च फलक्रमानिय-मादनाश्वासो लोकस्य प्रसक्तः स चानिष्ट इति । एतदुक्तं भवति—कर्मक्षयस्य विरलत्वाच्चतुष्टपत्तिबाहुल्याच्चान्योन्यसंपीडिताः कर्माशया निरन्तरोत्पत्तयो, निरुच्छ्वासाः स्वविपाकं प्रतीति न फलक्रमः शक्योऽवधारयितुं प्रेक्षावतेत्यनाश्वासः पुण्यानुष्ठानं प्रति प्रसक्त इति । द्वितीयं विकल्पं निराकरोति—न चैकं कर्मानेकस्य जन्मनः कार-णम् । पृच्छति—कस्मादिति । उत्तरम्—अनेकस्मिन्नजन्मन्याहितमेकैकमेव कर्मा-नेकस्य जन्मलक्षणस्य विपाकस्य निमित्तमित्यवशिष्टस्य विपाककालाभावः प्रसक्तः चाप्यनिष्टः कर्मवैफल्येन तदननुष्ठानप्रसङ्गात् । यदैकजन्मसमुच्छेदे कर्मण्येक-फलक्रमानियमादनाश्वासस्तदा कैव कथा बहुजन्मसमुच्छेदे कर्मण्येकस्मिन्स्तत्र

न चानेकं कर्मानेकस्य जन्मनः कारणम् । कस्मात्, तदनेकं जन्म युगपन्न संभवतीति क्रमेणैव वाच्यम् । तथा च पूर्वदोषानुषङ्गः ।

तस्माज्जन्मप्रायणान्तरे कृतः पुण्यापुण्यकर्माशयप्रचयो विचित्रः प्रधानोपसर्जनभावेनावस्थितः प्रायणाभिव्यक्तः एकप्र-
घट्टकेन मरणं प्रसाध्य संमूर्छित एकमेव जन्म करोति । तच्च जन्म तेनैव कर्मणा लब्धायुष्कं भवति । तस्मिन्नायुषि तेनैव कर्मणा भोगः संपद्यत इति । असौ कर्माशयो जन्मायुर्भोगहे-
तुत्वात्रिविपाकोऽभिधीयत इति । अत एकभविकः कर्मा-
शय उक्त इति ।

दृष्टजन्मवेदनीयस्त्वेकविपाकारम्भी भोगहेतुत्वाद्विविपाका-

ह्यवसराभावाद्विपाककालाभाव एव सांप्रतिकस्येति भावः । तृतीयं विकल्पं निराक-
रोति—न चानेकं कर्मानेकस्य जन्मनः कारणम् । तत्र हेतुमाह—तदनेकं जन्म युगपन्न संभवत्ययोगिन इति क्रमेण वाच्यम् । यदि हि कर्मसहस्रं युगप-
ज्जन्मसहस्रं प्रसृवीत तत एव कर्मसहस्रप्रसयादवशिष्टस्य विपाककालः फलक्रमनिय-
मश्च स्याताम् । न ह्यस्ति जन्मनां यौगपद्यम् । एवमेव प्रथमपक्षोक्तं दूषणमित्यर्थः ।

तदेवं पक्षत्रये निराकृत्ये पारिशेष्यादनेकं कर्मैकस्य जन्मनः कारणमिति पक्षो
व्यवतिष्ठत इत्याह—तस्माज्जन्मेति । जन्म च प्रायणं च जन्मप्रायणे तयोरन्तरं
मध्य तस्मिन्विचित्रसुखदुःखफलापहारणं विचित्रः, यदत्यन्तमुद्भूतमनन्तरमिव फल
दास्यति तत्प्रधानं, यत्तु किञ्चिद्विलम्बेन तदुपसर्जनं, प्रायणं मरणं तेनाभिव्यक्तः
स्वकार्यारम्भणाभिमुखमुपनीत एकप्रघट्टकेन युगपत्संमूर्छितो जन्मादिलक्षणे कार्यं
कर्तव्य एकलोलीभावमापन्न एकमेव जन्म करोति नानेकम् । तच्च जन्म मनुष्यादि-
भावस्तेनैव कर्मणा लब्धायुष्कं कालभेदान्नियतजीवितं भवति । तस्मिन्नायुषि
तेनैव कर्मणा भोगः सुखदुःखसाक्षात्कारः स्वसंबन्धितया संपद्यत इति । तस्मा-
दसौ कर्माशयो जात्यायुर्भोगहेतुत्वात्रिविपाकोऽभिधीयते । औत्सर्गिकमुपसंहरति—
अत एकभविकः कर्माशय उक्त इति । एको भव एकभवः । पूर्वकालेत्यादिना
समासः । एकभवोऽस्यास्तीति मत्वर्थीयम् । कचित्पाठ ऐकभविक इति । तत्रैक-
भवशब्दाद्भवार्थे ठक्प्रत्ययः । एकजन्मावच्छिन्नमस्य भवनमित्यर्थः ।

तदेवमौत्सर्गिकस्यैकभविकस्य त्रिविपाकत्वमुक्त्वा दृष्टजन्मवेदनीयस्यैहिकस्य
कर्मणास्त्रिविपाकत्वं व्यवच्छिनत्ति—दृष्टेति । नन्दीश्वरस्य खल्वष्टवर्षावच्छिन्नायुषे

रम्भी वाऽऽयुर्भोगहेतुत्वाँन्नन्दीश्वरवन्नहुपवद्वेति । क्लेशकर्मविपा-
कानुभवनिर्वर्तिताभिस्तु वासनाभिरनादिकालसंमूर्छितमिदं
चित्तं विचित्रीकृतमिव सर्वतो मत्स्यजालं ग्रन्थिभिरिवाऽऽत-
मित्येता अनेकभवपूर्विका वासनाः । यस्त्वयं कर्माशय एष
एवैकभावंक उक्त इति । ये संस्काराः स्मृतिहेतवस्ता वासना-
स्ताश्चानादिकालीना इति ।

यस्त्वसावेकभविकः कर्माशयः स नियतविपाकश्चानियतवि-
पाकश्च । तत्र दृष्टजन्मवेदनीयस्य नियतविपाकस्यैवायं नियमो
न त्वदृष्टजन्मवेदनीयस्यानियतविपाकस्य । कस्मात् । यो ह्यदृष्ट-
जन्मवेदनीयोऽनियतविपाकस्तस्य त्रयी गतिः—कृतस्याविपकस्य
नाशः, प्रधानकर्मण्यावापगमनं वा, नियतविपाकप्रधानकर्मणाऽ-
भिभूतस्य वा चिरमवस्थानमिति ।

तत्र कृतस्याविपकस्य नाशो यथा शुक्रकर्मोदयादिहैव

मनुष्यजन्मनस्तीव्रसंवेगाधिमाम्रोपायजन्मा पुण्यभेद आयुर्भोगहेतुत्वाद्वि[वि]पाकः । नहु-
षस्य तू पाष्णिप्रहारविरोधिनाऽगस्त्यस्येन्द्रपदप्राप्तिहेतून्वैव कर्मणाऽऽयुषो विहितत्वा-
दपुण्यभेदो भोगमात्रहेतुः । ननु यथैकभविकः कर्माशयस्तथा किं क्लेशवासना भोगानु-
क्लाश्च कर्मविपाकानुभववासनास्तथा च मनुष्यस्तिर्यग्भोनिमापन्नो न तज्जातीयोचितं
भुञ्जतेत्यत आह—क्लेशेति । संमूर्छितमेकलोलीभावमापन्नम् । धर्माधर्माभ्यां व्यवच्छेत्तुं
वासनायाः स्वरूपमाह—ये संस्कारा इति ।

औत्सर्गिकमेकभविकत्वं कचिदपवदितुं भूमिकामारचयति—यस्त्वसाविति ।
तुशब्देन वासनातो व्यवच्छिनत्ति । दृष्टजन्मवेदनीयस्य नियतविपाकस्यैवायमेकभवि-
कत्वनियमो न त्वदृष्टजन्मवेदनीयस्य । किंभूतस्यानियतविपाकस्येति । हेतुं
पृच्छति—कस्मादिति । हेतुमाह—यो हीति । एकां तावद्वृत्तिमाह—कृतस्येति ।
द्वितीयामाह—प्रधानेति । तृतीयामाह—नियतेति ।

तत्र प्रथमां विभजते—तत्र कृतस्येति । संन्यासिकर्मभ्योऽशुक्लाकृष्णभ्योऽन्यानि
श्रीण्येव कर्माणि कृष्णकृष्णशुक्रशुक्लानि । तदिह तपःस्वाध्यायादिसाध्यः शुक्रः कर्मा-
शय उदित एवादत्तफलस्य कृष्णस्य नाशकोऽविशेषाच्च शबलस्यापि कृष्णभागयोः

क. ख. छ. पुस्तकेषु 'त्वाञ्चि विपाकारम्भी वा जन्मभोगायुर्हेतुत्वाच्च दृष्टेति प्रामादिकः पाठः ।

१ ग. घ. ङ. 'त्तं चि' । २ क. ख. घ. ङ. 'विपाकस्य । ३ क. ख. च. विनाशः

नाशः कृष्णस्य । यत्रेदमुक्तम्—“ द्वे द्वे ह वै कर्मणी वेदितव्ये
पापकस्यैको राशिः पुण्यकृतोऽपहन्ति तदिच्छस्व कर्माणि सुकृ-
तानि कर्तुमिहैव ते कर्म कवयो वेदयन्ते ” ।

प्रधानकर्मण्यावापगमनम् । यत्रेदमुक्तं—“ स्यात्स्वल्पः
संकरः सपरिहारः सप्रत्यवमर्षः कुशलस्य नापकर्षायालम् ।

गादिति मन्तव्यम् । अत्रैव भगवानाम्नायमुदाहरति—यत्रेदमिति । द्वे द्वे ह वै कर्मणी
कृष्णकृष्णशुक्लं अपहन्तीति संबन्धः । वीप्सया मूयिष्ठता सूचिता । कस्येत्यत
आह—पापकस्य पुंसः । कोऽसावपहन्तीत्यत आह—एको राशिः पुण्यकृतः ।
समूहस्य समूहिसाध्यत्वात् । तदनेन शुक्लः कर्माशयस्तृतीय उक्तः । एतदुक्तं
भवति—ईदृशो नामायं परपीडादिरहितसाधनसाध्यः शुक्लः कर्माशयो यदेकोऽपि
सन्कृष्णान्कृष्णशुक्लांश्चात्यन्तविरोधिनः कर्माशयान्मूयसोऽप्यपहन्ति । तत्तस्मादिच्छ-
स्वेति च्छान्दसत्वादात्मनेपदम् । शेषं सुगमम् । अत्र च शुक्लकर्मोदयस्यैव स कोऽपि
महिमा यत इतरेषामभावो न तु स्वाध्यायादिजन्मनो दुःखात् । नहि दुःखमात्रविरो-
ध्यधर्मोऽपि तु स्वकार्यदुःखविरोधी । नच स्वाध्यायादिजन्यं दुःखं तस्य कार्यं तत्का-
र्यत्वे स्वाध्यायादिविधानानर्थक्यात्तद्दलदेव तदुत्पत्तेः । अनुत्पत्तौ वा कुम्भीपाका-
द्यापि विधीयेत । अविधाने तु तदनुत्पत्तेरिति सर्वं चतुरस्रम् ।

द्वितीयां गतिं विभजते—प्रधाने कर्मणि ज्योतिष्टोमादिके तदङ्गस्य पशुर्हिंसादे-
रावापगमनम् । द्वे खलु हिंसादेः कार्ये—प्रधानाङ्गत्वेन विधानात्तदुपकारः, “न हिंस्या-
त्सर्वा भूतानि” इति हिंसायाः प्रतिषिद्धत्वादनर्थश्च । तत्र प्रधानाङ्गत्वेनानुष्ठानादप्रधा-
नतैवेत्यतो न द्रागित्येव प्रधाननिरपेक्षा सती स्वफलमनर्थं प्रभोतुमर्हति, किं त्वारब्ध-
विपाके प्रधाने साहायकमाचरन्ती व्यवतिष्ठते । प्रधानसाहायकमाचरन्त्याश्च स्वकार्ये
बीजमात्रतयाऽवस्थानं प्रधाने कर्मण्यावापगमनम् । यत्रेदमुक्तं पञ्चशिखेन स्वरूपः
संकरो ज्योतिष्टोमादिजन्मनः प्रधानपूर्वस्य पशुर्हिंसादिजन्मनाऽनर्थहेतुनाऽपूर्वेण
सपरिहारः शक्यो हि कियता प्रायश्चित्तेन परिहर्तुम् । अथ प्रमादतः प्रायश्चित्तमपि
नाऽऽचरितं प्रधानकर्मविपाकसमये च विपच्येत तथाऽपि यावन्तमप्तावनर्थं प्रसूते
तावान्सप्रत्यवमर्षो मृष्यन्ते हि पुण्यसंभारोपनीतसुखमुधामहाह्लादावगाहिनः कुशलाः
पापमात्रोपपादितां दुःखवद्विकणिकाम् । अतः कुशलस्य सुमहतः पुण्यस्य नापकर्षाय

कस्मात्, कुशलं हि मे बह्वन्यदस्ति यत्रायमावापं गतः स्वर्गेऽप्यपकर्षमल्पं करिष्यति ” इति ।

नियतविपाकप्रधानकर्मणाऽभिभूतस्य वा चिरमवस्थानम् । कथमिति, अदृष्टजन्मवेदनीयस्यैव नियतविपाकस्य कर्मणः समानं मरणमभिव्यक्तिकारणमुक्तम्, न त्वदृष्टजन्मवेदनीयस्यानियतविपाकस्य । यत्त्वदृष्टजन्मवेदनीयं कर्मानियतविपाकं तन्नश्येदावापं वा गच्छेदभिभूतं वा चिरमप्युपासीत, यावत्समानं कर्माभिव्यञ्जकं निमित्तमस्य न विपाकाभिमुखं करोतीति । तद्विपाकस्यैव देशकालनिमित्तानवधारणादियं कर्मगतिश्चिन्ना दुर्विज्ञाना चेति । न चोत्सर्गस्यापवादान्निवृत्तिरित्येकभक्षिकः कर्माशयोऽनुज्ञायत इति ॥ १३ ॥

ते ह्लादपरितापफलाः पुण्या-
पुण्यहेतुत्वात् ॥ १४ ॥

ते जन्मायुर्भोगाः पुण्यहेतुकाः सुखफला अपुण्यहेतुका दुःख-

प्रक्षयाय पर्याप्तः । पृच्छति—कस्मात् । पुण्यवत् उत्तरं—कुशलं हि मे बह्वन्यदस्ति प्रधानकर्म परिकरतया व्यवस्थितं दीक्षणीयादिदक्षिणान्तम् । यत्रायं संकरः स्वर्गः स्वर्गेऽप्यस्य फले संकीर्णपुण्यलब्धजन्मनः स्वर्गात्सर्वथा दुःखेनापरामृष्टादपकर्षमल्पमल्पदुःखसंभेदं करिष्यतीति ।

तृतीयां गतिं विभजते—नियतेति । बलीयस्त्वेनेह प्राधान्यमभिमतं न त्वङ्गितया । बलीयस्त्वं च नियतविपाकत्वेनान्यदाऽनवकाशत्वात् । अनियतविपाकस्य तु दुर्बलत्वमन्यदा सावकाशत्वात् । चिरमवस्थानं बीजभावमात्रेण न पुनः प्रधानोपकारितया तस्य स्वतन्त्रत्वात् । ननु प्रायणेनैकदैव कर्माशयोऽभिव्यज्यत इत्युक्तमिदानीं च चिरावस्थानमुच्यते तत्कथं परं पूर्वेण न विरुध्यत इत्याशयान्नपृच्छति—कथमिति । उत्तरम्—अदृष्टेति । जात्यभिप्रायमेकवचनम् । तदितरस्य गतिमुक्तामवधारयति—यत्त्वदृष्टेति । शेषं सुगमम् ॥ १३ ॥

उक्तं क्लेशमूलत्वं कर्मणाम् । कर्ममूलत्वं च विपाकानामथ विपाकाः कस्य मूलं येनामीत्यक्तव्या इत्यत आह—ते ह्लादपरितापफलाः पुण्यापुण्यहेतुत्वात् । व्याचष्टे—ते जन्मायुर्भोगा इति । यद्यपि जन्मायुषोरेव ह्लादपरितापपूर्वभावे-

फला इति । यथा चेदं दुःखं प्रतिकूलात्मकमेवं विषयसुखकालेऽपि दुःखमस्त्येव प्रतिकूलात्मकं योगिनः ॥ १४ ॥

कथं, तदुपपाद्यते—

परिणामतापसंस्कारदुःखैर्गुणवृत्तिविरो-
धाच्च दुःखमेव सर्वं विवेकिनः ॥ १५ ॥

सर्वस्यायं रागानुबिद्धश्चेतनाचेतनसाधनाधीनः सुखानुभव
इति तत्रास्ति रागजः कर्माशयः । तथा च द्वेष्टि दुःखसाधनानि
मुह्यति चेति द्वेषमोहकृतोऽप्यस्ति कर्माशयः । तथा चोक्तम्—

तथा तत्फलत्वं न तु भोगस्य ह्लादपरितापोदयानन्तरभाविनस्तदनुभवात्मनस्तथाऽ-
प्यमुमाव्यतया भोग्यतया भोगकर्मतामात्रेण भोगफलत्वमिति मन्तव्यम् । नन्व-
पुण्यहेतुका जात्यायुर्भोगाः परितापफला भवन्तु हेयाः प्रतिकूलवेदनीयत्वात् ।
कस्मात्पुनः पुण्यहेतवस्त्यज्यन्ते सुखफला अनुकूलवेदनीयत्वात् । न चैषां प्रत्यात्मवे-
दनीयानुकूलता शक्या सहस्रेणाप्यनुमानागमैरपाकर्तुम् । नच ह्लादपरितापौ परस्परा-
विनाभूतौ यतो ह्लाद उपादीयमाने परितापोऽप्यवर्जनीयतयाऽऽपतेत् । तयोर्भिन्नहेतु-
कत्वाद्विन्नरूपत्वाच्चेत्यत आह—यथा चेदमिति ॥ १४ ॥

यद्यपि न पृथग्जनैः प्रतिकूलात्मतया विषयसुखकाले संवेद्यते दुःखं तथाऽपि संवे-
द्यते योगिभिरिति प्रश्नपूर्वकं तदुपपादनाय सूत्रमवतारयति—कथं, तदुपप(पा)द्यत
इति । परिणामेत्यादिसूत्रम् । परिणामश्च तापश्च संस्कारश्चेतान्येव दुःखानि तैरिति ।
परिणामदुःखतया विषयसुखस्य दुःखतामाह—सर्वस्यायमिति । न खलु सुखं रागा-
नुबेधमन्तरेण संभवति । न ह्यस्ति संभवो न तत्र तुल्यति तच्च तस्य सुखमिति ।
रागस्य च प्रवृत्तिहेतुत्वात्प्रवृत्तेश्च पुण्यापुण्योपचर्यहेतुत्वात्तत्रास्ति रागजः कर्मा-
शयोऽसतोऽनुपजननात् । तदा(था) च सुखं भुञ्जानस्तत्र सक्तोऽपि विच्छिन्नावस्थेन
द्वेषेण द्वेष्टि दुःखसाधनानि, तानि परिहर्तुमशक्तो मुह्यति चेति द्वेषमोहकृ-
तोऽप्यस्ति कर्माशयः । द्वेषवन्मोहस्यापि विपर्ययापरनाम्नः कर्माशयहेतुत्वमविरुद्धम् ।
ननु कथं रक्तो द्वेष्टि मुह्यति वा रागसमये द्वेषमोहयोरदर्शनादित्यत आह—तथा
चोक्तं विच्छिन्नावस्थान्क्लेशानुपपादयद्भिरस्माभिः । तदनेन वाङ्मनसप्रवृत्तिजन्मनी
पुण्यापुण्ये दर्शिते । रागादिजन्मनः कर्तव्यमिदमिति मानसस्य संकल्पस्य साभिलाष-
त्वेन वाचनिकत्वस्याप्यविशेषात् ।

“ नानुपहृत्य भूतान्युपभोगः संभवतीति हिंसाकृतोऽप्यस्ति शारीरः कर्माशयः ” इति । विषयमुखं चाविद्येत्युक्तम् ।

या भोगेष्विन्द्रियाणां तृप्तेरुपशान्तिस्तत्सुखम् । या लौल्या-
दनुपशान्तिस्तदुःखम् । न चेन्द्रियाणां भोगाभ्यासेन वैतृष्यं
कर्तुं शक्यम् । कस्मात्, यतो भोगाभ्यासमनु विवर्धन्ते रागाः
कौशलानि चेन्द्रियाणामिति । तस्मादनुपायः सुखस्य भोगाभ्यास
इति । स खल्वयं वृश्चिकविषभीत इवाऽऽशीविषेण दष्टो यः
सुखार्थी विषयानुवासितो महति दुःखपङ्के निर्मग्न इति । एषा
परिणामदुःखता नाम प्रतिकूला सुखावस्थायामपि योगिनमेव
क्लिश्नाति ।

यथाऽऽहुः—‘ साभिलाषश्च संकल्पो वाच्यार्थान्नातिरिच्यते ’ इति ।

शारीरमपि कर्माशयं दर्शयति—नानुपहत्येति । अत एव धर्मशास्त्रकाराः “ पञ्च
सूना गृहस्थस्य ” इत्याहुः । स्यादेतन्न प्रत्यात्मवेदनीयस्य विषयसुखस्य प्रत्याख्यानमुचितं
योगिनामनुभवविरोधादित्यत आह—विषयमुखं चाविद्येत्युक्तं चतुर्विधविपर्ययासल-
क्षणामविद्यां दर्शयद्भिरिति । नाऽऽपातमात्रमाद्रियन्ते वृद्धाः । अस्ति स्रज्वापाततो
मधुविषसंपृक्तान्नोपभोगेऽपि सुखानुभवः प्रत्यात्मवेदनीयः किं स्वायत्यामसुखम् । इयं
च दर्शिता भगवतैव—

“ विषयेन्द्रियसंयोगाद्यत्तदग्रेऽमृतोपमम् ।

परिणामे विषमिव तत्सुखं राजसं स्मृतम् ’ इति ॥

चोदयति—या भोगेष्विति । न वयं विषयह्लादं सुखमातिष्ठामहे किं तु तृप्य(स)-
तां पुंसाम् । तत्तद्विषयप्रार्थनापरिक्लिष्टचेतसां तृष्णैव महदुःखम् । न चेयमुपभोगमन्तरेण
शाम्यति । न चास्याः प्रशमो रागाद्यनुविद्ध इति नास्य परिणामदुःखतेति भावः ।
तृप्तेस्तृष्णाक्षयाद्धेतोरिन्द्रियाणामुपशान्तिरप्रवर्तनं विषयेष्वित्यर्थः । एतदेव व्यतिरेक-
मुखेन(ण) स्पष्टयति—या लौल्यादिति । परिहरति—न चेन्द्रियाणामिति ।
हेतावनोः प्रयोगः । सत्यं तृष्णाक्षयः सुखमनवद्यं तस्य तु न भोगाभ्यासो हेतुरपि तु
तृष्णाया एव तद्विरोधिण्याः ।

यथाऽऽहुः—“ न जातु कामः कामानामुपभोगेन शाम्यति ।

हविषा कृष्णवर्त्मैव भूय एवाभिवर्धते ” इति ॥

• शेषमतिरोहितम् ।

वाचस्पतिकृतटीकासंवलितव्यासभाष्यसमेतानि— [२ साधनपादे—

अथ का तापदुःखता, सर्वस्य द्वेषानुविद्धश्चेतनाचेतनसाधनाधीनस्तापानुभव इति तत्रास्ति द्वेषजः कर्माशयः । सुखसाधनानि च प्रार्थयमानः कायेन वाचा मनसा च उपपन्दते ततः परमनुगृह्णात्युपहन्ति चेति परानुग्रहणीयाभ्यां धर्माभ्यामुपचिनोति । स कर्माशयो लोभान्मोहाच्च भवतीत्येषा तापदुःखतोच्यते । का पुनः संस्कारदुःखता, सुखानुभवात्सुखसंस्काराशयो दुःखानुभवादपि दुःखसंस्काराशय इति । एवं कर्मभ्यो विपाकेऽनुभूयमाने सुखे दुःखे वा पुनः कर्माशयप्रचय इति ।

एवमिदमनादि दुःखस्रोतो विप्रसृतं योगिनमेव प्रतिकूलतमकत्वादुद्वेजयति । कस्मात्, अक्षिपात्रकल्पो हि विद्वानिति । यथोर्णातन्तुराक्षिपात्रे न्यस्तः स्पर्शेन दुःखयति न चान्येषु गात्रावयवेषु, एवमेतानि दुःखान्यक्षिपात्रकल्पं योगिनमेव क्लिश्नन्ति नेतरं प्रतिपचारम् । इतरं तु स्वकर्मोपहतं दुःखमुपात्तमुपात्तं त्यजन्तं त्यक्तं त्यक्तमुपादानमनादिवासनाविचित्रया चित्तवृत्त्या समन्ततोऽनुविद्धमिवाविद्यया हातव्य एवाहंकारममकारानुपातिनं जातं जातं बाह्याध्यात्मिकोभयनिमित्तास्त्रिपर्वाणस्तापा अनुप्लवन्ते । तदेवमनादिना दुःखस्रोतसा व्युद्भयमानमात्मानं भूतग्रामं च दृष्ट्वा योगी सर्वदुःखक्षयकारणं सम्यग्दर्शनं शरणं प्रपद्यत इति ।

तापदुःखतां पृच्छति—अथ केति । उत्तरम्—सर्वस्येति । सर्वजनप्रसिद्धत्वेन तत्स्वरूपप्रपञ्चमकृत्वा तापदुःखताऽपि परिणामदुःखतासमतया प्रपञ्चितेति । संस्कारदुःखतां पृच्छति—केति । उत्तरम्—सुखेति । सुखानुभवो हि संस्कारमाधत्ते । स च सुखस्मरणं तच्च रागं स च मनःकायवचनचेष्टां सा च पुण्यापुण्ये ततो विपाकानुभवस्ततो वासनेत्येवमनादितेति । अत्र च सुखदुःखसंस्कारातिशयात्तत्स्मरणं तस्माच्च रागद्वेषौ ताभ्यां कर्माणि कर्मभ्यो विपाक इति योजना ।

तदेवं दुःखस्रोतः प्रसृतं योगिनमेव क्लिश्नाति नेतरं पृथग्जनमित्याह—एवमिदमनादीति । इतरं तु त्रिपर्वाणस्तापा अनुप्लवन्त इति संबन्धः । आधिभौतिकाधिदैविकयोस्तापयोर्बाह्यत्वेनैकत्वं विवक्षितम् । चित्ते वृत्तिरस्या इत्यविद्या चित्तवृत्तिस्तथा हातव्य एव बुद्धेन्द्रियशरीरादौ दारापत्यादौ चाहंकारममकारानुपातिनमिति । तदत्र न सम्यग्दर्शनादन्यत्परित्राणमस्तीत्याह—तदेवमिति ।

१ घ. ह. 'रातिश' । २ घ. ड. च. 'रातिश' । ३ ग. घ. ड. च. 'त्रि नान्ये' । ४ ग. घ. ड. 'दिदुः' ।

गुणवृत्तिविरोधाच्च दुःखमेव सर्वं विवेकिनः । प्रख्याप्रवृत्तिस्थि-
तिरूपा बुद्धिगुणाः परस्परानुग्रहतन्त्रा भूत्वा शान्तं घोरं मूढं वा
प्रत्ययं त्रिगुणमेवाऽऽरभन्ते । चलं च गुणवृत्तिमिति क्षिप्रपरि-
णामि चित्तमुक्तम् । रूपातिशया वृत्त्यतिशयाश्च परस्परेण विरु-
ध्यन्ते, सामान्यानि त्वतिशयैः सह प्रवर्तन्ते । एवमेते गुणा
इतरेतराश्रयेणोपाजितमुखदुःखमोहप्रत्ययाः सर्वे सर्वरूपा भवे-
न्तीति, गुणप्रधानभावकृतस्त्वेपां विशेष इति । तस्मादुःखमेव
सर्वं विवेकिन इति ।

तदस्य महतो दुःखसमुदायस्य प्रभवबीजमविद्या । तस्याश्च ।

तदेवमौपाधिकं विषयसुखस्य परिणामतः संस्कारतस्तापसयोगाच्च दुःखस्वमभिधाय
स्वाभाविकमादर्शयति— गुणवृत्तिविरोधाच्चेति । व्याचष्टे—प्रख्याप्रवृत्तिस्थिति-
रूपा बुद्धिरूपेण परिणता गुणाः सत्त्वरजस्तमासि परस्परानुग्रहतन्त्राः शान्तं सुखा-
त्मकं घोरं दुःखात्मकं मूढं विपादात्मकमेव प्रत्ययं सुखोपभोगरूपमपि त्रिगुणमा-
रभन्ते । न च सोऽपि तादृशप्रत्ययरूपोऽस्य परिणामः स्थिर इत्याह—चलं च
गुणवृत्तिमिति क्षिप्रपरिणामि चित्तमुक्तम् । नन्वेकः प्रत्ययः कथं परस्परविरुद्धशा-
न्तवोरमूढत्वान्येकदा प्रतिपद्यत इत्यत आह—रूपातिशया वृत्त्यतिशयाश्च परस्परेण
विरुध्यन्ते । रूपाणि अष्टौ भावा धर्मादयो वृत्तयः सुखाद्यास्तदिह धर्मेण विपच्य-
मानेनाधर्मस्तादृशो विरुध्यते । एवं ज्ञानवैराग्यैश्चर्यैः सुखादिभिश्च तादृशान्येव तद्वि-
परीतानि विरुध्यन्ते । सामान्यानि त्वसमुदाचरद्रूपाप्यतिशयैः समुदाचरद्भिः सहा-
विरोधात्प्रवर्तन्त इति । ननु गृह्णीम एतत्तथाऽपि विषयसुखस्य कुतः स्वाभाविकी
दुःखेत्यत आह—एवमेत इति । उपादानाभेदादुपादानात्मकत्वाच्चापादेयस्याप्यभेद
इत्यर्थः । तत्किमिदानीमात्यन्तिकमेव तादात्म्यं तथा च बुद्धिष्यपदेशभेदौ न कल्पेते
इत्यत आह—गुणप्रधानेति । सामान्यात्मना गुणभावोऽतिशयात्मना च प्राधान्यम् ।
तस्मादुपाधितः स्वभावतश्च दुःखमेव सर्वं विवेकिन इति ।

दुःखं च हेयं प्रेक्षावता । न च तन्निदानहानमन्तरेण तद्धेयं भवितुमर्हति । न
चापरिज्ञातं निदानं शक्यं हातुमिति मूलनिदानमस्य दर्शयति—तदस्येति । दुःखसमु-
दायस्य प्रभव उत्पत्तिर्यतस्तद्विजानमित्यर्थः । तदुच्छेदहेतुं दर्शयति—तस्याश्चेति ।
इदानीमस्य शास्त्रस्य सर्वानुग्रहार्थं प्रवृत्तस्य तद्विधेनैव शास्त्रेण सादृश्यं दर्शयति—

१ ग. झ. ड. च. छ. 'त्यया इति स' । २ ग. घ. ड. च. भवन्ति । ३ क. प्रेक्षावताम् ।
प्रज्ञावताम् ।

। सम्यग्दर्शनमभावहेतुः । यथा चिकित्साशास्त्रं चतुर्व्यूहम्-रोगो रोगहेतुरारोग्यं भैषज्यमिति, एवमिदमपि शास्त्रं चतुर्व्यूहमेव । तद्यथा—संसारः संसारहेतुर्भोक्षो मोक्षोपाय इति । तत्र दुःखबहुलः संसारो हेयः । प्रधानपुरुषयोः संयोगो हेयहेतुः । संयोगस्याऽऽत्यन्तिकी निवृत्तिर्दानम् । हानोपायः सम्यग्दर्शनम् ।

तत्र हातुः स्वरूपमुपादेयं वा हेयं वा न भवितुमर्हतीति हाने तस्योच्छेदवादप्रसङ्ग उपादाने च हेतुवादः । उभयप्रत्याख्यानं शाश्वतवाद इत्येतत्सम्यग्दर्शनम् ॥ १५ ॥

तदेतच्छास्त्रं चतुर्व्यूहमित्यभिधीयते—

हेयं दुःखमनागतम् ॥ १६ ॥

यथेति । चत्वारो व्यूहाः संक्षिप्तावयवरचना यस्य तत्तथोक्तम् । ननु दुःखं हेयमुक्त्वा संसारं हेयमभिधत्तः कुतो न विरोध इत्यत आह—तत्र दुःखबहुल इति । यत्कृत्वाऽविद्या संसारं करोति तदस्या अवान्तरव्यापारं संसारहेतुमाह—प्रधानपुरुषयोरिति । मोक्षस्वरूपमाह—संयोगस्येति । मोक्षोपायमाह—हानोपाय इति । केचित्पश्यन्ति, हातुः स्वरूपोच्छेद एव मोक्षः ।

यथाऽऽहुः—“प्रदीपस्येव निर्वाणं विमोक्षस्तस्य चेतसः ” इति ।

अन्यं तु सवासनकृशसमुच्छेदाद्विशुद्धाविज्ञानात्पाद एव मोक्ष इत्याचक्षतं तान्प्रत्याह—तत्रेति । तत्र हानं तावद्भूयति—हाने तस्येति । न हि प्रेक्षावान्कश्चिदात्मोच्छेदाय यतते । ननु दृश्यन्ते तीव्रगदोन्मूलितसकलसुखां दुःखमयीमिव मूर्तिमुद्धन्तः स्वोच्छेदाय यतमानाः । सत्यम् । केचिदेव ते, न त्वेवं संसारिणो विविधविकिप्रदेवाद्यानन्दभोगभागिनस्तेऽपि च मोक्षमाणा दृश्यन्ते तस्मादपुरुषार्थत्वप्रसक्तेर्न हातुः स्वरूपोच्छेदो मोक्षोऽभ्युपेयः । अस्तु तर्हि हातुः स्वरूपमुपादेयमित्यत आह—उपादाने च हेतुवादः । उपादाने हि कार्यत्वेनानित्यस्येति मोक्षत्वादेव च्यवेत । अमृतत्वं हि मोक्षः । नापि विशुद्धो विज्ञानसंतानो भवत्यमृतः । संतानिभ्यो व्यतिरिक्तस्य संतानस्य वस्तुसतोऽभावात् । संतानिनां चानित्यत्वात् । तस्मात्तथा र्येति-तव्यं यथा शाश्वतवादो भवति । तथाच पुरुषार्थताऽपवर्गस्येत्याह—उभयप्रत्याख्यानं इति । तस्मात्स्वरूपावस्थानभेवाऽऽत्मनो मोक्ष इति । एतदेव सम्यग्दर्शनम् ॥ १५ ॥

तदेतच्छास्त्रं चतुर्व्यूहमित्यभिधीयते—हेयं दुःखमनागतम् । अनागतमित्यती-

दुःखमतीतमुपभोगेनातिवाहितं न हेयपक्षे वर्तते । वर्तमानं
च स्वक्षणे भोगारूढमिति न तत्क्षणान्तरे हेयतामापद्यते ।
तस्माद्यदेवानागतं दुःखं तदेवाक्षिपात्रकल्पं योगिनं क्षिप्वाति
नेतरं प्रतिपत्तारम् । तदेव हेयतामापद्यते ॥ १६ ॥

तस्माद्यदेव हेयमित्युच्यते तस्यैव कारणं प्रतिनिर्दिश्यते—

द्रष्टृदृश्ययोः संयोगो हेयहेतुः ॥ १७ ॥

द्रष्टा बुद्धेः प्रतिसंवेदी पुरुषः । दृश्या बुद्धिसत्त्वोपाख्ण्डाः
सर्वे धर्माः । तदेतद्दृश्यमयस्कान्तमणिकल्पं संनिधिमाप्नोपका-
रिदृश्यत्वेन स्वं भवति पुरुषस्य दृशिरूपस्य स्वामिनः, अनुभ-
वकर्मविषयतामापन्नं यतः । अन्यस्वरूपेण प्रतिलब्धात्मकं

तवर्तमाने व्यवच्छिन्ने । तत्रोपपत्तिमाह—दुःखमतीतमिति । ननु वर्तमानमुपभुज्य-
मानं न भोगेनातिवाहितमिति कस्मान्न हेयमित्यत आह—वर्तमानं चेति ।
सुगमम् ॥ १६ ॥

हेयमुक्तं तस्य निदानमुच्यते—द्रष्टृदृश्ययोः संयोगो हेयहेतुः । द्रष्टुः स्वरूपमाह—
द्रष्टेति । चित्तिच्छायापातं व बुद्धेर्बुद्धिप्रान्तभवेदित्वमृदासीनम्यापि पुंसः । नन्वेताव-
ताऽपि बुद्धिरेवानेत दृश्येत, न दृशेरज्ज्वालादयोऽत्यन्तव्यवहिता इत्यत आह—
दृश्या बुद्धिसत्त्वेति । इन्द्रियप्रणालिकया बुद्धौ शब्दाद्याकारेण परिणतायां दृश्यायां
भवन्ति शब्दादयोऽपि धर्मा दृश्या इत्यर्थः । ननु तदाकारापत्त्या बुद्धिः शब्दाद्या-
कारा भवतु पुंसस्तु बुद्धिसंबन्धेऽभ्युपगम्यमाने परिणामित्वमसंबन्धे वा कथं तेषां
बुद्धिसत्त्वोपाख्ण्डानामपि शब्दादीनां दृश्यत्वम् । नहि दृशिनाऽसंसृष्टं दृश्यं दृष्ट-
मित्यत आह—तदेतद्दृश्यमिति । प्रपञ्चितमिदमस्माभिः प्रथमपाद एव यथा चित्वाऽ-
संसृक्तमपि बुद्धिसत्त्वगत्यन्तस्वच्छतया चित्तिविम्बोद्भासितया समापन्नचैतन्यमिव
शब्दाद्यनुभवतीति । अत एव च शब्दाद्याकारपरिणतबुद्धिसत्त्वोपनीताऽशब्दादी-
न्भुञ्जानः स्वामी भवति द्रष्टा तादृशं चास्य बुद्धिसत्त्वं स्वं भवति । तदेतद्बुद्धिसत्त्वं
शब्दाद्याकारवद्दृश्यमयस्कान्तमणिकल्पं पुरुषस्य स्वं भवति दृशिरूपस्य स्वामिनः ।
कस्मात्, अनुभवकर्मविषयतामापन्नं यतः । अनुभवो भोगः पुरुषस्य कर्म क्रिया तद्वि-
षयतां भुज्यमानतामापन्नं यस्मादतः स्वं भवति । ननु स्वयंप्रकाशं बुद्धिसत्त्वं कथमनुभ-
वविषय इत्यत आह—अन्यस्वरूपेणेति । यदि हि चैतन्यरूपं वस्तुतो बुद्धिसत्त्वं स्याद्भवे-

१ ग. घ. ड. 'न भ' । २ ग. घ. ड. च. 'स्य स्वं द' । ३ ग. घ. ड. 'पन्नमन्य' । ४ च.
'न्यरू' । ५ क. 'ण प्रतिपन्नमन्यस्वरूपप्र' । ख. घ. छ. 'ण प्रतिपन्नमन्यस्वरूपेण प्र' । ६ ख.
। ७ ज. स्यात्तर्हि भवतु स्वर्थ' ।

स्वतन्त्रमपि परार्थत्वात्परतन्त्रम् ।

तयोर्दृग्दर्शनशक्त्योरनादिरर्थकृतः संयोगो हेयहेतुर्दुःखस्य कारणमित्यर्थः । तथा चोक्तम्—तत्संयोगहेतुविवर्जनात्स्यादयमात्यन्तिको दुःखप्रतीकारः । कस्मात्, दुःखहेतोः परिहार्यस्य प्रतीकारदर्शनात् । तद्यथा—पादतलस्य भेद्यता, कण्टकस्य भेत्तृत्वं, परिहारः कण्टकस्य पा(प)दाऽनधिष्ठानं पादत्राणव्यवहितेन वाऽधिष्ठानम्, एतन्नयं यो वेद लोके स तत्र प्रतीकारमारभमाणो भेदजं दुःखं नाऽऽप्नोति । कस्मात्, त्रित्वो-

त्स्वयंप्रकाशं किंतु स्वं चैतन्यादन्यज्जडरूपं तेन प्रतिबद्धात्मकं तस्मात्तदनुभवविषयः । ननु यस्य हि यत्र किञ्चिदायते तत्तदधीनम् । न च बुद्धिसत्त्वस्य पुरुषमुदासीनं प्रति किञ्चिदायते इति कथं तत्तन्त्रम् । तथाच न तस्य कर्मेत्यत आह—स्वतन्त्रमपि परार्थत्वात्पुरुषार्थत्वात्परतन्त्रं पुरुषतन्त्रम् ।

नन्वयं दृग्दर्शनशक्त्योः संबन्धः स्वाभाविको वा स्यान्नैमित्तिको वा । स्वाभाविकत्वे संबन्धिनोर्नित्यत्वादशक्योच्छेदः संबन्धस्तथा च संसारनित्यत्वम् । नैमित्तिकत्वे तु क्लेशकर्मतद्वासनानामन्तःकरणवृत्तितया सत्यन्तःकरणे भावादन्तःकरणस्य च तन्निमित्तत्वे परस्पराश्रयप्रसङ्गादनादित्वस्य च सर्गादावसंभवादनृत्पाद एव संसारस्य स्यात् ।

यथोक्तम्—“ पुमानकर्ता येषां तु तेषामपि गुणैः क्रिया ।

कथमादौ भवेत्तत्र कर्म तावन्न विद्यते ॥

मिथ्याज्ञानं न तत्रास्ति रागद्वेषादयोऽपि वा ।

मनोवृत्तिर्हि सर्वेषां न चोत्पन्नं मनस्तदा ”

इति शङ्कामपनयति—तयोर्दृग्दर्शनशक्त्योरनादिरर्थकृतः संयोगो हेयहेतुः । सत्यम् । न स्वाभाविकः संबन्धो नैमित्तिकस्तु । न चैवमादिमाननादिनिमित्तप्रभवतया तस्याप्यनादित्वात् । क्लेशकर्मतद्वासनासंतानाश्चायमनादिः प्रतिसर्गावस्थायां च संहान्तःकरणेन प्रधानसाध्यमुपगतोऽपि सर्गादौ पुनस्तादृगेव प्रादुर्भवति वर्षापाय इषोद्भिज्जभेदो मृद्भावामुपगतोऽपि पुनर्वर्षासु पूर्वरूप इत्यसकृदावेदितम् । प्राग्भावितया संयोगस्याविद्या कारणं स्थितिहेतुतया पुरुषार्थः कारणं तद्वशेन तस्य स्थितेस्तदिदमुक्तमर्थकृत इति । तथाचोक्तं पञ्चशिखेन तत्संयोगो बुद्धिसंयोगः स एव हेतुर्दुःखस्य, तस्य विवर्जनात्स्यादयमात्यन्तिको दुःखप्रतीकारः । अर्थात्तदपरिवर्तने दुःखमित्युक्तं भवति । तत्रैवात्यन्तप्रसिद्धं निदर्शनमाह—तद्यथेति । पादत्राणमुपानत् ।

पलब्धिसामर्थ्यादिति । अत्रापि तापकस्य रजसः सत्त्वमेव तप्यम् । कस्मात्, तपिक्रियायाः कर्मस्थत्वात्, सत्त्वे कर्मणि तपिक्रिया नापरिणामिनि निष्क्रिये क्षेत्रज्ञे, दर्शितविषयत्वात् । सत्त्वे तु तप्यमाने तदाकारानुरोधी पुरुषोऽप्यनुतप्यत इति ॥ १७ ॥

दृश्यस्वरूपमुच्यते—

प्रकाशक्रियास्थितिशीलं भूतेन्द्रि-

यात्मकं भोगापवर्गार्थं दृश्यम् ॥ १८ ॥

प्रकाशशीलं सत्त्वम् । क्रियाशीलं रजः । स्थितिशीलं तम इति । एते गुणाः परस्परोपरक्तप्रविभागाः परिणामिनः संयोग-

स्यादेतत् । गुणसंयोगस्तापहेतुरित्युच्यमाने गुणानां तापकत्वमभ्युपेतम् । न च तपिक्रियाया अस्त्यादेरिव कर्तृस्थो भावो येन तप्यमन्यन्नापेक्षेत । न चास्यास्तप्यतया पुरुषः कर्म तस्यापरिणामितया क्रियाजनितफलशालित्वायोगात् । तस्मात्तपेस्तप्यव्याप्तस्य तन्निवृत्तौ निवृत्तिमवगच्छामो ज्वलवविरहेणैव धूमाभावमित्यत आह—अत्रापि तापकस्येति । गुणानामेव तप्यतापकभावस्तत्र मृदुत्वात्पादतलवत्सत्त्वं तप्यं रनस्तु तीव्रतया तापकम् । पृच्छति—कस्मात्सत्त्वमेव तप्यं नतु पुरुषः । उत्तरम्—तपिक्रियाया इति । तत्किमिदानीं पुरुषो न तप्यते । तथा चाचेतनस्यास्तु सत्त्वस्य तापः किं नष्टिन्नमित्यत आह—दर्शितविषयत्वात्सत्त्वे तु तप्यमाने तदाकारानुरोधी पुरुषोऽप्यनुतप्यत इति । दर्शितविषयत्वमनुतापहेतुस्तच्च प्राग्व्याख्यातम् ॥ १७ ॥

प्रकाशक्रियास्थितिशीलं भूतेन्द्रियात्मकं भोगापवर्गार्थं दृश्यम् । व्याचष्टे—प्रकाशेति । सत्त्वस्य हि भागः प्रकाशस्तामसेन भागेन दैन्येन वा राजसेन वा दुःखेनानुरज्यते । एवं राजसादिष्वपि द्रष्टव्यम् । तदिदमुक्तम्—परस्परोपरक्तप्रविभागा इति । पुरुषेण सह संयोगवियोगधर्माणः । यथाऽऽम्नायते—

“अजामेकां लोहितशुक्लकृष्णां बह्वीः प्रजाः सृजमानां सरूपाः ।

अजो ह्येको जुषमाणोऽनुशेते जहात्येनां मुक्तभोगामजोऽन्यः ” इति ॥

इतरेतरोपाश्रयेणोपाजिता मूर्तिः पृथिव्यादिरूपा यैस्ते तथोक्ताः । स्यादेतत्सत्त्वेन शान्तप्रत्यये जनयितव्ये रजस्तमसोरपि सत्त्वाङ्गत्वेन तत्र हेतुभावादस्ति सामर्थ्यमिति यदाऽपि च रजस्तमसोरङ्गित्वं तदाऽपि शान्त एव प्रत्यय-

वियोगधर्माण इतरेतरोपाश्रयेणोपाजितमूर्तयः परस्पराङ्गाङ्गित्वेऽ-
प्यसंभिन्नशक्तिप्रविभागास्तुल्यजातीयातुल्यजातीयशक्तिभेदा-
नुपातिनः प्रधानवेलायामुपदर्शितसंनिधाना गुणत्वेऽपि च
व्यापारमात्रेण प्रधानान्तर्णीतानुमितास्तिताः पुरुषार्थकर्तव्यतया
प्रयुक्तसामर्थ्याः संनिधिमात्रोपकारिणोऽयस्कान्तमणिकल्पाः

उदीयेत न घोरो मूढो वा सत्त्वप्राधान्य इवेत्यत आह—परस्पराङ्गाङ्गित्वेऽ-
प्यसंभिन्नशक्तिप्रविभागाः । भवतु शान्ते प्रत्यये जनयितव्ये रजस्तमसोरङ्गभा-
वस्तथाऽपि नैषां शक्तयः संकीर्यन्ते कार्यासंकरोन्नेयो हि शक्तीनामसंकरः । असं-
कीर्णेन च समुदाचरता रूपेण शान्तघोरमूढरूपाणि कार्याणि दृश्यन्त इति सिद्धं
शक्तीनामसंभेद इति । स्यादेतत् । असंभेदश्चेच्छक्तीनां न संभूयकारित्वं गुणानाम् ।
न जातु भिन्नशक्तीनां संभूयकारित्वं दृष्टम् । न हि तन्तुमृत्पिण्डवीरणादीनि घटादी-
न्संभूय कुर्वत इत्यत आह—तुल्यजातीयातुल्यजातीयशक्तिभेदानुपातिनः ।
यद्यपि तुल्यजातीय उपादानशक्तिर्नान्यत्र सहकारिशक्तिस्त्वतुल्यजातीये । पटे
तु जनयितव्ये न वीरणानामस्ति सहकारिशक्तिरपीति न तैस्तन्तूनां संभूयका-
रितेति भावः । तुल्यजातीयातुल्यजातीयेषु शक्येषु ये शक्तिभेदास्ताननु पतितुं शीलं
येषां ते तथोक्ताः । प्रधानवेलायामिति । दिव्यशरीरे जनयितव्ये सत्त्वगुणः प्रधा-
नम् । अङ्गे रजस्तमसी । एवं मनुष्यशरीरे जनयितव्ये रजः प्रधानमङ्गे सत्त्वतमसी ।
एवं तिर्यक्शरीरे जनयितव्ये तमः प्रधानमङ्गे सत्त्वरजसी । तेनैते गुणाः प्रधानत्व-
वेलायामुपदर्शितसंनिधानाः कार्योपजननं प्रत्युद्भूतवृत्तय इत्यर्थः । प्रधानशब्दश्च
भावप्रधानः । यथा “द्व्येकयोर्द्वित्वचनैकवचने” इत्यत्र द्वित्वैकत्वयोरिति । अन्यथा द्व्येके-
ष्विति स्यात् । ननु तदा प्रधानमुद्भूततया शक्यमस्तीति वक्तुमनुद्भूतानां तु तदङ्गानां
सद्भावे किं प्रमाणमित्यत आह—गुणत्वेऽपि चेति । यद्यपि नोद्भूतास्तथाऽपि
गुणानामविवेकित्वात्संभूयकारित्वाच्च व्यापारमात्रेण सहकारितया प्रधानेऽन्तर्णीतं
सदनुमितमस्ति त्वं येषां ते तथोक्ताः । ननु सन्तु गुणाः संभूयकारिणः समर्थाः कस्मो-
त्पुनः कुर्वन्ति नहि समर्थमित्येव कार्यं जनयति । मा भूदस्य कार्योपजननं प्रैति
विराम इत्यत आह—पुरुषार्थकर्तव्यतयेति । ततो निर्वर्तितानिखिलपुरुषार्थानि
गुणानामुपरमः कार्यानारम्भणमित्युक्तं भवति । ननु पुरुषस्यानुपकुर्वतः कथं पुरुषार्थेन
प्रयुज्यत इत्यत आह—संनिधिमात्रेति । ननु धर्माधर्मलक्षणमेव निमित्तं प्रयोजकं

प्रत्ययमन्तरेणैकतमस्य वृत्तिमनु वर्तमानाः प्रधानशब्दवाच्या भवन्ति । एतदृश्यमित्युच्यते ।

तदेतद्भूतेन्द्रियात्मकं भूतभावेन पृथिव्यादिना सूक्ष्मस्थूलेन परिणमते । तथेन्द्रियभावेन श्रोत्रादिना सूक्ष्मस्थूलेन परिणमते इति । तत्तु नाप्रयोजनमपि तु प्रयोजनमुररीकृत्य प्रवर्तते इति भोगापवर्गार्थं हि तदृश्यं पुरुषस्येति । तत्रेष्टानिष्टगुणस्वरूपावधारणमविभागापन्नं भोगो भोक्तुः स्वरूपावधारणमपवर्ग इति । द्वयोरतिरिक्तमन्यदर्शनं नास्ति । तथा चोक्तम्—अयं तु खलु त्रिषु गुणेषु कर्तृष्वकर्तरि च पुरुषे तुल्यातुल्यजातीये चतुर्थे तत्क्रियासाक्षिण्युपनीयमानान्सर्वभावानुपपन्नाननुपश्यन्नदर्शनमन्यच्छङ्कते इति ।

तावेतौ भोगापवर्गौ बुद्धिकृतौ बुद्धावेव वर्तमानौ कथं पुरुषे व्यपदिश्येते इति । यथा विजयः पराजयो वा योद्धृषु वर्तमानः स्वामिनि व्यपदिश्यते, स हि तत्फलस्य भोक्तेति, एवं बन्ध-मोक्षौ बुद्धावेव वर्तमानौ पुरुषे व्यपदिश्येते, स हि तत्फल-

गुणानां तत्किमुच्यते पुरुषार्थप्रयुक्ता इत्यत आह—प्रत्ययमन्तरेणेति । एकतमस्य सत्त्वस्य रजस्तमसो वा प्रधानस्य स्वकार्ये प्रवृत्तस्य वृत्तिमितरे प्रत्ययं निमित्तं धर्मादिकं विनैवानुवर्तमानाः । यथा च वक्ष्यति—“निमित्तमप्रयोजकं प्रकृतीनां वरणभेदस्तु ततः क्षेत्रिकवत् ” इति । एते गुणाः प्रधानशब्दवाच्या भवन्तीति संबन्धः । प्रधीयत आधीयते विश्वं कार्यमेभिरिति व्युत्पत्त्यैतदृश्यमुच्यते ।

तदेवं गुणानां शीलमभिधाय तस्य कार्यमाह—तदेतदिति । सत्कार्यवादसिद्धौ पद्यदात्मकं तत्तेन रूपेण परिणमते इति भूतेन्द्रियात्मकत्वं दीपयति—भूतभावेनेत्यादिना । भोगापवर्गार्थमिति सूत्रावयवमवतारयति—तत्तु नाप्रयोजनमपि तु प्रयोजनमुररीकृत्य प्रवर्तते । भोगं विवृणोति—तत्रेति । सुखदुःखे हि त्रिगुणाया बुद्धेः स्वरूपे तस्यास्तथात्वेन परिणामात्तथाऽपि गुणगततयाऽवधारणे न भोग इत्यत आह—अविभागापन्नमिति । एतच्चासकृद्विवेचितम् । अपवर्गं विवृणोति—भोक्तु-रिति । अपवृज्यतेऽनेनेत्यपवर्गः । प्रयोजनान्तरस्याभावमाह—द्वयोरिति । तथा शोक्तं पञ्चशिखेन,—अयं तु खल्विति ।

ननु वस्तुतो भोगापवर्गौ बुद्धिकृतौ बुद्धिवर्तिनौ च कथं तदकारणे तदनधिकरणे पुरुषे व्यपदिश्येते इत्यत आह—तावेताविति । भोक्तृत्वं च पुरुषस्योपपादितमग्रे

लस्य भोक्तेति । बुद्धेरेव पुरुषार्थापरिसमाप्तिर्वन्धस्तदर्थव-
सायो मोक्ष इति । एतेन ग्रहणधारणोहापोहतत्त्वज्ञानाभिनिवेशा
बुद्धौ वर्तमानाः पुरुषेऽध्यारोपितसद्भावाः । स हि तत्फलस्य
भोक्तेति ॥ १८ ॥

दृश्यानां गुणानां स्वरूपभेदावधारणार्थमिदमारभ्यते—

विशेषाविशेषलिङ्गमात्रालि-

ङ्गानि गुणपर्वाणि ॥ १९ ॥

तत्राऽऽकाशवाय्वरन्युदकभूमयो भूतानि शब्दस्पर्शरूपरसग-
न्धतन्मात्राणामविशेषाणां विशेषाः । तथा श्रोत्रत्वक्चक्षुर्जि-
ह्वाघ्राणानि बुद्धीन्द्रियाणि, वाक्पाणिपादपायूपस्थाः कर्मेन्द्रि-
याणि, एकादशं मनः सर्वार्थम्, इत्येतान्यस्मितालक्षणस्यावि-
शेषस्य विशेषाः । गुणानामेष षोडशको विशेषपरिणामः ।

षड्विशेषाः । तद्यथा—शब्दतन्मात्रं स्पर्शतन्मात्रं रूपतन्मात्रं

च वक्ष्यते । परमार्थतस्तु—बुद्धेरेव पुरुषार्थापरिसमाप्तिरिति । एतेन भोगा-
पवर्गयोः पुरुषसंबन्धित्वकथनमार्गेण ग्रहणादयोऽपि पुरुषसंबन्धिनो वेदितव्याः । तत्र
स्वरूपमात्रेणार्थज्ञानं ग्रहणं, तत्र स्मृतिधारणं, तद्वतानां विशेषाणामूहनमूहः, समारो-
पितानां च युक्त्याऽपनयोऽपोहः । ताम्यमेवोहापोहाभ्यां तदवधारणं तत्त्वज्ञानम् ।
तत्त्वावधारणपूर्वं हानोपादानेज्ञानमभिनिवेशः ॥ १८ ॥

दृश्यानां गुणानां स्वरूपभेदावधारणार्थमिदमारभ्यते—विशेषाविशेषलिङ्गमात्रा-
लिङ्गानि गुणपर्वाणि । येषामविशेषाणां शान्तघोरमूढलक्षणविशेषरहितानां ये
विशेषा विकारा एव न तु तत्त्वान्तरप्रकृतयस्तेषां तानाह—तत्राऽऽकाशेति । उत्पा-
दक्रमानुरूप एवोपन्यासक्रमः । अस्मितालक्षणस्याविशेषस्य सत्त्वप्रधानस्य बुद्धीन्द्रि-
याणि विशेषाः । राजसस्य कर्मेन्द्रियाणि । मनस्तूभयात्मकमुभयप्रधानस्येति मन्त-
व्यम् । अत्र च पञ्च तन्मात्राणि बुद्धिकारणकान्यविशेषत्वादास्मितावदिति । विकार-
हेतुत्वं चाविशेषत्वं तन्मात्रेषु चास्मितायां चाविशिष्टम् । संकलय्य विशेषान्परिगण-
यति—गुणानामेष इति ।

अविशेषानपि गणयति—षडिति । संकलय्योदाहरति—तद्यथेति । विशिष्टं
ह्यपरं परेणेति गन्ध आत्मना पञ्चलक्षणो रस आत्मना चतुर्लक्षणो रूपमात्मना त्रिल-

रसतन्मात्रं गन्धतन्मात्रं चेति एकद्वित्रिचतुःपञ्चलक्षणाः शब्दा-
दयः पञ्चाविशेषाः, षष्ठ्याविशेषोऽस्मितामात्र इति । एते
सत्तामात्रस्याऽऽत्मनो महतः षडविशेषपरिणामाः । यत्तत्परम-
विशेषेभ्यो लिङ्गमात्रं महत्तत्त्वं तस्मिन्नेते सत्तामात्रे महत्यात्म-
न्यवस्थाय विवृद्धिकाष्ठामनुभवन्ति ।

प्रतिसंसृज्यमानाश्च तस्मिन्नेव सत्तामात्रे महत्यात्मन्यवस्थाय
यत्तन्निःसत्तासत्तं निःसदसन्निरसदव्यक्तमलिङ्गं प्रधानं तत्प-

क्षणं स्पर्श आत्मना द्विलक्षणः शब्दः शब्दलक्षण एवेति । कस्य पुनरमी षडविशेषाः
कार्यमित्यत आह—एते सत्तामात्रस्याऽऽत्मन इति । पुरुषार्थक्रियाक्षमं सत्तस्य
भावः सत्ता तन्मात्रं तन्महत्तत्त्वम् । यावती काचित्पुरुषार्थक्रिया शब्दादिभोगलक्षणा
सत्त्वपुरुषान्यतराख्यातिलक्षणा वाऽस्ति सा सर्वा महति बुद्धौ समाप्यत इत्यर्थः ।
आत्मन इति स्वरूपोपदर्शनेन तुच्छत्वं निषेधति । प्रकृतेरयमाद्यः परिणामो वास्तवो
न तु तद्विवर्त इति यावत् । यत्तत्परं विप्रकृष्टकालविशेषेभ्यस्तदपेक्षया संनिष्कृष्टका-
लेभ्यो लिङ्गमात्रं महत्तत्त्वं तस्मिन्नेते षडविशेषाः सत्तामात्रे महत्यात्मन्यवस्थाय
सत्कार्यवादसिद्धेर्विवृद्धिकाष्ठामनुभवन्ति प्राप्नुवन्ति । ये पुनरविशेषाणां विशेषपरि-
णामास्तेषां च धर्मलक्षणावस्थाः परिणामा इति । सेयमेषां विवृद्धिकाष्ठा परिणाम-
काष्ठेति ।

तदेवमुत्पत्तिक्रममभिधाय प्रलयक्रममाह—प्रतिसंसृज्यमानाः प्रलीयमानाः स्वा-
त्मनि लीनविशेषा अविशेषास्तस्मिन्नेव सत्तामात्रे महत्यात्मन्यवस्थाय विलीय
सहैव महता तेऽविशेषा अव्यक्तमन्यत्र लयं न गच्छतीत्यलिङ्गं प्रतीयन्ति । तस्यैव
विशेषणं निःसत्तासत्तं सत्ता पुरुषार्थक्रियाक्षमत्वम्, असत्ता तुच्छता निष्क्रान्तं
सत्ताया असत्तायाश्च यत्तत्तथोक्तम् । एतदुक्तं भवति—सत्त्वरजस्तमसां साम्यावस्था
न कचित्पुरुषार्थ उपयुज्यत इति न सती नापि गगनकमलिनीव तुच्छस्वभावा तेन
नासत्यपीति । स्यादेतत् । अव्यक्तावस्थायामप्यस्ति महदादि तदात्मना, न हि सतो
विनाशो विनाशो वा न पुनरुत्पादो न ह्यसत् उत्पाद इति महदाविसृद्धावात्पुरुषार्थ-
प्रवर्तेत तत्कथं निःसत्त्वमव्यक्तमित्यत आह—निःसदसदिति । निष्क्रान्तं
निःसतः कार्यात् । यद्यपि कारणावस्थायां सदेव शक्त्यात्मना कार्यं तथाऽपि
चित्तमर्थक्रियामकुर्वदसदित्युक्तम् । न चैतत्कारणं शशविषाणायमानकार्यमित्याह—
दिति । निष्क्रान्तमसत्तस्तुच्छरूपात्कार्यात्तथा सति हि व्योमारविन्दमिवास्मान्न

तिर्यन्ति । एष तेषां लिङ्गमात्रः परिणामो निःसत्तासत्तं
चालिङ्गपरिणाम इति ।

अलिङ्गावस्थायां न पुरुषार्थो हेतुर्नालिङ्गावस्थायामादौ पुरु-
षार्थता कारणं भवतीति । न तस्याः पुरुषार्थता कारणं भव-
तीति । नासौ पुरुषार्थकृतेति नित्याऽऽख्यायते । त्रयाणां
त्ववस्थाविशेषाणामादौ पुरुषार्थता कारणं भवति । स
चार्थो हेतुनिमित्तं कारणं भवतीत्यनित्याऽऽख्यायते । गुणास्तु
सर्वधर्मानुपातिनो न प्रत्यस्तमयन्ते नोपजायन्ते । व्यक्तिभिरेवा-
तीतानागतव्ययगमवतीभिर्गुणान्वयिनीभिरुपजननापायधर्मका
इव प्रत्यवभासन्ते । यथा देवदत्तो दरिद्राति । कस्मात् । यतोऽस्य
म्रियन्ते गाव इति, गवामेव मरणात्तस्य दरिद्राणं न स्वरू-
पहानादिति समः समाधिः ।

लिङ्गमात्रमलिङ्गस्य प्रत्यासन्नं, तत्र तत्संसृष्टं विविच्यते
क्रमानतिवृत्तेः । तथा षडविशेषा लिङ्गमात्रे संसृष्टा विविच्यन्ते

कार्यमुत्पद्येतेति भावः । प्रतिसर्गमुक्तमुपसंहरति—एष तेषामिति । एष इत्यनन्तरो-
क्तात्पूर्वस्य परामर्शः ।

लिङ्गमात्राद्यवस्थाः पुरुषार्थकृतत्वादनित्या अलिङ्गावस्था तु पुरुषार्थेनाकृतत्वा-
न्नित्येत्यत्र हेतुमाह—अलिङ्गावस्थायामिति । कस्मात्पुनर्न पुरुषार्थो हेतुरित्यत
आह—नालिङ्गावस्थायामिति । भवतिना विषयेण विषयिज्ञानमुपलक्षयति । एत-
दुक्तं भवति—एवं हि पुरुषार्थता कारणमलिङ्गावस्थायां ज्ञायेत । यद्यलिङ्गावस्था
शब्दाद्युपभोगं वा सत्त्वपुरुषान्यतारूपाति वा पुरुषार्थं निर्वर्तयेत्तन्निर्वर्तने हि न साम्या-
वस्था स्यात् । तस्मात्पुरुषार्थकारणत्वमस्यां न ज्ञायत इति नास्याः पुरुषार्थता हेतुः ।
उपसंहरति—नासाविति । इतिस्तस्मादर्थे । अनित्यामवस्थामाह—त्रयाणां लिङ्ग-
मात्राविशेषविशेषाणामिति । पूर्वस्वरूपं दर्शयित्वा गुणस्वरूपमाह—गुणास्त्विति ।
निदर्शनमाह—यथा देवदत्त इति । यत्रात्यन्तभिन्नानां गवःमुपचयापचयौ देवदत्तो-
पचयापचयहेतू तत्र कैव कथा गुणेश्चो भिन्नाभिन्नानां व्यक्तीनामुपजनापाययोरित्यर्थः ।

ननु सर्गक्रमः किमनियतो नेत्याह—लिङ्गमात्रमिति । न खलु न्यग्रोधधान
अङ्गायैव न्यग्रोधशाखिनं सान्द्रशाद्वलदलजटिलशाखाकाण्डनिपीतमार्तण्डचण्डातपमण्डल

१ ग. घ. ङ. च. 'यन्तीति । ए' । २ च. 'स्या व्याख्या' । ३ ख. ग. घ. ङ. च. 'जना' ।

४ ज. 'णामवस्थाविशेषाणामि' ।

परिणामक्रमनियमात् । तथा तेष्वविशेषेषु भूतेन्द्रियाणि संसृष्टानि विविच्यन्ते । तथा चोक्तं पुरस्तात् । न विशेषेभ्यः परं तत्त्वान्तरमस्तीति विशेषाणां नास्ति तत्त्वान्तरपरिणामः । तेषां तु धर्मलक्षणावस्थापरिणामा व्याख्यायिष्यन्ते ॥ १९ ॥

व्याख्यातं दृश्यमथ द्रष्टुः स्वरूपावधारणार्थमिदमारभ्यते—

द्रष्टा दृशिमात्रः शुद्धोऽपि

प्रत्ययानुपश्यः ॥ २० ॥

दृशिमात्र इति दृक्शक्तिरेव विशेषणादरामृष्टेत्यर्थः । स पुरुषो बुद्धेः प्रतिसंवेदी । स बुद्धेर्न सारूप्यो नात्यन्तं विरूप इति । न तावत्सारूप्यः । कस्मात् । ज्ञाताज्ञातविषयत्वात्परिणामिनी हि

मौरभन्ते किंतु क्षितिसलिलतेजःसंपर्कात्परम्परयोपमायमानाङ्कुरपत्रकाण्डनालादिकमेण । एवमिहापि युक्त्यागमसिद्धः क्रम आस्थेय इति । कथं भूतेन्द्रियाण्यविशेषसंसृष्टानीत्यत आह—तथा चोक्तं पुरस्तादिदमेव सूत्रं प्रथमं व्याचक्षाणैः । अथ विशेषाणां कस्मान्न तत्त्वान्तरपरिणाम उक्त इत्यत आह—न विशेषेभ्य इति । तैत्तिरिमिदानामीमपरिणामिन एव विशेषास्तथा च नित्याः प्रसज्येरन्नित्यत आह—
तेषां त्विति ॥ १९ ॥

व्याख्यातं दृश्यं द्रष्टुः स्वरूपावधारणार्थमिदमारभ्यते—द्रष्टा दृशिमात्रः शुद्धोऽपि प्रत्ययानुपश्यः । व्याचष्टे—दृशिमात्र इति । विशेषणानि धर्मास्तैरपरा-मृष्टा । तदनेन मात्रग्रहणस्य तात्पर्यं दर्शितम् । स्यादेत् । यदि सर्वविशेषणरहिता दृक्शक्तिर्न तर्हि शब्दादयो दृश्येर्न । नहि दृशिनाऽसंसृष्टं दृश्यं भवतीत्यत आह—स पुरुष इति । बुद्धिदर्पणे पुरुषप्रतिबिम्बसंक्रान्तिरेव बुद्धिप्रतिसंवेदित्वं पुंसः । तथा च दृशिच्छायापन्नया बुद्ध्या संसृष्टाः शब्दादयो भवन्ति दृश्या इत्यर्थः । स्यादे-
त् । पारमार्थिकमेव बुद्धिचैतन्ययोः कस्मादैक्यं नोपेयते किमनया तच्छायापत्येत्यत आह—स बुद्धेर्न सारूप्य इति । तथाऽसारूप्यस्य तच्छायापत्तिरपि दुर्घटेत्यत आह—

इन्तं विरूप इति । तत्र सारूप्यं निषेधति—न तावदिति । हेतुं पृच्छति—कस्मात् ।

—वैरूप्ये हेतुमाह—ज्ञातेति । परिणामिनी बुद्धिर्यस्मात्तस्माद्विरूपा । यदा शब्दाद्याकारा भवति तदा ज्ञातोऽस्याः शब्दादिदृक्शक्तो भवति विषयस्तद-

बुद्धिः । तस्याश्च विषयो गवादिर्घटादिर्वा ज्ञातश्चाज्ञातश्चेति परि-
णामित्वं दर्शयति ।

सदाज्ञातविषयत्वं तु पुरुषस्यापरिणामित्वं परिदीपयति ।
कस्मात् । नहि बुद्धिश्च नाम पुरुषविषयश्च स्यादगृहीतौ गृहीता
चेति सिद्धं पुरुषस्य सदाज्ञातविषयत्वं ततश्चापरिणामित्वमिति ।
किं च परार्था बुद्धिः संहत्यकारित्वात्, स्वार्थः पुरुष इति ।
तथा सर्वार्थाध्यवसायकत्वात्त्रिगुणा बुद्धिस्त्रिगुणत्वादचेतनेति ।
गुणानां तूपद्रष्टा पुरुष इत्यतो न सरूपः ।

अस्तु तर्हि विरूपः । नाल्यन्तं विरूपः कस्मात्, शुद्धोऽप्यसौ
वा

नाकारत्वे त्वज्ञातस्तथा च कदाचित् तदाकारतां दधती परिणामिनीति । प्रयोगश्च
भवति—बुद्धिः परिणामिनी ज्ञाताज्ञातविषयत्वाच्छ्रोत्रादिवदिति ।

तद्वैधर्म्यं पुरुषस्य तद्विपरीताद्धेतोः सिध्यतीत्याह—सदेति । स्यादेतत् । सदा-
ज्ञातविषयश्चेत्पुरुषो न तर्हि केचित् स्यादित्याशयवान्प्रच्छति—कस्मादिति । उत्त-
रम्—न हि बुद्धिश्च नामेति । बुद्ध्यग्रहणयोरस्ति सहसंभवो निरोधावस्थायामत-
उक्तं विरोधसूचनाय पुरुषविषयश्चेति । तेनाऽऽद्यश्चकारो बुद्धिं विषयत्वेन समु-
च्चिनोति । परिशिष्टौ तु विरोधद्योतकौ चकाराविति । प्रयोगस्तु पुरुषोऽपरिणामी
सदासंप्रज्ञातव्युत्थानावस्थयोर्ज्ञातविषयत्वात् । यस्तु परिणामी नासौ सदाज्ञातविषयो
यथा श्रोत्रादिरिति व्यतिरेकी हेतुः । अपरमपि वैधर्म्यमाह—किं च परार्थेति ।
बुद्धिः खलु क्लेशकर्मवासनोदिभिर्विषयेन्द्रियादिभिश्च संहत्य पुरुषार्थमभिनिर्वर्तयन्ती
परार्था । प्रयोगश्च परार्था बुद्धिः संहत्यकारित्वाच्छयनासौभ्यङ्गवदिति । पुरुषस्तु
न तथेत्याह—स्वार्थः पुरुष इति । सर्वं पुरुषाय कल्पते । पुरुषस्तु न कस्मैचि-
दित्यर्थः । वैधर्म्यान्तरमाह—सर्वेति । सर्वानर्थाज्ञानतयोरमूढांस्तदाकारपरिणता बुद्धि-
रध्यवस्यति सत्त्वरजस्तमसां चैते परिणामा इति सिद्धा त्रिगुणा बुद्धिरिति । न
पुरुष इत्याह—गुणानामिति । तत्प्रतिबिम्बितः पश्यति न तु तदाकारपरिणत इत्यर्थः
उपसंहरति—अत इति ।

अस्तु तर्हि विरूप इति । नाल्यन्तं विरूपः कस्माद्यतः शुद्धोऽ

प्रत्ययानुपश्यो यतः । प्रत्ययं बौद्धमनुपश्यति, तमनुपश्यन्नतदा-
त्माऽपि तदात्मक इव प्रत्यवभासते । तथा चोक्तम्—अपरिणा-
मिनी हि भोक्तृशक्तिरप्रतिसंक्रमा च परिणामिन्यर्थे प्रतिसंक्रा-
न्तेव तद्वृत्तिमनु पतति, तस्याश्च प्राप्तचैतन्योपग्रहरूपाया बुद्धिवृ-
त्तेरनुकारमात्रतया बुद्धिर्दृश्यविशिष्टा हि ज्ञानवृत्तिरित्याख्या-
यते ॥ २० ॥

तदर्थ एव दृश्यस्याऽऽत्मा ॥ २१ ॥

दृशिरूपस्य पुरुषस्य कर्मरूपतामापन्नं दृश्यमिति तदर्थ एव
दृश्यस्याऽऽत्मा भवति । स्वरूपं भवतीत्यर्थः । स्वरूपं तु पररू-

प्रत्ययानुपश्यः । यथा चैतत्तथोक्तं “वृत्तिसारूप्यमितरत्र” इत्यत्र । तथा चोक्तं पञ्चशि-
खेनापरिणामिनी हि भोक्तृशक्तिरात्मा । अत एव बुद्धावप्रतिसंक्रमा च परिणामिनि
बुद्धिरूपेऽर्थे संक्रान्तेव तद्वृत्तिं बुद्धिवृत्तिमनु पतति । नन्वसंक्रान्ता कथं संक्रान्तेव
कथं वा वृत्तिं विनाऽनुपततीत्यत आह—तस्याश्चेति । प्राप्तश्चैतन्योपग्रह उपरागो
येन रूपेण तत्तथा प्राप्तचैतन्योपग्रहं रूपं यस्याः सा तथोक्ता । एतदुक्तं भवति—यथा
निर्भले जलेऽसंक्रान्तोऽपि चन्द्रमाः संक्रान्तप्रतिबिम्बतया संक्रान्त इव, एवमप्राप्य-
संक्रान्ताऽपि संक्रान्तप्रतिबिम्बा चितिशक्तिः संक्रान्तेव । तेन बुद्ध्यात्मत्वमापन्ना
बुद्धिवृत्तिमनु पततीति । तदनेनानुपश्य इति व्याख्यातं तामनुकारेण पश्यतीत्यनु-
पश्य इति ॥ २० ॥

द्रष्टृदृश्ययोः स्वरूपमुक्त्वा स्वस्वामिलक्षणसंबन्धाङ्गं दृश्यस्य द्रष्टृत्वमाह—तदर्थ
एव दृश्यस्याऽऽत्मा । व्याचष्टे—दृशिरूपस्य पुरुषस्य भोक्तुः कर्मरूपतां
भोग्यतामापन्नं दृश्यमिति तस्मात्तदर्थ एव द्रष्टृत्व एव दृश्यस्याऽऽत्मा भवति
न तु दृश्यार्थः । ननु नाऽऽत्माऽऽत्मा इत्यत आह—स्वरूपं भवतीति । एत-
त्कं भवति—सुखदुःखात्मकं दृश्यं भोग्यम् । सुखदुःखे चानुकूलयितृप्रतिकूलयितृणी
द्विवेन तदर्थे एव व्यवतिष्ठेते । विषया अपि हि शब्दादयस्तादात्म्यादेव चानुकूल-
वितारः प्रतिकूलयितारश्च । न चाऽऽत्मैवैषामनुकूलनीयः प्रतिकूलनीयश्च स्वात्मनि
विरोधादतः पारिशेष्याच्चितिशक्तिरेवानुकूलनीया प्रतिकूलनीया च । तस्मात्तदर्थमेव
न तु दृश्यार्थम् । अतश्च तदर्थ एव दृश्यस्याऽऽत्मा न दृश्यार्थो यत्स्वरूपमस्य
भावत्पुरुषार्थमनुवर्तते । निर्वर्तिते च पुरुषार्थे निवर्तत इत्याह—स्वरूपमिति । स्वरूपं

१ क. ख. “वृत्त्याऽवि” । २ ख. घ. ङ. छ. “मविषयता” । ३ ग. छ. “त्मा स्व” । ४ क.
ग. घ. ङ. छ. “र्थः । तत्स्वरूप” ।

पेण प्रतिलब्धात्मकं भोगापवर्गार्थतायां कृतायां पुरुषेण न दृश्यत इति । स्वरूपहानादस्य नाशः प्राप्तो न तु विनश्यति ॥ २१ ॥

कस्मात्—

कृतार्थं प्रति नष्टमप्यनष्टं तद-
न्यसाधारणत्वात् ॥ २२ ॥

कृतार्थमेकं पुरुषं प्रति दृश्यं नष्टमपि नाशं प्राप्तमप्यनष्टं तदन्यपुरुषसाधारणत्वात् । कुशलं पुरुषं प्रति नाशं प्राप्तमप्य-
कुशलान्पुरुषान्मेति न कृतार्थमिति तेषां दृशेः कर्मविषयतामा-
पन्नं लभत एव पररूपेणाऽऽत्मरूपमिति । अतश्च दृग्दर्शनशक्तयो-

तु दृश्यस्य जडं पररूपेणाऽऽत्मरूपेण चैतन्येन प्रतिलब्धात्मकमनुभूतस्वरूपं भोगा-
पवर्गार्थतायां कृतायां पुरुषेण न दृश्यते । भोगः सुखाद्याकारः शब्दाद्यनुभवोऽपवर्गः
सत्त्वपुरुषान्यतानुभवस्तच्चैतदुभयमप्याजानतो जडाया बुद्धेः पुरुषच्छायापत्त्येति पुरुष-
स्यैव । तथा च पुरुषभोगापवर्गयोः कृतयोर्दृश्यस्य भोगापवर्गार्थता समाप्यत इति
भोगापवर्गार्थतायां कृतायामित्युक्तम् । अत्रान्तरे चोदयति—स्वरूपहानादिति ।
परिहरति—न तु विनश्यतीति ॥ २१ ॥

नन्वत्यन्तानुपलभ्यं कथं न विनश्यतीत्याशयवानुच्छति—कस्मादिति । सूत्रे-
णोत्तरमाह—कृतार्थं प्रति नष्टमप्यनष्टं तदन्यसाधारणत्वात् । कृतोऽर्थो यस्य
पुरुषस्य स तथा । तं प्रति नष्टमप्यनष्टं तद्दृश्यं कुतः सर्वान्पुरुषान्कुशलान्कुशला-
न्प्रति साधारणत्वात् । व्याचष्टे—कृतार्थमेकमिति । नाशोऽदर्शनम् । अनष्टं तु
दृश्यमन्यपुरुषसाधारणत्वात् । तस्माद्दृश्यात्परस्याऽऽत्मनश्चैतन्यं रूपं तेन तदिह
श्रुतिस्मृतीतिहासपुराणप्रसिद्धमव्यक्तमनवयवभेकमनाश्रयं व्यापि नित्यं विश्वकार्यश-
क्तिम् । यद्यपि कुशलेन तं प्रति कृतकार्यं न दृश्यते तथाऽप्यकुशलेन दृश्यमानं
न नास्ति । न हि रूपमन्वेन न दृश्यत इति चक्षुष्मताऽपि दृश्यमानमभावप्राप्तं भवति ।
न च प्रधानवदेक एव पुरुषस्तन्नातात्वस्य जन्ममरणमुखदुःखोपभोगमुक्तिसंसारव्यव-
स्थया सिद्धेः । एकत्वश्रुतीनां च प्रमाणान्तरविरोधात्कथंचिद्देशकालविभागाभावेन
भक्त्याऽप्युपपत्तेः । प्रकृत्येकत्वपुरुषनानात्वयोश्च श्रुत्यैव साक्षात्प्रतिपादनात् ।

नित्यत्वादनादिः संयोगो व्याख्यात इति । तथा चोक्तम्—धर्मि-
णामनादिसंयोगाद्धर्ममात्राणामप्यनादिः संयोग इति ॥ २२ ॥

संयोगस्वरूपाभिधित्सयेदं सूत्रं प्रवृत्ते—

स्वस्वामिशक्त्योः स्वरूपोपल-

ब्धिहेतुः संयोगः ॥ २३ ॥

पुरुषः स्वामी दृश्येन स्वेन दर्शनार्थं संयुक्तः । तस्मात्संयोगा-
दृश्यस्योपलब्धिर्या स भोगः । या तु द्रष्टुः स्वरूपोपलब्धिः
सोऽपवर्गः । दर्शनकार्यावसानः संयोग इति दर्शनं वियो-

“ अजामेकां लोहितशुरूकृष्णां बह्वीः प्रजाः सृजमानां सरूपाः ।

अजो ह्येको जुषमाणोऽनुशेते जहात्येनां भुक्तभोगामजोऽन्यः ”

इति श्रुतिः ।

अस्या एव श्रुतेश्चानेन सूत्रेणार्थोऽनूदित इति । यतो दृश्यं नष्टमप्यनष्टं पुरुषान्तरं
प्रत्यस्ति अतो दृग्दर्शनशक्त्योर्नित्यत्वादनादिः संयोगो व्याख्यातः । अत्रैवाऽऽगमि-
नामनृमतिमाह—तथा चोक्तमिति । धर्मिणां गुणानामात्मभिरनादिसंयोगाद्धर्ममा-
त्राणां महदादीनामप्यनादिः संयोग इति । एकैकस्य महदादेः संयोगोऽनादि-
रप्यनित्य एव यद्यपि तथाऽपि सर्वेषां महदादीनां नित्यः पुरुषान्तराणां साधार-
णत्वादत उक्तं धर्ममात्राणामिति । मात्रग्रहणेन व्याप्तिं गमयति । अत एतद्भ-
वति—यद्यप्येकस्य महतः संयोगोऽतीततामापन्नस्तथाऽपि महदन्तरस्य पुरुषान्तरेण
संयोगो नातीत इति नित्य उक्तः ॥ २२ ॥

तदेवं तादृश्यं संयोगकारण उक्ते प्रासङ्गिके प्रधाननित्यत्वे संयोगसामान्यनिस्थत्वे
हेतौ चोक्ते संयोगस्य यत्स्वरूपमसाधारणो विशेष इति यावत्तदभिधित्सयेदं सूत्रं
प्रवृत्ते—स्वस्वामिशक्त्योः स्वरूपोपलब्धिहेतुः संयोगः । यतो दृश्यं तद-
र्थमतस्तज्जनितमुपकारं भजमानः पुरुषस्तस्य स्वामी भवति । भवति च तद्दृश्यमस्य
स्वं स चानयोः संयोगः शक्तिमात्रेण व्यवस्थितस्तत्स्वरूपोपलब्धिहेतुस्तदेतद्भाष्यमव-
द्योतयति—पुरुषः स्वामी योग्यतामात्रेण दृश्येन स्वेन योग्यतयैव दर्शनार्थं
संयुक्तः । शेषं सुगमम् । स्यादेतत् । द्रष्टुः स्वरूपोपलब्धिरपवृज्यतेऽनेनेत्यपवर्गः
उक्तो न च मोक्षः साधनवांस्तथा सत्ययं मोक्षत्वादेव च्यवेतेत्यत आह—दर्शन-
कार्यावसानो बुद्धिविशेषेण सह पुरुषविशेषस्य संयोग इति दर्शनं वियोगकारणः

गस्य कारणमुक्तम् । दर्शनमदर्शनस्य प्रतिद्वंद्वीत्यदर्शनं संयोग-
निमित्तमुक्तम् । नात्र दर्शनं मोक्षकारणमदर्शनाभावादेव बन्धा-
भावः स मोक्ष इति । दर्शनस्य भावे बन्धकारणस्यादर्शनस्य
नाश इत्यतो दर्शनं ज्ञानं कैवल्यकारणमुक्तम् ।

किंचेदमदर्शनं नाम, किं गुणानामधिकार आहोस्विवृक्षिरू-
पस्य स्वामिनो दर्शितविषयस्य प्रधानचित्तस्यानुत्पादः ।
स्वस्मिन्दृश्ये विद्यमाने यो दर्शनाभावः ।

किमर्थवत्ता गुणानाम् । अथाविद्या स्वचित्तेन सह निरुद्धा
स्वचित्तस्योत्पत्तिबीजम् । किं स्थितिसंस्कारक्षये गतिसंस्का-

मुक्तम् । कथं पुनर्दर्शनकार्यावसानत्वं संयोगस्येत्यत आह—दर्शनमिति । ततः
किमित्यत आह—अदर्शनमविद्या संयोगनिमित्तमित्युक्तम् । उक्तमर्थं स्पष्ट-
यति—नात्रेति । ननु दर्शनमदर्शनं विरोधि निर्वर्तयतु बन्धस्य कुतो निवृत्तिरि-
त्यत आह—दर्शनस्येति । बुद्ध्यादिविविक्तस्याऽऽत्मनः स्वरूपावस्थानं मोक्ष उक्तो
न तस्य साधनं दर्शनमपि त्वदर्शननिवृत्तेरित्यर्थः ।

असाधारणं संयोगहेतुमदर्शनविशेषं ग्रहीतुमदर्शनमात्रं विकल्पयति—किं चेदमिति ।
पर्युदासं गृहीत्वाऽऽह—किं गुणानामधिकारः कार्यारम्भणसामर्थ्यं ततो हि
संयोगः संसारहेतुरुपजायते । प्रसज्यप्रतिषेधं गृहीत्वा द्वितीयं विकल्पमाह—आहो-
स्विदिति । दर्शितो विषयः शब्दादिः सत्त्वपुरुषान्यतो च येन चित्तेन तस्य तद्वि-
षयस्यानुत्पादः । एतदेव स्फोरयति—स्वस्मिन्दृश्ये शब्दादौ सत्त्वपुरुषान्यतायां
चेति । तावदेव प्रधानं विचेष्टते न यावद्विविधं दर्शनमभिनिर्वर्तयति । निष्पादितोभय-
दर्शनं तु निर्वर्तत इति ।

पर्युदास एव तृतीयं विकल्पमाह—किमर्थवत्ता गुणानाम् । सत्कार्यवादासिद्धौ
हि भाविनावपि भोगापवर्गार्थावव्यपदेश्यतया स्त इत्यर्थः । पर्युदास एव चतुर्थं विक-
ल्पमाह—अथाविद्या प्रतिसर्गकाले स्वचित्तेन सह निरुद्धा प्रधानसाम्यमागता वास-
नारूपेण स्वचित्तोत्पत्तिबीजम् । तेन दर्शनादन्याऽविद्यावासनैवाददर्शनमुक्ता । पर्युदास
एव पञ्चमं विकल्पमाह—किं स्थितिसंस्कारस्य प्रधानवर्तिनः साम्यपरिणामपरम्परावा-
हिनः क्षये गतिर्महदादिविकारारम्भस्तद्धेतुः संस्कारः प्रधानस्य गतिसंस्कारः ।

राभिव्यक्तिः । यत्रेदमुक्तं प्रधानं स्थित्यैव वर्तमानं विकारा-
करणादप्रधानं स्यात् ।

तथा गत्यैव वर्तमानं विकारनित्यत्वादप्रधानं स्यात् ।
उभयथा चास्य वृत्तिः प्रधानव्यवहारं लभते नान्यथा । कार-
णान्तरेष्वपि कल्पितेष्वेव समानश्चर्चः । दर्शनशक्तिरेवाददर्शन-
मित्येके, “ प्रधानस्याऽऽत्मरूपापनार्था प्रवृत्तिः ” इति श्रुतेः ।

सर्वबोध्यबोधसमर्थः प्राक्प्रवृत्तेः पुरुषो न पश्यति सर्वकार्य-
करणसमर्थं दृश्यं तदा न दृश्यत इति । उभयस्याप्यदर्शनं
धर्म इत्येके ।

स्याभिव्यक्तिः कार्योन्मुखत्वम् । तदुभयसंस्कारसद्भावे मतान्तरानुमतिमाह—यत्रेदमुक्त-
कान्तिकत्वं व्यासेधद्भिः, प्रधीयते जन्यते विकारजातमनेनेति प्रधानं तच्चेति स्थित्यैव

न कदाचिद्व्रत्या ततो विकाराकरणान्न प्रधीयते तेन किञ्चिदित्यप्रधानं स्यात् ।

अथ गत्यैव वर्तते न कदाचिदपि स्थित्या तत्राऽऽह—तथा गत्यैवेति । क्वचि-
त्पाठः “ स्थित्यै गत्यै ” इति । तादर्थ्यं चतुर्थी, एवकारश्च द्रष्टव्यः । स्थित्यै चेन्न
वर्तते न क्वचिद्विकारो विनश्येत् । तथा च भावस्य सतोऽविनाशिनो नोत्पत्तिरपीति विकार-
त्वादेव च्यवेत् । एवं च न प्रधीयतेऽत्र किञ्चिदित्यप्रधानं स्यात्तदुभयथा स्थित्या
गत्या चास्य वृत्तिः प्रधानव्यवहारं लभते नान्यथैकान्ताभ्युपगमे । न केवलं प्रधाने
कारणान्तरेष्वपि परब्रह्मतन्मायापरमाण्वादिषु कल्पितेषु समानश्चर्चो विचारः । तान्यपि
हे स्थित्यैव वर्तमानानि विकाराकरणादकारणानि स्युः, गत्यैव वर्तमानानि विकार-
नित्यत्वादकारणानि स्युरिति च । पर्युदास एव षष्ठं विकल्पमाह—दर्शनशक्तिरे-
वेति । यथा प्रजापतिव्रते नेक्षेतोद्यन्तमादित्यमित्यनीक्षणप्रत्यासन्नः संकल्पो गृह्यत
एवमिहापि दर्शननिषेधे तत्प्रत्यासन्ना तन्मूला शक्तिरुच्यते । सा च दर्शनं भोगादि-
रक्षणं प्रसातुं द्रष्टारं दृश्येन योजयतीति । अत्रैव श्रुतिमाह—प्रधानस्येति ।

स्यादेतत् । आत्मरूपापनार्थं प्रधानं प्रवर्तते इति श्रुतिराह न त्वात्मदर्शनशक्तेः
वर्तते इत्यत आह—सर्वबोध्यबोधसमर्थ इति । प्राक्प्रवृत्तेः प्रधानस्य नाऽऽत्म-
रूपापनमात्रं प्रवृत्तौ प्रयोजकमसामर्थ्यं तदयोगात्तस्मात्सामर्थ्यं प्रवृत्तेः प्रयोजकमिति
इत्याऽर्थादुक्तमित्यर्थः । दर्शनशक्तिः प्रधानाश्रयेत्यङ्गीकृत्य षष्ठः कल्पः । इमामेवोभ-
॥ श्रयामास्थाय सप्तमं विकल्पमाह—उभयस्य पुरुषस्य च दृश्यस्य चादर्शनं
किर्यम इत्येके ।

तत्रेदं दृश्यस्य स्वात्मभूतमपि पुरुषप्रत्ययापेक्षं दर्शनं दृश्य-
धर्मत्वेन भवति । तथा पुरुषस्यानात्मभूतमपि दृश्यप्रत्ययापेक्षं
पुरुषधर्मत्वेनेवादृशनमवभासते । दर्शनं ज्ञानमेवादृशनमिति
केचिदभिदधति । इत्येते शास्त्रगता विकल्पाः । तत्र विकल्पबहु-
त्वमेतत्सर्वपुरुषाणां गुणानां संयोगे साधारणविषयम् ॥ २३ ॥

यस्तु प्रत्यक्चेतनस्य स्वबुद्धिसंयोगः—

तस्य हेतुरविद्या ॥ २४ ॥

स्यादेतन्मृष्यामहे दृश्यस्येति, तस्य सर्वशक्त्याश्रयत्वाच्च द्रष्टुरिति पुनर्मृष्यामः ।
न हि तदाधारा ज्ञानशक्तिस्तत्र ज्ञानस्यासमवायादन्यथा परिणामापत्तिरित्यत आह—
तत्रेदमिति । भवतु दृश्यात्मकं तथाऽपि तस्य जडत्वेन तद्गतशक्तिकार्यं दर्शनमपि
जडमिति न शक्यं तद्धर्मत्वेन विज्ञातुं जडस्य स्वयमप्रकाशत्वादतो दृशेरात्मनः
प्रत्ययं चैतन्यच्छायापत्तिमपेक्ष्य दर्शनं तद्धर्मत्वेन भवति ज्ञायते विषयेण विषयिणो
लक्षणात् । नन्वेतावताऽपि दृश्यधर्मत्वमस्य ज्ञानस्य भवति न तु पुरुषधर्मत्वमपीत्यत
आह—तथा पुरुषस्येति । सत्यं पुरुषस्यानात्मभूतमेव तथाऽपि दृश्यबु-
द्धिसत्त्वस्य यः प्रत्ययश्चैतन्यच्छायापत्तिस्तमपेक्ष्य पुरुषधर्मत्वेनेव न तु पुरुषधर्म-
त्वेन । एतदुक्तं भवति—चैतन्यविम्बोद्ग्राहितया बुद्धिचैतन्ययोरभेदाद्बुद्धिधर्मा-
श्चैतन्यधर्मा इव चकासतीति । अष्टमं विकल्पमाह—दर्शनं ज्ञानमेव शब्दादी-
नामदर्शनं न तु सत्त्वपुरुषान्यताया इति केचित् । यथा चक्षू रूपे प्रमाणमपि रसादा-
वप्रमाणमुच्यते । एतदुक्तं भवति—सुखाद्याकारशब्दादिज्ञानानि स्वसिद्ध्यनुगुणतया
द्रष्टृदृश्यसंयोगमाक्षिपन्तीति । तदेवं विकल्प्य चतुर्थं विकल्पं स्वीकर्तुमिदरेषां विक-
ल्पानां सांख्यशास्त्रगतानां सर्वपुरुषसाधारण्येन भोगवैचित्र्याभावप्रसङ्गेन दूषयति—
इत्येते शास्त्रगता इति ॥ २३ ॥

चतुर्थं विकल्पं निर्धारयितुं सूत्रमवतारयति—यस्तु प्रत्यक्चेतनस्य स्वबुद्धिसं-
योग इति । प्रेतीपमञ्चति प्राप्नोतीति प्रत्यगसाधारणस्तु संयोग एकैकस्य पुरुषस्यैकै-
कया बुद्ध्या वैचित्र्यहेतुः । सूत्रं पठति—तस्येति । नन्वविद्या विपर्ययज्ञानं तस्य
भोगापवर्गयोरिव स्वबुद्धिसंयोगो हेतुः । असंयुक्तायां बुद्धौ तदनुत्पत्तेस्तत्कथमविद्या

१ घ. क. 'त्ययमपेक्ष्य द' । च. 'त्ययमपेक्ष्याद' । २ छ. 'पेक्षमद' । ३ घ. च. 'त्य-
पेक्ष्य पु' । ४ ख. 'त्वेनैवा' । ५ ग. घ. क. छ. 'गुणसं' । ६ ख. 'वतीति ज्ञा' । ७ क.
विज्ञा' । ८ ख. ज. 'तदतो भ' । ९ ज. 'प्रत्यक्' । क. 'प्रति प्रत्यक्' ।

॥विपर्ययज्ञानवासनेत्यर्थः । विपर्ययज्ञानवासनावसितं च न कार्यनिष्ठां पुरुषख्यातिं बुद्धिः प्राप्नोति साधिकारा पुनरावर्तते । सा तु पुरुषख्यातिपर्यवसानं कार्यनिष्ठां प्राप्नोति, चरि-
ताधिकारा निवृत्तादर्शना बन्धकारणाभावात् पुनरावर्तते ।

अत्र कश्चित्पण्डकोपाख्यानेनोद्धाटयति—मुग्धया भार्य-
याऽभिधीयते—पण्डकाऽऽर्यपुत्र, अपत्यवती मे भगिनी किमर्थं
नाम नाहमिति, स तामाह—मृतस्तेऽहमपत्यमुत्पादयिष्यामीति ।
तथेदं विद्यमानं ज्ञानं चित्तनिवृत्तिं न करोति, विनष्टं
करिष्यतीति का प्रत्याशा । तत्राऽऽचार्यदेशीयो वक्ति—ननु
बुद्धिनिवृत्तिरेव मोक्षोऽदर्शनकारणाभावाद्बुद्धिनिवृत्तिः ।

योगभेदस्य हेतुरित्यत आह—विपर्ययज्ञानवासनेति । सर्गान्तरीयाया अविद्यायाः
त्वचित्तेन सह निरुद्धाया अपि प्रधानेऽस्ति वासना तद्वासनावसितं च प्रधानं तैत्त
त्पुरुषसंयोगिनीं तादृशीमेव बुद्धिं सृजति । एवं पूर्वपूर्वसर्गेष्वित्यनादित्वाददोषः । अत
एव प्रतिसर्गावस्थायां न पुरुषो मुच्यत इत्याह—विपर्ययज्ञानेति । यदा पुरुष-
ख्यातिं कार्यनिष्ठां प्राप्ता तदा विपर्ययज्ञानवासनाया बन्धकारणस्याभावात् पुनरावर्तते
इत्याह—सा त्विति ।

अत्र कश्चिन्नास्तिकः कैवल्यं पण्डकोपाख्यानेनोपहसति । पण्डकोपाख्यान-
माह—मुग्धयेति । किमर्थमित्यर्थशब्दो निमित्तमुपलक्षयति प्रयोजनस्यापि निमि-
त्तत्वात् । पण्डकोपाख्यानेन साम्यमापादयति—तथेदं विद्यमानं गुणपुरुषान्य-
ताज्ञानं चित्तनिवृत्तिं न करोति, परवैराग्येण ज्ञानप्रमादमात्रेण ससंस्कारं निरुद्धं
विनष्टं करिष्यतीति का प्रत्याशा । यस्मिन्सत्येव यद्भवति तत्तस्य कार्यम् । न तु
यस्मिन्नसतीति भावः । अत्रैकदेशिमतेन परिहारमाह—तत्रेति । ईषदपरिसमाप्त
आचार्य आचार्यदेशीयः । आचार्यस्तु वायुप्रोक्ते कृतलक्षणः—

“ आचिनोति च शास्त्रार्थमाचारे स्थापयत्यपि ।

स्वयमाचरते यस्मादाचार्यस्तेन चोच्यते ” इति ।

भोगविवेकख्यातिरूपपरिणतबुद्धिनिवृत्तिरेव मोक्षः । न च बुद्धिस्वरूपनिवृत्तिः ।
सा च धर्ममेवान्तविवेकख्यातिप्रतिष्ठाया अनन्तरमेव भवति सत्यपि बुद्धिस्वरूपमात्रा-
वस्थान इत्यर्थः । एतदेव स्फोरयति—अदर्शनस्य बन्धकारणस्याभावाद्बुद्धिनिवृत्तिः ।

शुश्रू

॥ एतस्मात्प्राक्, क. पुस्तके ‘ बुद्धिसंयोगस्य हेतुः ’ इति पाठो विद्यते स प्रामादिकः ।

१ ग. घ. क. च. °ता न । २ ड. °रूपान्यताख्या । ३ ग. घ. क. °साना का । ४ ख. ज.

५ क. °प्रोक्ततल्लभ ।

तच्चादर्शनं बन्धकारणं दर्शनान्निवर्तते । तत्र चित्तनिवृत्तिरेव मोक्षः, किमर्थमस्थान एवास्य मतिविभ्रमः ॥ २४ ॥

हेयं दुःखं हेयकारणं च संयोगाख्यं सनिमित्तमुक्तमतः परं हानं वक्तव्यम्—

तदभावात्संयोगाभावो हानं

तदृशेः कैवल्यम् ॥ २५ ॥

तस्यादर्शनस्याभावाद्बुद्धिपुरुषसंयोगाभाव आत्यन्तिको बन्धनोपरम इत्यर्थः । एतद्धानम् । तदृशेः कैवल्यं पुरुषस्या-
मिश्रीभावः पुनरसंयोगो गुणैरित्यर्थः । दुःखकारणनिवृत्तौ
दुःखोपरमो हानं, तदा स्वरूपप्रतिष्ठः पुरुष इत्युक्तम् ॥ २५ ॥

अथ हानस्य कः प्राप्त्युपाय इति—

विवेकरूपातिरविष्टवा हानोपायः ॥ २६ ॥

तच्चादर्शनं बन्धकारणं दर्शनान्निवर्तते । दर्शननिवृत्तिस्तु परवैराग्यसाध्या । सत्यपि
बुद्धिस्वरूपावस्थाने मोक्ष इति भावः । एकदेशिमतमुपन्यस्य स्वमतमाह—तत्र चित्त-
निवृत्तिरेव मोक्षः । ननुक्तं दर्शने निवृत्तेऽचिराच्चित्तस्वरूपनिवृत्तिर्भवतीति कथं
दर्शनकार्येत्यत आह—किमर्थमस्थाने मतिविभ्रम इति । अयमभिसंधिः—यदि
दर्शनस्य साक्षाच्चित्तनिवृत्तौ कारणभावमङ्गीकुर्वीमहि तत एवमुपालभ्येमहि । किं
विवेकदर्शनं प्रकर्षकाष्ठां प्राप्तं निरोधसमाधिभावनाप्रकर्षक्रमेण चित्तनिवृत्तिमत्पुरुष-
स्वरूपावस्थानोपयोगीत्यातिष्ठामहे तत्कथमुपालभ्येमहीति ॥ २४ ॥

तदेवं व्यूहद्वयमुक्त्वा तृतीयव्यूहाभिधानाय सूत्रमवतारयति—हेयं दुःखमिति ।
तदभावात्संयोगाभावो हानं तदृशेः कैवल्यम् । व्याचष्टे—तस्येति । अस्ति हि
महाप्रलयेऽपि संयोगाभावोऽत उक्तमात्यन्तिक इति । दुःखोपरमो हानमिति पुरुषा-
र्थता दर्शिता । शेषमतिरोहितम् ॥ २५ ॥

हानोपायलक्षणं चतुर्थं व्यूहमारूपातुं सूत्रमवतारयति—अथेति । विवेकरूपाति-
रविष्टवा हानोपायः । आगमानुमानाभ्यामपि विवेकरूपातिरस्ति । न चासौ व्युत्थातं
तत्संस्कारं वा निवर्तयति तद्वतोऽपि तदनुवृत्तेरिति तन्निवृत्त्यर्थमविष्टवेति । विष्टवे
मिथ्याज्ञानं तद्वहिता । एतदुक्तं भवति—श्रुतमयेन ज्ञानेन विवेकं गृहीत्वा युक्ति-
षयेन च व्यवस्थाप्य दीर्घकालनैरन्तर्यसत्कारासेविवाया भावनायाः प्रकर्षपर्यन्तं

सत्त्वपुरुषान्यताप्रत्ययो विवेकरूपातिः । सा त्वनिवृत्तमि-
ध्याज्ञाना प्लवते । यदा मिध्याज्ञानं दग्धबीजभावं बन्ध्यप्रसवं
संपद्यते तदा विधूतक्लेशरजसः सत्त्वस्य परे वैशारद्ये परस्यां वशी-
कारसंज्ञायां वर्तमानस्य विवेकप्रत्ययप्रवाहो निर्मलो भवति ।
सा विवेकरूपातिरविप्लवा हानोपायः । ततो मिध्याज्ञानस्य
दग्धबीजभावोपगमः पुनश्चाप्रसव इत्येष मोक्षस्य मार्गो हान-
स्योपाय इति ॥ २६ ॥

तस्य सप्तधा प्रान्तभूमिः प्रज्ञा ॥ २७ ॥

तस्येति प्रत्युदितरूपातेः प्रत्याम्नायः । सप्तधेति अशुद्धावर-
णमलापगमाच्चित्तस्य प्रत्ययान्तरानुत्पादे सति सप्तप्रकारैव प्रज्ञा
विवेकिनो भवति ।

तद्यथा—परिज्ञातं हेयं नास्य पुनः परिज्ञेयमस्ति । क्षीणा
हेयहेतवो न पुनरेतेषां क्षेतव्यमस्ति । साक्षात्कृतं निरोधसमा-

समधिगता साक्षात्कारवती विवेकरूपातिर्निवर्तितसप्तासनमिध्याज्ञाना निर्विप्लवा हानो-
पाय इति । शेषं सुगमं भाष्यम् ॥ २६ ॥

* विवेकरूपातिनिष्ठायाः स्वरूपमाह सूत्रेण—तस्य सप्तधा प्रान्तभूमिः प्रज्ञा ।
व्याचष्टे—तस्येति प्रत्युदितरूपातेर्वर्तमानरूपातेर्व्येगिनः प्रत्याम्नायः परामर्शः ।
अशुद्धिरेवाऽऽवरणं चित्तसत्त्वस्य तदेव मलं तस्यापगमाच्चित्तस्य प्रत्ययान्तरानुत्पादे
तामसराजसव्युत्थानप्रत्ययानुत्पादे निर्विप्लवविवेकरूपातिनिष्ठामापन्नस्य सप्तप्रकारैव
प्रज्ञा विवेकिनो भवति । विषयभेदात्प्रज्ञाभेदः । प्रकृष्टोऽन्तो यासां भूमीनामवस्थानां
तास्तथोक्ताः । यतः परं नास्ति स प्रकर्षः । प्रान्ता भूमयो यस्याः प्रज्ञाया विवेक-
रूपातेः सा तथोक्ता ।

ता एव सप्तप्रकाराः प्रान्तभूमिरुदाहरति—तद्यथेति । तत्र पुरुषप्रयत्ननिष्पा-
द्यासु चतसृषु भूमिषु प्रथमामुदाहरति—परिज्ञातं हेयम् । यावत्किल प्राधानिकं
तत्सर्वं परिणामतापसंस्कारैर्गुणवृत्तिविरोधाद्दुःखमेवेति हेयं तत्परिज्ञातम् । प्रान्ततां
यति—नास्य पुनः किञ्चिदपरिज्ञातं परिज्ञेयमस्ति । द्वितीयामाह—क्षीणा
॥ प्रान्ततामाह—न पुनरिति । तृतीयामाह—साक्षात्कृतं प्रत्यक्षेण निश्चितं

विना हानम् । भावितो विवेकख्यातिरूपो हानोपाय इति ।
 एषा चतुष्टयी कार्या विमुक्तिः प्रज्ञायाः । चित्तविमुक्तिस्तु त्रयी
 चरिताधिकारा बुद्धिः । गुणा गिरिशिखरतटच्युता इव ग्रावाणो
 निरवस्थानाः स्वकारणे प्रलयाभिमुखाः सह तेनास्तं गच्छन्ति ।
 न चैषां प्रविलीनानां पुनरस्त्युत्पादः प्रयोजनाभावादिति ।
 एतस्यामवस्थायां गुणसंबन्धातीतः स्वरूपमात्रज्योतिरमलः
 केवली पुरुष इति । एतां सप्तविधां प्रान्तभूमिप्रज्ञामनुपश्यन्पु-
 रुषः कुशल इत्याख्यायते । प्रतिप्रसवेऽपि चित्तस्य मुक्तः
 कुशल इत्येव भवति गुणातीतत्वादिति ॥ २७ ॥

सिद्धा भवति विवेकख्यातिर्हानोपाय इति, न च सिद्धि-
 रन्तरेण साधनमिदमेतदारभ्यते—

योगाङ्गानुष्ठानादशुद्धिक्षये ज्ञान-
 दीप्तिरा विवेकख्यातेः ॥ २८ ॥

मया संप्रज्ञातावस्थायामेव निरोधसमाधिसाध्यं हानं, न पुनरस्याः परं निश्चेतव्यम
 स्तीति शेषः । चतुर्थीमाह—भावितो निष्पादितो विवेकख्यातिरूपो हानोपायो
 नास्याः परं भावनीयमस्तीति शेषः । एषा चतुष्टयी कार्या विमुक्तिः समाप्तिः, कार्य-
 तया प्रयत्नव्याप्यता दर्शिता । कचित्पाठः कार्यविमुक्तिरिति । कार्यान्तरेण विमुक्तिः
 प्रज्ञाया इत्यर्थः । प्रयत्ननिष्पाद्यानुनिष्पादनीयामप्रयत्नसाध्यां चित्तविमुक्तिमाह—
 चित्तविमुक्तिस्तु त्रयी । प्रथमामाह—चरिताधिकारा बुद्धिः । कृतभोगापवर्ग-
 कार्येत्यर्थः । द्वितीयामाह—गुणा इति । प्रान्ततामाह—न चैषामिति । तृतीया-
 माह—एतस्यामवस्थायामिति । एतस्यामवस्थायां जीवन्नेव पुरुषः कुशलो मुक्त
 इत्युच्यते चरमदेहत्वादित्याह—एतामिति । अनौपचारिकं मुक्तमाह—प्रतिप्रसवे
 प्रधानक्येऽपि चित्तस्य मुक्तः कुशल इत्येव भवति गुणातीतत्वादिति ॥ २७ ॥

तदेवं चतुरो व्यूहानुक्त्वा तन्मध्यपतितस्य हानोपायस्य विवेकख्यातेर्गोदोहना-
 दिवत्प्रागसिद्धेरसिद्धस्य चोपायत्वाभावात्सिद्ध्युपायान्वक्तुमारभत इत्याह—सिद्धेति ।
 तत्राभिधास्यमानानां साधनानां येन प्रकारेण विवेकख्यात्युपायत्वं तद्दर्शयति सूत्रेण—
 योगाङ्गानुष्ठानादशुद्धिक्षये ज्ञानदीप्तिरा विवेकख्यातेः । योगाङ्गानि हि यथा-

योगाङ्गान्यष्टावभिधायिष्यमाणानि । तेषामनुष्ठानात्पञ्चप-
र्वणो विपर्ययस्याशुद्धिरूपस्य क्षयो नाशः । तत्क्षये सम्पद्ग-
नस्याभिव्यक्तिः । यथा यथा च साधनान्यनुष्ठीयन्ते तथा
तथा तनुत्वमशुद्धिरापद्यते । यथा यथा च क्षीयते तथा
तथा क्षयक्रमानुरोधिनी ज्ञानस्यापि दीप्तिर्विवर्धते । सा
खल्वेषा विष्टद्धिः प्रकर्षमनुभवत्या विवेकरूपातेः, आ गुण-
पुरुषस्वरूपविज्ञानादित्यर्थः । योगाङ्गानुष्ठानमशुद्धेर्वियोगका-
रणम् । यथा परशुच्छेद्यस्य । विवेकरूपातेस्तु प्राप्तिकारणं यथा
धर्मः सुखस्य नान्यथा कारणम् । कति चैतानि कारणानि
शास्त्रे भवन्ति । नवैवेत्याह । तद्यथा—

“ उत्पत्तिस्थित्यभिव्यक्तिविकारप्रत्ययाप्तयः ।

वियोगान्यत्वधृतयः कारणं नवधा स्मृतम् ” इति ॥

तत्रोत्पत्तिकारणं मनो भवति विज्ञानस्य, स्थितिकारणं
मनसः पुरुषार्थता, शरीरस्येवाऽऽहार इति । अभिव्यक्तिकारणं

योगं दृष्टादृष्टद्वारेणाशुद्धिं क्षिण्वन्ति । पञ्चपर्वणो विपर्ययस्येत्युपलक्षणं पुण्यापुण्य-
योरपि जात्यायुर्भोगहेतुत्वेनाशुद्धिरूपत्वादिति । शेषं सुगमम् । नानाविधस्य कारण-
भावस्य दर्शनाद्योगाङ्गानुष्ठानस्य कीदृशं कारणत्वमित्यत आह—योगाङ्गानुष्ठानमिति ।
अशुद्ध्या वियोजयति बुद्धिसत्त्वमित्यशुद्धेर्वियोगकारणम् । दृष्टान्तमाह—यथा पर-
शुरिति । परशुच्छेद्यं वृक्षं मूलेन वियोजयति । अशुद्ध्या वियोजयद्बुद्धिसत्त्वं विवेक-
रूपातिं प्रापयति यथा धर्मः सुखम् । तथा योगाङ्गानुष्ठानं विवेकरूपातेः प्राप्तिकारणं
नान्येन प्रकारेणेत्याह—विवेकरूपातेस्त्विति । नान्यथेति प्रतिषेधश्रवणात्पृच्छति—
कति चैतानीति । उत्तरम्—नवैवेति । तानि दर्शयति कारिकाया—तद्यथा—
उत्पत्तीति ।

अत्रोदाहरणान्याह—तत्रोत्पत्तिकारणमिति । मनो हि विज्ञानमव्यपदेश्याव-
स्थातोऽपनीय वर्तमानावस्थामापादयदुत्पत्तिकारणं विज्ञानस्य । स्थितिकारणं मनसः
पुरुषार्थता । अस्मिताया उत्पन्नं मनस्तावदवतिष्ठते न यावद्विविधं पुरुषार्थमभिनि-
र्वर्तयति । अथ निर्वर्तितपुरुषार्थद्वयं स्थितेरपैति । तस्मात्स्वकारणादुत्पन्नस्य मनसोऽ-
नागतेपुरुषार्थता स्थितिकारणम् । दृष्टान्तमाह—शरीरस्येवेति । प्रत्यक्षज्ञाननिमित्त-

यथा रूपस्याऽऽलोकस्तथा रूपज्ञानं, विकारकारणं मनसो
विषयान्तरम् । यथाऽग्निः पाक्यस्य । प्रत्ययकारणं धूम-
ज्ञानमग्निज्ञानस्य । प्राप्तिकारणं योगाङ्गानुष्ठानं विवेकरूपातेः ।

वियोगकारणं तदेवाशुद्धेः । अन्यत्वकारणं यथा सुवर्णस्य
सुवर्णकारः । एवमेकस्य स्त्रीप्रत्ययस्याविद्या मूढत्वे द्वेषो दुःखत्वे

मिन्द्रियद्वारा वा स्वतो वा विषयस्य संस्क्रियाऽभिव्यक्तिस्तस्याः कारणं यथा रूप-
स्याऽऽलोकः । विकारकारणं मनसो विषयान्तरम् । यथा हि कण्डोः समाहितमनसो
बल्लकीविपश्चयमानपञ्चमस्वरश्रवणसमनन्तरमुन्मीलिताक्षस्य स्वरूपलावण्ययौवनसंप-
न्नामप्तरसं प्रस्लोचामीक्षमाणस्य समाधिमपहाय तस्यां सक्तं मनो बभूवेति । अत्रैव
निदर्शनमाह—यथाऽग्निः पाक्यस्य तण्डुलादेः कठिनावयवसंनिवेशस्य प्रशिथिलाव-
यवसंयोगलक्षणस्य विकारस्य कारणम् । सत एव विषयस्य प्रत्ययकारणं धूमज्ञानम-
ग्निज्ञानस्येति । ज्ञायत इति ज्ञानमग्निश्चासौ ज्ञानं चेत्यग्निज्ञानं तस्य । एतदुक्तं
भवति—वर्तमानस्यैवाग्नेर्ज्ञेयस्य प्रत्ययकारणतया कारणमिति । औत्सर्गिकी निरपे-
क्षाणां कारणानां कार्यक्रिया प्राप्तिस्तस्याः कुतश्चिदपवादोऽप्राप्तिः । यथा निम्नोपसर्प-
णस्वभावानामपां प्रतिबन्धः सेतुना तथेहापि बुद्धिसत्त्वस्य सुखप्रकाशशीलस्य स्वाभा-
विकी सुखविवेकरूपातिजनकता प्राप्तिः । सा कुतश्चिदधर्मात्तमसो वा प्रतिबन्धान्न
भवति । धर्माद्योगाङ्गानुष्ठानाद्वा तदपनये तदप्रतिबद्धवृत्तिस्वभावत एव तज्जनकतया
तदाप्नोति । यथा वक्ष्यति—निमित्तमप्रयोजकं प्रकृतानां वरणभेदस्तु ततः क्षेत्रि-
कवदिति ।

तदेवं विवेकरूपातिलक्षणकार्यापेक्षया प्राप्तिकारणमुक्तम् । अवान्तरकार्यापेक्षया
तु तदेवं वियोगकारणमित्याह—वियोगकारणमिति । अन्यत्वकारणमाह—अन्यत्व-
कारणं यथा सुवर्णकारः सुवर्णस्य, कटककुण्डलकेयूरादिभ्यो भिन्नाभिन्नस्य भेदविव-
क्षया कटकादिभिन्नस्याभेदविवक्षया कटकाद्यभिन्नस्य सुवर्णस्य कुण्डलादन्यत्वम् । तथा च
कटककारी सुवर्णकारः कुण्डलादिभिन्नात्सुवर्णादन्यत्कुर्वन्नन्यत्वकारणम् । अग्निरपि पाक्य-
स्यान्यत्वकारणं यद्यपि तथाऽपि धर्मिणो धर्मयोः पुलाकत्वतण्डुलस्वयोर्भेदाविवक्षया
धर्मयोरुपजनापौयेऽपि धर्म्यनुवर्तत इति न तस्यान्यत्वं शक्यं वक्तुमिति विकारमात्रका-
रणत्वमुक्तमिति न संकरः । न च संस्थानभेदो धर्मिणोऽन्यत्वकारणमिति व्याख्येयम् ।
सुवर्णकार इत्यस्यासंगतेः । बाह्यमन्यत्वकारणमुपन्यस्याऽऽध्यात्मिकमुदाहरति—एवमे-
कस्येति । अविद्या कमनीयेयं कन्यकेत्यादिज्ञानम् । तन्मोहयोगात्त एव स्त्रीप्रत्ययो

रागः सुखत्वे तत्त्वज्ञानं माध्यस्थ्ये । धृतिकारणं शरीरमिन्द्रियाणाम् । तानि च तस्य । महाभूतानि शरीराणां, तानि च परस्परं सर्वेषां तैर्यग्यौनमानुषदैवतानि च परस्परार्थत्वादित्येवं नव कारणानि । तानि च यथासंभवं पदार्थान्तरेष्वपि योज्यानि । योगाङ्गानुष्ठानं तु द्विधैव कारणत्वं लभत इति ॥२८॥

तत्र योगाङ्गान्यवधार्यन्ते—

यमनियमासनप्राणायामप्रत्याहारधारणाध्यानसमाधयोऽष्टावङ्गानि ॥ २९ ॥

मूढो विषण्णो भवति चैत्रस्य मैत्रस्य पुण्यवतो बत कलत्ररत्नमेतन्न तु मम भाग्यहीनस्येति । एवं सपत्नीजनस्य तस्यां द्वेषः स्त्रीप्रत्ययस्य दुःखत्वे । एवं मैत्रस्य तस्या भर्तुः रागस्तस्यैव स्त्रीप्रत्ययस्य सुखत्वे । तत्त्वज्ञानं त्वष्ट्यांसमदोस्थिमज्जासमूहः स्त्रीकायः स्थानबीजादिभिरशुचिरिति विवेकिना माध्यस्थ्ये वैराग्ये कारणमिति । धृतिकारणं शरीरमिन्द्रियाणां विधारकमिन्द्रियाणि च शरीरस्य सामान्या करणवृत्तिर्हि प्राणाद्या वायवः पञ्च तदभावे शरीरपातात् । एवं मांसादिकांयाङ्गानामपि परस्परविधार्यविधारकत्वम् । एवं महाभूतानि पृथिव्यादीनि मनुष्यवरुणसूर्यगन्धर्वहृशशिलोकनिवासिनां शरीराणां, तानि च परस्परं, पृथिव्यां हि गन्धरसरूपस्पर्शशब्दगुणार्थां पञ्च महाभूतानि परस्परं विधार्यविधारकभावेनावस्थितान्यप्सु चत्वारि तेजसि त्रीणि द्वे च मातरिश्चनीति । तैर्यग्यौनमानुषदैवतादीनि च विधार्यविधारकभावेनावस्थितानि । नन्वाधाराधेयभावरहितानां कुतस्तत्त्वमित्यत आह—परस्परार्थत्वादिति । मनुष्यशरीरं हि पशुपक्षिमृगसरीसृपस्थावरशरीरोपयोगेन धियते । एवं व्याघ्रादिशरीरमपि मनुष्यपशुमृगादिशरीरोपयोगेन । एवं पशुमृगादिशरीरमपि स्थावराद्युपयोगेन । एवं दैवशरीरमपि मनुष्योपैहृतच्छागमृगकपिञ्जलमांसाज्यपुरोडाशसहकारशाखाप्रस्तारादिभिरिज्यमानं तदुपयोगेन । एवं देवताऽपि वरदानवृष्ट्यादिभिर्मनुष्यादीनि धारयतीत्यस्ति परस्परार्थत्वमित्यर्थः । शेषं सुगमम् ॥ २८ ॥

संप्रति न्यूनाधिकसंख्याव्यवच्छेदार्थं योगाङ्गान्यवधारयति—तत्र योगाङ्गान्यवधार्यन्त इति । यमनियमासनप्राणायामप्रत्याहारधारणाध्यानसमाधयोऽष्टाव-

यथाक्रमेषामनुष्ठानं स्वरूपं च वक्ष्यामः ॥ २९ ॥

तत्र—

अहिंसासत्यास्तेयब्रह्मचर्या-

परिग्रहा यमाः ॥ ३० ॥

तत्राहिंसा सर्वथा सर्वदा सर्वभूतानामनभिद्रोहः । उत्तरे च यमनियमास्तन्मूलास्तत्सिद्धिपरतैर्यैव तत्प्रतिपादनाय प्रतिपाद्यन्ते । तद्वदातरूपकरणैर्वोपादीयन्ते । तथा चोक्तम्—स खल्वयं ब्राह्मणो यथा यथा व्रतानि बहूनि समादित्सते तथा तथा प्रमादकृतेभ्यो हिंसानिदानेभ्यो निवर्तमानस्तामेवावदातरूपमहिंसां करोति ।

सत्यं यथार्थं वाङ्मनसे । यथा दृष्टं यथाऽनुमितं तथा वाङ्मनश्चेति । परत्र स्वबोधसंक्रान्तये वागुक्ता, सा यदि न वञ्चिता

ज्ञानि । अभ्यासवैराग्यश्रद्धावीर्यादयोऽपि यथायोगमेतेष्वेव स्वरूपतो नान्तरीयकतया चान्तर्भावयितव्याः ॥ २९ ॥

यमनियमाद्यङ्गान्युद्दिश्य यमनिर्देशकं सूत्रमवतारयति—तत्रेति । अहिंसासत्यास्तेयब्रह्मचर्यापरिग्रहा यमाः । योगाङ्गमहिंसामाह—सर्वथेति । ईदृशीमहिंसा स्तौति—उत्तरे चेति । तन्मूला इत्यहिंसामपरिपाह्य कृता अप्यकृतकत्वा निष्कलत्वादित्यर्थः । तत्सिद्धिपरतैवानुष्ठानम् । अहिंसा चेन्मूलमुत्तरेषां कथं तेऽहिंसासिद्धिपरा इत्यत आह—तत्प्रतिपादनायेति । सिद्धिज्ञानं नात्पत्तिरित्यर्थः । स्यादेतत् । अहिंसाज्ञानार्था यद्युत्तरे कृतं तैरन्यत एव तद्वगमादित्यत आह—तद्वदातेति । यद्युत्तरे नानुष्ठीयेरन्नहिंसा मलिना स्यादसत्यादिभिरित्यर्थः । अत्रैवाऽऽगमिकानां संमतिमाह—तथा चेति । सुगमम् ।

सत्यलक्षणमाह—यथार्थं वाङ्मनसे इति । यथाशब्दं साकाङ्क्षं पूरयति—यथा दृष्टमिति । प्रतिसंबन्धिनं तथाशब्दं प्रतिक्षिपति—तथा वाङ्मनश्च विवक्षायां कर्तव्यायामिति । अन्यथा तु न सत्यमेतत्सोपपत्तिकमाह—परत्र पुरुषे स्वबोधसंक्रान्तये स्वबोधसदृशबोधजननाय वागुक्तोच्चारिता, अतः सा यदि न वञ्चिता वञ्चिका यथा द्रोणाचार्येण स्वतनयाश्चत्थाममरणमायुष्मन्सत्यधनाश्चत्थामा हत इति पृष्टस्य युधिष्ठिरस्य प्रतिवचनं हस्तिनमभिसंघाय सत्यं हतोऽश्वत्थामेति,

भ्रान्ता वा प्रतिपत्तिवन्ध्या वा भवेदिति । एषा सर्वभूतोपकारार्थं प्रवृत्ता न भूतोपघाताय । यदि चैवमप्यभिधीयमाना भूतोपघातपरैव स्यान्न सत्यं भवेत्पापमेव भवेत्तेन पुण्याभासेन पुण्यप्रतिरूपकेण कष्टं तमः प्राप्नुयात् । तस्मात्परीक्ष्य सर्वभूतहितं सत्यं ब्रूयात् ।

स्तेयमशास्त्रपूर्वकं द्रव्याणां परतः स्वीकरणं, तत्प्रतिषेधः पुनरस्पृहारूपमस्तेयमिति । ब्रह्मचर्यं गुप्तेन्द्रियस्योपस्थस्य संयमः । विषयाणामर्जनरक्षणक्षयसङ्ग्रहिसादोषदर्शनादस्वीकरणमपरिग्रह इत्येते यमाः ॥ ३० ॥

तदिदमुक्तस्योत्तरं न युधिष्ठिरस्य स्वबोधं संक्रामयति । स्वबोधो ह्यस्य हस्तिहननविषय इन्द्रियजन्मा, न चासौ संक्रान्तः किं त्वन्य एव तस्य तनयवधबोधो जात इति । भ्रान्ता वा भ्रान्तिजा वा, भ्रान्तिश्च विवक्षासमये वा ज्ञेयार्थावधारणसमये वा । प्रतिपत्त्या बन्ध्या प्रतिपत्तिवन्ध्या यथाऽर्थान्प्रति श्लेच्छभाषा प्रतिपत्तिवन्ध्या, निष्प्रयोजना वा स्यादिति यथाऽनपेक्षिताभिधाना वाक्यत्र हि परत्र स्वबोधस्य संक्रान्तिरप्यसंक्रान्तिरेव निष्प्रयोजनत्वादिति । एवंलक्षणमपि सत्यं परापकारफलं सत्याभासं न तु सत्यमित्याह—एषेति । तद्यथा सत्यतपस्तत्स्वरैः सार्थगमनं पृष्टस्य सार्थगमनाभिधानमिति । अभिधीयमानोच्चार्यमाणा । शेषं सुगमम् ।

अमावस्य भावाधीननिरूपणतया स्तेयलक्षणमाह—स्तेयमशास्त्रपूर्वकमिति । विशेषेण सामान्यं लक्ष्यत इत्यर्थः । मानसव्यापारपूर्वकत्वाद्वाचनिककायिकव्यापारयोः प्राधान्यान्मनोव्यापार उक्तोऽस्पृहारूपमिति । ब्रह्मचर्यस्वरूपमाह—गुप्तेति । संयतोपस्थोऽपि हि स्त्रीप्रेक्षणतदाज्ञापकन्दर्पायतनतदङ्गस्पर्शनसक्तो न ब्रह्मचर्यवानिति तन्निरासायोक्तं गुप्तेन्द्रियस्येति । इन्द्रियान्तराण्यपि तत्र लोलुपानि रक्षणीयानीति । अपरिग्रहस्वरूपमाह—विषयाणामिति । तत्र सङ्गदोष उक्तो भोगाभ्यासमनु विवर्धन्ते रागाः कौशलानि चेन्द्रियाणामिति, हिंसालक्षणश्च दोषो नानुग्रहत्य भूतान्युपभोगः संभवतीति । अशास्त्रीयाणामप्यतोर्धनतानामपि विषयाणां निन्दितप्रतिग्रहादिरूपाज्जनदोषदर्शनाच्छास्त्रीयाणामप्युपाजितानां च रक्षणादिदोषदर्शनादस्वीकरणमपरिग्रहः ॥ ३० ॥

ते तु—

जातिदेशकालसमयानवच्छिन्नाः

सार्वभौमा महाव्रतम् ॥ ३१ ॥

तत्राहिंसा जात्यवच्छिन्ना मत्स्यवधकस्य मत्स्येष्वेव नान्यत्र हिंसा । सैव देशावच्छिन्ना न तीर्थे हनिष्यामीति । सैव कालावच्छिन्ना न चतुर्दश्यां न पुण्येऽहनि हनिष्यामीति । सैव त्रिभिरुपरतस्य समयावच्छिन्ना देवब्राह्मणार्थे नान्यथा हनिष्यामीति । यथा च क्षत्रियाणां युद्ध एव हिंसा नान्यत्रेति । एभिर्जाति-देशकालसमयैरनवच्छिन्ना अहिंसादयः सर्वथैव परिपालनीयाः । सर्वभूमिषु सर्वविषयेषु सर्वथैवाविदितव्यभिचाराः सार्वभौमा महाव्रतमित्युच्यन्ते ॥ ३१ ॥

शौचसंतोषतपःस्वाध्यायेश्वर-

प्रणिधानानि नियमाः ॥ ३२ ॥

तत्र शौचं मृज्जलादिजनितं मेध्याभ्यवहरणादि च बाह्यम् । आभ्यन्तरं चित्तमलानामाक्षालनम् । संतोषः संनिहितसाधनादधिकस्यानुपादित्सा । तपो द्वंद्वसहनम् । द्वंद्वश्च जिघत्सापिपासे

सामान्यत उक्ता यादृशाः पुनर्योगिनामुपादेयास्तादृशान्वक्तुं सूत्रमवतारयति—
ते त्विति । जातिदेशकालसमयानवच्छिन्नाः सार्वभौमा महाव्रतम् । सर्वासु जात्यादिलक्षणासु भूमिषु विदिताः सार्वभौमाः । अहिंसादय इत्यन्यत्राप्यवच्छेद ऊहनीयः । सुगमं भाष्यम् ॥ ३१ ॥

शौचादिनियमानावष्टे—शौचसंतोषतपःस्वाध्यायेश्वरप्रणिधानानि नियमाः । व्याचष्टे—शौचमिति । आदिशब्देन गोमयादयो गृह्यन्ते । गोमूत्रयावकादि मेध्यं तस्याभ्यवहरणादि । आदिशब्दाद्ग्रासपरिमाणसंख्यानियमादयो ग्राह्याः । मेध्याभ्यवहरणादिजनितमिति वक्तव्ये मेध्याभ्यवहरणादि चेत्युक्तं कार्यं कारणोपचारात् । चित्तमला मदमानासूयादयस्तदपनयो मनःशौचम् । प्राणत्राणमात्रहेतोरभ्यधिकस्या नुपादित्सा संतोषः प्रागेव स्वीकरणपरित्यागादिति शेषः ।

श्रीतोष्णे स्थानासने काष्ठमौनाकारमौने च । व्रतानि चैषां
यथायोगं कृच्छ्रचान्द्रायणसातपनादीनि । स्वाध्यायो मोक्षज्ञा-
स्त्राणामध्ययनं प्रणवजपो वा । ईश्वरप्रणिधानं तस्मिन्परमगुरौ
सर्वकर्मार्षणम् ।

श्रद्धासनस्थोऽथ पथि ब्रजन्वा

स्वस्थः परिक्षीणवितर्कजालः ।

संसारबीजक्षयमीक्षमाणः

स्याभित्यैयुक्तोऽमृतभोगभागी ॥

यत्रेदमुक्तं ततः प्रत्यक्चेतनाधिगमोऽप्यन्तरायाभाव-
श्चेति ॥ ३२ ॥

एतेषां यमनियमानाम्—

वितर्कबाधने प्रतिपक्षभावनम् ॥ ३३ ॥

यदाऽस्य ब्राह्मणस्य हिंसादयो वितर्का जायेरन्हनिष्याम्य-
हमपकारिणमनृतमपि वक्ष्यामि द्रव्यमप्यस्य स्वी करिष्यामि
दारेषु चास्य व्यवायी भविष्यामि परिग्रहेषु चास्य स्वामी
भविष्यामीति । एवमुन्मार्गप्रवणवितर्कज्वरेणातिदीप्तेन बाध्यमा-
नस्तत्प्रतिपक्षान्भावयेत् । घोरेषु संसाराङ्गारेषु पच्यमानेन मया
शरणमुपागतः सर्वभूताभयप्रदानेन योगधर्मः । स स्वस्वहं
त्यक्त्वा वितर्कान्पुनस्तानाददानस्तुल्यः श्ववृत्तेनेति भावयेत् ।

काष्ठमौनमिह्मिनेनापि स्वाभिप्रायाप्रकाशनम् । अवचनमात्रमाकारमौनम् । परिक्षीण-
वितर्कजाल इति वितर्को वक्ष्यमाणः संशयविपर्ययौ वेति । एतावता शुद्धोऽभिसंधि-
रुक्तः । एते च यमनियमा विष्णुपुराण उक्ताः—

“ ब्रह्मचर्यमहिंसां च सत्यास्तेयापरिग्रहान् ।

सेवेत योगी निष्कामो योग्यतां स्वमनो नयन् ॥

स्वाध्यायशौचसंतोषतपांसि नियतात्मवान् ।

कुर्वीत ब्रह्मणि तथा परस्मिन्प्रवणं मनः ॥

एते यमाः सनियमाः पञ्च पञ्च प्रकीर्तिताः ।

विशिष्टफलदाः काम्या निष्कामानां(णां) विमुक्तिदाः ” इति ॥ ३२ ॥

‘श्रेयांसि बहुविघ्नानि’ इत्येषामपवादसंभवे तत्प्रतीकारोपदेशपरं सूत्रमवतारयति—
एतेषां यमनियमानामिति । सूत्रं—वितर्कबाधने प्रतिपक्षभावनम् । वितर्कणां

१ घ. क. चैव । २ ख. ग. घ. क. छ. ‘त्यमुक्तो’ । ३ क. च. ‘मुपय’ । ४ घ. क. ‘गताः
त’ । ५ घ. क. ‘धर्माः’ । स । ६ ज. ‘मू। भा’ ।

यथा आ वान्तावलेही तथा त्यक्तस्य पुनराददान इति । एव-
मादि सूत्रान्तरेष्वपि योज्यम् ॥ ३३ ॥

वितर्का हिंसादयः कृतकारितानुमो-
दिता लोभक्रोधमोहपूर्वका मृदुम-
ध्याधिमात्रा दुःखाज्ञानानन्तफला
इति प्रतिपक्षभावनम् ॥ ३४ ॥

तत्र हिंसा तावत्-कृता कारिताऽनुमोदितेति त्रिधा । एकैका
पुनस्त्रिधा लोभेन मांसचर्मार्थेन क्रोधेनापकृतमनेनेति मोहेन
धर्मो मे भविष्यतीति । लोभक्रोधमोहाः पुनस्त्रिविधा मृदुमध्या-
धिमात्रा इति । एवं सप्तविंशतिभेदा भवन्ति हिंसायाः । मृदु-
मध्याधिमात्राः पुनस्त्रिधा—मृदुमृदुर्मध्यमृदुस्तीव्रमृदुरिति । तथा
मृदुमध्यो मध्यमध्यस्तीव्रमध्य इति । तथा मृदुतीव्रो मध्यती-
व्रोऽधिमात्रतीव्र इति । एवमेकाशीतिभेदा हिंसा भवति । सा
पुनर्नियमविकल्पसमुच्चयभेदादसंख्येया, प्राणभृद्देहस्यापरिसं-
ख्येयत्वादिति । एवमनृतादिष्वपि योज्यम् ।

ते खल्वभी वितर्का दुःखाज्ञानानन्तफला इति प्रतिपक्षभा-
वनम् । दुःखमज्ञानं चानन्तं फलं येषामिति प्रतिपक्षभावनम् ।
तथा च हिंसकस्तावत्प्रथमं वध्यस्य वीर्यमाक्षिपति । ततश्च शस्त्रा-
दिनिपातेन दुःखयति । ततो जीवितादपि मोचयति । ततो
वीर्याक्षेपादस्य चेतनाचेतनमुपकरणं क्षीणवीर्यं भवति । दुःखो-

भाष्ये नास्ति तिरोहितमिव किंचन ॥ ३३ ॥

तत्र वितर्काणां स्वरूपप्रकारकारणधर्मफलभेदान्प्रतिपक्षभावनाविषयान्प्रतिपक्षमा-
वनास्वरूपाभिधित्तया सूत्रेणाऽऽह—वितर्का हिंसादयः कृतकारितानुमोदिता
लोभक्रोधमोहपूर्वका मृदुमध्याधिमात्रा दुःखाज्ञानानन्तफला इति प्रतिपक्ष-
भावनम् । व्याचष्टे—तत्र हिंसेति ।

प्राणभृद्देहस्यापरिसंख्येयत्वान्नियमविकल्पसमुच्चयाः संभविनो हिंसादिषु । तत्रा-
धर्मतस्तमःसमुद्देके सति चतुर्विधविपर्ययलक्षणस्याज्ञानस्याप्युदय इत्यज्ञानफलत्वमप्येते-
षामिति । दुःखाज्ञानानन्तफलत्वमेव हि प्रतिपक्षभावनं तद्वशादेभ्यो निवृत्तेरिति ।
तदेव प्रतिपक्षभावनं स्फोरयति—वध्यस्य पश्चादेवैर्यं प्रयत्नं कायव्यापा-

त्पादान्नरकतिर्यक्प्रेतादिषु दुःखमनुभवति, जीवितव्यपरोपणा-
त्प्रतिक्षणं च जीवितात्यये वर्तमानो मरणमिच्छन्नपि दुःखवि-
पाकस्य नियतविपाकवेदनीयत्वात्कथंचिदेवोच्छसिति । यदि
च कथंचित्पुण्यावापगता हिंसा भवेत्तत्र सुखप्राप्तौ भवेदल्पायु-
रिति । एवमनृतादिष्वपि योज्यं यथासंभवम् । एवं वितर्काणां
चामुमेवानुगतं विपाकमनिष्टं भावयन्न वितर्केषु मनः प्रणि-
दधीत ॥ ३४ ॥

प्रतिपक्षभावनाद्धेतोर्हेया वितर्का यदाऽस्य स्युरप्रसवधर्मा-
णस्तदा तत्कृतमैश्वर्यं योगिनः सिद्धिसूचकं भवति । तद्यथा—

अहिंसाप्रतिष्ठायां तत्सं-
निधौ वैरत्यागः ॥ ३५ ॥

सर्वप्राणिनां भवति ॥ ३५ ॥

सत्यप्रतिष्ठायां क्रियाफलाश्रयत्वम् ॥ ३६ ॥

धार्मिको भूया इति भवति धार्मिकः, स्वर्गं प्राप्नुहीति स्वर्गं
प्राप्नोति । अमोघाऽस्य वाग्भवति ॥ ३६ ॥

हेतुं प्रथममाक्षिपति यूपनियोजनेन । तेन हि पशोरप्रागरूपं भवति । शेषमति-
स्फुटम् ॥ ३४ ॥

उक्ता यमनियमास्तदपवादकानां च वितर्काणां प्रतिपक्षभावनातो हानिरुक्ता,
संप्रत्यप्रत्यूहं यमनियमाम्यासात्तत्सिद्धिपरिज्ञानसूचकानि चिद्धान्युपन्यस्यति यत्परि-
ज्ञानाद्योगी तत्र तत्र कृतकृत्यः कर्तव्येषु प्रवर्तत इत्याह(ति)—यदेति(प्रतिपक्षेति) ।
अहिंसाप्रतिष्ठायां तत्संनिधौ वैरत्यागः । शाश्वतिकविरोधा अप्यश्वमहिषमूपक-
मार्जाराहिनकुलादयोऽपि भगवतः प्रतिष्ठिताहिंसस्य संनिधानात्तच्चित्तानुकारिणो वैरं
परित्यजन्तीति ॥ ३५ ॥

सत्यप्रतिष्ठायां क्रियाफलाश्रयत्वम् । क्रियासाध्यौ धर्माधर्मौ क्रिया तत्फलं च
स्वर्गनरकादि ते एवाऽऽश्रयतीत्याश्रयस्तस्य भावस्तत्त्वं तदस्य भगवतो वाचो मन्-
तोक्तिः । क्रियाश्रयत्वमाह—धार्मिक इति । फलाश्रयत्वमाह—स्वर्गमिति । अमो-
घाऽप्रतिहता ॥ ३६ ॥

अस्तेयप्रतिष्ठायां सर्वरत्नोपस्थानम् ॥ ३७ ॥

सर्वदिक्स्थान्यस्योपतिष्ठन्ते रत्नानि ॥ ३७ ॥

ब्रह्मचर्यप्रतिष्ठायां वीर्यलाभः ॥ ३८ ॥

यस्य लाभादप्रतिष्ठान्गुणानुत्कर्षयति । सिद्धश्च विनेयेषु
ज्ञानमाधातुं समर्थो भवतीति ॥ ३८ ॥

अपरिग्रहस्थैर्ये जन्मक-
थंतासंबोधः ॥ ३९ ॥

अस्य भवति । कोऽहमासं कथमहमासं किंस्विदिदं कथं
स्विदिदं के वा भविष्यामः कथं वा भविष्याम इत्येवमस्य
पूर्वान्तपरान्तमध्येष्वात्मभावजिज्ञासा स्वरूपेणोपावर्तते । एता
यमस्थैर्ये सिद्धयः ॥ ३९ ॥

अस्तेयप्रतिष्ठायां सर्वरत्नोपस्थानम् । संबोधम् ॥ ३७ ॥

ब्रह्मचर्यप्रतिष्ठायां वीर्यलाभः । वीर्यं सामर्थ्यं यस्य लाभादप्रतिष्ठानप्रतिष्ठाता-
न्गुणाननिमादीनुत्कर्षयत्युपचिनोति । सिद्धश्च तारा(तर्का)दिभिरष्टाभिः सिद्धिभि-
रूहाद्यपरनामभिरुपेतो विनेयेषु शिष्येषु ज्ञानं योगैतदङ्गविषयमाधातुं समर्थो
भवतीति ॥ ३८ ॥

अपरिग्रहस्थैर्ये जन्मकथंतासंबोधः । निकायविशिष्टैर्देहेन्द्रियादिभिरभिसंबन्धो
जन्म तस्य कथंता किंप्रकारता तस्याः संबोधः साक्षात्कारः सप्रकारातीन्द्रियशान्तो-
दिताव्यपदेश्यजन्मपरिज्ञानमिति यावत् । अतीतं जिज्ञासते—कोऽहमासमिति ।
तस्यैव प्रकारभेदमुत्पादे स्थितौ च जिज्ञासते—कथमहमासमिति । वर्तमानस्य जन्मनः
स्वरूपं जिज्ञासते—किंस्विदिति । शरीरं भौतिकं किं भूतानां समूहमात्रमाहोस्वित्ते-
भ्योऽन्यदिति । अत्रापि कथंस्विदित्यनुषञ्जनीयम् । क्वचित्तु पठ्यत एव । अनागतं
जिज्ञासते—के वा भविष्याम इति । अत्रापि कथंस्विदित्यनुषङ्गः । एवमस्येति ।
पूर्वान्तोऽतीतः कालः परान्तो भविष्यन्मध्यो वर्तमानस्तेष्वात्मनो भावः शरीरादिसंब-
न्धस्तस्मिज्जिज्ञासा ततश्च ज्ञानं, यो हि यदिच्छति स तत्करोतीति न्यायात् ॥ ३९ ॥

नियमेषु वक्ष्यामः—

शौचात्स्वाङ्गजुगुप्सा परैरसंसर्गः ॥ ४० ॥

स्वाङ्गे जुगुप्सायां शौचमारभमाणः कायावद्यदर्शी कायान-
भिष्वङ्गी यतिर्भवति । किं च परैरसंसर्गः कायस्वभावावलोकी
स्वमपि कायं जिहासुर्मृज्जलादिभिराक्षालयन्नपि कायशुद्धिमप-
श्यन्कथं परकायैरत्यन्तमेवाप्रयतैः संसृज्येत ॥ ४० ॥

किं च—

सत्त्वशुद्धिसौमनस्यैकाग्र्येन्द्रियजया-
त्मदर्शनयोग्यत्वानि च ॥ ४१ ॥

भवन्तीति वाक्यशेषः । शुचेः सत्त्वशुद्धिस्ततः सौमनस्यं
तत एकाग्र्यं तत इन्द्रियजयस्ततश्चाऽऽत्मदर्शनयोग्यत्वं बुद्धिस-
त्त्वस्य भवतीत्येतच्छौचस्थैर्यादधिगम्यत इति ॥ ४१ ॥

संतोषादनुत्तमः सुखलाभः ॥ ४२ ॥

तथा चोक्तम्—

“यच्च काममुखं लोके यच्च दिव्यं महत्सुखम् ।
तृष्णाक्षयसुखस्यैते नार्हतः षोडशीं कलाम्” इति ॥ ४२ ॥

शौचात्स्वाङ्गजुगुप्सा परैरसंसर्गः । अनेन वाह्यशौचसिद्धिसूचकं कथितम् ॥ ४० ॥
आन्तरशौचसिद्धिसूचकमाह—किंचेति । सत्त्वशुद्धिसौमनस्यैकाग्र्येन्द्रियज-
यात्मदर्शनयोग्यत्वानि च । चित्तमलानामाक्षालने चित्तसत्त्वममलं प्रादुर्भवति वैम-
ख्यात्सौमनस्यं स्वच्छता स्वच्छं तदेकाग्र्यं ततो मनस्तन्म्राणामिन्द्रियाणां तज्जयाउज-
यस्तत आत्मदर्शनयोग्यत्वं बुद्धिसत्त्वस्य भवतीति ॥ ४१ ॥

संतोषादनुत्तमः सुखलाभः । न विद्यतेऽस्मादनुत्तम इत्यनुत्तमः । यथा चोक्तं
श्रुत्यातिना पूर्णैर्यौवनमर्पयता—

“या दुस्त्यजा दुर्मतिभिर्या न जीर्यति जीर्यताम् ।

तां तृष्णां संत्यजन्प्राज्ञः सुखेनैवाभिपूर्यते” इति ॥

तदेतद्दर्शयति—यच्च काममुखं लोक इत्यादिना ॥ ४२ ॥

कायेन्द्रियसिद्धिरशुद्धि-

क्षयात्तपसः ॥ ४३ ॥

निर्वर्त्यमानमेव तपो हिनस्त्यशुद्ध्यावरणमलं तदावरणम-
लापगमात्कायसिद्धिरणिमाद्या । तथेन्द्रियसिद्धिर्दूराच्छ्रवणदर्श-
नाद्येति ॥ ४३ ॥

स्वाध्यायादिष्टदेवतासंप्रयोगः ॥ ४४ ॥

देवा ऋषयः सिद्धाश्च स्वाध्यायशीलस्य दर्शनं गच्छन्ति,
कार्ये चास्य वर्तन्त इति ॥ ४४ ॥

समाधिसिद्धिरीश्वरप्रणिधानात् ॥ ४५ ॥

ईश्वरार्पितसर्वभावस्य समाधिसिद्धिर्यथा सर्वमीप्सितमवि-
तथं जानाति देशान्तरे देहान्तरे कालान्तरे च । ततोऽस्य प्रज्ञा
यथाभूतं प्रजानातीति ॥ ४५ ॥

उक्ताः सह सिद्धिभिर्यमनियमाः । आसनादीनि वक्ष्यामः ।

तत्र—

स्थिरसुखमासनम् ॥ ४६ ॥

तपःसिद्धिसूचकमाह—कायेन्द्रियसिद्धिरशुद्धिक्षयात्तपसः । अशुद्धिलक्षणमा-
वरणं तामसमधर्मादि । अणिमाद्या महिमा लघिमा प्राप्तिश्च । सुगमम् ॥ ४३ ॥

स्वाध्यायसिद्धिसूचकमाह—स्वाध्यायादिष्टदेवतासंप्रयोगः । सुगमम् ॥ ४४ ॥

समाधिसिद्धिरीश्वरप्रणिधानात् । न च वाच्यमीश्वरप्रणिधानादेव चेत्संप्रज्ञा-
तस्य समाधेरङ्गिनः सिद्धिः कृतं सप्तभिरङ्गैरिति । ईश्वरप्रणिधानसिद्धौ दृष्टादृष्टा-
वान्तरव्यापारेण तेषामुपयोगात् । संप्रज्ञातसिद्धौ च संयोगपृथक्त्वेन दध्न इव कत्व-
र्थता पुरुषार्थता च । न चैवमनन्तरङ्गता धारणाध्यानसमाधीनां संप्रज्ञातसिद्धौ । संप्र-
ज्ञातसमानगोचरतयाऽङ्गान्तरेभ्योऽतद्गोचरेभ्योऽस्यान्तरङ्गत्वप्रतीतिः । ईश्वरप्रणिधान-
मपि हीश्वरगोचरं न संप्रज्ञेयगोचरमिति बहिरङ्गमिति सर्वमवदातम् । प्रजानातीति
प्रज्ञापदव्युत्पत्तिर्दर्शिता ॥ ४५ ॥

उत्तरसूत्रमवतारयति—उक्ताः सह सिद्धिभिर्यमनियमाः । आसनादीनि
वक्ष्यामः । तत्र—स्थिरसुखमासनम् । स्थिरं निश्चलं यत्सुखं सुखावहं तदासनमिति

तद्यथा पद्मासनं भद्रासनं स्वस्तिकं दण्डासनं सोपाश्रयं
पर्यङ्कं क्रौञ्चनिषदनं हस्तिनिषदनमुष्ट्रनिषदनं समसंस्थानं स्थिर-
मुखं यथामुखं चेत्येवमादीनि ॥ ४६ ॥

प्रयत्नशैथिल्यानन्तसमापत्तिभ्याम् ॥ ४७ ॥

भवतीति वाक्यशेषः । प्रयत्नोपरमात्सिध्यत्यासनं येन नाङ्ग-
भेजयो भवति । अनन्ते वा समापन्नं चित्तमासनं निर्वर्त-
यतीति ॥ ४७ ॥

ततो द्वंद्वानभिघातः ॥ ४८ ॥

शीतोष्णादिभिर्द्वैरासनजयान्नाभिभूयते ॥ ४८ ॥

सूत्रार्थः । आस्येत आस्ते वाऽनेनेत्यासनम् । तस्य प्रभेदानाह—तद्यथेति । पद्मा-
सनं प्रसिद्धम् । स्थितस्यैकतरः पादो भूयस्त एकतरश्चाऽऽकुञ्चितजानोरुपरि न्यस्त
इत्येतद्वीरासनम् । पादतले वृषणसमीपे संपृटीकृत्य तस्योपरि पाणिक्छपिकां कुर्या-
त्तद्विद्रासनम् । सव्यमाकुञ्चितं चरणं दक्षिणजङ्घावर्तरे दक्षिणं चाऽऽकुञ्चितं वामज-
ङ्घावर्तरे निक्षिपेदेतत्स्वास्तिकम् । उपविश्य श्लिष्टाङ्गुलिकौ श्लिष्टगुल्फौ भूमिश्लिष्ट-
जङ्घोरुपादौ प्रसार्य दण्डासनमभ्यसेत् । योगपट्टकयोगात्सोपाश्रयम् । जानुप्रसारि-
तबाहोः शयनं पर्यङ्कः । क्रौञ्चनिषदनादीनि क्रौञ्चादीनां निषण्णानां संस्थानदर्श-
नात्प्रत्यतव्याप्तं । पाट्यग्रपादाभ्यां द्वयाराकुञ्चितयारन्यान्त्यसंपांडनं समसंस्थानं, येन
संस्थानेनावस्थितस्य स्थैर्यं मुखं च सिध्यति तदासनं स्थिरमुखम् । तदेतद्भगवतः
सूत्रकारस्य संमतं, तस्य विवरणं यथामुखं चेति ॥ ४६ ॥

आसनस्वरूपमुक्त्वा तत्साधनमाह—प्रयत्नशैथिल्यानन्तसमापत्तिभ्याम् ।
सासिद्धिको हि प्रयत्नः शरीरधारको न योगाङ्गस्योपदेष्टव्यासनस्य कारणं तस्य तत्कार-
णत्वं उपदेशवैयर्थ्यात्स्वरत एव तत्सिद्धेः । तस्मादुपदेष्टव्यस्याऽऽसनस्यायमसाधको
विरोधी च स्वाभाविकः प्रयत्नस्तस्य च यादृच्छिकासनहेतुतयाऽऽसननियमोपहन्तृत्वात् ।
तस्मादुपदिष्टनियमासनमभ्यस्यता स्वाभाविकप्रयत्नशैथिल्याय प्रयत्न आस्थेयो नान्य-
थोपदिष्टमासनं सिध्यतीति स्वाभाविकप्रयत्नशैथिल्यमासनसिद्धिहेतुः । अनन्ते वा
ज्ञाननायके स्थिरतरं फणासहस्रविध्वनविश्वंभरामण्डले समापन्नं चित्तमासनं निर्वर्त-
यतीति ॥ ४७ ॥

आसनविजयसूचकमाह—ततो द्वंद्वानभिघातः । निगदव्याख्यातं माप्यम् ।
आसनमप्युक्तं विष्णुपुराणे—

* १ क. झ. 'स्यतेऽत्राऽऽस्ते' । २ झ. 'पाणिपादाभ्यां' । ३ ख. ज. 'स्थैर्यम्' । ४ ख. ज.
झ. 'खं सि' । ५ क. झ. 'तत्तत्र भगे' । ज. 'तत्र भव' । ६ ख. ज. 'ल्यात्मा प्र' । ७ ख. ज. 'तरे फ' ।

तस्मिन्सति श्वासप्रश्वासयोर्गति-

विच्छेदः प्राणायामः ॥ ४९ ॥

सत्यासनजये बाह्यस्य वायोराचमनं श्वासः, कौष्ठ्यस्य
वायोर्निःसारणं प्रश्वासः, तयोर्गतिविच्छेद उभयाभावः
प्राणायामः ॥ ४९ ॥

स तु—

बाह्याभ्यन्तरस्तम्भवृत्तिर्देशकालसं-

ख्याभिः परिदृष्टो दीर्घसूक्ष्मः ॥५०॥

यत्र प्रश्वासपूर्वको गत्यभावः स बाह्यः । यत्र श्वासपूर्वको
गत्यभावः स आभ्यन्तरः । तृतीयः स्तम्भवृत्तिर्यत्रोभयाभावः
सकृत्प्रयत्नाद्भवति । यथा तप्ते न्यस्तमुपले जलं सर्वतः संकोच-
मापद्यते तथा द्वयोर्युगपद्भ्रत्यभाव इति । त्रयोऽप्येते देशेन परि-

“ एवं भद्रासनादीनां समास्थाय गुणैर्युतम् ” इति ॥ ४८ ॥

आसनानन्तरं तत्पूर्वकतां प्राणायामस्य दर्शयंस्तल्लक्षणमाह—तस्मिन्सति
श्वासप्रश्वासयोर्गतिविच्छेदः प्राणायामः । रेचकपूरककुम्भकेष्वस्ति श्वासप्रश्वास-
योर्गतिविच्छेद इति प्राणायामसामान्यलक्षणमेतदिति । तथाहि—यत्र बाह्यो वायु-
राचम्यान्तर्धार्यते पूरके तत्रास्ति श्वासप्रश्वासयोर्गतिविच्छेदः । यत्रापि कौष्ठ्यो वायु-
विरेच्य बहिर्धार्यते रेचके तत्रास्ति श्वासप्रश्वासयोर्गतिविच्छेदः । एवं कुम्भकेऽपीति ।
तदेतद्भाष्येणोच्यते—सत्यासनेति ॥ ४९ ॥

प्राणायामविशेषत्रयलक्षणपरं सूत्रमवतारयति—स त्विति । बाह्याभ्यन्तरस्तम्भ-
वृत्तिर्देशकालसंख्याभिः परिदृष्टो दीर्घसूक्ष्मः । वृत्तिशब्दः प्रत्येकं संबध्यते ।
रेचकमाह—यत्र प्रश्वासेति । पूरकमाह—यत्र श्वासेति । कुम्भकमाह—तृतीय
इति । तदेव स्फुटयति—यत्रोभयोः श्वासप्रश्वासयोः सकृदेव विधारकात्प्रयत्ना-
दभावो भवति न पुनः पूर्ववदापूरणप्रयत्नौषविधारकप्रयत्नो नापि रेचकप्रयत्नौष-
विधारकप्रयत्नोऽपेक्ष्यते । किंतु यथा तप्त उपले निहितं जलं परिशुण्यत्सर्वतः संको-
चमापद्यत एवमयमपि मारुतो वहनशीलो बलवद्विधारकप्रयत्ननिरुद्धक्रियः शरीर
एव सूक्ष्मभूतोऽवतिष्ठते नतु पूरयति येन पूरकः । न तु रेचयति येन रेचक इति ।

दृष्टा इयानस्य विषयो देश इति । कालेन परिदृष्टाः क्षणाना-
मियत्तावधारणेनावच्छिन्ना इत्यर्थः । संख्याभिः परिदृष्टा एता-
वद्भिः श्वासप्रश्वासैः प्रथम उद्धातस्तद्विगृहीतस्यैतावद्भि-
र्द्वितीय उद्धात एवं तृतीयः । एवं मृदुरेवं मध्य एवं तीव्र इति
संख्यापरिदृष्टः । स खल्वयमेवमभ्यस्तो दीर्घसूक्ष्मः ॥ ५० ॥

बाह्याभ्यन्तरविषयाक्षेपी चतुर्थः ॥ ५१ ॥

देशकालसंख्याभिर्वाह्यविषयपरिदृष्ट आक्षिप्तः । तथाऽऽभ्य-
न्तरविषयपरिदृष्ट आक्षिप्तः । उभयथा दीर्घसूक्ष्मः । तत्पूर्वको
भूमिजयात्क्रमेणोभयोर्योग्यभावश्चतुर्थः प्राणायामः । तृतीयस्तु

इयानस्य देशो विषयः प्रदेशविवस्तिहस्तादिपरिमितो निवातप्रदेश ईषीकातूलादि-
क्रियानुमितो बाह्य एवमानरोऽप्यापादतलमामस्तकं पिपीलिकास्पर्शसदृशेनानुमितः
स्पर्शेन । निमेषक्रियावच्छिन्नस्य कालस्य चतुर्थो भागः क्षणस्तेषामियत्तावधारणेनाव-
च्छिन्नः । स्वज्ञानमण्डलं पाणिना त्रिः परामृश्य च्छोटिकावच्छिन्नः कालो मात्रा ताभिः
षट्त्रिंशता मात्राभिः परिमितः प्रथम उद्धातो मृदुः । स एव द्विगुणीकृतो द्वितीयो
मध्यमः । स एव त्रिगुणीकृतस्तृतीयस्तीव्रः । तमिमं संख्यापरिदृष्टं प्राणायाममाह—
संख्याभिरिति । स्वस्थस्य हि पुंसः श्वासप्रश्वापक्रियावच्छिन्नेन कालेन यथोक्तच्छो-
टिकाकालः समानः । प्रथमोद्धातकर्मतां नीत उद्धातो विजिनो वशीकृतो निगृहीतः ।
क्षणानामियत्ता कालो विवक्षितः । श्वासप्रश्वासेयत्ता संख्येति कथंचिद्भेदः । स खल्वयं
प्रत्यहमभ्यस्तो दिवसपक्षमासादिकमेण देशकालप्रचयव्यापितया दीर्घः । परमनैपु-
ण्यसमधिगमनीयतया च सूक्ष्मो न तु मन्दतया ॥ ५० ॥

एवं त्रयो विशेषा लक्षिताः । चतुर्थं लक्षयति—बाह्याभ्यन्तरविषयाक्षेपी
चतुर्थः । व्याचष्टे—देशकालसंख्याभिरिति । आक्षिप्तोऽभ्यासवशीकृतादृषादव-
रोपितः सोऽपि दीर्घसूक्ष्म एव तत्पूर्वको बाह्याभ्यन्तरविषयप्राणायामो देशकालसंख्या-
दर्शनपूर्वकः । न चासौ चतुर्थस्तृतीय इव सकृत्प्रयत्नाद्विज्ञाय जायते किं त्वभ्यस्यमानस्तां
तामवस्थामापन्नस्तत्तदवस्थानुक्रमेण भवतीत्याह—भूमिजयादिति । ननुभयो-
र्गत्यभावः स्तम्भवृत्तावप्यस्तीति कोऽस्मादस्य विशेष इत्यत आह—तृतीय इति ।

विषयानालोचितो गत्यभावः सकृदारब्ध एव देशकालसं-
ख्याभिः परिदृष्टो दीर्घसूक्ष्मः । चतुर्थस्तु श्वासप्रश्वासयोर्विष-
यावधारणात्क्रमेण भूमिजयादुभयाक्षेपपूर्वको गत्यभावश्चतुर्थः
प्राणायाम इत्ययं विशेष इति ॥ ५१ ॥

ततः क्षीयते प्रकाशावरणम् ॥ ५२ ॥

प्राणायामानभ्यस्यतोऽस्य योगिनः क्षीयते विवेकज्ञाना-
वरणीयं कर्म । यत्तदाचक्षते—महामोहमयेनेन्द्रजालेन प्रकाश-
शीलं सत्त्वमावृत्य तदेवाकार्ये नियुक्त इति । तदस्य प्रकाशा-
वरणं कर्म संसारनिबन्धनं प्राणायामाभ्यासादुर्बलं भवति प्रति-
क्षणं च क्षीयते । तथाचोक्तम्—“तपो न परं प्राणायामात्ततो
विशुद्धिर्मलानां दीप्तिश्च ज्ञानस्य ” इति ॥ ५२ ॥

अनालोचनपूर्वः सकृत्प्रयत्ननिर्वर्तितस्तृतीयः । चतुर्थस्त्वालोचनपूर्वो बहुप्रयत्ननिर्वर्तनीय
इति विशेषः । तयोः पूरकरचक्रयोर्विषयोऽनालोचितोऽयं तु देशकालसंख्याभिरालो-
चित इत्यर्थः ॥ ५१ ॥

प्राणायामस्यावान्तरप्रयोजनमाह—ततः क्षीयते प्रकाशावरणम् । आश्रित-
तेऽनेन बुद्धिसत्त्वप्रकाश इत्यावरणं क्लेशः पाप्मा च । व्याचष्टे—प्राणायामानिति ।
ज्ञायतेऽनेनेति ज्ञानं बुद्धिसत्त्वप्रकाशो विवेकस्य ज्ञानं विवेकज्ञानम् । विवेकज्ञानमा-
वृणोतीति विवेकज्ञानावरणीयम् । भव्यगेयप्रवचनीयादीनां कर्तरि निपातनस्य प्रदर्श-
नार्थत्वात्कोपनीयरञ्जनीयवदत्रापि कर्तरि कृत्यप्रत्ययः । कर्मशब्देन तज्जन्यमपुण्यं
तत्कारणं क्लेश[च] लक्षयति । अत्रैवाऽऽगमिनामनुमतिमाह—यत्तदाचक्षत इति ।
महामोहो रागः, तदविनिर्भागवर्तितन्यविद्याऽपि तद्ग्रहणेन गृह्यते । अकार्यमधर्मः । ननु
प्राणायाम एव चेत्पाप्मानं क्षिणोति कृतं तर्हि तपसेत्यत आह—दुर्बलं भवतीति ।
न तु सर्वथा क्षीयतेऽतस्तत्प्रक्षयाय तपोऽपेक्ष्यत इति । अत्राप्यागमिनामनुमतिमाह—
तथा चोक्तमिति ।

मनुरप्याह—“प्राणायामैर्देहेषान्” इति ।

प्राणायामस्य योगाङ्गता विष्णुपुराणोक्ता—

१ ज. 'मू. व्या' । २ ज. 'कज्ञा' । ३ ज. 'ज्ञानमाश्रियतेऽनेन बुद्धिसत्त्वप्रकाश इत्याव-
रणं क्लेशः पाप्मा स हि विवेकज्ञानमा' । ४ क. ख. नं स. हि विवेकज्ञानमा' । ५ ज.
'पयं च क्ले' ।

किं च—

धारणासु च योग्यता मनसः ॥ ५३ ॥

प्राणायामाभ्यासादेव । “प्रच्छर्दनविधारणाभ्यां वा प्राण-
स्य” इति वचनात् ॥ ५३ ॥

अथ कः प्रत्याहारः—

स्वविषयासंप्रयोगे चित्त-
स्वरूपानुकार इवेन्द्रियाणां
प्रत्याहारः ॥ ५४ ॥

स्वविषयसंप्रयोगाभावे चित्तस्वरूपानुकार इवेति, चित्त-
निरोधे चित्तवन्निरुद्धानीन्द्रियाणि नेतरेन्द्रियजयवदुपायान्त-
रमपेक्षन्ते । यथा मधुकरराजं मक्षिका उत्पतन्तमनुत्पतन्ति

“प्राणारूपमनिलं वश्यमभ्यासात्कुरुते तु यः ।

प्राणायामः स विज्ञेयः सत्रीजोऽबीज एव च ॥

परस्परेणाभिभवं प्राणापानौ यदाऽनिलौ ।

कुरुतस्तद्विधानेन तृतीयं संयमात्तयोः” इति ॥ ५२ ॥

• किं च—धारणासु च योग्यता मनसः । प्राणायामो हि मनः स्थिरीकुर्व-
न्धारणासु योग्यं करोति ॥ ५३ ॥

तदेवं यमादिभिः संस्कृतः संयमाय प्रत्याहारमारभते । तस्य लक्षणसूत्रमवतारयितुं
पृच्छति—अथेति । स्वविषयासंप्रयोगे चित्तस्वरूपानुकार इवेन्द्रियाणां प्रत्या-
हारः । चित्तमपि मोहनीयरञ्जनीयकोपनीयैः शब्दादिभिर्विषयैर्न संप्रयुज्यते तदसंप्र-
योगाच्चक्षुरादीन्यपि न संप्रयुज्यन्ते इति सोऽयमिन्द्रियाणां चित्तस्वरूपानुकारः ।
यत्पुनस्तत्त्वं चित्तमभिनिविशते न तैर्दिन्द्रियाणि बाह्यविषयीणीत्यननुकारोऽपि । अतः
उक्तमनुकार इवेति । स्वविषयासंप्रयोगस्य साधारणस्य धर्मस्य चित्तानुकारनिमित्त-
त्वं सप्तम्या दर्शयति—स्वेति । अनुकारं विवृणोति—चित्तनिरोध इति । द्वयोर्नि-
रोधहेतुश्च प्रयत्नस्तुर्य इति सादृश्यम् । अत्रैव दृष्टान्तमाह—यथा मधुकरराजमिति ।

१ क. ग. घ. ङ. च. छ. ‘तस्य स्व’ । २ क. ‘राजानं म’ । ३ क. ‘तस्य स्व’ । ४ क.
झ. तत्रेन्द्रियाणां बा° । ख. तत्रेन्द्रियाणामनुकारो विषयाणाम् । अ° । ५ क. ‘अविषयवि°’ ।
६ क. ‘याणामन°’ । झ. ‘याणामनु’ । ७ क. ‘रोधे निरोधहेतौ च प्र°’ । ज. ‘रोधानिरोध°’ ।
८ क. ‘युजानमि°’ ।

निविशमानममुं निविशन्तं तथान्द्रियाणि चित्तानराध निरुद्धा-
नीत्येव प्रत्याहारः ॥ ५४ ॥

ततः परमा वश्यतेन्द्रियाणाम् ॥ ५५ ॥

(इति श्रीपतञ्जलिविरचितयोगसूत्रेषु द्वितीयः साधनपादः ॥ २ ॥)

शब्दादिष्वव्यसनमिन्द्रियजय इति केचित् । सक्तिर्व्यसनं
व्यस्यत्येनं श्रेयस इति । अविरुद्धा प्रतिपत्तिर्न्याय्या । शब्दादि-
संप्रयोगः स्वेच्छयेत्यन्ये । रागद्वेषाभावे सुखदुःखशून्यं शब्दादि-
ज्ञानमिन्द्रियजय इति केचित् । चित्तैकाग्र्यादप्रतिपत्तिरेवेति
जैगीषव्यः । ततश्च परमा त्वयं वश्यता यच्चित्तनिरोधे निरु-

दाष्टान्तिके योजयति—तथेति । अत्रापि विष्णुपुराणवाक्यम्—

“ शब्दादिष्वनुषक्तानि निगृह्याक्षाणि योगवित् ।
कुर्याच्चित्तानुकारीणि प्रत्याहारपरायणः ” ॥

तस्य प्रयोजनं तत्रैव दर्शितम्—

“ वश्यता परमा तेन जायते निश्चलात्मनाम् ।

इन्द्रियाणामवश्यैस्तैर्न योगी योगसाधकः ” इति ॥ ५४ ॥

अस्यानुवादकं सूत्रम्—ततः परमा वश्यतेन्द्रियाणाम् । ननु सन्ति किमन्या
अपरमा इन्द्रियाणां वश्यता या अपेक्ष्य परमेयमुच्यते, अद्धा ता दर्शयति—शब्दा-
दिष्विति । एतदेव विवृणोति—सक्ती रागो व्यसनम् । कथा व्युपत्त्या, व्यस्यति
क्षिपति निरस्यत्येनं श्रेयस इति । तदभावोऽव्यसनं वश्यता । अपरामपि वश्यतामाह—
अविरुद्धा श्रुत्याद्यविरुद्धशब्दादिसेवनं तद्विरुद्धेष्वप्रवृत्तिः, सैव न्याय्या न्याया-
दनपेता यतः । अपरामपि वश्यतामाह—शब्दादिसंप्रयोग इति । शब्दादिष्विन्द्रि-
याणां संप्रयोगः स्वेच्छया भोग्येषु स्वत्वयं स्वतन्त्रो न भोग्यतन्त्र इत्यर्थः । अपरामपि
वश्यतामाह—रागद्वेषाभावे सुखदुःखशून्यं माध्यस्थ्येन शब्दादिज्ञानमित्येके ।
सूत्रकाराभिमतं वश्यतां परमार्थसंमतामाह—चित्तस्यैकाग्र्यात्सहेन्द्रियैरप्रवृत्तिरेव
शब्दादिष्विति जैगीषव्यः । अस्याः परमतामाह—परमा त्विति । तुशब्दो वश्य-
तान्तरेभ्यो विशिनष्टि । वश्यतान्तराणि हि विषयाशीविषसंप्रयोगशालितया क्लेश-
विषसंपर्कशङ्कां नापक्रामन्ति । न हि विषविद्यावित्प्रकृष्टोऽपि वशीकृतभुजंगमो भुजंग-
ममूढो निधाय स्वपिति विश्रब्धः । इयं तु वश्यता विदूरीकृतनिखिलविषयव्यतिषङ्गा

ः क्षान्तीन्द्रियाणि नेतरेन्द्रियजयवत्प्रयत्नकृतमुपायान्तरमपेक्षन्ते
योगिन इति ॥ ५५ ॥

इति श्रीपातञ्जले सांख्यप्रवचने योगशास्त्रे श्रीमध्यास-
भाष्ये द्वितीयः साधनपादः ॥ २ ॥

निराशङ्कतया परमेत्युच्यते । नेतरेन्द्रियजयवदिति । यथा यतमानसंज्ञायामेके-
न्द्रियजयेऽपीन्द्रियान्तरजयाय प्रयत्नान्तरमपेक्षन्ते नैवैवं चित्तनिरोधे बाह्येन्द्रियनिरो-
धाय प्रयत्नान्तरापेक्षेत्यर्थः ॥ ५५ ॥

क्रियायोगं जगौ क्लेशान्विपाकान्कर्मणामिह ।

तदुःखत्वं तथा व्यूहान्पादे योगस्य पञ्चकम् ॥ इति ॥ १ ॥

इति श्रीवाचस्पतिमिश्रविरचितायां पातञ्जलयोगसूत्रभाष्यव्याख्याया
द्वितीयः साधनपादः ॥ २ ॥

वाचस्पतिकृतटीकासंवलितव्यासभाष्यसमेतानि
पातञ्जलयोगसूत्राणि ।

(तत्र तृतीयो विभूतिपादः ।)

उक्तानि पञ्च बहिरङ्गानि(णि) साधनानि । धारणा वक्तव्या—

देशबन्धश्चित्तस्य धारणा ॥ १ ॥

नाभिचक्रे हृदयपुण्डरीके मूर्ध्नि ज्योतिषि नासिकाग्रे जिह्वाग्र
इत्येवमादिषु देशेषु बाह्ये वा विषये चित्तस्य वृत्तिमात्रेण बन्ध
इति धारणा ॥ १ ॥

प्रथमद्वितीयपादाभ्यां समाधिस्तत्साधनं चोक्तम् । तृतीयपादे तत्प्रवृत्त्यनुगुणाः
श्रद्धोत्पादहेतवो विभूतयो वक्तव्याः । ताश्च संयमसाध्याः । संयमश्च धारणाध्यान-
समाधिसमुदाय इति विभूतिसाधनतया पञ्चम्यश्च योगाङ्गेष्व्यो बहिरङ्गेष्व्योऽस्वाङ्गत्र-
यस्यान्तरङ्गतया विशेषज्ञापनार्थमत्र त्रयस्योपन्यासः । तत्रापि च धारणाध्यानसमा-
धीनां कार्यकारणभावेन नियतपौर्वापर्यत्वात्तदनुरोधेनोपन्यासे क्रम इति प्रथमं धारणा
लक्षणीयेत्याह—उक्तानीति । देशबन्धश्चित्तस्य धारणा । आध्यात्मिकदेशमाह—
नाभिचक्र इति । आदिशब्देन तात्त्वादयो ग्राह्याः । बन्धः संबन्धः । बाह्यदेशमाह—
बाह्य इति । बाह्ये च न स्वरूपेण चित्तस्य संबन्धः संभवतीत्युक्तं वृत्तिमात्रेण
ज्ञानमात्रेणेति ।

अत्रापि पुराणम्—“ प्राणायामेन पवनं प्रत्याहारेण चेन्द्रियम् ।

वशीकृत्य ततः कुर्याच्चित्तस्थानं शुभाश्रये ” ॥

शुभाश्रया बाह्या हिरण्यगर्भवासवप्रजापतिप्रभृतयः ।

इदं च तत्रोक्तम्—“ मूर्ते भगवतो रूपं सर्वोपाश्रयनिस्पृहम् ।

एषा वै धारणा ज्ञेया यच्चित्तं तत्र धार्यते ॥

तच्च मूर्ते हरे रूपं यद्विचिन्त्यं नराधिप ।

तच्छ्रूयतामनाधारा धारणा नोपपद्यते ॥

प्रसन्नवदनं चारुपद्मपत्रनिभेक्षणम् ।

सुकपोलं सुविस्तीर्णललाटफलकोज्ज्वलम् ॥

समकर्णान्तविन्यस्तचारुकुण्डलभूषणम् ।

कम्बुग्रीवं सुविस्तीर्णश्रीवत्साङ्कितवक्षसम् ॥

वलीविभङ्गिना मग्ननाभिना चोदरेण च ।

प्रलम्बाष्टभुजं विष्णुमथ वाऽपि चतुर्भुजम् ॥

तत्र प्रत्ययैकतानता ध्यानम् ॥ २ ॥

तस्मिन्देशे ध्येयालम्बनस्य प्रत्ययस्यैकतानता सदृशः प्रवाहः
प्रत्ययान्तरेणापरावृष्टो ध्यानम् ॥ २ ॥

तदेवार्थमात्रनिर्भासं स्वरूप-

पशून्यमिव समाधिः ॥ ३ ॥

ध्यानमेव ध्येयाकारनिर्भासं प्रत्ययात्मकेन स्वरूपेण शून्य-
मिव यदा भवति ध्येयस्वभावावेशात्तदा समाधिरित्यु-
च्यते ॥ ३ ॥

समस्थितोरुजङ्घं च स्वस्तिकाङ्घ्रिवराम्बुजम् ।

चिन्तयेद्ब्रह्मभूतं तं पीतनिर्मलवाससम् ॥

किरीटचारुकेयूरकटकादिविभूषितम् ।

शार्ङ्गचक्रगदाखड्गशङ्खक्षवलयान्वितम् ॥

चिन्तयेत्तन्मयो योगी समाधायऽऽत्ममानसम् ।

तावद्यावद्दोभूता तत्रैव नृप धारणा ॥

एतदातिष्ठतोऽन्यद्वा स्वेच्छया कर्म कुर्वतः ।

नापयाति यदा चित्तं सिद्धां मन्येत तां तदा ” इति ॥ १ ॥

धारणासाध्यं ध्यानं लक्षयति—तत्र प्रत्ययैकतानता ध्यानम् । एकतानतै-
काग्रता । सुगमं भाष्यम् । अत्रापि पुराणम्—

“ तद्रूपप्रत्ययैकाग्र्यसंततिश्चान्यनिःस्पृहा ।

तद्ध्यानं प्रथमैरङ्गैः पङ्क्तिर्निष्पाद्यते नृप ” इति ॥ २ ॥

ध्यानसाध्यं समाधिं लक्षयति—तदेवार्थमात्रनिर्भासं स्वरूपशून्यमिव
समाधिः । व्याचष्टे—ध्यानमेवेति । ध्येयाकारनिर्भासमिति । ध्येयाकारस्यैव
निर्भासो न ध्यानाकारस्येति । अत एवाऽऽह—शून्यमिति । ननु शून्यं चेत्कथं
ध्येयं प्रकाशेतेत्यत आह—इवेति । अत्रैव हेतुमाह—ध्येयस्वभावावेशादिति ।

अत्रापि पुराणम्—“तस्यैव कल्पनाहीनं स्वरूपग्रहणं हि यत् ।

मनसा ध्याननिष्पाद्यं समाधिः सोऽभिधीयते ” इति ॥

ध्येयाध्यानस्य भेदः कल्पना तद्धीनमित्यर्थः । अष्टाङ्गयोगमुक्त्वा स्वाङ्गिकयाय
केशिध्वज उपसंनहार—

त्रयमेकत्र संयमः ॥ ४ ॥

तदेतद्धारणाध्यानसमाधित्रयमेकत्र संयमः । एकविषयाणि त्रीणि साधनानि संयम इत्युच्यते । तदस्य त्रयस्य तान्त्रिकी परिभाषा संयम इति ॥ ४ ॥

तज्जयात्प्रज्ञालोकः ॥ ५ ॥

तस्य संयमस्य जयात्समाधिप्रज्ञाया भवत्यालोको यथा यथा संयमः स्थिरपदो भवति तथा तथा समाधिप्रज्ञा विशारदी भवति ॥ ५ ॥

तस्य भूमिषु विनियोगः ॥ ६ ॥

तस्य संयमस्य जितभूमेर्याऽनन्तरा भूमिस्तत्र विनियोगः ।

“क्षेत्रज्ञः करणी ज्ञानं करणं तदचेतनम् ।

निष्पाद्य मुक्तिकार्यं वै कृतकृत्यं निर्वर्तते ” इति ॥ ३ ॥

धारणाध्यानसमाधिरित्येतत्रयस्य तत्र तत्र नियुज्यमानस्य प्रातिस्विकसंज्ञोच्चारणे गौरवं स्यादिति लाघवार्थं परिभाषासूत्रम*वतारयति—त्रयमेकत्र संयमः । व्याचष्टे—एकविषयाणीति (तदेतदिति) । वाचकत्वशङ्कामपनयति—तदस्येति । तन्व्यते व्युत्पाद्यते योगो येन शास्त्रेण तत्तन्त्रं तद्भवा तान्त्रिकी । संयमप्रदेशाः परिणामत्रयसंयमादित्येवमादयः ॥ ४ ॥

संयमविजयस्याभ्याससाधनस्य फलमाह—तज्जयात्प्रज्ञालोकः । प्रत्ययान्तरानभिभूतस्य निर्मलप्रवाहेऽवस्थानमालोकः प्रज्ञायाः । सुगमं भाष्यम् ॥ ५ ॥

क पुनर्विनियुक्तस्य संयमस्य फलमेतदित्यत आह—तस्य भूमिषु विनियोगः । भूमिं विशेषयति भाष्यकारः—तस्येति । जिताया भूमेर्याऽनन्तरा भूमिरवस्थाऽजिता तत्र विनियोगः । स्थूलविषये सवितर्के समाधौ वशीकृते संयमेन संयमस्याविजिते निर्वितर्के विनियोगः । तस्मिन्नापि वशीकृते सविचारे विनियोगः । एवं निर्विचारे विनियोग इत्यर्थः । अत एव स्थूलविषयसमापत्तिसिद्धौ सत्यां पुराणे तत्तदायुधभूषणापनयेन सूक्ष्मविषयः समाधिरवतारितः—

“ततः शङ्खगदाचक्रशार्ङ्गादिरहितं बुधः ।

चिन्तयेद्भगवद्रूपं प्रशान्तं साक्षसूत्रकम् ॥

* अवतारयतीत्यधिकं प्रतिभाति ।

न ज्ञानाधरभूमिरन्यत् । तदभावाच्च कुतस्तस्य प्रज्ञालोकः । ईश्वरप्रसादाज्जितोत्तर-
भूमिकस्य च नाधरभूमिषु परचित्तज्ञानादिषु संयमो युक्तः ।
कस्मात्, तदर्थस्यान्येत एवावगतत्वात् । भूमेरस्या इयमनन्तरा
भूमिरित्यत्र योग एवोपाध्यायः । कथम् । एवं ह्युक्तम्—

“ योगेन योगो ज्ञातव्यो योगो योगात्प्रवर्तते ।

योऽप्रमत्तस्तु योगेन स योगे रमते चिरम् ” इति ॥ ६ ॥

त्रयमन्तरङ्गं पूर्वैर्भ्यः ॥ ७ ॥

तदेतद्धारणाध्यानसमाधिप्रयमन्तरङ्गं संप्रज्ञातस्य समाधेः
पूर्वैर्भ्यो यमादिभ्यः पञ्चभ्यः साधनेभ्य इति ॥ ७ ॥

यदा च धारणा तस्मिन्नवस्थानवती ततः ।

किरीटकेयूरमुखैर्भूषणै रहितं स्मरेत् ॥

तदैकाग्र्यं देवं सोऽहं चेति पुनर्बुधः ।

कुर्यात्ततो ह्यहमिति प्रणिधानपरो भवेत् ” इति ॥

कस्मात्पुनरधरां भूमिं विभित्योत्तरां विजयते, विपर्ययः कस्मान्न भवतीत्यत आह—
न ज्ञानाधरभूमिरिति । न हि शिलाहृदाङ्गकां प्रति प्रस्थितोऽप्राप्य मेघवनं गङ्गां
प्राप्नोति । ईश्वरप्रसादाज्जितोत्तरभूमिकस्य चेति कस्मात्तदर्थस्योत्तरभूमिविजयस्य
प्रत्यासन्नस्यान्यत एवेश्वरप्रणिधानादेवावगतत्वात् । निष्पादितक्रिये कर्मण्यविशेषाधा-
यिनः साधनस्य साधनन्यायातिपातादिति । स्यादेतदागमतः सामान्यतोऽवगतामाम-
प्यवान्तरभूमिमेदानां कुतः पौर्वापर्यावगतिरित्यत आह—भूमेरस्या इति । जितः
पूर्वो योग उत्तरस्य योगस्य ज्ञानप्रवृत्त्यधिगमहेतुः । अवस्थैवावस्थावानित्यभिप्रेत्येत-
द्ब्रह्मण्यम् ॥ ६ ॥

कस्मात्पुनर्योगाङ्गत्वाविशेषेऽपि संयमस्य तत्र तत्र विनियोगो नेतरेषां पञ्चाना-
मित्यत आह—त्रयमन्तरङ्गं पूर्वैर्भ्यः । तदिदं साधनत्रयं साध्यसमानविषयत्वेनान्त-
रङ्गं न त्वेवं यमादयस्तस्मात्ते बहिरङ्गा इत्यर्थः ॥ ७ ॥

तदपि बहिरङ्गं निर्बीजस्य ॥ ८ ॥

तदप्यन्तरङ्गं साधनत्रयं निर्बीजस्य योगस्य बहिरङ्गं भवति ।

कस्मात्, तदभावे भावादिति ॥ ८ ॥

अथ निरोधचित्तक्षणेषु “चलं गुणवृक्षमिति कीदृशस्तदा
चित्तपरिणामः—

व्युत्थाननिरोधसंस्कारयोरभिभ-

वप्रादुर्भावौ निरोधक्षणचित्ता-

न्वयो निरोधपरिणामः ॥ ९ ॥

साधनत्रयस्य संप्रज्ञात एवान्तरङ्गत्वं न त्वसंप्रज्ञाते तस्य निर्बीजतया तैः सह
समानविषयत्वाभावात्तेषु चिरनिरुद्धेषु संप्रज्ञातपरमकाष्ठापरनामज्ञानप्रसादरूपपरवै-
राग्यानन्तरमुत्पादाच्चेत्याह—*तदिति । तदपि बहिरङ्गं निर्बीजस्य । समान-
विषयत्वमन्तरङ्गत्वप्रयोजकमिह न तु तदनन्तरभावस्तस्य बहिरङ्गेश्वरप्रणिधानवर्तितया
सव्यभिचारत्वादिति स्थिते सव्यभिचारमप्यन्तरङ्गलक्षणं तदनन्तरभावित्वमस्य नास्ति ।
तस्माद्द्वारापेताऽन्तरङ्गता संयमस्यासंप्रज्ञात इति दर्शयितुं तदभावे भावादि-
त्युक्तम् ॥ ८ ॥

परिणामत्रयसंयमादित्यत्रोपयोक्ष्यमाणपरिणामत्रयं प्रतिपिषादयिषुर्निर्बीजप्रसङ्गेन
पृच्छति—अथेति । व्युत्थानसंप्रज्ञातयोश्चित्तस्य स्फुटतरपरिणामभेदप्रचयानुभवाच्च
प्रश्नावतारो निरोधे तु नानुभूयते परिणामः । न चाननुभूयमानो नास्ति, चित्तस्य
त्रिगुणतया चलत्वेन गुणानां क्षणमप्यपरिणामस्यासंभवादित्यर्थः । प्रश्नोत्तरं सूत्रम्—
व्युत्थाननिरोधसंस्कारयोरभिभवप्रादुर्भावौ निरोधक्षणचित्तान्वयो निरोधप-
रिणामः । असंप्रज्ञातं समाधिमपेक्ष्य संप्रज्ञातो व्युत्थानम् । निरुध्यतेऽनेनेति
निरोधो ज्ञानप्रसादः परं वैराग्यं तयोर्व्युत्थाननिरोधसंस्कारयोरभिभवप्रादुर्भावौ । तत्र
व्युत्थानसंस्कारस्याभिभवो निरोधसंस्कारस्याऽऽविर्भावश्चित्तस्य धर्मिणो निरोधक्षणस्य
निरोधावसरस्य द्वयोरवस्थयोरन्वयः । नहि चित्तं धर्मि संप्रज्ञातावस्थायामसंप्रज्ञाता-
वस्थायां च संस्काराभिभवप्रादुर्भावयोः स्वरूपेण मिथत इति । ननु यथोत्तरे क्लेशा
अविद्यामूला अविद्यानिवृत्तौ निवर्तन्त इति न तु तज्जिवृत्तौ पृथक्प्रत्ययान्तरमास्थीयत
एवं व्युत्थानप्रत्ययमूलाः संस्कारा व्युत्थानप्रत्ययनिवृत्तावेव निवर्तन्त इति तज्जिवृत्तौ

* तदितित्याधिकम् ।

यनिरोधे न निरुद्धा निरोधसंस्कारा अपि चित्तधर्मास्तयो-
रभिभवप्रादुर्भावौ व्युत्थानसंस्कारा हीयन्ते निरोधसंस्कारा
आधीयन्ते । निरोधक्षणं चित्तमन्वेति तदेकस्य चित्तस्य प्रति-
क्षणमिदं संस्कारान्यथात्वं निरोधपरिणामः । तदा संस्कारशेषं
चित्तमिति निरोधसमाधौ व्याख्यातम् ॥ ९ ॥

तस्य प्रशान्तवाहिता संस्कारात् ॥ १० ॥

निरोधसंस्काराभ्यासपाटवापेक्षा प्रशान्तवाहिता चित्तस्य
भवति । तत्संस्कारमान्धे व्युत्थानधर्माणां संस्कारेण निरोधध-
र्मसंस्कारोऽभिभूयत इति ॥ १० ॥

सर्वार्थतैकाग्रतयोः क्षयोदयो चि-

तस्य समाधिपरिणामः ॥ ११ ॥

सर्वार्थता चित्तधर्मः । एकाग्रताऽपि चित्तधर्मः । सर्वार्थ-
तायाः क्षयस्तिरोभाव इत्यर्थः । एकाग्रताया उदय आविर्भाव

न निरोधसंस्कारोऽपेक्षितव्य इत्यत आह—व्युत्थानसंस्कारा इति । न कारणमा-
त्रनिवृत्तिः कार्यनिवृत्तिहेतुर्मा भूत्कुविन्दनिवृत्तावपि पटस्य निवृत्तिरपि तु यस्कारणा-
त्मकं यस्कार्यं तत्कारणनिवृत्तौ तत्कार्यनिवृत्तिः । उत्तरे च क्लेशा अविद्यात्मान इत्यु-
क्तमतस्तन्निवृत्तौ तेषां निवृत्तिरुपपन्ना । न त्वेवं प्रत्ययात्मानः संस्काराश्चिरनिरुद्धे
प्रत्यये संप्रति स्मरणदर्शनात् । तस्मात्प्रत्ययनिवृत्तावपि तन्निवृत्तौ निरोधसंस्कार-
प्रचय एवोपासनीय इत्यर्थः । सुगममन्यत् ॥ ९ ॥

सर्वथा व्युत्थानसंस्काराभिभवे तु बलवता निरोधसंस्कारेण चित्तस्य कीदृशः परि-
णाम इत्यत आह—तस्य प्रशान्तवाहिता संस्कारात् । व्युत्थानसंस्कारमल्लरहित-
निरोधसंस्कारपरम्परामात्रवाहिता प्रशान्तवाहिता । कस्मात्पुनः संस्कारपाटवमपेक्षते
न तु संस्कारमात्रमित्यत आह—तत्संस्कारमान्ध इति । तदिति निरोधं परामृशति ।
ये तु नाभिभूयत इति पठन्ति ते तदा व्युत्थानं परामृशन्ति ॥ १० ॥

संप्रज्ञातसमाधिपरिणामावस्थां चित्तस्य दर्शयति—सर्वार्थतैकाग्रतयोः क्षयो-
दयो चित्तस्य समाधिपरिणामः । विक्षिप्तता सर्वार्थता । सन्न विनश्यतीति क्षय-
स्तिरोभावो नासदुत्पद्यत इति उदय आविर्भावः । स्वात्मभूतयोः सर्वार्थतैकाग्रतयोर्ध-

१२४ वाचस्पतिकृतटीकासंवलितव्यासभाष्यसमेतानि- [१ विभूतिपदे-

इत्यर्थः । तयोर्धर्मिस्त्वेनानुगतं चित्तं, तदिदं चित्तमपायोपजनयोः
स्वात्मभूतयोर्धर्मयोरनुगतं समाधीयते स चित्तस्य समाधिपरि-
णामः ॥ ११ ॥

ततः पुनः शान्तोदितौ तुल्यप्रत्ययौ
चित्तस्यैकाग्रतापरिणामः ॥ १२ ॥

समाहितचित्तस्य पूर्वप्रत्ययः शान्त उत्तरस्तत्सदृश उदितः,
समाधिचित्तमुभयोरनुगतं पुनस्तथैवाऽऽसमाधिभ्रेवादिति । स
स्त्ववयं धर्मिणश्चित्तस्यैकाग्रतापरिणामः ॥ १२ ॥

एतेन भूतेन्द्रियेषु धर्मलक्षणावस्था-
परिणामा व्याख्याताः ॥ १३ ॥

एतेन पूर्वोक्तेन चित्तपरिणामेन धर्मलक्षणावस्थारूपेण भूतेन्द्रियेषु
धर्मपरिणामो लक्षणपरिणामोऽवस्थापरिणामश्चोक्तो बोधितव्यः । तत्र
व्युत्थाननिरोधयोर्धर्मयोरभिभवमादुर्भावौ धर्मिणि धर्मपरिणामः ।

धर्मोर्थावपायोपजनौ सर्वार्थताया अपाय एकाग्रताया उपजनस्तयोरनुगतं चित्तं समा-
धीयते पूर्वापरीभूतसाध्यमानसमाधिविशेषणं भवतीति ॥ ११ ॥

ततः पुनः शान्तोदितौ तुल्यप्रत्ययौ चित्तस्यैकाग्रतापरिणामः । पुनः
समाधेः पूर्वापरीभूताया अवस्थायाः समाधिनिष्पत्तौ सत्यां शान्तोदितावतीतवर्तमानौ,
तुल्यौ च तौ प्रत्ययौ चेति तुल्यप्रत्ययौ । एकाग्रतायां तु द्वयोः सादृश्यम् । समाहि-
तचित्तस्येति समाधिनिष्पत्तिर्दृशिता । तथैवैकाग्रमेव । अवधिमाह—आसमाधिभ्रे-
षादंशमिति ॥ १२ ॥

प्रासङ्गिकं च वक्ष्यमाणौपयिकं च भूतेन्द्रियपरिणामं विभजते—एतेन भूतेन्द्रि-
येषु धर्मलक्षणावस्थापरिणामा व्याख्याताः । व्याचष्टे—एतेनेति । ननु चित्त-
परिणतिमात्रमुक्तं न तु तत्प्रकारा धर्मलक्षणावस्थापरिणामास्तत्कथं तेषामतिदेश इत्यत
आह—तत्र व्युत्थाननिरोधयोरिति । धर्मलक्षणावस्थाशब्दाः परं नोच्चारिता नतु
धर्मलक्षणावस्थापरिणामा नोक्ता इति संक्षेपार्थः । तथाहि व्युत्थाननिरोधसंस्कारयो-
रित्यत्रैव सूत्रे धर्मपरिणाम उक्तः । इमं च धर्मपरिणामं दर्शयता तेनैव धर्माधिक-

लक्षणपरिणामश्च । निरोधात्तल्लक्षणान्तरव्यभिक्तः । १।
स्वत्वनागतलक्षणमध्वानं प्रथमं हित्वा धर्मत्वमनतिक्रान्तो वर्त-
मानलक्षणं प्रतिपन्नः । यत्रास्य स्वरूपेणाभिव्यक्तिः । एषोऽस्य
द्वितीयोऽध्वा । न चातीतानागताभ्यां लक्षणाभ्यां वियुक्तः ।

तथा व्युत्थानं त्रिलक्षणं त्रिभिरध्वभिर्युक्तं वर्तमानलक्षणं
हित्वा धर्मत्वमनतिक्रान्तमतीतलक्षणं प्रतिपन्नम् । एषोऽस्य तृती-
योऽध्वा । न चानागतवर्तमानाभ्यां लक्षणाभ्यां वियुक्तम् । एवं
पुनर्व्युत्थानमुपसंपद्यमानमनागतलक्षणं हित्वा धर्मत्वमनतिक्रान्तं
वर्तमानलक्षणं प्रतिपन्नम् । यत्रास्य स्वरूपाभिव्यक्तौ सत्यां
व्यापारः । एषोऽस्य द्वितीयोऽध्वा । न चातीतानागताभ्यां
लक्षणाभ्यां वियुक्तमिति । एवं पुनर्निरोध एवं पुनर्व्युत्थान-
मिति ।

[णो लक्षणपरिणामोऽपि सूचित एवेत्याह—लक्षणपरिणाम इति । लक्ष्यतेऽनेनेति
लक्षणं कालभेदः । तेन हि लक्षितं वस्तु वस्तुन्तरेभ्यः कालान्तरयुक्तेभ्यो व्यवच्छि-
द्यत इति । निरोधस्त्रिलक्षणः । अस्यैव व्याख्यानं त्रिभिरध्वभिर्युक्तः । अध्व-
शब्दः कालवचनः । स स्वत्वनागतलक्षणमध्वानं प्रथमं हित्वा, तत्किमध्ववद्ध-
र्मत्वमप्यतिपतति नेत्याह—धर्मत्वमनतिक्रान्तो वर्तमानलक्षणं प्रतिपन्नः । य एव
निरोधोऽनागत आसीत्स एव संप्रति वर्तमानो नतु निरोधोऽनिरोध इत्यर्थः । वर्तमा-
नतस्वरूपव्याख्यानम्—यत्रास्य स्वरूपेण स्वोचितार्थक्रियाकारिणो रूपेणाभि-
व्यक्तिः समुदाचारः । एषोऽस्य प्रथममनागतमध्वानमपेक्ष्य द्वितीयोऽध्वा ।
स्यादेतदनागतमध्वानं हित्वा चेद्वर्तमानतामापन्नस्तां च हित्वाऽतीततामापत्स्यते हन्त
भोरध्वनामुत्पादविनाशौ स्याताम् । न चैष्येते, न ह्यसत् उत्पादो नापि सतो विनाश
इत्यत आह—न चातीतानागताभ्यां सामान्यात्मनाऽवस्थिताभ्यां वियुक्त इति ।

अनागतस्य निरोधस्य वर्तमानतालक्षणं दर्शयित्वा वर्तमानव्युत्थानस्यातीततां
यमध्वानमाह—तथा व्युत्थानमिति । तर्हि निरोध एवानागतो न व्युत्थानं
ह—एवं पुनर्व्युत्थानमिति । व्युत्थानजात्यपेक्षया पुनर्भावो न व्यक्त्यपेक्षया ।
ह्यतीतं पुनर्भवतीति । स्वरूपाभिव्यक्तिरर्थक्रियाक्षमस्याऽऽविर्भावः । स चैवंलक्षणप-
म उक्तस्तज्जातीयेषु पौनःपुन्येन वर्तत इत्यत आह—एवं पुनरिति ।

तथाऽवस्थापरिणामैः । तत्र निरोधक्षणेऽपि निरोधसंस्कारा
बलवन्तो भवन्ति दुर्बला व्युत्थानसंस्कारा इति । एष धर्मा-
णामवस्थापरिणामः । तत्र धर्मिणो धर्मैः परिणामो धर्माणां
व्यध्वनां लक्षणैः परिणामो लक्षणानामप्यवस्थाभिः परिणाम
इति । एवं धर्मलक्षणवस्थापरिणामैः शून्यं न क्षणमपि गुण-
वृत्तमवतिष्ठते । “चलं च गुणवृत्तम्” । गुणस्वाभाव्यं तु प्रवृत्तिका-
रणमुक्तं गुणानामिति । एतेन भूतेन्द्रियेषु धर्मधर्मिभेदात्रिविधः
परिणामो वेदितव्यः ।

परमार्थतस्त्वेक एव परिणामः । धर्मस्वरूपमात्रो हि धर्मो

धर्मपरिणामसूचितमेवावस्थापरिणाममाह—तथेति । धर्माणां वर्तमानाध्वनां बल-
वत्त्वाबलवत्त्वे अवस्था तस्याः प्रतिक्षणं तारतम्यं परिणामः । उपसंहरति—एष
इति । परिणामभेदानां संबन्धिभेदाभिधारयति—तत्रानुमानुसाराद्धर्मिण इति ।
तत्किमेष परिणामो गुणानां कादाचित्को नेत्याह—एवमिति । कस्मात्पुनरयं परि-
णामः सदातन इत्यत आह—चलं चेति । चो हेत्वर्थः । वृत्तं प्रचारः ।
एतदेव कुत इत्यत आह—गुणस्वाभाव्यमिति । उक्तमत्रैव पुरस्तात् । सोऽयं
त्रिविधोऽपि चित्तपरिणामो भूतेन्द्रियेषु सूत्रकारेण निर्दिष्ट इत्याह—एतेनेति । एष
धर्मपरिणामभेदो धर्मधर्मिणोर्भेदमालक्ष्य । तत्र भूतानां पृथिव्यादीनां धर्मिणां गवादि-
र्घटादिर्वा धर्मपरिणामः । धर्माणां चातीतानागतवर्तमानरूपता लक्षणपरिणामः । वर्त-
मानलक्षणापन्नस्य गवादेर्वास्त्यकौमारयौवनवार्धक्यमवस्थापरिणामः । घटादीनामपि
नवपुरातनताऽवस्थापरिणामः । एवमिन्द्रियाणामपि धर्मिणां तत्तन्नीलाद्यालोचनं धर्म-
परिणामो धर्मस्य वर्तमानतोदिलक्षणपरिणामो वर्तमानलक्षणस्य रत्नाद्यालोचनस्य
स्फुटत्वास्फुटत्वादिरवस्थापरिणामः । सोऽयमेवंविधो भूतेन्द्रियपरिणामो धर्मिणो धर्म-
लक्षणावस्थानां भेदमाश्रित्य वेदितव्यः ।

अभेदमाश्रित्याऽऽह—परमार्थतस्त्विति । तुशब्दो भेदपक्षाद्विशिनष्टि । पारमा-
र्थिकत्वमस्य ज्ञाप्यते न त्वन्यस्य परिणामित्वं निषिध्यते । कस्मात्—धर्मस्वरूप-
मात्रो हीति । ननु यदि धर्मविक्रियैव धर्मः कथमसंकरप्रत्ययो लोके परिणामेष्वि-

धर्मविक्रियैवैषा धर्मद्वारा प्रपञ्च्यत इति । तत्र धर्मस्य धर्मिणि वर्तमानस्यैवाध्वस्वतीतानागतवर्तमानेषु भावान्यथात्वं भवति न तु द्रव्यान्यथात्वम् । यथा सुवर्णभाजनस्य भिन्नाऽन्यथाक्रियमाणस्य भावान्यथात्वं भवति न सुवर्णान्यथात्वमिति ।

अपर आह—धर्मानभ्यधिको धर्मा पूर्वतत्त्वानतिक्रमात् ।

पूर्वापरावस्याभेदमनुपतितः कौटस्थ्येनैव परिवर्तते यद्यन्वयी स्यादिति ।

अयमदोषः । कस्मात् । एकांन्ततानभ्युपगमात् । तदेतन्नै-

त्यत आह—धर्मद्वारेति । धर्मशब्देन धर्मलक्षणावस्थाः परिगृह्यन्ते । तद्वारेण धर्मिण एव विक्रियेत्येका चासंकीर्णा चै । तद्वाराणामभेदेऽपि *धर्मिणः परस्परसंकरात् । † ननु धर्माणामभिन्नत्वे ‡ धर्मिणोऽध्वना च भेदे धर्मिणोऽनन्यत्वेन धर्मेणापीह धर्मवद्भवितव्यमित्यत आह—तत्र धर्मस्येति । भावः संस्थानभेदः । सुवर्णादेर्यथा भाज-
नस्य रुचकस्वस्तिकव्यपदेशभेदो भवति तन्मात्रमन्यथा भवति न तु द्रव्यं सुवर्णमसुवर्णं-
तामुपैति अत्यन्तभेदाभावादिति ।

+वक्ष्यमाणामिसंधिरैकान्तवादिनं बौद्धमुत्थापयति—अपर आहिति । धर्मा एव हि रुचकादयस्तथोत्पन्नाः परमार्थसन्तो न पुनः सुवर्णं नाम किञ्चिदेकमनेकेष्वनु-
गतं द्रव्यमिति । यदि पुनर्निवर्तमानेष्वपि धर्मेषु द्रव्यमनुगतं भवेत्ततो न चितिश-
क्तिवत्परिणमेतापि तु कौटस्थ्येनैव परिवर्तते । परिणामात्मकं रूपं परिहाय रूपान्त-
रेण कौटस्थ्येन परिवर्तनं परिवृत्तिः । यथा चितिशक्तिरन्यथान्यथामात्रं भजमाने-
ष्वपि गुणेषु स्वरूपादप्रच्युता कूटस्थनित्यैवं सुवर्णाद्यपि स्यान्न ज्ञेयते । तस्मान्न द्रव्य-
मतिरिक्तं धर्मेभ्य इति ।

परिहरति—अयमदोष इति । कस्मात् । एकांन्ततानभ्युपगमात् । यदि चितिश-
क्तेरिव द्रव्यस्यैकान्तिकी नित्यतामभ्युपगच्छेम तत एवमुपालभ्येमहि । नतैका-
न्तिकी नित्यतामातिष्ठामहे किंतु तदेतन्नैलोक्यं नतु द्रव्यमात्रं व्यक्तेरर्थक्रियाकारिणो

* क. पुस्तके धर्मिणामिति वर्तते तत्प्रामादिकम् । धर्मिण इति पञ्चम्यन्तं पूर्वाञ्चयि । † क.
ख. पुस्तकयोः ' ननु धर्मिणा धर्माणाम् ' इति विद्यते तत्र धर्मिणामित्यधिकमेव । ‡ इदं पञ्च-
म्यन्तं पूर्वाञ्चयतीति पूर्ववद्बोध्यम् । + क. ज. घ. पुस्तकेषु वक्ष्यमाणोऽभिसंधिरिति पाठो वर्तते
तत् प्रामादिकः ।

१ ग. घ. क. च. म द्र० । २ ग. घ. क. च. 'कान्तान' । ३ ख. ज. च । द्वारा० । ४ ज.
दोषः क० । ५ ख. ज. झ. 'कान्तान' ।

लोक्यं व्यक्तेरपैति नित्यत्वप्रतिषेधात् । अपेतमप्यस्ति विना-
शप्रतिषेधात् । संसर्गाच्चास्य सौक्ष्म्यं, सौक्ष्म्याच्चानुपलब्धिरिति ।

लक्षणपरिणामो धर्मोऽध्वसु वर्तमानोऽतीतोऽतीतलक्षणयु-
क्तोऽनागतवर्तमानाभ्यां लक्षणाभ्यामवियुक्तः । तथाऽनागतोऽ-
नागतलक्षणयुक्तो वर्तमानातीताभ्यां लक्षणाभ्यामवियुक्तः । तथा
वर्तमानो वर्तमानलक्षणयुक्तोऽतीतानागताभ्यां लक्षणाभ्याम-
वियुक्त इति । यथा पुरुष एकस्यां स्त्रियां रक्तो न शेषासु
विरक्तो भवतीति ।

अत्र लक्षणपरिणामे सर्वस्य सर्वलक्षणयोगादध्वसंकरः

रूपादपैति । कस्मान्नित्यत्वप्रतिषेधात्प्रमाणेन । यदि हि घटो व्यक्तेर्नापेयात्कपा-
लशर्कराचूर्णादिष्ववस्थास्वपि व्यक्तो घट इति पूर्ववदुपलब्ध्यर्थक्रिये कुर्यात्तस्मादनित्यं
त्रैलोक्यम् । अस्तु तर्ह्यनित्यमेवोपलब्ध्यर्थक्रियारहितत्वेन गगनारविन्दवदतितुच्छ-
त्वादित्यत आह—अपेतमप्यस्ति, नात्यन्ततुच्छता येनैकान्ततोऽनित्यं स्यादि-
त्यर्थः । कस्माद्विनाशप्रतिषेधात्प्रमाणेन । तथाहि यत्तुच्छं न तत्कदाचिदप्युपल-
ब्ध्यर्थक्रिये करोति । यथा गगनारविन्दम् । करोति चैतत्रैलोक्यं कदाचिदुपलब्ध्यर्थ-
क्रिये इति । तथोत्पत्तिमद्ब्रह्मत्वधर्मलक्षणावस्थायोगित्वादयोऽप्यत्यन्ततुच्छगगनलि-
ननरविषाणादिव्यावृत्ताः सत्त्वहेतव उदाहार्याः । तथाच धर्मो नात्यन्तं नित्यो येन
चितिशक्तिवत्कूटस्थनित्यः स्यात्किंतु कथंचिन्नित्यः । तथाच परिणामीति सिद्धम् । एतेन
मृत्पिण्डाद्यवस्थासु कार्याणां घटादीनामनागतानां सत्त्वं वेदितव्यम् । स्यादेतत् ।
अपेतमपि चेदस्ति कस्मात्पूर्ववन्नोपलभ्यत इत्यत आह—संसर्गात्स्वकारणलयात्सौ-
क्ष्म्यं दर्शनानर्हत्वं ततश्चानुपलब्धिरिति ।

तदेवं धर्मपरिणामं समर्थं लक्षणपरिणाममपि लक्षणानां परस्परानुगमनेन समर्थ-
यते—लक्षणपरिणाम इति । एकैकं लक्षणं लक्षणान्तराभ्यां समनुगतमित्यर्थः । नन्वे-
कलक्षणयोगे लक्षणान्तरे नानुभूयेत तत्कथं तद्योग इत्यत आह—यथा पुरुष इति ।
नह्यनुभवाभावः प्रमाणसिद्धमपलपति, तदुत्पाद एव तत्र तत्सद्भावे प्रमाणमसत् उत्पा-
दासंभवान्नरविषाणवदिति ।

परोक्तं दोषमुत्थापयति—अत्र लक्षणपरिणाम इति । यदा धर्मो वर्तमानस्तदैव
यद्यतीतोऽनागतश्च तदा त्रयोऽप्यध्वानः संकीर्येरन्ननुक्रमेण चाध्वानां भावेऽस-

प्राप्नोतीति परैर्दोषश्चोद्यत इति । तस्य परिहारः—
धर्माणां धर्मत्वमप्रसाध्यम् । सति च धर्मत्वे लक्ष-
णभेदोऽपि वाच्यो न वर्तमानसमय एवास्य धर्मत्वम् ।
पूर्वं हि न चित्तं रागधर्मकं स्यात्क्रोधकाले रागस्यासमु-
दाचारादिति ।

किंच त्रयाणां लक्षणानां युगपदेकस्यां व्यक्तौ नास्ति
संभवः । क्रमेण तु स्वव्यञ्जकाञ्जनस्य भावो भवेदिति । उक्तं
च रूपातिशया वृत्त्यतिशयाश्च विरुध्यन्ते, सामान्यानि त्वति-
शयैः सह प्रवर्तन्ते । तस्मादसंकरः । यथा रागस्यैव कचि-
त्समुदाचार इति न तदानीमन्यत्राभावः किंतु केवलं सामा-
न्येन समन्वागत इत्यस्ति तदा तत्र तस्य भावः । तथा
लक्षणस्येति ।

दुत्पादप्रसङ्ग इति भावः । परिहरति—तस्य परिहार इति । वर्तमानतैव हि
धर्माणामनुभवसिद्धा ततः प्राक्पश्चात्कालसंबन्धमवगमयति । न खल्वसदुत्पद्यते न च
सद्विनश्यति । तदिदमाह—एवं हि न चित्तमिति । क्रोधोत्तरकालं हि चित्तं
रागधर्मकमनुभूयते । यदा च रागः क्रोधसमयेऽनागतत्वेन नाऽऽसीत्कथमसावुत्पद्येतानु-
स्पृक्षश्च कथमनुभूयेतेति ।

भवत्वेवं तथाऽपि कुतोऽध्वनामसंकर इति वृच्छति—किंचेति । किं कारणमसं-
करे । चः पुनरर्थे । उत्तरमाह—त्रयाणां लक्षणानां युगपन्नास्ति संभवः ।
कस्मिन्नेकस्यां चित्तवृत्तौ । क्रमेण तु लक्षणानामेकतमस्य स्वव्यञ्जकाञ्जनस्य
भावो भवेत्संभवेच्छ्रद्धाधीननिरूपणतया लक्षणानां लक्ष्याकारेण तद्वच्च । अत्रैव पञ्च-
शिखाचार्यसंमतिमाह—उक्तं चेति । एतच्च प्रागेव व्याख्यातम् । उपसंहरति—
तस्मादिति । आविर्भावतिरोभावरूपविरुद्धधर्मसंसर्गादसंकरोऽध्वनामिति । दृष्टान्त-
माह—यथा रागस्येति । पूर्वं क्रोधस्य रागसंबन्धावगमो दर्शित इति । इदानीं
तु विषयान्तरवर्तिनो रागस्य विषयान्तरवर्तिना रागान्तरेण संबन्धावगम इति । दार्ष्टा-
न्तिकमाह—तथा लक्षणस्येतीति ।

ननु सत्यप्यनेकान्ताभ्युपगमेऽभेदोऽस्तीति धर्मलक्षणावस्थान्यत्वे तदभिन्नस्य धर्मि-

न धर्मी व्यध्वा धर्मास्तु व्यध्वानस्ते लक्षिता अलक्षिता-
स्तत्र लक्षितास्तां तामवस्थां प्राप्नुवन्तोऽन्यत्वेन प्रतिनिर्दि-
श्यन्तेऽवस्थान्तरतो न द्रव्यान्तरतः । यथैका रेखा शतस्थाने
शतं दशस्थाने दशैका चैकस्थाने । यथा चैकत्वेऽपि स्त्री माता
चोच्यते दुहिता च स्वसा चेति ।

अवस्थापरिणामे कौटस्थ्यप्रसङ्गदोषः कैश्चिदुक्तः । कथम् ।
अध्वनो व्यापारेण व्यवहितत्वात् । यदा धर्मः स्वव्यापारं न
करोति तदाऽनागतो यदा करोति तदा वर्तमानो यदा कृत्वा
निवृत्तस्तदाऽतीत इत्येवं धर्मधर्मिणोर्लक्षणानामवस्थानां च
कौटस्थ्यं प्राप्नोतीति परैर्दोष उच्यते ।

णोऽप्यन्यत्वप्रसङ्गः । स एव च नेप्यते तदनुगमानुभवविरोधादित्यत आह—
न धर्मी व्यध्वा यतस्तदभिन्ना धर्माख्यध्वानः । धर्माणामध्वत्रययोगमेव स्फोरयति—
ते लक्षिता अभिव्यक्ता वर्तमाना इति यावत् । अलक्षिता अनभिव्यक्ता अनागता
अतीता इ(श्चे)ति यावत् । तत्र लक्षितास्तां तामवस्थां बलवत्त्वदुर्बलत्वादिकां
प्राप्नुवन्तोऽन्यत्वेन प्रतिनिर्दिश्यन्तेऽवस्थान्तरतो न द्रव्यान्तरतः । अवस्था-
शब्देन धर्मलक्षणावस्था उच्यन्ते । एतदुक्तं भवति—अनुभव एव हि धर्मिणो धर्मा-
दीनां भेदाभेदौ व्यवस्थापयति । नह्यैकान्तिकेऽभेदे धर्मादीनां धर्मिणो धर्मिरूपवद्भ-
र्मादित्वम् । नाप्यैकान्तिके भेदे गवाश्चवद्धर्मादित्वम् । स चानुभवोऽनैकान्तिकत्वम-
वस्थापयन्नपि धर्मादिषूपजनापायधर्मकेष्वपि धर्मिणमेकमनुगमयन्धर्माश्च परस्परतो
व्यावर्तयन्प्रत्यात्ममनुभूयत इति तदनुसारिणो वयं न तमतिवर्त्य स्वेच्छया धर्मानुभवा-
न्यवस्थापयितुमीशमह इति । अत्रैव लौकिकं दृष्टान्तमाह—यथैका रेखेति । यथा
तदेव रेखास्वरूपं तत्तत्स्थानापेक्षया शतादित्वेन व्यपदिश्यत एवं तदेव धर्मिरूपं तत्त-
द्धर्मलक्षणावस्थाभेदेनान्यत्वेन प्रतिनिर्दिश्यत इत्यर्थः । दार्ष्टान्तिकार्थं दृष्टान्तान्तर-
माह—यथा चैकत्वेऽपीति ।

अत्रान्तरे परोक्तं दोषमुत्थापयति—अवस्थेति । अवस्थापरिणामे धर्मलक्षणाव-
स्थापरिणामे कौटस्थ्यदोषप्रसङ्ग उक्तो धर्मिधर्मलक्षणावस्थानाम् । पृच्छति—कथ-
मिति । उत्तरम्—अध्वनो व्यापारेणेति । दध्नः किल योऽनागतोऽध्वा तस्य
व्यापारः क्षीरस्य वर्तमानत्वं तेन व्यवहितत्वाद्धेतोः । यदा धर्मो दधिलक्षणः स्वव्या-
पारं दाधिकाद्यारम्भं क्षीरे सन्नपि न करोति तदाऽनागतः । यदा करोति तदा वर्त-

नासौ दोषः । कस्मात् । गुणिनित्यत्वेऽपि गुणानां विमर्द-
वैचित्र्यात् । यथा संस्थानमादिमद्धर्ममात्रं शब्दादीनां गुणानां
विनाश्यविनाशिनामेवं लिङ्गमादिमद्धर्ममात्रं सत्त्वादीनां गुणानां
विनाश्यविनाशिनां तस्मिन्विकारसंज्ञेति ।

तत्रेदमुदाहरणं मृद्धर्षी पिण्डाकाराद्धर्माद्धर्मान्तरमुपसंपद्य-
मानो धर्मतः परिणमते घटाकार इति । घटाकारोऽनागतं लक्षणं
हित्वा वर्तमानलक्षणं प्रतिपद्यत इति लक्षणतः परिणमते ।
घटो नवपुराणतां प्रतिक्षणमनुभवन्नवस्थापरिणामं प्रतिपद्यत
इति । धर्मिणोऽपि धर्मान्तरमवस्था धर्मस्यापि लक्षणान्तरमव-

मानः । यदा कृत्वा निवृत्तः सन्नेव स्वक्यापाराद्धाधिकाधारम्भात्तदाऽतीत इति । एवं
त्रैकाह्येऽपि सत्त्वाद्धर्मधर्मिणोर्लक्षणानामवस्थानां च कौटस्थ्यं प्राप्नोति । सर्वदा-
सत्ता हि नित्यत्वं, चतुर्णामपि च सर्वदा सत्त्वेऽसत्त्वे वा नोत्पादः, तावन्मात्रं च
लक्षणं कूटस्थनित्यतायाः । नहि चितिशक्तेरपि कूटस्थनित्यतायाः कश्चिदन्यो विशेष
इति भावः ।

परिहरति—नासौ दोषः, कस्माद्गुणिनित्यत्वेऽपि गुणानां विमर्दोऽन्योन्या-
भिभाष्याभिभावकत्वं तस्य वैचित्र्यात् । एतदुक्तं भवति—यद्यपि सर्वदा सत्त्वं चतु-
र्णामपि गुणिगुणानां तथाऽपि गुणविमर्दवैचित्र्येण तदात्मभूततद्विकाराविर्भावतिरोभाव-
भेदेन परिणामशालितया न कौटस्थ्यम् । चितिशक्तेस्तु न स्वात्मभूतविकाराविर्भा-
वतिरोभाव इति कौटस्थ्यम् ।

यथाऽऽहुः—“नित्यं तमाहुर्विद्वान्सो यत्स्वभावो न नश्यति ” इति ।

विमर्दवैचित्र्यमेव विकारवैचित्र्ये हेतुं प्रकृतौ विकृतौ च दर्शयति—यथा
संस्थानं पृथिव्यादिपरिणामलक्षणमादिमद्धर्ममात्रं विनाशि तिरोभावि शब्दादीनां
आढरूपरूपरसगन्धतन्मात्राणां स्वकार्यमपेक्ष्याविनाशिनामतिरोभाविनाम् । प्रकृतौ
दर्शयति—एवं लिङ्गमिति । तस्मिन्विकारसंज्ञा न त्वेवं विकारवती चितिशक्ति-
रिति भावः ।

तदेवं परीक्षकसिद्धां विकृतिं प्रकृतिं चोदाहृत्य विकृतावेव लोकसिद्धायां गुण-
वेमर्दवैचित्र्यं धर्मलक्षणावस्थापरिणामवैचित्र्यहेतुमुदाहरति—तत्रेदमुदाहरणमिति ।
। चायं नियमो लक्षणानामेवावस्थापरिणाम इति । सर्वेषामेव धर्मलक्षणावस्थाभेदानाम-
स्थाशब्दाच्चत्वादेक एवावस्थापरिणामः सर्वसाधारण इत्याह—धर्मिणोऽपीति ।

स्थेत्येक एष द्रव्यपरिणामो भेदेनोपदर्शित इति । एवं पदार्था-
न्तरेष्वपि योज्यमिति । त एते धर्मलक्षणावस्थापरिणामा धर्मि-
स्वरूपमनतिक्रान्ता इत्येक एव परिणामः सर्वानमून्विशेषान-
भिप्लवते । अथ कोऽयं परिणामः । अवस्थितस्य द्रव्यस्य पूर्वधर्म-
निवृत्तौ धर्मान्तरोत्पत्तिः परिणाम इति ॥ १३ ॥

तत्र—

शान्तोदिताव्यपदेश्यधर्मानुपाती धर्मी ॥ १४ ॥

योग्यतावच्छिन्ना धर्मिणः शक्तिरेव धर्मः । स च फलप्रसव-
भेदानुमित एकस्यान्योऽन्यश्च परिदृष्टः । तत्र वर्तमानः स्वव्या-
पारमनुभवन्धर्मी धर्मान्तरेभ्यः शान्तेभ्यश्चाव्यपदेश्येभ्यश्च
भिद्यते । यदा तु सामान्येन समन्वागतो भवति तदा धर्मिस्व-
रूपमात्रत्वात्कोऽसौ केन भिद्येत ।

व्यापकं परिणामलक्षणमाह—अवस्थितस्य द्रव्यस्येति । धर्मशब्द आश्रितत्वेन
धर्मलक्षणावस्थावाचकः ॥ १३ ॥

यस्यैव त्रिविधः परिणामस्तं धर्मिणं सूत्रेण लक्षयति—तत्र-शान्तोदिताव्यपदे-
श्यधर्मानुपाती धर्मी । धर्मोऽस्यास्तीति धर्मीति नाविज्ञाते धर्मे स शक्यो ज्ञातुमिति
धर्मं दर्शयति—योग्यतेति । धर्मिणो द्रव्यस्य मृदादेः शक्तिरेव चूर्णपिण्डघटाद्यु-
त्पत्तिशक्तिरेव धर्मस्तेषां तत्राव्यक्तत्वेन भाव इति यावत् । नन्वेवमव्यक्ततया सन्तस्ते
ततः प्रादुर्भवन्तु । उदकाहरणादयस्तु तैः स्वकारणादनासादिताः कुतः प्राप्ता इत्यत्र
उक्तं—योग्यतावच्छिन्नेति । याऽसौ घटादीनामुत्पत्तिशक्तिः सोदकाहरणादियो-
ग्यतावच्छिन्ना, तेनोदकाहरणादयोऽपि घटादिभिः स्वकारणादेव प्राप्ता इति नाऽऽ-
कस्मिका इति भावः । अथवा के धर्मिण इत्यत्रोत्तरं—योग्यतावच्छिन्ना धर्मिण
इति । को धर्म इत्यत्रोत्तरं शक्तिरेव धर्मस्तेषां योग्यतैव धर्म इत्यर्थः । अतस्तद्वा-
न्धर्मीति सिद्धं भवति । तत्सद्भावे प्रमाणमाह—स च फलप्रसवभेदानुमित
एकस्य धर्मिणोऽन्यश्चान्यश्च चूर्णपिण्डघटादिरूप इत्यर्थः । कार्यभेददर्शनाच्च भिन्न
इति यावत् । परिदृष्ट उपलब्धः । तत्रानुभवारोहिणो वर्तमानस्य मृत्पिण्डस्य शान्ता-
व्यपदेश्याभ्यां मृच्चूर्णमृदूटाभ्यां भेदमाह—तत्र वर्तमान इति । यदि न भिद्येत
पिण्डवच्चूर्णघटयोरपि तद्वदेव स्वव्यापारव्याप्तिप्रसङ्ग इति भावः । अव्यक्तस्य तु
पिण्डस्य नोक्तं भेदसाधनं संभवतीत्याह—यदा त्विति । कोऽसौ केन भेदसा-
धनेन भिद्येतेति ।

तत्र ये खलु धर्मिणो धर्माः शान्ता उदिता अव्यपदेश्या-
श्चेति, तत्र शान्ता ये कृत्वा व्यापारानुपरताः सव्यापारा
उदितास्ते चानागतस्य लक्षणस्य समनन्तरा वर्तमानस्यानन्तरा
अतीताः । किमर्थमतीतस्यानन्तरा न भवन्ति वर्तमानाः, पूर्वप-
श्चिमताया अभावात् । यथाऽनागतवर्तमानयोः पूर्वपश्चिमता
नैवमतीतस्य । तस्मान्नातीतस्यास्ति समनन्तरः । तदनागत
एव समनन्तरो भवति वर्तमानस्येति ।

अथाव्यपदेश्याः के । सर्वे सर्वात्मकमिति । यत्रोक्तम्—जल-
भूम्योः पारिणामिकं रसादिवैश्वरूप्यं स्थावरेषु दृष्टम् । तथा

तदेवं धर्माणां भेदसाधनमभिधाय तं भेदं विभजते—तत्र ये खल्विति । उदिता
इति वर्तमाना इत्यर्थः । अध्वनां पौर्वापर्यं नियमयति—ते चेति । चोदयति—
किमर्थमिति । किंनिमित्तमतीतस्यानन्तरा न भवन्ति वर्तमानाः । हेतुमाह सिद्धान्ती—
पूर्वपश्चिमताया अभावात् । विषयेण विषयिणीमनुपलब्धिं सूचयति । अनुपल-
म्भभेदोपलम्भवैधर्म्येण दर्शयति—यथाऽनागतवर्तमानयोरिति । उपसंहरति—
तैस्तस्मान्नानागत एव समनन्तरः पूर्वत्वेन भवति वर्तमानस्य नातीतः । अतीतस्य वर्त-
मानः पूर्वत्वेन समनन्तरो नाव्यपदेश्यः । तस्मादध्वनां यविष्ठोऽतीत इति सिद्धम् ।

स्यादेतदनुभूयमानानुभूतयोदितातीतौ शक्यावुन्नेतुमव्यपदेश्यास्तु पुनर्धर्मा अव्यप-
देश्यतयैवं शक्या नोन्नेतुमित्याशयवानृच्छति—अथाव्यपदेश्याः के केषु समी-
क्षामहे । अत्रोत्तरमाह—सर्वे सर्वात्मकमिति । यत्रोक्तमिति । तदेवोपपादयति—
जलभूम्योरिति । जलस्य हि रसरूपस्पर्शशब्दवतो भूमेश्च गन्धरसरूपस्पर्शशब्द-
वत्याः पारिणामिकं वनस्पतिलतागुल्मादिषु मूलफलप्रसवपल्लवादिगतरसादिवैश्वरूप्यं
दृष्टम् । सोऽयमनेवमात्मिकाया भूमेरनीदृशस्य वा जलस्य न परिणामो भवितुमर्हति ।
उपपादितं हि नासदुत्पद्यत इति । तथा स्थावराणां पारिणामिकं जङ्गमेषु मनुष्यपशु-
मृगादिषु रसादिवैचित्र्यं दृष्टम् । उपयुज्जाना हि ते फलादीनि रूपादिभेदसंपदमासाद-
यन्ति । एवं जङ्गमानां पारिणामिकं स्थावरेषु दृष्टम् । रुधिरावसेकात्किल दाडिमी-

स्वाधराणां जङ्गमेषु जङ्गमानां स्थावरेष्वित्येवं जात्यनुच्छेदेन सर्वं सर्वात्मकमिति ।

देशकालाकारनिमित्तापबन्धान्न खलु समानकालमात्मनामभिव्यक्तिरिति । य एतेष्वभिव्यक्तानभिव्यक्तेषु धर्मेष्वनुपाती सामान्यविशेषात्मा सोऽन्वयी धर्मा । यस्य तु धर्ममात्रमेवेदं निरन्वयं तस्य भोगाभावः । कस्मात्, अन्येन विज्ञानेन कृतस्य कर्मणोऽन्यत्कथं भोक्तृत्वेनाधिक्रियेत । तत्स्मृत्यभावश्च नान्यदृष्टस्य स्मरणमन्यस्यास्तीति । वस्तुप्रत्यभिज्ञानाच्च स्थितोऽन्वयी धर्मा यो धर्मान्यथात्वमभ्युपगतः प्रत्यभिज्ञायते । तस्मान्नेदं धर्ममात्रं निरन्वयमिति ॥ १४ ॥

क्रमान्यत्वं परिणामान्यत्वे हेतुः ॥ १५ ॥

फलानि तालफलमात्राणि भवन्ति । उपसंहरति—एवं सर्वं जलभूम्यादि सर्वरसाद्यात्मकम् । तत्र हेतुमाह—जात्यनुच्छेदेन जलत्वभूमित्वादिजातेः सर्वत्र प्रत्यभिज्ञायमानत्वेनानुच्छेदात् ।

ननु सर्वं चेत्सर्वात्मकं हन्त भोः सर्वस्य सर्वदा सर्वत्र सर्वथा संनिधानात्समानकालं भावानां व्यक्तिः प्रसज्येत, न खलु संनिहिताविकलकारणं कार्यं विवृण्वितुमर्हतीत्यत आह—देशकालेति । यद्यपि कारणं सर्वं सर्वात्मकं तथाऽपि यो यस्य कार्यस्य देशो यथा कुङ्कुमस्य काश्मीरः । तेषां सत्त्वेऽपि पाञ्चालादिषु न समुदाचार इति न कुङ्कुमस्य पाञ्चालादिष्वभिव्यक्तिः । एवं निदात्रे न प्रावृषः समुदाचार इति न तदा शालीनाम् । एवं न मृगी मनुष्यं प्रसूते न तस्यां मनुष्याकारसमुदाचार इति । एवं नापुण्यवान्मुखरूपं भुङ्क्ते न तस्मिन्पुण्यनिमित्तस्य समुदाचार इति । तस्माद्देशकालाकारनिमित्तानामपबन्धादपगमाच्च समानकालमात्मनां भावानामभिव्यक्तिरिति । तदेवं धर्मान्विमज्य तेषु धर्मिणोऽनुगमं दर्शयति—य एतेष्विति । सामान्यं धर्मिरूपं विशेषो धर्मस्तदात्मोभयात्मक इत्यर्थः । तदेवमनुभवसिद्धमनुगतं धर्मिणं दर्शयित्वा तमनिच्छतो वैनाशिकस्य क्षणिकं विज्ञानमात्रं चित्तमिच्छतोऽनिष्टप्रसङ्गमुक्तं स्मारयति—यस्य त्विति । वस्तुप्रत्यभिज्ञानाच्चेति । नहि देवदत्तेन दृष्टं यज्ञदत्तः प्रत्यभिजानाति । तस्माद्यश्चानुभविता स एव प्रत्यभिज्ञातेति ॥ १४ ॥

क्रमान्यत्वं परिणामान्यत्वे हेतुः । किमेकस्य धर्मिण एक एव धर्मलक्षणावस्थालक्षणः परिणाम उत बहवो धर्मलक्षणावस्थालक्षणाः परिणामाः । तत्र किं प्राप्तमेकत्वा-

एकस्य धर्मिण एक एव परिणाम इति प्रसक्ते क्रमान्यत्वं परिणामान्यत्वे हेतुर्भवतीति । तद्यथा चूर्णमृत्पिण्डमृदघटमृत्कपालमृत्कणमृदिति च क्रमः । यो यस्य धर्मस्य समनन्तरो धर्मः स तस्य क्रमः । पिण्डः प्रच्यवते घट उपजायत इति धर्मपरिणाम-क्रमः । लक्षणपरिणामक्रमो घटस्यानागतभावाद्वर्तमानभावः क्रमः । तथा पिण्डस्य वर्तमानभावादतीतभावः क्रमः । नातीत-स्यास्ति क्रमः । कस्मात् । पूर्वपरतायां सत्यां समनन्तरत्वं, सा तु नास्त्यतीतस्य । तस्माद्वयोरेव लक्षणयोः क्रमः । तथाऽव-स्थापरिणामक्रमोऽपि घटस्याभिनवस्य प्रान्ते पुराणता दृश्यते । सा च क्षणपरम्परानुपातिना क्रमेणाभिव्यज्यमाना परां व्यक्ति-मापद्यत इति । धर्मलक्षणाभ्यां च विशिष्टोऽयं तृतीयः परि-णाम इति ।

द्धर्मिण एक एव परिणामः । नहि एकरूपात्कारणात्कार्यभेदो भवितुमर्हति तस्याऽऽक-स्मिकत्वप्रसङ्गादित्येवं प्राप्त उच्यते—क्रमान्यत्वात्परिणामान्यत्वम् । एकस्या मृदश्चूर्ण-पिण्डघटकपालकणाकारा परिणतिपरम्परा क्रमवती लौकिकपरीक्षैरध्यक्षं समीक्ष्यते । अन्यच्चेदं चूर्णपिण्डयोरानन्तर्यमन्यच्च पिण्डघटयोरन्यच्च घटकपालयोरन्यच्च कपालकण-योरेकत्र परस्यान्यत्र पूर्वत्वात् । सोऽयं क्रमभेदः परिणाम एकस्मिन्नवकल्पमानः परि-णामभेदमापादयति । एकोऽपि च मृद्वर्मी क्रमोपनिपातितैतत्सहकारिसमवधानक्रमेण क्रमवती परिणामपरम्परामृद्वहन्नैनामाकस्मिकयतीति भावः । धर्मपरिणामान्यत्ववल्लक्षण-परिणामान्यत्वेऽवस्थापरिणामान्यत्वे च समानं क्रमान्यत्वं हेतुरिति । तदेतद्भाष्ये-णावद्योत्यते—एकस्य धर्मिण इति । क्रमक्रमवतोरभेदमास्थाय स तस्य क्रम इत्यु-क्तम् । तथाऽवस्थापरिणामक्रम इति । तथाहि—कीनाशेन कोष्ठागारे प्रयत्नसंरक्षिता अपि हि ब्रीहयो हायनैरतिबहुभिः पाणिस्पर्शमात्रविशीर्यमाणावयवसंस्थाः परमाणुभाव-मनुभवन्तो दृश्यन्ते । न चायमभिनवानामकस्मादेव प्रादुर्भावितुमर्हति । तस्मात्क्षणप-रम्पराक्रमेण सूक्ष्मसूक्ष्मतरसूक्ष्मतमवृहद्बृहत्तरबृहत्तमादिक्रमेण प्राप्तेषु विशिष्टोऽयं लक्ष्यत इति ।

त एते क्रमा धर्मधर्मिभेदे सति प्रतिलब्धस्वरूपाः । धर्मोऽपि धर्मी भवत्यन्यधर्मस्वरूपापेक्षयेति । यदा तु परमार्थतो धर्मिण्यभेदोपचारस्तद्वारेण स एवाभिधीयते धर्मस्तदाऽयमेकत्वेनैव क्रमः प्रत्यवभासते ।

चित्तस्य द्वये धर्माः परिदृष्टाश्चापरिदृष्टाश्च । तत्र प्रत्ययात्मकाः परिदृष्टा वस्तुमात्रात्मका अपरिदृष्टाः । ते च सप्तैव भवन्त्यनुमानेन प्रापितवस्तुमात्रसद्भावाः ।

“ निरोधधर्मसंस्काराः परिणामोऽथ जीवनम् ।

चेष्टा शक्तिश्च चित्तस्य धर्मा दर्शनवर्जिताः ” इति ॥ १५ ॥

तदिदं क्रमान्यत्वं धर्मधर्मिभेदपक्ष एवेत्याह—त एत इति । आ विकारेभ्य आ चाल्लिङ्गादपेक्षिको धर्मधर्मिभावो मृदादेरपि तन्मात्रापेक्षया धर्मत्वादित्याह—धर्मोऽपीति । यदा परमार्थधर्मिण्यल्लिङ्गेऽभेदोपचारप्रयोगस्तद्वारेण सामानाधिकरण्यद्वारेण धर्मैव धर्म इति यावत् । तदैक एव परिणामो धर्मिपरिणाम एवेत्यर्थः । धर्मलक्षणावस्थानां धर्मिस्वरूपाभिविवेशात् । तदनेन धर्मिणो दूरोत्सारितं कूटस्थनित्यत्वमित्युक्तप्रायम् ।

धर्मपरिणामं प्रतिपादयन्प्रसङ्गेन चित्तधर्माणां प्रकारभेदमाह—चित्तस्येति । परिदृष्टाः प्रत्यक्षा अपरिदृष्टाः परोक्षास्तत्र प्रत्ययात्मकाः प्रमाणाः*दयो रागादयश्च । वस्तुमात्रा इत्यप्रकाशरूपतामाह । स्यादेतदपरिदृष्टाश्चेन्न सन्त्येवेत्यत आह—अनुमानेन प्रापितो वस्तुमात्रेण सद्भावो येषां ते तथोक्ताः । पञ्चान्मानसाधर्म्यादागमोऽप्यनुमानम् । सप्तापरिदृष्टान्कारिकया संगृह्णाति—निरोधेति । निरोधो वृत्तीनामसंप्रज्ञातावस्था चित्तस्याऽऽगमतः संस्कारशेषभावोऽनुमानतश्च समधिगम्यते । धर्मग्रहणेन पुण्यापुण्ये उपलक्षयति । क्वचित्कर्मेति पाठस्तत्रापि तज्जनिते पुण्यापुण्ये एव गृह्यते । ते चाऽऽगमतः सुखदुःखोपभोगदर्शनाद्वाऽनुमानतो गम्येते । संस्कारस्तु स्मृतेरनुमीयते । एवं त्रिगुणत्वाच्चित्तस्य चलं च गुणवृत्तमिति प्रतिक्षणं परिणामोऽनुमीयते । एवं जीवनं प्राणधारणं प्रयत्नभेदोऽसंविदितश्चित्तस्य धर्मः श्वासप्रश्वासाभ्यामनुमीयते । एवं चेतसश्चेष्टा क्रिया यथा यथा तैस्तैरिन्द्रियैः शरीरप्रदेशैर्वा संप्रयुज्यते ।

* क. पुस्तके—‘दयः । निरोधादयस्तु व’ इति पाठो वर्तते, स प्रामादिकः ।

१ ख. घ. ङ. च. ‘रद्वारे’ । २ ख. ‘दमपेक्षत इत्या’ । घ. ‘दमपेक्षत ए’ । ३ क. ख. ङ. आ च लि’ । ४ ज. ‘र्धतो ध’ । ५ ज. ‘धर्मप’ । ६ ख. ‘धर्मस्व’ । ७ क. ज. ङ. ‘क्षणप’ ।

अतो यागन उपात्तपत्तापगत्य ननु उपात्तपत्तापगत्य
संयमस्य विषय उपक्षिप्यते—

परिणामत्रयसंयमादती- तानागतज्ञानम् ॥ १६ ॥

धर्मलक्षणावस्थापरिणामेषु संयमाद्योगिनां भवत्यतीतानाग-
तज्ञानम् । धारणाध्यानसमाधित्रयमेकत्र संयम उक्तः । तेन
परिणामत्रयं साक्षात्क्रियमाणमतीतानागतज्ञानं तेषु संपा-
दयति ॥ १६ ॥

शब्दार्थप्रत्ययानामितरेतराध्यासात्संकरस्त- त्प्रविभागसंयमात्सर्वभूतरुतज्ञानम् ॥ १७ ॥

तत्र वाग्वर्णेष्वेवार्थवती । श्रोत्रं च ध्वनिपरिणाम-

साऽपि तत्संयोगादेवानुमीयते । एवं शक्तिरप्युद्भूतानां कार्याणां सूक्ष्मावस्था चेतसो
धर्मः स्थूलकार्यानुभवादेवानुमीयत इति ॥ १५ ॥

अतः परमा पादपरिसमाप्तेः संयमविषयस्तद्वशीकारसूचनी विभूतिश्च वक्तव्या ।
तत्रोक्तप्रकारं परिणामत्रयमेव तावत्प्रथममुपात्तसकलयोगाङ्गस्य योगिनः संयमवि-
षयतयोपक्षिपति—परिणामत्रयसंयमादतीतानागतज्ञानम् । ननु यत्र संयमस्त-
त्रैव साक्षात्करणं तत्कथं परिणामत्रयसंयमोऽतीतानागतं साक्षात्कारयेदित्यत आह—
तेन परिणामत्रयं साक्षात्क्रियमाणं तेषु परिणामेष्वनुगते ये अतीतानागते तद्विषयं
ज्ञानं संपादयति । परिणामत्रयसाक्षात्करणमेव तदन्तर्भूतातीतानागतसाक्षात्करणात्मक-
मिति न विषयभेदः संयमसाक्षात्कारयोरित्यर्थः ॥ १६ ॥

अयमपरः संयमस्य विषय उपक्षिप्यते—शब्दार्थप्रत्ययानामितरेतराध्यासा-
त्संकरस्तत्प्रविभागसंयमात्सर्वभूतरुतज्ञानम् । अत्र वाचकं शब्दमाचिरुयासुः प्रथमं
तावद्वाग्व्यापारविषयमाह—तत्र वाग्वान्निद्रियं वर्णव्यञ्जकमष्टस्थानम् ।

यथाऽऽह—“ अष्टौ स्थानानि वर्णानामुरः कण्ठः शिरस्तथा ।

जिह्वामूलं च दन्ताश्च नासिकौष्ठौ च तालु च ” इति ॥

सा वाग्वर्णेष्वेवं यथालोकप्रतीतिसिद्धेष्वर्थवती न च वाचक इत्यर्थः । श्रोत्रव्यापार-
विषयं निरूपयति—श्रोत्रं पुनर्ध्वनेरुद्दानस्य वाग्वान्निद्रियाभिधातिनो यः परिणतिभेदो

मात्रविषयम् । पदं पुनर्नादानुसंहारबुद्धिनिर्ग्राह्यमिति ।

वर्णा एकसमयासंभवित्वात्परस्परनिरनुग्रहात्मानस्ते पद-
मसंसृष्टयानुपस्थाप्याऽऽविर्भूतास्तिरोभूताश्चेति प्रत्येकमपदस्व-
रूपा उच्यन्ते ।

वर्णः पुनरेकैकः पदात्मा सर्वाभिधानशक्तिप्रचितः सहकारिवर्णा-
न्तरप्रतियोगित्वाद्वैश्वरूप्यमिवाऽऽपन्नः पूर्वश्चोत्तरेणोत्तरश्च पूर्वण

वर्णात्मा तेनाऽऽकारेण परिणतं तन्मात्रविषयं नतु वाचकविषयमित्यर्थः । यथालोक-
प्रतीतिसिद्धेभ्यो वर्णेभ्यो वाचकं भिनत्ति—पदं पुनर्वाचकं पुनर्नादानुसंहारबुद्धि-
निर्ग्राह्यं यथाप्रतीतिसिद्धान्नादान्वर्णान्प्रत्येकं गृहीत्वाऽनु पश्चाद्या संहारत्येकत्वमापा-
दयति गौरित्येतदेकं पदमिति तथा पदं गृह्यते । यद्यपि प्राच्योऽपि बुद्ध्यो वर्णाकारं
पदमेव प्रत्येकं गोचरयन्ति तथाऽपि न विशदं प्रथते । चरमे तु विज्ञाने तदतिवि-
शदमिति नादानुसंहारबुद्धिनिर्ग्राह्यमुक्तम् ।

यस्तु वैजात्यादेकपदानुभवमाविज्ञाय वर्णानेव वाचकानातिष्ठते तं प्रत्याह—वर्णा
इति । ते खल्वमी वर्णाः प्रत्येकं वाच्यविषयां धियमादधोरत्नागदन्तका इव शिक्वा-
वलम्बनं संहता वा ग्रावाण इव पिठरधारणम् । न तावत्प्रथमः कल्पः । एकस्मादर्थ-
प्रतीतेरनुत्पत्तेरुत्पत्तौ वा द्वितीयादीनामनुस्वारणप्रसङ्गो निष्पादितक्रिये कर्मणि विशेषा-
नाघायिनः साधनस्य साधनन्यायातिपातात् । तस्माद्वितीयः परिशिष्यते । संभवति हि
ग्रावणां संहतानां पिठरधारणमेकसमयभावित्वात् । वर्णानां तु यौगपद्यासंभवोऽतः पर-
स्परमनुग्राह्यानुग्राहकत्वायोगात्संभूयापि नार्थधियमादधते । ते पदरूपमेकमसंसृष्टान्त-
स्तादात्म्येनात एवानुपस्थापयन्त आविर्भूतास्तिरोभूता अयःशलाकाकल्पाः प्रत्येकमपद-
स्वरूपा उच्यन्ते ।

यदि पुनः पदमेकं तादात्म्येन स्पृशेयुर्वर्णास्ततो नोक्तदोषप्रसङ्ग इत्याह—वर्णः
पुनरेकैकः पदात्मा सर्वाभिधानशक्तिप्रचितः सर्वाभिरभिधानशक्तिभिर्निचितो गौर्ग-
णगौरनैगेत्यादिषु हि गकारो गोत्वाद्यर्थाभिधायिषु दृष्ट इति तत्तदभिधानशक्तिः । एवं
सोमशोचिरित्यादिष्वीश्वराद्यर्थाभिधायिषु पदेष्वोवर्णो दृष्ट इति सोऽपि तत्तदभिधान-
शक्तिः । एवं सर्वत्रोहनीयम् । स चैकैको वर्णो गकारादिः सहकारि यद्वर्णान्तरमो-
कारादि तदेव प्रतियोगि प्रतिसंबन्धि यस्थं स तथोक्तस्तस्य भावस्तत्त्वं तस्माद्वैश्व-
रूप्यं नानात्वमिवाऽऽपन्नो नतु नानात्वमापन्नस्तस्य तत्त्वादेव पूर्वो वर्णो गकार उत्त-
रेणौकारेण गणादिपदेभ्यो व्यावर्त्योत्तरश्चौकारो गकारेण शोचिरादिपदेभ्यो व्यावर्त्य

विशेषेऽवस्थापित इत्येवं बहवो वणाः क्रमातुस्तत्तत्संस्थाने
संकेतेनावच्छिन्ना इत्यन्त एते सर्वाभिधानशक्तिपरिवृता गकारौ-
कारविसर्जनीयाः सास्त्रादिमन्तमर्थं द्योतयन्तीति ।

विशेषे गोत्ववाचके गोपदस्फोटेऽवस्थापितोऽनुसंहारबुद्धौ । अयमभिसंधिः—अर्थ-
प्रत्ययो हि वर्णोऽनियतक्रमतया परस्परमसंभवद्विरशक्यः कर्तुम् । न च संस्कारद्वाराऽऽ-
ग्नेयादीनामिव परमापूर्वं वा स्वर्गे वा जनयितव्येऽनियतक्रमाणामपि साहित्यमर्थबुद्ध्यु-
पजनने वर्णानामिति सांप्रतं विकल्पासहत्वात् । स खल्वयं वर्णानुभवजन्यः संस्कारः
स्मृतिप्रसवहेतुरन्यो वाऽऽग्नेयादिजन्य इवापूर्वाभिधानो न तावदनन्तरः कल्पनागौरवा-
पत्तेः । स एव तावददृष्टपूर्वः कल्पनीयस्तस्य च क्रमवद्विर्वर्णानुभवैरेकस्य जन्यत्वं न
संभवतीति तज्जातीयानेकावान्तरसंस्कारकल्पनेति गौरवम् । न चैष ज्ञापकहेत्वङ्गमज्ञा-
तस्तदङ्गतामनुभवतीति । न खलु संबन्धोऽर्थप्रत्यायनाङ्गमज्ञातोऽङ्गतामुपैति । स्मृति-
फलप्रसवानुमितस्तु संस्कारः स्वकारणानुभवविषयनियतो न विषयान्तरे प्रत्ययमाधातु-
मुत्सहते । अन्यथा यत्किंचिदेवैकैकमनुभूय सर्वः सर्वं जानीयादिति । न च प्रत्येकव-
र्णानुभवजनितसंस्कारपिण्डलब्धजन्मस्मृतिदर्पणसमारोहिणो वर्णाः समधिगतसहभावा
वाचका इति सांप्रतम् । क्रमाक्रमविपरीतक्रमानुभूतानां तत्राविशेषणार्थधीजननप्रस-
ङ्गात् । न चैतत्स्मरणज्ञानं पूर्वानुभववर्तिनीं परापरतां गोचरयितुमर्हति । तस्माद्वर्णैरन्यो
संभवन्नर्थप्रत्यय एकपदानुभवमेव स्वनिमित्तमुपकल्पयति । न चैष पदेऽपि प्रसङ्गः ।
तद्धि प्रत्येकमेव प्रयत्नभेदभिन्ना ध्वनयो व्यञ्जयन्तः परस्परविसदृशतत्तत्पदव्यञ्जक-
ध्वनिभिस्तुल्यस्थानकरणनिष्पन्नाः सदृशाः सन्तोऽन्योन्यविसदृशैः पदैः पदमेकं सदृश-
मापादयन्तः प्रतियोगिभेदेन तत्तत्सादृश्यानां भेदात्तदुपधानादेकमप्यनवयवमपि साव-
यवमिवानेकात्मकमिवावभासयन्ति, यथा नियतवर्णपरिमाणसंस्थानं मुखमेकमपि मणि-
कृपाणदर्पणादयो विभिन्नवर्णपरिमाणसंस्थानमनेकमादर्शयन्ति न परमार्थतः । सादृ-
श्योपधानभेदकल्पिता भागा एव निर्भागस्य पदस्य वर्णास्तेन तद्बुद्धिर्वर्णात्मना पदभेदे
स्फोटमभेदमेव निर्भागमेव सभेदमिव सभागमिवाऽऽलम्बते । अतो गोपदस्फोटभेदस्यै-
कस्य गकारभागो गौरादिपदस्फोटसादृश्येन न निर्धारयति स्वभागिनमित्योकारेण
विशिष्टो निर्धारयत्येवमोकारोऽपि भागः शोचिरादिपदसदृशतया न शक्तो निर्धारयितुं
स्वभागिनं गोपदस्फोटमिति गकारेण विशिष्टो निर्धारयति । असहभावानामपि च
संस्कारद्वारेणास्ति सहभाव इति विशेषणविशेष्यभावोपपत्तिः । न च भिन्नविषयत्वं
संस्कारयोर्भागद्वयविषययोरनुभवयोस्तज्जन्मनोश्च संस्कारयोरेकपदविषयत्वात् । केव-

तदेतेषामर्थसंकेतेनावच्छिन्नानामुपसंहृतध्वनिक्रमाणां य
एको बुद्धिनिर्भासस्तत्पदं वाचकं वाच्यस्य संकेत्यते ।
तदेकं पदमेकबुद्धिविषयं एकप्रयत्नाक्षिप्तमभागमक्रमवर्णं

लभगानुभवेन पदमव्यक्तमनुभूयतेऽनुसंहारविद्या तु भागानुभवयोनिसंस्कारलब्धज-
न्मना व्यक्तमिति विशेषः । अव्यक्तानुभवाश्च प्राञ्चः संस्काराधानक्रमेण व्यक्तमनु-
भवमादधाना दृष्टा यथा दूराद्वनस्पतावस्तिप्रत्यया अव्यक्ता व्यक्तवनस्पतिप्रत्ययहे-
तवः । न चेयं विधा वर्णानामर्थप्रत्यायने संभविनी । नो खलु वर्णाः प्रत्येकमव्यक्तमर्थ-
प्रत्ययमादधत्यन्ते व्यक्तमिति शक्यं वक्तुम् । प्रत्यक्षज्ञान एव नियमाद्व्यक्ताव्यक्त-
त्वस्य । वर्णाधेयस्त्वर्थप्रत्ययो न प्रत्यक्षस्तदेष वर्णेभ्यो जायमानः स्फुट एव जायेत ।
न वा जायेत न त्वस्फुटः । स्फोटस्य तु ध्वनिव्यङ्ग्यस्य प्रत्यक्षस्य सतः स्फुटास्फुटत्वे
कल्प्येते इत्यसमानम् । एवं प्रत्येकवर्णानुभवजनितसंस्कारसहितश्रोत्रलब्धजन्मन्यनुसंहा-
रबुद्धौ संहता वर्णा एकपदस्फोटभावमापन्नाः प्रयत्नविशेषव्यङ्ग्यतया प्रयत्नविशेषस्य च
नियतक्रमापेक्षतया क्रमस्यान्यत्वे तदभिव्यञ्जकप्रयत्नविशेषाभावेन तदभिव्यक्त्यभाव-
प्रसङ्गात्क्रमानुरोधिनोऽर्थसंकेतेनावच्छिन्नाः संकेतावच्छेदमेव लौकिकं सभागपदविषयं
दर्शयन्ति, इत्यन्तो द्वित्रास्त्रिचतुराः पञ्चषा वा एते सर्वाभिधानशक्तिपरिवृता गकारौ-
कारविसर्जनीयाः सास्त्रादिमन्तमर्थमवद्योतयन्तीति ।

तत्किमिदानीं संकेतानुसारेण वर्णानामेव वाचकत्वं तथा च न पदं नाम किंचिदेक-
मित्यत आह—तदेतेषामिति । ध्वनिनिमित्तः क्रमो ध्वनिक्रमः । उपसंहृतो ध्वनि-
क्रमो येषु ते तथोक्ताः । बुद्ध्या निर्भास्यते प्रकाश्यत इति बुद्धिनिर्भासः । संकेताव-
च्छिन्नाः स्थूलदर्शिलोकाशयानुरोधेन गकारौकारविसर्जनीया इत्युक्तम् । गकारादी-
नामपि तद्भागतया तादात्म्येन वाचकत्वात्प्रतीत्यनुसारतस्त्वेकमेव पदं वाचकमित्यर्थः ।
एतदेव स्पष्टयति—तदेकं पदं लोकबुद्ध्या प्रतीयत इति संबन्धः । कस्मादेकमित्यत
आह—एकबुद्धिविषयो गौरित्येकं पदमित्येकाकाराया बुद्धेर्विषयो यतस्तस्मादेकम् ।
तस्य व्यञ्जकमाह—एकप्रयत्नाक्षिप्तमिति । रस इतिपदव्यञ्जकात्प्रयत्नाद्विलक्षणः सर
इतिपदव्यञ्जकः प्रयत्नः । स चोपक्रमैतः सर इतिपदव्यक्तिलक्षणफलावच्छिन्नः पूर्वा-
परीभूत एकस्तदाक्षिप्तं भागानां सादृश्योपधानभेदकल्पितानां परमार्थसतामभावादभागम् ।
अत एव पूर्वापरीभूतभागामावादक्रमम् । ननु वर्णाः पूर्वापरीभूतास्ते चास्य भागा इति
कथमक्रममभागं चेत्यत आह—अवर्णम् । न ह्यस्य वर्णा भागाः किंतु सादृश्योप-

बौद्धमन्यवर्णप्रत्ययव्यापारोपस्थापितं परत्र प्रतिपिपादयिषया
वर्णैरेवाभिधीयमानैः श्रूयमाणैश्च श्रोतृभिरनादिवाग्व्यवहा-
रवासनानुबुद्ध्या लोकबुद्ध्या सिद्धवत्संप्रतिपत्त्या प्रतीयते ।

तस्य संकेतबुद्धितः प्रविभाग एतावतामेवंजातीयकोऽनुसंहार
एकस्यार्थस्य वाचक इति । संकेतस्तु पदपदार्थयोरितरेतराध्या-

धानभेदात्पदमेव तेन तेनाऽऽकारेणापरमार्थसत्ता प्रथते । न हि मणिकृपाणदर्पणादि-
वर्तीनि मुखानि मुखस्य परमार्थसतोऽवयवा इति । बौद्धमनुसंहारबुद्धौ विदित-
मन्यवर्णप्रत्ययस्य व्यापारः संस्कारः पूर्ववर्णानुभवजनितसंस्कारसहितस्तेनोपस्थापितं
विषयीकृतम् । वर्णानुभवतत्तत्संस्काराणां च पदविषयत्वमुपपादितमधस्तात् । स्यादेत-
दभागमक्रममवर्णं चेत्पदतत्त्वं कस्मादेवंविधं कदाचिन्न प्रथते नहि लाक्षारसावसेकोप-
धानापादितारुणभावः स्फटिकमणिस्तदपगमे स्वच्छधवलौ नानुभूयते तस्मात्पारमार्थिका
एव वर्णा इत्यत आह—परत्रेति । प्रतिपिपादयिषया वर्णैरेवाभिधीयमानैरुच्चार्य-
माणैः श्रूयमाणैश्च श्रोतृभिरनादिर्योऽयं वाग्व्यवहारो विभक्तवर्णपदनिबन्धनस्तज्जानिता
वासना साऽप्यनादिरेव । तदनुबुद्ध्या तद्भासितया लोकबुद्ध्या विभक्तवर्णरूपित-
पदावगाहिन्या सिद्धवत्परमार्थवत्संप्रतिपत्त्या संवादेन वृद्धानां पदं प्रतीयते । एतदुक्तं
भवति—अस्ति कश्चिदुपाधिर्यं उपधेयेन संयुज्यते वियुज्यते च । यथा लाक्षादिस्तत्र
तद्वियोगे स्फटिकः स्वाभाविकेन स्वच्छधवलेन रूपेण प्रकाशत इति युज्यते । पद-
प्रत्ययस्य तु प्रयत्नेभेदोपनीतध्वनिभेदादन्यतोऽनुत्पादात्तस्य च सदा सादृश्यदोषरूपि-
ततया वर्णात्मनैव प्रत्ययजनकत्वमिति कुतो निरुपाधिनः पदस्य प्रथा ।

यथाऽऽहुः—“ ध्वनयः सहशात्मानो विपर्यासस्य हेतवः ।

उपलम्भकमेतेषां विपर्यासस्य कारणम् ।

उपायत्वाच्च नियतः पददर्शितदर्शनाम् ।

ज्ञानस्यैव च बाधेयं लोके ध्रुवमुपप्लवः ” इति ।

यतः पदात्मा विभक्तवर्णरूपितः प्रकाशतेऽतः स्थूलदर्शी लोको वर्णानेव पदमभि-
मन्यमानस्तानेव प्रकारभेदमाजोऽर्थभेदे संकेतयतीत्याह—तस्येति । तस्य पदस्याजानत
एकस्यापि संकेतबुद्धितः स्थूलदर्शीलोकहिताय वर्णात्मना विभागः । विभागमाह—
एतावतां न न्यूनानामधिकानां वा, एवंजातीयको नैरन्तर्यक्रमविशेषोऽनुसंहार
एकबुद्ध्युपग्रह एकस्यार्थस्य गोत्वादेर्वाचक इति । ननु यद्येकस्यार्थस्यायं शब्दो
वाचक इति संकेतो हन्त भोः शब्दार्थयोर्नैतरेतराध्यासस्तर्हीत्यत आह—संकेतस्त्विति ।

सरूपः स्मृत्यात्मको योऽयं शब्दः सोऽयमर्थो योऽयमर्थः सोऽयं शब्द इति । एवमितरेतराध्यासरूपः संकेतो भवतीति । एवमेते शब्दार्थप्रत्यया इतरेतराध्यासात्संकीर्णा गौरिति शब्दो गौरित्यर्थो गौरिति ज्ञानम् । य एषां प्रविभागज्ञः स सर्ववित् ।

सर्वपदेषु चास्ति वाक्यशक्तिर्वृक्ष इत्युक्तेऽस्तीति गम्यते । न सत्तां पदार्थो व्यभिचरतीति । तथा न ह्यसाधना क्रियाऽस्तीति । तथोच पचतीत्युक्ते सर्वकारकाणामाक्षेपो नियमार्थोऽनुवादः

स्मृतावात्मा स्वरूपं यस्य स तथोक्तः । न हि कृत इत्येव संकेतोऽर्थमवधारयत्यपि तु स्मर्यमाणः । एतदुक्तं भवति—अभिन्नाकार एव संकेते कथंचिद्भेदं विकल्प्य पृथी प्रयुक्तेति । य एषां प्रविभागज्ञः स तत्र संयमे भवति सर्ववित्सर्वभूतरुतज्ञ इति ।

तदेवं विकल्पितवर्णभागभेकमनवयवं पदं व्युत्पाद्य कल्पितपदविभागं वाक्यमेकमनवयवं व्युत्पादयितुमाह—सर्वपदेषु चास्ति वाक्यशक्तिः । अयमभिसंधिः—परप्रत्यायनाय शब्दः प्रयुज्यते तत्र तदेव च परं प्रति प्रतिपादयितव्यं यतैः प्रतिपित्सितं, तदेव तैः प्रतिपित्सितं यदुपादानादिगोचरः । न च पदार्थमात्रं तद्गोचरः किंतु वाक्यार्थ इति वाक्यार्थपरा एव सर्वे शब्दास्तेन स एव तेषामर्थः । अतो यत्रापि केवलस्य पदस्य प्रयोगस्तत्रापि पदान्तरेण सहैकीकृत्य ततोऽर्थो गम्यते, न तु केवलात्कस्मात्तन्मात्रस्यासामर्थ्यात्तथा च वाक्यमेव तत्र तत्र वाचकं न तु पदानि । तद्भागतया तु तेषामप्यस्ति वाक्यार्थवाचकशक्तिः पदार्थ इव पदभागतया वर्णानाम् । तेन यथा वर्ण एकैकः सर्वपदार्थाभिधानशक्तिः प्रचित एवं पदमप्येकैकं सर्ववाक्यार्थाभिधानशक्तिप्रचितम् । तदिदमुक्तम्—सर्वपदेषु चास्ति वाक्यशक्तिर्वृक्ष इत्युक्तेऽस्तीति गम्यते । अध्याहृतास्तिपदसहितं वृक्ष इति पदं वाक्यार्थं वर्तत इति तद्भागत्वाद्वृक्षपदं तत्र वर्तते । कस्मात्पुनरस्तीति गम्यत इत्यत आह—न सत्तां पदार्थो व्यभिचरतीति । लोक एव हि पदानामर्थावधारणोपायः । स च केवलं पदार्थमस्त्यर्थेनाभिसमस्य सर्वत्र वाक्यार्थो करोति सोऽयमव्यभिचारः सत्तया पदार्थस्यात एव शब्दवृत्तिविदां व्यवहारो यत्रान्यत्क्रियापदं नास्ति तत्रास्तिर्भवन्तीपरः प्रयोक्तव्य इति ।

क्रियाभेदाव्यभिचारि प्रातिपदिकमुक्त्वा क्रियाभेदं कारकाव्यभिचारिणं दर्शयति—तर्था च पचतीत्युक्त इति । पचतीत्युक्ते हि कारकमात्रस्य तदन्वययोग्यस्यावगमादन्यव्यावृत्तिपरस्तद्भेदानामनुवादः । तदेवं भेद एव वाक्यार्थ इति । तथाऽनपेक्ष-

कर्तृकरणकर्षणां चैत्राग्रितण्डुलानामिति । दृष्टं च वाक्यार्थे
पदरचनं श्रोत्रियश्छन्दोऽधीते, जीवति प्राणान्धारयति । तत्र
वाक्ये पदार्थाभिव्यक्तिस्ततः पदं प्रविभज्य व्याकरणीयं
क्रियावाचकं वा कारकवाचकं वा । अन्यथा भवत्यश्वोऽजापय
इत्येवमादिषु नामाख्यातसारूप्यादनिर्ज्ञातं कथं क्रियायां
कारके वा व्याक्रियेतेति ।

तेषां शब्दार्थप्रत्ययानां प्रविभागः । तद्यथा श्वेतते प्रासाद
इति क्रियार्थः, श्वेतः प्रासाद इति कारकार्थः शब्दः,

मपि पदं वाक्यार्थे वर्तमानं दृश्यत इति सुतरामस्ति वाक्यशक्तिः पदानामित्याह—
दृष्टं चेति । न चैतावताऽपि श्रोत्रियादिपदस्य स्वतन्त्रस्यैवंविधार्थप्रत्यायनं न यावदस्त्या-
दिभिरभिसमासोऽस्य भवति । तथा चास्यापि वाक्यावयवत्वात्कल्पितत्वमेवेति भावः ।
स्यादेतत्पदानामेव चेद्वाक्यशक्तिः कृतं तर्हि वाक्येन तेभ्य एव तदर्थवसायादित्यत
आह—तत्र वाक्य इति । उक्तमेतन्न केवलात्पदात्पदार्थः प्रतिपित्सितः प्रतीयते न याव-
देतत्पदान्तरेणाभिसमस्यत इति । तथा च वाक्यात्पदान्यपोद्धृत्य कल्पितानि वाक्यार्थाच्चा-
पोद्धृत्य तदेकदेशं कारकं वा क्रियां वा तत्पदं प्रकृत्यादिविभागकरूपनया व्याकरणीयम-
न्वाख्येयम् । किमर्थं पुनरेतावता क्लेशेनान्वाख्यायत इत्यत आह—अन्यथेति । घटो
भवति भवति भिक्षां देहि भवति तिष्ठतीति नामाख्यातयोश्च साम्यात् । एवमश्वस्त्वमश्वो
यातीति । एवमजापयः पिब, अजापयः शत्रूनिना नामाख्यातसारूप्यादनिर्ज्ञातं नामत्वे-
नाऽऽख्यातत्वेन वाऽन्वाख्यानामावे निष्कृष्याज्ञातं कथं क्रियायां कारके वा व्याक्रि-
येत । तस्माद्वाक्यात्पदान्यपोद्धृत्य व्याख्यातव्यामि । न त्वन्वाख्यानादेव पारमार्थिको
विभागः पदानामिति ।

तदेवं शब्दरूपं व्युत्पाद्य शब्दार्थप्रत्ययानां संकेतापादितसंकराणामसंकरमाख्या-
तमुपक्रमते—तेषां शब्दार्थप्रत्ययानां प्रविभागस्तद्यथा श्वेतते प्रासाद इति
क्रियार्थः शब्दः । स्फुटतरो ह्यत्र पूर्वापरीभूतायाः क्रियायाः साध्यरूपायाः सिद्ध-
रूपः क्रियार्थः श्वेतत इति भिन्नः शब्दः । यत्रापि शब्दार्थयोः सिद्धरूपत्वं तत्रा-
प्यर्थादस्ति शब्दस्य भेद इत्याह—श्वेतः प्रासाद इति कारकार्थः शब्दः ।

१ ड. 'द्वच' । २ क. ख. घ. ङ. च. 'कथे पदप' । ३ ज. वाक्यार्थे श' । ४ ज. क्रिया-
। ५ क. 'णीयं व्याख्ये' । ६ क. ज. नाम्नोर्नामा' । ७ ख. ज. 'त व्याख्यायेत । त' ।
ज. 'ब्दार्थः सिद्धरूपस्तत्राप्यस्ति । ८ ख. 'र्थस्य सि' ।

क्रियाकारकात्मा तदर्थः प्रत्ययश्च । कस्मात् । सोऽयमित्यभि-
संबन्धादेकाकार एव प्रत्ययः संकेत इति ।

यस्तु श्वेतोऽर्थः स शब्दप्रत्यययोरालम्बनीभूतः । स हि
स्वाभिरवस्थाभिर्विक्रियमाणो न शब्दसहगतो न बुद्धिसहगतः ।
एवं शब्द एवं प्रत्ययो नेतरेतरसहगत इत्यन्यथा शब्दोऽन्य-
थाऽर्थोऽन्यथा प्रत्यय इति विभागः । एवं तत्प्रविभागसंयमा-
द्योगिनः सर्वभूतरुतज्ञानं संपद्यत इति ॥ १७ ॥

संस्कारसाक्षात्करणात्पूर्व-

जातिज्ञानम् ॥ १८ ॥

द्वये खल्वमी संस्काराः स्मृतिक्लेशहेतवो वासनारूपा विपा-
कहेतवो धर्माधर्मरूपाः । ते पूर्वभवाभिसंस्कृताः परिणामचेष्टा-
निरोधशक्तिजीवनधर्मवदपरिदृष्टाश्चित्तधर्माः । तेषु संयमः

अभिहितत्वाच्च कारकविभक्तेरभावः । अर्थं विभजते—क्रियाकारकात्मा तदर्थ-
स्तयोः शब्दयोरर्थः क्रियात्मा कारकात्मा च । प्रत्ययं विभजते—प्रत्ययश्चेति
चशब्देन तदर्थ इत्येतत्पदमत्रानुकुप्यते । तदत्रान्यपदार्थप्रधानं संबध्यते । स एव
क्रियाकारकात्माऽर्थो यस्य स तथोक्तः । नन्वभेदेन प्रतीतेः शब्दार्थप्रत्ययानां संक-
रात्कुतः प्रविभाग इत्याशयवानृच्छति—कस्मादिति । उत्तरमाह—सोऽयमि-
त्यभिसंबन्धादिति । संकेतोपाधिरेकाकारप्रत्ययो नतु तात्त्विक इत्यर्थः । संकेतस्य
निमित्ता दर्शिता संकेत इति सप्तम्या ।

परमार्थमाह—यस्तु श्वेतोऽर्थ इति । अवस्था नवपुराणत्वादयः । सहगत
संकीर्णः । एवं च प्रविभागसंयमाद्योगिनः सर्वेषां भूतानां पशुमृगसरीसृपवयःप्रभृतीनां
यानि रुतानि तत्राप्यव्यक्तं पदं तदर्थस्तत्प्रत्ययश्चेति । तदिह मनुष्यवचनवाच्यप्र-
त्ययेषु कृतः संयमः समानजातीयतया तेष्वपि कृत एवेति । तेषां रुतं तदर्थमे-
तत्प्रत्ययं च योगी जानातीति सिद्धम् ॥ १७ ॥

संस्कारसाक्षात्करणात्पूर्वजातिज्ञानम् । ज्ञानजा हि संस्काराः स्मृतेर्हे-
तवोऽविद्यादिसंस्कारा अविद्यादीनां क्लेशानां हेतवः । विपाको जात्यायुर्भो-
गरूपस्तस्य हेतवो धर्माधर्मरूपाः । पूर्वेषु भवेष्वाभिसंस्कृता निष्पादिता
स्वकारणैर्यथासंस्कृतं व्यञ्जनं कृतमिति गम्यते । परिणामचेष्टानिरोधशक्तिजीव-
नान्येव धर्माश्चित्तस्य तद्वदपरिदृष्टाश्चित्तधर्मास्तेषु श्रुतेष्वनुमितेषु सपरिकरेषु संयम-

संस्कारसाक्षात्क्रियायै समर्थः । न च देशकालानुपपत्ति-
विना तेषामस्ति साक्षात्करणम् । तदित्थं संस्कारसाक्षात्कर-
णात्पूर्वजातिज्ञानमुत्पद्यते योगिनः । परत्राप्येवमेव संस्कारसा-
क्षात्करणात्परजातिसंवेदनम् ।

अत्रेदमाख्यानं श्रूयते—भगवतो जैगीषव्यस्य संस्कारसा-
क्षात्करणादशसु महासर्गेषु जन्मपरिणामक्रममनुपश्यतो विवेकजं
ज्ञानं प्रादुरभूत् । अथ भगवानावध्यस्तनुधरस्तमुवाच—दशसु
महासर्गेषु भव्यत्वादनभिभूतबुद्धिसत्त्वेन त्वया नरकतिर्य-
ग्गर्भसंभवं दुःखं संपश्यता देवमनुष्येषु पुनःपुनरुत्पद्यमा-
नेन सुखदुःखयोः किमधिकमुपलब्धमिति । भगवन्तमावध्यं
जैगीषव्य उवाच—दशसु महासर्गेषु भव्यत्वादनभिभूतबुद्धि-
सत्त्वेन मया नरकतिर्यग्गर्भं दुःखं संपश्यता देवमनुष्येषु पुनः-
पुनरुत्पद्यमानेन यत्किंचिदनुभूतं तत्सर्वं दुःखमेव प्रत्यवैमि ।
भगवानावध्य उवाच—यदिदमायुष्मतः प्रधानवशित्वमनुत्तमं
च संतोषसुखं किमिदमपि दुःखपक्षे निक्षिप्तमिति । भग-
वाञ्जैगीषव्य उवाच—विषयसुखापेक्षयैवेदमनुत्तमं संतोषसुख-
मुक्तम् । कैवल्यसुखापेक्षया दुःखमेव । बुद्धिसत्त्वस्यायं धर्म-
स्त्रिगुणस्त्रिगुणश्च प्रत्ययो हेयपक्षे न्यस्त इति । दुःखरूपस्तृ-
ष्णातन्तुः । तृष्णादुःखसंतापापगमास्तु प्रसन्नमवधार्य सर्वानुकूलं
सुखमिदमुक्तमिति ॥ १८ ॥

संस्काराणां द्वयेषां साक्षात्क्रियायै समर्थः । अस्तु तत्र संयमात्तत्साक्षात्कारः पूर्वजाति-
साक्षात्कारस्तु कुतै इत्यत आह—न च देशेति । निमित्तं पूर्वशरीरमिन्द्रियादि च ।
सानुक्त्वसंस्कारसाक्षात्कार एव नान्तरीयकतया जात्यादिसाक्षात्कारमाक्षिपतीत्यर्थः ।
स्वसंस्कारसंयमं परकीयेष्वतिदिशति—परत्राप्येवमिति ।

अत्र श्रद्धोत्पादे हेतुमनुभवत आवध्यस्य जैगीषव्येण संवादमुपन्यस्यति—अत्रेद-
माख्यानं श्रूयत इति । महाकल्पो महासर्गः । तनुधर इति निर्माणकायसंपदुक्ता ।
भव्यः शोभनो विगलितरजस्तमोमल इत्यर्थः । प्रधानवशित्वमैश्वर्यं तेन हि प्रधानं
विक्षोभ्य यस्मै यादृशी कायेन्द्रियसंपदं दित्सति तस्मै तादृशी दत्ते । स्वकीयानि च
कायेन्द्रियसहस्राणि निर्मायान्तरिक्षे दिवि भुवि च यथेच्छं विहरतीति । संतोषो हि
तृष्णाक्षयो बुद्धिसत्त्वस्य प्रशान्तता धर्मः ॥ १८ ॥

१ ग. घ. ङ. च. 'वित्यापे' । २ ड. 'तन्तुदृष्टार्थम्' । ३ ख. 'तस्य इ' । ४ ख. 'त्पादहेतुं
भगव' । ज. 'त्पादहे' । ५ झ. परकीयाणि ।

प्रत्ययस्य परचित्तज्ञानम् ॥ १९ ॥

प्रत्यये संयमात्प्रत्ययस्य साक्षात्करणात्ततः परचित्तज्ञानम् ॥ १९ ॥

न च तत्सालम्बनं तस्या-
विषयीभूतत्वात् ॥ २० ॥

रक्तं प्रत्ययं जानात्यमुष्मिन्नालम्बने रक्तमिति न जानाति ।
परप्रत्ययस्य यदालम्बनं तद्योगिचित्तेन नाऽऽलम्बनीकृतं परप्र-
त्ययमात्रं तु योगिचित्तस्याऽऽलम्बनीभूतमिति ॥ २० ॥

कायरूपसंयमात्तद्ग्राह्यशक्तिस्तम्भे चक्षु-
ष्प्रकाशासंप्रयोगेऽन्तर्धानम् ॥ २१ ॥

कायस्य रूपे संयमाद्रूपस्य या ग्राह्या शक्तिस्तां प्रतिष्ठ-
भाति । ग्राह्यशक्तिस्तम्भे सति चक्षुष्प्रकाशासंप्रयोगेऽन्तर्धा-
नमुत्पद्यते योगिनः । एतेन शब्दाद्यन्तर्धानमुक्तं वेदित-
व्यम् ॥ २१ ॥

प्रत्ययस्य परचित्तज्ञानम् । परप्रत्ययस्य चित्तमात्रस्य साक्षात्करणादिति ॥ १९ ॥

यथा संस्कारसाक्षात्कारस्तदनुबन्धपूर्वजन्मसाक्षात्कारमाक्षिपत्येवं परचित्तसा-
क्षात्कारोऽपि तदालम्बनसाक्षात्कारमाक्षिपेदिति प्राप्त आह—न च तत्सालम्बनं
तस्याविषयीभूतत्वात् । सानुबन्धसंस्कारविषयोऽसौ संयमोऽयं तु परचित्तमात्रवि-
षय इत्यभिप्रायः ॥ २० ॥

कायरूपसंयमात्तद्ग्राह्यशक्तिस्तम्भे चक्षुष्प्रकाशासंप्रयोगेऽन्तर्धानम् । पञ्चा-
त्मकः कायः । स च रूपवत्तया चाक्षुषो भवति । रूपेण हि कायश्च तद्रूपं च चक्षु-
र्ग्रहणकर्मशक्तिमनुभवति । तत्र यदा रूपे संयमविशेषो योगिना क्रियते तदा रूपस्य
ग्राह्यशक्ती रूपवत्कायप्रत्यक्षताहेतुः स्तम्भ्यते । तस्माद्ग्राह्यशक्तिस्तम्भे सत्यन्तर्धानं
योगिनस्ततः परकीयचक्षुर्जनेतेन प्रकाशेन ज्ञानेनासंप्रयोगश्चक्षुर्ज्ञानाविषयत्वं योगिनः
कायस्येति यावत् । तस्मिन्कर्तव्येऽन्तर्धानं कारणमित्यर्थः । एतेनेति । कायशब्द-
स्पर्शरसगन्धसंयमात्तद्ग्राह्यशक्तिस्तम्भे श्रोत्रत्वग्रसनघ्राणप्रकाशासंप्रयोगेऽन्तर्धानमिति
सूत्रमूहनीयम् ॥ २१ ॥

सोपक्रमं निरुपक्रमं च कर्म तत्संयमाद- परान्तज्ञानमरिष्टेभ्यो वा ॥ २२ ॥

आयुर्विपाकं कर्म द्विविधं सोपक्रमं निरुपक्रमं च । तत्र यथाऽऽर्द्रं वस्त्रं त्रितानितं लघीयसा कालेन शुष्येत्तथा सोपक्रमम् । यथा च तदेव संपिण्डितं चिरेण संशुष्येदेवं निरुपक्रमम् । यथा वाऽग्निः शुष्के कक्षे मुक्तो वातेन समन्ततो युक्तः क्षेपीयसा कालेन दहेत्तथा सोपक्रमम् । यथा वा स एवाग्निस्तृणराशौ क्रमशोऽवयवेषु न्यस्तश्चिरेण दहेत्तथा निरुपक्रमम् । तदैकभवि-
कमायुष्करं कर्म द्विविधं सोपक्रमं निरुपक्रमं च । तत्संयमादप-
रान्तस्य प्रायणस्य ज्ञानम् ।

अरिष्टेभ्यो वेति । त्रिविधमरिष्टमाध्यात्मिकमाधिभौतिकमा-
धिदैविकं चेति । तत्राऽऽध्यात्मिकं घापं स्वदेहे पिहित-
कर्णो न शृणोति, ज्योतिर्वा नेत्रेऽवष्टब्धे न पश्यति ।
तथाऽऽधिभौतिकं यमपुरुषान्पश्यति, पितृनृणां तानकस्मात्प-
श्यति । तथाऽऽधिदैविकं स्वर्गमकस्मात्सिद्धान्वा पश्यति ।
विपरीतं वा सर्वमिति । अनेन वा जानात्यपरान्तमुपस्थित-
मिति ॥ २२ ॥

• सोपक्रमं निरुपक्रमं च कर्म तत्संयमादपरान्तज्ञानमरिष्टेभ्यो वा । आयुर्वि-
पाकं च कर्म द्विविधं सोपक्रमं निरुपक्रमं च । यत्स्वस्वैकमविकं कर्म जात्यायुर्भोगहे-
तुस्तदायुर्विपाकम् । तच्च किञ्चित्कालानपेक्षमेव भोगदानाय प्रस्थितं दत्तबहुभोगमरुपा-
वशिष्टफलं प्रवृत्तव्यापारं केवलं तत्फलस्य सहसा भोक्तुमेकेन शरीरेणाशक्यत्वाद्विछि-
न्त्रते तदिदं सोपक्रमम् । उपक्रमो व्यापारस्तत्सहितमित्यर्थः । तदेव तु दत्तस्तोक-
फलं तत्कालमपेक्ष्य फलदानाय व्याप्रियमाणं कादाचित्कमन्दव्यापारं निरुपक्रमम् ।
एतदेव निदर्शनाभ्यां विशदयति—तत्र यथेति । अत्रैवातिवैशद्याय निदर्शनान्तरं
दर्शयति—यथा वाऽग्निरिति । परान्तं महाप्रलयमपेक्ष्यापरान्तो मरणम् । तस्मि-
न्कर्मणि धर्माधर्मयोः संयमादपरान्तज्ञानम् । ततश्च योगी सोपक्रमप्राप्त्यनः कर्म विज्ञाय
बहून्कायान्निर्माय सहसा फलं भुक्त्वा स्वेच्छया म्रियते ।

प्रासङ्गिकमाह—अरिष्टेभ्यो वा । अरिवन्नासयन्तीत्यरिष्टानि त्रिविधानि मर-
णाचिह्नानि । विपरीतं वा सर्वं माहेन्द्रजालादिव्यतिरेकेण ग्रामनगरादि स्वर्गमभिम-
न्यते, मनुष्यलोकमेव देवलोकमिति ॥ २२ ॥

मैत्र्यादिषु बलानि ॥ २३ ॥

मैत्री करुणा मुदितेति तिस्रो भावनास्तत्र भूतेषु सुखितेषु मैत्री भावयित्वा मैत्रीबलं लभते । दुःखितेषु करुणां भावयित्वा करुणाबलं लभते । पुण्यशैलेषु मुदितां भावयित्वा मुदिताबलं लभते । भावनातः समाधिर्यः स संयमस्ततो बलान्यवन्ध्यवीर्याणि जायन्ते । पापशैलेषूपेक्षा न तु भावना । ततश्च तस्यां नास्ति समाधिरित्यतो न बलमुपेक्षातस्तत्र संयमाभावादिति ॥ २३ ॥

बलेषु हस्तिबलादीनि ॥ २४ ॥

हस्तिबले संयमाद्दस्तिबलो भवति । वैनतेयबले संयमाद्वैनतेयबलो भवति । वायुबले संयमाद्वायुबलो भवतीत्येवमादि ॥ २४ ॥

प्रवृत्त्यालोकन्यासात्सूक्ष्मव्यव-

हितविप्रकृष्टज्ञानम् ॥ २५ ॥

ज्योतिष्मती प्रवृत्तिरुक्ता मनसस्तस्या य आलोकस्तं योगी सूक्ष्मे वा व्यवहिते वा विप्रकृष्टे वाऽर्थे विन्यस्य तमर्थमाधिगच्छति ॥ २५ ॥

मैत्र्यादिषु बलानि । मैत्र्यादिषु संयमान्मैत्र्यादिबलान्यस्य भवन्ति । तत्र मैत्रीभावनातो बलं येन जीवलोकं सुखा करोति ततः सर्वहितो भवति । एवं करुणाबलाप्राणिनो दुःखादुःखहेतोर्वा समुद्धरति । एवं मुदिताबलाज्जीवलोकस्य माध्यस्थ्यमायत्ते । वक्ष्यमाणौपयिकं भावनाकारणत्वं समाधेराह—भावनातः समाधिर्यः स संयमः । यद्यपि धारणाध्यानसमाधित्रयमेव संयमो न समाधिमात्रं तथाऽपि समाधयन्तरं कार्योत्पादात्समाधेः प्राधान्यात्तत्र संयम उपचरितः । क्वचिद्भावना समाधेरिति पाठः । तत्र भावनासमाधी समूहस्य संयमस्यावयवौ हेतू भवतः । वीर्यमयत्नः, तेन मैत्र्यादिबलवतः पुंसः सुखितादिषु परेषां कर्तव्येषु प्रयत्नोऽवन्ध्यो भवति । उपेक्षौदासीन्यं, न तत्र भावना नापि सुखादिवद्भाव्यं किंचिदस्तीति ॥ २३ ॥

बलेषु हस्तिबलादीनि । यस्य बले संयमस्तस्य बलं लभत इति ॥ २४ ॥

प्रवृत्त्यालोकन्यासात्सूक्ष्मव्यवहितविप्रकृष्टज्ञानम् । सूक्ष्मे व्यवहिते विप्रकृष्टे वाऽर्थे संयमेन विन्यस्य तमधिगच्छति ॥ २५ ॥

भुवनज्ञानं सूर्ये संयमात् ॥ २६ ॥

तत्प्रसारः सप्त लोकाः । तत्रावीचेः प्रभृति मेरुपृष्ठं यावदि-
त्येवं भूर्लोकः । मेरुपृष्ठादारभ्य—आध्रुवाद्ग्रहणक्षत्रताराविचि-
त्रीऽन्तरिक्षलोकः । ततः परः स्वर्लोकः पञ्चविधो माहेन्द्रस्तु-
तीयो लोकः । चतुर्थः प्राजापत्यो महर्लोकः । त्रिविधो ब्राह्मः ।
तद्यथा—जनलोकस्तपोलोकः सत्यलोक इति ।

“ ब्राह्मस्त्रिभूमिको लोकः प्राजापत्यस्ततो महान् ।

माहेन्द्रश्च स्वरित्युक्तो दिवि तारा भुवि प्रजाः ” ॥

इति संग्रहश्लोकः ।

तत्रावीचेरुपर्युपरि निविष्टाः षण्महानरकभूमयो घनसलि-
लानलानिलाकाशतमःप्रतिष्ठा महाकालाम्बरीषरौरवमहारौरव-
कालसूत्रान्धतामिस्राः । यत्र स्वकर्म्मोपाजितदुःखवेदनाः प्राणिनः
कष्टमायुर्दीर्घमाक्षिप्य जायन्ते । ततो महातलरसातलातलसुत-
लवितलतलातलपातालाख्यानि सप्त पातालानि । भूमिरियम-
ष्टमी सप्तद्वीपा वसुमती, यस्याः सुमेरुमध्ये पर्वतराजः
काञ्चनः । तस्य राजतवैदूर्यस्फटिकहेममणिमयानि शृङ्गाणि । तत्र
वैदूर्यप्रभानुरागाञ्जीलोत्पलपत्रश्यामो नभसो दक्षिणो भागः,
श्वेतः पूर्वः, स्वच्छः पश्चिमः, कुरण्टकाभ उत्तरः । दक्षिणपार्श्वे
चास्य जम्बूवर्त्योऽयं जम्बूद्वीपः । तस्य सूर्यप्रचाराद्रात्रिदिवं
लग्नमिव वर्तते । तस्य नीलश्वेतशृङ्गवन्त उदीचीनास्त्रयः पर्वता
द्विसाहस्रायामाः । तदन्तरेषु त्रीणि वर्षाणि नव नव योजन-
साहस्राणि रमणकं हिरण्यमुत्तराः कुरव इति । निषधहेमकूट-
हिमशैला दक्षिणतो द्विसाहस्रायामाः । तदन्तरेषु त्रीणि वर्षाणि
नव नव योजनसाहस्राणि हरिवर्षं किंपुरुषं भारतमिति ।

भुवनज्ञानं सूर्ये संयमात् । आध्रुवादितो मेरुपृष्ठात् । तदेवमनेन संग्रहश्लोका-
न्तेन संक्षेपतः सप्त लोकानुपन्यस्य विस्तरेणाऽऽह—तत्रावीचेरिति । घनशब्देन
पृथिव्युच्यते । भूमिः स्थानमित्यर्थः । एते महानरका अनेकोपनरकपरिवारा बोद्धव्याः ।
एतानेवं नामान्तरेणोपसंहरति—महेति । तस्य सूर्यप्रचाराद्रात्रिदिवं लग्नमिव वर्तते ।

सुमेरोः प्राचीना भद्राश्वमाल्यवत्सीमानः प्रतीचीनाः केतुमाला
गन्धमादनसीमानः । मध्ये वर्षमिलावृतम् । तदेतद्योजनशत-
साहस्रं सुमेरोर्दिशि दिशि तदर्धेन व्यूढम् ।

स खल्वयं शतसाहस्रायामो जम्बूद्वीपस्ततो द्विगुणेन लवणो-
दधिना वलयाकृतिना वेष्टितः । ततश्च द्विगुणा द्विगुणाः शाक-
कुशकौश्वशाल्मल्लेगोमेध(पुस्त)पुष्करद्वीपाः, समुद्राश्च सर्षपरा-
शिकल्पाः सविचित्रशैलाववंसा इक्षुरससुरासर्पिर्दधिमण्डक्षीर-
स्वादूदकाः । सप्त समुद्रपरिवेष्टिता वलयाकृतयो लोकालोक-
पर्वतपरिवाराः पञ्चाशद्योजनकोटिपरिसंख्याताः । तदेतत्सर्वं
सुप्रतिष्ठितसंस्थानमण्डमध्ये व्यूढम् । अण्डं च प्रधानस्याणुर-
वयवो यथाऽऽकाशे खद्योत इति ।

तत्र पाताले जलधौ पर्वतेष्वेतेषु देवनिकाया असुरग-
न्धर्वकिंनरकिंपुरुषयक्षराक्षसभूतप्रेतपिशाचापस्मारकाप्सरोब्रह्म-
राक्षसकूष्माण्डविनायकाः प्रतिवसन्ति । सर्वेषु द्वीपेषु पुण्या-
त्मानो देवमनुष्याः ।

सुमेरुस्त्रिदशानामुद्यानभूमिः । तत्र मिश्रवनं नन्दनं चैत्र-
रथं सुमानसमित्युद्यानानि । सुधर्मा देवसभा । सुदर्शनं पुरम् ।
वैजयन्तः प्रासादः । ग्रहनक्षत्रतारकास्तु ध्रुवे निबद्धा वायुविक्षे-
पनियमेनोपलक्षितप्रचाराः सुमेरोरुपर्युपरि संनिविष्टा दिवि
विपरिवर्तन्ते ।

यमेवास्य मागं सूर्यस्त्यजति तत्र रात्रिः । यमेव भागमलं करोति तत्र दिनमिति । सक-
लजम्बूद्वीपपरिमाणमाह—तदेतद्योजनशतसाहस्रम् । किंभूतं योजनानां शतसाहस्रमि-
त्याह—सुमेरोर्दिशि दिशि तदर्धेन पञ्चाशद्योजनसहस्रेण व्यूढं संक्षिप्तम् ।

यतोऽस्य मध्यस्थः सुमेरुः समुद्राश्च सर्षपराशिकल्पा इति द्विगुणा द्विगुणा
इति संबन्धः । यथा सर्षपराशिर्न ब्रीहिराशिरिवोच्छिन्नो नापि मूमिसमस्तथा समुद्रा
अपीत्यर्थः । विचित्रैः शैलैरवतंसैरिव सह वर्तन्त इति सविचित्रशैलाववंसा द्वीपाः ।
तदेतत्सर्वं सैद्वीपविपिननगनगरनीरधिमालावलयं लोकालोकरुपरिवृतं विश्वंभरामण्डलं
ब्रह्माण्डमध्ये व्यूढं संक्षिप्तं सुप्रतिष्ठितं संस्थानं संनिवेशो यस्य तत्तथोक्तम् ।

ये यत्र प्रतिवसन्ति तत्र तान्दर्शयति—तत्र पाताल इति ।

सुमेरोः संनिवेशमाह—सुमेरुरिति । तदेवं मूलोक्तं सप्रकारमुक्त्वा सप्रकारमेवा-
न्तरिक्षलोकमाह—ग्रहेति । विक्षेपो व्यापारः ।

माहेन्द्रनिवासिनः षड्देवनिकायाः—त्रिदशा अग्निष्वात्ता
याम्यास्तुषिता अपरिनिमित्तवशवर्तिनः परिनिमित्तवशवर्तिन-
श्चेति । सर्वे संकल्पसिद्धा अणिमाद्यैश्वर्योपपन्नाः कल्पायुषो
वृन्दारकाः कामभोगिन औपपादिकदेहा उत्तमानुकूलाभिरप्स-
रोभिः कृतपरिचाराः ।

महति लोके प्राजापत्ये पञ्चविधो देवनिकायः—कुमुदा
ऋभवः प्रतर्दना अञ्जनाभाः प्रचिताभा इति । एते महाभूतव-
शिनो ध्यानाहाराः कल्पसहस्रायुषः । प्रथमे ब्रह्मणो जनलोके
चतुर्विधो देवनिकायो ब्रह्मपुरोहिता ब्रह्मकायिका ब्रह्मम-
हाकायिका अमरा इति । ते भूतेन्द्रियवशिनो द्विगुणद्विगु-
णोत्तरायुषः ।

द्वितीये तपसि लोके त्रिविधो देवनिकायः—आभास्वरा
महाभास्वराः सत्यमहाभास्वरा इति । ते भूतेन्द्रियप्रकृतिवशिनो
द्विगुणद्विगुणोत्तरायुषः सर्वे ध्यानाहारा ऊर्ध्वरेतस ऊर्ध्वमप्रति-

स्वलोकमादर्शयति—माहेन्द्रनिवासिन इति । देवनिकाया देवजातयः । षण्णा-
मपि देवनिकायानां रूपोत्कर्षमाह—सर्वे संकल्पसिद्धा इति । संकल्पमात्रादेवैषां
विषया उपनमन्ति । वृन्दारकाः पूज्याः । कामभोगिनो मैथुनप्रियाः । औपपादिक-
देहाः पित्रोः संयोगमन्तेरणाकस्मादेव दिव्यं शरीरमेषां धर्मविशेषातिसंस्कृतेभ्योऽणुभ्यो
भूतेभ्यो भवतीति ।

महर्लोकमाह—महतीति । महाभूतवशिनः । यद्यदेतेभ्यो रोचते तत्तदेव महा-
भूतानि प्रयच्छन्ति । तदिच्छातश्च महाभूतानि तेन तेन संस्थानेनावतिष्ठन्ते । ध्यानाहारा
ध्यानमात्रतृप्ताः पुष्टा भवन्ति । जनलोकमाह—प्रथम इत्युक्तक्रमेण । भूतेन्द्रिय-
वशिन इति । भूतानि पृथिव्यादीनीन्द्रियाणि श्रोत्रादीनि यथा नियोक्तुमिच्छन्ति
तथैव नियुज्यन्ते ।

उक्तक्रमापेक्षया द्वितीयं ब्रह्मणस्तपोलोकमाह—द्वितीय इति । भूतेन्द्रियप्रकृति-
वशिन इति । प्रकृतिः पञ्च तन्मात्राणि तद्वशिनस्तदिच्छातो हि तन्मात्राण्येव काया-
कारेण परिणमन्त इत्यागमिनः । द्विगुणेत्याभास्वरेभ्यो द्विगुणायुषो महाभास्वरास्ते-
भ्योऽपि द्विगुणायुषः सत्यमहाभास्वरा इत्यर्थः । ऊर्ध्वमित्यूर्ध्वं सत्यलोकेऽप्रतिहतज्ञाना
अवीचेस्तु प्रभृत्या तपोलोकं सूक्ष्मव्यवहितादि सर्वं विजानन्तीत्यर्थः । तृतीयं ब्रह्मणः

हस्तज्ञाना अधरभूमिष्वनावृतज्ञानविषयाः । तृतीये ब्रह्मणः
सत्यलोके चत्वारो देवनिकाया अकृतभवनन्यासाः स्वप्रतिष्ठा
उपर्युपरिस्थिताः प्रधानवशिनो यावत्सर्गायुषः ।

तत्राच्युताः सवितर्कध्यानमुखाः, शुद्धनिवासाः सविचार-
ध्यानमुखाः, सत्याभा आनन्दमात्रध्यानमुखाः, संज्ञासंज्ञि-
नश्चास्मितामात्रध्यानमुखाः । तेऽपि त्रैलोक्यमध्ये प्रतितिष्ठन्ति ।
त एते सप्त लोकाः सर्वे एव ब्रह्मलोकाः । विदेहप्रकृति-
लयास्तु मोक्षपदे वर्तन्ते इति न लोकमध्ये न्यस्ता इति । एत-
द्योगिना साक्षात्करणीयं सूर्यद्वारे संयमं कृत्वा, ततोऽ-
न्यत्रापि एवं तावदन्यसेद्यावदिदं सर्वं दृष्टमिति ॥ २६ ॥

सत्यलोकमाह—तृतीय इति । अकृतो भवनस्य गृहस्य न्यासो यैस्ते तथोक्ताः ।
आधाराभावादेव स्वप्रतिष्ठाः । स्वेषु शरीरेषु प्रतिष्ठा येषां ते तथोक्ताः । प्रधानव-
शिनस्तादिच्छातः सत्त्वरजस्तमांसि प्रवर्तन्ते यावत्सर्गायुषः ।

तथाच श्रूयते—“ ब्रह्मणा सह ते सर्वे संप्राप्ते प्रतिसंचरे ।

परस्यान्ते कृतात्मानः प्रविशन्ति परं पदम् ” इति ॥

तदेवं चतुर्णां देवनिकायानां साधारणधर्मानुक्त्वा नामविशेषग्रहणेन धर्मविशेषा-
नाह—तत्रेति । अच्युता नाम देवाः स्थूलविषयध्यानमुखास्तेन ते तृप्यन्ति । शुद्धनि-
वासा नाम देवाः सूक्ष्मविषयध्यानमुखास्तेन ते तृप्यन्ति । सत्याभा नाम देवा इन्द्रियवि-
षयध्यानमुखास्तेन ते तृप्यन्ति । संज्ञासंज्ञिनो नाम देवा अस्मितामात्रध्यानमुखास्तेन
ते तृप्यन्ति । त एते सर्वे संप्रज्ञातसमाधिमुपासते । अथासंप्रज्ञातसमाधिनिष्ठा विदेहप्र-
कृतिलयाः कस्मान्न लोकमध्ये न्यस्यन्त इत्यत आह—विदेहप्रकृतिलयास्त्विति ।
बुद्धिवृत्तिमन्तो हि दर्शितविषया लोकयात्रां वहन्तो लोकेषु वर्तन्ते । नचैवं विदेहप्रकृ-
तिलयाः सत्यपि साधिकारत्व इत्यर्थः । तदेतदासत्यलोकमा चावीचेर्योगिना साक्षात्क-
रणीयं, सूर्यद्वारे सुषुम्नायां नाड्याम् । न चैतावताऽपि तत्साक्षात्कारो भवतीत्यत
आह—एवं तावदन्यत्रापि सुषुम्नाया अन्यत्रापि योगोपाध्यायोपदिष्टेषु यावदिदं
सर्वं जगद्दृष्टमिति । बुद्धिसत्त्वं हि स्वभावत एव विश्वप्रकाशनसमर्थं तमोमलवृत्तं
यत्रैव रजसोद्धाट्यते तदेव प्रकाशयति । सूर्यद्वारसंयमोद्धाटितं तु भुवनं प्रका-
शयति । न चैवमन्यत्रापि प्रसङ्गस्तत्संयमस्य तावन्मात्रोद्धाटनसामर्थ्यादिति सर्वम-
वदातम् ॥ २६ ॥

चन्द्रे ताराव्यूहज्ञानम् ॥ २७ ॥

चन्द्रे संयमं कृत्वा ताराणां व्यूहं विजानीयात् ॥ २७ ॥

ध्रुवे तद्रतिज्ञानम् ॥ २८ ॥

ततो ध्रुवे संयमं कृत्वा ताराणां गतिं विजानीयात् । ऊर्ध्व-
विमानेषु कृतसंयमस्तानि विजानीयात् ॥ २८ ॥

नाभिचक्रे कायव्यूहज्ञानम् ॥ २९ ॥

नाभिचक्रे संयमं कृत्वा कायव्यूहं विजानीयात् । वातपित्त-
श्लेष्माणस्त्रयो दोषाः । धातवः सप्त त्वग्लोहितमांसस्नायवस्थि-
मज्जाशुक्राणि । पूर्वं पूर्वमेषां बाह्यमित्येष विन्यासः ॥ २९ ॥

कण्ठकूपे क्षुत्पिपासानिवृत्तिः ॥ ३० ॥

जिह्वाया अधस्तात्तन्तुस्तन्तोरधस्तात्कण्ठस्ततोऽधस्तात्कूप-
स्तत्र संयमात्क्षुत्पिपासे न बाधेते ॥ ३० ॥

कूर्मनाड्यां स्थैर्यम् ॥ ३१ ॥

कूपादध उरसि कूर्माकारा नाडी, तस्यां कृतसंयमः स्थिर-
पदं लभते । यथा सर्पो गोधा वेति ॥ ३१ ॥

मूर्धज्योतिषि सिद्धदर्शनम् ॥ ३२ ॥

शिरःकपालेऽन्तश्छिद्रं प्रभास्वरं ज्योतिस्तत्र संयमं कृत्वा
सिद्धानां द्वावापृथिव्योरन्तरालचारिणां दर्शनम् ॥ ३२ ॥

चन्द्रे ताराव्यूहज्ञानम् । ध्रुवे तद्रतिज्ञानम् । नाभिचक्रे कायव्यूहज्ञानम् ।
कण्ठकूपे क्षुत्पिपासानिवृत्तिः । कूर्मनाड्यां स्थैर्यम् । तत्र तत्र जिज्ञासायां योगि-
नस्तत्र तत्र संयमः । एवं क्षुत्पिपासानिवृत्तिहेतुः संयमः स्थैर्यहेतुश्च सूत्रपदैरुपदिष्टो
भाष्येण च निगदव्याख्यातेन व्याख्यात इति न व्याख्यातः ॥ २७ ॥ २८ ॥
॥ २९ ॥ ३० ॥ ३१ ॥

मूर्धज्योतिषि सिद्धदर्शनम् । मूर्धशब्देन सुषुम्ना नाडी लक्ष्यते तत्र संयम
इति ॥ ३२ ॥

१ क. ख. 'षु संयमं कृत्वा तानि । २ ज. 'ण्ठकूप' । ३ क. ख. चेति । ४ ज. 'ले छिद्रं ।
५ ज. 'भासुरत्वाज्ज्योति' । ६ ग. घ. ङ. च. ज. 'धमासिद्धा' ।

प्रातिभाद्वा सर्वम् ॥ ३३ ॥

प्रातिभं नाम तारकं तद्विवेकजस्य ज्ञानस्य पूर्वरूपम् । यथो-
दये प्रभा भास्करस्य । तेन वा सर्वमेव जानाति योगी प्राति-
भस्य ज्ञानस्योत्पत्ताविति ॥ ३३ ॥

हृदये चित्तसंवित् ॥ ३४ ॥

यदिदमस्मिन्ब्रह्मपुरे दहरं पुण्डरीकं वेदम तत्र विज्ञानं तस्मि-
न्संयमाच्चित्तसंवित् ॥ ३४ ॥

सत्त्वपुरुषयोरत्यन्तासंकीर्णयोः प्रत्य-
याविशेषो भोगः परार्थात्स्वार्थ-
संयमात्पुरुषज्ञानम् ॥ ३५ ॥

बुद्धिसत्त्वं प्रख्याशीलं समानसत्त्वोपनिबन्धने रजस्तमसी

प्रातिभाद्वा सर्वम् । प्रतिभोहस्तद्धवं प्रातिभम् । प्रसंख्यानहेतुसंयमवतो हि
तत्प्रकर्षे प्रसंख्यानोदयपूर्वलिङ्गं यदूहजं ज्ञानं तेन सर्वं विजानाति योगी । तच्च
प्रसंख्यानसंनिधापनेन संसारात्तारयतीति तारकम् ॥ ३३ ॥

हृदये चित्तसंवित् । हृदयपदं व्याचष्टे—यदिदमस्मिन्ब्रह्मपुरे । बृहत्त्वादात्मा
ब्रह्म तस्य पुरं निलयस्तद्धि तत्र विजानाति स्वमिति । दहरं गर्तं तदेव पुण्डरीकम-
धोमुखं वेदम मनसः । चित्तसंवेदनत्वे हेतुमाह—तत्र विज्ञानं तत्र संयमाच्चित्तं
विजानाति स्ववृत्तिविशिष्टम् ॥ ३४ ॥

सत्त्वपुरुषयोरत्यन्तासंकीर्णयोः प्रत्ययाविशेषो भोगः परार्थात्स्वार्थसंयमा-
त्पुरुषज्ञानम् । यत्र प्रकाशरूपस्यातिस्वच्छस्य नितान्ताभिभूतरजस्तमस्तया विवेक-
ख्यातिरूपेण परिणतस्य बुद्धिसत्त्वस्याऽऽत्यन्तिकश्चैतन्यादसंकरस्तत्र कैव कथा
रजस्तमसोर्जडस्वभावयोरित्याशयवान्सूत्रकारः सत्त्वपुरुषयोरित्युवाच । इममेवाभिप्रायं
गृहीत्वा भाष्यकारोऽप्याह—बुद्धिसत्त्वं प्रख्याशीलमिति । न प्रख्याशीलमात्रमपि
तु विवेकख्यातिरूपेण परिणतमतो नितान्तशुद्धप्रकाशतयाऽत्यन्तसारूप्यं चैतन्येनेति
संकर इत्यत आह—समानेति । सत्त्वेनोपनिबन्धनमविनाभावः संबन्धः, समानं
सत्त्वोपनिबन्धनं ययो रजस्तमसोस्ते तथोक्ते । वशीकारोऽभिभवः । असंकरमाह—

वशीकृत्य सत्त्वपुरुषान्यताप्रत्ययेन परिणतम् । तस्माच्च सत्त्वा-
त्परिणामिनोऽत्यन्तविधर्मा विशुद्धोऽन्यश्चितिमात्ररूपः पुरुषः ।
तयोरत्यन्तासंकीर्णयोः प्रत्ययाविशेषो भोगः पुरुषस्य दर्शि-
तविषयत्वात् । स भोगप्रत्ययः सत्त्वस्य परार्थत्वादृश्यः ।

यस्तु तस्माद्विशिष्टश्चितिमात्ररूपोऽन्यः पौरुषेयः प्रत्ययस्तत्र
संयमात्पुरुषविषया प्रज्ञा जायते । न च पुरुषप्रत्ययेन बुद्धिसत्त्वा-
त्मना पुरुषो दृश्यते । पुरुष एव तं प्रत्ययं स्वात्मावलम्बनं
पश्यति । तथा ह्युक्तम्—“ विज्ञातारमरे केन विजानीयात् ”
इति ॥ ३५ ॥

तस्माच्चेति । चकारोऽप्यर्थः । न केवलं रजस्तमोभ्यामित्यर्थः । परिणामिन इति
वैधर्म्यमपरिणामिनः पुरुषादुक्तम् । प्रत्ययाविशेषः शान्तघोरमूढरूपाया बुद्धेश्चैतन्यवि-
म्बोद्ग्राहेण चैतन्यस्य शान्ताद्याकाराधारोपश्वन्द्वमस इव स्वच्छसलिलप्रतिबिम्बितस्य
तत्कम्पात्कम्पनारोपः । भोगहेतुमाह—दर्शितविषयत्वादिति । असकृद्व्याख्यातम् ।
ननु बुद्धिसत्त्वमस्तु पुरुषभिन्नं भोगस्तु पुंसः कुतो भिद्यत इत्यत आह—स भोगप्र-
त्ययो भोगरूपः प्रत्ययः सत्त्वस्यातः परार्थत्वादृश्यो भोग्यः । सत्त्वं हि परार्थं
संहतत्वात्तद्धर्मश्च भोग इति सोऽपि परार्थः । यस्मै च परस्मा असौ तस्य भोक्तु-
र्भोग्यः । अथवाऽनुकूलप्रतिकूलवेदनीयस्तु सुखदुःखानुभवो भोगः । न चायमात्मानमे-
वानुकूलयति प्रतिकूलयति वा, स्वात्मनि वृत्तिविरोधादतोऽनुकूलनीयप्रतिकूलनीयार्थो
भोगः । स भोक्तोऽऽत्मा तस्य दृश्यो भोग्य इति ।

यस्तु तस्मात्परार्थाद्विशिष्ट इति । परार्थादिति पञ्चम्यन्यपदाध्याहारेण व्याख्याता ।
स्यादेतत्पुरुषविषया चेत्प्रज्ञा हन्त भोः पुरुषः प्रज्ञायाः प्रज्ञेय इति प्रज्ञान्तरमेव तत्र
तत्रेत्यनवस्थापात इत्यत आह—न च पुरुषप्रत्ययेनेति । अयमभिसंधिः—चित्या
जडः प्रकाश्यते । न जडेन चितिः । पुरुषप्रत्ययस्त्वचिदात्मा कथं चिदात्मानं
प्रकाशयेत् । चिदात्मा त्वपराधीनप्रकाशो जडं प्रकाशयतीति युक्तम् । बुद्धिसत्त्वा-
त्मनेत्यचिद्रूपतादात्म्येन जडत्वमाह । बुद्धिसत्त्वगतपुरुषप्रतिबिम्बालम्बनात्पुरुषालम्बनं
न तु पुरुषप्रकाशनात्पुरुषालम्बनम् । बुद्धिसत्त्वमेव तु तेन प्रत्ययेन संक्रान्तपुरुषप्रति-
बिम्बं पुरुषच्छायापन्नं चैतन्यमालम्बत इति पुरुषार्थः । अत्रैव श्रुतिमुदाहरति—तथा
ह्युक्तमीश्वरेण विज्ञातारमिति । न केनचिदित्यर्थः ॥ ३९ ॥

ततः प्रातिभश्रावणवेदनादर्शा-
स्वादवार्ता जायन्ते ॥ ३६ ॥

प्रातिभात्सूक्ष्मव्यवहितविप्रकृष्टातीतानागतज्ञानम् । श्रावणा-
दिव्यशब्दश्रावणम् । वेदनादिव्यस्पर्शाधिगमः । आदर्शादिव्य-
रूपसंविद् । आस्वादादिव्यरससंविद् । वार्तातो दिव्यगन्ध-
विज्ञानमित्येतानि नित्यं जायन्ते ॥ ३६ ॥

ते समाधायुपसर्गा व्यु-
त्स्थाने सिद्धयः ॥ ३७ ॥

ते प्रातिभादयः समाहितचित्तस्योत्पद्यमाना उपसर्गास्तद्दर्श-
नप्रत्यनीकत्वात् । व्युत्थितचित्तस्योत्पद्यमानाः सिद्धयः ॥ ३७ ॥

बन्धकारणशैथिल्यात्प्रचारसंवेदनाच्च
चित्तस्य परशरीरावेशः ॥ ३८ ॥

स च स्वार्थसंयमो न यावत्प्रधानं स्वकार्यं पुरुषज्ञानमभिनिर्वर्तयति तावत्तस्य
पुरस्ताद्या विभूतीराधत्ते ताः सर्वा दर्शयति—ततः प्रातिभश्रावणवेदनादर्शा-
स्वादवार्ता जायन्ते । तदनेन योगजधर्मानुगृहीतानां मनःश्रोत्रत्वक्चक्षुर्जिह्वाघ्रा-
णानां यथासंख्यं प्रातिभज्ञानदिव्यशब्दाद्यपरोक्षहेतुर्भावा उक्ताः । श्रोत्रादीनां
पञ्चानां दिव्यशब्दाद्युपलम्भकानां तान्त्रिक्यः संज्ञाः श्रावणाद्याः । सुगमं
भाष्यम् ॥ ३६ ॥

कदाचिदात्मविषयसंयमे प्रवृत्तस्तत्प्रभावादमूर्थान्तरसिद्धीरधिगम्य कृतार्थमन्यः
संयमाद्विरमेदत आह—ते समाधायुपसर्गा व्युत्स्थाने सिद्धयः । व्युत्थितचित्तो हि
ताः सिद्धीरभिमन्यते । जन्मदुर्गत इव द्रविणकणिकामपि द्रविणसंभारम् । योगिना
तु समाहितचित्तेनोपनताभ्योऽपि ताभ्यो विरन्तव्यम् । अभिसंहितापत्रयात्यन्तिको-
पशमरूपपरमपुरुषार्थः स खल्वयं कथं तत्प्रत्यनीकासु सिद्धिषु रज्येतेति सूत्रभाष्य-
योरर्थः ॥ ३७ ॥

तदेवं ज्ञानरूपमैश्वर्यं पुरुषदर्शनान्तं संयमफलमुक्त्वा क्रियारूपमैश्वर्यं संयमफ-
लमाह—बन्धकारणशैथिल्यात्प्रचारसंवेदनाच्च चित्तस्य परशरीरावेशः ।

लोलीभूतस्य मनसोऽप्रतिष्ठस्य शरीरे कर्माशयवशाद्बन्धः
प्रतिष्ठेत्यर्थः । तस्य कर्मणो बन्धकारणस्य शैथिल्यं समाधिब-
लाद्भवति । प्रचारसंवेदनं च चित्तस्य समाधिजमेव । कर्मबन्ध-
क्षयात्स्वचित्तस्य प्रचारसंवेदनाच्च योगी चित्तं स्वशरीराभि-
ष्कृष्य शरीरान्तरेषु निक्षिपति । निक्षिप्तं चित्तं चेन्द्रियाण्यनु-
पतन्ति । यथा मधुकरराजानं मक्षिका उत्पतन्तमनूत्पतन्ति
निविशमानमनु निविशन्ते तथेन्द्रियाणि परशरीरावेशे चित्त-
मनु विधीयन्त इति ॥ ३८ ॥

उदानजयाज्जलपङ्ककण्टकादि-

ष्वसङ्ग उत्क्रान्तिश्च ॥ ३९ ॥

समस्तेन्द्रियवृत्तिः प्राणादिलक्षणा जीवनं, तस्य क्रिया
पञ्चतयी प्राणो मुखनासिकागतिराहृदयवृत्तिः । समं नयनात्स-
मानश्चाऽऽनाभिवृत्तिः । अपनयनादपान आपादतलवृत्तिः ।

समाधिबलादिति । बन्धकारणविषयसंयमबलात्प्राधान्यात्समाधिग्रहणम् । प्रचरत्यने-
नास्मिन्निति प्रचारः । चित्तस्य गमागमाध्वानो नाड्यस्तस्मिन्प्रचारे संयमात्तद्वेदनं,
तस्माच्च बन्धकारणशैथिल्याच्च तेन प्रतिबध्यते । अप्रतिबद्धमप्युन्मार्गेण गच्छन्न
स्वशरीरादप्रत्यूहं निष्क्रामति । न च परशरीरमाविशति । तस्मात्तत्प्रचारोऽपि
ज्ञातव्यः । इन्द्रियाणि च चित्तानुसारीणि परशरीरे यथाधिष्ठानं निविशन्त
इति ॥ ३८ ॥

उदानजयाज्जलपङ्ककण्टकादिष्वसङ्ग उत्क्रान्तिश्च । समस्तेन्द्रियवृत्तिर्जीवनं
प्राणादिलक्षणा प्राणादयो लक्षणं यस्याः सा तथोक्ता । द्वयोर्न्द्रियाणां वृत्तिर्बा-
ह्याऽऽभ्यन्तरी च । बाह्या रूपाद्यालोचनलक्षणा । आभ्यन्तरी तु जीवनं, सा हि
प्रयत्नभेदः शरीरोपगृहीतमारुतक्रियाभेदहेतुः सर्वकरणसाधारणः ।

यथाऽऽहुः—“ सामान्यकरणवृत्तिः प्राणाद्या वायवः पञ्च ” इति ।

तैरस्य लक्षणीयत्वात्तस्य प्रयत्नस्य क्रिया कार्यं पञ्चतयी । प्राण आ नासिका-
प्रादा च हृदयादवस्थितः । अशितपीताहारपरिणतिभेदं रसं तत्र तत्र स्थाने समम-
नुरूपं नयन्समानः । आ हृदयादा च नाभेरस्यावस्थानम् । मूत्रपुरीषगर्भादीनामप-

उन्नयनादुदान आशिरोवृत्तिः । व्यापी व्यान इति । एषां प्रधानं प्राणः । उदानजयाज्जलपङ्ककण्टकादिष्वसङ्ग उत्क्रान्तिश्च प्रायणकाले भवति । तां वशित्वेन प्रतिपद्यते ॥ ३९ ॥

समानजयाज्ज्वलनम् ॥ ४० ॥

जितसमानस्तेजस उपध्मानं कृत्वा ज्वल्येति ॥ ४० ॥

श्रोत्राकाशयोः संबन्धसंयमा-

दिव्यं श्रोत्रम् ॥ ४१ ॥

सर्वश्रोत्राणामाकाशं प्रतिष्ठा सर्वशब्दानां च । यथोक्तम्—

नयनहेतुरपानः । आ नाभेरा च पादतलादस्य वृत्तिः । उन्नयनादूर्ध्वं नयनाद्रसादीनामुदानः । आ नासिकाप्रादा च शिरसो वृत्तिरस्य । व्यापी व्यानः । एषामुक्तानां प्रधानं प्राणस्तदुत्क्रमे सर्वोत्क्रमश्रुतेः “प्राणमुत्क्रामन्तमनु सर्वे प्राणा उत्क्रामन्ति” इति । तदेवं प्राणादीनां क्रियास्थानभेदेन भेदं प्रतिपाद्य सूत्रार्थमवतारयति— उदानजयादिति । उदाने कृतसंयमस्तज्जयाज्जलादिभिर्न प्रतिहन्यते । उत्क्रान्तिश्चाचिरादिमार्गेण भवति प्रायणकाले । तस्मात्तामुत्क्रान्तिं वशित्वेन प्रतिपद्यते । प्राणादिसंयमात्तद्विजये भूतजय एताः क्रियाः स्थानैर्विजयादिभेदात्प्रतिपत्तव्याः ॥ ३९ ॥

समानजयाज्ज्वलनम् । तेजसः शारीरस्योपध्मानमुत्तेजनम् ॥ ४० ॥

स्वार्थसंयमादन्वाचयशिष्टं श्रावणाद्युक्तं संप्रति श्रावणाद्यर्थादेव संयमाच्छ्रावणादि भवतीत्याह—श्रोत्राकाशयोः संबन्धसंयमादिव्यं श्रोत्रम् । संयमविषयं श्रोत्राकाशयोः संबन्धमाधाराधेयभावमाह—सर्वश्रोत्राणामाहंकारिकाणामन्याकाशं कर्णशङ्कुलीविवरं प्रतिष्ठा तदायतनं श्रोत्रं तदुपकारापकाराभ्यां श्रोत्रस्योपकारापकारदर्शनात् । शब्दानां च श्रोत्रसहकारिणां । पार्थिवादिशब्दग्रहणे कर्तव्ये कर्णशङ्कुलीसुषिरैर्वर्ति श्रोत्रं स्वाश्रयनभोगतासाधारणशब्दमपेक्षते । गन्धादिगुणसहकारिभिर्घ्राणादिभिर्बाह्यां पृथिव्यादिवर्ति गन्धाद्यालोचने कार्ये दृष्टम् । आहंकारिकमपि घ्राणरसनस्त्वक्चक्षुःश्रोत्रं भूताधिष्ठानमेव भूतोपकारापकाराभ्यां घ्राणादीनामुपकारापकारदर्शनादित्युक्तम् । तच्चेदं श्रोत्रमाहंकारिकमयःप्रतिममयस्कान्तमणिकल्पेन वक्तृवक्त्रसमुत्पन्नेन वक्त्रस्थेन शब्देनाऽऽकृष्टं सर्ववृत्तिपरम्परया वक्तृवक्त्रमागतं शब्दमालोचयति ।

१ ग. घ. ङ. च. ज. प्रधानः । २ ग. घ. ङ. लति । ३ ख. ज. °ष्टा शी ४ क. ज. °ये विभूतय एव ताः क्रियास्था । ५ ज. °नभेदात्पवनविजयादिषु प्रति । ६ ख. ज. °रूपं नभः स्वा । ७ ज. °यगं । ८ ख. ज. °बाह्ये पृ° । ९ क. झ. कार्यं । १० झ. °वृत्तीनां घ्राणादीनामुपकाराय व° ।

तुल्यदेशश्रवणानामेकदेशश्रुतित्वं सर्वेषां भवतीति । तच्चैतदा-
काशस्य लिङ्गम् ।

अनावरणं चोक्तम् । तथाऽमूर्तस्यानावरणदर्शनादिभुत्वमपि
प्रख्यातमाकाशस्य । शब्दग्रहणानुमितं श्रोत्रम् । बधिराबधिर-
योरेकः शब्दं गृह्णात्यपरो न गृह्णातीति । तस्माच्छ्रोत्रमेव
शब्दविषयम् । श्रोत्राकाशयोः संबन्धे कृतसंयमस्य योगिनो
दिव्यं श्रोत्रं प्रवर्तते ॥ ४१ ॥

तथाच दिग्देशवर्तिशब्दप्रतीतिः प्राणभृन्मात्रस्य नासति बाधकेऽप्रमाणीकृता भवि-
ष्यतीति । तथाच पञ्चशिखस्य वाक्यम्—तुल्यदेशश्रवणानामेकदेशश्रुतित्वं सर्वेषां
भवतीति । तुल्यदेशानि श्रवणानि श्रोत्राणि येषां चैत्रादीनां ते तथोक्ताः । सर्वेषां
श्रवणान्याकाशवर्तीनीत्यर्थः । तच्च श्रोत्राधिष्ठानमाकाशं शब्दगुणतन्मात्रादुत्पन्नं
शब्दगुणकं येन शब्देन सहकारिणा पार्थिवादीञ्शब्दान्गृह्णाति । तस्मात्सर्वेषामेक-
जातीया श्रुतिः शब्द इत्यर्थः । तदनेन श्रोत्राधिष्ठानत्वमाकाशस्य शब्दगुणत्वं च
दर्शितमिति । तच्चैकदेशश्रुतित्वमाकाशस्य लिङ्गम् । सा ह्येकजातीया शब्दव्यञ्जिका
श्रुतिर्यदाश्रया तदेवाऽऽकाशशब्दवाच्यम् । न हीदृशी श्रुतिमन्तरेण शब्दव्यक्तिः ।
न चेदृशी श्रुतिः पृथिव्यादिगुणस्तस्य स्वात्मनि व्यङ्ग्यव्यञ्जकत्वानुपपत्तेरिति ।

अनावरणं चाऽऽकाशलिङ्गम् । यद्याकाशं नाभिविष्यदन्योन्यसंपिण्डतानि मूर्तानि
न सूचीभिरप्यभेत्स्यन्त । ततश्च सर्वैरेव सर्वमावृतं स्यात् । न च मूर्तद्रव्याभावमात्रादे-
वानावरणमस्याभावस्य भावाश्रितत्वेन तदभावेऽभावात् । न च चित्तिशक्तिस्तदाश्रया
भवितुमर्हति । अपरिणामितयाऽवच्छेदकत्वाभावात् । न च दिक्कालादयः पृथिव्यादि-
द्रव्यव्यतिरिक्ताः सन्ति । तस्मात्तादृशः परिणतिभेदो न भवति एवेति सर्वमवदातम् ।
अनावरणे चाऽऽकाशलिङ्गे सिद्धे यत्र यत्रानावरणं तत्र तत्र सर्वत्राऽऽकाशमिति
सर्वगतत्वमप्याकाशस्य सिद्धमित्याह—तथाऽमूर्तस्येति । श्रोत्रसद्भावे प्रमाणमाह—
शब्दग्रहणेति । क्रिया हि करणसाध्या दृष्टा । यथा छिदादिर्वास्यादिसाध्या । तदिह
शब्दग्रहणक्रिययाऽपि करणसाध्यया भवितव्यं, यच्च करणं तच्च श्रोत्रमिति । अथा-
स्याश्चक्षुरादय एव कस्मात्करणं न भवन्तीत्यत आह—बधिराबधिरयोरिति ।
अन्वयव्यतिरेकाभ्यामवधारणम् । उपलक्षणं चैतत्त्वगातयोश्चक्षुस्तेजसो रसनोदकयो-
र्नासिकापृथिव्योः संबन्धसंयमादिव्यत्वगाद्यप्यूहनीयम् ॥ ४१ ॥

कायाकाशयोः संबन्धसंयमालघुतूल- समापत्तेश्चाऽऽकाशगमनम् ॥ ४२ ॥

यत्र कायस्तत्राऽऽकाशं तस्यावकाशदानात्कायस्य तेन संबन्धः प्राप्तिस्तत्र कृतसंयमो जित्वा तत्संबन्धं लघुषु वा तूलादिष्वा परमाणुभ्यः समापत्तिं लब्ध्वा जितसंबन्धो लघुर्भवति । लघुत्वाच्च जले पादाभ्यां विहरति । ततस्तूर्णनाभितन्तुमात्रे विहृत्य राशिषु विहरति । ततो यथेष्टमाकाशगतिरस्य भवतीति ॥ ४२ ॥

बहिरकल्पिता वृत्तिर्भहाविदेहा

ततः प्रकाशावरणक्षयः ॥ ४३ ॥

शरीराद्बहिर्भनसो वृत्तिलाभो विदेहा नाम धारणा । सा यदि शरीरप्रतिष्ठस्य मनसो बहिर्वृत्तिमात्रेण भवति सा कल्पितेत्युच्यते । या तु शरीरनिरपेक्षा बहिर्भूतस्यैव मनसो बहिर्वृत्तिः सा खल्वकल्पिता । तत्र कल्पितया साधयन्त्यकल्पितां महाविदेहामिति । यया परशरीराण्याविशन्ति योगिनः । ततश्च धारणातः प्रकाशात्मनो बुद्धिसत्त्वस्य यदावरणं क्लेशकर्म-

कायाकाशयोः संबन्धसंयमालघुतूलसमापत्तेश्चाऽऽकाशगमनम् । कायाकाश-संबन्धसंयमाद्वा लघुनि वा तूलादौ कृतसंयमात्समापत्तिं चेतसस्तत्स्थतञ्जनतां लब्ध्वेति । सिद्धिक्रममाह—जल इति ॥ ४२ ॥

अपरमपि परशरीरावेशहेतुं संयमं क्लेशकर्मविपाकक्षयहेतुं चाऽऽह—बहिरकल्पिता वृत्तिर्भहाविदेहा ततः प्रकाशावरणक्षयः । विदेहामाह—शरीरादिति । अकल्पिताया महाविदेहाया य उपायस्तत्प्रदर्शनाय कल्पितां विदेहामाह—सा यदीति । वृत्तिमात्रं कल्पनाज्ञानमात्रं तेन । महाविदेहामाह—या त्विति । उपायोपेयते कल्पिताकल्पितयोराह—तत्रेति । किं परशरीरावेशमात्रमितो नेत्याह—ततश्चेति । ततो धारणातो महाविदेहाया मनःप्रवृत्तेः सिद्धिः । क्लेशश्च कर्म च ताभ्यां

१ क. 'बन्धावाप्ति' । ख. 'बन्धो व्याप्ति' । घ. ड. च. 'बन्धप्रा' । २ क. ख. 'णुस' । ३ ख. ग. घ. ड. च. ज. लघुः । लं । ४ ख. ग. घ. ड. ज. 'यत्यक' । ५ ख. ज. घ. 'हेतुमाह' ।

विपाकत्रयं रजस्तमोमूलं तस्य च क्षयो भवति ॥ ४३ ॥

स्थूलस्वरूपसूक्ष्मान्वयार्थव-

त्त्वसंयमाद्भूतजयः ॥ ४४ ॥

तत्र पार्थिवाद्याः शब्दादयो विशेषाः सहाऽऽकारादिभि-

स्थूलशब्देन परिभाषिताः । एतद्भूतानां प्रथमं रूपम् ।

द्वितीयं रूपं स्वसामान्यं मूर्तिर्भूमिः, स्नेहो जलं, वह्निरुष्णता

विपाकत्रयं जात्यायुर्भोगाः । तदेतद्रजस्तमोमूलं विगलितरजस्तमसः सत्त्वमात्राद्विवे-
करूपातिमात्रसमुत्पादात् । तदेतद्विपाकत्रयं रजस्तमोमूलतया तदात्मकं सद्बुद्धिसत्त्व-
मावृणोति । तत्क्षयाच्च निरावरणं योगिचित्तं यथेच्छं विहरति विजानाति चेति ॥ ४३ ॥

स्थूलस्वरूपसूक्ष्मान्वयार्थवत्त्वसंयमाद्भूतजयः । स्थूलं च स्वरूपं च सूक्ष्मं
चान्वयश्चार्थवत्त्वं चेति स्थूलस्वरूपसूक्ष्मान्वयार्थवत्त्वानि तेषु संयमात्तज्जयः । स्थूल-
माह—तत्रेति । पार्थिवाः पाथसीयास्तैजसा वायवीया आकाशीयाः शब्दस्पर्शरूप-
रसगन्धा यथासंभवं विशेषाः षड्गगान्धारादयः शीतोष्णादयो नीलपीतादयः कषायम-
धुरादयः सुरभ्यादयः । एते हि नामरूपप्रयोजनैः परस्परतो भिद्यन्त इति विशेषाः ।
एतेषां पञ्च पृथिव्यां गन्धवर्जं चत्वारोऽप्सु गन्धरसवर्जं त्रयस्तेजसि गन्धरसरूपवर्जं
द्वौ नमस्वति शब्द एवाऽऽकाशे । त एत ईदृशा विशेषाः सहाऽऽकारादिभिर्धर्मैः
स्थूलशब्देन परिभाषिताः शास्त्रे । तत्रापि पार्थिवास्तावद्धर्माः—

“ आकारो गौरवं रौक्ष्यं वरणं स्थैर्यमेव च ।

वृत्तिर्भेदः क्षमा काण्ठ्यं काठिन्यं सर्वभोग्यता ” ॥

अपां धर्माः—“ स्नेहः सौक्ष्म्यं प्रभा शौक्ल्यं मार्दवं गौरवं च यत् ।

शैत्यं रक्षा पवित्रत्वं संधानं चौदका गुणाः ” ॥

तैजसा धर्माः—“ ऊर्ध्वभाक्पाचकं दग्धं पावकं लघु भास्वरम् ।

प्रध्वंस्योजस्वि वै तेजः पूर्वाभ्यां भिन्नलक्षणम् ” ॥

वायवीया धर्माः—“ तिर्यग्यानं पवित्रत्वमाक्षपो नोदनं बलम् ।

चलमच्छायता रौक्ष्यं वायोर्धर्माः पृथग्विधाः ” ॥

आकाशीया धर्माः—“ सर्वतोगतिरव्यूहोऽविष्टम्भश्चेति ते त्रयः ।

आकाशधर्मा व्याख्याताः पूर्वधर्मविलक्षणाः ” इति ॥

त एत आकारप्रभृतयो धर्मास्तैः सहेति । आकारश्च सामान्यविशेषो गोत्वादिः ।

द्वितीयं रूपमाह—द्वितीयं रूपं स्वसामान्यम् । मूर्तिः सांसिद्धिकं काठिन्यम् ।

स्नेहो जलं मृजापुष्टिबलघानहेतुः । वह्निरुष्णतोदर्ये सौर्ये भौमे च सर्वत्रैव तेजसि

१६२ वाचस्पतिकृतटीकासंवलितव्यासभाष्यसमेतानि— [१ विभूतिपादे—

वायुः प्रणामी सर्वतोगतिराकाश इत्येतत्स्वरूपशब्देनोच्यते ।

अस्य सामान्यस्य शब्दादयो विशेषाः । तथा चोक्तम्—

“एकजातिसमन्वितानामेषां धर्ममात्रव्यावृत्तिरिति ।

सामान्यविशेषसमुदायोऽत्र द्रव्यम् । द्विष्टो हि समूहः प्रत्य-

स्तमितभेदावयवानुगतः शरीरं वृक्षो यूथं वनमिति ।

समवेतोष्णतेति । सर्वं चैतद्धर्मधर्मिणोरभेदविवक्षयाऽभिधानम् । वायुः प्रणामी वहनशीलः ।

तदाह—“चलनेन तृणादीनां शरीरस्याटनेन च ।

सर्वगं वायुसामान्यं नामित्वमनुमीयते ” ॥

सर्वतोगतिराकाशः सर्वत्र शब्दोपलब्धिदर्शनात् । श्रोत्राश्रयाकाशगुणेन हि शब्देन पार्थिवादिशब्दोपलब्धिरित्युपपादितमधस्तात् । एतत्स्वरूपशब्देनोक्तम् ।

अस्यैव मूर्त्यादिसामान्यस्य शब्दादयः षड्जादय उष्णत्वादयः शुक्लत्वादयः कषायत्वादयः सुरभित्वादयो मूर्त्यादीनां सामान्यानां भेदाः । सामान्यान्यपि मूर्त्यादीनि जम्बीरपनसामलकफलादीनि रसादिभेदात्परस्परं व्यावर्तन्ते । तेनैतेषामेते रसादयो विशेषाः । तथा चोक्तम्—एकजातिसमन्वितानां प्रत्येकं पृथिव्यादीनामेकैकया जात्या मूर्तिस्नेहादिना समन्वितानामेषां षड्जादिधर्ममात्रव्यावृत्तिरिति । तदेवं सामान्यं मूर्त्याद्युक्तं विशेषाश्च शब्दादय उक्ताः ।

ये चाऽऽहुः सामान्यविशेषाश्रयो द्रव्यमिति तान्प्रत्याह—सामान्यविशेषसमुदायोऽत्र दर्शने द्रव्यम् । येऽपि तदाश्रयो द्रव्यमास्थिषत तैरपि तत्समुदायोऽनुभूयमानो नापह्नोतव्यः । न च तदपह्नवे तयोराधारो द्रव्यमिति भवति । तस्मात्तदेवास्तु द्रव्यम् । न तु ताभ्यां तत्समुदायाच्च तदाधारमपरं द्रव्यमुपलभामहे ऽत्रावभ्यो प्रावः समुदायादिव च तदाधारमपरं पृथग्विधं शिखरम् । समूहो द्रव्यमित्युक्तं तत्र समूहमात्रं द्रव्यमितिभ्रमापनुत्तये समूहविशेषो द्रव्यमिति निर्धारयितुं समूहप्रकारानाह—द्विष्टो हीति । यस्मादेवं तस्मान्न समूहमात्रं द्रव्यमित्यर्थः । द्वाभ्यां प्रकाराभ्यां तिष्ठतीति द्विष्टः । एकं प्रकारमाह—प्रत्यस्तमितेति । प्रत्यस्तमितो भेदो येषामवयवानां ते तथोक्ताः । प्रत्यस्तमितभेदा अवयवा यस्य स तथोक्तः । एतदुक्तं भवति—शरीरवृक्षयूथवनशब्देभ्यः समूहः प्रतीयमानोऽप्रतीतावयवभेदस्तद्वाचकशब्दाप्रयोगात्समूह एकोऽवगम्यत इति । युतायुतसिद्धावयवत्वेन चेतनाचेतनत्वेन चोदाहरणचतुष्टयम् । युतायुतसिद्धावयवत्वं चाग्रे वक्ष्यते ।

शब्देनोपात्तभेदावयवानुगतः समूह उभये देवमनुष्याः । समूहस्य देवा एको भागो मनुष्या द्वितीयो भागस्ताभ्यामेवाभिधीयते समूहः ।

स च भेदाभेदविवक्षितः । आम्राणां वनं ब्राह्मणानां संघ आश्रवणं ब्राह्मणसंघ इति ।

स पुनर्द्विविधो युतसिद्धावयवोऽयुतसिद्धावयवश्च । युतसिद्धावयवः समूहो वनं संघ इति । अयुतसिद्धावयवः संघातः शरीरं वृक्षः परमाणुरिति । अयुतसिद्धावयवभेदानुगतः समूहो द्रव्यमिति पतञ्जलिः । एतत्स्वरूपमित्युक्तम् ।

अथ किमेषां सूक्ष्मरूपं, तन्मात्रं भूतकारणं, तस्यैकोऽवयवः परमाणुः सामान्यविशेषात्माऽयुतसिद्धावयवभेदानुगतः समुदायः

द्वितीयं प्रकारमाह—शब्देनोपात्तभेदावयवानुगतः समूह उभये देवमनुष्या इति । देवमनुष्या इति हि शब्देनोभयशब्दवाच्यस्य समूहस्य भागौ भिन्नावुपात्तौ । ननुभयशब्दात्तावदवयवभेदो न प्रतीयते तत्कथमुपात्तभेदावयवानुगत इत्यत आह—ताभ्यां भागाभ्यामेव समूहोऽभिधीयते । उभयशब्देन भागद्वयवाचिशब्दसहितेन समूहो वाच्यः, वाक्यस्य वाक्यार्थवाचकत्वादिति भावः ।

पुनर्द्विविध्यमाह—स चेति । भेदेन चाभेदेन च विवक्षितः । भेदविवक्षितमाह—आम्राणां वनं ब्राह्मणानां संघ इति । भेद एव पृष्ठीश्रुतेः, यथा गर्गाणां गौरिति । अभेदविवक्षितमाह—आश्रवणं ब्राह्मणसंघ इति । आम्राश्च ते वनं चेति समूहसमूहिनोरभेदं विवक्षित्वा सामानाधिकरण्यमित्यर्थः ।

विधान्तरमाह—स पुनर्द्विविधः । युतसिद्धावयवः समूहः । युतसिद्धाः पृथक्सिद्धाः सान्तराला अवयवा यस्य स तथोक्तः, यथं वनमिति । सान्तराला हि तदवयवा वृक्षाश्च गावश्च । अयुतसिद्धावयवश्च समूहो वृक्षो गौः परमाणुरिति । निरन्तरा हि तदवयवाः सामान्यविशेषा वा सास्त्रादयो वेति । तदेतेषु समूहेषु द्रव्यभूतं समूहं निर्धारयति—अयुतसिद्धेति । तदेवं प्रासङ्गिकं द्रव्यं व्युत्पाद्य प्रकृतमुपसंहरति—एतत्स्वरूपमित्युक्तमिति ।

तृतीयं रूपं विवक्षुः पृच्छति—अथेति । उत्तरमाह—तन्मात्रमिति । तस्यैकोऽवयवः परिमाणभेदः परमाणुः, सामान्यं मूर्तिः, शब्दादयो विशेषास्तदात्मौ, अयुतसिद्धा निरन्तरा येऽवयवाः सामान्यविशेषास्तद्भेदेऽनुगतः समुदायः । यथा च

इत्येवं सर्वतन्मात्राण्येतत्तृतीयम् । अथ भूतानां चतुर्थं रूपं
ख्यातिक्रियास्थितिशीला गुणाः कार्यस्वभावानुपातिनोऽन्वय-
शब्देनोक्ताः । अथैषां पञ्चमं रूपमर्थवत्त्वं, भोगापवर्गार्थता गुणेष्वे-
वान्वयिनी, गुणास्तन्मात्रभूतभौतिकेष्विति सर्वमर्थवत् । तेष्वि-
दानीं भूतेषु पञ्चसु पञ्चरूपेषु संयमात्तस्य तस्य रूपस्य स्वरूप-
दर्शनं जयश्च प्रादुर्भवति । तत्र पञ्च भूतस्वरूपाणि जित्वा
भूतजयी भवति । तज्जयाद्वत्सानुसारिण्य इव गावोऽस्य संक-
ल्पानुविधायिन्यो भूतप्रकृतयो भवन्ति ॥ ४४ ॥

ततोऽणिमादिप्रादुर्भावः कायसं-
पत्तद्धर्मानभिघातश्च ॥ ४५ ॥

तत्राणिमा भवत्यणुः । लघिमा लघुर्भवति । महिमा महा-
भवति । प्राप्तिरङ्गुल्यग्रेणापि स्पृशति चन्द्रमसम् । प्राकाम्य-
मिच्छानभिघातः । भूमाबुन्मज्जति निमज्जति यथोदके ।

परमाणुः सूक्ष्मं रूपमेवं सर्वतन्मात्राणि सूक्ष्मं रूपमिति । उपसंहरति—एतदिति ।
अथ भूतानां चतुर्थं रूपं ख्यातिक्रियास्थितिशीला गुणाः कार्यस्वभावमनुपातितुमनुगन्तुं
शीलं येषां ते तथोक्ताः । अत एवान्वयशब्देनोक्ताः । अथैषां पञ्चमं रूपमर्थवत्त्वं
विवृणोति—भोगेति । नन्वेवमपि सन्तु गुणा अर्थवन्तस्तत्कार्याणां तु कुतोऽर्थवत्त्व-
मित्यत आह—गुणा इति । भौतिका गोघटादयः । तदेवं संयमविषयमुक्त्वा संयमं
तत्फलं चाऽऽह—तेष्विति । भूतप्रकृतयो भूतस्वभावाः ॥ ४४ ॥

संक्ल्पानुविधाने भूतानां किं योगिनः सिध्यतीत्यत आह—ततोऽणिमादि-
प्रादुर्भावः कायसंपत्तद्धर्मानभिघातश्च । स्थूलसंयमजयाच्चतस्रः सिद्धयो भवन्ती-
त्याह—तत्राणिमा महानपि भवत्यणुः । लघिमा महानपि लघुर्भूत्वेषीकातूल
इवाऽऽकाशे विहरति । महिमाऽल्पोऽपि नागनगगगनपरिमाणो भवति । प्राप्तिः सर्वे
भावाः संनिहिता भवन्ति योगिनः । तद्यथा भूमिष्ठ एवाङ्गुल्यग्रेण स्पृशति चन्द्रमसम् ।
स्वरूपसंयमविजयात्सिद्धिमाह—प्राकाम्यमिच्छानभिघातो नास्य रूपं भूतस्वरूपै-
र्मर्त्यादिभिर्हन्यते । भूमाबुन्मज्जति निमज्जति च यथोदके । सूक्ष्मविषयसंयमजयात्सि-

वशित्वं भूतभौतिकेषु वशी भवत्यवश्यश्चान्येषाम् । ईशितृत्वं तेषां प्रभावाप्यव्यूहानामीष्टे । यत्र कामावसायित्वं सत्यसंकल्पता यथा संकल्पस्तथा भूतप्रकृतीनामवस्थानम् । नच शक्तोऽपि पदार्थविपर्यासं करोति । कस्मात् । अन्यस्य यत्र कामावसायिनः पूर्वसिद्धस्य तथा भूतेषु संकल्पादिति । एतान्यष्टवैश्वर्याणि ।

कायसंपद्वक्ष्यमाणा । तद्धर्मानभिघातश्च पृथ्वी मूर्त्या न निरुणद्धि योगिनः शरीरादिक्रियां, शिलामप्यनुविशतीति । नाऽऽपः स्निग्धाः क्लेदयन्ति । नाग्निरूष्णो दहति । न वायुः प्रणामी वहति । अनावरणात्मकेऽप्याकाशे भवत्यावृतकायः सिद्धानामप्यदृश्यो भवति ॥ ४५ ॥

रूपलावण्यबलवज्रसंहनन- त्वानि कायसंपत् ॥ ४६ ॥

दर्शनीयः कान्तिमानतिशयबलो वज्रसंहननश्चेति ॥ ४६ ॥

द्विमाह—वशित्वं भूतानि पृथिव्यादीनि भौतिकानि गोघटादीनि तेषु वशी स्वतन्त्रो भवति, तेषां त्ववश्यस्तत्कारणतन्मात्रपृथिव्यादिपरमाणुवशीकारात्तत्कार्यवशीकारस्तेन यानि यथाऽवस्थापयति तानि तथाऽवतिष्ठन्ति इत्यर्थः । अन्वयविषयसंयमजयात्सिद्धिमाह—ईशितृत्वं तेषां भूतभौतिकानां विजितमूलप्रकृतिः सन्यः प्रभव उत्पादो यश्चाप्ययो विनाशो यश्च व्यूहो यथावदवस्थापनं तेषामीष्टे । अर्थवत्त्वसंयमयात्सिद्धिमाह—यत्र कामावसायित्वं सत्यसंकल्पता । विजितगुणार्थवत्त्वो हि योगी यद्यदर्थतया संकल्पयति तत्तस्मै प्रयोजनाय कल्पते । विषमप्यमृतकार्ये संकल्प्य भोजयञ्जीवयतीति । स्यादेतद्यथा शक्तिविपर्यासं करोत्येवं पदार्थविपर्यासमपि कस्मान्न करोति । तथाच चन्द्रमसमादित्यं कुर्यात्कुहं च सिनीवालीमित्यत आह—नच शक्तोऽपीति । न खल्वेते यत्र कामावसायिनस्तत्रभवतः परमेश्वरस्याऽऽज्ञामतिक्रमितुमृत्सहन्ते । शक्तयस्तु पदार्थानां जातिदेशकालावस्थाभेदेनानियतस्वभावा इति युज्यते तामु तदिच्छानुविधानमिति । एतान्यष्टवैश्वर्याणि ।

तद्धर्मानभिघात इति । अणिमादिप्रादुर्भाव इत्यनेनैव तद्धर्मानभिघातसिद्धौ पुनरुपादानं कायासिद्धिवदेतत्सूत्रोपबद्धसकलविषयसंयमफलवत्त्वज्ञापनाय । सुगममन्यत् ॥ ४५ ॥

कायसंपदमाह—रूपलावण्यबलवज्रसंहननत्वानि कायसंपत् । वज्रस्येव संहननमवयवव्यूहो दृढो निबिडो यस्य स तथोक्तः ॥ ४६ ॥

ग्रहणस्वरूपास्मितान्वयार्थवत्त्व- संयमादिन्द्रियजयः ॥ ४७ ॥

सामान्यविशेषात्मा शब्दादिर्ग्राह्यः । तेष्विन्द्रियाणां वृत्ति-
ग्रहणम् । न च तत्सामान्यमात्रग्रहणाकारं कथमनालोचितः स
विषयविशेष इन्द्रियेण मनसाऽनुव्यवसीयेतेति । स्वरूपं पुनः
प्रकाशात्मनो बुद्धिसत्त्वस्य सामान्यविशेषयोरयुतसिद्धावयवभे-
दानुगतः समूहो द्रव्यमिन्द्रियम् । तेषां तृतीयं रूपमस्मितालक्ष-
णोऽहंकारः । तस्य सामान्यस्येन्द्रियाणि विशेषाः । चतुर्थं रूपं व्य-
वसायात्मकाः प्रकाशक्रियास्थितिशीला गुणा येषामिन्द्रियाणि
साहंकाराणि परिणामः । पञ्चमं रूपं गुणेषु यदनुगतं पुरुषार्थव-
त्त्वमिति । पञ्चस्वेतेष्विन्द्रियरूपेषु यथाक्रमं संयमस्तत्र तत्र
जयं कृत्वा पञ्चरूपजयादिन्द्रियजयः प्रादुर्भवति योगिनः ॥ ४७ ॥

जितभूतस्य योगिन इन्द्रियजयोपायमाह—ग्रहणस्वरूपास्मितान्वयार्थवत्त्वसंय-
मादिन्द्रियजयः । ग्रहणं च स्वरूपं चास्मिता चान्वयश्चार्थवत्त्वं च तेषु संयमस्तस्मा-
दित्यर्थः । गृहीतिर्ग्रहणं, तच्च ग्राह्याधीननिरूपणमिति ग्राह्यं दर्शयति—सामान्य-
विशेषात्मेति । ग्राह्यमुक्त्वा ग्रहणमाह—तेष्विति । वृत्तिरालोचनं विषयाकारा परि-
णतिरिति यावत् । ये त्वाहुः—सामान्यमात्रगोचरेन्द्रियवृत्तिरिति तान्प्रत्याह—
न चेति । गृह्यत इति ग्रहणम् । न सामान्यमात्रगोचरं ग्रहणम् । बाह्येन्द्रियतन्त्रं हि
मनो बाह्ये प्रवर्तते । अन्यथाऽन्वयवधिराद्यभावप्रसङ्गात् । तदिह यदि न विशेष-
विषयमिन्द्रियं तेनासावनालोचितो विशेष इति कथं मनसाऽनुव्यवसीयेत । तस्मात्सा-
मान्यविशेषविषयमिन्द्रियालोचनमिति । तदेतद्ग्रहणमिन्द्रियाणां प्रथमं रूपम् । द्वितीयं
रूपमाह—स्वरूपं पुनरिति । अहंकारो हि सत्त्वभागेनाऽऽत्मीयेनेन्द्रियाण्यजी-
जनत् । अतो यत्तत्र करणत्वं सामान्यं यच्च नियतरूपादिविषयत्वं विशेषस्तदुभय-
मपि प्रकाशात्मकमित्यर्थः । तेषां तृतीयं रूपमिति । अहंकारो हीन्द्रियाणां कार-
णमिति यत्रेन्द्रियाणि तत्र तेन भवितव्यमिति सर्वेन्द्रियसाधारण्यात्सामान्यमिन्द्रिया-
णामित्यर्थः । चतुर्थं रूपमिति । गुणानां हि द्वैरूप्यं व्यवसेयात्मकत्वं व्यवसाया-
त्मकत्वं च । तत्र व्यवसेयात्मकतां ग्राह्यतामास्थाय पञ्च तन्मात्राणि भूतभौतिकानि
निर्भिमीते । व्यवसायात्मकत्वं तु ग्रहणरूपमास्थाय साहंकाराणीन्द्रियाणीत्यर्थः ।
शेषं सुगमम् ॥ ४७ ॥

ततो मनोजवित्वं विकरण-

भावः प्रधानजयश्च ॥ ४८ ॥

कायस्यानुत्तमो गतिलाभो मनोजवित्वम् । विदेहाना-
मिन्द्रियाणामभिप्रेतदेशकालविषयापेक्षो वृत्तिलाभो विकरण-
भावः । सर्वप्रकृतिविकारवशित्वं प्रधानजय इत्येतास्तिष्ठः
सिद्धयो मधुप्रतीका उच्यन्ते । एताश्च करणपञ्चरूपजयाद-
धिगम्यन्ते ॥ ४८ ॥

सत्त्वपुरुषान्यताख्यातिमा-

त्रस्य सर्वभावाधिष्ठातृत्वं

सर्वज्ञातृत्वं च ॥ ४९ ॥

निर्भूतरजस्तमोमलस्य बुद्धिसत्त्वस्य परे वैशारद्ये परस्यां
वशीकारसंज्ञायां वर्तमानस्य सत्त्वपुरुषान्यताख्यातिमात्ररूपप्र-
तिष्ठस्य सर्वभावाधिष्ठातृत्वम् । सर्वात्मानो गुणा व्यवसायव्य-

पञ्चरूपेन्द्रियजयात्सिद्धीराह—ततो मनोजवित्वं विकरणभावः प्रधानज-
यश्च । विदेहानामिन्द्रियाणां करणभावो विकरणभावः । देशः काश्मीरादिः ।
कालोऽतीतादिः । विषयः सूक्ष्मादिः । सौन्ध्येन्द्रियजयात्सर्वप्रकृतिविकारवशित्वं
प्रधानजयः । ता एताः सिद्धयो मधुप्रतीका इत्युच्यन्ते योगशास्त्रनिष्णातैः ।
स्यादेतदिन्द्रियजयादिन्द्रियाणि सविषयाणि वश्यानि भवन्तु, प्रधानादीनां तत्कार-
णानां किमायातमित्यत आह—एताश्चेति । करणानामिन्द्रियाणां पञ्च रूपाणि ग्रह-
णादीनि तेषां जयात् । एतदुक्तं भवति—नेन्द्रियमात्रजयस्यैताः सिद्धयोऽपि तु पञ्च-
रूपस्य तदन्तर्गतं च प्रधानादीति ॥ ४८ ॥

त एते ज्ञानक्रियारूपैश्वर्यहेतवः संयमाः साक्षात्पारम्पर्येण च स्वसिद्धशुभैसंहार-
संपादितश्रद्धाद्वारेण यदर्थस्तस्याः सत्त्वपुरुषान्यताख्यातिरवान्तरविभूतीर्दिशयति—
सत्त्वपुरुषान्यताख्यातिमात्रस्य सर्वभावाधिष्ठातृत्वं सर्वज्ञातृत्वं च । निर्भूतर-
जस्तमोमलतया वैशारद्यं ततः परा वशीकारसंज्ञा रजस्तमोभ्यामुपप्लुतं हि चित्तसत्त्वम-
वश्यमासीत्तदुपशमे तु तद्वश्यं योगिनो वशिनस्तस्मिन्वश्ये योगिनः सत्त्वपुरुषान्यता-
ख्यातिमात्ररूपप्रतिष्ठस्य सर्वभावाधिष्ठातृत्वम् । एतदेव विवृणोति—सर्वात्मान इति ।

वसेयात्मकाः स्वामिनं क्षेत्रज्ञं प्रत्यशेषदृश्यात्मत्वेनोपस्थिता
इत्यर्थः । सर्वज्ञातृत्वं सर्वात्मनां गुणानां शान्तोदिताव्यपदेश्यधर्म-
त्वेन व्यवस्थितानामक्रमोपारूढं विवेकजं ज्ञानमित्यर्थः । इत्येषा
विशोका नाम सिद्धिर्या प्राप्य योगी सर्वज्ञः क्षीणक्लेशबन्धनो
वशी विहरति ॥ ४९ ॥

तद्वैराग्यादपि दोषबीज-

क्षये कैवल्यम् ॥ ५० ॥

यदाऽस्यैवं भवति क्लेशकर्मक्षये सत्त्वस्यायं विवेकप्रत्ययो धर्मः
सत्त्वं च हेयपक्षे न्यस्तं पुरुषश्चापरिणामी शुद्धोऽन्यः सत्त्वादिति ।
एवमस्य ततो विरज्यमानस्य यानि क्लेशबीजानि दग्धशा-
लिबीजकल्पान्यप्रसवसमर्थानि तानि सह मनसा प्रत्यस्तं गच्छ-
न्ति । तेषु प्रलीनेषु पुरुषः पुनरिदं तापत्रयं न भुङ्के । तदेतेषां
गुणानां मनसि कर्मक्लेशविपाकस्वरूपेणाभिव्यक्तानां चरितार्थ-
ानां प्रतिप्रसवे पुरुषस्याऽऽत्यन्तिको गुणवियोगः कैवल्यं,
तदा स्वरूपप्रतिष्ठा चितिशक्तिरेव पुरुष इति ॥ ५० ॥

स्थान्युपनिमन्त्रणे सङ्गस्मयाक-

रणं पुनरनिष्टप्रसङ्गात् ॥ ५१ ॥

व्यवसायव्यवसेयात्मानो जडप्रकाशरूपा इत्यर्थः । तदनेन क्रियैश्वर्यमुक्तम् ।
ज्ञानैश्वर्यमाह—सर्वज्ञातृत्वमिति । अस्या अपि द्विविधायाः सिद्धेर्वैराग्याय योगिज-
नप्रसिद्धां संज्ञामाह—एषा विशोकेति । क्लेशाश्च बन्धनानि च कर्माणि तानि
क्षीणानि यस्य स तथा ॥ ४९ ॥

संयमान्तराणां पुरुषार्थाभासफलत्वाद्विवेकख्यातिसंयमार्थतां दर्शयितुं विवेकख्यातेः
परवैराग्योपजननद्वारेण कैवल्यं फलमाह—तद्वैराग्यादपि दोषबीजक्षये कैवल्यम् ।
यदाऽस्य योगिनः क्लेशकर्मक्षय एवं ज्ञानं भवति । किंभूतमित्याह—सत्त्वस्यायं
विवेकप्रत्ययो धर्मः । शेषं तत्र तत्र व्याख्यातत्वात्सुगमम् ॥ ५० ॥

संप्रति कैवल्यसाधने प्रवृत्तस्य योगिनः प्रत्यूहसंभवे तन्निराकरणैकारणमुपदि-
शति—स्थान्युपनिमन्त्रणे सङ्गस्मयाकरणं पुनरनिष्टप्रसङ्गात् । स्थानानि येषां

१ ग. 'पतिष्ठन्त इ' । २ क. 'यमस्य पुरुषार्थ' । ३ ख. झ. 'णमु' । ४ ज. 'पसंहरति ।
५ क. ख. झ. 'त्' । तानि स्था' ।

चत्वारः खल्वमी योगिनः प्राथमकल्पिको मधुभूमिकः प्रज्ञा-
ज्योतिरतिक्रान्तभावनीयश्चेति । तत्राभ्यासी प्रवृत्तमात्रज्योतिः
प्रथमः । ऋतंभरप्रज्ञो द्वितीयः । भूतेन्द्रियजयी तृतीयः
सर्वेषु भावितेषु भावनीयेषु कृतरक्षाबन्धः कर्तव्यसाधनादि-
मान् । चतुर्थो यस्त्वतिक्रान्तभावनीयस्तस्य चित्तप्रतिसर्ग
एकोऽर्थः । सप्तविधाऽस्य प्रान्तभूमिप्रज्ञा ।

तत्र मधुमती भूमिं साक्षात्कुर्वतो ब्राह्मणस्य स्थानिनो देवाः
सर्वविशुद्धिमनुपश्यन्तः स्थानैरुपनिमन्त्रयन्ते भो इहाऽऽस्यता-
मिह रम्यतां कमनीयोऽयं भोगः कमनीयेयं कन्या रसायन-
मिदं जरामृत्युं बाधते वैहायसमिदं यानममी कल्पद्रुमाः पुण्या
मन्दाकिनी सिद्धा महर्षय उत्तमा अनुकूला अप्सरसो दिव्ये
श्रोत्रचक्षुषी वज्रोपमः कायः स्वगुणैः सर्वमिदमुपार्जितमायु-
ष्मता प्रतिपद्यतामिदमक्षयमजरममरस्थानं देवानां प्रियमिति ।
एवमभिधीयमानः सङ्गदोषान्भावयेद्दोरेषु संसाराङ्गारेषु पच्य-
मानेन मया जननमरणान्धकारे विपरिवर्तमानेन कथंचिदासा-
दितः क्लेशतिमिरविनाशी योगप्रदीपस्तस्य चैते तृष्णायोनयो

सन्ति ते स्थानिनो महेन्द्रादयस्तैरुपनिमन्त्रणं तस्मिन्सङ्गश्च स्मयश्च न कर्तव्यः पुन-
रनिष्टप्रसङ्गात् । तत्र यं देवाः स्थानैरुपमन्त्रयन्ते तं योगिनमेकं निर्धारयितुं यावन्तो
योगिनः संभवन्ति तावत् एवाऽऽह—चत्वार इति । तत्र प्राथमकल्पिकस्य स्वरूप-
माह—तत्राभ्यासीति । प्रवृत्तमात्रं न पुनर्वशीकृतं ज्योतिर्ज्ञानं परचित्तादिविषयं
यस्य स तथा । द्वितीयमाह—ऋतंभरप्रज्ञ इति । यत्रेदमुक्तम्—“ऋतंभरा तत्र प्रज्ञा”
इति । स हि भूतेन्द्रियाणि जिगीषुः । तृतीयमाह—भूतेन्द्रियजयीति । तेन हि स्थूलादि-
संयमेन ग्रहणादिसंयमेन च भूतेन्द्रियाणि जितानि । तमेवाऽऽह—सर्वेषु भावितेषु
निष्पादितेषु भूतेन्द्रियजात्परचित्तादिज्ञानादिषु कृतरक्षाबन्धो यतस्तेभ्यो न च्यवते
भावनीयेषु निष्पादनीयेषु विशोकादिषु परवैराग्यपर्यन्तेषु कर्तव्यसाधनवान्पुरुषप्रयत्नस्य
साधनविषयस्यैव साध्यनिष्पादकत्वात् । चतुर्थमाह—चतुर्थ इति । तस्य हि भग-
वतो जीवन्मुक्तस्य चरमदेहस्य चित्तप्रतिसर्ग एकोऽर्थः ।

तदेतेषु योगिषूपनिमन्त्रणविषयं योगिनमवधारयति—तत्र मधुमतीमिति । प्राथ-
मकल्पिके तावन्महेन्द्रादीनां तत्प्राप्तिशङ्कैव नास्ति । तृतीयोऽपि तैर्नोपनिमन्त्रणीयो
भूतेन्द्रियवशित्वेनैव तत्प्राप्तेः । चतुर्थोऽपि परवैराग्यसंपत्तेरासङ्गशङ्का दूरात्सारित्वेति
पारिशेष्याद्वितीय एव ऋतंभरप्रज्ञस्तदुपनिमन्त्रणविषय इति । वैहायसमाकाशगामि,
अक्षयमविनाशि, अजरं सदाऽभिनवम् ।

विषयव्यायवः मतिपक्षाः । स खल्वहं लब्धालोकः कथमनया विषयमृगतृष्णया वञ्चितस्तस्यैव पुनः प्रदीप्तस्य संसाराग्रेरात्मानमिन्धनी कुर्यामिति । स्वस्ति वः स्वप्नोपमेभ्यः कृपणजनप्रार्थनीयेभ्यो विषयेभ्य इत्येवं निश्चितमतिः समार्धि भावयेत् ।

सङ्गमकृत्वा स्मयमपि न कुर्यादेवमहं देवानामपि प्रार्थनीय इति । स्मयादयं सुस्थितमन्यतया मृत्युना केशेषु गृहीतमिवाऽऽत्मानं न भावयिष्यति । तथा चास्य च्छिद्रान्तरप्रेक्षी नित्यं यत्नोपचर्यः प्रमादो लब्धविवरः क्लेशानुत्तम्भयिष्यति ततः पुनरनिष्टप्रसङ्गः । एवमस्य सङ्गस्मयावकुर्वतो भावितोऽर्थो दृढी भविष्यति । भावनीयश्चार्थोऽभिमुखी भविष्यतीति ॥ ५१ ॥

क्षणतत्क्रमयोः संयमाद्वि-

वेकजं ज्ञानम् ॥ ५२ ॥

यथाऽपकर्षपर्यन्तं द्रव्यं परमाणुरेवं परमापकर्षपर्यन्तः कालः क्षणो यावता वा समयेन चलितः परमाणुः पूर्वदेशं जह्यादुत्तरदेशमुपसंपद्येत स कालः क्षणः । तत्प्रवाहाविच्छेदस्तु क्रमः । क्षणतत्क्रमयोर्नास्ति वस्तुसमाहार इति बुद्धिसमाहारो मुहूर्ताहो-

स्मयकरणे दोषमाह—स्मयादयमिति । स्मयात्सुस्थितमन्यो नानित्यतां भावयिष्यति, न तस्यां प्रणिधास्यतीत्यर्थः । सुगममन्यत् ॥ ५१ ॥

उक्ता कचित्कचित्संयमात्सर्वज्ञता, सा च न निःशेषज्ञता । अपि तु प्रकारमाश्रयविक्षया, यथा सर्वैर्व्यञ्जनैर्भुक्तमिति । अत्र हि यावन्तो व्यञ्जनप्रकारास्तैर्भुक्तमिति गम्यते न तु निःशेषैरिति । अस्ति च निःशेषवचनः सर्वशब्दो यथोपनीतमन्त्रं सर्वमशितं प्राशकेनेति । तत्र हि निःशेषमिति गम्यते । तदिह निःशेषज्ञातक्षणस्य विवेकज्ञानस्य साधनं संयममाह—क्षणतत्क्रमयोः संयमाद्विवेकजं ज्ञानम् । क्षणपदार्थं निदर्शनपूर्वकमाह—यथेति । लोष्टस्य हि प्रविभज्यमानस्य यस्मिन्नवयवेऽल्पत्वतारम्यं व्यवतिष्ठते सोऽपकर्षपर्यन्तः परमाणुर्यथा तथाऽपकर्षपर्यन्तः कालः क्षणः, पूर्वापरमागविकलकालकलेति यावत् । तमेव क्षणं प्रकारान्तरेण दर्शयति—यावता वेति । परमाणुमात्रं देशमतिक्रामेदित्यर्थः । क्रमपदार्थमाह—तत्प्रवाहेति । तत्पदेन क्षणः परामृश्यते । न चेदृशः क्रमो वास्तवः किंतु कालपानिकस्तस्य समाहाररूपस्यायुगपदुपस्थितेषु वास्तवत्वेन विचारासहत्वादित्याह—क्षणतत्क्रमयोरिति । अयु-

रात्रादयः । स खल्वयं कालो वस्तुगून्योऽपि बुद्धिनिर्माणः
शब्दज्ञानानुपाती लौकिकानां व्युत्थितदर्शनानां वस्तुस्वरूप
इवावभासते ।

क्षणस्तु वस्तुपतितः क्रमावलम्बी । क्रमश्च क्षणानन्तर्यात्मा
तं कालविदः काल इत्याचक्षते योगिनः । नच द्वौ क्षणौ सह
भवतः । क्रमश्च न द्वयोः सहभुवोरसंभवात् । पूर्वस्मादुत्तर-
भाविनो यदानन्तर्यं क्षणस्य स क्रमः । तस्माद्वर्तमान एवैकः
क्षणो न पूर्वोत्तरक्षणाः सन्तीति । तस्मान्नास्ति तत्समाहारः । ये
तु भूतभाविनः क्षणास्ते परिणामान्विता व्याख्येयाः । तेनैकेन
क्षणेन कृत्स्नो लोकः परिणाममनुभवाति । तत्क्षणोपाख्यः
खल्वमी सर्वे धर्माः । तयोः क्षणतत्क्रमयोः संयमात्तयोः साक्षा-
त्करणम् । ततश्च विवेकजं ज्ञानं प्रादुर्भवति ॥ ५२ ॥

तस्य विषयविशेष उपक्षिप्यते—

**जातिलक्षणदेशैरन्यतानवच्छेदात्तु-
ल्ययोस्ततः प्रतिपत्तिः ॥ ५३ ॥**

गणद्वाविक्षणधर्मत्वात्क्रमस्य क्षणसमाहारस्यावास्तवत्वात्क्षणतत्क्रमयोरप्यवास्तवत्वं
समाहारस्य नैसर्गिकवैतण्डिकबुद्ध्यतिशयरहिता लौकिक्यः प्रतिक्षण एव व्युत्थित-
दर्शना भ्रान्ता ये कालमीदृशं वास्तवमभिमन्यन्त इति ।

तत्किं क्षणोऽप्यवास्तवो नेत्याह—क्षणस्तु वस्तुपतितो वास्तव इत्यर्थः ।
क्रमस्यावलम्बनमवलम्बः सोऽस्यास्तीति क्रमेणावलम्ब्यते वैकल्पिकेनेत्यर्थः । क्रमस्य
क्षणावलम्बनत्वे हेतुमाह—क्रमश्चेति । क्रमस्यावास्तवत्वे हेतुमाह—न चेति ।
चो हेत्वर्थे । यस्तु वैजात्यात्सहभावमुपेयात्तं प्रत्याह—क्रमश्च न द्वयोरिति ।
कस्मादसंभव इत्यत आह—पूर्वस्मादिति । उपसंहरति—तस्मादिति । तत्कि-
मिदानीं शशविषाणायमाना एव पूर्वोत्तरक्षणा नेत्याह—ये त्विति । अन्विताः
साम्येन समन्वागता इत्यर्थः । उपसंहरति—तेनेति । वर्तमानस्यैवार्थक्रियासु स्वोचि-
तासु सामर्थ्यादिति ॥ ५२ ॥

यद्यप्येतद्विवेकजं ज्ञानं निःशेषभावविषयमित्यग्रे वक्ष्यते तथाऽप्यतिसूक्ष्मत्वात्प्र-
थमं तस्य विषयविशेष उपक्षिप्यते—जातिलक्षणदेशैरन्यतानवच्छेदात्तुल्ययो-
स्ततः प्रतिपत्तिः । लौकिकानां जातिभेदोऽन्यताया ज्ञापकहेतुः । तुल्या जातिर्गोत्वं ।

तुल्ययोर्देशलक्षणसारूप्ये जातिभेदोऽन्यताया हेतुः, गौरियं वडवेयमिति । तुल्यदेशजातीयत्वे लक्षणमन्यत्वकरं कालाक्षी गौः स्वस्तिमती गौरिति । द्वयोरामलकयोर्जातिलक्षणसारूप्या-
देशभेदोऽन्यत्वकर इदं पूर्वमिदमुत्तरमिति । यदा तु पूर्व-
मामलकमन्यव्यग्रस्य ज्ञातुरुत्तरदेश उपावर्त्यते तदा तुल्यदे-
शत्वे पूर्वमेतदुत्तरमेतदितिप्रविभागानुपपत्तिः । असंदिग्धेन च
तत्त्वज्ञानेन भवितव्यमित्यत इदमुक्तं ततः प्रतिपत्तिर्विवेक-
जज्ञानादिति ।

कथं, पूर्वामलकसहक्षणो देश उत्तरामलकसहक्षणाद्दे-
शाद्भिन्नः । ते चाऽऽमलके स्वदेशक्षणानुभवभिन्ने ।

तुल्यश्च देशः पूर्वादिः । कालाक्षीस्वस्तिमत्योर्लक्षणभेदः परमिति । द्वयोरामलकयो-
स्तुल्याऽऽमलकत्वजातिर्वर्तुलादि लक्षणं तुल्यं देशभेदः परमिति । यदा तु योगिज्ञानं
जिज्ञासुना केनचित्पूर्वामलकमन्यव्यग्रस्य योगिनो ज्ञातुरुत्तरदेश उपावर्त्यते उत्तरदेश-
मामलकं ततोऽपसार्य पिषाय वा तदा तुल्यदेशत्वे पूर्वमेतदुत्तरमेतदितिप्रविभागानु-
पपत्तिः प्राज्ञस्य लौकिकस्य त्रिप्रमाणीनिपुणस्यासंदिग्धेन च तत्त्वज्ञानेन भवितव्यं
विवेकजज्ञानवतो योगिनः संदिग्धत्वानुपपत्तेः । अत उक्तं सूत्रकृता—ततः प्रति-
पत्तिः । तत इति व्याचष्टे—विवेकजज्ञानादिति ।

क्षणतत्कमसंयमाज्जातं ज्ञानं कथमामलकं तुल्यजातिलक्षणदेशादामलकान्तराद्वि-
वेचयतीति पृच्छति—कथमिति । उत्तरमाह—पूर्वामलकसहक्षणो देशः पूर्वामल-
केनैकक्षणो देशस्तेन सह निरन्तरपरिणाम इति यावत् । उत्तरामलकसहक्षणाद्देशादु-
त्तरामलकनिरन्तरपरिणामाद्भिन्नो भवतु देशयोर्भेदः किमायातमामलकभेदस्येत्यत
आह—ते चाऽऽमलके स्वदेशक्षणानुभवभिन्ने, स्वदेशसहितो यः क्षणस्तस्याऽऽ-
मलकस्य कालकला स्वदेशेन सहोत्तरार्धरूपपरिणामलक्षिता सा स्वदेशक्षणस्तस्या-
नुभवः प्राप्तिर्वा ज्ञानं वा तेन भिन्ने आमलके ययोरामलकयोः पूर्वोत्तराभ्यां देशाभ्या-
मौत्तरार्धपरिणामक्षण आसीत्तयोर्देशान्तरौत्तरार्धपरिणामक्षणविशिष्टत्वमनुभवे-
यमी ते भिन्ने एव प्रत्येति । संप्रति तद्देशपरिणामेऽपि पूर्वभिन्नदेशपरिणामाद्विशि-
ष्टस्य चैतद्देशपरिणामक्षणस्य संयमतः साक्षात्करणात् । तदिदमुक्तम्—

अन्यदेशक्षणानुभवस्तु तयोरन्यत्वे हेतुरिति । एतेन दृष्टान्तेन परमाणोस्तुल्यजातिलक्षणदेशस्य पूर्वपरमाणुदेशसहक्षणसाक्षात्करणदुत्तरस्य परमाणोस्तद्देशानुपपत्तावुत्तरस्य तद्देशानुभवो भिन्नः सहक्षणभेदात्तयोरीश्वरस्य योगिनोऽन्यत्वप्रत्ययो भवतीति ।

अपरे तु वर्णयन्ति—येऽन्या विशेषास्तेऽन्यताप्रत्ययं कुर्वन्तीति । तत्रापि देशलक्षणभेदो मूर्तिव्यवधिजातिभेदश्चान्यत्वे हेतुः । क्षणभेदस्तु योगिबुद्धिगम्य एवेति । अत उक्तं मूर्तिव्यवधिजातिभेदाभावाच्चास्ति मूलपृथक्त्वमिति वार्षगण्यः ॥५३॥

अन्यदेशक्षणानुभवस्तु तयोरन्यत्वे हेतुरिति । अनेनैव निदर्शनेन लौकिकपरीक्षकसंवादादिना परमाणोरपीदृशस्य भेदो योगीश्वरबुद्धिगम्यः श्रद्धेय इत्याह—एतेनेति ।

अपरे तु वर्णयन्ति । वर्णनमुदाहरति—य इति । वैशेषिका हि नित्यद्रव्यवृत्तयोऽन्या विशेषा इत्याहुः । तथाहि—योगिनो मुक्तांस्तुल्यजातिदेशकालान्यवधिरहितान्परस्परतो भेदेन प्रत्येकं तत्त्वेन च प्रतिपद्यन्ते । तस्मादस्ति कश्चिदन्त्यो विशेष इति । तथाच स एव नित्यानां परमाण्वादीनां द्रव्याणां भेदक इति । तदेतद्वृषयति—तत्रापीति । जातिदेशलक्षणान्युदाहृतानि । मूर्तिः संस्थानं, यथैकं विशुद्धावयवसंस्थानोपपन्नमपसार्य तस्मिन्नेव देशेऽन्यव्यग्रस्य द्रष्टुः कुत्सितावयवसंनिवेश उपावर्त्यते तदा तस्य संस्थानभेदेन भेदप्रत्ययः, शरीरं वा मूर्तिस्तत्संबन्धेनाऽऽत्मनां संसारिणां मुक्तात्मनां वा भूतचरेण यादृशतादृशेन भेद इति सर्वत्र भेदप्रत्ययस्यान्यथासिद्धेर्नान्यविशेषकल्पना । व्यवधिर्भेदकारणम् । यथा कुशपुष्करद्वीपयोर्देशस्वरूपयोरिति । यतो जातिदेशादिभेदा लोकबुद्धिगम्या अत उक्तं—क्षणभेदस्तु योगिबुद्धिगम्य एवेति । एवकारः क्षणभेदमवधारयति न योगिबुद्धिगम्यत्वं, तेन भूतचरेण देहसंबन्धेन मुक्तात्मनामपि भेदो योगिबुद्धिगम्य उन्नेय इति । यस्य तूक्ता भेदहेतवो न सन्ति तस्य प्रधानस्य भेदो नास्तीत्याचार्यो मेने । यस्माद्देहं “ कृतार्थं प्रति नष्टमप्यनष्टं तदन्यसाधारणत्वात् ” इति । तदाह—मूर्तिव्यवधीति । उक्तभेदहेतूपलक्षणमेतत् । जगन्मूलस्य प्रधानस्य पृथक्त्वं भेदो नास्तीत्यर्थः ॥ ५३ ॥

तारकं सर्वविषयं सर्वथाविषयमक्रमं चेति विवेकजं ज्ञानम् ॥ ५४ ॥

तारकमिति स्वप्रतिभोत्थमनौपदेशिकमित्यर्थः । सर्वविषयं नास्य किञ्चिदविषयीभूतमित्यर्थः । सर्वथाविषयमतीतानागतप्रत्युत्पन्नं सर्वं पर्यायैः सर्वथा जानातीत्यर्थः । अक्रममित्येकक्षणोपाखण्डं सर्वं सर्वथा गृह्णातीत्यर्थः । एतद्विवेकजं ज्ञानं परिपूर्णम् । अस्यैवांशो योगप्रदीपो मधुमती भूमिमुपादाय यावदस्य परिसमाप्तिरिति ॥ ५४ ॥

प्राप्तविवेकजज्ञानस्याप्राप्तविवेकजज्ञानस्य वा—

सत्त्वपुरुषयोः शुद्धिसाम्ये कैवल्यमिति ॥ ५५ ॥

(इति श्रीपतञ्जलिविरचितयोगसूत्रेषु तृतीयो विभूतिपादः ॥ ३ ॥)

तदेवं विषयैकदेशं विवेकजज्ञानस्य दर्शयित्वा विवेकजं ज्ञानं लक्षयति—तारकं सर्वविषयं सर्वथाविषयमक्रमं चेति विवेकजं ज्ञानम् । विवेकजं ज्ञानमिति लक्ष्यनिर्देशः । शेषं लक्षणम् । संसारसागरात्तारयतीति तारकम् । पूर्वस्मात्प्रातिभाद्विशेषयति—सर्वथाविषयमिति । पर्याया अवान्तरविशेषाः । अत एव विवेकजं ज्ञानं परिपूर्णं नास्य कचित्किञ्चित्कथञ्चित्कदाचिदगोचर इत्यर्थः । आस्तां तावज्ज्ञानान्तरं संप्रज्ञातोऽपि तावदस्यांशः । तस्मादतः परं किं परिपूर्णमित्याह—अस्यैवांशो योगप्रदीपः संप्रज्ञातः । किमुपक्रमः किमवसानश्चासावित्याह—मधुमतीमिति । ऋतंभरा प्रज्ञैव मधु मोदकारणत्वात् । यथोक्तं प्रज्ञाप्रासादमारुह्येति । तद्वती मधुमती धियोऽवस्थातामुपादाय यावदस्य परिसमाप्तिः सप्तवा प्रान्तभूमिः प्रज्ञा । अत एव विवेकजं ज्ञानं तारकं भवति । तदंशस्य योगप्रदीपस्य तारकत्वादिति ॥ ५४ ॥

तदेवं परम्परया कैवल्यस्य हेतून्सविभूतीन्संयमानुक्त्वा सत्त्वपुरुषान्यताज्ञानं साक्षात्कैवल्यसाधनमित्यत्र सूत्रमवतारयति—प्राप्तेति । विवेकजं ज्ञानं भवतु मा वा भूत्सत्त्वपुरुषान्यताख्यातिस्तु कैवल्यप्रयोजिकेत्यर्थः । सत्त्वपुरुषयोः शुद्धिसाम्ये कैवल्यमिति । इति सूत्रसमाप्तौ । ईश्वरस्य पूर्वोक्तैः संयमैर्ज्ञानक्रियाशक्तिमतोऽनीश्वरस्य वा समनन्तरोक्तेन संयमेन विवेकजज्ञानभागिन इतरस्य वाऽनुत्पन्नज्ञानस्य न

यदा निर्धूतरजस्तमोमलं बुद्धिसत्त्वं पुरुषस्यान्यताम्रतीतिमा-
त्राधिकारं दग्धक्लेशबीजं भवति तदा पुरुषस्य शुद्धिसारूप्यामि-
वाऽऽपन्नं भवति, तदा पुरुषस्योपचरितभोगाभावः शुद्धिः ।
एतस्यामवस्थायां कैवल्यं भवतीश्वरस्यानीश्वरस्य वा विवेकज-
ज्ञानभागिन इतरस्य वा । नहि दग्धक्लेशबीजस्य ज्ञाने पुनरपेक्षा
काचिदस्ति । सत्त्वशुद्धिद्वारेणैतत्समाधिजमैश्वर्यं ज्ञानं चोपक्रा-
न्तम् । परमार्थतस्तु ज्ञानाददर्शनं निवर्तते तस्मिन्निवृत्ते न
सन्त्युत्तरे क्लेशाः । क्लेशाभावात्कर्मविपाकाभावः । चरिताधि-
काराश्चैतस्यामवस्थायां गुणा न पुरुषस्य पुनर्दृश्यत्वेनोपति-
ष्ठन्ते । तत्पुरुषस्य कैवल्यं, तदा पुरुषः स्वरूपमात्रज्योतिरमलः
केवली भवति ॥ ५५ ॥

इति श्रीपातञ्जले सांख्यप्रवचने योगशास्त्रे व्यास-
भाष्ये विभूतिपादस्तृतीयः ॥ ३ ॥

विभूतिषु काचिदपेक्षाऽस्तीत्याह—न हीति । ननु यद्यनपेक्षिता विभूतयः कैवल्ये
व्यर्थस्तर्हि तासामुपदेश इत्यत आह—सत्त्वशुद्धिद्वारेणेति । इत्थंभूतलक्षणे तृतीया ।
नात्यन्तमहेतवः कैवल्ये विभूतयः किंतु न साक्षादित्यर्थः । ज्ञानं विवेकजमुपक्रान्तं
यच्च पारम्पर्येण कारणं तदौपचारिकं न तु मुख्यं, परमार्थस्तु रूपातिरेव मुख्यमित्यर्थः ।
ज्ञानादिति प्रसंख्यानानादित्यर्थः ॥ ५५ ॥

“अत्रान्तरङ्गाण्यङ्गानि परिणामाः प्रपञ्चिताः ।

संयमाद्भूतसंयोगस्तामु ज्ञानं विवेकजम् ” इति (*पदार्थसंग्रहश्लोकः) ॥

इति श्रीवाचस्पतिमिश्रविरचितायां पातञ्जलभाष्यव्याख्यायां

तत्त्ववैशारद्यां विभूतिपादस्तृतीयः ॥ ३ ॥

वाचस्पतिकृतटीकासंवलितव्यासभाष्यसमेतानि

पातञ्जलयोगसूत्राणि ।

(तत्र चतुर्थः कैवल्यपादः ।)

जन्मौषधिमन्त्रतपःसमाधिजाः सिद्धयः ॥ १ ॥

देहान्तरिता जन्मना सिद्धिः । ओषधिभिरसुरभवनेषु
रसायनेनेत्येवमादिः । मन्त्रैराकाशगमनाणिमादिलाभः । तप-
सा संकल्पसिद्धिः, कामरूपी यत्र तत्र कामग इत्येवमादि । समा-
धिजाः सिद्धयो व्याख्याताः ॥ १ ॥

तदेवं प्रथमद्वितीयतृतीयपादैः समाधितत्साधनतद्विभूतयः प्राधान्येन व्युत्पादिताः ।
इतरत्तु प्रासङ्गिकमौषोद्धातिकं चोक्तमिहेदानीं तद्धेतुकं कैवल्यं व्युत्पादनीयम् । नचै-
तत्कैवल्यभागीयं चित्तं परलोकं च परलोकिनं विज्ञानातिरिक्तं चित्तकरणकसुखाद्या-
त्मकशब्दाद्युपभोक्तारमात्मानं च प्रसंख्यानपरमकाष्ठां च विना व्युत्पाद्य शक्यं वक्तु-
मिति तदेतत्सर्वमत्र पादे व्युत्पादनीयमितरञ्च प्रसङ्गादुपोद्धाताद्वा । तत्र प्रथमं सिद्ध-
चित्तेषु कैवल्यभागीयं चित्तं निर्धारयितुकामः पञ्चतयीं सिद्धिमाह—जन्मौषधि-
मन्त्रतपःसमाधिजाः सिद्धयः । व्याचष्टे—देहान्तरितेति । स्वर्गोपभोगभागीयात्क-
र्मणो मनुष्यजातीयाचरितात्कुतश्चिन्निमित्ताल्लब्धपरिपाकात्कचिद्देवानिकाये जातमात्रस्यैव
दिव्यदेहान्तरिता सिद्धिरणिमाद्या भवतीति । ओषधिसिद्धिमाह—असुरभवने-
ष्विति । मनुष्यो हि कुतश्चिन्निमित्तादसुरभवनमुपसंप्राप्तः कमनीयाभिरसुरकन्याभि-
रुपनीतं रसायनमुपयुज्याजरामरणत्वमन्याश्च सिद्धीरासादयति । इहैव वा रसायनो-
पयोगेन यथा माण्डव्यो मुनी रसोपयोगाद्विन्ध्यवासीति । मन्त्रसिद्धिमाह—मन्त्रै-
रिति । तपःसिद्धिमाह—तपसेति । संकल्पसिद्धिमाह—कामरूपीति । यदेव
कामयतेऽणिमादि तदेकपदेऽस्य भवतीति । यत्र कामयते श्रोतुं वा मन्तुं वा तत्र तदेव
शृणोति मनुते वेति । आदिशब्दाद्दर्शनादयः संगृहीता इति ॥ १ ॥

समाधिजाः सिद्धयो व्याख्याता अधस्तने पादे ॥ अयं चतसृषु सिद्धिष्वौषधादि-
साधनासु तेषामेव कायेन्द्रियाणां जात्यन्तरपरिणतिरिष्यते । सा पुनर्न तावदुपादान-
मात्रात् । न हि तावन्मात्रमुपादानं न्यूनाधिकदिग्वादिव्यभावेऽस्य भवति । नो खल्ववि-
लक्षणं कारणं कार्यवैलक्षण्यायालम् । माऽस्योऽऽकस्मिकत्वं भूदित्याशङ्क्य पूरयित्वा सूत्रं

१ ख. ख. घ. ज. 'न्मसि' । २ क. ख. 'दिसिद्धिः' । त° । च. ज. 'दिलब्धिः' । त° ।
३ ख. झ. 'मिदा' । ४ घ. 'स्या आक' ।

तत्र कायेन्द्रियाणामन्यजातीयपरिणतानाम्—

जात्यन्तरपरिणामः प्रकृत्यापूरात् ॥ २ ॥

पूर्वपरिणामापाय उत्तरपरिणामोपजनस्तेषामपूर्वावयवानुप-
वेशाद्भवति । कायेन्द्रियप्रकृतयश्च स्वं स्वं विकारमनुगृह्णन्त्यापूरेण
धर्मादिनिमित्तमपेक्षमाणा इति ॥ २ ॥

निमित्तमप्रयोजकं प्रकृतीनां वरणभे-
दस्तु ततः क्षेत्रिकवत् ॥ ३ ॥

न हि धर्मादि निमित्तं तत्प्रयोजकं प्रकृतीनां भवति । न
कार्येण कारणं प्रवर्त्यत इति । कथं तर्हि, वरणभेदस्तु ततः
क्षेत्रिकवत् । यथा क्षेत्रिकः केदारादपां पूर्णात्केदारान्तरं पिप्प्ला-
वयिषुः समं निम्नं निम्नतरं वा नापः पाणिनाऽपकर्षत्यावरणं
त्वासां भिनत्ति । तस्मिन्भिन्ने स्वयमेवाऽऽपः केदारान्तरमाप्ला-
वयन्ति । तथा धर्मः प्रकृतीनामावरणमधर्मं भिनत्ति । तस्मिन्भिन्ने

पठति—तत्र कायेन्द्रियाणामन्यजातीयपरिणतानां—जात्यन्तरपरिणामः प्रकृ-
त्यापूरात् । मनुष्यजातिपरिणतानां कायेन्द्रियाणां यो देवतिर्यग्जातिपरिणामः स
खलु प्रकृत्यापूरात् । कायस्य हि प्रकृतिः पृथिव्यादीनि भूतानि । इन्द्रियाणां च
प्रकृतिरस्मिता, तदवयवानुप्रवेश आपूरस्तस्माद्भवति । तदिदमाह—पूर्वपरिणामेति ।
ननु यद्यापूरेणानुग्रहः कस्मात्पुनरसौ न सदातन इत्यत आह—धर्मादीति । तदनेन
तस्यैव शरीरस्य बाल्यकौमारयौवनवार्धकादीनि च न्यग्रोधधानायां न्यग्रोधतरुभावाश्च
वह्निक्वणिकायास्तृणराशिनिवेशिताया वा प्रोद्भवज्ज्वालासहस्रसमालिङ्गितगगनमण्डलत्वं
च व्याख्यातम् ॥ २ ॥

प्रकृत्यापूरादित्युक्तं तत्रेदं संदिह्यते—किमापूरः प्रकृतीनां स्वामाविको
धर्मादिनिमित्तो वेति । किं प्राप्तं सतीष्वपि प्रकृतिषु कदाचिदापूराद्धर्मादि-
निमित्तश्रवणाच्च तन्निमित्त एवेति प्राप्तम् । एवं प्राप्त आह—निमित्तमप्रयोजकं
प्रकृतीनां वरणभेदस्तु ततः क्षेत्रिकवत् । सत्त्वं धर्मादयो निमित्तं न तु प्रयो-
जकास्तेषामपि प्रकृतिकार्यत्वात् । न च कार्यं कारणं प्रयोजयति तस्य तदधीनो-
त्पत्तितया कारणपरतन्त्रत्वात् । स्वतन्त्रस्य च प्रयोजकत्वात् । न खलु कुलालम-

स्वयमेव प्रकृतयः स्वं स्वं विकारमाप्तावयन्ति । यथा वा स एव क्षेत्रिकस्तस्मिन्नेव केदारे न प्रभवत्यौदकान्भौमान्वा रसान्धान्यमूलान्यनुप्रवेशयितुं, किं तर्हि मुद्गवेधुकश्यामाकादींस्ततोऽपकर्षति । अपकृष्टेषु तेषु स्वयमेव रसा धान्यमूलान्यनुप्रविशन्ति, तथा धर्मो निवृत्तिमात्रे कारणमधर्मस्य, शुद्ध्यशुद्ध्योरत्यन्तविरोधात्, न तु प्रकृतिप्रवृत्तौ धर्मो हेतुर्भवतीति । अत्र नन्दीश्वरादय उदाहार्याः । विपर्ययेणाप्यधर्मो धर्मं बाधते । ततश्चाशुद्धिपरिणाम इति । तत्रापि नहुषाजगरादय उदाहार्याः ॥ ३ ॥

यदा तु योगी बहून्कायान्निर्मिमीते तदा किमेकमनस्कास्ते भवन्त्यथानेकमनस्का इति—

निर्माणचित्तान्यस्मितामात्रात् ॥ ४ ॥

अस्मितामात्रं चित्तकारणमुपादाय निर्माणचित्तानि करोति, ततः सचित्तानि भवन्तीति ॥ ४ ॥

न्तरेण मृहण्डचक्रसलिलादय उत्पित्सितेनोत्पन्नेन वा घटेन प्रयुज्यन्ते । किं तु स्वतन्त्रेण कुललेन । न च पुरुषार्थोऽपि प्रवर्तकः । किं तु तदुद्देशेश्वरः । उद्देश्यतामात्रेण पुरुषार्थः प्रवर्तक इत्युच्यते । उत्पित्सोस्त्वस्य पुरुषार्थस्याव्यक्तस्य स्थितिकारणत्वं युक्तम् । न चैतावता धर्मादीनामनिमित्तता प्रतिबन्धापनयनमात्रेण क्षेत्रिकवदुपपत्तेरीश्वरस्यापि धर्माधिष्ठानार्थं प्रतिबन्धापनय एव व्यापारो वेदितव्यः । तदेतन्निगदव्याख्यातेन भाष्येणोक्तम् ॥ ३ ॥

प्रकृत्यापूरेण सिद्धीः समर्थ्य सिद्धिविनिर्मितनानाकायवर्तिचित्तैकत्वनानात्वे विचारयति—यदा त्विति । तत्र नानामनस्त्वे कायानां प्रतिचित्तमभिप्रायभेदादेकाभिप्रायानुरोधश्च परस्परप्रतिसंधानं च न स्यातां पुरुषान्तरवत् । तस्मादेकमेव चित्तं प्रदीपवद्विसारितया बहूनपि निर्माणकायान्व्याप्नोतीति प्राप्त आह—निर्माणचित्तान्यस्मितामात्रात् । यद्यावज्जीवच्छरीरं तत्सर्वमेकैकासाधारणचित्तान्वितं दृष्टम् । तद्यथा चैत्रभैत्रादिशरीरम् । तथा च निर्माणकाया इति सिद्धं तेषामपि प्रातिस्विकं मन इत्यभिप्रायेणाऽऽह—अस्मितामात्रमिति ॥ ४ ॥

प्रवृत्तिभेदे प्रयोजकं चित्त-
मेकमनेकेषाम् ॥ ५ ॥

4396

बहूनां चित्तानां कथमेकचित्ताभिप्रायपुरःसरा प्रवृत्तिरिति
सर्वचित्तानां प्रयोजकं चित्तमेकं निर्भिमीते, ततः प्रवृत्ति-
भेदः ॥ ५ ॥

तत्र ध्यानजमनाशयम् ॥ ६ ॥

पञ्चविधं निर्माणचित्तं जन्मौषधिमन्त्रतपःसमाधिजाः
सिद्धय इति । तत्र यदेष ध्यानजं चित्तं तदेवानाशयं तस्यैव
नास्त्याशयो रागादिप्रवृत्तिर्नातः पुण्यपापाभिसंबन्धः क्षीण-
क्लेशत्वाद्योगिन इति । इतरेषां तु विद्यते कर्माशयः ॥ ६ ॥

यदुक्तमनेकचित्तत्वं एकाभिप्रायानुरोधश्च प्रतिसंधानं च न स्यातामिति तत्रो-
त्तरं सूत्रम्—प्रवृत्तिभेदे प्रयोजकं चित्तमेकमनेकेषाम् । अमविष्यदेष दोषो यदि
चित्तमेकं नानाकायवर्ति मनोनायकं न निरमास्यत्, तन्निर्माणे त्वदोषः । न चैकं गृहीत्वा
कृतं प्रातिस्विकैर्मनोभिः कृतं वा नायकनिर्माणेन निजस्यैव मनसो नायकत्वादिति
वाच्यम् । प्रमाणसिद्धस्य नियोगपर्यनुयोगानुपपत्तेरिति । अत्र पुराणं भवति—

“ एकस्तु प्रभुशक्त्या वै बहुधा भवतीश्वरः ।
भूत्वा यस्मात्तु बहुधा भवत्येकः पुनस्तु सः ॥
तस्माच्च मनसो भेदा जायन्ते चैत एव हि ।
एकधा स द्विधा चैव त्रिधा च बहुधा पुनः ॥
योगीश्वरः शरीराणि करोति विकरोति च ।
प्राप्नुयाद्विषयान्कैश्चित्कैश्चिदुग्रं तपश्चरेत् ॥
सहरेच्च पुनस्तानि सूर्यो रश्मिगणानिव ” इति ॥

तदेतेनाभिप्रायेणाऽऽह—बहूनां चित्तानामिति ॥ ५ ॥

तदेवमुदितेषु पञ्चसु सिद्धचित्तेष्वपवर्गभागीयं चित्तं निर्धारयति—तत्र ध्यानजम-
नाशयम् । आशेरत इत्याशयाः कर्मवासनाः क्लेशवासनाश्च । त एते न विद्यन्ते
यस्मिंस्तदनाशयं चित्तमपवर्गभागीयं भवतीत्यर्थः । यतो रागादिनिबन्धना प्रवृत्तिर्ना-
स्त्यतो नास्ति पुण्यपापाभिसंबन्धः । कस्मात्पुनरागादिजनिता प्रवृत्तिर्नास्तीत्यत
आह—क्षीणक्लेशत्वादिति । ध्यानजस्यानाशयस्थ मनोन्तरेभ्यो विशेषं दर्शयि-
तुमितरेषामाशयवत्तामाह—इतरेषां त्विति ॥ ६ ॥

यतः—

कर्माशुक्लाकृष्णं योगिनस्त्रि- विधमितरेषाम् ॥ ७ ॥

चतुष्पदी खल्वियं कर्मजातिः । कृष्णा शुक्लकृष्णा शुक्लाऽ-
शुक्लाकृष्णा चेति । तत्र कृष्णा दुरात्मनाम् । शुक्लकृष्णा बहिः-
साधनसाध्या । तत्र परपीडानुग्रहद्वारेणैव कर्माशयप्रचयः ।
शुक्ला तपःस्वाध्यायध्यानवताम् । सा हि केवले मनस्यार्यैतत्त्वा-
दबहिःसाधनाधीना न परान्पीडयित्वा भवति । अशुक्ला-
कृष्णा संन्यासिनां क्षीणक्लेशानां चरमदेहानामिति । तत्राशुक्लं
योगिन एव फलसंन्यासादकृष्णं चानुपादानात् । इतरेषां तु
भूतानां पूर्वमेव त्रिविधमिति ॥ ७ ॥

ततस्तद्विपाकानुगुणानामेवाभि- व्यक्तिर्वासनानाम् ॥ ८ ॥

तत्रैव च हेतुपरं सूत्रमवतारयति—यत इति । कर्माशुक्लाकृष्णं योगिनस्त्रि-
विधमितरेषाम् । पदं स्थानम् । चतुषु समवेता चतुष्पदी । यद्याबद्धहिःसाधन-
साध्यं तत्र सर्वत्रास्ति कस्यचित्पीडा । न हि ब्रीह्यादिसाधनेऽपि कर्मणि परपीडा
नास्त्यवधातादिसमयेऽपि पिपीलिकादिवधसंभवात् । अन्ततो बीजादिवधेन स्तम्भादि-
भेदोत्पत्तिप्रतिबन्धात् । अनुग्रहश्च दक्षिणादिना ब्राह्मणादेरिति । शुक्ला तपःस्वाध्या-
यध्यानवतामसंन्यासिनाम् । शुक्लत्वमुपपादयति—सा हीति । अशुक्लाकृष्णा संन्या-
सिनाम् । संन्यासिनो दर्शयति—क्षीणोति । कर्मासंभवात् । कर्मसंन्यासिनो हि न
कचिद्बहिःसाधनसाध्ये कर्मणि प्रवृत्ता इति न चैषामस्ति कृष्णः कर्माशयः । योगानुष्ठा-
नसाध्यस्य कर्माशयफलस्येश्वरे समर्पणान्न शुक्लः कर्माशयः । निरैत्ययफलो हि शुक्ल
उच्यते । यस्य फलमेव नास्ति कुतस्तस्य निरैत्ययफलत्वमित्यर्थः । तदेवं चतुष्टयां
कर्मजातिभुक्त्वा कतमा कस्येत्यवधारयति—तत्राशुक्लमिति ॥ ७ ॥

कर्माशयं विविच्य क्लेशाशयगतिमाह—ततस्तद्विपाकानुगुणानामेवाभिव्यक्ति-
र्वासनानाम् । यज्जातीयस्य पुण्यजातीयस्यापुण्यजातीयस्य वा कर्मणो यो विपाको
दिव्यो वा नारको वा जात्यायुर्भोगस्तस्य विपाकस्यानुगुणाः । ता एवाऽऽह—

१ क. ग. ड. च. ज. 'तुष्णाखल्वि' । २ ख. 'यव' । ३ ग. घ. ड. 'यतत्वा' । ४ ज.
स. कर्म । ५ ख. 'तु' । ६ ज. 'रवय' । ७ ज. 'रवय' ।

तत इति त्रिविधात्कर्मणः, तद्विपाकानुगुणानामेवेति यज्जातीयस्य कर्मणो यो विपाकस्तस्यानुगुणा या वासनाः कर्मविपाकमनुशेरेते तासामेवाभिव्यक्तिः । न हि दैवं कर्म विपच्यमानं नारकतिर्यङ्मनुष्यवासनाभिव्यक्तिनिमित्तं संभवति । किंतु दैवानुगुणा एवास्य वासना व्यज्यन्ते । नारकतिर्यङ्मनुष्येषु चैवं समानश्चर्चः ॥ ८ ॥

जातिदेशकालव्यवहितानामप्यानन्तर्यं

स्मृतिसंस्कारयोरेकरूपत्वात् ॥ ९ ॥

वृषदंशविपाकोदयः स्वव्यञ्जकाञ्जनाभिव्यक्तः । स यदि जातिशतेन वा दूरदेशतया वा कल्पशतेन वा व्यवहितः पुनश्च स्वव्यञ्जकाञ्जन एवोदिर्याद्द्रागित्येवं पूर्वानुभूतवृषदंशविपाकाभिसंस्कृता वासना उपादाय व्यज्येत । कस्मात् । यतो व्यवहितानामप्यासां सदृशं कर्माभिव्यञ्जकं निमिचीभूतमित्यानन्तर्यमेव । कुतश्च, स्मृतिसंस्कारयोरेकरूपत्वात् । यथाऽनुभवास्तथा

या वासनाः कर्मविपाकमनुशेरेतेऽनुकुर्वन्ति । दिव्यभोगजनिता हि दिव्यकर्मविपाकानुगुणा वासनाः । नहि मनुष्यभोगवासनाभिव्यक्तौ दिव्यकर्मफलोपभोगसंभवः । तस्मात्स्वविपाकानुगुणा एव वासनाः कर्माभिव्यञ्जनीया इति भाष्यार्थः ॥ ८ ॥

स्यादेतत् । मनुष्यस्य प्रायणानन्तरमधिगतमार्जारमावस्यानन्तरतया मनुष्यवासनाया एवाभिव्यक्त्या भवितव्यम् । न खल्वस्ति संभवो यदनन्तरदिवसानुभूतं न स्मर्यते व्यवहितदिवसानुभूतं च स्मर्यत इत्यत आह—जातिदेशकालव्यवहितानामप्यानन्तर्यं स्मृतिसंस्कारयोरेकरूपत्वात् । भवतु वृषदंशवासनाया जात्यादिव्यवधिस्तथाऽपि तस्याः फलत आनन्तर्यं वृषदंशविपाकेन कर्मणा तस्या एव स्वविपाकानुगुणाया अभिव्यक्तौ तत्स्मरणसमुत्पादादित्याह—वृषदंशविपाकोदय इति । उदेत्यस्मादित्युदयः कर्माशयः । पुनश्च स्वव्यञ्जकाञ्जन एवोदियात्, अभिव्यज्येत विपाकारम्भाभिमुखः क्रियेतेत्यर्थः । अभिसंस्कारक्रिया उपादाय गृहीत्वा व्यज्येत । यदि व्यज्येत स्वविपाकानुगुणा एव वासना गृहीत्वा व्यज्येतेत्यर्थः । आनन्तर्यमेव फलतः कारणद्वारकमुपपाद्य कार्यद्वारकमुपपादयति—कुतश्च स्मृतीति । एकरूपता सादृश्यम् । तदेवाऽऽह—यथेति । नन्वनुभवस्वरूपाश्चेत्संस्कारास्तथा सत्यनुभवा विशरा-

संस्काराः । ते च कर्मवासनानुरूपाः । यथा च वासना-
स्तथा स्मृतिरिति जातिदेशकालव्यवहितेभ्यः संस्कारेभ्यः
स्मृतिः । स्मृतेश्च पुनः संस्कारा इत्येवमेते स्मृतिसंस्काराः कर्मा-
शयवृत्तिलाभवशाद्भज्यन्ते । अतश्च व्यवहितानामपि निमित्तनै-
मित्तिकभावानुच्छेदादानन्तर्यमेव सिद्धमिति ॥ ९ ॥

तासामनादित्वं चाऽऽशिषो

नित्यत्वात् ॥ १० ॥

तासां वासनानामाशिषो नित्यत्वाद्नादित्वम् । येयमात्माशीर्मा
न भूवं भूयासमिति सर्वस्य दृश्यते सा न स्वाभाविकी । कस्मात् ।
जातमात्रस्य जन्तोरननुभूतमरणधर्मकस्य द्वेषदुःखानुस्मृतिनिमित्तो
मरणत्रासः कथं भवेत् । न च स्वाभाविकं वस्तु निमित्तमुपादत्ते ।

रव इत्येतेऽपि विशारारवः कथं चिरभाविनेऽनुभवाय कल्पेरनित्यत आह—ते च कर्म-
वासनानुरूपाः । यथाऽपूर्वं स्थायि क्षणिककर्मनिमित्तमप्येवं क्षणिकानुभवनिमित्तोऽपि
संस्कारः स्थायी किञ्चिद्भेदाधिष्ठानं च सारूप्यमन्यथाऽभेदे तत्त्वेन सादृश्यानुपपत्तेरि-
त्यर्थः । सुगममन्यत् ॥ ९ ॥

स्यादेतद्व्यज्येन्पूर्वपूर्वतरजन्माभिसंस्कृता वासनाः । यदि पूर्वपूर्वतरजन्मसद्भावे
प्रमाणं स्यात्तदेव तु नास्ति । न च जातमात्रस्य जन्तोर्हर्षशोकदर्शनमात्रं प्रमाणं भवि-
तुमर्हति, पद्मादिसंकोचविकासवत्स्वाभाविकत्वेन तदुपपत्तेरित्यत आह—तासामना-
दित्वं चाऽऽशिषो नित्यत्वात् । तासां वासनानामनादित्वं च न केवलमानन्तर्यमिति
चार्थः । आशिषो नित्यत्वात् । आत्माशिषो वासनानामनादित्वे नित्यत्वाव्यभिचारा-
दिति । ननु स्वाभाविकत्वेनाप्युपपत्तेरसिद्धमाशिषो नित्यत्वमित्यत आह—येयमिति ।
नास्तिकः पृच्छति—कस्मात् । उत्तरं—जातमात्रस्य जन्तोरिति । अत एवैतस्मि-
ज्जन्मन्यननुभूतमरणधर्मकस्य मरणमेव धर्मः सोऽननुभूतो येन स तथोक्तस्तस्य मातुर-
ङ्गात्प्रस्सलतः कम्पमानस्य माङ्गल्यचक्रादिलज्जितं तदुरःसूत्रमतिगाढं पाणिग्राहमव-
लम्बमानस्य बालकस्य कम्पभेदानुमिता द्वेषानुषक्ते दुःखे या स्मृतिस्तन्निमित्तो मरणत्रासः
कथं भवेदिति । ननुक्तं स्वाभावादित्यत आह—न च स्वाभाविकं वस्तु निमित्तमुपा-
दत्ते गृह्णाति स्वेत्पत्तौ । एतदुक्तं भवति—बालकस्येदृशो दृश्यमानः कम्पो भय-
निबन्धन ईदृशकम्पत्वादस्मदादिकम्पवत् । बालकस्य भयं द्वेषदुःखस्मृतिनिमित्तं

तस्मादनादिवासनानुविद्धमिदं चित्तं निमित्तवशात्काश्चिदेव
वासनाः प्रतिलभ्य पुरुषस्य भोगायोपावर्तत इति ।

घटप्रासादप्रदीपकल्पं संकोचविकासि चित्तं शरीरपरिमा-
णाकारमात्रमित्यपरे प्रतिपन्नाः । तथा चान्तराभावः संसा-
रश्च युक्त इति ।

भयत्वादस्मदादिभयवत् । आगामिप्रत्यवायोत्प्रेक्षालक्षणं च भयं न दुःखस्मृतिमात्रा-
द्भवति, अपि तु यतो विभेति तस्यै प्रत्यवायहेतुभावमनुमाय संप्रत्यपि प्रत्यवायं भयं
च विदध्यादिति शङ्कते । तस्मैद्यज्जातीयानुभूतचराद्वेषानुषक्तं दुःखमुपपादितं
तस्य स्मरणात्तज्जातीयस्यानुभूयमानस्य तदुःखहेतुत्वमनुमाय ततो विभेति । न च
बालकेनास्मिञ्जन्मनि स्वलनस्यान्यत्र दुःखहेतुत्वमवगतम् । न च तादृशं दुःख-
मुपलब्धम् । तस्मात्प्रागभवीयोऽनुभवः परिशिष्यते । तच्चैतदेवं प्रयोगमारोहति—
जातमात्रस्य बालस्य स्मृतिः पूर्वानुभवनिबन्धना स्मृतित्वादस्मदादिस्मृतिवदिति । न च
पञ्चसंकोचविकासावपि स्वामाविकौ । न हि स्वामाविकं कारणान्तरमपेक्षते, बह्वेरीष्णुं
प्रत्यपि कारणान्तरापेक्षाप्रसङ्गात् । तस्मादागन्तुकमरुणकरसंपर्कमात्रमेव कमलि-
नीविकासकारणम् । संकोचकारणं च संस्कारः स्थितिस्थापक इति । एवं स्मिताद्य-
नुमितहर्षादयोऽपि प्राचि भवे हेतवो वेदितव्याः । तदास्तां तावत्प्रकृतमुपसंहरति—
तस्मादिति । निमित्तं लब्धविपाककालं कर्म । प्रतिलम्भोऽभिषेक्तिः ।

प्रसङ्गतश्चित्तपरिमाणविप्रतिपत्तिं निराचिकीर्णुर्विप्रतिपत्तिमाह—घटप्रासादेति ।
देहप्रदेशवर्तिकार्यदर्शनाद्देहाद्वाहिः सद्भावे चित्तस्य न प्रमाणमस्ति । न चैतदणुपरि-
माणं दीर्घशङ्कुलीभक्षणादावपर्यायेण ज्ञानपञ्चकानृतपादप्रसङ्गात् । न चाननुभूयमान-
क्रमकल्पनायां प्रमाणमस्ति । न चैकमणु मनो नानादेशैरिन्द्रियैरपर्यायेण संबन्धुमर्हति ।
तत्पारिशेष्यात्कायपरिमाणं चित्तं घटप्रासादवर्तिप्रदीपवत् । संकोचविकाशौ पुत्ति-
काहस्तिदेहयोरस्योत्पत्त्येते । शरीरपरिमाणमेवाऽऽकारः परिमाणं यस्येत्यपरे प्रति-
पन्नाः । नन्वेवं कथमस्य क्षेत्रबीजसंयोगः । न खल्वेतदनाश्रयं मृतशरीरात्मातृषितृ-
देहवर्तिनी लोहितरेतसी प्राप्नोति परतन्त्रत्वात् । न हि स्थाण्वादिष्वगच्छत्सु तच्छ्रया
गच्छति । न चागच्छति पटे तदाश्रयं चित्रं गच्छति । तथा च न संसारः स्यादित्यत
आह—तथा चान्तराभावः संसारश्च युक्त इति । तथा च शरीरपरिमाणत्वे देहा-

१ क. 'तो यतो वि' । २ क. 'स्य तस्य प्र' । ३ क. 'स्मात्तज्जा' । ४ ज. 'मुद्रपादि
तस्मात्स्मर' । ५ ख. ज. 'रिणामवि' । ६ क. झ. 'वः । अत एव सं' ।

वृत्तिरेवास्य विभुनश्चित्तस्य संकोचविकासिनीत्याचार्यः ।

तच्च धर्मादिनिमित्तापेक्षम् । निमित्तं च द्विविधम्—बाह्यमाध्यात्मिकं च । शरीरादिसाधनापेक्षं बाह्यं स्तुतिदानाभिवादनानि,
चित्तमात्राधीनं श्रद्धाद्याध्यात्मिकम् । तथा चोक्तम्—ये चैते

न्तरप्राप्तये पूर्वदेहत्यागो देहान्तरप्राप्तिश्चान्तराऽस्याऽऽतिवाहिकशरीरसंयोगाद्भवस्तन्न
स्वल्पं देहान्तरे संचरेत् ।

तथा च पुराणम्—“ अङ्गुष्ठमात्रं पुरुषं निश्कर्षं यमो बलात् ” इति ।

सोऽयमन्तराभावः । अत एव संसारश्च युक्त इति ।

तदेतदमृष्यमाणः स्वमतमाह—वृत्तिरेवास्य विभुनश्चित्तस्य संकोचविकासिनी-
त्याचार्यः स्वयंभूः प्रतिपेदे । इदमत्राऽऽकूतं—यद्यनाश्रयं चित्तं न देहान्तरसंचारि
कथमेतदातिवाहिकमाश्रयते, तत्रापि देहान्तरकल्पनायामनवस्था । न चास्य देहाग्नि-
ष्कर्षः सातिवाहिकस्य संभवति । निष्कृष्टस्य चेतसस्तत्संबन्धात् । अस्तु तर्हि सूक्ष्मश-
रीरेमेवाऽऽसर्गादा च महाप्रलयान्नियतं चित्तानामधिष्ठानं षाट्कौशिकशरीरमध्यवर्ति ।
तेन हि चित्तमा सत्यलोकादा चावीचेत्तत्र तत्र शरीरे संचरति । निष्कर्षश्चास्योपपन्नः
षाट्कौशिकात्कायात् । तत्र हि तदन्तराभावस्तस्य नियतत्वात् । न चास्यापि सद्भावे प्रमा-
णमस्ति । न स्वदेवतदध्यक्षगोचरः । न च संसारोऽस्यानुमानम् । आचार्यमतेनाप्युपपत्तेः ।
आगमस्तु पुरुषस्य निष्कर्षमाह । न च चित्तं वा सूक्ष्मशरीरं वा पुरुषः किंतु चित्ति-
शक्तिरप्रतिसंक्रमा । न चास्या निष्कर्षः संभवतीत्युपचारिको व्याख्येयः । तथाच
चित्तेश्चित्तस्य च तत्र तत्र वृत्त्यभाव एव निष्कर्षार्थः । यच्च स्मृतीतिहासपुराणेषु मर-
णानन्तरं प्रेतशरीरप्राप्तिस्तद्विभोक्तश्च सपिण्डीकरणादिभिरित्युक्तं तदनुजानीमः । आति-
वाहिकत्वं तस्य न मृष्यामहे । न चात्रास्ति कश्चिदागमः । लब्धशरीर एव च यम-
पुरुषैरपि पाशबद्धो नीयते । न त्वातिवाहिकशरीरः । तस्मादाहंकारिकत्वाच्चेतसोऽहं-
कारस्य च गगनमण्डलवज्रैलोक्यव्यापित्वाद्विभुत्वं मनसः । एवं चेदस्य वृत्तिरपि
विश्वीति सर्वज्ञतापत्तिरित्यत उक्तं वृत्तिरेवास्येति ।

स्यादेतत् । चित्तमात्राधीनाया वृत्तेः संकोचविकासौ कुतः कादा-
चित्कावित्यत आह—तच्च चित्तं धर्मादिनिमित्तापेक्षम् । वृत्तौ निमित्तं
विभजते—निमित्तं चेति । आदिग्रहणेनेन्द्रियधनादयो गृह्यन्ते । श्रद्धादीत्य-
त्रापि वीर्यस्मृत्यादयो गृह्यन्ते । आन्तरत्वे संमतिमाचार्याणामाह—तथा चोक्तम् ।

मैश्यादयो ध्यायिनां विहारास्ते बाह्यसाधननिरनुग्रहात्मानः
प्रकृष्टं धर्ममभिनिर्वर्तयन्ति । तयोर्मानसं बलीयः । कथं, ज्ञानवै-
राग्ये केनातिशयेते, दण्डकारण्यं च चित्तबलव्यतिरेकेण शरी-
रेण कर्मणा शून्यं कः कर्तुमुत्सहेत समुद्रमगस्त्यवद्वा पिबेत् ॥१०॥

हेतुफलाश्रयालम्बनैः संगृहीत-

त्वादेशामभावे तदभावः ॥११॥

हेतुर्धर्मात्सुखमधर्मादुःखं, सुखाद्वागो दुःखाद्द्वेषस्ततश्च प्रय-
त्नस्तेन मनसा वाचा कायेन वा परिस्पन्दमानः परमनुसृष्टा-
त्युपहन्ति वा ततः पुनर्धर्माधर्मौ सुखदुःखे रागद्वेषाविति प्रवृ-
त्तिपदं षडरं संसारचक्रम् । अस्य च प्रतिक्षणमावर्तमानस्या-
विद्या नेत्री मूलं सर्वक्लेशानामित्येष हेतुः । फलं तु यमाश्रित्य
यस्य प्रत्युत्पन्नता धर्मादेः, न ह्यपूर्वोपजनः । मनस्तु साधिका-
रमाश्रयो वासनानाम् । न ह्यवसिताधिकारे मनसि निराश्रया
वासनाः स्थातुमुत्सहन्ते । यदभिमुखीभूतं वस्तु यां वासनां
व्यनक्ति तस्यास्तदालम्बनम् । एवं हेतुफलाश्रयालम्बनैरेतैः
संगृहीताः सर्वा वासनाः । एषामभावे तत्संश्रयाणामपि वास-
नानामभावः ॥ ११ ॥

विहारो व्यापारः । प्रकृष्टं शुक्लं, तयोर्बाह्याभ्यन्तरयोर्मध्ये । ज्ञानवैराग्ये तज्जनि-
तो(तौ) धर्मः(र्मौ) केन बाह्यसाध्येन धर्मेणातिशयेते अभिभूयेते । ज्ञानवैराग्यजावे
धर्मौ तमभिमवतः, बीजभावादपनयत इत्यर्थः । अत्रैव सुप्रसिद्धमुदाहरणमाह—
दण्डकारण्यमिति ॥ १० ॥

अथैताश्चित्तवृत्तयो वासनाश्रानादयश्चेत्कथमासामुच्छेदः । न खलु चितिशक्तिर-
नादिरुच्छिद्यत इत्यत आह—हेतुफलाश्रयालम्बनैः संगृहीतत्वादेशामभावे तद-
भावः । अनादेरपि समुच्छेदो दृष्टः । तद्यथाऽनागतत्वस्येति सव्यभिचारत्वादसाध-
नम् । चितिशक्तिस्तु विनाशकारणाभावाच्च विनश्यति, न त्वनादित्वात् । उक्तं च
वासनानामनादीनामपि समुच्छेदे कारणं सूत्रेणेति । अनुग्रहोपघातावपि धर्माधर्मादिनि-
मित्तमुपलक्षयतः । तेन सुरापानादयोऽपि संगृहीता भवन्ति । नेत्री नायिका ।
अत्रैव हेतुमाह—मूलमिति । प्रत्युत्पन्नता वर्तमानता न तु धर्मस्वरूपोत्पादः ।
अत्रैव हेतुमाह—न हीति । यदभिमुखीभूतं वस्तु कामिनीसंपर्कादि । व्यापकाभावे
व्याप्यस्याभाव इति सूत्रार्थः ॥ ११ ॥

नास्त्यसतः संभवः, न चास्ति सतो विनाश इति द्रव्यत्वेन
संभवन्त्यः कथं निवर्तिष्यन्ते वासना इति—

अतीतानागतं स्वरूपतोऽस्त्य- ध्वभेदाद्धर्माणाम् ॥ १२ ॥

भविष्यद्वायक्तिकमनागतमनुभूतव्यक्तिकमतीतं स्वध्यापारो-
पारूढं वर्तमानं, त्रयं चैतद्वस्तु ज्ञानस्य ज्ञेयम् । यदि चैतत्स्व-
रूपतो नाभविष्यन्नेदं निविषयं ज्ञानमुदपत्स्यत । तस्मादती-
तानागतं स्वरूपतोऽस्तीति । किंच भोगभागीयस्य वाऽपवर्ग-
भागीयस्य वा कर्मणः फलमुत्पिप्सु यदि निरुपाख्यमिति तदु-
द्देशेन तेन निमित्तेन कुशलानुष्ठानं न युज्येत । सतश्च फलस्य
निमित्तं वर्तमानाकारेण समर्थं नापूर्वोपजनने । सिद्धं निमित्तं
नैमित्तिकस्य विशेषानुग्रहणं कुरुते नापूर्वमुत्पादयेतीति ।

उत्तरसूत्रमवतारयितुं शङ्कते—नास्तीति । असत इति तु संपातायातं निदर्श-
नाय वा । अतीतानागतं स्वरूपतोऽस्त्यध्वभेदाद्धर्माणाम् । नासतामुत्पादो न
सतां विनाशः किंतु सतामेव धर्माणामध्वभेदपरिणाम एवोदयव्ययाविति सूत्रार्थः ।
अनुभूता प्राप्ता येन व्यक्तिस्तत्तथा । संप्रति व्यक्तिर्नास्तीति यावत् । इतश्च त्रैका-
स्येऽपि धर्मः सन्नित्याह—यदि चेति । न ह्यसज्ज्ञानविषयः संभवतीति निरुपाख्यत्वः-
द्विषयावभासं हि विज्ञानं नासति विषये भवति । त्रैकास्यविषयं च विज्ञानं योगिना-
मस्मदादीनां च विज्ञानमसति विषये नोत्पन्नं स्यात् । उत्पद्यते च । तस्मादतीताना-
गते सामान्यरूपेण समनुगते स्त इति । एवमनुभवतो ज्ञानं विषयसत्त्वे हेतुरुक्तम् ।
उद्देश्यत्वादप्यनागतस्य विषयत्वेन सत्त्वमेवेत्याह—किंच भोगभागीयस्येति ।
कुशलो निपुणः । अनुष्ठेयेऽपि च यद्यन्निमित्तं तत्सर्वं नैमित्तिके सत्येव विशेषमाधत्ते ।
यथा काण्डलाववेदाध्यायादयः । न खल्वेते काण्डलावादयोऽसन्तमुत्पादयन्ति । सत
एव तु तत्प्राप्तिविकारौ कुर्वन्ति । एवं कुलाळादयोऽपि सत एव घटस्य वर्तमानाभा-
वहेतव इत्याह—सतश्चेति ।

यदि तु वर्तमानत्वाभावादतीतानागतयोरसत्त्वं हन्त भो वर्तमानस्याप्यभावोऽती-
तानागतत्वाभावात् । अध्वैविशिष्टतया तु सत्त्वं त्रयाणामप्यविशिष्टमित्यभिप्राये-

धर्मा चानेकधर्मस्वभावस्तस्य चाध्वभेदेन धर्माः प्रत्यव-
स्थिताः । न च यथा वर्तमानं व्यक्तिविशेषापन्नं द्रव्यतोऽ-
स्त्येवमतीतमनागतं च । कथं तर्हि, स्वेनैव व्यङ्ग्येन स्वरूपे-
णानागतमस्ति । स्वेन चानुभूतव्यक्तिकेन स्वरूपेणाती-
तमिति । वर्तमानस्यैवाध्वनः स्वरूपव्यक्तिरिति न सा भवत्य-
तीतानागतयोरध्वनोः । एकस्य चाध्वनः समये द्वावध्वनौ
धर्मिसमन्वामतौ भवत एवेति नाभूत्वा भावस्त्वयाणामध्व-
नामिति ॥ १२ ॥

ते व्यक्तसूक्ष्मा गुणात्मानः ॥ १३ ॥

ते स्वस्वमी व्यध्वानो धर्मा वर्तमाना व्यक्तात्मानोऽतीता-
नागताः सूक्ष्मात्मानः षड्विशेषरूपाः । सर्वमिदं गुणानां
संनिवेशविशेषमात्रमिति परमार्थतो गुणात्मानः । तथा च
शास्त्रानुशासनम्—

“ गुणानां परमं रूपं न दृष्टिपथमृच्छति ।

यत्तु दृष्टिपथं प्राप्तं तन्मायेव सुतुच्छकर्म ” इति ॥ १३ ॥

णाऽऽह—धर्मा चेति । प्रत्येकमवस्थानं प्रत्यवस्थितिरिति । द्रव्यत इति द्रव्ये
धर्मिणि सार्धविभक्तिकस्तासिः । यद्यतीतानागतातीतानागतत्वे न स्तासिर्हं वर्तमानस-
मये तत्त्वामावाक्य स्यातामित्यत आह—एकस्य चेति । प्रकृतमुपसंहरति—इति
नाभूत्वा भाव इति ॥ १२ ॥

स्यादेतत् । अयं तु नानाप्रकाशो धर्मिधर्मावस्थापरिणामरूपो विश्वभेदप्रपञ्चो
न प्रधानादेकस्माद्भवितुमर्हति । न ह्यविलक्षणात्कारणात्कार्यभेदसंभव इत्यत आह—
ते व्यक्तसूक्ष्मा गुणात्मानः । ते व्यध्वानो धर्मा व्यक्ताश्च सूक्ष्माश्च गुणात्मानो न
त्रैगुण्यातिरिक्तमेषामस्ति कारणम् । वैचित्र्यं तु तदाहितान्मादिक्लेशवासनानुगता-
द्वैचित्र्यात् ।

यथोक्तं वायुपुराणे—“ वैश्वरूप्यात्प्रधानस्य परिणामोऽयमद्भुतः ” इति ।

व्यक्तानां पृथिव्यग्दीनामेकादशेन्द्रियाणां च वर्तमानानामतीतानागतत्वं षड्वि-
शेषा यथायोगं भवन्ति । संप्रति विश्वस्य नित्यानित्यरूपे विभजनित्यरूपमाह—
सर्वमिदमिति । दृश्यमानं संनिवेशः संस्थानभेदवान्परिणाम इत्यर्थः । अत्रैव

यदा तु सर्वे गुणाः कथमेकः शब्द एकमिन्द्रियमिति—

परिणामैकत्वाद्वस्तुतत्त्वम् ॥ १४ ॥

प्रख्याक्रियास्थितिशीलानां गुणानां ग्रहणात्मकानां करण-
भावेनैकः परिणामः श्रोत्रमिन्द्रियं, ग्राह्यात्मकानां शब्दतन्मात्र-
भावेनैकः परिणामः शब्दो विषय इति, शब्दादीनां मूर्तिसमान-
जातीयानामेकः परिणामः पृथिवीपरमाणुस्तन्मात्रावयवस्तेषां
चैकः परिणामः पृथिवी गौरवृक्षः पर्वत इत्येवमादिर्भूतान्तरेष्वपि
स्नेहौष्ण्यप्रणामित्वावकाशदानान्युपादाय सामान्यमेकविकारा-
रम्भः समाधेयः ।

नास्त्यर्थो विज्ञानविसहचरः, अस्ति तु ज्ञानमर्थविसहचरं

षष्टितन्त्रशास्त्रस्यानुशिष्टिः । मायेव न तु माया । सूतुच्छकं विनाशि । यथा हि मायाऽ-
ङ्गायैवान्यथा भवति एवं विकारा अप्याविर्भावतिरोभावधर्माणः प्रतिक्षणमन्यथा । प्रकृ-
तिर्नित्यतया मायविधौर्मिणी परमार्थेति ॥ १३ ॥

भवतु त्रैगुण्यस्येत्यं परिणामवैचित्र्यमेकस्तु परिणामः पृथिवीति वा तोयमिति
वा कुत आत्मन एकत्वविरोधादित्याशङ्क्य सूत्रमवतारयति—यदा तु सर्वे गुणा
इति । परिणामैकत्वाद्वस्तुतत्त्वम् । बहूनामप्येकः परिणामो दृष्टः । तद्यथा—
गवाश्वमहिषमातङ्गानां रुमानिक्षिप्तानामेको लवणत्वजातीयलक्षणः परिणामो वर्तितैला-
नलानां च प्रदीप इति । एवं बहुत्वेऽपि गुणानां परिणामैकत्वं, ततस्तन्मात्रभूतभौ-
तिकानां प्रत्येकं तत्त्वमेकत्वम् । ग्रहणात्मकानां सत्त्वप्रधानतया प्रकाशात्मनामहं-
कारावान्तरकार्याणां करणभावेनैकः परिणामः श्रोत्रमिन्द्रियम् । तेषामेव गुणानां तमः-
प्रधानतया जडत्वेन ग्राह्यात्मकानां शब्दतन्मात्रभावेनैकः परिणामः शब्दो विषयः ।
शब्द इति शब्दतन्मात्रम् । विषय इति जडत्वमाह न तु तन्मात्रस्य श्रोत्रविषयत्वसं-
भव इति । शेषं सुगमम् ।

अथ विज्ञानवादिनं वैनाशिकमुत्थापयति—नास्त्यर्थो विज्ञानविसहचर इति ।
यदि हि भूतभौतिकानि विज्ञानमात्राद्भिन्नानि भवेयुस्ततस्तदुत्पात्तिकारणमीदृशं प्रधानं
करूप्येत, न तु तानि विज्ञानातिरिक्तानि सन्ति परमार्थतः । तत्कथं प्रधानकरूपनं कथं
च ग्रहणानामिन्द्रियाणामहंकारविकाराणां करूपनेति । तथाहि—जडस्यार्थस्य स्वयमप्र-
काशत्वाच्चास्त्यर्थो विज्ञानविसहचरः । साहचर्यं संबन्धः । तदभावो विसहचरत्वम् ।

स्वप्नादौ कल्पितमित्यनया दिशा ये वस्तुस्वरूपमपह्नुवते ज्ञान-
परिकल्पनामात्रं वस्तु स्वप्नविषयोपमं न परमार्थतोऽस्तीति य
आहुस्ते तथेति प्रत्युपस्थितमिदं स्वमाहात्म्येन वस्तु कथमप्र-
माणात्मकेन विकल्पज्ञानबलेन वस्तुस्वरूपमुत्सृज्य तदेवापल-
पन्तः श्रद्धेयवचनाः स्युः ॥ १४ ॥

विरभावार्यः । विज्ञानासंबन्धो नास्ति व्यवहारयोग्य इत्यर्थः । अस्ति तु ज्ञानमर्थवि-
सहचरं तस्य स्वयंप्रकाशत्वेन स्वगोचरास्तिताव्यवहारे कर्तव्ये जडमर्थं प्रत्यपेक्षा-
भावात् । तदनेन वेद्यत्वसहोपलम्भनियमौ सूचितौ विज्ञानवादिना । तौ चैवं प्रयोग-
मारोहतः—यद्वेद्यते येन वेदनेन तत्ततो न भिद्यते । यथा ज्ञानस्याऽऽत्मा । वेद्यन्ते
च भूतमौक्तिकानीति विरुद्धव्याप्तोपलब्धिनिषेध्यभेदविरुद्धेनाभेदेन व्याप्तं वेद्यत्वं दृश्य-
मानं स्वव्यापकमभेदमुपस्थापयत्तद्विरुद्धं भेदं प्रतिक्षिपतीति । तथा यद्येन नियतसहो-
पलम्भं तत्ततो न भिद्यते । यथैकस्माच्चन्द्राद्वितीयश्चन्द्रः । नियतसहोपलम्भश्चार्थो ज्ञाने-
नेति व्यापकविरुद्धोपलब्धिः । निषेध्यभेदव्यापकानियमविरुद्धो नियमोऽनियमं निवर्त-
यन्त्यव्याप्तं भेदं प्रतिक्षिपतीति । स्यादेतत् । अर्थश्चेन्न भिन्नो ज्ञानात्कथं भिन्नवत्प्रति-
भासत इत्यत आह—कल्पितमिति ।

यथाऽऽहुर्वैनाशिकाः—“ सहोपलम्भनियमादभेदो नीलतद्विधोः ।

भेदश्च भ्रान्तिविज्ञानैर्दृश्य इन्द्राविवान्नये ” इति ॥

कल्पितत्वं विशदयति—ज्ञानपरिकल्पनेति । निराकरोति—त इति । ते कथं
श्रद्धेयवचनाः स्युरिति संबन्धः । प्रतिज्ञानमुपस्थितं प्रत्युपस्थितम् । कथम्—तथेति ।
यथा यथाऽवभासत इदंकारास्पदत्वेन तथा तथा स्वयमुपस्थितं न तु कल्पनोपकल्पितं
विज्ञानविषयतापन्नम् । स्वमाहात्म्येनेति विज्ञानकारणत्वमर्थस्य दर्शयति । यस्माद-
र्थेन स्वकीयया ग्राह्यशक्त्या विज्ञानमजनि तस्मादर्थरय ग्राहकं तदेवंभूतं वस्तु कथमप्र-
माणात्मकेन विकल्पविज्ञानबलेन विकल्पस्याप्रामाणिकत्वात्तद्व्यवस्थापि तदात्मनोऽप्र-
माणात्मकत्वं, तेन वस्तुस्वरूपमुत्सृज्योपप्लुतं कृत्वा । उपगृह्येति क्वचित्पाठः । तत्रापि
स एवार्थः । तदेवापलपन्तः श्रद्धातव्यवचनाः स्युरिति । इदमत्राऽऽकृतम्—सहोप-
लम्भनियमश्च वेद्यत्वं च हेतू संदिग्धव्यतिरेकतया नैकान्तिकौ । तथाहि—ज्ञाना-
कारस्य भूतमौक्तिकार्थेदेतद्व्याख्यात्वं स्थूलत्वं च भासेते न ते ज्ञाने संपवतः । तथाहि
नानादेशव्यापिता स्थौल्यं विच्छिन्नदेशता च बाह्यत्वम् । न चैकविज्ञानस्य नानादेश-

१ च. 'मुपमृज्य' । ज. 'मुपगृह्य तं' । २ ख. झ. नास्तीति । ३ झ. 'माने स्व' । ४ ज. 'मुत्था-
पयन्तद्वि' । ५ क. 'पक्षति' । ६ क. झ. 'ति कारणत्वं विज्ञानं प्रत्यर्थ' । ख. 'ति कारणत्वविज्ञानं
प्रत्यर्थ' । ७ ज. 'पगृह्ये' ।

कुतश्चैतदन्याद्यम्—

वस्तुसाम्ये चित्तभेदात्तयो-

र्विभक्तः पन्थाः ॥ १५ ॥

व्यापिता विच्छिन्नदेशता चोपपद्यते । तद्देशत्वात्तद्देशत्वलक्षणविरुद्धधर्मसंसर्गस्यैक-
प्रासंभवात्संभवे वा त्रैलोक्यस्यैकत्वप्रसङ्गात् । अत एवास्तु विज्ञानभेद इति चेत् ।
हन्त मोः परमसूक्ष्मगोचराणां प्रत्ययानां परस्परवार्तानभिज्ञानां स्वगोचरमात्रजागरू-
काणां कुतस्त्योऽयं स्थूलावभासः । न च विकल्पगोचरोऽभिज्ञापः संसर्गाभावाद्विशद-
प्रतिभासत्वाच्च । न च स्थूलमालोचितं यतस्तदुपाधिकस्य विशदता भवेत्तत्पृष्ठभाविनः ।
न चाविकल्पवाद्विकल्पोऽपि स्वाकारमात्रगोचरस्तस्य चास्थूलत्वान्न स्थूलगोचरो भवितुम-
र्हति । तस्माद्बाह्ये च प्रत्यये स्थूलस्य बाह्यस्य चासंभवादलीकमेतदास्थातव्यम् । न
चालीकं विज्ञानादभिन्नं विज्ञानस्य तद्वत्तुच्छत्वप्रसङ्गात् । तथा च वेद्यत्वस्याभेदव्याप्य-
त्वाभावात्कुतो भेदप्रतिपक्षत्वम् । सहोपलम्भनियमश्च सदसतोरिव विज्ञानस्थौल्ययोः
सतोरपि स्वभावाद्वा कुनश्चित्प्रतिबन्धोऽप्युपपत्स्यते । तस्मादनैकान्तिकत्वादेतौ हेत्वा-
भासौ विकल्पमात्रमेव बाह्याभावे प्रमुवाते । न च प्रत्यक्षमाहात्म्यं विकल्पमात्रेणापो-
द्यते । तस्मात्साधूक्तं कथमप्रमाणात्मकेन विकल्पज्ञानबलेनेति । एतेन प्रत्ययत्वमपि
स्वप्नादिप्रत्ययदृष्टान्तेन निरालम्बनत्वसाधनमपास्तम् । प्रमेयविकल्पस्त्ववयविव्यवस्था-
पनेन प्रत्युक्तः । विस्तरस्तु न्यायकणिकायामनुसरणीय इति तदिह कृतं विस्त-
रेणेति ॥ १४ ॥

तदेवमुत्सूत्रं भाष्यकृद्विज्ञानातिरिक्तस्थापने युक्तिमुक्त्वा सौत्रीं युक्तिमवतार-
यति—कुतश्चैतदिति । वस्तुसाम्ये चित्तभेदात्तयोर्विभक्तः पन्थाः । यज्ज्ञानात्वे
यस्यैकत्वं तत्ततोऽत्यन्तं भिद्यते । यथा चैत्रस्य ज्ञानमेकं भिन्नेभ्यो देवदत्तविष्णुमित्र-
भैत्रप्रत्ययेभ्यो भिद्यते । ज्ञाननानात्वेऽपि चार्थो न भिद्यत इति भवति विज्ञाने-
भ्योऽन्यः । अभेदश्चार्थस्य ज्ञानभेदेऽपि प्रमातृणां परस्परप्रतिसंधानादवसीयते । अस्ति
हि रक्तद्विष्टविमूढमध्यस्थानामेकस्यां योषिति प्रतीयमानायां प्रतिसंधानं या त्वया
दृश्यते सैव मयाऽपीति । तस्माद्वस्तुसाम्ये चित्तभेदाज्ज्ञानभेदात्तयोरर्थज्ञानयोर्विभक्तः
पन्थाः स्वरूपभेदोपायः । सुखज्ञानं कान्तायां कान्तस्य, सपत्नीनां दुःखज्ञानम् ।
चैत्रस्य तु तामविन्दतो मूढज्ञानं विषादः । स्यादेतत् । य एकस्य चित्तेन परिकल्पितः

बहुचित्तोलम्बनीभूतमेकं वस्तु साधारणं, तत्खलु नैकचित्तप-
रिकल्पितं नाप्यनेकचित्तपरिकल्पितं किंतु स्वप्रतिष्ठम् । कथं,
वस्तुसाम्ये चित्तभेदात् । धर्मापेक्षं चित्तस्य वस्तुसाम्येऽपि सुख-
ज्ञानं भवत्यधर्मापेक्षं तत एव दुःखज्ञानमविद्यापेक्षं तत एव मूढ-
ज्ञानं सम्यग्दर्शनापेक्षं तत एव माध्यस्थ्यज्ञानमिति । कस्य तच्चि-
त्तेन परिकल्पितम् । न चान्यचित्तपरिकल्पितेनार्थेनान्यस्य
चित्तोपरागो युक्तः । तस्माद्वस्तुज्ञानयोर्ग्राह्यग्रहणभेदभिन्नयोर्वि-
भक्तः पन्थाः । नानयोः संकरगन्धोऽप्यस्तीति ।

सांख्यपक्षे पुनर्वस्तु त्रिगुणं चलं च गुणवृत्तामिति धर्मादिनि-
मित्तापेक्षं चित्तैरभिसंबध्यते । निमित्तानुरूपस्य च प्रत्ययस्यो-
त्पद्यमानस्य तेन तेनाऽऽत्मना हेतुर्भवति । केचिदाहुः— ज्ञान-
सहभूरेवार्यो भोग्यत्वात्सुखादिवदिति । त एतया द्वारा साधा-
रणत्वं बाधमानाः पूर्वोत्तरक्षणेषु वस्तुरूपमेवापह्नवते ॥ १५ ॥

कामिनीलक्षणोऽर्थस्तेनैवान्येषामपि चित्तमुपरज्यत इति साधारणमवषद्यत इत्यत आह—
न चान्येति । तथा सत्येकस्मिन्नीलज्ञानवति सर्व एव नीलज्ञानवन्तः स्युरिति ।

नन्वर्थवादिनामप्येकोऽर्थः कथं सुखादिभेदभिन्नविज्ञानहेतुः । न ह्यविलक्षणात्का-
रणात्कार्यभेदो युक्त इत्यत आह—सांख्यपक्ष इति । एकस्यैव बाह्यस्य वस्तुनलै-
गुण्यपरिणामस्य त्रैरूप्यमुपपन्नम् । एवमपि सर्वेषामविशेषेण सुखदुःखमोहात्मकं
विज्ञानं स्यादित्यत आह—धर्मादिनिमित्तापेक्षं रजःसहितं सत्त्वं धर्मापेक्षं सुख-
ज्ञानं जनयति । सत्त्वमेव तु विमलितरजस्कं विद्यापेक्षं माध्यस्थ्यज्ञानमिति । ते च
धर्मादयो न सर्वे सर्वत्र पुरुषे सन्ति किंतु कश्चित्कचिदित्युपपन्ना व्यवस्थेति । अत्र
केचिदाहुः प्रावादुका ज्ञानसहभूरेवार्यो भोग्यत्वात्सुखादिवदिति । एतदुक्तं भवति—
भवत्वर्थो ज्ञानाद्व्यतिरिक्तस्तथाऽप्यसौ जडत्वान्न ज्ञानमन्तरेण शक्यः प्रतिपत्तुम् ।
ज्ञानेन तु भासनीयः । तथाच ज्ञानसमय एवास्ति नान्यदा प्रमाणाभावादिति ।
तदेतदुत्सूत्रं तावद्ब्रूयति भाष्यकारः—त एतया द्वारेति । वस्तु खलु सर्वचित्तसाधा-
रणमनेकक्षणपरम्परोह्यमानं परिणामात्मकमनुभूयते लौकिकपरीक्षकैः । तच्चद्विज्ञानेन
सह भवेन्नूनमेवंविधमेवं चेदिदमंशस्योपरि कोऽयमनुरोधो येन सोऽपि नापह्नयेते-
त्यर्थः ॥ १५ ॥

१ ग. घ. ङ. च. ज. 'तावल' । २ क. 'स्तुस्वरू' । ३ ज. 'एकैक' । ४ झ. 'गत' । ५ ज. 'विज्ञानसहित' ।

वाचस्पतिकृतटीकासंवलितव्यासभाष्यसमेतानि—[४ कैवल्यपादे-

न चैकचित्ततन्त्रं वस्तु तदप्रमाणकं
तदा किं स्यात् ॥ १६ ॥

एकचित्ततन्त्रं चेद्वस्तु स्यात्तदा चित्ते व्यग्रे निरुद्धे वाऽस्वरूप-
मेव तेनापरामृष्टमन्यस्याविषयीभूतमप्रमाणकमगृहीतस्वभावकं
केनचित्तदानीं किं तत्स्यात् । संबध्यमानं च पुनश्चित्तेन कुत
उत्पद्येत । ये चास्यानुपस्थिता भागास्ते चास्य न स्युरेवं नास्ति
पृष्ठमित्युदरमपि न गृह्येत । तस्मात्स्वतन्त्रोऽर्थः सर्वपुरुषसाधा-
रणः स्वतन्त्राणि च चित्तानि प्रतिपुरुषं प्रवर्तन्ते । तयोः संब-
न्धादुपलब्धिः पुरुषस्य भोग इति ॥ १६ ॥

मा वा भूदिदमंशस्यापह्नवो ज्ञानसहभूरेवास्त्वर्थस्तत्राप्याह—न चैकचित्ततन्त्रं
वस्तु तदप्रमाणकं तदा किं स्यात् । यद्धि घटग्राहि चित्तं तद्यदा घटद्रव्यव्यग्र-
तया न घटे वर्तते । यद्वा विवेकविषयमासीत्तदेव च निरोधं समापद्यते तदा घटज्ञा-
नस्य वा विवेकज्ञानस्य वाऽभावाद्विवेको वा घटो वा ज्ञानभेदमात्रजीवनस्तन्नाशान्नष्ट
एव स्यादित्याह—एकचित्तेति । किं तत्स्यान्न स्यादित्यर्थः । संबध्यमानं च चित्तेन
तद्वस्तुविवेको वा घटो वा कुत उत्पद्येत । नियतकारणान्वयव्यतिरेकानुविधायिभावानि
हि कार्याणि न स्वकारणमतिवर्त्य कारणान्तराद्भवितुमीशते । मा भूदकारणत्वे तेषां
कादाचित्कत्वव्याघातः । नच तज्ज्ञानकारणत्वमेव तत्कारणत्वमिति युक्तम् । आशा-
मोदकस्य मोदकस्य चोपयुज्यमानस्य रसवीर्यविपाकादिसाम्यप्रसङ्गात् । तस्मात्सा-
धूक्तं संबध्यमानं वा(च) पुनश्चित्तेनेति । अपि च यो योऽर्वाग्भागः स सर्वो मध्य-
परभागव्याप्तः । ज्ञानाधीने सद्भावे त्वस्याननुभूयमानत्वान्मध्यपरभागौ न स्त इति
व्यापकाभावादर्वाग्भागोऽपि न स्यादित्यर्थाभावात्कुनो ज्ञानसहभूरर्थ इत्याह—
ये चास्येति । अनुपस्थिता अज्ञाताः । उपसंहरति—तस्मादिति । सुगमं
शेषम् ॥ १६ ॥

१ क. ख. चेद्वस्तु । २ क. ख. च. ज. तत्प्रमाणकं । ३ क. ख. घ. ङ. च. ज. वा ।
४ क. चेद्वस्तु । ५ क. तत्प्रमाणकं । ६ ज. 'त्वेन ते' । ७ घ. 'णमे' । ८ ख. 'त्वमि' । ९ घ.
'णमि' । १० क. 'कस्योपाजितमो' । ११ ख. ज. 'गमम्' ।

तदुपरागापेक्षित्वाच्चित्तस्य वस्तु ज्ञाताज्ञातम् ॥ १७ ॥

अयस्कान्तमणिकल्पा विषया अयःसधर्मकं चित्तमभिसं-
बन्धोपरञ्जयन्ति । येन च विषयेणोपरक्तं चित्तं स विषयो
ज्ञातस्ततोऽन्यः पुनरज्ञातः । वस्तुनो ज्ञाताज्ञातस्वरूपत्वात्परि-
णामि चित्तम् ॥ १७ ॥

यस्य तु तदेव चित्तं विषयस्तस्य—

सदा ज्ञाताश्चित्तवृत्तयस्तत्प्रभोः पुरुषस्यापरिणामित्वात् ॥ १८ ॥

स्यादेतदर्थश्चेत्स्वतन्त्रः, स च जडस्वभाव इति न कदाचित्प्रकाशेत । प्रकाशने वा
जडत्वमप्यस्यापगतमिति भावोऽप्यपगच्छेत् । न जातु स्वभावमपहाय भावो वर्तितुम-
र्हति । न चेन्द्रियाद्याधेयो जडस्वभावस्यार्थस्य धर्मः प्रकाशत इति सांप्रतम् । अर्थ-
धर्मत्वे नीलत्वादिवत्सर्वपुरुषसाधारण इत्येकः शास्त्रार्थ इति सर्व एव विद्वांसः प्रस-
ज्जेरन्न जारमः कश्चिदस्ति । न चातीतानागतयोर्धर्मः प्रत्युत्पन्नो युक्तः । तस्मात्स्व-
तन्त्रोऽर्थ उपलम्भविषय इति मनोरथमात्रमेतदित्यत आह—तदुपरागापेक्षित्वाच्चि-
त्तस्य वस्तु ज्ञाताज्ञातम् । जडस्वभावोऽप्यर्थ इन्द्रियप्रणाडिकया चित्तमुपरञ्जयति ।
तदेवंभूतं चित्तदर्पणमुपसंक्रान्तप्रतिबिम्बा चित्तिशक्तिश्चित्तमर्थोपरक्तं चेतयमानार्थमनु-
भवति, न स्वर्थे किञ्चित्प्राकट्यादिकमाधत्ते । नाप्यसंबद्धा चित्तेन तत्प्रतिबिम्बसंक्रा-
न्तेरुक्तत्वादिति । यद्यपि च सर्वगतत्वाच्चित्तस्य चेन्द्रियस्य चाऽऽहंकारिकस्य विषये
नास्ति संबन्धस्तथाऽपि यत्र शरीरे वृत्तिमच्चित्तं तेन सह संबन्धो विषयाणामित्ययस्का-
न्तमणिकल्पा इत्युक्तम् । अयःसधर्मकं चित्तमिति । इन्द्रियप्रणाडिकयाऽभि-
संबन्धोपरञ्जयन्ति । अत एव चित्तं परिणामीत्याह—वस्तुन इति ॥ १७ ॥

तदेवं चिक्त्व्यतिरेकिणमर्थमवस्थाप्य तेभ्यः परिणतिधर्मकेभ्यो व्यतिरेक्तमात्मान-
मादर्शयितुं तद्वैधर्म्यमपरिणामित्वमस्य वक्तुं पूरयित्वा सूत्रं पठति—यस्य तु तदेव
चित्तं विषयस्तस्य—सदा ज्ञाताश्चित्तवृत्तयस्तत्प्रभोः पुरुषस्यापरिणामित्वात् ।
क्षिसमूढविक्षिप्तैकाग्रतावस्थितं चित्तमा निरोध्रात्सर्वदा पुरुषेणानुभूयते वृत्तिमच्चित्तस्य
हेतोर्नतः पुरुषोऽपरिणामी परिणामित्वे चित्तवत्पुरुषोऽपि ज्ञाताज्ञातविषयो भवेत् ।

यदि चित्तवत्प्रभुरपि पुरुषः परिणमेत्ततस्तद्विषयाश्चित्तवृ-
त्तयः शब्दादिविषयवज्ज्ञाताज्ञाताः स्युः । सदाज्ञातत्वं तु मन-
सस्तत्प्रभोः पुरुषस्यापरिणामित्वमनुमापयति ॥ १८ ॥

स्यादाशङ्का चित्तमेव स्वाभासं विषयाभासं च भविष्यती-
त्यग्नित्—

न तत्स्वाभासं दृश्यत्वात् ॥ १९ ॥

यथेतराणीन्द्रियाणि शब्दादयश्च दृश्यत्वान्न स्वाभासानि
तथा मनोऽपि प्रत्येतव्यम् ।

न चाग्निरत्र दृष्टान्तः । न ह्यग्निरात्मस्वरूपमप्रकाशं प्रकाश-

ज्ञातविषय एव त्वयम् । तस्मादपरिणामी । ततश्च परिणामिन्योऽतिरिच्यत इति ।
तदेतदाह—यदि चित्तवदिति । सदा ज्ञातत्वं तु मनसः सवृत्तिकस्य तस्य यः
प्रभुः स्वामी भोक्तेति यावत् । तस्य प्रभोः पुरुषस्यापरिणामित्वमनुमापयति । तथा-
चापरिणामिनस्तस्य पुरुषस्य परिणामिनश्चित्ताद्भेद इति भावः ॥ १८ ॥

अत्र वैनाशिकमुत्थापयति—स्यादाशङ्केति । अयमर्थः—स्यादेतदेवं यदि चित्त-
मात्मनो विषयः स्यात्, अपि तु स्वप्रकाशमेतद्विषयाभासं पूर्वचित्तं प्रतीत्य समुत्पन्नं
तत्कुतः पुरुषस्य सदाज्ञातविषयत्वं कुतस्तरां वाऽपरिणामितया परिणामिनश्चित्ताद्भेद
इति । न तत्स्वाभासं दृश्यत्वात् । भवेदेतदेवं यदि स्वसंवेदनं चित्तं स्यान्न त्वेतदस्ति ।
तद्वि परिणामितया नीलादिवदनुभवव्याप्यं यच्चानुभवव्याप्यं न तत्स्वाभासं भवितुम-
र्हति स्वात्मनि वृत्तिविरोधात् । न हि तदेव क्रिया च कर्मकारकं च । नहि पाकः
पच्यते । छिदा वा छिद्यते । पुरुषस्त्वपरिणामी नानुभवकमेति नास्मिन्स्वयंप्रकाशतां
न युज्यते । अपराधीनप्रकाशता ह्यस्य स्वयंप्रकाशता नानुभवकमेता । तस्माद्दृश्य-
त्वाद्दर्शनकर्म चित्तं न स्वाभासम् । आत्मप्रकाशप्रतिबिम्बवर्त्यैव चित्तस्य तद्वृत्तिविषयाः
प्रकाशन्ते इति भावः ।

ननु दृश्योऽग्निः स्वयंप्रकाशश्च । नहि यथा घटादयोऽग्निना व्यर्ज्यन्ते एवमग्नि-
रग्न्यन्तरेणेत्यत आह—न चाग्निरत्रेति । कस्मात् । नहीति । मा नामाग्निरग्न्यन्त-
रात्प्रकाशिष्ट विज्ञानात्तु प्रकाशत इति न स्वयं प्रकाशत इति न व्यभिचार इत्यर्थः ।

१ ग. घ. ड. 'मेत तत्' । २ क. घ. न वैशेषिकाणां चित्तात्मवादिनां च भ० । ड. च वैना-
शिकानां चित्तात्मवादिनां भ० । ३ गं. घ. ड. 'व्यत्य' । ४ ज. 'त, न त्वेतदस्ति । अ० । ५ ख.
झ. 'भे च का' । ६ ख. 'ता यु' । ७ ख. झ. 'बिम्बितस्यैव । ८ ज. 'तथाऽपि वि० । ९ ज.
झ. 'श इ' ।

यति । प्रकाशश्चायं प्रकाश्यप्रकाशकसंयोगे दृष्टः । न च स्वरूपमात्रेऽस्ति संयोगः । किं च स्वाभासं चित्तमित्यग्राह्यमेव कस्यचिदिति शब्दार्थः । तद्यथा स्वात्मप्रतिष्ठमार्कांशं न परप्रतिष्ठमित्यर्थः । स्वबुद्धिप्रचारप्रतिसंवेदनात्सत्त्वानां प्रवृत्तिर्दृश्यते—क्रुद्धोऽहं भीतोऽहममुत्र मे रागोऽमुत्र मे क्रोध इति । एतत्स्वबुद्धेरग्रहणे न युक्तमिति ॥ १९ ॥

एकसमये चोभयानवधारणम् ॥ २० ॥

न चैकस्मिन्क्षणे स्वपररूपावधारणं युक्तं, क्षणिकवादिनो यद्भवन् सैव क्रिया तदेव च कारकमित्यभ्युपगमः ॥ २० ॥

प्रकाशश्चायमिति । अयमिति पुरुषस्वभावात्प्रकाशाद्व्यवच्छिन्नति, क्रियारूपः प्रकाश इति यावत् । एतदुक्तं भवति—या या क्रिया सा सा सर्वा कर्तृकरणकर्मसंबन्धेन दृष्टा । यथा पाको दृष्टश्चैत्राग्नितण्डुलसंबन्धेन यथा वा प्रकाशनम् । तथा च प्रकाशोऽपि क्रियेति तयाऽपि तथा भवितव्यम् । संबन्धश्च भेदाश्रयो नाभेदे संभवतीत्यर्थः । किं च स्वाभासं चित्तमित्यग्राह्यमेव कस्यचिदिति शब्दार्थः । स्यादेतत् । मा भूद्ग्राह्यं चित्तम् । न हि ग्रहणस्याकारणस्याव्यापकस्य च निवृत्तौ चित्तनिवृत्तिरित्यत आह—स्वबुद्धीति । बुद्धिश्चित्तं, प्रचारा व्यापारः, सत्त्वाः प्राणिनः, चित्तस्य वृत्तिभेदाः क्रोधलोभादयः स्वाश्रयेण चित्तेन स्वविषयेण च सह त्रत्यात्ममनुभूयमानाश्चित्तस्याग्राह्यतां विघटयन्तीत्यर्थः । स्वबुद्धिप्रचारप्रतिसंवेदनमेव विशदयति—क्रुद्धोऽहमिति ॥ १९ ॥

एकसमये चोभयानवधारणम् । स्वाभासं विषयाभासं चित्तमिति श्रुताणो न तावद्येनैव व्यापारेणाऽऽत्मानमवधारयति तेनैव विषयमपीति वक्तुमर्हति । न ह्यविलक्षणोऽव्यापारः कार्यभेदाय पर्याप्तस्तस्माद्व्यापारभेदोऽङ्गीकर्तव्यः । न च वैनाशिकानामुत्पत्तिभेदातिरिक्तोऽस्ति व्यापारः । न चैकस्या एवोत्पत्तेरविलक्षणायाः कार्यवैलक्षण्यसंभवः । तस्याऽऽकस्मिकत्वप्रसङ्गात् । न चैकस्योत्पत्तिद्वयसंभवः । तस्मादर्थस्य च ज्ञानरूपस्य चावधारणं नैकस्मिन्समये इति । तदेतद्भाष्येणोच्यते—न चैकस्मिन्क्षण इति । तथाचोक्तं वैनाशिकैः—

“भूतिर्मेषां क्रिया सैव कारकं सैव चोच्यते” इति ।

तस्मादृश्यत्वमेतच्चित्तस्य सदातनं स्वाभासत्वमपनयद्वृष्टारं च द्रष्टृपरिणामित्वं च दर्शयतीति सिद्धम् ॥ २० ॥

स्यान्मतिः स्वरसनिरुद्धं चित्तं चित्तान्तरेण समनन्तरेण
गृह्यत इति—

चित्तान्तरदृश्ये बुद्धिबुद्धेरतिप्र-

सङ्गः स्मृतिसंकरश्च ॥ २१ ॥

अथ चित्तं चेच्चित्तान्तरेण गृह्येत बुद्धिबुद्धिः केन गृह्यते,
साऽप्यन्यया साऽप्यन्ययेत्यतिप्रसङ्गः । स्मृतिसंकरश्च, यावन्तो
बुद्धिबुद्धीनामनुभवास्तावत्यः स्मृतयः प्राप्नुवन्ति । तत्संकरा-
च्चैकस्मृत्यनवधारणं च स्यादित्येवं बुद्धिप्रतिसंवेदिनं पुरुषमप-
लपद्भिर्वैनाशिकैः सर्वमेवाऽऽकुलीकृतम् । ते तु भोक्तृस्वरूपं
यत्र कचन कल्पयन्तो न न्यायेन संगच्छन्ते । केचित्तु सत्त्वमा-
त्रमपि परिकल्प्यास्ति स सत्त्वो य एतान्पञ्च स्कन्धान्निसिष्या-
न्यांश्च प्रतिसंस्थातीत्युक्त्वा तत एव पुनस्त्वस्यन्ति । तथा
स्कन्धानां भैहन्निर्वेदाय विरागायानुत्पादाय प्रशान्तये गुरोरन्तिके
ब्रह्मचर्यं चरिष्यामीत्युक्त्वा सत्त्वस्य पुनः सत्त्वमेवापह्नुवते ।
सांख्ययोगादयस्तु प्रवादाः स्वशब्देन पुरुषमेव स्वामिनं चित्तस्य
भोक्तारमुपयन्तीति ॥ २१ ॥

पुनर्वैनाशिकमुत्थापयति—स्यान्मतिः । मा भूद्दृश्यत्वेन स्वसंवेदेनम् । एवमप्यात्म-
न सिध्यति । स्वसंतानवर्तिना चरमचित्तक्षणेन स्वरसनिरुद्धस्वजनकचित्तक्षणग्रहणा-
दित्यर्थः । समं च तज्ज्ञानत्वेनानन्तरं चाव्यवहितत्वेन समनन्तरं तेन । चित्तान्तर-
दृश्ये बुद्धिबुद्धेरतिप्रसङ्गः स्मृतिसंकरश्च । बुद्धिरिति चित्तमित्यर्थः । नागृहीता
चरमा बुद्धिः पूर्वबुद्धिग्रहणसमर्था । नहि बुद्ध्याऽसंबद्धा पूर्वबुद्धिर्बुद्ध्या भवितुमर्हति ।
न ह्यगृहीतदण्डो दण्डिनमवगन्तुमर्हति । तस्मादनवस्थेति । विज्ञानवेदनासंज्ञारूपसं-
स्कारौः स्कन्धाः । सांख्ययोगादयः प्रवादाः सांख्याश्च योगाश्च त एवाऽऽदयो
येषां वैशेषिकादिप्रवादानां ते सांख्ययोगादयः प्रवादाः । सुगममन्यत् ॥ २१ ॥

स्यादेतत् । यदि चित्तं न स्वाभासं नापि चित्तान्तरवेद्यमात्मनाऽपि कथं भोक्ष्यते
चित्तम् । न ख स्वात्मनः स्वयंप्रकाशस्याप्यस्ति काचित्क्रिया । न च तामन्तरेण
कर्ता न चासंबद्धश्चित्तेन कर्मणा तस्य भोक्ताऽतिप्रसङ्गादित्याशयवान्मृच्छति—

कथम्—

चितेरप्रतिसंक्रमायास्तदाकारा-

पत्तौ स्वबुद्धिसंवेदनम् ॥ २२ ॥

अपरिणामिनी हि भोक्तृशक्तिरप्रतिसंक्रमा च परिणामि-
न्यर्थे प्रतिसंक्रान्तेव तद्वृत्तिमनुपतति । तस्याश्च प्राप्तचैतन्यो-
पग्रहस्वरूपाया बुद्धिवृत्तेरनुकारिमात्रतया बुद्धिवृत्त्यविशिष्टा हि
ज्ञानवृत्तिराख्यायते । तथा चोक्तम्—

“ न पातालं न च विवरं गिरीणां

नैवान्धकारं कुक्षयो नोदधीनाम् ।

गुहा यस्यां निहितं ब्रह्म शाश्वतं

बुद्धिवृत्तिमविशिष्टां कवयो वेदयन्ते ” ॥ इति॥ २२ ॥

अतश्चैतदभ्युपगम्यते—

द्रष्टृदृश्योपरक्तं चित्तं सर्वार्थम् ॥ २३ ॥

कथमिति । सूत्रेणोत्तरमाह—चितेरप्रतिसंक्रमायास्तदाकारापत्तौ स्वबुद्धिसंवेदनम् ।
यत्तद्वोचद्वृत्तिसारूप्यमितरत्रेति तादितः समुत्थितम् । चित्तेः स्वबुद्धिसंवेदनं बुद्धेस्त-
दाकारापत्तौ चितिप्रतिबिम्बाधारतया तद्रूपतापत्तौ सत्याम् । यथा हि चन्द्रमसः क्रिया-
मन्तरेणापि संक्रान्तचन्द्रप्रतिबिम्बमलं जलमचलं चलमिव ऽऽलबोलमरालमिव चन्द्र-
मसमवमासयति एवं विनाऽपि चित्तिव्यापारमुपसंक्रान्तचितिप्रतिबिम्बं चित्तं स्वगतया
क्रियया क्रियावतीमसंगतामपि संगतां चितिशक्तिमवभासयद्भोग्यभावमासादयद्भोक्तृ-
भावमापादयति तस्या इति सूत्रार्थः । भाष्यमप्येतदर्थमसकृत्तत्र तत्र व्याख्यातमिति न
व्याख्यातमेव । बुद्धिवृत्त्यविशिष्टत्वे ज्ञानवृत्तेरागममुदाहरति—तथा चोक्तं—न पाता-
लमिति । शाश्वतस्य शिवस्य ब्रह्मणो विशुद्धस्वभावस्य चितिच्छायापङ्क्त्या मनोवृत्तिमेव
चित्तिच्छायापन्नत्वाच्चितेरप्येषेशिष्टां गुहां वेदयन्ते । तस्यामेव गुहायां तद्ब्रह्म ब्रह्म
तदपनये तु स्वयंप्रकाशमनावरणमनुपसर्गं प्रद्योतते चरमदेहस्य भगवत इति ॥ २२ ॥

तदेवं दृश्यत्वेन चित्तस्य परिणामिनस्तदतिरिक्तः पुमानपरिणतिधर्मोपपादितः संप्रति-
लोकप्रत्यक्षमप्यत्र प्रमाणयति—अतश्चैतदिति । अवश्यं चैतादित्यर्थः । द्रष्टृदृश्यो-
परक्तं चित्तं सर्वार्थम् । यथा हि नीलाद्यनुरक्तं चित्तं नीलाद्यर्थं प्रत्यक्षेणैवावस्थापयति
एवं द्रष्टृच्छायापत्त्या तदनुरक्तं चित्तं द्रष्टारमपि प्रत्यक्षेणावस्थापयति । अस्ति हि

मनो हि मन्तव्येनार्थेनोपरक्तं, तत्स्वयं च विषयत्वाद्विष-
यिणा पुरुषेणाऽऽत्मीयया दृश्याऽभिसंबद्धं, तदेतच्चित्तमेव द्रष्टृ-
दृश्योपरक्तं विषयविषयिनिर्भासं चेतनाचेतनस्वरूपापन्नं विष-
यात्मकमप्यविषयात्मकमिवाचेतनं चेतनमिव स्फटिकमणिकल्पं
सर्वार्थमित्युच्यते ।

तदनेन चित्तसारूप्येण भ्रान्ताः केचित्तदेव चेतनमित्याहुः ।
अपरे चित्तमात्रमेवेदं सर्वं नास्ति खल्वयं गवादिर्घटादिश्च सका-
रणो लोक इति । अनुकम्पनीयास्ते । कस्मात्, अस्ति हि तेषां
भ्रान्तिबीजं सर्वरूपाकारनिर्भासं चित्तमिति । समाधिप्रज्ञायां
प्रज्ञेयोऽर्थः प्रतिबिम्बीभूतस्तस्याऽऽलम्बनीभूतत्वादन्यः ।

त्रैकाकारं ज्ञानं नीलमहं संप्रत्येमीति । तस्माज्ज्ञेयवत्तज्ज्ञाताऽपि प्रत्यक्षसिद्धोऽपि न
विविचयावस्थापितो यथा जले चन्द्रमसो बिम्बम् । न त्वेतावता तदप्रत्यक्षम् । न चास्य
जलगतत्वे तदप्रमाणमिति चन्द्ररूपेऽप्यप्रमाणं भवितुमर्हति । तस्माच्चित्तप्रतिबिम्बतया
चैतन्यगोचराऽपि चित्तवृत्तिर्न चैतन्यागोचरेति । तदिदं सर्वार्थत्वं चित्तस्येति । तदेत-
दाह—मनो हीति । न केवलं तदाकारापत्त्या मन्तव्येनार्थेनोपरक्तं मनोऽपि तु
स्वयं चेति । चकारो भिन्नक्रमः पुरुषेणेत्यस्यानन्तरं द्रष्टव्यः । तच्छायापत्तिः पुरु-
षस्य वृत्तिः ।

इयं च चैतन्यच्छायापत्तिश्चित्तस्य वैनाशिकैरभ्युपेतव्या । कथमन्यथा चित्ते चैत-
न्यमेत आरोपयांबभूवुरित्याह—तदनेनेति । केचिद्वैनाशिका बाह्यार्थवादिनः । अपरे
विज्ञानमात्रवादिनः । ननु यदि चित्तमेव द्रष्टृकारं दृश्याकारं चानुभूयते हन्त चित्ता-
दभिन्नावेवाऽऽस्तां द्रष्टृदृश्यौ ।

यथाऽऽहुः—“ अभिन्नोऽपि हि बुद्ध्यात्मा विपर्यासितदर्शनैः ।

ग्राह्यग्राहकसंवित्तिभेदवानिव लक्ष्यते ” इति ॥

तत्कथमेतेऽनुकम्पनीया इत्यत आह—समाधिप्रज्ञायामिति । ते खलूक्ताभिरु-
पपत्तिभिश्चित्तातिरिक्तं पुरुषैर्मभ्युपगम्याप्यष्टाङ्गयोगोपदेशेन समाधिप्रज्ञायामात्मगो-
चरायामवतार्य बोधयितव्याः । तद्यथा—समाधिप्रज्ञायां प्रज्ञेयोऽर्थ आत्मा प्रतिबिम्बी-
भूतोऽन्यः कस्मात्तस्याऽऽत्मन आलम्बनीभूतत्वात् । अथ चित्तादभिन्नमेव कस्मा-

स चेदर्थश्चित्तमात्रं स्यात्कथं प्रज्ञयैव प्रज्ञारूपमवधार्येत । तस्मात्प्र-
तिबिम्बीभूतोऽर्थः प्रज्ञायां येनावधार्यते स पुरुष इति । एवं
ग्रहीतृग्रहणग्राह्यस्वरूपचित्तभेदात्रयमप्येतज्जातितः प्रविभजन्ते
ते सम्पददर्शिनस्तैरधिगतः पुरुषः ॥ २३ ॥

कुतश्च—

तदसंख्येयवासनाभिश्चित्रमपि परार्थं
संहत्यकारित्वात् ॥ २४ ॥

तदेतच्चित्तमसंख्येयाभिर्वासनाभिरेव चित्रीकृतमपि परार्थं
परस्य भोगापवर्गार्थं न स्वार्थं संहत्यकारित्वाद्बृहवत् । संहत्य-
कारिणा चित्तेन न स्वार्थेन भवितव्यं, न सुखचित्तं सुखार्थं न
ज्ञानं ज्ञानार्थमुभयमप्येतत्परार्थम् । यश्च भोगेनापवर्गेण चार्थ-

ज्ञाऽऽलम्बनं भवतीति यदि युक्तिबोधितोऽपि वैयात्याद्वेदतत्र हेतुमाह—स चेदात्म-
रूपोऽर्थश्चित्तमात्रं स्यान्न तु ततो व्यतिरिक्तस्ततः कथं प्रज्ञयैव प्रज्ञारूपमवधार्येत
स्वात्मनि वृत्तिविरोधात् । उपसंहरति—तस्मादिति । समीचीनोपदेशेनानुकम्पिता
भवन्तीत्याह—एवमिति । जातितः स्वभावत इत्यर्थः ॥ २३ ॥

चित्तातिरिक्तात्मसद्भावे हेत्वन्तरमवतारयति—कुतश्चेति । तदसंख्येयवासना-
भिश्चित्रमपि परार्थं संहत्यकारित्वात् । यद्यप्यसंख्येयाः कर्मवासनाः क्लेशवास-
नाश्च चित्तमेवाधिशेरेते नतु पुरुषम् । तथा च वासनाधीना विपाकाश्चित्ताश्रयतया
चित्तस्य भोक्तृतामावहन्ति, भोक्तुरर्थे च भोग्यमिति सर्वं चित्तार्थं प्राप्तं, तथाऽपि
तच्चित्तमसंख्येयवासनाविचित्रमपि परार्थम् । कस्मात् । संहत्यकारित्वादिति सूत्रार्थः ।
व्याचष्टे—तदेतदिति । स्यादेतच्चित्तं संहत्यापि करिष्यति स्वार्थं च भविष्यति कः
खलु विरोध इति यदि कश्चिद्ब्रूयात्तं प्रत्याह—संहत्यकारिणेति । सुखचित्तमिति
भोगमुपलक्षयति । तेन दुःखचित्तमपि द्रष्टव्यम् । ज्ञानमित्यपवर्ग उक्तः । एतदुक्तं
भवति—सुखदुःखे चित्ते प्रतिकूलानुकूलात्मके नाऽऽत्मनि संभवतः । स्वात्मनि वृत्ति-
विरोधात् । न चान्योऽपि संहत्यकारी साक्षात्परम्परया वा सुखदुःखे विदधानस्ता-
भ्यामनुकूलनीयः प्रतिकूलनीयो वा । तस्माद्यः साक्षात्परम्परया वा न सुखदुःखयोर्व्या-
प्यते स एवाऽऽभ्यामनुकूलनीयः प्रतिकूलनीयो वा । स च नित्योदासीनः पुरुष

१ ग. 'रुष इति ॥ २३ ॥ २ क. ख. सुखं चि' । ३ ख. वैधर्म्याद्विजात्या । ज. घ.
वैजात्या । ४ ख. ज. घ. 'वमेतदिति । ५ ख. इतश्चेति । ६ क. ख. सुखं चि' । ७ क. दुःखं चि' ।

नार्थवान्पुरुषः स एव परो न परः सामान्यमात्रम् । यत्तु किञ्चित्परं सामान्यमात्रं स्वरूपेणोदाहरेद्वैनाशिकस्तत्सर्वं संहत्यकारित्वात्परार्थमेव स्यात् । यस्त्वसौ परो विशेषः स न संहत्यकारी पुरुष इति ॥ २४ ॥

विशेषदर्शिन आत्मभाव- भावनानिवृत्तिः ॥ २५ ॥

यथा प्रावृषि तृणाङ्कुरस्योद्भेदेन तद्वीजसत्ताऽनुमीयते तथा मोक्षमार्गश्रवणेन यस्य रोमहर्षाश्रुपातौ दृश्येते तत्राप्यस्ति विशेषदर्शनबीजमपवर्गभागीयं कर्माभिनिर्वर्तितमित्यनुमीयते । तस्याऽऽत्मभावभावना स्वाभाविकी प्रवर्तते । यस्याभावादिदमुक्तं स्वभावं मुक्त्वा दोषाद्येषां पूर्वपक्षे रुचिर्भवत्यरुचिश्च निर्णये भवति । तत्राऽऽत्मभावभावना कोऽहमासं कथमहमासं किंस्विदिदं कथंस्विदिदं के भविष्यामः कथं वा भविष्याम इति । सा

एवमपवृज्यते येन ज्ञानेन तस्यापि ज्ञेयतन्त्रत्वात्स्वात्मनि च वृत्तिविरोधान्न ज्ञानार्थस्वम् । नै बाह्यविषयादस्मादपवर्गसंभवो विदेहप्रकृतिलयानामपवर्गसंभवात् । तस्मात्तज्ज्ञानमपि पुरुषार्थमेव न तत्स्वार्थं नापि परमात्रार्थम् । संहतपरार्थत्वे चानवस्थाप्रसङ्गादसंहतपरार्थसिद्धिरिति ॥ २४ ॥

तदेवं कैवल्यमूलबीजं युक्तमयमात्मदर्शनमुक्त्वा तदुपदेशाधिकृतं पुरुषमनधिकृतपुरुषान्तराद्व्यावृत्तमाह — विशेषदर्शिन आत्मभावभावनानिवृत्तिः । यस्याऽऽत्मभावे भावनाऽस्ति तस्याष्टाङ्गयोगोपदेशादनुतिष्ठतो युञ्जानस्य तत्परिपाकाच्चित्तसत्त्वपुरुषयोर्विशेषदर्शनादात्मभावभावना निवर्तते । यस्याऽऽत्मभावभावनैव नास्ति नास्तिकस्य तस्योपदेशानधिकृतस्यापरिनिश्चितात्मतत्परलोकभावस्य नोपदेशो न विशेषदर्शनं नाऽऽत्मभावभावनानिवृत्तिरिति सूत्रार्थः । नन्वात्मभावभावनायाश्चित्तवार्तिन्याः कुतोऽवगम इत्यत आह—यथा प्रावृषीति । प्राग्भवीयं तत्त्वदर्शनबीजमपवर्गभागीयं यत्कर्माष्टाङ्गयोगानुष्ठानं तदेकदेशानुष्ठानं वा तदभिनिर्वर्तितमस्तीत्यनुमीयते । तस्य चाऽऽत्मभावभावनाऽवश्यमेव स्वाभाविकी वस्त्वभ्यासं विनाऽपि प्रवर्तते । अनधिकारिणमागमिनां वचनेन दर्शयति—यस्याभावादिदमिति । पूर्वपक्षो नास्ति कर्मफलं परलोकिनोऽभावात्परलोकाभाव इति, तत्र रुचिररुचिश्च निर्णये पञ्चविंशतितत्त्वविषये ।

तु विशेषदर्शिनो निवर्तते । कुतः । चित्तस्यैव चिचित्रः परि-
णामः, पुरुषस्त्वसत्यामविद्यायां शुद्धचित्तधर्मैरपरामृष्ट इति ।
ततोऽस्याऽऽत्मभावभावना कुशलस्य निवर्तत इति ॥ २५ ॥

तदा विवेकनिम्नं कैवल्य-
प्राग्भारं चित्तम् ॥ २६ ॥

तदानीं यदस्य चित्तं विषयप्राग्भारमज्ञाननिम्नमासीत्तदस्या-
न्यथा भवति कैवल्यप्राग्भारं विवेकज्ञाननिम्नमिति ॥ २६ ॥

तच्छिद्रेषु प्रत्ययान्तराणि
संस्कारेभ्यः ॥ २७ ॥

प्रत्ययविवेकनिम्नस्य सत्त्वपुरुषान्यताख्यातिमात्रप्रवोहिण-
श्चित्तस्य तच्छिद्रेषु प्रत्ययान्तराण्यस्मीति वा ममेति वा जाना-
मीति वा न जानामीति वा । कुतः, क्षीयमाणबीजेभ्यः पूर्वसं-
स्कारेभ्य इति ॥ २७ ॥

हानमेषां क्लेशवदुक्तम् ॥ २८ ॥

आत्मभावभावना प्राग्व्याख्याता । विशेषदर्शिनः परामर्शमाह—चित्तस्यैवेति ।
त(अ)स्य विशेषदर्शनकुशलस्याऽऽत्मभावभावना निवर्तत इति ॥ २५ ॥

अथ विशेषदर्शिनः कीदृशं चित्तमित्यत आह—तदा विवेकनिम्नं कैवल्यप्रा-
ग्भारं चित्तम् । निगदव्याख्यातम् ॥ २६ ॥

स्यादेतद्विशेषदर्शनं चेद्विवेकनिष्ठं, न जातु चित्तं व्युत्थितं स्यात् । दृश्यते चास्य
भिक्षामदतो व्युत्थितमित्यत आह—तच्छिद्रेषु प्रत्ययान्तराणि संस्कारेभ्यः ।
प्रत्ययेति । प्रतीयते येन स प्रत्ययश्चित्तसत्त्वं तस्माद्विवेकश्चित्तेः । तेन निम्नस्य जाना-
मीति साक्षान्मोक्षो विविच्य दर्शितो न जानामीति मोहस्तन्मूलावहंकारममकारावह-
मस्मीति वा ममेति वा दर्शितौ । क्षीयमाणानि च तानि बीजानि चेति समासः ।
पूर्वसंस्कारेभ्यो व्युत्थानसंस्कारेभ्यः ॥ २७ ॥

स्यादेतत्प्रत्ययपि विवेकविज्ञाने व्युत्थानसंस्कारा यदि प्रत्ययान्तराणि प्रसुवते
कस्तर्हि हानहेतुरेतेषां यतः प्रत्ययान्तराणि न पुनः प्रसुवीरयित्यत आह—हानमेषां
क्लेशवदुक्तम् । अपरिपक्वविवेकज्ञानस्यासीयमाणा व्युत्थानसंस्काराः प्रत्ययान्तरं प्रसु-

१ क. 'स्य विनि' । २ ख. 'कनि' । ३ च ज. 'भ्यः ॥ २७ ॥ विवेकप्रत्ययनि' । ४ क. 'वाहारोहि' । ५ क. ख. क्ष. 'ना विनि' । ६ क. ख. 'न्मोक्षे वि' । क्ष. 'न्मोक्षेऽवि' ।
७ क. दशित ।

यथा क्लेशा दग्धबीजभावा न प्ररोहसनर्था भवन्ति तथा
ज्ञानाग्निना दग्धबीजभावः पूर्वसंस्कारो न प्रत्ययप्रसूर्भवति ।
ज्ञानसंस्कारास्तु चित्ताधिकारसमाप्तिमनुशेरत इति न
चिन्त्यन्ते ॥ २८ ॥

प्रसंख्यानोऽप्यकुसीदस्य सर्वथा विवे-
कख्यातेर्धर्ममेघः समाधिः ॥ २९ ॥

यदाऽयं ब्राह्मणः प्रसंख्यानोऽप्यकुसीदस्ततोऽपि न किञ्चि-
त्पार्थयते । तत्रापि विरक्तस्य सर्वथा विवेकख्यातिरेव भवतीति
संस्कारबीजक्षयाच्चास्य प्रत्ययान्तराण्युत्पद्यन्ते । तदाऽस्य धर्म-
मेघो नाम समाधिर्भवति ॥ २९ ॥

ततः क्लेशकर्मनिवृत्तिः ॥ ३० ॥

तल्लाभादविद्यादयः क्लेशाः समूलकापं कषिता भवन्ति । कुश-
लाकुशलाश्च कर्माशयाः समूलघातं हता भवन्ति । क्लेशकर्मनिवृत्तौ

वते न तु परिपक्वविवेकज्ञानस्य क्षीणाः प्रत्ययान्तराणि प्रसोतुमर्हन्ति । यथा विवेकच्छि-
द्रसमुत्पन्ना अपि क्लेशा न संस्कारान्तरं प्रसुवते तत्कस्य हेतोस्तदेते क्लेशा विवेकज्ञा-
नवह्निदग्धबीजभावा इति । एवं व्युत्थानसंस्कारा अपीति । अथ व्युत्थानसंस्कारा
विवेकज्ञानसंस्कारैर्निरोद्धव्या विवेकसंस्काराश्च निरोधसंस्कारैर्निरोधसंस्काराणां त्वबा-
ह्यविषयत्वं दर्शितं निरोधोपायः प्रायश्चित्तनीय इत्यत आह-ज्ञानसंस्कारास्त्विति ।
परवैराग्यसंस्कारा इत्यर्थः ॥ २८ ॥

तदेवं सूत्रकारो व्युत्थाननिरोधोपायं प्रसंख्यानमुक्त्वा प्रसंख्याननिरोधोपायमाह—
प्रसंख्यानोऽप्यकुसीदस्य सर्वथा विवेकख्यातेर्धर्ममेघः समाधिः । ततः प्रसंख्यानान्
किञ्चित्सर्वभावाधिष्ठातृत्वादि पार्थयते । प्रत्युत तत्रापि क्लिश्नाति परिणामित्वदोषद-
र्शनेन विरक्तः सर्वथा विवेकख्यातिरेव भवति । एतदेव विवृणोति—तत्रापीति ।
यदा व्युत्थानप्रत्यया मवेयुस्तदा नायं ब्राह्मणः सर्वथा विवेकख्यातिर्यतस्तस्य न प्रत्य-
यान्तराणि भवन्ति ततः सर्वथा विवेकख्यातिरिति । तदाऽस्य धर्ममेघः समाधिर्भवति ।
एतदुक्तं भवति—प्रसंख्यानं विरक्तस्तन्निरोधमिच्छन्धर्ममेघं समाधिमुपासीत । तदु-
पासने च सर्वथा विवेकख्यातिर्भवति । तथा च तं निरोद्धुं पारयतीति ॥ २९ ॥

तस्य च प्रयोजनमाह—ततः क्लेशकर्मनिवृत्तिः । कस्मात्पुनर्जीवन्नेव विद्वा-

जीवन्नेव विद्वान्विमुक्तो भवति । कस्मात्, यस्माद्विपर्ययो भवस्य कारणम् । न हि क्षीणविपर्ययः कश्चित्केनचित्कचिज्जातो दृश्यत इति ॥ ३० ॥

तदा सर्वावरणमलापेतस्य ज्ञान-
स्याऽऽनन्त्याज्ज्ञेयमल्पम् ॥ ३१ ॥

सर्वैः क्लेशकर्मावरणैर्विमुक्तस्य ज्ञानस्याऽऽनन्त्यं भवति । आवरणेण तमसाऽभिभूतमावृतमनन्तं ज्ञानसत्त्वं कचिदेव रजसा प्रवर्तितमुद्धाटितं ग्रहणसमर्थं भवति । तत्र यदा सर्वैरावरणमलै-
रपगतं भवति तदा भवत्यस्याऽऽनन्त्यम् । ज्ञानस्याऽऽनन्त्या-
ज्ज्ञेयमल्पं संपद्यते । यथाऽऽकाशे खद्योतः । यत्रेदमुक्तम्—

विमुक्तो भवति । उत्तरं—यस्मादिति । क्लेशकर्मवासनेन्द्रः किल कर्माशयो जात्या-
दिनिदानम् । न चासति निदाने निदानी भवितुमर्हति । यथाऽऽहात्र भगवानक्षपादः—
वीतरागजन्मादर्शनादिति ॥ ३० ॥

अथैवं धर्ममेवे सति कीदृशं चित्तमित्यत आह—तदा सर्वावरणमलापेतस्य
ज्ञानस्याऽऽनन्त्याज्ज्ञेयमल्पम् । आव्रियते चित्तसत्त्वमेभिरित्यावरणानि मलाः क्लेश-
कर्माणि सर्वे च त आवरणमलाश्चेति सर्वावरणमलास्तेभ्योऽपेतस्य चित्तसत्त्वस्य ज्ञानस्य
ज्ञायतेऽनेनेत्यनया व्युत्पत्त्याऽऽनन्त्यादपरिमेयत्वाज्ज्ञेयमल्पम् । यथा हि शरदि-
घनपटलमुक्तस्य चण्डाचिपः परितः प्रद्योतमानस्य प्रकाशानन्त्यात्प्रकाश्या घटाद-
योऽरूपाः प्रकाशन्ते, एवमपगतरजस्तमसाश्चित्तसत्त्वस्य प्रकाशानन्त्यादल्पं प्रकाश्य-
मिति । तदेतदाह—सर्वैरिति । एतदेव व्यतिरेकमुखेन(ण) स्फोरयति—आवर-
केण तमसाऽभिभूतमिति । क्रियाशीलेन रजसा प्रवर्तितमत एवोद्धाटितं प्रदेशाद-
पनीतं तम इत्यर्थः । अत एव सर्वान्धर्माज्ज्ञेयान्मेहति वर्धति प्रकाशनेनेति धर्ममेव
इत्युच्यते । नन्वयमस्तु धर्ममेवः समाधिः सवासनक्लेशकर्माशयप्रशमहेतुः । अथ
सत्यप्यस्मिन्कस्मान्न जायते पुनर्जन्तुरित्यत आह—यत्रेदमुक्तमिति । कारण-
समुच्छेदादपि चेत्कार्यं क्रियते हन्त भो मणिवेधादयोऽन्धादिभ्यो भवेयुः
प्रत्यक्षाः । तथा चानुपपन्नार्थतायामाभाणको लौकिक उपपन्नार्थः स्यात्—

१ क. च. 'णक्लेशवि' । २ ग. घ. क. ज. 'गतमलं भ' । ३ ख. ज. 'ति । कस्मात्पुनः'
'विपर्ययो मक्तो न पुनर्जनिष्यते । उत्तरं—यस्मादिति । क्लेश' ।

“अन्धो मणिमविध्यत्तमनङ्गुलिरावयत् ।

अग्रीवस्तं प्रत्यमुञ्चत्तमजिह्वोऽभ्यपूजयत् ” इति ॥ ३१ ॥

ततः कृतार्थानां परिणामक्र-

मसमाप्तिगुणानाम् ॥ ३२ ॥

तस्य धर्ममेघस्योदयात्कृतार्थानां गुणानां परिणामक्रमः
परिसमाप्यते । न हि कृतभोगापवर्गाः परिसमाप्तक्रमाः क्षणम-
प्यवस्थातुमुत्सहन्ते ॥ ३२ ॥

अथ कोऽयं क्रमो नामेति—

क्षणप्रतियोगी परिणामापरान्त-

निर्ग्राह्यः क्रमः ॥ ३३ ॥

क्षणानन्तर्यात्मा परिणामस्यापरान्तेनावसानेन गृह्यते क्रमः । न ह्यन-

अविध्यदन्धो मणिमिति । आवयद्ग्रथितवान् । प्रत्यमुञ्चत्पिनद्धवानभ्यपूजयत्स्तुत-
वानिति ॥ ३१ ॥

ननु धर्ममेघस्य परा काष्ठा ज्ञानप्रसादमात्रं परं वैराग्यं समूलघातमपहन्तु
व्युत्थानसमाधिस्कारान्सक्लेशकर्माशयान्गुणास्तु स्वत एव विकारकरणशीलाः कस्मा-
त्तादृशमपि पुरुषं प्रति देहेन्द्रियादीन्नाऽऽरमन्त इत्यत आह—ततः कृतार्थानां
परिणामक्रमसमाप्तिगुणानाम् । शीलमिदं गुणानां यदमी यं प्रति कृतार्थास्तं प्रति
न प्रवर्तन्त इति भावः ॥ ३२ ॥

अत्रान्तरे परिणामक्रमं पृच्छति—अथ कोऽयमिति । क्षणप्रतियोगी परिणा-
मापरान्तनिर्ग्राह्यः क्रमः । परिणामक्रमः क्षणप्रतियोगी क्षणः प्रतिसंबन्धी यस्य स
तथोक्तः । क्षणप्रचयाश्रय इत्यर्थः । न जातु क्रमः क्रमवन्तमन्तरेण शक्यो निरूप-
यितुम् । न चैकस्यैव क्षणस्य क्रमः । तस्मात्क्षणप्रचयाश्रयः परिशिष्यते । तदिद-
माह—क्षणानन्तर्येति । परिणामक्रमे प्रमाणमाह—परिणामस्येति । नवस्य हि
वस्त्रस्य प्रयत्नसंरक्षितस्यापि चिरेण पुराणता दृश्यते । सोऽयं परिणामस्यापरान्तः पर्य-
वसानं, तेन हि परिणामस्य क्रमः । ततः प्रागपि पुराणतायाः सूक्ष्मसूक्ष्मतरसूक्ष्मतम-
स्थूलस्थूलतरस्थूलतमत्वादीनां पौर्वापर्यमनुमीयते । एतदेव व्यतिरेकमुखेन(ण) दर्शयति—
न हीति । अननुभूतोऽप्राप्तः क्रमक्षणो यया सा तथोक्ता । नन्वेव क्रमः प्रधानस्य न

नुभूतक्रमक्षणां पुराणता वस्त्रस्यान्ते भवति । नित्येषु च क्रमो दृष्टः ।

द्वयी चेयं नित्यता कूटस्थनित्यता परिणामिनित्यता च । तत्र कूटस्थनित्यता पुरुषस्य । परिणामिनित्यता गुणानाम् । यस्मिन्परिणम्यमाने तत्त्वं न विहन्यते तन्नित्यम् । उभयस्य च तत्त्वानभिघातान्नित्यत्वम् । तत्र गुणधर्मेषु बुद्ध्यादिषु परिणामापरान्तनिर्ग्राह्यः क्रमो लब्धपर्यवसानो नित्येषु धर्मिषु गुणेष्वलब्धपर्यवसानः । कूटस्थनित्येषु स्वरूपमात्रप्रतिष्ठेषु मुक्तपुरुषेषु स्वरूपास्तित्वा क्रमेणैवानुभूयत इति तत्राप्यलब्धपर्यवसानः शब्दपृष्ठेनास्तिक्रियामुपादाय कल्पित इति ।

अथास्य संसारस्य स्थित्या गत्या च गुणेषु वर्तमानस्यास्ति ।

संभवति तस्य नित्यत्वादित्यत आह—नित्येषु चेति । बहुवचनेन सर्वनित्यव्यापितां क्रमस्य प्रतिजानीते ।

तत्र नित्यानां प्रकारभेदं दर्शयित्वा नित्यव्यापितां क्रमस्योपपादयति—द्वयीति । ननु कूटस्थं स्वभावादप्रच्युतमस्तु नित्यं परिणामि सदैव स्वरूपाच्चयमानं कथं नित्यमित्यत आह—यस्मिन्निति । धर्मलक्षणावस्थानामुदयव्ययधर्मत्वं धर्मिणस्तु तत्त्वादविघात एवेति । अथ किं परिणामापरान्तनिर्ग्राह्यता सर्वत्र क्रमस्य नेत्याह—तत्र गुणधर्मेषु बुद्ध्यादिष्विति । यतो लब्धपर्यवसानो धर्माणां विनाशात्प्रधानस्य तु परिणामक्रमो न लब्धपर्यवसानः । ननु प्रधानस्य धर्मरूपेण परिणामादस्तु परिणामक्रमः । पुरुषस्य त्वपरिणामिनः कुतः परिणामक्रम इत्यत आह—कूटस्थेति । तत्र बद्धानां चित्ताव्यतिरेकाभिमानात्तत्परिणामेन परिणामाध्यासः । मुक्तानां चास्तिक्रियामुपादायात्रास्तवोऽपि परिणामो मोहकल्पितः शब्दस्य पुरःसरतया तत्पृष्ठो विकल्पोऽस्तिक्रियामुपादत्त इति ।

गुणेष्वलब्धपर्यवसानः परिणामक्रम इत्युक्तम् । तदसहमानं पृच्छति—अथेति । स्थित्येति महाप्रलयावस्थायाम् । गत्येति सृष्टौ । एतदुक्तं भवति—यद्यनन्त्यान्न परिणामसमाप्तिः संसारस्य, हन्त भोः कथं महाप्रलयसमये सर्वेषामात्मनां सहसा समुच्छिद्येत कथं च सृष्ट्यादौ सहसोत्पद्येत संसारः । तस्मादेकैकस्याऽऽत्मनो मुक्तिक्रमेण सर्वेषां विमोक्षादुच्छेदः सर्वेषां संसारस्य क्रमेणेति प्रधानपरिणामक्रमपरि-

१ क. ख. 'गान्नवपु' । ग. 'णा नवस्य पु' । २ ख. घ. ड. 'णामनि' । ३ ख. घ. ड. 'णामनि' । ४ क. च. 'णममा' । ५ क. 'सं यदि प' । ६ क. झ. 'र्वक' । ७ झ. 'मानं पृ' । ८ ख. ज. झ. यथाऽऽन' ।

क्रमसमाप्तिर्न वेति । अवचनीयमेतत् । कथम् । अस्ति प्रश्नः ।
एकान्तवचनीयः सर्वो जातो मरिष्यतीति । ॐ भो इति ।

अथ सर्वो मृत्वा जनिष्यत इति । विभज्यवचनीयमेतत् ।
प्रत्युदितख्यातिः क्षीणतृष्णः कुशलो न जनिष्यत इतरस्तु जनि-
ष्यते । तथा मनुष्यजातिः श्रेयसी न वा श्रेयसीत्येवं परिपृष्टे
विभज्य वचनीयः प्रश्नः पशूनधिकृत्य श्रेयसी देवानृषींश्चाधि-
कृत्य नेति । अयं त्ववचनीयः प्रश्नः संसारोऽयमन्तवानथानन्त
इति । कुशलस्यास्ति संसारक्रमसमाप्तिर्नंतरस्येति अन्यतरावधा-
रणे दोषः । तस्माद्व्याकरणीय एवायं प्रश्न इति ॥ ३३ ॥

समाप्तिः । एवं च प्रधानस्याप्यनित्यत्वप्रसङ्गः । न चापूर्वसत्त्वप्रादुर्भाव इष्यते
येनाऽऽनन्त्यं स्यात् । तथा सत्यनादित्वव्याहतेः सकलशास्त्रार्थमङ्गप्रसङ्ग इति भावः ।
उत्तरमाह—अवचनीयमनुत्तरार्हमेतत् । एकान्तत एतस्यावचनीयतां दर्शयितुमेका-
न्तवचनीयं प्रश्नं दर्शयति—अस्ति प्रश्न इति । सर्वो जातो मरिष्यतीतिप्रश्नोत्तरम्—
ॐ भो इति । सत्यं भो इत्यर्थः ।

अविभज्य वचनीयमुक्त्वा प्रविभज्यवचनीयं प्रश्नमाह—अथ सर्व इति । विभज्य
वचनीयतामाह—विभज्येति । विभज्य वचनीयमेव प्रश्नान्तरं विस्पष्टार्थमाह—तथा
मनुष्येति । अयं त्ववचनीय एकान्ततः । न हि सामान्येन कुशलाकुशलपुरुषसंसार-
स्यान्तवत्त्वमनन्तवत्त्वं वा शक्यमेकान्ततो वक्तुम् । यथा प्राणभृन्मात्रस्य श्रेयस्त्वमश्रे-
यस्त्वं वा नैकान्ततः शक्यमवधारयितुम् । यथा जातमात्रस्य मरणमेकान्ततः । विभज्य
पुनः शक्यावधारणमित्याह—कुशलस्येति । अयमभिसंधिः—क्रमेण मोक्षे सर्वेषां
मोक्षात्संसारोच्छेद इत्यनुमानं, तच्चाऽऽगमसिद्धमोक्षाश्रयं, तथा चाम्युपगतमोक्षप्रतिपा-
दकागमप्रमाणभावः कथं तमेवाऽऽगमं प्रधानविकारनित्यतायामप्रमाणी कुर्यात् ।
तस्मादागमबाधितविषयमेतदनुमानं न प्रमाणम् । श्रूयते हि श्रुतिसमृतीतिहासिपुराणेषु
सर्गप्रतिसर्गपरम्पराया अनादित्वमनन्तत्वं चेति । अपि च सर्वेषामेवाऽऽत्मनां संसा-
रस्य न तावद्युगपदुच्छेदः संभवी । न हि पण्डितरूपाणामप्यनेकजन्मपरम्पराभ्यासप-
रिश्रमसाध्या विवेकख्यातिप्रतिष्ठा । किं पुनः प्राणभृन्मात्रस्य स्थावरजङ्गमादेरेक-
दाऽकस्माद्भविष्यतीति । न च कारणाद्यौगपद्ये कार्ययौगपद्यं युज्यते । क्रमेण तु विवे-
कख्यातावसंख्येयानां क्रमेण मुक्तौ न संसारोच्छेदोऽनन्तत्वाज्जन्तूनामसंख्येयत्वादिति
सर्वमवदातम् ॥ ३३ ॥

गुणाधिकारकर्मसमाप्तौ कैवल्यमुक्तं तत्स्वरूपमवधार्यते—

पुरुषार्थशून्यानां गुणानां प्रतिप्रसवः कैवल्यं
स्वरूपप्रतिष्ठा वा चितिशक्तिरिति ॥ ३४ ॥

(इति श्रीपतञ्जलिविरचितयोगसूत्रेषु चतुर्थः कैवल्यपादः ॥ ४ ॥)

कृतभोगापवर्गाणां पुरुषार्थशून्यानां यः प्रतिप्रसवः कार्य-
कारणात्मकानां गुणानां तत्कैवल्यं, स्वरूपप्रतिष्ठा पुनर्बुद्धि-
स्वानभिसंबन्धात्पुरुषस्य चितिशक्तिरेव केवला, तस्याः सदा
तथैवावस्थानं कैवल्यमिति ॥ ३४ ॥

इति श्रीपातञ्जले सांख्यप्रवचने योगशास्त्रे व्यास-
भाष्ये कैवल्यपादश्चतुर्थः ॥ ४ ॥

कैवल्यरूपावधारणपरस्य सूत्रस्यावान्तरसंगतिमाह—गुणाधिकारेति । पुरुषार्थ-
शून्यानां गुणानां प्रतिप्रसवः कैवल्यं स्वरूपप्रतिष्ठा वा चितिशक्तिरिति ।
कृतकरणीयतया पुरुषार्थशून्यानां यः प्रतिप्रसवः स्वकारणे प्रधाने लयस्तेषां कार्य-
कारणात्मकानां गुणानां व्युत्थानसमाधिनिरोधसंस्कारा मनसि लोयन्ते मनोऽस्मिता-
यामस्मिता लिङ्गे लिङ्गमलिङ्ग इति । योऽयं गुणानां कार्यकारणात्मकानां प्रतिप्रस-
वस्तत्कैवल्यम् । यं केचित्पुरुषं प्रति प्रधानस्य मोक्षः । स्वरूपप्रतिष्ठौ वा पुरुषस्य मोक्ष
इत्याह—स्वरूपेति । अस्ति हि महाप्रलयेऽपि स्वरूपप्रतिष्ठा चितिशक्तिः । न चासौ
मोक्ष इत्यत आह—पुनरिति । सौत्र इतिशब्दः शास्त्रपरिसमाप्तौ ॥ ३४ ॥

मुक्त्यर्हचित्तं परलोकमेयज्ञप्तिर्द्वये धर्मघनः समाधिः ।

द्वयो च मुक्तिः प्रतिपादिताऽस्मिन्पादे प्रसङ्गादपि चान्यदुक्तम् ॥ १ ॥

निदानं तापानामुदितमथ तापाश्च कथिताः

सहाङ्गैरष्टाभिर्विहितमिह योगद्वयमपि ॥

कृतो मुक्तेरध्वा गुणपुरुषभेदः स्फुटतरो

विविक्तं कैवल्यं परिगलिततापा चितिरसौ ॥ २ ॥

इति श्रीवाचस्पतिमिश्रविरचितायां पातञ्जलभाष्यव्याख्यायां

कैवल्यपादश्चतुर्थः ॥ ४ ॥

समाप्तमिदं पातञ्जलयोगदर्शनं सटीकभाष्ययुतम् ॥

समाप्तानि वाचस्पतिमिश्रविरचितटीकासमेतश्रीव्या-
सभाष्यसमेतानि पातञ्जलयोगसूत्राणि ॥

ॐ तत्सद्ब्रह्मणे नमः ।

भोजदेवकृतवृत्तिसमेतानि पातञ्जलयोगसूत्राणि ।

(तत्र प्रथमः समाधिपादः ।)

+देहार्थयोगः शिवयोः स श्रेयांसि तनोतु वः ।
दुष्प्रापमपि यस्मृत्या जनः कैवल्यमश्नुते ॥ १ ॥
त्रिविधान्यपि दुःखानि यदनुस्मरणानृणाम् ।
प्रयान्ति सद्यो विलयं तं स्तुमः शिवमव्ययम् ॥ २ ॥
पतञ्जलिमुनेरुक्तिः काऽप्यपूर्वा जयत्यसौ ।
पुंम(स्म)कृत्योर्वियोगोऽपि योग इत्युदितो यथा ॥ ३ ॥
जयन्ति वाचः फणिभर्तुरान्तर-

स्फुरत्तमस्तोमनिशाकरास्त्रिषः ।

विभाव्यमानाः सततं मनांसि याः

सतां सदाऽऽनन्दमयानि कुर्वते ॥ ४ ॥

शब्दानामनुशासनं विदधता पातञ्जले कुर्वता
वृत्तिं राजमृगाङ्कसंज्ञकमपि व्यातन्वता वैद्यके ।
वाक्चेतोवपुषां मलः फणिभृतां भैर्वैव येनोद्धृत-
स्तस्य श्रीरणरङ्गमल्लनृपतेर्वाचो जयन्त्युज्ज्वलः ॥ ५ ॥

दुर्बोधं यदतीव तद्विजहाति स्पष्टार्थमित्युक्तिभिः
स्पष्टार्थेष्वपि विस्तृतिं विदधति व्यर्थैः समासादिकैः ।

अस्थानेऽनुपयोगिमिश्रं बहुभिर्निरूपैर्भ्रमं तन्वते
श्रोतृणामिति वस्तुविस्तृतकृतः सर्वेऽपि टीकाकृतः ॥ ६ ॥

उत्सृज्य विस्तरमुदस्य विकल्पजालं
फलमुपकर्कशमवधार्य च सम्यगर्थान् ।

सैन्तः पतञ्जलिमते विवृतिर्मयेय-

मातन्यते बुधजनप्रतिबोधहेतुः ॥ ७ ॥

+ इत आरभ्य श्लोकद्वयं नास्ति ख. पुस्तके ।

१ क. यथा । २ क. 'सि स' । ३ क. भर्तेव । ४ क. तद्वि ज° । ५ क. 'धैमत्सु' । ६ क.
म. 'वृत्तिवि°' । ७ ख. उन्मूल्य । ८ ख. 'कारम' । ग. 'कामन' । ९ य. अन्तः । १० ख. 'तिपत्तिहे' ।

अथ योगानुशासनम् ॥ १ ॥

अनेन सूत्रेण शास्त्रस्य संबन्धाभिधेयप्रयोजनान्याख्यायन्ते । अथशब्दोऽधिकारद्यो-
तको मङ्गलार्थकश्च । योगो युक्तिः समाधानम् । 'युज समाधौ' । अनुशिष्यते व्याख्या-
यते लक्षणभेदोपायफलैर्धेनं तदनुशासनम् । योगस्यानुशासनं योगानुशासनम् । तदा शास्त्र-
पारिसमाप्तेरधिकृतं बोद्धव्यमित्यर्थः । तत्र शास्त्रस्य व्युत्पाद्यतया योगः समाधनः सफलोऽ-
भिधेयः । तद्व्युत्पादनं च फलम् । व्युत्पादितस्य योगस्य कैवल्यं फलम् । शास्त्राभिधे-
ययोः प्रतिपाद्यप्रतिपादकभावैर्लक्षणः संबन्धः । अभिधेयस्य योगस्य तत्फलस्य च कैव-
ल्यस्य साध्यसाधनभावः । एतदुक्तं भवति—व्युत्पाद्यस्य योगस्य साधनानि शास्त्रेण
प्रदर्श्यन्ते, तत्साधनसिद्धौ योगः कैवल्यारूपं फलमुत्पादयति ॥ १ ॥

तत्र को योग ईत्यत आह—

योगश्चित्तवृत्तिनिरोधः ॥ २ ॥

चित्तस्य निर्मलसत्त्वपरिणामरूपस्य या वृत्तयोऽङ्गाङ्गिभावपरिणामरूपांस्तासां
निरोधो बहिर्मुखपरिणतिविच्छेदादन्तर्मुखतया प्रतिरोमपरिणामेन स्वकारणे लयो
योग इत्याख्यायते । स च निरोधः सर्वासां चित्तभूमीनां सर्वप्राणिनां धर्मः
कदाचित्कस्याचिद्भूमावाविर्भवति । ताश्च क्षिप्तं मूढं विक्षिप्तमेकाग्रं निरुद्धमिति
चित्तस्य भूमयः, चित्तस्यावस्थाविशेषाः । तत्र क्षिप्तं रजस उद्रेकादस्थिरं
बहिर्मुखतया सुखदुःखादिविषयेषु विकल्पितेषु व्यवहितेषु संनिहितेषु वा रजसा
प्रेरितम् । तच्च सदैव दैत्यदानवादीनाम् । मूढं तमस उद्रेकात्कृत्याकृत्यविभा-
गैर्मगणयत्क्रोधादिभिर्विरुद्धकृत्येष्वेव नियमितम् । तच्च सदैव रक्षःपिशाचादीनाम् ।
विक्षिप्तं तु सत्त्वाद्रुकाद्वांशेष्ट्येन परिहृत्य दुःखसाधनं सुखसाधनेष्वेव शब्दादिषु प्रवृ-
त्तम् । तच्च सदैव देवानाम् । एतदुक्तं भवति—रजसा प्रवृत्तिरूपं, तमसा परापकारनि-
रतं, सत्त्वेन सुखमयं चित्तं भवति । एतास्त्रिचिन्तावस्थाः समाधावनुपयोगिन्यः ।
एकाग्रनिरुद्धरूपे द्वे च सत्त्वोत्कर्षाद्यथोत्तरमवस्थितत्वात्समाधावुपयोगं भजते । सत्त्वा-
दिक्रमव्युत्क्रमे त्वयमभिप्रायः—द्वयोरपि रजस्तमसोरत्यन्तहेयत्वेऽप्येतदर्थं रजसः
प्रथममुपादानं, यावन्न प्रवृत्तिर्दीर्घा तावन्निवृत्तिर्न शक्यते दर्शयितुमिति द्वयोर्व्यत्य-
येन प्रदर्शनम् । सत्त्वस्य त्वेतदर्थं पश्चात्प्रदर्शनं यत्सत्त्वोत्कर्षेणोत्तरे द्वे भूमी योगोप-

१ ख. 'नानि व्याख्या' । २ ख. 'श्च युक्तियोगः सं' । ग. 'श्च । युक्तियोगः । यु' । ३ ग.
'धौ समाधानम् । अ' । ४ ख. 'कृतमि' । ५ क. 'भाव' सं । ६ क. 'स्य च त' । ७ क. 'कैव-
ल्येन । ८ ख. 'प्रदर्श्यन्ते' । ९ क. 'इत्याह' । १० ख. 'पास्तन्निरो' । ११ क. 'खतया प' । १२ क.
'चिद्बुद्धिभूमा' । १३ क. 'मन्तरेण क्रोधा' । १४ ख. 'हृतदुः' । १५ ख. 'देवतानाम्' ।
१६ क. 'नियतं' । १७ ख. 'यत्नस्यो' ।

[समा० पा० १ सू० ३-७] पातञ्जलयोगसूत्राणि ।

योगिन्याविति । अनयोर्द्वयोरेकाग्रनिरुद्धयोर्भूम्योर्ध्वश्चित्तस्यैकाग्रतारूपः परिणामः स योग इत्युक्तं भवति । एकाग्रे बहिर्वृत्तिनिरोधः । निरुद्धे च सर्वासां वृत्तीनां संस्काराणां च प्रविलय इत्यनयोरेव भूम्योर्योगस्य संभवः ॥ २ ॥

इदानीं सूत्रकारश्चित्तवृत्तिनिरोधपदानि व्याख्यातुकामः प्रथमं चित्तपदं व्याचष्टे—

तदा द्रष्टुः स्वरूपेऽवस्थानम् ॥ ३ ॥

द्रष्टुः पुरुषस्य तस्मिन्काले स्वरूपे चिन्मात्ररूपतायामवस्थानं स्थितिर्भवति । अयमर्थः—उत्पन्नविवेकरूपातेऽश्वित्संक्रमाभावात्कर्तृत्वाभिमाननिवृत्तौ प्रोन्मुक्तपरिणामायां बुद्ध्यावात्मनः स्वरूपेणावस्थानं स्थितिर्भवति ॥ ३ ॥

व्युत्थानदशायां तु तस्य किं रूपमित्या(त्यत आ) ह—

वृत्तिसारूप्यमितरत्र ॥ ४ ॥

इतरत्र योगादन्यस्मिन्काले वृत्तयो याः वक्ष्यमाणलक्षणास्वाभिः सारूप्यं तद्रूप-
त्वम् । अयमर्थः—यादृश्यो वृत्तयः सुखदुःखमोहात्मिकाः प्रादुर्भवन्ति तादृश एव
संवेद्यते व्यवहर्तृभिः पुरुषः । तदेवं यस्मिन्नेकाग्रतया परिणते विविक्तः स्वस्मिन् रूपे
प्रतिष्ठितो भवति । यस्मिंश्चेन्द्रियवृत्तिद्वारेण विषयाकारेण परिणते पुरुषस्तेजाकार इव
परिभाव्यते, यथा जलतरङ्गेषु चलत्सु चन्द्रश्चलन्निव प्रतिभासते तच्चित्तम् ॥ ४ ॥

वृत्तिपदं व्याख्यातुमाह—

वृत्तयः पञ्चतयः क्लिष्टाक्लिष्टाः ॥ ५ ॥

वृत्तयश्चित्तस्य परिणामविशेषाः । वृत्तिसमुदायरूपस्यावयविनो या अवयवरूपा
वृत्तयस्तदपेक्षया तयप्रत्ययः । एतदुक्तं भवति—पञ्च वृत्तयः । कीदृश्यः, क्लिष्टा
अक्लिष्टाः, क्लेशैर्वक्ष्यमाणलक्षणैराक्रान्ताः क्लिष्टाः । तद्विपरीता अक्लिष्टाः ॥ ५ ॥

एतां एव पञ्च वृत्तयः संक्षिप्योद्दिश्यन्ते—

प्रमाणविपर्ययाविकल्पनिद्रास्मृतयः ॥ ६ ॥

आसां क्रमेण लक्षणमाह—

प्रत्यक्षानुमानागमाः प्रमाणानि ॥ ७ ॥

अत्रातिप्रसिद्धत्वात्प्रमाणानां शास्त्रकारेण भेदेनिरूपणेनैव गतत्वाल्लक्षणस्य न पृथ-

१ ख. ग. निरोधे । २ क. 'त्रता' । ३ क. 'ते चित्स' । ४ ख. 'चित्तसंक्र' । ५ क. 'प्रोच्छ-
न्न' । ख. 'प्रोन्मुक्तप' । ६ क. 'बुद्धौ चाऽऽत्म' । ७ ख. 'पेऽव' । ८ ग. 'किं स्वरू' । ९ ख. 'रूपं
भवतीत्या' । १० ख. ग. 'यो व' । ११ क. 'त्तयो दुःखमोहमुखाद्यात्मि' । १२ क. 'ते चिति-
शक्तेः स्व' । १३ क. 'प्रतिष्ठान' । १४ ख. 'कारपरिणतेः पु' । १५ क. 'स्तद्रूपाकार एव' । १६ ख.
'ते ॥' । १७ क. 'तद्वृत्ति' । १८ क. ग. 'ष्टा अक्लि' । १९ क. 'यलक्षणस्या' । २० क. 'वभूता द' ।
२० ख. ग. ता । २१ ख. ग. 'यः समुद्दिश्य व्याख्यायन्ते' । २२ क. 'दलक्षणे' ।

कल्लक्षणं कृतम् । प्रमाणलक्षणं तु अविशंवादिज्ञानं प्रमाणमिति । इन्द्रियद्वारेण बाह्य-
वस्तुपरागाच्चित्तस्य तद्विषयसामान्यविशेषात्मनोऽर्थस्य विशेषावधारणप्रधाना वृत्तिः
प्रत्यक्षम् । गृहीतसंबन्धाह्लिङ्गाह्लिङ्गिनि सामान्यात्मनाऽध्यवसायोऽनुमानम् ।
आसवचनमागमः ॥ ७ ॥

एवं प्रमाणरूपां वृत्तिं व्याख्याय विपर्ययरूपामाह—

विपर्ययो मिथ्याज्ञानमतद्रूपप्रतिष्ठम् ॥ ८ ॥

अतथाभूतेऽर्थे तथोत्पद्यमानं ज्ञानं विपर्ययः । यथा शुक्तिकायां रजतज्ञानम् । अत-
द्रूपप्रतिष्ठमिति । तस्यार्थस्य यद्रूपं तस्मिन्नूपे न प्रतितिष्ठति तस्यार्थस्य यत्पारमार्थिकं
रूपं न तत्प्रतिभासयतीति यावत् । संशयोऽप्यतद्रूपप्रतिष्ठत्वान्मिथ्याज्ञानम् । यथा
स्याणुर्वा पुरुषो वेति ॥ ८ ॥

विकल्पवृत्तिं व्याख्यातुमाह—

शब्दज्ञानानुपाती वस्तुशून्यो विकल्पः ॥ ९ ॥

शब्दजनितं ज्ञानं शब्दज्ञानं, तदनु पतितुं शीलं यस्य स शब्दज्ञानानुपाती । वस्तु-
नस्तथात्वमनपेक्षमाणो योऽध्यवसायः स विकल्प इत्युच्यते । यथा पुरुषस्य चैतन्यं
स्वरूपमिति । अत्र देवदत्तस्य कम्बल इति शब्दजनिते ज्ञाने पष्ठद्या योऽध्यवसितो
भेदस्तभिहाविद्यमानमपि समारोप्याध्यवसायः । वस्तुतस्तु चैतन्यमेव पुरुषः ॥ ९ ॥

निद्रां व्याख्यातुमाह—

अभावप्रत्ययालम्बना वृत्तिर्निद्रा ॥ १० ॥

अभावप्रत्यय आलम्बनं यस्या वृत्तेः सा तथोक्ता । एतदुक्तं भवति—यां संततमु-
द्विक्तत्वात्तमसः समस्तविषयपरित्यागेन प्रवर्तते वृत्तिः सा निद्रा । अस्याश्च सुखमहम-
स्वाप्समिति स्मृतिदर्शनात्स्मृतेश्चानुभवव्यतिरेकेणानुपपत्तेर्वृत्तित्वम् ॥ १० ॥

स्मृतिं व्याख्यातुमाह—

अनुभूतविषयासंप्रमोषः स्मृतिः ॥ ११ ॥

प्रमाणेनानुभूतस्य विषयस्य योऽयमसंप्रमोषः संस्कारद्वारेण बुद्धौवुपारोहः सा
स्मृतिः । तत्र प्रमाणविपर्ययविकल्पा जाग्रदवस्था । त एवं तदनुभवबलार्त्तप्रक्षीय-
माणाः स्वप्नः । निद्रा तु असंवेद्यमानविषया । स्मृतिश्च प्रमाणविपर्ययविकल्पनिद्रानि-
मित्ता ॥ ११ ॥

[समा० पा० १ सू० १२-१६] पातञ्जलयोगसूत्राणि ।

एवं वृत्तीर्व्याख्याय सोपायं निरोधं व्याख्यातुमाह—

अभ्यासवैराग्याभ्यां तन्निरोधः ॥ १२ ॥

अभ्यासवैराग्ये वक्ष्यमाणलक्षणे, ताभ्यां प्रकाशप्रवृत्तिनियमरूपां या वृत्तयस्तासां निरोधो भवतीत्युक्तं भवति । तासां विनिवृत्तबाह्याभिनिवेशानामन्तर्मुखतया स्वकारण एव चित्ते शक्तिरूपतयाऽवस्थानम् । तत्र विषयदोषदर्शनजेन वैराग्येण तद्वैमुख्यमुत्पाद्यते । अभ्यासेन च सुखजनकशान्तप्रवाहप्रदर्शनद्वारेण दृढं स्थैर्यमुत्पाद्यते । इत्थं ताभ्यां भवति चित्तवृत्तिनिरोधः ॥ १२ ॥

अभ्यासं व्याख्यातुमाह—

तत्र स्थितौ यत्नोऽभ्यासः ॥ १३ ॥

वृत्तिरहितस्य चित्तस्य स्वरूपनिष्ठः परिणामः स्थितिस्तस्यां यन्न उत्साहः पुनः पुनस्तथात्वेन चेतसि निवेशनमभ्यास इत्युच्यते ॥ १३ ॥

तस्यैव विशेषमाह—

स तु दीर्घकालैर्नैरन्तर्यसत्कारसेवितो दृढभूमिः ॥ १४ ॥

बहुकालं नैरन्तर्येणाऽऽदरातिशयेन च सेव्यमानो दृढभूमिः स्थिरो भवति दाढ्याय प्रभवतीत्यर्थः ॥ १४ ॥

वैराग्यस्य लक्षणमाह—

दृष्टानुश्रविकविषयवितृष्णस्य वशी-

कारसंज्ञा वैराग्यम् ॥ १५ ॥

द्विविधो हि विषयो दृष्ट आनुश्रविकश्च । दृष्ट इहैवोपलभ्यमानः शब्दादिः । देवलोकादावानुश्रविकः । अनुश्रूयते गुरुमुखादित्यनुश्रवो वेदस्तैत आगत आनुश्रविकः । तयोर्द्वयोरपि विषययोः परिणामविरसत्त्वदर्शनाद्विगतगर्भस्य वशीकारसंज्ञा समैते वक्ष्या । नाहमेतेषां वक्ष्य इति योऽयं विमर्शस्तद्वैराग्यमित्युच्यते ॥ १५ ॥

तस्यैव विशेषमाह—

तत्परं पुरुषख्यातेर्गुणवैतृष्ण्यम् ॥ १६ ॥

तद्वैराग्यं परं प्रकृष्टं प्रथमं वैराग्यं विषयविषयं द्वितीयं गुणविषयमुत्पन्नगुणपुरुषविवेकख्यातेरेव भवति, निरोधसमाधेरत्यन्तानुकूलत्वात् ॥ १६ ॥

१ ख. ग. 'पाणां चित्तवृत्तीनां यत्प्रतिहननं स निरोधः । किमुक्तं । २ क. 'नक' शा° । ३ ग. इत्याभ्यां । ४ क. 'स्तत्त्वेन । ५ क. 'कालादरने' । ६ ख. 'न्तर्यादरातिशयसे' । ७ क. 'स्तत्समधिग' । ८ ख. 'तत्परस्य । ९ क. ग. 'यमुच्य' ।

एवं योगस्य स्वरूपमुक्त्वा संप्रज्ञातरूपं भेदमाह—

वितर्कविचारानन्दास्मिता-
पानुगमात्संप्रज्ञातः ॥ १७ ॥

समाधिरिति शेषः । सम्यक्संशयविपर्ययरहितत्वेन प्रज्ञायते प्रकर्षेण ज्ञायते भाव्यस्य स्वरूपं येन स संप्रज्ञातः, समाधिर्भावनाविशेषः । स वितर्कादिभेदाच्चतुर्विधः—सवितर्कः सविचारः सानन्दः सास्मितश्च । भावना भाव्यस्य विषयान्तरपरिहारेण चेतसि पुनः पुनर्निवेशनम् । भाव्यं च द्विविधम्—ईश्वरस्तत्त्वानि च । तान्यपि द्विविधानि जडाजडभेदात् । जडानि चतुर्विंशतिः । अजडः पुरुषः । तत्र यदा महाभूतेन्द्रियाणि स्थूत्रानि विषयत्वेनाऽऽदाय पूर्वापरानुसंधानेन शब्दार्थोल्लेखसंभेदेन च भावना क्रियते तदा सवितर्कः समाधिः । अस्मिन्नेवाऽऽलम्बने पूर्वापरानुसंधानशब्दोल्लेखशून्यत्वेन यदा भावना प्रवर्तते तदा निर्वितर्कः । तन्मात्रान्तःकरणलक्षणं सूक्ष्मविषयमालम्ब्य तस्य देशकालधर्मावच्छेदेन यदा भावना प्रवर्तते तदा सविचारः । तस्मिन्नेवाऽलम्बने देशकालधर्मावच्छेदं विना धर्ममात्रावभासित्वेन भावना क्रियमाणा निर्विचार इत्युच्यते । एवंपर्यन्तः समाधिर्ग्राह्यसमापत्तिरिति व्यपदिश्यते । यदा तु रजस्तमोलेशानुविद्धमन्तःकरणसत्त्वं भाव्यते तदा गुणभावाच्चितिशक्तेः सुखप्रकाशमयस्य सत्त्वस्य भाव्यमानस्योद्रेकात्सानन्दः समाधिर्भवति । अस्मिन्नेव समाधौ ये बद्धधृतयस्तत्त्वान्तरं प्रधानपुरुषरूपं न पश्यन्ति ते विगतदेहाहंकारत्वाद्विदेहशब्दवाच्याः । इयं ग्रहणसमापत्तिः । ततः परं रजस्तमोलेशानभिभूतं शुद्धसत्त्वमालम्बनीकृत्य या प्रवर्तते भावना तस्यां ग्राह्यस्य सत्त्वस्य न्यग्भावाच्चितिशक्तेरुद्रेकात्सत्तामात्रावशेषत्वेन समाधिः सास्मित इत्युच्यते । न चाहंकारास्मितयोरभेदः शङ्कनीयः । यतो यत्रान्तःकरणमहमित्युल्लेखेन विषयान्वेदयते सोऽहंकारः । यत्रान्तर्मुखतया प्रतिलोमपरिणामे प्रकृतिलीने चेतसि सत्तामात्रमवभाति साऽस्मिता । अस्मिन्नेव समाधौ ये कृतपरितोषाः परमात्मानं पुरुषं न पश्यन्ति तेषां चेतसि स्वकारणे लयमुपागते प्रकृतिलया इत्युच्यन्ते । ये परं पुरुषं ज्ञात्वा भावनायां प्रवर्तन्ते तेषामियं विवेकरूपातिर्ग्रहीतृसमापत्तिरित्युच्यते । तत्र संप्रज्ञाते समाधौ चतस्रोऽप्यवस्थाः शक्तिरूपतयाऽवतिष्ठन्ते । तै एकैकस्यास्याग उत्तरोत्तरत्रेति चतुरवस्थोऽयं संप्रज्ञातः समाधिः ॥ १७ ॥

असंप्रज्ञातमाह—

विरामप्रत्ययाभ्यासपूर्वः संस्कारशेषोऽन्यः ॥ १८ ॥

विरम्यतेऽनेनेति विरामो वितर्कादिचिन्तात्यागः । विरामश्चासौ प्रत्ययश्चेति विराम-

प्रत्ययस्तस्याभ्यासः पौनःपुन्येन चेतसि निवेशनम् । तत्र या काचिद्वृत्तिरुल्लसति तस्या नेति नेतीतिनैरन्तर्येण पर्युदसनं तत्पूर्वः संप्रज्ञातसमाधिः (धि) संस्कारशेषोऽन्यस्तद्विलक्षणोऽसंप्रज्ञात इत्यर्थः । न तत्र किंचिद्वैद्यं संप्रज्ञायत इत्यसंप्रज्ञातो निर्बीजः समाधिः । इह चतुर्विधाश्चित्तस्य परिणामः—व्युत्थानं समाधिप्रारम्भ एकाग्रता निरोधश्च । तत्र सिसमूढे चित्तभूमी व्युत्थानं, विक्षिप्ता भूमिः सत्त्वोद्रेकात्समाधिप्रारम्भः । एकाग्रत्वनिरुद्धते च पर्यन्तभूमी । प्रतिपरिणामं च संस्काराः । तत्र व्युत्थानजनिताः संस्काराः समाधिप्रारम्भजैः संस्कारैः प्रत्याहन्यन्ते । तज्जाश्रैकाग्रताजैः, निरोधजनितैरेकाग्रताजाः संस्काराः स्वरूपं च हन्यन्ते । यथा सुवर्णसंवलितं ध्मायमानं सीसकमात्मानं सुवर्णमलं च निर्दहति एवमेकाग्रताजनितान्संस्कारान्निरोधजाः स्वात्मानं च निर्दहन्ति ॥ १८ ॥

तदेवं योगस्य स्वरूपं भेदं संक्षेपेणोपायं चाभिधाय विस्तरेणोपायं योगाभ्या(भा)-संप्रदर्शनपूर्वकं वक्तुमुपक्रमते—

भवप्रत्ययो विदेहप्रकृतिलयानाम् ॥ १९ ॥

विदेहाः प्रकृतिलयाश्च वितर्कादिभूमिकामूत्रे व्याख्याताः, तेषां समाधिर्भवप्रत्ययः, भवः संसारः स एव प्रत्ययः कारणं यस्य स भवप्रत्ययः । अयमर्थः—अविर्भूत एव संसारे ते तथाविधसमाधिभाजो भवन्ति । तेषां परतत्त्वादर्शनाद्योगौभासोऽयम् । अतः परतत्त्वज्ञाने तद्भावनायां च मुक्तिकाभेन महान्यत्नो विधेय इत्येतदर्थमुपदिष्टम् ॥ १९ ॥

तदन्येषां तु—

श्रद्धावीर्यस्मृतिसमाधिपञ्चापूर्वक इतरेषाम् ॥ २० ॥

विदेहप्रकृतिलयव्यतिरिक्तानां योगिनां श्रद्धादिपूर्वकः श्रद्धादयः पूर्वं उपाया यस्य स श्रद्धादिपूर्वकः । ते च श्रद्धादयः क्रमादुपायोपेयभावेन प्रवर्तमानाः संप्रज्ञातसमाधिरुपायतां प्रतिपद्यन्ते । तत्र श्रद्धा योगविषये चेतसः प्रसादः । वीर्यमुत्साहः । स्मृतिरनुभूतासंप्रमोषः । समाधिरेकाग्रता । प्रज्ञा प्रज्ञातव्यविवेकः । तत्र श्रद्धावतो वीर्यं जायते योगविषय उत्साहवान्भवति । सोत्साहस्य च पाश्चात्त्यासु भूमिषु स्मृतिरुत्पद्यते । तत्स्मरणाच्च चेतः समाधीयते । समाहितचित्तश्च भाव्यं सम्यग्विवेकेन जानाति । त एते संप्रज्ञातसमाधिरुपायाः । तस्याभ्यासात्पराच्च वैराग्याद्भवत्यसंप्रज्ञातः ॥ २० ॥

१ ख. हन्यते । २. क. आधिमात्रान्तर्भूता ए° । ३ ख. 'गाभ्याप्तो' । ४ क. ख. 'नो श्र°' । ५ क. 'त्यानुभूतिषु' । ६ ख. ग. 'ह्यजायते' ।

उक्तोपायवतां योगिनामुपायभेदाद्भेदानाह—

तीव्रसंवेगानामासन्नः ॥ २१ ॥

समाधिलाभ इति शेषः । संवेगः क्रियाहेतुर्दृढतरः संस्कारः । स तीव्रो येषामधि-
मात्रोपायानां तेषामासन्नः समाधिलाभः, समाधिरुलं चाऽऽसन्नं भवति शीघ्रमेव संप-
द्यत इत्यर्थः ॥ २१ ॥

के ते तीव्रसंवेगा इत्यत आह—

मृदुमध्याधिमात्रत्वात्ततोऽपि विशेषः ॥ २२ ॥

तेभ्य उपायेभ्यो मृद्धादिभेदभिन्नेभ्य उपायवतां विशेषो भवति । मृदुर्मध्योऽधिमात्र
इत्युपायभेदाः । ते प्रत्येकं मृदुसंवेगमध्यसंवेगतीव्रसंवेगभेदात्रिधा । तद्भेदेन च नव
योगिनो भवन्ति । मृदूपायो मृदुसंवेगो मध्यसंवेगस्तीव्रसंवेगश्च । मध्योपायो मृदुसंवेगो
मध्यसंवेगस्तीव्रसंवेगश्च । अधिमात्रोपायो मृदुसंवेगो मध्यसंवेगस्तीव्रसंवेगश्च । अधि-
मात्रोपाये तीव्रसंवेगे च महान्यन्नः कर्तव्य इति भेदोपदेशः ॥ २२ ॥

इदानीमेतदुपायविलक्षणं सुगममुपायान्तरमाह—

ईश्वरप्रणिधानाद्वा ॥ २३ ॥

ईश्वरो वक्ष्यमाणलक्षणः, तत्र प्रणिधानं भक्तिविशेषो विशिष्टमुपासनं सर्वक्रि-
याणां तत्रार्पणं विषयसुखादिकं फलमनिच्छन्सर्वाः क्रियास्तस्मिन्परमगुरावर्षयति तत्प्र-
णिधानं समाधेस्तत्फललाभस्य च प्रकृष्ट उपायः ॥ २३ ॥

ईश्वरस्य प्रणिधानात्समाधिलाभ इत्युक्तं, तत्रेश्वरस्य स्वरूपं प्रमाणं प्रमाणं वाच-
कमुपासनाक्रमं तत्फलं च क्रमेण वक्तुमाह—

क्लेशकर्मविपाकाशयैरपरामृष्टः

पुरुषविशेष ईश्वरः ॥ २४ ॥

क्लिश्रन्तीति क्लेशा अविद्यादयो वक्ष्यमाणाः । विहितप्रतिषिद्धव्यामिश्ररूपाणि कर्माणि ।
विपच्यन्त इति विपाकाः कर्मफलानि जात्यायुर्भोगाः । आ फलविपाकाच्चित्तभूमौ
शेरत इत्याशया वासनारूपाः संस्कारास्तैरपरामृष्टस्त्रिष्वपि कालेषु न संस्पृष्टः । पुरुष-
विशेषः, अन्येभ्यः पुरुषेभ्यो विशिष्यत इति विशेषः । ईश्वर ईशानशील इच्छामात्रेण
सकलजगदुद्धरणक्षमः । यद्यपि सर्वेषामात्मनां क्लेशादिस्पर्शा नास्ति तथाऽपि चित्तग-
तस्तेषामपदिश्यते । यथा योद्धगतौ जयपराजयौ स्वामिनः । अस्य तु त्रिष्वपि कालेषु
तथाविधोऽपि क्लेशादिपरामर्शो नास्ति । अतः स विलक्षण एव भगवानाश्वरः । तस्य
च तथाविधमैश्वर्यमनादेः सत्त्वोत्कर्षात् । सत्त्वोत्कर्षश्चास्य प्रकृष्टज्ञानादेव । न चान-
योर्ज्ञानैश्वर्ययोरितरेतराश्रयत्वं, परस्परानपेक्षत्वात् । ते द्वे ज्ञानैश्वर्ये ईश्वरसत्त्वे वर्त-

माने अनादिभूने । तेन च तथाविधेन सत्त्वेन तस्यानादित्वेन संबन्धः । प्रकृतिपुरुषसंयोगवियोगयोरीश्वरेच्छाव्यतिरेकेणानुपपत्तेः । यथेतरेषां प्राणिनां सुखदुःखमोहात्मकतया परिणतं चित्तं निर्मले सात्त्विके धर्मात्मप्रसङ्गे योगिशरीरे प्रतिसंक्रान्तं चिच्छायासंक्रान्ते संवेद्यं भवति नैवमीश्वरस्य । तस्य केवल एव सात्त्विकः परिणाम उत्कर्षवाननादिसंबन्धेन भोग्यतया व्यवस्थितः । अतः पुरुषान्तरविलक्षणतया स एवेश्वरः । मुक्तात्मनां तु पुनः क्लेशादियोगस्तैस्तैः शास्त्रोक्तैरुपायैर्निवर्तितः । अस्य पुनः सर्वदैव तथाविधत्वाच्च मुक्तात्मतुल्यत्वम् । न चेश्वराणामनेकत्वं, तेषां तुल्यत्वे भिन्नाभिप्रायत्वात्कार्यस्यैवानुपपत्तेः । उत्कर्षापकर्षयुक्तत्वे य एवोत्कृष्टः स एवेश्वरस्तत्रैव काष्ठाप्राप्तत्वादैश्वर्यस्य ॥ २४ ॥

एवमीश्वरस्य स्वरूपमभिधाय प्रमाणमाह—

तत्र निरतिशयं सार्वज्ञ्यबीजम् ॥ २५ ॥

तस्मिन्भगवति सर्वज्ञत्वस्य यद्वीजमतीतानागतदिग्रहणस्याख्यत्वं महत्त्वं च मूलत्वाद्बीजमिव बीजं तत्तत्र निरतिशयं काष्ठं प्राप्तम् । दृष्टा ह्यल्पत्वमहत्त्वादीनां धर्माणां सातिशयानां काष्ठाप्राप्तिः । यथा परमाणावरूपत्वस्याऽऽकाशे परममहत्त्वस्य । एवं ज्ञानादयोऽपि चित्तधर्मास्तारतम्येन परिदृश्यमानाः कचिन्निरतिशयतामासादयन्ति । यत्र चैते निरतिशयाः स ईश्वरः । यद्यपि सामान्यमात्रेऽनुमानस्य पर्यवसितत्वाच्च विशेषावगतिः संभवति तथाऽपि शास्त्रादस्य सर्वज्ञत्वादयो विशेषा अवगन्तव्याः । तस्य स्वप्रयोजनाभावे कथं प्रकृतिपुरुषयोः संयोगवियोगावापादयतीति नाऽऽशङ्कनीयं, तस्य कारुणिकत्वाद्भूतानुग्रह एव प्रयोजनम् । कल्पप्रलयमहाप्रलयेषु निःशेषान्तसारिण उद्धरिष्यामीति तस्याध्यवसायः । यद्यस्येष्टं तत्तस्य प्रयोजनम् ॥ २५ ॥

एवमीश्वरस्य प्रमाणमभिधाय प्रभावमाह—

स पूर्वेषामपि गुरुः कालेनानवच्छेदात् ॥ २६ ॥

आद्यानां स्रष्टृणां ब्रह्मादीनामपि स गुरुरुपदेष्टा । यतः स कालेन नावच्छिद्यते, अनादित्वात् । तेषां पुनरादिमत्त्वादस्ति कालेनावच्छेदः ॥ २६ ॥

एवं प्रभावमुक्तोपासनोपयोगाय वाचकमाह—

तस्य वाचकः प्रणवः ॥ २७ ॥

इत्थमुक्तस्वरूपस्थेश्वरस्य वाचकोऽभिधायकः प्रकर्षेण नूयते स्तूयतेऽनेनेति नीतिस्तौतीति वा प्रणव ओंकारस्तयोश्च वाच्यवाचकभावलक्षणः संबन्धो नित्यः संकेतेन प्रका-

१ क. 'मोनुप्र' । २ क. 'ख. 'ह्ये प्र' । ३ ख. ग. 'पतिः । उ' । ४ ख. ग. 'यं सर्वज्ञबी' ।
५ क. 'नमात्रस्य । ६ क. 'बां ब्रह्मादीनां पु' । ७ ख. ग. 'प्रणव ।

इयते न तु केनचित्क्रियते, यथा पितापुत्रयोर्विद्यमान एव संबन्धोऽस्यायं पिताऽस्यायं पुत्र इति केनचित्प्रकाशयते ॥ २७ ॥

उपासनमाह—

तज्जपस्तदर्थभावनम् ॥ २८ ॥

तस्य सार्धश्रिर्मात्रस्य प्रणवस्य जपो यथावदुच्चारणं तद्वाच्यस्य चेश्वरस्य भावनं पुनः पुनश्चेतसि विनिवेशनमेकाग्रताया उपायः । अतः समाधिसिद्धये योगिना प्रणवो जप्यस्तदर्थ ईश्वरश्च भावनीय इत्युक्तं भवति ॥ २८ ॥

उपासनायाः फलमाह—

ततः प्रत्यक्चेतनाधिगमोऽप्य-

न्तरायाभावश्च ॥ २९ ॥

तस्माज्जपात्तदर्थभावनाच्च योगिनः प्रत्यक्चेतनाधिगमो भवति विषयप्रातिकूल्येन स्वान्तःकरणाभिमुखमश्नुति या चेतना दृक्शक्तिः सा प्रत्यक्चेतना तस्या अधिगमो ज्ञानं भवति । अन्तराया वक्ष्यमाणास्तेषामभावः शक्तिप्रतिबन्धोऽपि भवति ॥ २९ ॥

अथ केऽन्तराया इत्याशङ्क्यामाह—

व्याधिस्त्यानसंशयप्रमादालस्याविरति-

भ्रान्तिदर्शनालब्धभूमिकत्वानवस्थित-

त्वानि चित्तविक्षेपास्तेऽन्तरायाः ॥ ३० ॥

नवैते रजस्तमोबलात्प्रवर्तमानाश्चित्तस्य विक्षेपा भवन्ति । तैरेकाग्रताविरोधिभिश्चित्तं^१ विक्षिप्यत इत्यर्थः । तत्र व्याधिर्धातुवैषम्यनिमित्तो ज्वरादिः । स्त्यानमकर्मण्यता चित्तस्य । उभयकोट्यालम्बनं ज्ञानं संशयो योगः साध्यो न वेति । प्रमादोऽनवधानता समाधिसाधनेष्वौदासीन्यम् । आलस्यं कायचित्तयोर्गुरुत्वं योगविषये प्रवृत्त्यभावहेतुः । अविरतिश्चित्तस्य विषयसंप्रयोगात्मा गर्धः । भ्रान्तिदर्शनं शुक्तिकायां रजतवद्विपर्ययज्ञानम् । अलब्धभूमिकत्वं कुतश्चिन्मितात्समाधिभूमेरलामोऽसंप्राप्तिः । अनवस्थितत्वं लब्धौयामपि भूमौ चित्तस्य तत्राप्रतिष्ठा । त एते समाधेरेकाग्रताया यथायोगं प्रतिपक्षत्वादन्तराया इत्युच्यन्ते ॥ ३० ॥

चित्तविक्षेपकारकानन्यानप्यन्तरायान्प्रतिपादयितुमाह—

दुःखदौर्मनस्याङ्गमेजयत्वभासप्र-

भासा विक्षेपसहभुवः ॥ ३१ ॥

१ क. 'मात्रिकस्य' । २ ग. 'विक्षेप्य' । ३ ख. 'कल्पता' । ४ ख. 'दोऽनुत्थानशीलता' । ग. 'दोऽननुष्ठानशीलता' । ५ ख. ग. 'व्यावस्थाया' । ६ ख. ग. 'पि समाधिम्' ।

कुनश्चिन्निमित्तादुत्पन्नेषु विक्षेपेषु एते दुःखादयः प्रवर्तन्ते । तत्र दुःखं चित्तस्य राजसः परिणामो बाधनालक्षणः । यद्वाधात्प्राणिनस्तदपघाताय प्रवर्तन्ते । दौर्मनस्यं बाह्याभ्यन्तरैः कारणैर्मनसो दौस्थ्यम् । अङ्गमेजयत्वं सर्वाङ्गीणो वेपथुरासनमनःस्थैर्यस्य बाधकः । प्राणो यद्वाह्यं वायुमाश्रमति स श्वासः । यत्कौष्ठ्यं वायुं निःश्वसिति स प्रश्वासः । त एते विक्षेपैः सह प्रवर्तमाना यथोदिताभ्यासवैराग्याभ्यां निरोद्धव्या इत्येषामुपदेशः ॥ ३१ ॥

सोपद्रवविक्षेपप्रतिषेधार्थमुपायान्तरमाह—

तत्प्रतिषेधार्थमेकतत्त्वाभ्यासः ॥ ३२ ॥

तेषां विक्षेपाणां प्रतिषेधार्थमेकस्मिन्कास्मिंश्चिदभिमतं तत्त्वेऽभ्यासश्चेतसः पुनः पुनः निवेशनं कार्यः । यद्वात्प्रत्युदितायामेकाग्रतायां विक्षेपाः प्रेणाशमुपयान्ति ॥ ३२ ॥

इदानीं चित्तसंस्कारापादकपरिकर्मकथनमुपायान्तरमाह—

मैत्रीकरुणामुदितापेक्षाणां सुखदुःखपुण्यापुण्य-
विषयाणां भावनातश्चित्तप्रसादनम् ॥ ३३ ॥

मैत्री सौहार्दम् । करुणा कृपा । मुदिता हर्षः । उपेक्षौदासीन्यम् । एता यथा-
क्रमं सुखितेषु दुःखितेषु पुण्यवत्सु अपुण्यवत्सु च विभावयेत् । तथा हि—सुखितेषु
सौष्ठु एषां सुखित्वमिति मैत्री कुर्यान्न तु ईर्ष्याम् । दुःखितेषु कथं नु नामैषां दुःखनि-
वृत्तिः स्यादिति कृपामेव कुर्यान्न ताटस्थ्यम् । पुण्यवत्सु पुण्यानुमोदनेन हर्षमेव
कुर्यान्न तु किमेते पुण्यवन्त इति विद्वेषम् । अपुण्यवत्सु चौदासीन्यमेव भावयेज्जानु-
मोदनं न वा द्वेषम् । सूत्रे सुखदुःखादिशब्दैस्तद्वन्तः प्रतिपादिताः । तदेवं मैत्र्या-
दिपरिकर्मणा चित्ते प्रसीदति सुखेन समाधेराविर्भावो भवति । परिकर्म चैतद्वाह्यं
कर्म । यथा गणिते मिश्रकादिव्यवहारो गणितनिष्पत्तये संकलितादिकर्मोपकारकत्वेन
प्रधानकर्मनिष्पत्तये भवति एवं द्वेषरागादिप्रतिपक्षभूतमैत्र्यादिभावनया समुत्पादितप्रसादं
चित्तं संप्रज्ञातादिसमाधियोग्यं संपद्यते । रागद्वेषावेव मुख्यतया विक्षेपमुत्पादयतः ।
तौ चेतसमूलमुन्मूलितौ स्यातां तदा प्रसन्नत्वान्मनसो भवत्येकाग्रता ॥ ३३ ॥

उपायान्तरमाह—

प्रच्छेदनिविधारणाभ्यां वा प्राणस्य ॥ ३४ ॥

प्रच्छेदनं कौष्ठ्यस्य वायोः प्रयत्नविशेषान्मात्राप्रमाणेन बहिर्निःसारणम् । विधारणं
मात्राप्रमाणेनैव प्राणस्य वायोर्बहिर्गतिविच्छेदः । स च द्वाभ्यां प्रकाराभ्यां बाह्यस्याभ्य-

न्तरापूर्णेन पूरितस्य वा तत्रैव निरोधेन । तदेवं रेचकपूरककुम्पकभेदेन त्रिविधः प्राणा-
यामश्चित्तस्य स्थितिमेकाग्रतया निबध्नाति । सर्वासामिन्द्रियवृत्तीनां प्राणवृत्तिपूर्वकत्वात् ।
मनःप्राणयोश्च स्वव्यापारे परस्परमेकयोगक्षेमत्वाज्जीयमानः प्राणः समस्तेन्द्रियवृत्तिनिरोध-
द्वारेण चित्तस्यैकाग्रतायां प्रभवति । समस्तदोषक्षयकारित्वं चास्याऽऽगमे श्रूयते ।
दोषकृताश्च सर्वा विक्षेपवृत्तयः । अतो दोषानिर्हरणद्वारेणाप्यस्यैकाग्रतायां साम-
र्थ्यम् ॥ ३४ ॥

इदानीमुपायान्तरप्रदर्शनोपक्षेपेण संप्रज्ञातस्य समाधेः पूर्वार्हं कथयति—

विषयवती वा प्रवृत्तिरुत्पन्ना

स्थितिनिबन्धिनी ॥ ३५ ॥

मनस इति वाक्यशेषः । विषया गन्धरसरूपस्पर्शशब्दास्ते विद्यन्ते फलत्वेन
यस्याः सा विषयवती प्रवृत्तिर्मनसः स्थैर्यं करोति । तथा हि—नासाग्रे चित्तं धारयतो
दिव्यगन्धसंविदुपजायते । तादृश्येव जिह्वाग्रे रससंविद् । तालवग्रे रूपसंविद् । जिह्वा-
मध्ये स्पर्शसंविद् । जिह्वामूले शब्दसंविद् । तदेवं तत्तदिन्द्रियद्वारेण तस्मिन्तस्मिन्-
न्द्रिये विषये जायमाना संविच्चित्तस्यैकाग्रताया हेतुर्भवति । अस्ति योगस्य फलमिति
योगिनः समाध्वासोत्पादनात् ॥ ३५ ॥

एवंविधमेवोपायान्तरमाह—

विशोका वा ज्योतिष्मती ॥ ३६ ॥

प्रवृत्तिरुत्पन्ना चित्तस्य स्थितिनिबन्धिनीति वाक्यशेषः । ज्योतिःशब्देन सात्त्विकः
प्रकाश उच्यते । स प्रशस्तो भूयानतिशयवांश्च विद्यते यस्यां सा ज्योतिष्मती प्रवृत्तिः ।
विशोका विगतः सुखमर्थसत्त्वाभ्यासवशाच्छोको रजःपरिणामो यस्याः सा विशोका
चेतसः स्थितिनिबन्धिनी । अयमर्थः—हृत्पद्मसंपुटमध्ये प्रशान्तकल्लोलक्षीरोदधिप्ररूपं
चित्तसत्त्वं भावयतः प्रज्ञालोकात्सर्ववृत्तिपरिक्षये चेतसः स्थैर्यमुत्पद्यते ॥ ३६ ॥

उपायान्तरप्रदर्शनद्वारेण संप्रज्ञातसमाधेर्विषयं दर्शयति—

वीतरागविषयं वा चित्तम् ॥ ३७ ॥

मनसः स्थितिनिबन्धनं भवतीति शेषः । वीतरागः परित्यक्तविषयाभिलाषस्तस्य
यच्चित्तं परित्यक्तं तदालम्बनीकृतं चेतसः स्थितिहेतुर्भवति ॥ ३७ ॥

एवंविधमुपायान्तरमाह—

स्वप्ननिद्राज्ञानालम्बनं वा ॥ ३८ ॥

प्रत्यस्तमितबाह्येन्द्रियवृत्तेर्मनोमात्रेणैव यत्र मोक्तृत्वमात्मनः स स्वप्नः । निद्रा पूर्वोक्त-

लक्षणा । तदालम्बनं स्वप्नालम्बनं निद्रालम्बनं वा ज्ञानमालम्ब्यमानं चेतसः स्थितिं करोति ॥ ३८ ॥

नानारुचित्वात्प्राणिनां यस्मिन्कर्म्मश्चिद्रन्तुनि योगिनः श्रद्धा भवति तस्य ध्याने-
नापीष्टसिद्धिरिति प्रतिपादयितुमाह—

यथाभिमतध्यानाद्वा ॥ ३९ ॥

यथाभिमतवस्तुनि बाह्ये चन्द्रादावाभ्यन्तरे नाडीचक्रादौ वा भाव्यमाने चेतः स्थिरी
भवति ॥ ३९ ॥

एवमुपायान्प्रदर्श्य फलदर्शनायाऽऽह—

परमाणुपरममहस्वान्तोऽस्य वशीकारः ॥ ४० ॥

एभिरुपायैश्चित्तस्य स्थैर्यं भावयतो योगिनः सूक्ष्मविषयभावनाद्वारेण परमाण्वन्तो
वशीकारोऽप्रविघातरूपो जायते, न क्वचित्परमाणुपर्यन्ते सूक्ष्मे विषयेऽस्य मनः प्रतिह-
न्यत इत्यर्थः । एवं स्थूलमाकाशादिपरममहत्पर्यन्तं भावयतो न क्वचिच्छेतसः प्रतिघात
उत्पद्यते । सर्वत्र स्वातन्त्र्यं भवतीत्यर्थः ॥ ४० ॥

एवमेभिरुपायैः संस्कृतस्य चेतसः कीदृशं भवतीत्या(त्यत आ)ह—

क्षीणवृत्तेरभिजातस्येव मणेर्ग्रहीतृग्रहणग्रा-
ह्येषु तत्स्थितदञ्जनता समापत्तिः ॥ ४१ ॥

क्षीणा वृत्तयो यस्य तत्क्षीणवृत्ति तस्य ग्रहीतृग्रहणग्राह्येषु आत्मेन्द्रियविषयेषु तत्स्थित-
दञ्जनता समापत्तिर्भवति । तत्स्थितं तत्रैकाग्रता । तदञ्जनता तन्मयत्वं, न्यग्भूते चित्ते
विषयस्य भाव्यमानस्यैवोत्कर्षः । तथाविधा समापत्तिः, तद्रूपः परिणामो भवतीत्यर्थः ।
दृष्टान्तमाह—अभिजातस्येव मणेर्यथाऽभिजातस्य निर्मलस्य स्फटिकमणस्तत्तदुपाधि-
वशात्तत्तद्रूपापत्तिरेवं निर्मलस्य चित्तस्य तत्तद्भावनीयवस्तूपरागात्तत्तद्रूपापत्तिः । यद्यपि
ग्रहीतृग्रहणग्राह्येषु इत्युक्तं तथाऽपि भूमिकाक्रमवशाद्ग्राह्यग्रहणग्रहीतृषु इति बोध्यम् ।
यतः प्रथमं ग्राह्यनिष्ठ एव समाधिस्ततो ग्रहणनिष्ठस्ततोऽस्मितामात्ररूपो ग्रहीतृनिष्ठः,
केवलस्य पुरुषस्य ग्रहीतृभाव्यत्वासंभवात् । ततश्च स्थूलसूक्ष्मग्राह्योपरक्तं चित्तं तत्र
समापन्नं भवति । एवं ग्रहणे ग्रहीतरि च समापन्नं बोद्धव्यम् ॥ ४१ ॥

१ क. 'माण्वन्ते' । २ क. 'हृस्वपर्य' । ३ ख. ग. 'संस्कृतस्य' । ४ ख. ग. 'पु अस्मितेन्द्रि' ।
५ ख. ग. 'तदेका' । ६ क. 'क्षीणभूते' । ७ ख. 'तद्भावात्' । तं । ८ ख. ग. 'तद्रूपाभ्ययव' । ९ ख.
ग. 'तत्स्थितस्य' । १० ख. 'हीतृभावात्' । ११ ख. 'हणग्रहीतृरपि स' । १२ ख. 'पञ्चत्वं बो' ।
१३ ग. 'न तद्रूपपरिणामत्वं बो' ।

इदानीमुक्ताया एव समापत्तेश्चातुर्विध्यमाह—

तत्र शब्दार्थज्ञानविकल्पैः संकीर्णा

सवितर्का समापत्तिः ॥ ४२ ॥

श्रोत्रेन्द्रियग्राह्यः स्फोटरूपो वा शब्दः । अर्थो जात्यादिः । ज्ञानं सत्त्वप्रधाना बुद्धिवृत्तिः । विकल्प उक्तलक्षणः । तैः संकीर्णा यस्यामेते शब्दादयः परस्पराध्यासेन प्रतिभासन्ते गौरिति शब्दो गौरित्यर्थो गौरिति ज्ञानमित्यनेनाऽऽकारेण सा सवितर्का समापत्तिरुच्यते ॥ ४२ ॥

उक्तलक्षणविपरीतां निर्वितर्कामाह—

स्मृतिपरिशुद्धौ स्वरूपशून्येवार्थमा-

चनिर्भासा निर्वितर्का ॥ ४३ ॥

शब्दार्थस्मृतिप्रविलये सति प्रत्युदितस्पष्टग्राह्याकारप्रतिभासितेया न्यग्भूतज्ञानां-
शब्देन स्वरूपशून्येष निर्वितर्का समापत्तिः ॥ ४३ ॥

भेदान्तरं प्रतिपादयितुमाह—

एतथैव सविचारा निर्विचारा च

सूक्ष्मविषया व्याख्याता ॥ ४४ ॥

एतथैव सवितर्कया निर्वितर्कया च समापत्त्या सविचारा निर्विचारा च व्याख्याता । कीदृशी, सूक्ष्मविषया सूक्ष्मस्तन्मात्रेन्द्रियादिविषयो यस्याः सा तथोक्ता । एतेन पूर्वस्याः स्थूलविषयत्वं प्रतिपादितं भवति । सा हि महाभूतालम्बना । शब्दार्थविषयत्वेन शब्दार्थविकल्पसहितत्वेन देशकालधर्माद्यवच्छिन्नः सूक्ष्मोऽर्थः प्रतिभाति यस्यां सा सविचारा । देशकालधर्मादिरहितो धर्मिमात्रतया सूक्ष्मोऽर्थस्तन्मात्रेन्द्रिय-
रूपः प्रतिभाति यस्यां सा निर्विचारा ॥ ४४ ॥

अस्या एव सूक्ष्मविषयायाः किंपर्यन्तः सूक्ष्मविषय इत्याह—

सूक्ष्मविषयत्वं चालिङ्गपर्यवसानम् ॥ ४५ ॥

सविचारनिर्विचारयोः समापत्त्योर्यत्सूक्ष्मविषयत्वमुक्तं तदलिङ्गपर्यवसानं न कचिल्ली-
यते न वा किंचिल्लिङ्गति गमयतीत्यलिङ्गं प्रधानं तत्पर्यन्तं सूक्ष्मविषयत्वम् । तथा हि—
गुणानां परिणामे चत्वारि पर्वाणि विशिष्टलिङ्गमविशिष्टलिङ्गं लिङ्गमात्रमलिङ्गं चेति । विशिष्टलिङ्गं भूतानि, अविशिष्टलिङ्गं तन्मात्रेन्द्रियाणि, लिङ्गमात्रं बुद्धिः, अलिङ्गं प्रधानमिति । नातः परं सूक्ष्ममस्तीत्युक्तं भवति ॥ ४५ ॥

१. क. 'दयस्त्रयः' । २. क. 'न विकल्परूपेण प्र' । ३. क. 'ण या सा' । ४. क. 'ततया' । ५. ग. 'ज्ञानसत्त्वेन' । ६. क. 'भूतेन्द्रियाल' । ७. ग. 'त्परहि' । ८. क. 'धर्ममा' । ९. क. 'भूतेन्द्रियाणि' । १०. क. 'न्मात्रान्तःकरणानि लि' ।

एतासां समापत्तीनां प्रकृते प्रयोजनमाह—

ता एव सबीजः समाधिः ॥ ४६ ॥

ता एवोक्तलक्षणाः समापत्तयः सह बीजेनाऽऽलम्बनेन वर्तते इति सबीजः संप्र-
ज्ञातः समाधिरित्युच्यते, सर्वासां सालम्बनत्वात् ॥ ४६ ॥

अथेतरासां समापत्तीनां निर्विचारफलत्वान्निर्विचारायाः फलमाह—

निर्विचारवैशारद्येऽध्यात्मप्रसादः ॥ ४७ ॥

निर्विचारत्वं व्याख्यातम् । वैशारद्यं नैर्मल्यम् । सवितर्का स्थूलविषयामपेक्ष्य
निर्वितर्कायाः प्राधान्यम् । ततोऽपि सूक्ष्मविषयायाः सविचारायाः । ततोऽपि निर्विक-
ल्परूपाया निर्विचारायाः । तस्यास्तु निर्विचारायाः प्रकृष्टाभ्यासवशाद्वैशारद्ये नैर्मल्ये
सत्यध्यात्मप्रसादः समुपजायते । चित्तं क्लेशवासनारहितं स्थितिप्रवाहयोग्यं भवति ।
एतदेव चित्तस्य वैशारद्यं यत्स्थितौ दार्ढ्यम् ॥ ४७ ॥

तस्मिन्सति किं भवतीत्याह—

ऋतंभरा तत्र प्रज्ञा ॥ ४८ ॥

ऋतं सत्यं विमर्ति कदाचिदपि न विपर्ययेणाऽऽच्छाद्यते तत्रैव प्रज्ञा तस्मिन्सति
भवतीत्यर्थः । तस्माच्च प्रज्ञालोकात्सर्वं यथावत्पश्यन्योगी प्रकृष्टं योगं प्राप्नोति ॥ ४८ ॥

अस्याः प्रज्ञान्तराद्वैलक्षण्यमाह—

धृतानुमानप्रज्ञाभ्यां सामान्यवि-

षया विशेषार्थत्वात् ॥ ४९ ॥

श्रुतमागमज्ञानम्, अनुमानमुक्तलक्षणम्, ताभ्यां या जायते प्रज्ञा सा सामान्यवि-
षया । न हि शब्दलिङ्गयोरिन्द्रियवद्विशेषप्रतिपत्तौ सामर्थ्यम् । इयं पुनर्निर्विचारवै-
शारद्यैसमुद्भवा प्रज्ञा ताभ्यां विलक्षणा विशेषविषयत्वात् । अस्यां हि प्रज्ञायां सूक्ष्म-
व्यवहितविप्रकृष्टानामपि विशेषः स्फुटेनैव रूपेण भासते । अतस्तस्यामेव योगिना परः
प्रयत्नः कर्तव्य इत्युपदिष्टं भवति ॥ ४९ ॥

अस्याः प्रज्ञायाः फलमाह—

तज्जः संस्कारोऽन्यसंस्कारप्रतिबन्धी ॥ ५० ॥

तया प्रज्ञया जनितो यः संस्कारः सोऽन्यान्व्युत्थानज्ञानसमाधिजांश्च संस्कारा-
न्प्रतिबध्नाति स्वकार्यकरणक्षमन्करोतीत्यर्थः । यतस्तत्त्वरूपतयाऽनया जनिताः
संस्कारा बलवत्त्वादतत्त्वरूपप्रज्ञाजनितान्संस्कारान्बाधितुं शक्नुवन्ति । अतस्तामेव
प्रज्ञामभ्यसेदित्युक्तं भवति ॥ ५० ॥

१ ग. 'ते यो' । २ ख. ग. 'स्थिरप्र' । ३ ख. 'यभावाद्वैलक्षण्यमाह' । ४ ग. 'मुपेता
प्र' । ५ ख. ग. 'मवि' । ६ ख. 'रा निरालम्बनत्वाद' ।

एवं संप्रज्ञातं समाधिमभिधायसंप्रज्ञातं वक्तुमाह—

तस्यापि निरोधे सर्वनिरोधा-

निर्वीजः समाधिः ॥ ५१ ॥

तस्यापि संप्रज्ञातस्य निरोधे प्रविश्ये सति सर्वासां चित्तवृत्तीनां स्वकारणे प्रवि-
ल्योद्या या संस्कारमात्राद्वृत्तिरुदेति तस्यास्तस्या नेति नेतीति केवलं पर्युदसनाभिर्वीजः
समाधिराविर्भवति । यस्मिन्सति पुरुषः स्वरूपनिष्ठः शुद्धो भवति । तदत्राधिकृतस्य
योगस्य लक्षणं चित्तवृत्तिनिरोधपदानां च व्याख्यानमभ्यासवैराग्यलक्षणं तस्योपायद्वयस्य
स्वरूपं भेदं चाभिधाय संप्रज्ञातासंप्रज्ञातभेदेन योगस्य मुख्यामुख्यभेदमुक्त्वा योगा-
भ्यासप्रदर्शनपूर्वकं विस्तरेणोपायान्प्रदर्श्य सुगमोपायप्रदर्शनपरतयेश्वरस्य स्वरूपप्रमा-
णप्रभाववाचकोपासनानि तत्फलानि [च] निर्णय चित्तविक्षेपांस्तत्सहभुवश्च दुःखादी-
न्विस्तरेण च तत्प्रतिषेधोपायानेकतत्त्वाभ्यासमैर्क्यादीन्प्राणायामादीन्संप्रज्ञातासंप्रज्ञात-
पूर्वाङ्गभूतविषयवती प्रवृत्तिरित्यादीना(दींश्चाऽऽख्यायोपसंहारद्वारेण च समापेत्ती-
सलक्षणाः सफलाः स्वस्वविषयसहिताश्चोक्त्वा संप्रज्ञातासंप्रज्ञातयोरुपसंहारमभिधाय
सर्वीजपूर्वको निर्वीजः समाधिरभिहित इति व्याकृतो योगपादः ॥ ५१ ॥

इति श्रीमहाराजाधिराजभोजदेवविरचितायां राजमार्तण्डाभिधायी
पातञ्जलयोगशास्त्रसूत्रवृत्तौ योगपादः प्रथमः ॥ १ ॥

अथ भोजदेवविरचितवृत्तिसहितयोगसूत्रेषु
द्वितीयः साधनपादः ।

ते ते दुष्प्रापयोगर्द्धिसिद्धये येन दर्शिताः ।

उपायाः स जगन्नाथकृपक्षोऽस्तु प्रार्थितास्ये ॥

तदेवं प्रथमे पादे समाहितचित्तस्य सोपायं योगमभिधाय व्युत्पितचित्तस्यापि कथ-
मुपायाभ्यासपूर्वको योगः सात्त्व्यमुपयातीति तत्साधनानुष्ठानप्रतिपादनाय क्रियायोग-
माह—

तपःस्वाध्यायेश्वरप्रणिधानानि क्रियायोगः ॥ १ ॥

तपः शास्त्रान्तरोपदिष्टं कृच्छ्रचान्द्रायणादि । स्वाध्यायः प्रणवपूर्वाणां मन्त्राणां

१ ख. ग. तस्यं । २ क. 'याज्ञ से' । ३ क. 'त्रा दृष्टि' । ख. 'त्रा वृत्ति' । ४ क.
तत्रा । ५ क. 'क्षणस्यो' । ६ ख. 'स्य मे' । ७ ख. 'नाक्रमं तं' । ग. नाक्रमतं । ८ क. 'यादि-
प्राणा' । ९ ग. 'दीनां सं' । १० ख. ग. 'पूर्वरङ्ग' । ११ ख. 'त्यादिना' । १२ क. 'पत्तिलक्षणफ-
लसहितां स्व' । १३ क. 'हितां चोक्त्वा' । १४ क. 'गः स्वास्थ्यमु' ।

जपः । ईश्वरप्रणिधानं सर्वक्रियाणां तस्मिन्परमगुरो फलनिरपेक्षतया समर्पणम् ।
एतानि क्रियायोग इत्युच्यते ॥ १ ॥

स किमर्थ इत्यत आह—

समाधिभावनार्थः क्लेशतनूकरणार्थश्च ॥ २ ॥

क्लेशा वक्ष्यमाणास्तेषां तनूकरणं स्वकार्यकरणप्रतिबन्धः । समाधिरुक्तलक्षणस्तस्य
भावना चेत्तसि पुनःपुननिवेशनं सोऽर्थः प्रयोजनं यस्य स तथोक्तः । एतदुक्तं भवति—
एते तपःप्रभृतयोऽभ्यस्यमानाश्चित्तगतानविद्यादीन्क्लेशांश्शिथिलीकुर्वन्ते । समाधेरुपका-
रकतां भजन्ते । तस्मात्प्रथमं क्रियार्थोपावधानपरेण योगिना भवितव्यमिष्ट्युप-
विष्टम् ॥ २ ॥

क्लेशतनूकरणार्थ इत्युक्तं, तत्र के क्लेशा इत्यत आह—

अविद्यास्मितारागद्वेषाभिनिवेशाः क्लेशाः ॥ ३ ॥

अविद्यादयो वक्ष्यमाणलक्षणाः पञ्च । ते च बाधनालक्षणं परितापमुपजनयन्तः क्लेश-
शब्दवाच्या भवन्ति । ते हि चेत्तसि प्रवर्तमानाः संसारलक्षणं गुणपरिणाभं
द्रवयन्ति ॥ ३ ॥

सत्यपि सर्वेषां तुर्ये क्लेशत्वे मूलभूतत्वादविद्यायाः प्राधान्यं प्रतिपादयितुमाह—

अविद्या क्षेत्रमुत्तरेषां प्रमुत्ततनुविच्छिन्नोदाराणाम् ॥ ४ ॥

अविद्या मोहः, अनात्मन्यात्माभिमान इति यावत् । सा क्षेत्रं प्रसवभूमिरुत्तरेषाम-
स्मितादीनां प्रत्येकं प्रमुत्ततन्वादिभेदेन चतुर्विधानाम् । अतो यत्राविद्या विपर्ययज्ञा-
मरूपा शिथिली भवति तत्र क्लेशानामस्मितादीनां नोद्भवो दृश्यते । विपर्ययज्ञानसद्भावे
च तेषामुद्भवदर्शनातिस्थितमेव मूळत्वमविद्यायाः । प्रमुत्ततनुविच्छिन्नोदाराणामिति ।
तत्र ये क्लेशाश्चित्तभूमौ स्थिताः प्रबोधकाभावे स्वकार्यं नाऽऽरभन्ते ते प्रमुत्ता इत्यु-
च्यन्ते । यथा बालवस्थायां, बालस्य हि वासनारूपेण स्थिता अपि क्लेशाः प्रबोधक-
सहकार्यभावे नाभिव्यज्यन्ते । ते तनवो ये स्वस्वप्रतिपक्षभावनया शिथिलीकृतकार्यसं-
पादनशक्तयो वासनावशेषतया चेतस्यवस्थिताः प्रभूतां सामग्रीमन्तरेण स्वकार्यमारब्धुम-
क्षमाः । यथाऽभ्यासवतो योगिनः । ते विच्छिन्ना ये केनचिद्दलवता क्लेशेनाभिभूतश-
क्त्यस्तिष्ठन्ति । यथा द्वेषवस्थायां रागः, रागावस्थायां वा द्वेषः, न ह्यनयोः परस्पर-
विरुद्धयोर्युगपत्संभवोऽस्ति । त उदारा ये प्राप्तसहकारिसंनिधयः स्वं स्वं कार्यमभि-
निर्वर्त्यन्ति । यथा सदैव योगपरिपन्थिनो व्युत्थानदशायाम् । एषां प्रत्येकं चतुर्वि-
धानामपि मूळभूतत्वेन स्थिताऽप्यविद्याऽन्वयित्वेन प्रतीयते । न हि कचिदपि क्लेशानां

विपर्ययान्वयनिरपेक्षाणां स्वरूपमुपलभ्यते । तस्यां च मिथ्यारूपीयां सम्प्रज्ञानेन निवर्तितायां दम्भबीजकरूपानामेषां न कचित्प्ररोहोऽस्ति । अतोऽविद्यानिमित्तत्वमाविद्या-
न्वयश्चैतेषां निश्चीयते । अतः सर्वेऽपि अविद्याव्यपदेशभाजः । सर्वेषां च क्लेशानां चित्तविशेषकारित्वाद्योगिना प्रथममेव तदुच्छेदे यत्नः कर्तव्य इति ॥ ४ ॥

अविद्याया लक्षणमाह—

अनित्याशुचिकुःखानात्मसु नित्य-

शुचिसुखात्मख्यातिरविद्या ॥ ५ ॥

अतस्मिंस्तदिति प्रतिभासोऽविद्येत्यविद्यायाः सामान्यलक्षणम् । तस्या एव भेदप्रति-
पादनम्—अनित्येषु घटादिषु नित्यत्वाभिमानोऽविद्येति उच्यते । एवमशुचिषु काथा-
दिषु शुचित्वाभिमानः, दुःखेषु च विषयेषु सुखत्वाभिमानः, अनात्मनि शरीर आत्म-
त्वाभिमानः । एतेनापुण्ये पुण्यभ्रमोऽनर्थे चार्थभ्रमो व्याख्यातः ॥ ५ ॥

अस्मितां लक्षयितुमाह—

दृग्दर्शनशक्त्योरेकात्मतै(ते)वास्मिता ॥ ६ ॥

दृक्शक्तिः पुरुषः, दर्शनशक्ती रजस्तमोभ्यामनभिभूतः सात्त्विकः परिणामोऽन्तःकरण-
रूपः, अनयोर्भोग्यभोक्तृत्वेन जडाजडत्वेनात्यन्तभिन्नरूपयोरैकताभिमानोऽस्मिन्नेति उच्य-
ते । यथा प्रकृतिर्वस्तुतः कर्तृत्वभोक्तृत्वरहिताऽपि कर्त्र्यहं भोक्तृत्वहमित्यभिमन्यते ।
सोऽयमस्मिताख्यो विपर्यासः क्लेशः ॥ ६ ॥

रागस्य लक्षणमाह—

सुखानुशयी रागः ॥ ७ ॥

सुखमनुशेत् इति सुखानुशयी सुखज्ञस्य सुखानुस्मृतिपूर्वकः सुखसाधनेषु तृष्णारूपो
गर्भो रागसंज्ञकः क्लेशः ॥ ७ ॥

द्वेषस्य लक्षणमाह—

दुःखानुशयी द्वेषः ॥ ८ ॥

दुःखमुक्तलक्षणं, तदभिज्ञस्य तदनुस्मृतिपूर्वकं तत्साधनेषु अनभिर्लषतो योऽयं
निन्दात्मकः क्रोधः स द्वेषलक्षणः क्लेशः ॥ ८ ॥

अभिनिवेशस्य लक्षणमाह—

स्वरसवाही विदुषोऽपि तन्वनुबन्धोऽभिनिवेशः ॥ ९ ॥

पूर्वजन्मानुभूतमरणदुःखानुभववासनाबलाद्भयरूपः समुपजायमानः शरीरविषयोऽर्देर्मम

१ ख. ग. 'पर्याप्तान्व' । २ क. तस्मान्मिथ्याज्ञानरू' । ३ ग. 'ध्याभूताया' । ४ क. 'पाया-
मविद्यायां स' । ५ ख. ग. कर्तव्य । ६ क. सुखाभि' । ७ क. आत्माभि' । ८ ख. 'लभ्यता योऽयं
निरासी द्वे' । ९ ग. 'कः स । १० क. तथाहोऽभि' । ११ क. ग. 'यादिभिर्म' ।

वियोगो मा भूदिति अन्वहमनुबन्धरूपः सर्वस्यैवाऽऽकृमेवैवपर्यन्तं निमित्तमन्तरेण प्रवर्तमानोऽभिनिवेशाख्यः क्लेशः ॥ ९ ॥

तदेवं व्युत्थानस्य क्लेशात्मकत्वादेकाग्रताभ्यासकामेन प्रथमं क्लेशाः परिहर्तव्याः । न चाज्ञातानां तेषां परिहारः कर्तुं शक्य इति तज्ज्ञानाय तेषामुद्देशं क्षेत्रं विभागं लक्षणं चाभिधाय स्थूलसूक्ष्मभेदभिन्नानां तेषां प्रहाणोपायविभागमाह—

ते प्रतिप्रसवहेयाः सूक्ष्माः ॥ १० ॥

ते सूक्ष्माः क्लेशा ये वासनारूपेणैव स्थिता न वृत्तिरूपं परिणाममारभन्ते, ते प्रतिप्रसवेन प्रतिबोधपरिणामेन हेयास्त्यक्तव्याः । स्वकारणास्मितायां कृतार्थं सवासनं चित्तं यदा प्रविष्टं भवति तदा कुतस्तेषां निर्मूलानां संभवः ॥ १० ॥

स्थूलानां हानोपायमाह—

ध्यानहेयास्तद्वृत्तयः ॥ ११ ॥

तेषां क्लेशानामारब्धकार्याणां याः सुखदुःखमोहात्मिका वृत्तयस्ता ध्यानेनैव चित्तैकाग्रतालक्षणेन हेया हातव्या इत्यर्थः । चित्तपरिकर्माभ्यासमात्रेणैव स्थूलत्वात्तासां निवृत्तिर्भवति । यथा वस्त्रादौ स्थूलो मलः प्रक्षालनमात्रेणैव निवर्तते, यस्तु तत्र सूक्ष्मः स तैस्तैरुपायैरुत्तापनप्रभृतिभिरेव निवर्तयितुं शक्यते ॥ ११ ॥

एवं क्लेशानां तत्त्वमभिधाय कर्माशयस्याभिधातुमाह—

क्लेशमूलः कर्माशयो दृष्टादृष्टजन्मवेदनीयः ॥ १२ ॥

कर्माशय इत्यनेन तस्य स्वरूपमभिहितम् । यतो वासनारूपाण्येव कर्माणि । क्लेशमूल इत्यनेन कारणमभिहितम् । यतः कर्मणां शुभाशुमानां क्लेशा एव निमित्तम् । दृष्टादृष्टजन्मवेदनीय इत्यनेन फलमुक्तम् । अस्मिन्नेव जन्मनि अनुभवनीयो दृष्टजन्मवेदनीयः । जन्मान्तरानुभवनीयोऽदृष्टजन्मवेदनीयः । तथाहि—कानिचित्पुण्यानि कर्माणि देवताराधनादीनि तीव्रसंवेगेन कृतानीहैव जन्मनि जात्यायुर्भोगलक्षणं फलं प्रयच्छन्ति । यथा नन्दीश्वरस्य भगवन्महेश्वराराधनबलादिहैव जन्मनि जात्याद्यो विशिष्टाः प्रादुर्भूताः । एवमन्येषां विश्वामित्रादीनां तपःप्रभावाज्जात्यायुषी । केषांचिज्जातिरेव । येषां तीव्रसंवेगेन दुष्टकर्मकृतां नहुषादीनां जात्यन्तरादिपरिणामः । उर्वश्याश्च कार्तिकेयवने लतारूपतया । एवं व्यस्तसमस्तरूपत्वेन यथायोगं योज्यम् ॥ १२ ॥

१ ख. न. 'मितं विना प्र' । २ ख. 'मुपदेश' । ३ क. 'स्थिताः स्वदृ' । ४ क. 'यस्य तदभि' ।

५ क. तथा ।

इदानीं कर्माशयस्य स्वभेदमित्रं फलमाह—

सति मूले तद्विपाको जात्यायुर्भोगाः ॥ १३ ॥

मूलमुक्तलक्षणाः क्लेशाः । तेष्वनभिभूतेषु सत्सु कर्मणां कुशलाकुशलरूपाणां विपाकः फलं जात्यायुर्भोगा भवन्ति । जातिर्मनुष्यत्वादिः । आयुश्चिरकालमेकशरीरसंबन्धः । भोगा विषया इन्द्रियाणि सुखसंविदुःखसंविच्च कर्मकरणभावसाधनव्युत्पत्त्या भोगशब्दस्य । इदमत्र तात्पर्यम्—चित्तभूमावनादिकालसंचिताः कर्मवासना यथा यथा पाकमुपयान्ति तथा तथा गुणप्रधानभावेन स्थिता जात्यायुर्भोगलक्षणं स्वकार्यमारमन्ते ॥ १३ ॥

उक्तानां कर्मफलत्वेन जात्यादीनां स्वकारणकर्मानुसारेण कार्यकर्तृत्वमाह—

ते ह्लादपरितापफलाः पुण्या-
पुण्यहेतुत्वात् ॥ १४ ॥

ह्लादः सुखं, परितापो दुःखं, ह्लादपरितापौ फलं येषां ते तथोक्ताः । पुण्यं कुशलं कर्म, तद्विपरीतमपुण्यं, ते पुण्यापुण्ये कारणं येषां ते तेषां भावस्तस्मात् । एतदुक्तं भवति—पुण्यकर्मारब्धा जात्यायुर्भोगा ह्लादफला अपुण्यकर्मारब्धास्तु परितापफलाः । एतच्च प्राणिमात्रापेक्षया द्वैविध्यम् ॥ १४ ॥

योगिनस्तु सर्वं दुःखमित्याह—

परिणामतापसंस्कारदुःखैर्गुणवृत्तिविरोधाच्च
दुःखमेव सर्वं विवेकिनः ॥ १५ ॥

विवेकिनः परिज्ञातक्लेशादिविवेकस्य परिदृश्यमानं सकलमेव भोगसाधनं सविषं स्वाद्भूमिव दुःखमेव प्रतिकूलवेदनीयमेवेत्यर्थः । यस्मादत्यन्ताभिजातो योगी दुःख-
लेशेनाप्युद्विजते । यथाऽक्षिपात्रैर्मूर्णतन्तुस्पर्शमात्रेणैव महती पीडामनुभवति नेतरदङ्गं तथा विवेकी स्वरूपदुःखानुबन्धेनापि उद्विजते । कथमित्याह—परिणामतापसंस्कार-
दुःखैः । विषयाणामुपभुज्यमानानां यथायथं गर्भाभिवृद्धेस्तदप्राप्तिकृतस्य दुःखस्यापरि-
हार्यतया दुःखान्तरसाधनत्वाच्चास्त्येव दुःखरूपतेति परिणामदुःखत्वम् । उपभुज्य-
मानेषु सुखसाधनेषु तत्प्रतिपन्थिनं प्रति द्वेषस्य सर्वदैवावस्थितत्वात्सुखानुभवका-
लेऽपि तापदुःखं दुष्परिहरमिति तापदुःखता । संस्कारदुःखत्वं च स्वाभिमतानभिमतविष-
यसंनिधाने सुखसंविदुःखसंविच्चोपजायमाना तथाविधमेव स्वक्षेत्रे संस्कारमारमते । संस्का-
राच्च पुनस्तथाविधसंविदनुभव इत्यपरिमितसंस्कारोत्पत्तिद्वारेण संसारानुच्छेदात्सर्व-

स्यैव दुःखत्वम् । गुणवृत्तिविरोधाच्चेति । गुणानां सत्त्वरजस्तमसां या वृत्तयः
सुखदुःखमोहरूपाः परस्परमभिभाष्याभिभावकत्वेन विरुद्धा जायन्ते तासां सर्वत्रैव
दुःखानुबेधाद्दुःखत्वम् । एतदुक्तं भवति—ऐकान्तिकीमात्यन्तिकी च दुःखनिवृत्ति-
मिच्छतो विवेकिन उक्तरूपकारणचतुष्टयात्सर्वे विषया दुःखरूपतया प्रतिभान्ति ।
तस्मात्सर्वकर्मविपाको दुःखरूप एवेत्युक्तं भवति ॥ १९ ॥

तदेवमुक्तस्य क्लेशकर्माशयविपाकराशेरविद्याप्रभवत्वादविद्यायाश्च मिथ्याज्ञानरूप-
तया सम्यग्ज्ञानोच्छेद्यत्वात्सम्यग्ज्ञानस्य च साधनहेयोपादेयावधारणरूपत्वात्तदभिषा-
नायाऽऽह—

हेयं दुःखमनागतम् ॥ १६ ॥

भूतस्यातिक्रान्तत्वादनुभूयमानस्य च त्यक्तमशक्यत्वादननागतमेव संसारदुःखं हात-
व्यमित्युक्तं भवति ॥ १६ ॥

हेयहेतुमाह—

द्रष्टृदृश्ययोः संयोगो हेयहेतुः ॥ १७ ॥

द्रष्टा चिद्रूपः पुरुषः, दृश्यं बुद्धिसत्त्वं, तयोरविवेकख्यातिपूर्वको योऽसौ संयोगो
भोग्यभोक्तृत्वेन संनिधानं स हेयस्य दुःखस्य गुणपरिणामस्य संसारस्य हेतुः कारणं
तन्निवृत्त्या संसारनिवृत्तिर्भवतीत्यर्थः ॥ १७ ॥

• द्रष्टृदृश्ययोः संयोग इत्युक्तं, तत्र दृश्यस्य स्वरूपं कार्यं प्रयोजनं चाऽऽह—

प्रकाशक्रियास्थितिशीलं भूतेन्द्रियात्मकं

भोगापवर्गार्थं दृश्यम् ॥ १८ ॥

प्रकाशः सत्त्वस्य धर्मः, क्रिया प्रवृत्तिरूपा रजसः, स्थितिर्नियमरूपा तमसः, ताः
प्रकाशक्रियास्थितयः शीलं स्वामाविकं रूपं यस्य तत्तथाविधमिति स्वरूपमस्य
निर्दिष्टम् । भूतेन्द्रियात्मकमिति । भूतानि स्थूलसूक्ष्मभेदेन द्विविधानि पृथिव्यादीनि
गन्धतन्मात्रादीनि च । इन्द्रियाणि बुद्धीन्द्रियकर्मेन्द्रियान्तःकरणभेदेन त्रिविधानि ।
उभयमेतद्ब्राह्मणग्रहणरूपमात्मा स्वरूपाभिन्नः परिणामो यस्य तत्तथाविधमित्यनेनास्य
कार्यमुक्तम् । भोगः कथितलक्षणः, अपवर्गो विवेकख्यातिपूर्वका संसारनिवृत्तिः, तौ
भोगापवर्गवर्थः प्रयोजनं यस्य तत्तथाविधं दृश्यमित्यर्थः ॥ १८ ॥

तस्य च दृश्यस्य नानावस्थारूपपरिणामात्मकस्य हेयत्वेन ज्ञातव्यत्वात्तदवस्थाः
कथयितुमाह—

विशेषाविशेषलिङ्गमात्रालिङ्गानि गुणपर्वणि ॥ १९ ॥

गुणानां पर्वाण्यवस्थाविशेषाश्चत्वारो ज्ञातव्या इत्युपदिष्टं भवति । तत्र विशेषा
महाभूतेन्द्रियाणि, अविशेषास्तन्मात्रान्तःकरणानि, लिङ्गमात्रं बुद्धिः, अलिङ्गमव्यक्त-
मित्युक्तम् । सर्वत्र त्रिगुणरूपस्याव्यक्तस्यान्वयित्वेन प्रत्यभिज्ञानादवश्यं ज्ञातव्यत्वेन
योगकाले चत्वारि पर्वणि निर्दिष्टानि ॥ १९ ॥

एवं हेयत्वेन दृश्यस्य प्रथमं ज्ञातव्यत्वात्तदवस्थासहितं व्याख्यायोपादेयं द्रष्टारं
व्याख्यातुमाह—

द्रष्टा दृशिमात्रः शुद्धोऽपि प्रत्ययानुपश्यः ॥ २० ॥

द्रष्टा पुरुषो दृशिमात्रश्चेतनामात्रः । मात्रग्रहणं धर्मधर्मिनिरासार्थम् । केचिद्धि-
चेतनामात्मनो धर्ममिच्छन्ति । स शुद्धोऽपि परिणामित्वाद्यभावेनैव स्वप्रतिष्ठोऽपि प्रत्य-
यानुपश्यः प्रत्यया विषयोपरक्तानि ज्ञानानि, तानि अनु अव्यवधानेन प्रतिसंक्रमाद्य-
भावेन पश्यति । एतदुक्तं भवति—ज्ञातविषयोपरागायामेव बुद्धौ संनिधिमात्रेणैव
पुरुषस्य द्रष्टृत्वमिति ॥ २० ॥

स एव भोक्तेत्याह—

तदर्थ एव दृश्यस्याऽऽत्मा ॥ २१ ॥

दृश्यस्य प्रागुक्तलक्षणस्याऽऽत्मा यत्स्वरूपं स तदर्थस्तस्य पुरुषस्य भोक्तृत्वसं-
पादनं नाम स्वार्थपरिहारेण प्रयोजनम् । न हि प्रधानं प्रवर्तमानमात्मनः किञ्चित्प्र-
योजनमपेक्ष्य प्रवर्तते किंतु पुरुषस्य भोगं संपादयामीति ॥ २१ ॥

यद्येवं पुरुषस्य भोगसंपादनमेव प्रयोजनं तदा संपादिते तस्मिन्स्तन्निष्प्रयोजनं विर-
तव्यापारं स्यात् । तस्मिन्श्च परिणामशून्ये शुद्धत्वात्सर्वे द्रष्टारो बन्धरहिताः स्युः ।
ततश्च संसारोच्छेद इत्याशङ्क्याऽऽह—

कृतार्थं प्रति नष्टमप्यनष्टं तदन्य-

साधारणत्वात् ॥ २२ ॥

यद्यपि विवेकरूपातिपर्यन्ताद्भोगसंपादनात्कमपि कृतार्थं पुरुषं प्रति तन्नष्टं विरत-
व्यापारं तथाऽपि सर्वपुरुषसाधारणत्वादन्यान्प्रत्यनष्टव्यापारमवतिष्ठते । अतः प्रधानस्य

सकलभोक्तृसाधारणत्वार्थं कदाचिदपि विनाशः । एकस्य मुक्तौ वा न सर्वमुक्तिप्रसङ्ग-
इत्युक्तं भवति ॥ २२ ॥

दृश्यद्रष्टारौ व्याख्याय संयोगं व्याख्यातुमाह—

स्वस्वामिशक्त्योः स्वरूपोपलब्धिहेतुः संयोगः ॥ २३ ॥

कार्यद्वारेणास्य लक्षणं करोति, स्वशक्तिर्दृश्यस्य स्वभावः, स्वामिशक्तिर्द्रष्टुः स्वरूपं,
तयोर्द्वयोरपि संवेद्यसंवेदकत्वेन व्यवस्थितयोर्या स्वरूपोपलब्धिस्तस्याः कारणं यः स
संयोगः^१ । स च सहजनभोग्यभोक्तृभावस्वरूपान्नान्यः । न हि तयोर्नित्ययोर्व्यापकयोश्च
स्वरूपादतिरिक्तः कश्चित्संयोगः । यदेव भोग्यस्य भोग्यत्वं भोक्तुश्च भोक्तृत्वमनादि-
सिद्धं स एव संयोगः ॥ २३ ॥

तस्यापि कारणमाह—

तस्य हेतुरविद्या ॥ २४ ॥

या पूर्वं विपर्ययात्मिका मोहरूपाऽविद्या व्याख्याता सा तस्य विवेकारूपातिरु-
पस्य संयोगस्य कारणम् ॥ २४ ॥

हेयं हानक्रियाकर्माच्यते । किं पुनस्तद्धानमित्यत आह—

तदभवे संयोगाभावो हानं

तद्दृशेः कैवल्यम् ॥ २५ ॥

तस्या अविद्यायाः स्वरूपविरुद्धेन सम्यग्ज्ञानेनोन्मूलिताया योऽयमभावस्तस्मिन्सति
तत्कार्यस्य संयोगस्याप्यभावस्तद्धानमित्युच्यते । अयमर्थः—नैतस्य मूर्तद्रव्यवत्परि-
त्यागो युज्यते किंतु जातायां विवेकरूपातावविवेकनिमित्तः संयोगः स्वयमेव निवर्तत
इति तस्य हानम् । यदेव च संयोगस्य हानं तदेव नित्यं कैवल्यस्यापि पुरुषस्य कैवल्यं
व्यपदिश्यते ॥ २५ ॥

तदेवं संयोगस्य स्वरूपं कारणं कार्यं चाभिहितम् । अथ हानोपायकथनद्वारेणोपा-
देयकारणमाह—

विवेकरूपातिरविप्लवा हानोपायः ॥ २६ ॥

अन्ये गुणा अन्यः पुरुष इत्येवंविधस्य विवेकस्य या रूपातिः प्रख्या साऽस्य
हानस्य दृश्यपरित्यागस्योपायः कारणम् । कीदृशी, अविप्लवा न विद्यते विप्लवो
विच्छेदोऽन्तराऽन्तरा व्युत्थानरूपो यस्याः साऽविप्लवा । इदमत्र तात्पर्यम्—प्रतिपक्ष-

१ ग. 'न कृतार्थता नापि । २ क. 'हजो भो' । ३ क. ग. 'मिल्याह । ४ ख. ग. 'भावा-
त्संयो' । ५ क. 'तस्यामूर्तवस्तुनो विभागो । ६ क. 'वं दृश्यसं' । ७ क. 'इयदुःखम्' ।

भाषनाबलादविद्याप्रविलये विनिवृत्तकर्तृत्वभोक्तृत्वाभिमानाया रजस्तमोमलानमिभूताया बुद्धेरन्तर्मुखाया या चिच्छायासंक्रान्तिः सा विवेकख्यातिरुच्यते । तस्यां च संततत्वेन प्रवृत्तायां सत्यां दृश्यस्याधिकारनिवृत्तेर्भवत्येव कैवल्यम् ॥ २६ ॥

उत्पन्नविवेकख्यातेः पुरुषस्य यादृशी प्रज्ञा भवति तां कथयन्विवेकख्यातेरेव स्वरूपमाह—

तस्य सप्तधा प्रान्तैर्भूमौ प्रज्ञा ॥ २७ ॥

तस्योत्पन्नविवेकज्ञानस्य ज्ञातव्यविवेकरूपा प्रज्ञा प्रान्तभूमौ सकलसाक्षमनसमाधिभूमिपर्यन्ते सप्तप्रकारा भवति । तत्र कार्यविमुक्तिरूपा चतुष्प्रकारा—ज्ञातं मया ज्ञेयं न ज्ञातव्यं किंचिदस्ति, क्षीणा मे क्लेशा न किंचित्क्षेतव्यमस्ति, अधिगतं मया ज्ञानं, प्राप्ता मया विवेकख्यातिरिति । प्रत्ययान्तरपरिहारेण तस्यामवस्थायामौदृश्येव प्रज्ञा जायते । ईदृशी प्रज्ञा कार्यविषयं निर्मलं ज्ञानं कार्यविमुक्तिरित्युच्यते । चित्तविमुक्तिस्त्रिधा—अरितार्था मे बुद्धिर्गुणा ह्यताधिकारा गिरिशिखरनिपातिता इव प्रावाणो न पुनः स्थितिं यास्यन्ति, स्वकारणे प्रविलयाभिमुखानां गुणानां मोहाभिधानमूलकारणामावाञ्छिप्रयोजनत्वाच्चाभीषां कुतः प्ररोहो भवेत्, सात्मीभूतश्च मे समाधिस्तस्मिन्सति स्वरूपप्रतिष्ठोऽहमिति । ईदृशी त्रिप्रकारा चित्तविमुक्तिः । तदेवमौदृश्यां सप्तविधप्रान्तभूमिप्रज्ञायामुपजातायां पुरुषः कैवल्य इत्युच्यते ॥ २७ ॥

विवेकख्यातेः संयोगाभावहेतुरित्युक्तं, तस्यास्तूत्पत्तौ किं निमित्तमित्यत आह—

योगाङ्गानुष्ठानादशुद्धिक्षये ज्ञान-
दीप्तिरा विवेकख्यातेः ॥ २८ ॥

योगाङ्गानि वक्ष्यमाणानि तेषामनुष्ठानाज्ज्ञानपूर्वकादभ्यासादा विवेकख्यातेरशुद्धिक्षये चित्तस्रस्त्वस्य प्रकाशावरणलक्षणक्लेशरूपाशुद्धिक्षये या ज्ञानदीप्तिस्तारतम्येन सात्त्विकः परिणामो विवेकख्यातिपर्यन्तः स तस्याः ख्यातेर्हेतुरित्यर्थः ॥ २८ ॥

योगाङ्गानुष्ठानादशुद्धिक्षय इत्युक्तं, कानि पुनस्तानि योगाङ्गानीति तेषामुद्देशमाह—

यमनियमासनप्राणायामप्रत्याहारधार-
णाध्यानसमाधयोऽष्टावङ्गानि ॥ २९ ॥

इह कानिचित्समाधेः साक्षादुपकारकत्वेनान्तरङ्गाणि, यथा धारणादीनि । कानिचित्प्रतिपक्षभूतहिंसादिवितर्कान्मूलनद्वारेण समाधिमुपकुर्वन्ति । यथा यमनियमादीनि ।

१ ख. ग. 'तद्भातृत्वकर्तृत्वा' । २ क. या चि' । ३ क. 'भूमिप्र' । ४ क. 'धिपर्यन्तं स' ।
५ ख. कुशल ।

तत्राऽऽसनादीनामुत्तरोत्तरमुपकारकत्वम् । तद्यथा—सत्यासनजये प्राणायामस्वैर्यम् ।
एवमुत्तरत्रापि योज्यम् ॥ २९ ॥

क्रमेणैषां स्वरूपमाह—

अहिंसासत्यास्तेयब्रह्मचर्यापरिग्रहा यमाः ॥ ३० ॥

तत्र प्राणविद्योगप्रयोजनव्यापारो हिंसा । सा च सर्वानर्थहेतुः । तदभावोऽहिंसा ।
हिंसायाः सर्वप्रकारेणैव परिहार्यत्वात्प्रथमं तदभावरूपाया अहिंसाया निर्देशः । सत्यं
वाक्यमनस्योर्यथार्थत्वम् । स्तेयं परस्वापहरणं तदभावोऽस्तेयम् । ब्रह्मचर्यमुपस्थसंयमः ।
अपरिग्रहो भोगसाधनानामनङ्गीकारः । त एतेऽहिंसादयः पञ्च यमशब्दवाच्या
योगाङ्गत्वेन निर्दिष्टाः ॥ ३० ॥

एषां विशेषमाह—

एते जातिदेशकालसमयानवच्छिन्नाः

सार्वभौमा महाव्रतम् ॥ ३१ ॥

जातिव्राह्मणत्वादिः । देशस्तीर्थादिः । कालश्चतुर्दश्यादिः । समयो ब्राह्मणप्रयोज-
नादिः । एतैश्चतुर्भिर्नवच्छिन्नाः पूर्वोक्ता अहिंसादयो यमाः सर्वासु क्षिप्तादिषु चित-
भूमिषु भवा महाव्रतमित्युच्यन्ते । तद्यथा—ब्राह्मणं न हनिष्यामि तीर्थे न कंचन हनि-
ष्यामि चतुर्दश्यां न हनिष्यामि देवब्राह्मणप्रयोजनव्यतिरेकेण कमपि न हनिष्या-
मीति । एवं चतुर्विधावच्छेदव्यतिरेकेण किञ्चित्काचित्कदाचित्कर्म्मश्चिदर्थं न हनिष्या-
मीत्यनवच्छिन्ना । एवं सत्यादिषु यथायोगं योज्यम् । इत्यमनियतोक्ताः सामान्येनैव
प्रवृत्ता महाव्रतमित्युच्यन्ते न पुनः परिच्छिन्नावधारणम् ॥ ३१ ॥

नियमानाह—

शौचसंतोषतपःस्वाध्यायेश्वरप्रणिधानानि नियमाः ॥ ३२ ॥

शौचं द्विविधं बाह्यमाभ्यन्तरं च । बाह्यं मृज्जलादिभिः कायादिप्रक्षालनम् ।
आभ्यन्तरं भैरव्यादिभिश्चित्तमलानां प्रक्षालनम् । संतोषस्तुष्टिः । शेषाः प्रागेव कृतव्या-
ख्यानाः । एते शौचादयो नियमशब्दवाच्याः ॥ ३२ ॥

कथमेषां योगाङ्गत्वमित्यत आह—

वितर्कबाधने प्रतिपक्षभावनम् ॥ ३३ ॥

वितर्कवर्त्यन्त इति वितर्का योगपरिपन्थिनो हिंसादयस्तेषां प्रतिपक्षभावेन सति यदा
बाधा भवति तदा योगः सुकरो भवतीति भवत्येव यमनियमानां योगाङ्गत्वम् ॥ ३३ ॥

इदानीं वितर्काणां स्वरूपं भेदप्रकारं कारणं फलं च क्रमेणाऽऽह—

वितर्का हिंसादयः कृतकारितानुमोदिता लोभ-

क्रोधमोहपूर्वका मृदुमध्याधिमात्रा दुःखाज्ञा-

नानन्तफला इति प्रतिपक्षभावनम् ॥ ३४ ॥

एते पूर्वोक्ता [वितर्का] हिंसादयः प्रथमं त्रिधा भिद्यन्ते कृतकारितानुमोदिता(त)भेदेन । तत्र स्वयं निष्पादिताः कृताः । कुरु कुर्विति प्रयोजकव्यापारेण समुत्पादिताः कारिताः । अन्येन क्रियमाणाः साधिवत्यङ्गीकृता अनुमोदिताः । एतच्च त्रैविध्यं परस्परव्यामोह-
निवारणायोच्यते । अन्यथा मन्दमतिरेवं मन्येत न मया स्वयं हिंसा कृतेति नास्ति मे दोष इति । एतेषां कारणप्रतिपादनाय लोभक्रोधमोहपूर्वका इति । यद्यपि लोभः प्रथमं निर्दिष्टस्तथाऽपि सर्वक्लेशानां मोहस्यानात्मनि आत्माभिमानलक्षणस्य निदानत्वा-
त्तस्मिन्सति स्वपरविभागपूर्वकत्वेन लोभक्रोधादीनामुद्भवान्मूलत्वमवसेयम् । मोह-
पूर्वका सर्वा दोषजातिरित्यर्थः । लोभस्तृष्णा । क्रोधः कृत्याकृत्यविवेकोन्मूलकः प्रग्व-
लनात्मकश्चित्तधर्मः । प्रत्येकं कृतादिभेदेन त्रिप्रकारा अपि हिंसादयो मोहादिकारण-
त्वेन त्रिधा भिद्यन्ते । एषामेव पुनरवस्थामेदेन त्रैविध्यमाह—मृदुमध्याधिमात्राः ।
मृदुवो मन्दा न तीव्रा नापि मध्याः । मध्या नापि मन्दा नापि तीव्राः । अधिमात्रा-
स्तीव्राः । पाश्चात्या नव भेदाः । इत्थं त्रैविध्ये सति सप्तविंशतिर्भवति । मृद्व्वादीना-
मपि प्रत्येकं मृदुमध्याधिमात्रभेदात्रैविध्यं संभवति । तद्यथायोगं योजयम् । तद्यथा—
मृदुमृदूर्मृदुमध्यो मृदुतीव्र इति । एषां फलमाह—दुःखाज्ञानानन्तफलाः । दुःखं
प्रतिकूलतयाऽवमासमानो राजसश्चित्तधर्मः । अज्ञानं मिथ्याज्ञानं संशयविपर्ययरूपं, ते
दुःखाज्ञाने अनन्तमपरिच्छिन्नं फलं येषां ते तथोक्ताः । इत्थं तेषां स्वरूपकारणादि-
भेदेन ज्ञातानां प्रतिपक्षभावनया योगिना परिहारः कर्तव्य इत्युपदिष्टं भवति ॥ ३४ ॥

एषामभ्यासवशात्प्रकर्षमागच्छतामनुनिष्पादिन्यः सिद्धयो यथा भवन्ति तथा क्रमेण
प्रतिपादयितुमाह—

आहिंसाप्रतिष्ठायां तत्संनिधौ वैरत्यागः ॥ ३५ ॥

तस्याहिंसां भावयतः संनिधौ सहजविरोधिनामप्यहिनकुलादीनां वैरत्यागो निर्म-
त्सरतयाऽवस्थानं भवति । हिंसा अपि हिंस्रत्वं परित्यजन्तीत्यर्थः ॥ ३५ ॥

सत्याभ्यासवतः किं भवतीत्याह—

सत्यप्रतिष्ठायां क्रियाफलाश्रयत्वम् ॥ ३६ ॥

क्रियमाणा हि क्रिया यागादिकाः फलं स्वर्गादिकं प्रयच्छन्ति । तस्य तु सत्या-

१ क. ग. 'मोदनभे' । २ ख. लोभक्रोधौ । ३ ख. 'दिष्टी तथाऽ' । ४ ख ग. 'न्ते । तेषां ।
५ ग. 'स्तीव्रा इति न' । ६ ग. 'शतिः । मृ' । ७ ख. 'दिका फ' । ८ ख. 'च्छति । त' ।

भ्यासवतो योगिनस्तथा सत्यं प्रकृष्यते यथा क्रियायामकृतायामपि योगी फल-
माप्नोति । तद्वचनाद्यस्य कस्यचित्क्रियामकुर्वतोऽपि क्रियाफलं भवतीत्यर्थः ॥ ३६ ॥

अस्तेषामभ्यासवतः फलमाह—

अस्तेयप्रतिष्ठायां सर्वरत्नोपस्थानम् ॥ ३७ ॥

अस्तेयं यदाऽभ्यस्यति तदाऽस्य तत्प्रकर्षान्निरभिलाषस्यापि सर्वतो दिव्यानि
रत्नानि उपतिष्ठन्ते ॥ ३७ ॥

ब्रह्मचर्याभ्यासस्य फलमाह—

ब्रह्मचर्यप्रतिष्ठायां वीर्यलाभः ॥ ३८ ॥

यः किल ब्रह्मचर्यमभ्यस्यति तस्य तत्प्रकर्षान्निरतिशयं वीर्यं सामर्थ्यमाविर्भवति ।
वीर्यनिरोधो हि ब्रह्मचर्यं तस्य प्रकर्षाच्छरीरेन्द्रियमनःसु वीर्यं प्रकर्षमागच्छति ॥ ३८ ॥

अपरिग्रहाभ्यासस्य फलमाह—

अपरिग्रहस्यैवे जन्मकथंतासंबोधः ॥ ३९ ॥

कथमित्यस्य भावः कथंता जन्मनः कथंता जन्मकथंता तस्याः संबोधः सम्यग्ज्ञानं
जन्मान्तरे कोऽहमासं कीदृशः किंकार्यकारीति जिज्ञासायां सर्वमेव सम्यग्मानासी-
त्यर्थः । न केवलं भोगसाधनपरिग्रह एव परिग्रहो यावदात्मनः शरीरपरिग्रहोऽपि
परिग्रहः, भोगसाधनत्वाच्छरीरस्य । तस्मिन्सति रागानुबन्धाद्बहिर्मुखायामेव प्रवृत्तौ
न तात्त्विकज्ञानप्रादुर्भावः । यदा पुनः शरीरादिपरिग्रहनैरपेक्षेण माध्यस्थ्य-
प्रबलवत्ते तदा मध्यस्थस्य रागादित्यागात्सम्यग्ज्ञानहेतुर्भवत्येव पूर्वापरजन्मसं-
बोधः ॥ ३९ ॥

उक्ता यमानां सिद्धयः । अथ नियमानामाह—

शौचात्स्वाङ्गजुगुप्सा परैरसंसर्गः ॥ ४० ॥

यः शौचं भावयति तस्य स्वाङ्गेष्वपि कारणस्वरूपपर्यालोचनद्वारेण जुगुप्सा घृणा
समुपजायतेऽगुचिरयं कायो नात्राऽऽग्रहः कार्य इति । अमुनैव हेतुना परैरन्यैश्च
कायवद्भिरसंसर्गः संसर्गाभावः संसर्गपरिवर्जनमित्यर्थः । यः किल स्वमेव कायं जुगु-
प्सते तत्तदवद्यदर्शनात्स कथं परकीयैस्तथाभूतैः कायैः संसर्गमनुभवति ॥ ४० ॥

शौचस्यैव फलान्तरमाह—

सर्वशुद्धिसौमनस्यैकौघेन्द्रियजया-

त्मदर्शनयोग्यत्वानि च ॥ ४१ ॥

भवन्तीति वाक्यशेषः । सत्त्वं प्रकाशसुखाद्यात्मकं तस्य शुद्धौ रजस्तमोभ्यामन-

मिषवः । सौमनस्यं खेदाननुभवेन मानसी प्रीतिः । एकाग्रता नियतेन्द्रियैर्विषये चेतसः स्थैर्यम् । इन्द्रियजयो विषयपराङ्मुखाणामिन्द्रियाणामात्मनि अवस्थानम् । आत्मदर्शने विवेकस्वरूपे चित्तस्य योग्यत्वं समर्थत्वम् । शौचाभ्यासवत् एते सत्त्वशुद्ध्यादयः क्रमेण प्रादुर्भवन्ति । तथा हि—सत्त्वशुद्धेः सौमनस्यं सौमनस्या-
दैकाग्र्यमैकाग्र्यादिन्द्रियजय इन्द्रियजयादात्मदर्शनयोग्यतेति ॥ ४१ ॥

संतोषाभ्यासस्य फलमाह—

संतोषादनुत्तमः सुखलाभः ॥ ४२ ॥

संतोषप्रकर्षेण योगिनस्तथाविधमान्तरं सुखमाविर्भवति । यस्य बौद्धविषयसुखं शतां-
शेनापि न समम् ॥ ४२ ॥

तपसः फलमाह—

कायेन्द्रियासिद्धिरशुद्धिक्षयात्तपसः ॥ ४३ ॥

तपः समम्यस्यमानं चेतसः क्लेशादिलक्षणाशुद्धिक्षयद्वारेण कायेन्द्रियाणां सिद्धिमुत्कर्षमादधाति । अयमर्थः—चान्द्रायणादिना चित्तक्लेशक्षयस्तत्क्षयादिन्द्रियाणां सूक्ष्मव्यवहितविप्रकृष्टदर्शनादिसामर्थ्यमाविर्भवति । कायस्य यथेच्छमणुत्वमहत्त्वादीनि ॥ ४३ ॥

स्वाध्यायस्य फलमाह—

स्वाध्यायादिष्टदेवतासंप्रयोगः ॥ ४४ ॥

अभिप्रेतमन्त्रजपादिलक्षणे स्वाध्याये प्रकृत्यमाणे योगिन इष्टयाऽभिप्रेतया देव-
तया संप्रयोगो भवति । सा देवता प्रत्यक्षा भवतीत्यर्थः ॥ ४४ ॥

ईश्वरप्रणिधानस्य फलमाह—

समाधिसिद्धिरीश्वरप्रणिधानात् ॥ ४५ ॥

ईश्वरे यत्प्रणिधानं भक्तिविशेषस्तस्मात्समाधेरुक्तलक्षणस्याऽऽविर्भावो भवति । यस्मात्स भगवानीश्वरः प्रसन्नः सन्नन्तरायरूपान्क्लेशान्परिहृत्य समाधिं संबोध्यति ॥ ४५ ॥

यमनियमानुक्त्वाऽऽसनमाह—

स्थिरसुखमासनम् ॥ ४६ ॥

आस्यतेऽनेनेत्यासनं पद्मासनदण्डासनस्वस्तिकासनादि । तद्यदा स्थिरं निष्कम्पं सुखमनुद्वेजनीयं च भवति तदा योगाङ्गतां मनते ॥ ४६ ॥

तस्यैव स्थिरमुखत्वप्राप्त्यर्थमुपायमाह —

प्रयत्नशैथिल्यानन्त्यसमापत्तिभ्याम् ॥ ४७ ॥

तदासनं प्रयत्नशैथिल्येनाऽऽनन्त्यसमापत्त्या च स्थिरं सुखं भवतीति संबन्धः । यदा यदाऽऽसनं बध्नामीतीच्छां करोति प्रयत्नशैथिल्येऽपि अक्लेशेनैव तदा तदाऽऽसनं संपद्यते । यदा चाऽऽकाशादिगत आनन्दे चेतसः समापत्तिः क्रियतेऽवधानेन तादात्म्यमापद्यते तदा देहाहंकाराभावान्नाऽऽसनं दुःखजनकं भवति । अस्मिन्नाऽऽसनजये सति समाध्यन्तरायभूता न प्रभवन्ति अङ्गमेजयत्वादयः ॥ ४७ ॥

तस्यैवानुनिष्पादौ फलमाह —

ततो द्वंद्वानभिघातः ॥ ४८ ॥

तस्मिन्नासनजये सति द्वंद्वैः शीतोष्णक्षुत्तृष्णादिभिर्योगी नाभिहन्यत इत्यर्थः ॥ ४८ ॥

आसनजन्यानन्तरं प्राणायाममाह —

तस्मिन्सति श्वासप्रश्वासयोर्गतिविच्छेदः प्राणायामः ॥ ४९ ॥

आसनस्थैर्ये सति तन्निमित्तकः प्राणायामलक्षणो योगाङ्गविशेषोऽनुष्ठेयो भवति । काँहशः, श्वासप्रश्वासयोर्गतिविच्छेदलक्षणः । श्वासप्रश्वासौ निरुक्तौ । तयोस्त्रिधा रेचनस्तम्भनपूरणद्वारेण बाह्याभ्यन्तरेषु स्थानेषु गतेः प्रवाहस्य विच्छेदो धारणं प्राणायाम उच्यते ॥ ४९ ॥

तस्यैव सुखावगमाय विमज्ज्य स्वरूपं कथयति —

स तु बाह्याभ्यन्तरस्तम्भवृत्तिर्देशकालसं-

ख्याभिः परिदृष्टो दीर्घसूक्ष्मः ॥ ५० ॥

बाह्यवृत्तिः श्वासो रेचकः । अन्तर्वृत्तिः प्रश्वासः पूरकः । अन्तस्तम्भवृत्तिः कुम्भकः । तस्मिञ्जलमिव कुम्भे निश्चलतया प्राणा अवस्थाप्यन्त इति कुम्भकः । त्रिविधोऽयं प्राणायामो देशेन कालेन संख्यया चोपलक्षितो दीर्घसूक्ष्मसंज्ञो भवति । देशेनोपलक्षितो यथा—नासाद्वादशान्ताद्यौ । कालेनोपलक्षितो यथा—पट्वर्तिशान्मात्रादिप्रमाणः । संख्ययोपलक्षितो यथा—इयतो वारान्कृत एतावद्भिः श्वासप्रश्वासैः प्रथम उद्धातो भवतीति । एतज्ज्ञानाय संख्याग्रहणमुपात्तम् । उद्धातो नाम नाभिमूलात्प्रेरितस्य वायोः शिरसि अभिहननम् ॥ ५० ॥

१ क. 'तेऽव्यव' । २ क. 'दितं फ' । ३ क. ग. 'यादन' । ४ ख. ग. 'कृतलक्षणो' । ५ ख. ग. 'चनक्षेपणपू' । ६ क. 'आन्तरस्तम्भवृत्तिः' । ७ ग. 'दी' । नासामारभ्य द्वादशाङ्गुलपर्यन्तमित्यर्थः । का' ।

श्रीन्प्राणायामानभिधाय चतुर्थमभिधातुमाह—

बाह्याभ्यन्तरविषयाक्षेपी चतुर्थः ॥ ५१ ॥

प्राणस्य बाह्यो विषयो नासाद्वादशान्तादिः । आभ्यन्तरो विषयो हृदयनाभिच-
क्रादिः । तौ द्वौ विषयावाक्षिप्य पर्यालोच्य यः स्तम्भरूपो गतिविच्छेदः स चतुर्थः
प्राणायामः । तृतीयस्मात्कुम्भकारुयादयमस्य विशेषः—स बाह्याभ्यन्तरविषयावपर्या-
लोच्यैव सहसा तसोपलनिपतितजलन्यायेन युगपत्स्तम्भवृत्त्या निष्पद्यते । अस्य तु
विषयद्वयक्षेपको निरोधः । अयमपि पूर्वदेशकालसंख्याभिरुपलक्षितो द्रष्टव्यः ॥ ५१ ॥

चतुर्विधस्यास्य फलमाह—

ततः क्षीयते प्रकाशावरणम् ॥ ५२ ॥

ततस्तस्मात्प्राणायामात्प्रकाशस्य चित्तसत्त्वगतस्य यदावरणं क्लेशरूपं तत्क्षीयते
विनश्यतीत्यर्थः ॥ ५२ ॥

फलान्तरमाह—

धारणासु च योग्यता मनसः ॥ ५३ ॥

धारणा वक्ष्यमाणलक्षणास्तासु प्राणायामैः क्षीणदोषं मनो यत्र यत्र धार्यते तत्र
तत्र स्थिरी भवति न विक्षेपं भजते ॥ ५३ ॥

प्रत्याहारस्य लक्षणमाह—

स्वविषयासंप्रयोगे चित्तस्वरूपानुकार

इवेन्द्रियाणां प्रत्याहारः ॥ ५४ ॥

इन्द्रियाणि विषयेभ्यः प्रतीपमाह्वयन्तेऽस्मिन्निति प्रत्याहारः । स च कथं निष्पद्यत
इत्याह—चक्षुरादीनामिन्द्रियाणां स्वविषयो रूपादिस्तेन संप्रयोगस्तदाभिमुख्येन वर्तनं
तदभावस्तदाभिमुख्यं परित्यज्य स्वरूपमात्रेऽवस्थानं, तस्मिन्सति चित्तस्वरूपमात्रा-
नुकारीणीन्द्रियाणि भवन्ति । यतश्चित्तमनु वर्तमानानि मधुकरराजमिवैव मस्तिष्काः सर्वा-
णीन्द्रियाणि प्रतीयन्तेऽतश्चित्तनिरोधे तानि प्रत्याहृतानि भवन्ति । तेषां तत्स्वरूपानु-
कारः प्रत्याहार उक्तः ॥ ५४ ॥

प्रत्याहारफलमाह—

ततः परमा वश्यतेन्द्रियाणाम् ॥ ५५ ॥

अभ्यस्यमाने हि प्रत्याहारे तथा वश्यानि आयत्तानीन्द्रियाणि संपद्यन्ते यथा
बाह्यविषयाभिमुखतां नीयमानान्यपि न यान्तीत्यर्थः । तदेवं प्रथमपादोक्तलक्षणस्य

१ ग. 'लोचयतः स्त' । २ क. निष्पाद्यते । ३ ख. 'व्यापेक्षको' । ४ क. 'व्यापेक्षको' । ५ ख.
'व मधुम' । ग. 'व मधुकरम्' । ६ क. 'कयो' ।

योगस्याङ्गभूतक्लेशतनूकरणफलं क्रियायोगमभिधाय क्लेशानामुद्देशं स्वरूपं कारणं क्षेत्रं फलं चोक्त्वा कर्मणामपि भेदं कारणं स्वरूपं फलं चाभिधाय विपाकस्य स्वरूपं कारणं चाभिहितम् । ततस्त्याज्यत्वात्क्लेशादीनां ज्ञानव्यतिरेकेण त्यागस्याशक्यत्वाज्ज्ञानस्य च शास्त्रायत्तत्वाच्छास्त्रस्य च हेतुहानकारणोपादेयोपादानकारणैर्बोधकत्वेन चतुर्व्यूहत्वा-
 द्वेयस्य च हानव्यतिरेकेण स्वरूपानिष्पत्तेर्हानसहितं चतुर्व्यूहं स्वस्वकारणसहितम्-
 मिधायोपादेयकारणभूताया विवेकख्यातेः कारणभूतानामन्तरङ्गबहिरङ्गभावेन स्थितानां
 योगाङ्गानां यमादीनां स्वरूपं फलसहितं व्याकृत्याऽऽसनादीनां धारणापर्यन्तानां पर-
 स्परमुपकार्योपकारकभावेनावस्थितानामुद्देशमभिधाय प्रत्येकं लक्षणकरणपूर्वकं फलमभि-
 हितम् । तदयं योगो यमनियमादिभिः प्राप्तबीजभाव आसनप्राणायामैरङ्कुरितः प्रत्या-
 हारेण पुंष्विषो ध्यानधारणासमाधिभिः फलिष्यतीति व्याख्यातः साधनपादः ॥ ११ ॥

इति श्रीमहाराजाधिराजभोजदेवविरचितायां राजमार्तण्डाभिधायी पात-
 ञ्जलयोगशास्त्रसूत्रवृत्तौ साधनपादो द्वितीयः ॥ २ ॥

अथ भोजदेवविरचितवृत्तिसहितयोगसूत्रेषु तृतीयो विभूतिपादः ।

यत्पादपद्मस्मरणादणिमादिविभूतयः ।

भवन्ति भविनामस्तु भूतनाथः स भूतये ॥ १ ॥

तदेवं पूर्वोद्दिष्टं धारणाद्यङ्गत्रयं निर्णेतुं संयमसंज्ञाभिधानपूर्वकं बाह्याभ्यन्तरादिसि-
 द्धिप्रतिपादनाय लक्षयितुमुपक्रमते । तत्र धारणायाः स्वरूपमाह—

देशबन्धश्चित्तस्य धारणा ॥ १ ॥

देशो नाभिचक्रनासाग्रादौ चित्तस्थं बन्धो विषयान्तरपरिहारेण यत्स्थिरीकरणं सा
 चित्तस्य धारणोच्यते । अयमर्थः—भैरव्यादिचित्तपरिकर्मवासितान्तःकरणेन यमनि-
 यमवता जितासनेन परिहृतप्राणविक्षेपेण प्रत्याहृतेन्द्रियग्रामेण निर्बाधे प्रदेशे अङ्गु-
 कायेन जितद्वन्द्वेन योगिना नासाग्रादौ संप्रज्ञातस्य समाधेरभ्यासाय चित्तस्य स्थिरी-
 करणं कर्तव्यमिति ॥ १ ॥

१ ग. 'हेयोहेयका' । २ ख. 'यका' । ३ ख. ग. 'णवे' । ४ ग. 'पादानका' । ५ ग. 'कुसु-
 भितो' । ६ ख. 'न्ति भवन्ति' । ७ ख. 'ज्ञाविधा' । ८ ख. 'न्तरसि' । ९ ख. 'शसं' । १० ख.
 'स्व सं' ।

धारणामभिधाय ध्यानमभिधातुमाह —

तत्र प्रत्ययैकतानता ध्यानम् ॥ २ ॥

तत्र तस्मिन्प्रदेशे यत्र चित्तं धृतं तत्र प्रत्ययस्य ज्ञानस्य यैकतानता विसदृशपारे-
णामपरिहारद्वारेण यदेव धारणायामालम्बनीकृतं तदालम्बनतयैव निरन्तरमुत्पत्तिः सा
ध्यानमुच्यते ॥ २ ॥

चरमं योगाङ्गं समाधिमाह —

तदेवार्थमात्रनिर्भासं स्वरूपशून्यमिव समाधिः ॥ ३ ॥

तदेवोक्तलक्षणं ध्यानं यत्रार्थमात्रनिर्भासमर्थकारसमावेशादुक्तार्थरूपं^१ न्यग्भूतज्ञा-
नस्वरूपत्वेन स्वरूपशून्यतामिवाऽऽपद्यते स समाधिरित्युच्यते । सम्यगाधीयत एकाग्री
क्रियते विक्षेपान्परिहृत्य मनो यत्र स समाधिः ॥ ३ ॥

उक्तलक्षणस्य योगाङ्गत्रयस्य व्यवहाराय स्वशास्त्रे तान्त्रिकीं संज्ञां कर्तुमाह —

त्रयमेकत्र संयमः ॥ ४ ॥

एकस्मिन्विषये धारणाध्यानसमाधित्रयं प्रवर्तमानं संयमसंज्ञया शास्त्रे व्यवहि-
यते ॥ ४ ॥

तस्य फलमाह —

तज्जयात्मशालोकः ॥ ५ ॥

तस्य संयमस्य जयादभ्यासेन सात्त्विकोत्पादनात्प्रज्ञार्थो विवेकैरुपातेरालोकः प्रसवो
भवति । प्रज्ञा ज्ञेयं सम्यगवभासयतीत्यर्थः ॥ ५ ॥

तस्योपयोगमाह —

तस्य भूमिषु विनियोगः ॥ ६ ॥

तस्य संयमस्य भूमिषु स्थूलसूक्ष्मालम्बनभेदेन स्थितासु चित्तवृत्तिषु विनियोगः
कर्तव्यः, अधरामधरां चित्तभूमिं जितां जितां ज्ञात्वोत्तरस्यां भूमौ संयमः कार्यः । न
ह्यनात्मीकृताधरभूमिरुत्तरस्यां भूमौ संयमं कुर्वाणः फलभागभवति ॥ ६ ॥

साधनपादे योगाङ्गान्यष्टावुद्दिश्य पञ्चानां लक्षणं विधाय त्रयाणां कथं न कृतमि-
त्याशङ्क्याऽऽह —

त्रयमन्तरङ्गं पूर्वैर्भ्यः ॥ ७ ॥

पूर्वैर्भ्यो यमादिभ्यो योगाङ्गैर्भ्यः पारम्पर्येण समाधेरुपकारकेभ्यो धारणादिवोगा-
ङ्गत्रयं संप्रज्ञातस्य समाधेरन्तरङ्गं समाधिस्वरूपनिष्पादनात् ॥ ७ ॥

१ ख. ग. यथार्थं । २ ग. 'रूपमश्रुतं ज्ञा' । ३ ख. 'पि शून्यज्ञा' । ४ ख. ग. 'ह—
तत्रय' । ५ ख. 'या ध्यातव्यवि' । ग. 'या ज्ञातव्यवि' । ६ ख. 'करूपाया आलो' । ग. 'कस्व-
रूपाया आलो' । ७ ख. त्रिकासो । ग. परो । ८ ख. ह्यसावात्मी' । य. ह्यसावात्माऽऽकृताधार' ।
९ ख. 'यममकु' ।

तस्यापि समाध्यन्तरापेक्षया बहिरङ्गत्वमाह—

तदपि बहिरङ्गं निर्बीजस्य ॥ ८ ॥

निर्बीजस्य निरालम्बनस्य शून्यभावनापरपर्यायस्य समाधेरेतदपि योगाङ्गत्रयं बहिरङ्गं पारम्पर्येणोपकारकत्वात् ॥ ८ ॥

इदानीं योगसिद्धीरारूपातुकामः संयमस्य विषयपरिशुद्धिं कर्तुं क्रमेण परिणामत्रयमाह—

व्युत्थाननिरोधसंस्कारयोरभिभवप्राकुर्भावौ निरो-

धेक्षणचित्तान्वयो निरोधपरिणामः ॥ ९ ॥

व्युत्थानं क्षिप्तमूढविक्षिप्ताख्यं भूमित्रयम् । निरोधः प्रकृष्टसत्त्वस्याङ्गितया चेतसः परिणामः । ताभ्यां व्युत्थाननिरोधाभ्यां यौ जनितौ संस्कारौ तयोर्यथाक्रममभिभवप्रादुर्भावौ यदा भवतः । अभिभवो न्यैगम्यतया कार्यकरणासामर्थ्येनावस्थानम् । प्रादुर्भावो वर्तमानेऽध्वनि अभिव्यक्तरूपतयोऽऽविर्भावः । तदा निरोधेक्षणे चित्तस्योर्म्यवृत्तित्वादन्यथो यः स निरोधपरिणाम उच्यते । अयमर्थः—यदा व्युत्थानसंस्काररूपो धर्मस्तिरोभूतो भवति, निरोधसंस्काररूपश्चाऽऽविर्भवति, धर्मिरूपतया च चित्तमुभेयान्वयित्वेऽपि निरोधात्मनाऽवस्थितं प्रतीयते, तदा स निरोधपरिणामशब्देन व्यवह्रियते । चलत्वाद्गुणवृत्तस्य यद्यपि चेतसो निश्चलत्वं नास्ति तथाऽपि एवमूतः परिणामः स्थैर्यमुच्यते ॥ ९ ॥

तस्यैव फलमाह—

तस्य प्रशान्तवाहिता संस्कारात् ॥ १० ॥

तस्य चेतस उक्तानिरोधसंस्कारात्प्रशान्तवाहिता भवति । परिहृतविक्षेपतया सदृशप्रवाहपरिणामि चित्तं भवतीत्यर्थः ॥ १० ॥

निरोधपरिणाममभिधाय समाधिपरिणाममाह—

सर्वार्थतैकाग्रतयोः क्षयोदयो चित्तस्य समाधिपरिणामः ॥ ११ ॥

सर्वार्थता चलत्वाज्ज्ञानाविधार्थग्रहणं चित्तस्य विक्षेपो धर्मः । एकस्मिन्नेवाऽऽलम्बने सदृशपरिणामितैकाग्रता, साऽपि चित्तस्य धर्मः । तयोर्यथाक्रमं क्षयोदयो सर्वार्थतालक्षणस्य धर्मस्य क्षयोऽत्यन्ताभिभव एकाग्रतालक्षणस्य धर्मस्य

१ ख. ग. 'योगाङ्गसि' । २ क. ख. 'धलक्ष' । ३ ग. 'न्यूनतया' । ४ ख. ग. 'यस्य कारणेभ्योऽसामस्येना' । ५ ख. ग. 'याऽवस्थानम् । त' । ६ क. ख. 'धलक्ष' । ७ ख. 'तवृ' । ८ क. 'यलक्षणवृ' । ९ ख. ग. 'भयत्रान्वयित्वेनाव' । १० ख. ग. 'अस्यैव' । ११ क. 'तसो निवृत्ता' ।

प्रादुर्भावोऽभिव्यक्तिश्चित्तस्योद्विक्तसत्त्वस्यान्वायितयाऽवस्थानं समाधिपरिणाम इत्युच्यते । पूर्वस्मात्परिणामादस्यायं विशेषः—तत्र संस्कारलक्षणयोर्धर्मयोरभिव्यक्तप्रादुर्भावौ पूर्वस्य व्युत्थानसंस्काररूपस्य न्यग्भावः । उत्तरस्य निरोधसंस्काररूपस्योद्भवोऽनभिभूतत्वेनावस्थानम् । इह तु क्षयोदयाविति सर्वार्थतारूपस्य विक्षेपस्यात्यन्त-तिरस्कारादनुत्पत्तिरतीतेऽध्वनि प्रवेशः क्षय एकाग्रतालक्षणस्य धर्मस्योद्भवो वर्तमानेऽध्वनि प्रकटत्वम् ॥ ११ ॥

तृतीयमेकाग्रतापरिणाममाह—

शान्तोदितौ तुल्यप्रत्ययौ चित्त-
स्यैकाग्रतापरिणामः ॥ १२ ॥

समाहितस्यैव चित्तस्यैकप्रत्ययो वृत्तिविशेषः शान्तोऽतीतमध्वानं प्रविष्टः । अपर-स्तूदितो वर्तमानेऽध्वनि स्फुरितः । द्वावपि समाहितचित्तत्वेन तुल्यावेकरूपालम्बनत्वेन सदृशौ प्रत्ययावुभयत्रापि समाहितस्यैव चित्तस्यान्वायित्वेनावस्थानं, स एकाग्रतापरिणाम इत्युच्यते ॥ १२ ॥

चित्तपरिणामोक्तं रूपमन्यत्राप्यतिदिशन्नाह—

एतेन भूतेन्द्रियेषु धर्मलक्षणावस्था-
परिणामा व्याख्याताः ॥ १३ ॥

एतेन त्रिविधेनोक्तेन चित्तपरिणामेन भूतेषु स्थूलसूक्ष्मेषु इन्द्रियेषु बुद्धिकर्मलक्षणभेदेनावस्थितेषु धर्मलक्षणावस्थाभेदेन त्रिविधः परिणामो व्याख्यातोऽवगन्तव्यः । अवस्थितस्य धर्मिणः पूर्वधर्मनिवृत्तौ धर्मान्तरापत्तिः परिणामः । यथा—मृल्लक्षणस्य धर्मिणः पिण्डरूपधर्मपरित्यागेन घटरूपधर्मान्तरस्वीकारो धर्मपरिणाम इत्युच्यते । लक्षणपरिणामो यथा—तस्यैव घटस्यानागताध्वपरित्यागेन वर्तमानाध्वस्वीकारः । तत्परित्यागेन चातीताध्वपरिग्रहः । अवस्थापरिणामो यथा—तस्यैव घटस्य प्रथमद्वितीययोः सदृशयौः क्षणयोरन्वायित्वेन । यतश्च गुणवृत्तिर्नापरिणममाना क्षणमप्यस्ति ॥ १३ ॥

ननु कोऽयं धर्मात्याशङ्क्य धर्मिणो लक्षणमाह—

शान्तोदिताव्यपदेश्यधर्मानुपाती धर्मी ॥ १४ ॥

शान्ता ये कृतस्वस्वव्यापारा अतीतेऽध्वनि अनुप्रविष्टाः, उदिता येऽनागतमध्वानं परित्यज्य वर्तमानेऽध्वनि स्वव्यापारं कुर्वन्ति, अव्यपदेश्या ये शक्तिरूपेण स्थिता

१ भ. 'कर्मान्तःकरण' । २ क. 'पत्तिर्धर्मप' । ३ क. 'योः काललक्ष' । ४ ख. 'ज्य व्या' । ग. 'ज्य स्वव्या' ।

व्यपदेष्टुं न शक्यन्ते तेषां यथास्वं सर्वात्मकत्वमित्येवमादयो नियतकार्यकारणरूपयो-
ग्यतयाऽवच्छिन्ना शक्तिरेवेह धर्मशब्देनाभिधीयते । तं त्रिविधमपि धर्मं योऽनुपतति
अनुवर्ततेऽन्वयित्वेन स्वी करोति स शान्तोदिताव्यपदेश्यधर्मानुपाती धर्मोऽनुच्यते ।
यथा सुवर्णं रुचकरूपधर्मपरित्यागेन स्वस्तिकरूपधर्मान्तरपरिग्रहे सुवर्णरूपतयाऽनुव-
र्तमानं तेषु धर्मेषु कथंचिद्भिन्नेषु धर्मिरूपतया सामान्यात्मना धर्मरूपतया विशेषात्मना
स्थितमन्वयित्वेनावभासते ॥ १४ ॥

एकस्य धर्मिणः कथमनेके परिणामा इत्याशङ्कामपनेतुमाह—

क्रमान्यत्वं परिणामान्यत्वे हेतुः ॥ १५ ॥

धर्माणामुक्तलक्षणानां यः क्रमस्तस्य यत्प्रतिक्षणमन्यत्वं परिदृश्यमानं [तत्] परि-
णामस्योक्तलक्षणस्यान्यत्वे नानाविधत्वे हेतुलिङ्गं ज्ञापकं भवति । अयमर्थः—योऽयं
नियतः क्रमो मृच्चूर्णान्मृत्पिण्डस्ततः कपालानि तेभ्यश्च घट इत्येवंरूपः परिदृश्यमानः
परिणामस्यान्यत्वमावेदयति, तस्मिन्नेव धर्मिणि यो लक्षणपरिणामस्यावस्थापरिणामस्य
वो क्रमः सोऽपि अनेनैव न्यायेन परिणामान्यत्वे गमकोऽवगन्तव्यः । सर्व एव भावा
नियतेनैव क्रमेण प्रतिक्षणं परिणैममानाः परिदृश्यन्ते । अतः सिद्धं क्रमान्यत्वात्परिणा-
मान्यत्वम् । सर्वेषां चित्तादीनां परिणैममानानां केचिद्धर्माः प्रत्यक्षेणैवोपलभ्यन्ते । यथा
सुखादयः संस्थानादयश्च । केचिच्चैकान्तेनानुमानगम्याः । यथा—धर्मसंस्कारशक्तिप्रभृ-
तयः । धर्मिणश्च भिन्नाभिन्नरूपतया सर्वत्रानुगमः ॥ १५ ॥

• इदानीमुक्तस्य संयमस्य विषयप्रदर्शनद्वारेण सिद्धीः प्रातिपादयितुमाह—

परिणामत्रयसंयमादतीतानागतज्ञानम् ॥ १६ ॥

धर्मलक्षणावस्थाभेदेन यत्परिणामत्रयमुक्तं तत्र संयमात्तस्मिन्विषये पूर्वोक्तसंय-
मस्य करुणादतीतानागतज्ञानं योगिनः समोधेराविर्भवति । इदमत्र तात्पर्यम्—अस्मि-
न्धर्मिणि अयं धर्म इदं लक्षणमियमवस्थां चानागतादध्वनः समेत्य वर्तमानेऽध्वनि
स्वं व्यापारं विधायातीतमध्वनं प्रविशतीत्येवं परिहृतविशेषतया यदा संयमं करोति
तदा यत्किंचिदनुत्पन्नमतिक्रान्तं वा तत्सर्वं योगी जानाति । यतश्चित्तस्य शुद्धसत्त्व-
प्रकाशरूपत्वात्सर्वार्थग्रहणसामर्थ्यमविद्यादिभिर्विशेषैरपेक्षितं । यदा तु तैस्तैरुपायैर्वि-
शेषाः परिह्रियन्ते तदा निवृत्तमलस्येवाऽऽदर्शस्य सर्वार्थग्रहणसामर्थ्यमेकाग्रताबलादा-
विर्भवति ॥ १६ ॥

१ क. ग. 'कर्मि' । २ ख. 'मनुपातित्वे' । ग. 'मनुयायित्वे' । ३ क. धर्मा । ४ क. ग. च ।
५ क. 'णम्यमा' । ६ क. 'णम्यमा' । ७ ख. 'लक्ष्यन्ते' । ८ क. 'या सर्वसं' । ९ क. ग. 'माधर्मि' ।
१० ग. 'स्था वाऽना' । ११ ख. ग. 'रजसं परिहरियते' ।

सिद्धयन्तरमाह—

शब्दार्थप्रत्ययानामितरेतराध्यासात्संस्कारस्त-
त्प्रविभागसंयमात्सर्वभूतरुतज्ञानम् ॥ १७ ॥

शब्दः श्रोत्रेन्द्रियग्राह्यो नियतक्रमवर्णात्मा नियतैकार्थप्रतिपत्त्यवच्छिन्नः । यदि वा क्रमरहितः स्फोटार्त्मा शास्त्रसंस्कृतबुद्धिग्राह्यः । उभयथाऽपि पदरूपो वाक्यरूपश्च तयोरेकार्थप्रतिपत्तौ सामर्थ्यात् । अर्थो जातिगुणक्रियादिः । प्रत्ययो ज्ञानं विषयाकारा बुद्धिवृत्तिः । एषां शब्दार्थज्ञानानां व्यवहार इतरेतराध्यासाद्विज्ञानानामपि बुद्धयेकरूपतासंपादनात्संकीर्णत्वम् । तथा हि—गामानयेत्युक्ते कश्चिद्गोक्षणमर्थं गोत्व-जात्यवच्छिन्नं सास्त्रादिमतिपण्डरूपं शब्दं च तद्वाचकं ज्ञानं च तद्ग्राहकमभेदेनैवाध्यवस्यति, न त्वस्य गोशब्दो वाचकोऽयं गोब्दस्य वाच्यस्तयोरिदं ग्राहकं ज्ञानमिति भेदेन व्यवहरति । तथा हि—कोऽयमर्थः कोऽयं शब्दः किमिदं ज्ञानमिति पृष्ठः सर्वत्रैकरूपमेवोत्तरं ददाति गौरिति । स यद्येकरूपतां न प्रतिपद्यते कथमेकरूपमुत्तरं प्रयच्छति । ऐकस्मिन्स्थिते योऽयं प्रविभाग इदं शब्दस्य तत्त्वं यद्वाचकारं नाम, इदमर्थस्य यद्वाच्यत्वमिदं ज्ञानस्य यत्प्रकाशकत्वमिति प्रविभागं विधाय तस्मिन्प्रविभागे यः संयमं करोति तस्य सर्वेषां भूतानां मृगपशुपक्षिसरीसृपादीनां यद्गतं यः शब्दस्तत्र ज्ञानमुत्पद्यतेऽनेनैवामिप्रायेणैतेन प्राणिनाऽयं शब्दः समुच्चारित इति सर्वं जानाति ॥ १७ ॥

सिद्धयन्तरमाह—

संस्कारसाक्षात्करणात्पूर्वजातिज्ञानम् ॥ १८ ॥

द्विविधाश्चित्तस्य वासनारूपाः संस्काराः । केचित्स्मृतिमात्रोत्पादनफलाः, केचित् उजात्यायुर्भोगलक्षणविपाकहेतवः, यथा धर्माधर्मारूपाः । तेषु संस्कारेषु यदा संयमं करोति एवं मया सोऽर्थोऽनुभूत एवं मया सा क्रिया निष्पादितेति पूर्ववृत्तमनुसंधानो भावय-जेव प्रबोधकमन्तरेणोद्बुद्धसंस्कारः सर्वमतीतं स्मरति । क्रमेण साक्षात्कृतेषूद्बुद्धेषु संस्कारेषु पूर्वजन्मानुभूतानपि जात्यादीन्प्रत्यक्षेण पश्यति ॥ १८ ॥

सिद्धयन्तरमाह—

प्रत्ययस्य परचित्तज्ञानम् ॥ १९ ॥

प्रत्ययस्य परचित्तस्य केनचिन्मुखरागादिना लिङ्गेन गृहीतस्य यदा संयमं करोति

[विष्० पा० सू० २०-२२] पातञ्जलयोगसूत्राणि । ६०

तदा परकीयचित्तस्य ज्ञानमुत्पद्यते सरागमस्य चित्तं विरागं वेति । परचित्तगतानपि धर्माज्ञानातीत्यर्थः ॥ १९ ॥

अस्यैव परचित्तज्ञानस्य विशेषमाह—

न तत्सालम्बनं तस्याविषयीभूतत्वात् ॥ २० ॥

तस्य परस्य यच्चित्तं तत्सालम्बनं स्वकीयेनाऽऽलम्बनेन सहितं न शक्यते ज्ञानु-
मालम्बनस्य केनचिल्लिङ्गेनाविषयीकृतत्वात् । लिङ्गाच्चित्तमात्रं परस्याभ्यासं ननु नील-
विषयमस्य चित्तं पीतविषयमिति वा । यच्च न गृहीतं तत्र संयमस्य कर्तुमशक्य-
त्वान्न भवति परचित्तस्य यो विषयस्तत्र ज्ञानम् । तस्मात्परकीयचित्तं नाऽऽलम्बन-
सहितं गृह्यते, तस्याऽऽलम्बनस्यागृहीतत्वात् । चित्तधर्माः पुनर्गृह्यन्त एव । यदा
तु किमनेनाऽऽलम्बितमिति प्रणिधानं करोति तदा तत्संयमात्तद्विषयमपि ज्ञानमुत्प-
द्यत एव ॥ २० ॥

सिद्धयन्तरमाह—

कायरूपसंयमात्तद्वाङ्मशक्तिस्तम्भे चक्षुष्प-
काशासंयोगेऽन्तर्धानम् ॥ २१ ॥

कायः शरीरं तस्य रूपं चक्षुर्ग्राह्यो गुणस्तस्मिन्नस्त्यस्मिन्काये रूपमिति संयमा-
त्तस्य रूपस्य चक्षुर्ग्राह्यत्वरूपा या शक्तिस्तस्याः स्तम्भे भावनावशात्प्रतिबन्धे चक्षु-
ष्प्रकाशासंयोगे चक्षुषः प्रकाशः सत्त्वधर्मस्तस्यासंयोगे तद्ग्रहणव्यापारमावे योगिनोऽ-
न्तर्धानं भवति, न केनचिदसौ दृश्यत इत्यर्थः । एतेनैव रूपाद्यन्तर्धानोपायप्रदर्शनेन
शब्दादीनां श्रोत्रादिग्राह्याणामन्तर्धानमुक्तं वेदितव्यम् ॥ २१ ॥

सिद्धयन्तरमाह—

सोपक्रमं निरुपक्रमं च कर्म तत्संयमा-
दपरान्तज्ञानमरिष्टेभ्यो वा ॥ २२ ॥

आयुर्विपाकं यत्पूर्वकृतं कर्म तद्विप्रकारं सोपक्रमं निरुपक्रमं च । तत्र सोपक्रमं
यत्फलजननायोपक्रमेण कार्यकरणाभिमुख्येन सह वर्तते । यथोष्णप्रदेशे प्रसारितमा-
र्द्रवासः शीघ्रमेव शुष्यति । उक्तरूपविपरीतं निरुपक्रमं यथा तदेवाऽऽर्द्रवासः संव-
र्तितमनुष्णदेशे चिरेण शुष्यति । तस्मिन्द्विविधे कर्मणि यः संयमं करोति किं कर्म शीघ्र-
विपाकं चिरविपाकं वा, एवं ध्यानदाढ्यादपरान्तज्ञानमस्योत्पद्यते । अपरान्तः शरीर-

१ क. 'वृत्तानमा' । २ ख. 'ज्ञादि चित्' । ३ क. ग. 'र्थः ॥ २१ ॥ एतेन शब्दाद्यन्तर्धा-
नमुक्तम् ॥ २२ ॥ ए' । ४ ख. ग. 'र्थकार' । ५ क. 'किं मम क' ।

वियोगस्तस्मिञ्ज्ञानममुष्मिन्कालेऽमुष्मिन्देशे मम शरीरवियोगो भविष्यतीति निःसंशयं जानाति । अरिष्टेभ्यो वा । अरिष्टानि त्रिविधानि आध्यात्मिकाधिभौतिकाधिदैविकभेदेन । तत्राऽऽध्यात्मिकानि पिहितकर्णः कोष्ठस्य वायोर्वोषं न शृणोतीत्येवमादीनि । आधिभौतिकानि अकस्माद्विकृतपुरुषदर्शनादीनि । आधिदैविकानि अकाण्ड एव द्रष्टुमशक्यस्वर्गादिपदार्थदर्शनादीनि । तेभ्यः शरीरवियोगकालं जानाति । यद्यपि अयोगिनामप्यरिष्टेभ्यः प्रायेण तज्ज्ञानमुत्पद्यते तथाऽपि तेषां सामान्याकारेण तत्संशयरूपं, योगिनां पुनर्नियतदेशकालतया प्रत्यक्षवद्व्यभिचारि ॥ २२ ॥

परिकर्मनिष्पादिताः सिद्धीः प्रतिपादयितुमाह—

मैत्र्यादिषु बलानि ॥ २३ ॥

मैत्रीकरुणामुदितोपेक्षासु यो विहितसंयमस्तस्य बलानि मैत्र्यादीनां संबन्धीनि प्रादुर्भवन्ति । मैत्रीकरुणामुदितोपेक्षास्तथाऽस्य प्रकर्षं गच्छन्ति यथा सर्वस्य मित्रत्वादिकमयं प्रतिपद्यते ॥ २३ ॥

सिद्ध्यन्तरमाह—

बलेषु हस्तिबलादीनि ॥ २४ ॥

हस्त्यादिसंबन्धिषु बलेषु कृतसंयमस्य तद्बलानि हस्त्यादिबलानि आविर्भवन्ति । तदयमर्थः—यस्मिन्हस्तिबले वायुवेगे सिंहवीर्ये वा तन्मयीभावनायं संयमं करोति तैत्तत्सामर्थ्ययुक्तं सत्त्वमस्य प्रादुर्भवतीत्यर्थः ॥ २४ ॥

सिद्ध्यन्तरमाह—

प्रवृत्त्यालोकन्यासात्सूक्ष्मव्यव-

हितविप्रकृष्टज्ञानम् ॥ २५ ॥

प्रवृत्तिर्विषयवती ज्योतिष्मती च प्रागुक्ता तस्या योऽसावालोकः सार्वत्रिकप्रकाशप्रसरस्तस्य निखिलेषु विषयेषु न्यासात्तद्भासितानां विषयाणां भावनात्सान्तःकरणेषु इन्द्रियेषु प्रकृष्टशक्तिमापन्नेषु सूक्ष्मस्य परमाण्वादेर्व्यवहितस्य भूम्यन्तर्गतस्य निधानादेर्विप्रकृष्टस्य मेर्वपरपाश्चर्वातिनो रसायनादेर्ज्ञानमुत्पद्यते ॥ २५ ॥

एतत्समानवृत्तान्तं सिद्ध्यन्तरमाह—

भुवनज्ञानं सूर्यसंयमात् ॥ २६ ॥

सूर्ये प्रकाशमये यः संयमं करोति तस्य सप्तसु भूर्भुवःस्वःप्रभृतिषु लोकेषु यानि

१. ख. 'निष्पन्दभूतां सिद्धिं प्र' । ग. 'निष्पन्दभूताः । २ ख. 'वैश्यापि मि' । ३ ख. 'दिकं संप' । य. 'दिकं संप्र' । ४ ख. ग. 'वेन सं' । ५ ख. तत्सर्वे सामर्थ्ययुक्तात्सत्त्वस्य । ग. तत्सर्वे सामर्थ्ययुक्तात्सर्वमस्य । ६ ख. सूर्यप्रकाशसमये ।

भुवनानि तत्तत्संनिवेशभास्त्रि पुराणि तेषु यथावदस्य ज्ञानमुत्पद्यते । पूर्वस्मिन्सूत्रे सात्त्विकप्रकाश आलम्बनतयोक्त इह तु भौतिक इति विशेषः ॥ २६ ॥

भौतिकप्रकाशालम्बनद्वारेणैव सिद्धयन्तरमाह—

चन्द्रे ताराव्यूहज्ञानम् ॥ २७ ॥

ताराणां ज्योतिषां यो व्यूहो विशिष्टः संनिवेशस्तस्य चन्द्रे कृतसंयमस्य ज्ञान-
मुत्पद्यते । सूर्यप्रकाशेन हततेजस्कृत्ताराणां सूर्यसंयमात्तज्ज्ञानं न शक्नोति भवितु-
मिति पृथग्गुणयोऽभिहितः ॥ २७ ॥

सिद्धयन्तरमाह—

ध्रुवे तद्वतिज्ञानम् ॥ २८ ॥

ध्रुवे निश्चले ज्योतिषां प्रधाने कृतसंयमस्य तासां ताराणां या गतिः प्रत्येकं निय-
तकाला नियतदेशा च तस्या ज्ञानमुत्पद्यते । इयं ताराऽयं ग्रह इयता कालेनामुं राशि-
मिदं नक्षत्रं यास्यतीति सर्वं जानाति । इदं कालज्ञानमस्य फलमित्युक्तं भवति ॥ २८ ॥

बाह्याः सिद्धीः प्रतिपाद्याऽऽन्तराः सिद्धीः प्रतिपादयितुमुपक्रमते—

नाभिचक्रे कायव्यूहज्ञानम् ॥ २९ ॥

शरीरमध्यवर्ति नाभिसंज्ञकं यत्पोडशारं चक्रं तस्मिन्कृतसंयमस्य योगिनः काय-
गतो योऽसौ व्यूहो विशिष्टरसमलघातुनाड्यादीनामवस्थानं तत्र ज्ञानमुत्पद्यते । इद-
मुक्तं भवति—नाभिचक्रं शरीरमध्यवर्ति सर्वतः प्रसृतानां नाड्यादीनां मूलभूतमस्तत्र
वृत्तावधानस्य समग्रसंनिवेशो यथावदाभाति ॥ २९ ॥

सिद्धयन्तरमाह—

कण्ठकूपे क्षुत्पिपासामानिदृतिः ॥ ३० ॥

कण्ठे गले कूपः कण्ठकूपः, जिह्वामूले जिह्वातन्तोरधस्तात्कूप इव कूपो गर्ताकारः
प्रदेशः प्राणादेर्यत्संस्पर्शाक्षुत्पिपासादयः प्रादुर्भवन्ति तस्मिन्कृतसंयमस्य योगिनः
क्षुत्पिपासादयो निवर्तन्ते । घण्टिकावस्तात्स्रोतसा धार्यमाणे तस्मिन्भाविते भवत्येवंविधा
सिद्धिः ॥ ३० ॥

सिद्धयन्तरमाह—

कूर्मनाड्यां स्पर्धयम् ॥ ३१ ॥

कण्ठकूपस्याधस्ताद्या कूर्मास्या नाडी तस्यां कृतसंयमस्य चेतसः स्पर्धयमुत्पद्यते ।

१ ख. ग. तत्सं । २ क. स्थानानि । ३ ख. ग. 'स्तस्मिन्चन्द्रे । ४ ग. 'धगयमुपा' । ५ ग. 'नातीति सूत्रार्थः । इ' । ६ क. ख. 'नस्य । ७ क. ख. 'लमुक्तं । ८ ख. 'ह्यतोऽध' । ९ ख. ग. 'स्ताद्दृष्टा कू' ।

तत्स्थानमनुप्रविष्टस्य चञ्चलता न भवतीत्यर्थः । यदि वा कायस्य स्थैर्यमुत्पद्यते न केनचित्स्पन्दयितुं शक्यत इत्यर्थः ॥ ३१ ॥

सिद्ध्यन्तरमाह—

मूर्धज्योतिषि सिद्धदर्शनम् ॥ ३२ ॥

शिरःकपाले ब्रह्मरन्ध्राख्यं छिद्रं प्रकाशाधारत्वाज्ज्योतिः । यथा गृहाम्बन्तरस्थस्य मणेः प्रसरन्ती प्रभा कुञ्चित्ताकोरेव सर्वप्रदेशे संघटते तथा हृदयस्थः सात्त्विकः प्रकाशः प्रसृतस्तत्र संपिण्डितत्वं भजते । तत्र कृतसंयमस्य ये द्यावापृथिव्योरन्तरालवर्तिनः सिद्धा दिव्याः पुरुषास्तेषामितरप्राणिभिरदृश्यानां तस्य दर्शनं भवति । तान्पश्यति तैश्च स संभाषत इत्यर्थः ॥ ३२ ॥

सर्वज्ञत्व उपायमाह—

प्रातिभादा सर्वम् ॥ ३३ ॥

निमित्तानपेक्षं मनोमात्रजन्यमविसंवादकं द्वागुत्पद्यमानं ज्ञानं प्रतिभा । तस्यां संयमे क्रियमाणे प्रातिभं विवेकरूपयतेः पूर्वभावि तारकं ज्ञानमुदेति । यथोद्देप्यति सवितरि पूर्वं प्रभा प्रादुर्भवति तद्विवेकरूपयतेः पूर्वं तारकं सर्वविषयं ज्ञानमुत्पद्यते । तस्मिन्सति संयमान्तरानपेक्षः सर्वं जानातीत्यर्थः ॥ ३३ ॥

सिद्ध्यन्तरमाह—

हृदये चित्तसंवित् ॥ ३४ ॥

हृदयं शरीरस्य प्रदेशविशेषस्तस्मिन्नधोमुखस्वरूपपुण्डरीकाम्बन्तरेऽन्तःकरणसत्त्वस्य स्थानं तत्र कृतसंयमस्य स्वपरचित्तज्ञानमुत्पद्यते । स्वचित्तगताः सर्वा वासनाः पराचित्तगतांश्च रागादीज्ज्ञानातीत्यर्थः ॥ ३४ ॥

सिद्ध्यन्तरमाह—

सत्त्वपुरुषयोरत्यन्तासंकीर्णयोः प्रत्ययाविशेषा-
द्भोगः परार्थान्यस्वार्थसंयमात्पुरुषज्ञानम् ॥ ३५ ॥

सत्त्वं प्रकाशसुखात्मकः प्राधानिकः परिणामविशेषः । पुरुषो भोक्ताऽधिष्ठातृरूपः । तयोरत्यन्तासंकीर्णयोर्भोग्यभोक्तृरूपत्वाच्चेतनाचेतनत्वाच्च भिन्नयोर्यः प्रत्ययस्याविशेषो भेदेनाप्रतिभासनं तस्मात्सत्त्वस्यैव कर्तृताप्रत्ययेन या सुखदुःखसंवित्स भोगः । सत्त्वस्य स्वार्थनैरपेक्षेण परार्थः पुरुषार्थनिमित्तस्तस्मादन्यो यः स्वार्थः पुरुषस्वरूपमात्रालम्बनः

१ ख. ग. काये । २ ख. 'क्षिकाविवरप्रदेशैः संघटते । ग. 'क्षिकाविवरप्रदेशे संघटते ।
३ ग. 'भान्यत । ४ ख. ग. 'पात्रान्तरमा' ।

परित्यक्ताहंकारसत्त्वे या चिच्छायासंक्रान्तिस्तत्र कृतसंयमस्य पुरुषविषयं ज्ञानमुत्पद्यते ।
तत्र तदेवंरूपं स्वात्मनं ज्ञानं सत्त्वनिष्ठः पुरुषो जानाति न पुनः पुरुषो ज्ञाता ज्ञानस्य
विषयमावमापद्यते । ज्ञेयत्वापत्तेर्ज्ञातृज्ञेययोश्चात्यन्तविरोधात् ॥ ३५ ॥

अस्यैव संयमस्य फलमाह—

ततः प्रातिभश्रावणवेदनादर्शास्वादवार्ता जायन्ते ॥ ३६ ॥

ततः पुरुषसंयमादभ्यस्यमानाद्व्युत्थितस्यापि ज्ञानानि जायन्ते । तत्र प्रातिभं
पूर्वोक्तं ज्ञानं तस्याऽऽविर्भावात्सूक्ष्मादिकमर्थं पश्यति । श्रावणं श्रोत्रेन्द्रियजं ज्ञानं
तस्माच्च प्रकृष्टाद्विव्यं दिवि भवं शब्दं जानाति । वेदना स्पर्शेन्द्रियजं ज्ञानं वेद्यतेऽनयेति
कृत्वा तान्त्रिक्या संज्ञया व्यवहियते । तस्माद्विव्यस्पर्शविषयं ज्ञानं समुपजायते ।
आदर्शश्चक्षुरिन्द्रियजं ज्ञानम् । आ समन्तादृश्यतेऽनुभूयते रूपमनेनेति कृत्वा, तस्य
प्रकर्षाद्विव्यं रूपज्ञानमुत्पद्यते । आस्वादो रसनेन्द्रियजं ज्ञानम् । आस्वाद्यतेऽनेनेति
कृत्वा, तस्मिन्प्रकृष्टे दिव्ये रसे संविदुपजायते । वार्ता गन्धसंविद् । वृत्तिशब्देन
तान्त्रिक्या परिभाषया घ्राणेन्द्रियमुच्यते । वर्तते गन्धविषय इति कृत्वा, वृत्तेर्घ्राणे-
न्द्रियाज्जाता वार्ता गन्धसंविद् । तस्यां प्रकृष्यमाणायां दिव्यगन्धोऽनुभूयते ॥ ३६ ॥

एतेषां फलविशेषाणां विषयविभागमाह—

ते समाधानुपसर्गा व्युत्थाने सिद्धयः ॥ ३७ ॥

ते प्राक्प्रतिपादिताः फलविशेषाः समाधेः प्रकर्षं गच्छत उपसर्गा उपद्रवा विघ्न-
कारिणः । तत्र हर्षविस्मयादिकरणेन समाधिः शिथिली भवति । व्युत्थाने तु पुनर्व्य-
वहारदशायां विशिष्टफलदायकत्वात्सिद्धयो भवन्ति ॥ ३७ ॥

सिद्ध्यन्तरमाह—

बन्धकारणशैथिल्यात्प्रचारसंवेदनाच्च

चित्तस्य परशरीरावेशः ॥ ३८ ॥

व्यापकत्वादात्मचित्तयोनितकर्मवशादेव शरीरान्तर्गतयोर्भोक्तृभोग्यमावेन यत्संवेद-
नमुपजायते स एव शरीरे बन्ध इत्युच्यते । तद्यदा समाधिबन्धकारणं धर्मा-
धर्मरूपं शिथिलं भवति तानवमापद्यते । चित्तस्य च योऽसौ प्रचारो हृदयप्रदेशादि-
न्द्रियद्वारेण विषयाभिमुख्येन प्रसरस्तस्य संवेदनं ज्ञानमियं चित्तवहा नाडी, अनया

१ ग. तदे । २ क. 'निष्ठं पु' । ३ क. 'नातीत्यर्थः । न ४ क. ख. 'कृष्टं दिव्यं ।
५ ख. दिव्यरससं' । ६ ख. ग. 'विसिः । वृ' । ७ क. 'ति वृ' । ८ ख. ग. 'विसिः । तं' । ९ क. 'विशेषवि' ।

चित्तं वहति, इयं च रसप्राणादिवहाम्यो नाडीभ्यो विलक्षणेति, स्वपरशरीरयोर्यदा संचारं जानाति तदा परकीयं शरीरं मृतं जीवच्छरीरं वा चित्तसंचारद्वारेण प्रविशति । चित्तं परशरीरे प्रविशदिन्द्रियाण्यपि अनुवर्तन्ते मधुकरराजमिव मधुमक्षिकाः । अथ परशरीरप्रविष्टो योगी स्वशरीरवत्तेन व्यवहरति । यतो व्यापकयोश्चित्तपुरुषयोर्भोग-संकोचे कारणं कर्म तच्चेत्समाधिना क्षिप्तं तदा स्वातन्त्र्यात्सर्वत्रैव भोगनिष्पत्तिः॥३८॥

सिद्ध्यन्तरमाह—

उदानजयाज्जलपङ्ककण्टकादिष्व-

सङ्ग उत्क्रान्तिश्च ॥ ३९ ॥

समस्तानाभिन्द्रियाणां तुषज्वालावद्या युगपदुत्थिता वृत्तिः सा जीवनशब्दवाच्या । तस्याः क्रियाभेदात्प्राणापानादिसंज्ञाभिर्व्यपदेशः । तत्र हृदयान्मुखनासिकाद्वारेण वायोः प्रणयनात्प्राण इत्युच्यते । नाभिदेशात्पादाङ्गुष्ठपर्यन्तमपनयनादपानः । नाभि-देशं परिवेष्ट्य समन्तान्नयनात्समानः । कृकाटिकादेशादा शिरोवृत्तेरुन्नयनादुदानः । व्याप्य नयनात्सर्वशरीरव्यापी व्यानः । तत्रोदानस्य संयमद्वारेण जयादितरेषां वायूनां निरोधादूर्ध्वगतित्वेन जले महानद्यादौ महति वा कर्दमे तीक्ष्णेषु कण्टकेषु वा न सज्ज-तेऽतिलघुत्वात् । तूलपिण्डवज्जलादौ मज्जितोऽप्युद्धच्छतीत्यर्थः ॥ ३९ ॥

सिद्ध्यन्तरमाह—

समानजयात्प्रज्वलनम् ॥ ४० ॥

अग्निमावेष्ट्य व्यवस्थितस्य समानारूपस्य वायोर्जयात्संयमेन वशीकारान्निरावरण-स्याग्नेरुद्धतत्वात्तेजसा प्रज्वलन्निव योगी प्रतिभाति ॥ ४० ॥

सिद्ध्यन्तरमाह—

श्रोत्राकाशयोः संबन्धसंयमाद्दिव्यं श्रोत्रम् ॥ ४१ ॥

श्रोत्रं शब्दग्राहकमाहंकारिकमिन्द्रियम् । आकाशं व्योम शब्दतन्मात्रकार्यम् । तयोः संबन्धो देशदेशिभावलक्षणस्तस्मिन्कृतसंयमस्य योगिनो दिव्यं श्रोत्रं प्रवर्तते, युगपत्सूक्ष्मव्यवहितविप्रकृष्टशब्दग्रहणसमर्थं भवतीत्यर्थः ॥ ४१ ॥

सिद्ध्यन्तरमाह—

कायाकाशयोः संबन्धसंयमाल्लघुतू-

लसमापत्तेश्चाऽऽकाशगमनम्॥४२॥

कायः पाञ्चभौतिकं शरीरं तस्याऽऽकाशेनावकाशदायकेन यः संबन्धस्तत्र

१ ख. ग. च प्रां । २ क. 'यं मृ' । ३ क. 'सं च प' । ४ क. मक्षि । ५ ख. ग. ततः । ६ क. 'न सर्वं व्य' । ७ ग. कर्माभूतत्वे । ८ ख. 'लादावानिमज्जस्तदुपरि तरन्नेव गच्छ' । ९ ख. 'देशादिभागल' । १० ख. ग. 'दानाद्यः सं' ।

संयमं विधाय लघुनि तूलादौ समार्पितं तन्मयीभावलक्षणां च विधाय प्राप्तातिष्ठुभावो योगीं प्रथमं यथारुचि जले संचरन्क्रमेणोर्णनाभतन्तुजालेन संचरमाण आदित्यरश्मि-
भिश्च विहरन्यथेष्टमाकाशेन गच्छति ॥ ४२ ॥

सिद्धयन्तरमाह—

बहिरकल्पिता वृत्तिर्महाविदेहा

ततः प्रकाशावरणक्षयः ॥ ४३ ॥

शरीराह्वहिर्या मनसः शरीरनैरपेक्षेण वृत्तिः सा महाविदेहा नाम विगतशरीरा-
हंकारदाढ्यद्वारेणोच्यते । ततस्तस्यां कृतात्संयमात्प्रकाशावरणक्षयः सात्त्विकस्य चित्तस्य
यः प्रकाशस्तस्य यदावरणं क्लेशकर्मादि तस्य क्षयः प्रविलयो भवति । अयमर्थः—
शरीराहंकारे सति या मनसो बहिर्वृत्तिः सा कल्पितेत्युच्यते । यदा पुनः शरीराहं-
कारभावं परित्यज्य स्वातन्त्र्येण मनसो वृत्तिः साऽकल्पिता, तस्यां संयमाद्योगिनः सर्वे
चित्तमलाः क्षीयन्ते ॥ ४३ ॥

तदेवं पूर्वान्तविषयाः परान्तविषया मध्यमवाश्च सिद्धीः प्रतिपाद्यानन्तरं भुवनज्ञा-
नादिरूपा बाह्याः कायव्यूहादिरूपा आत्म्यन्तराः परिकर्मनिर्णयभूताश्च मैत्र्यादिषु
बलनीत्येवमाद्याः समाध्युपयोगिनीश्चान्तःकरणवहिःकरणलक्षणेन्द्रियमवाः प्राणा-
दिवायुमवाश्च सिद्धीश्चित्ताढ्यात्समाधौ समाश्वासोत्पत्तये प्रतिपाद्येदानीं स्वदर्शनोपयो-
गिसबीजनिर्वीजसमाधिसिद्धये विविधोपायप्रदर्शनायाऽऽह—

स्थूलस्वरूपसूक्ष्मान्वयार्थवत्त्वसंयमाद्भूतजयः ॥ ४४ ॥

पञ्चानां पृथिव्यादीनां भूतानां ये पञ्चावस्थाविशेषरूपा धर्माः स्थूलत्वादयस्तत्र
कृतसंयमस्य भूतजयो भवति । भूतानि अस्य वश्यानि भवन्तीत्यर्थः । तथाहि—भूतानां
परिदृश्यमानं विशिष्टाकौरवं स्थूलरूपं, स्वरूपं चैषां यथाक्रमं कार्यं गन्धस्नेहोष्णताप्रे-
रणावकाशदानलक्षणं, सूक्ष्मं च यथाक्रमं भूतानां कारणत्वेन व्यवस्थितानि गन्धादि-
तन्मात्राणि । अन्वयिनो गुणाः प्रकाशप्रवृत्तिस्थितिरूपतया सर्वत्रैवान्वयित्वेन समुप-
लभ्यन्ते । अर्थवत्त्वं तेष्वेव गुणेषु भोगोपवर्गसंपादनारूपा शक्तिः । तदेवं भूतेषु पञ्चसू-
क्तलक्षणावस्थाभिन्नेषु प्रत्यवस्थं संयमं कुर्वन्योगी भूतजयी भवति । तद्यथा—प्रथमं

१ ग. 'पत्तिस्तन्मयीभावलक्षणा तां च । २ क. 'गताहंकारकार्यवेगोच्य' । ३ क. 'रादहं' ।
४ ख. 'ष्वन्दुम्' । ग. 'ष्वन्दरूपा मे' । ५ ख. 'कारं स्थूलरूपं च' । ६ ग. 'वद्रूपं स्थूलं स्वं' ।
७ क. 'गभेदेन' । ८ ख. ग. 'नि तं' । ९ ख. 'लक्ष्यन्ते' । १० क. 'कथमलं' । ११ ग. 'स्थावः'
च्छिन्ने' । १२ ग. 'भूतमयो' ।

स्थूलरूपे संयमं विधाय तदनु स्वरूप इत्येवं क्रमेण तस्य कृतसंयमस्य संकल्पोनुविधा-
यिन्यो वत्सानुसारिण्य इव गावो भूतप्रकृतयो भवन्ति ॥ ४४ ॥

तस्यैव भूतजयस्य फलमाह—

ततोऽणिमादिप्रादुर्भावः कायसंपत्तद्धर्मानभिघातश्च ॥ ४५ ॥

अणिमा परमाणुरूपतापात्तिः । महिमा महत्त्वम् । लघिमा तूलपिण्डबलवृत्त्वप्राप्तिः ।
गरिमा गुरुत्वम् । प्राप्तिरङ्गुल्यग्रेण चन्द्रादिस्पर्शनशक्तिः । प्राकाम्यमिच्छानभिघातः ।
शरीरान्तःकरणेश्वरत्वमीशित्वम् । सर्वत्र प्रभविष्णुता वशित्वं, सर्वाण्येव भूतानि
अनुगामित्वात्तुक्तं नातिक्राम्यति । यत्र कामावसायो यस्मिन्विषयेऽस्य काम इच्छा
भवति त(य)स्मिन्विषये योगिनो व्यवसायो भवति तं विषयं स्वीकारद्वारेणामिलाष-
समाप्तिपर्यन्तं नयेन्तीत्यर्थः । त एतेऽणिमाद्याः समाध्युपयोगिर्नो भूतजयाद्योगिनः
प्रादुर्भवन्ति । यथा परमाणुत्वं प्राप्तो वज्रादीनामप्यन्तः प्रविशति । एवं सर्वत्र योज्यम् ।
त एतेऽणिमादयोऽष्टौ गुणा महासिद्धय उच्यन्ते । कायसंपद्वक्ष्यमाणा तां प्राप्नोति ।
तद्धर्मानभिघातश्च तस्य कायस्य ये धर्मा रूपादयस्तेषामभिघातो नाशो न कुतश्चिद्भ-
वति । नास्य रूपमग्निर्दहति न वायुः शोषयतीत्यादि योज्यम् ॥ ४९ ॥

कायसंपदमाह—

रूपलावण्यबलवज्रसंहर्ननत्वावि कायसंपत् ॥ ४६ ॥

रूपलावण्यबलानि प्रसिद्धानि । वज्रसंहर्ननत्वं वज्रवत्कठिना संहतिरस्य शरीरे
भवतीत्यर्थः । इति कायस्याऽऽविर्भूतगुणसंपत् ॥ ४६ ॥

एवं भूतजयमभिधाय प्राप्तभूमिकांविशेषस्येन्द्रियजयमाह—

ग्रहणस्वरूपास्मितान्वयार्थवत्त्वसंयमादिन्द्रियजयः ॥ ४७ ॥

ग्रहणमिन्द्रियाणां विषयाभिमुखी वृत्तिः । स्वरूपं सामान्येन प्रकाशकत्वम् ।
अस्मिताऽहंकारानुगमः । अन्वयार्थवत्त्वे पूर्ववत् । एतेषामिन्द्रियाणामवस्थापञ्चके पूर्व-
वत्संयमं कृत्वेन्द्रियजयी भवति ॥ ४७ ॥

तस्य फलमाह—

ततो मनोजवित्वं विकरणभावः प्रधानजयश्च ॥ ४८ ॥

शरीरस्य मनोवदनुत्तमगतिलाभो मनोजवित्वम् । कायनिरपेक्षाणामिन्द्रियाणां

१ क. सूक्ष्मरूप । २ क. 'ल्यार्थवि' । ३ क. भवन्तीत्यर्थः । ४ क. 'नोऽध्यव' । ५ क. ख.
'यतीत्य' । ६ ग. 'भिभू' । ७ ख. 'नत्वादीनि । ग. 'ननानि । ८ ख. ग. 'ननं व' । ९ ग.
'मिकस्ये' । १० क. 'कायामिन्द्रि' । ११ ख. ग. 'सत्त्व' ।

वृत्तिलभो विकरणभावः । सर्ववशित्वं प्रधानजयः । एताः सिद्धयो जितेन्द्रियस्य प्रादुर्भवन्ति । ताश्चास्मिन्शास्त्रे मधुप्रतीका इत्युच्यन्ते । यथा मधुन एकदेशोऽपि स्वदत एवं प्रत्येकमेताः सिद्धयः स्वदन्त इति मधुप्रतीकाः ॥ ४८ ॥

इन्द्रियजयमभिधायान्तःकरणजयमाह—

सत्त्वपुरुषान्यताख्यातिमात्रस्य सर्वभावाधि-

ष्ठातृत्वं सर्वज्ञातृत्वं च ॥ ४९ ॥

तस्मिंश्शुद्धे सात्त्विके परिणामे कृतसंयमस्य या सत्त्वपुरुषयोरुत्पद्यते विवेकख्याति-
गुणानां कर्तृत्वाभिमानशिथिलीभावरूपा तन्माहात्म्यात्तत्रैव स्थितस्य योगिनः सर्वभा-
वाधिष्ठातृत्वं सर्वज्ञातृत्वं च समधिर्भवति । सर्वेषां गुणपरिणामानां भावानां स्वामिवदा-
क्रमणं सर्वभावाधिष्ठातृत्वं, तेषामेव च शान्तोदिताव्यपदेश्यधर्मित्वेनावस्थितानां यथा-
वद्विवेकज्ञानं सर्वज्ञातृत्वम् । एषां चास्मिन्शास्त्रे परस्यां वशीकारसंज्ञायां प्राप्तायां
विशोका नाम सिद्धिरित्युच्यते ॥ ४९ ॥

क्रमेण भूमिकान्तरमाह—

तद्वैराग्यादपि दोषबीजक्षये कैवल्यम् ॥ ५० ॥

एतस्यामपि विशोकायां सिद्धौ यदा वैराग्यमुत्पद्यते योगिनस्तदा तस्माद्दोषाणां
रागादीनां यद्बीजमविद्यादयस्तस्य क्षये निर्मूलने कैवल्यमात्यन्तिकी दुःखनिवृत्तिः
पुरुषस्य गुणानामधिकारपरिसमाप्तिं स्वरूपं प्रतिष्ठत्वम् ॥ ५० ॥

अस्मिन्नेव समाधौ स्थित्युपायमाह—

स्वाम्युपनिमग्नौ सङ्गस्मयाकरणं पुनरनिष्टपसङ्गात् ॥ ५१ ॥

चत्वारो योगिनो भवन्ति । तत्राभ्यासवान्प्रवृत्तमात्रज्योतिः प्रथमः । ऋतंभरप्रज्ञो
द्वितीयः । भूतेन्द्रियजयी तृतीयः । अतिक्रान्तभावनीयश्चतुर्थः । तत्र चतुर्थस्य(श्च)
समाधेः प्राप्तसप्तविधैर्प्रान्तभूमिप्रज्ञो सर्वज्ञः । ऋतंभरप्रज्ञस्य द्वितीयां मधुमतीसंज्ञां भूमिकां
साक्षात्कुर्वतः स्वामिनो देवा उपनिमन्त्रयितारो भवन्ति । दिव्यस्त्रीरसायनादिकं
दैविकयन्ति । तस्मिन्नुपनिमन्त्रणे नानेन सङ्गः कर्तव्यः । नापि स्मयः । सङ्गकरणे
पुनर्विषयभोगे पतति । स्मयकरणे कृतकृत्यमात्मानं मन्यमानो न समाधावुत्सहते ।
अतः सङ्गस्मययोस्तेन वर्जनं कर्तव्यम् ॥ ५१ ॥

१ क. 'स्मिन्नुद्धे सा' । २ क. 'ते साऽन्यताख्यातिः । गुणा' । ३ क. 'पात्तन्मा' । ख.
'पात्तन्माहात्म्या' । ४ गं. 'माधिर्भ' । ५ क. 'पनिष्ठ' । ६ क. ग. 'मः । कृतान्तर' । ७
क. 'धभूमिप्रत्ययस्यान्यां म' । ग. 'धभूमिप्रज्ञस्यान्यां म' । ८ ख. 'ति । तत्र क' । ९ क.
'स्त्रीवसना' ।

अस्यामेव फलभूतायां विवेकख्यातौ पूर्वोक्तसंयमव्यतिरिक्तमुपायान्तरमाह—

क्षणतत्क्रमयोः संयमाद्विवेकं ज्ञानम् ॥ ५२ ॥

क्षणः सर्वान्त्यः कालावयवो यस्य कैलाः प्रभवितुं न शक्यन्ते । तथाविधानां कालक्षणानां यः क्रमः पौर्वापर्येण परिणामस्तत्र संयमात्प्रागुक्तं विवेकं ज्ञानमुत्पद्यते । अयमर्थः—अयं कालक्षणोऽमुष्मात्कालक्षणादुत्तरोऽयमस्मात्पूर्वं इत्येवंविधे क्रमे कृतसंयमस्यात्यन्तसूक्ष्मेऽपि क्षणक्रमे यदा भवति साक्षात्कारस्तदाऽन्यदपि सूक्ष्मं महदादि साक्षात्करोतीति विवेकज्ञानोत्पत्तिः ॥ ५२ ॥

अस्यैव संयमस्य विषयविवेकोपेक्षेपणायाऽऽह—

जातिलक्षणदेशैरन्यतानवच्छेदा-

तुल्ययोस्ततः प्रतिपत्तिः ॥ ५३ ॥

पदार्थानां भेदहेतवो जातिलक्षणदेशा भवन्ति । कचिद्वेदहेतुर्जातिः, यथा गौरियं महिषीऽयमिति । जात्या तुल्ययोर्लक्षणं भेदहेतुः, इयं कर्बुरेयमरुणेति । जात्या लक्षणेन चाभिन्नयोर्भेदहेतुर्देशो दृष्टः, यथा तुल्यपरिमाणयोरामलकयोर्भिन्नदेशस्थितयोः । यत्र पुनर्भेदोऽवधारयितुं न शक्यते यथैकदेशस्थितयोः शुक्लयोः पार्थिवयोः परमाण्वोस्तथाविधे विषये भेदाय कृतसंयमस्य भेदेन ज्ञानमुत्पद्यते तदा तदभ्यासात्सूक्ष्माप्यपि तत्त्वानि भेदेन प्रतिपद्यते । एतदुक्तं भवति—यत्र केनचिदुपायेन भेदो नावधारयितुं शक्यस्तत्र संयमाद्भवत्येव भेदप्रतिपत्तिः ॥ ५३ ॥

सूक्ष्माणां तत्त्वानामुक्तस्य विवेकजन्यज्ञानस्य संज्ञाविषयस्वाभाव्यं व्याख्यातुमाह—

तारकं सर्वविषयं सर्वथाविषयमक्रमं

चेति विवेकं ज्ञानम् ॥ ५४ ॥

उक्तसंयमबलादन्यायां भूमिकायामुत्पन्नं ज्ञानं तारयत्यगाधात्संसारसागराद्योर्गिनैमित्त्यान्वर्धिकाया संज्ञया तारकमित्युच्यते । अस्य विषयमाह—सर्वविषयमिति । सर्वाणि तत्त्वानि महदादीनि विषयो यस्येति सर्वविषयम् । स्वभावश्चास्य सर्वथाविषयत्वम् । सर्वाभिरवस्थाभिः स्थूलसूक्ष्मादिभेदेन तैस्तैः परिणामैः सर्वेण प्रकारेणावस्थितानि तत्त्वानि विषयो यस्येति सर्वथाविषयम् । स्वभावान्तरमाह—अक्रमं

१ ख. ग. 'णक्रम' । २ क. ग. 'कज्ञा' । ३ ख. ग. कला प्रविभक्तुं न शक्यते त' । ४ क. 'कज्ञा' । ५ ग. 'पयोगमाह' । ६ क. 'त्यप्रमा' । ७ ख. 'मुपजायते । ग. 'मुपजायते तद' । ८ क. ख. 'यन्ते । ए' । ९ ख. 'प्रतीतिः ॥ ५३ ॥ १० ख. 'क्तवि' । ११ क. 'संज्ञां वि' । १२ ख. ग. 'षयं स्वा' । १३ क. ग. 'मित्यन्व' । १४ ख. ग. 'मू. सर्वा' ।

चेति । निःशेषनानावस्थापरिणतं व्यात्मकभावग्रहणे नास्य क्रमो विद्यत इति अक्रमम् ।
सर्वं करतलामलकवद्युगपत्पश्यतीत्यर्थः ॥ १४ ॥

अस्माच्च विवेकजात्तारक्रारुयाज्ज्ञानात्किं भवतीत्याह—

सत्त्वपुरुषयोः शुद्धिसाम्ये कैवल्यम् ॥ १५ ॥

सत्त्वपुरुषावुक्तलक्षणौ तयोः शुद्धिसाम्ये कैवल्यं सत्त्वस्य सर्वकर्तृत्वाभिमाननिवृत्त्या
स्वकारणेऽनुप्रवेशः शुद्धिः, पुरुषस्य शुद्धिरुपचरितभोगाभाव इति द्वयोः समानायां
शुद्धौ पुरुषस्य कैवल्यमुत्पद्यते मोक्षो भवतीत्यर्थः । तदेवमन्तरङ्गं योगाङ्गत्रयमभिधाय
तस्य च संयमसंज्ञां कृत्वा संयमस्य च विषयप्रदर्शनार्थं परिणामत्रयमुपपाद्य संयम-
बलोत्पद्यमानाः पूर्वान्तपरान्तमध्यभवाः सिद्धीरुपदर्श्य समौध्याश्चातोत्पत्तये बाह्या
भुवनज्ञानादिरूपा आभ्यन्तराश्च कायव्यूहज्ञानादिरूपाः प्रदर्श्य समाध्युपयोगाये-
न्द्रियप्राणजयादिपूर्विकाः परमपुरुषार्थसिद्धये यथाक्रममवस्थासहितभूतजयेन्द्रियजयस-
त्त्वजयोद्भवौश्च व्याख्याय विवेकज्ञानात्पत्तये तांस्तानुपायानुपन्यस्य तारकस्य सर्वसमा-
ध्यवस्थापर्यन्तभवस्य स्वरूपमभिधाय तत्समापत्तेः कृताधिकारस्य चित्तसत्त्वस्य स्वका-
रणेऽनुप्रवेशात्कैवल्यमुत्पद्यत इत्यभिहितमिति निर्णीतो विभूतिपादस्तृतीयः ॥ १५ ॥

इति श्रीभोजदेवविरचितायां राजमार्तेण्डाभिधायी पात-

ञ्जलवृत्ती विभूतिपादस्तृतीयः ॥ ३ ॥

अथ भोजदेवविरचितवृत्तिसहितयोगसूत्रेषु

चतुर्थः कैवल्यपादः ।

यदाज्ञैव कैवल्यं विनोपायैः प्रजायते ।

तमेकमजमीशानं चिदानन्दमयं स्तुमः ॥ १ ॥

इदानीं विप्रतिपत्तिसमुत्थभ्रान्तिनिराकरणेन युक्त्या कैवल्यस्वरूपज्ञानाय कैवल्य-
पादोऽयमारभ्यते ।

१ क. 'तद्विश्वेक' । २ ख. ग. 'र्वान्ताप' । ३ क. 'माध्यम्यासोपपत्त' । ४ क. 'काः प्रदर्श्ये
प' । ५ ख. 'वाश्चाऽऽह्य' । ग. 'वा व्या' । ६ क. 'नोपपत्त' । ७ ग. 'ये तासामुपा' । ८ ग.
'स्य रू' । ९ ख. 'रूपावस्थापना' । १० ग. 'ज्ञापना' ।

तत्र याः पूर्वमुक्ताः सिद्धयस्तासां नानाविधजन्मादिकारणप्रतिपादनद्वारेणैवं बोधयति । यदि वा यो एताः सिद्धयस्ताः सर्वाः पूर्वजन्माभ्यस्तसमाधिबलाज्जन्मादिनिमित्तमात्रत्वेनाऽऽश्रित्य प्रवर्तन्ते । ततश्चानेकमवसाध्यस्य समाधेर्न क्षतिरस्तीत्याश्वासोत्पादनाय समाधिसिद्धेश्च प्राधान्यरूपापनार्थं कैवल्यप्रयोगार्थं चाऽऽह—

जन्मौषधिमञ्चतपःसमाधिजाः सिद्धयः ॥ १ ॥

काश्चन जन्मनिमित्ता एव सिद्धयः । यथा पक्ष्यादीनामाकाशगमनादयः । यथा वा कपिलमहर्षिप्रभृतीनां जन्मसमनन्तरमेवोपजायमाना ज्ञानादयः सांसिद्धिका गुणाः । ओषधिसिद्धयो यथा—पारदादिरसायनाद्युपयोगात् । मञ्चसिद्धिर्यथा—मञ्चजपात्केषां चिदाकाशगमनोदि । तपःसिद्धिर्यथा—विश्वामित्रादीनाम् । समाधिसिद्धिः प्राक्प्रतिपादिता । एताः सिद्धयः पूर्वजन्मैक्षपितक्लेशानामेवोपजायन्ते । तस्मात्समाधिसिद्धाविवान्यासां सिद्धीनां समाधिरेव जन्मान्तराभ्यस्तः कारणं, मञ्चादीनि निमित्तमात्राणि ॥ १ ॥

ननु नन्दीश्वरादिकानां जात्यादिपरिणामोऽस्मिन्नेव जन्मनि दृश्यते तत्कर्तृ जन्मान्तराभ्यस्तस्य समाधेः कारणत्वमुच्यत इत्याशङ्क्याऽऽह—

जात्यन्तरपरिणामः प्रकृत्यापूरात् ॥ २ ॥

योऽयमिहैव जन्मनि नन्दीश्वरादीनां जात्यादिपरिणामः स प्रकृत्यापूरात्, पाश्चात्त्या एव हि प्रकृतयोऽमुष्मिज्जन्मनि विकारानांपूरयन्ति जात्यन्तराकारेण परिणामयन्ति ॥ २ ॥

ननु धर्माधर्मादयस्तत्र क्रियमाणा उपलभ्यन्ते तत्कर्तृ प्रकृतीनामापूर्वैकत्वमित्याह—

निमित्तमप्रयोजकं प्रकृतीनां वरण-

भेदस्तु ततः क्षेत्रिकवत् ॥ ३ ॥

निमित्तं धर्मादि तत्प्रकृतीनामर्थान्तरपरिणामे न प्रयोजकम् । नहि कार्येण कारणं प्रवर्तते । कुत्र तर्हि तस्य धर्मादेर्व्यापार इत्याह—वरणभेदस्तु ततः क्षेत्रिकवत् । ततस्तस्मादनुष्ठीयमानाद्धर्माद्वरणमावरकमधर्मादि तस्यैव विरोधित्वाद्भेदः क्षयः क्रियते ।

१ ख. 'धजात्यादि' । २ ख. 'यावत्यःसि' । ३ ख. 'स्तीति विश्वा' । ४ क. 'बल्योपयोगा-
थमाह' । ५ क. 'नादिः । त' । ६ ख. ग. 'सिद्धिर्यथा प्रा' । ७ ख. ग. 'न्मनि क्ष' । ८ क. 'थं
जन्मनि ज' । ९ ख. 'योऽस्मिज' । १० क. 'कारेणाऽऽपू' । ११ ख. 'न्ति नामरूपजात्यादिद्वा-
रेण परिणयन्ति' । १२ ज. 'जात्यादिद्वारे' । १३ क. 'परिणमन्ति' । १४ ग. 'नु च धर्माद' । १५
ख. 'रकारणस्व' । ग. 'रेण कारणत्व' । १६ ग. 'वर्त्यते' ।

तस्मिन्प्रतिबन्धके क्षीणे प्रकृतयः स्वयमभिमतकार्याय प्रभवन्ति । दृष्टान्तमाह—क्षेत्रिक-
वत् । यथा क्षेत्रिकः कृषीबलः केदारात्केदारान्तरं जलं निनीपुर्जलप्रतिबन्धकवरणभे-
दमात्रं करोति, तस्मिन्मिमेत जलं स्वयमेव प्रसरद्रूपं परिणामं गृह्णाति न तु जलप्रसरणे
तस्य कश्चित्प्रयत्न एवं भर्मादेर्बोद्धव्यम् ॥ ३ ॥

यदा साक्षात्कृततत्त्वस्य योगिनो युगपत्कर्मफलभोगायाऽऽत्मीयानिरतिशयविभूत्यनू-
भावाद्युपपदनेकशरीरनिर्मित्वा जायते तदा कुतैस्तानि चित्तानि प्रभवन्तीत्याह—

निर्माणचित्तान्यस्मितामात्रात् ॥ ४ ॥

योगिनः स्वयं निर्मितेषु कायेषु यानि चित्तानि तानि मूलकारणादस्मितामात्रादेव
तदिच्छया प्रसरन्ति अग्नेर्विस्फुलिङ्गा इव युगपत्परिणमन्ति ॥ ४ ॥

ननु बहूनां चित्तानां भिन्नाभिप्रायत्वान्नैककार्यकर्तृत्वं स्यादित्यत आह—

प्रवृत्तिभेदे प्रयोजकं चित्तमेकमनेकेषाम् ॥ ५ ॥

तेषामनेकेषां चेतसां प्रवृत्तिभेदे व्यापारनानात्वं एकं योगिनश्चित्तं प्रयोजकं प्रेरक-
मधिष्ठातृत्वेन । तेन न भिन्नमतत्त्वम् । अयमर्थः—यथाऽऽत्मीयशरीरे मनश्चक्षुःपाण्या-
दीनि यथेच्छं प्रेरयति अधिष्ठातृत्वेन तथा कायान्तरेष्वपीति ॥ ५ ॥

जन्मादिप्रभवत्वात्सिद्धीनां चित्तमपि तत्प्रभवं पञ्चविधमेव । तैतो जन्मादिप्रभवा-
च्चितात्समाधिप्रभवस्य चित्तस्य वैलक्षण्यमाह—

तत्र ध्यानजमनाशयम् ॥ ६ ॥

ध्यानजं समाधिजं यच्चित्तं तत्पञ्चसु मध्येऽनाशयं कर्मवासनारहितमित्यर्थः ॥ ६ ॥

यथेतरचित्तेभ्यो योगिनश्चित्तं विलक्षणं क्लेशादिरहितं तथा कर्मापि विलक्षणमित्याह—

कर्माश्रुक्लृष्णं योगिनस्त्रिविधमितरेषाम् ॥ ७ ॥

शुभफलदं कर्म यागादि श्रुक्लृम् । अशुभफलदं ब्रह्महत्यादि कृष्णम् । उभयसंकीर्णं
श्रुक्लृष्णम् । तत्र श्रुक्लृ कर्म त्रिविधानां दानतपःस्वाध्यायादिमतां पुरुषाणाम् ।
कृष्णं कर्म नारैकिणाम् । श्रुक्लृष्णं मनुष्याणाम् । योगिनां तु संन्यासवतां त्रिविधक-
र्मविपरीतं यत्फलत्यागानुसंधानेनैवानुष्ठानात् किञ्चित्फलमारभते ॥ ७ ॥

अस्यैव कर्मणः फलमाह—

ततस्तद्विपाकानुगुणानामेवाभि-

व्यक्तिर्वासनानाम् ॥ ८ ॥

इह हि द्विविधाः कर्मवासनाः स्मृतिमात्रफला जात्यायुर्भोगफलाश्च । तत्र जात्यायुर्भो-

गफला एकाेनकजन्मभवा इत्यनेन पूर्वमेव कृतनिर्णयाः । यास्तु स्मृतिमात्रफल्यस्तासु ततः कर्मणो येन कर्मणा यादृक्शरीरमारब्धं देवमनुष्यतिर्यगादिभेदेन तस्य विपाकस्य या अनुगुणा अनुरूपा वासनास्तासामेवाभिव्यक्तिर्वासनानां भवति । अयमर्थः—येन कर्मणा पूर्वं देवतादिशरीरमारब्धं जात्यन्तरशतव्यवधानेन पुनस्तथाविधस्यैव शरीरस्याऽऽरम्भे तदनुरूपा एव स्मृतिफला वासनाः प्रकटी भवन्ति । लोकोत्तरेष्वेवार्थेषु तस्य स्मृत्यादयो जायन्ते । इतरास्तु सत्योऽपि अव्यक्तसंज्ञास्तिष्ठन्ति न तस्यां दशायां नारकादिशरीरोद्भवा वासना व्यक्तियायान्ति ॥ ८ ॥

आसामेव वासनानां कार्यकारणभावानुपपत्तिमाशङ्क्य समर्थयितुमाह—

जातिदेशकालव्यवहितानामप्यानन्तर्यं

स्मृतिसंस्कारयोरेकरूपत्वात् ॥ ९ ॥

इह नानायोनिषु भ्रमतां संसारिणां कांचिद्योनिमनुभूय यदा योन्यन्तरसहस्रव्यवधानेन पुनस्तामेव योनिं प्रतिपद्यते तदा तस्यां पूर्वानुभूतायां योनौ तथाविधशरीरादिव्यञ्जकापेक्षया वासना याः प्रकटीभूता आसंस्तास्तथाविधव्यञ्जकाभावात्तिरोहिताः पुनस्तथाविधव्यञ्जकशरीरादिलाभे प्रकटी भवन्ति । जातिदेशकालव्यवधानेऽपि तासां स्वानुरूपस्मृत्यादिफलसाधन आनन्तर्यं नैरन्तर्यम्, कुतः, स्मृतिसंस्कारयोरेकरूपत्वात् । तथा ह्यनुष्ठीयमानात्कर्मणश्चित्तसत्त्वे वासनारूपः संस्कारः समुत्पद्यते । स च स्वर्गनरकादीनां फलानामङ्कुरीभावः कर्मणां वा यागादीनां शक्तिरूपतयाऽवस्थानम् । कर्तुर्वा तथाविधभोग्यभोक्तृत्वरूपं सामर्थ्यम् । संस्कारात्स्मृतिः स्मृतेश्च सुखदुःखोपभोगस्तदनुभवाच्च पुनरपि संस्कारस्मृत्यादयः । एवं च यस्य स्मृतिसंस्कारादयो भिन्नास्तस्याऽऽनन्तर्याभावे दुर्लभः कार्यकारणभावः । अस्माकं तु यदाऽनुभव एव संस्कारी भवति संस्कारश्च स्मृतिरूपतया परिणमते तदैकस्यैव चित्तस्यानुसंधानत्वेन स्थितत्वात्कार्यकारणभावो न दुर्घटः ॥ ९ ॥

भवत्वानन्तर्यं कार्यकारणभावश्च वासनानां यदा तु प्रथममेवानुभवः प्रवर्तते तदा किं वासनानिमित्त उत निर्निमित्त इति शङ्कां व्यपनेतुमाह—

तासामनादित्वमाशिषो नित्यत्वात् ॥ १० ॥

तासां वासनानामनादित्वं न विद्यत आदिर्यस्य तस्य भावस्तत्त्वं, तासामादिर्ना-

१ ख. 'लास्ततः' । २ क. 'स्तास्ततः' । ३ ख. ग. 'मेव तस्मादभि' । ४ क. 'क्तिर्भव' । ५ क. 'लोकान्तरे' । ६ ख. 'स्तु ताभ्यो न्यग्रभूतास्ति' । ७ ग. 'रीरस्योपभोगभवा' । ८ ख. ग. 'रणानु' । ९ ख. ग. 'रोभूताः' । १० क. 'नुभूतस्मृ' । ११ ख. ग. 'न्तर्यमेव' । कुं. १२ ख. 'नानुरूप' । १३ ख. ग. 'भोगभो' । १४ ग. च 'सति य' । १५ ग. 'त्वेनान्वित' ।

स्तीत्यर्थः । कुत इत्यत आह—आशिषो नित्यत्वात् । येयमाशीर्महामोहरूपा सदैव सुखसाधनानि मे भूयासुर्मा कदाचन तैर्मे वियोगो भूदिति यः संकल्पविशेषो वासनानां कारणं तस्य नित्यत्वादनादित्वादित्यर्थः । एतदुक्तं भवति—कारणस्य संनिहितत्वादानुभवसंस्कारादीनां कार्याणां प्रवृत्तिः केन वार्यते, अनुभवसंस्काराद्यनुविद्धं संकोचविकाशधार्मि चित्तं तत्तदभिव्यञ्जकविपाकलभात्तत्तत्फलरूपतया परिणमत इत्यर्थः ॥ १० ॥

तासामानन्त्याद्धानं कथं संभवतीत्याशङ्क्य हानोपायमाह—

हेतुफलाश्रयालम्बनैः संगृहीतत्वा-

देषामभावे तदभावः ॥ ११ ॥

वासनानामनन्तरानुभवो हेतुस्तस्याप्यनुभवस्य रागादयस्तेषामविद्येति साक्षात्पारम्पर्येण हेतुः । फलं शरीरादि स्मृत्यादि च । आश्रयो बुद्धिसत्त्वम् । आलम्बनं यदेवानुभवस्य तदेव वासनानामतस्तैर्हेतुफलाश्रयालम्बनैरनन्तानामपि वासनानां संगृहीतत्वात्ते(दे) पां हेत्वादीनामभावे ज्ञानयोगाभ्यां दग्धवीजत्वे विहिते निर्मलत्वान्न वासनाः प्ररोहन्ति न कार्यमारभन्त इति तासामभावः ॥ ११ ॥

ननु प्रतिक्षणं चित्तस्य नश्वरत्वात्तरतमत्वोपलब्धेर्वासनानां तत्फलानां च कार्यकारणभावेन युगर्पदभावित्वाद्भेदे कथमेकत्वमित्याशङ्क्यैकत्वसमर्थनायाऽऽह—

अतंतानागतं स्वरूपतोऽस्त्यध्व-

भेदाद्धर्माणाम् ॥ १२ ॥

इहात्यन्तमसतां भावानामुत्पत्तिर्न युक्तिमती तेषां सत्त्वसंवन्धायोगात् । न हि शशविषाणादीनां कचिदपि सत्त्वसंवन्धो दृष्टः । निरुपाख्ये च कार्यं किमुद्दिश्य कारणानि प्रवर्तेत । न हि विषयमनालोच्य कश्चित्प्रवर्तते । सतामपि विरोधानामावसंवन्धोऽस्ति । यत्स्वरूपेण लब्धसत्ताकं तत्कथं निरुपाख्यतामभावेरूपतां वा भजते न विरुद्धं रूपं स्वी करोतीत्यर्थः । तस्मात्सतामभावासंभवादसतां चोत्पत्त्यसंभवात्तैस्त्वैर्धर्माविरणममानो धर्मा सदैवैकरूपतयाऽवतिष्ठते । धर्मास्तु व्यधिकत्वेन त्रैकालिकत्वेन व्यवस्थिताः स्वस्मिन्स्वस्मिन्नध्वनि व्यवस्थिता न स्वरूपं त्यजन्ति । वर्त-

१ क. 'दित्वमित्य' । २ क. 'रानु' । ३ क. 'कला' । ४ ग. 'त्यादयश्च' । आ' । ५ क. 'जकल्पत्वे' । ख. 'जवदल्पत्वे' । ६ क. 'रत्त्वो' । ७ ख. 'त्वाद्भे' । ८ क. 'पद्मावि' । ९ ख. ग. 'रूपनास्य' । १० ख. ग. 'दात्तद्' । ११ ख. 'व्यतां भ' । १२ ग. 'नसत्त्वरूपतां भ' । १३ क. 'स्तु अधि' । ख. 'स्तु तत्रैव व्य' । १४ क. 'न तत्र व्य' ।

मानेऽध्वनि व्यवस्थिताः केवलं भोग्यतां भजन्ते । तस्माद्धर्माणामेवातीतानागताद्य-
ध्वभेदस्तेनैव रूपेण कार्यकारणभावोऽस्मिन्दर्शने प्रतिपाद्यते । तस्मादपवर्गपर्यन्तमेक-
मेव चित्तं धर्मितयाऽनुवर्तमानं न निहोतुं पार्यते ॥ १२ ॥

त एते धर्मधर्मिणः किंरूपा इत्यत आह—

ते व्यक्तसूक्ष्मा गुणात्मानः ॥ १३ ॥

य एते धर्मधर्मिणः प्रोक्तास्ते व्यक्तसूक्ष्मभेदेन व्यवस्थिता गुणाः सत्त्वरजस्तमो-
रूपास्तदात्मानस्तत्त्वभावास्तत्परिणामरूपा इत्यर्थः । यतः सत्त्वरजस्तमोभिः सुखदुः-
खमोहरूपैः सर्वासां बाह्याभ्यन्तरभेदभिन्नानां भावव्यक्तानामन्वयानुगमो दृश्यते ।
यद्यदन्वयि तत्तत्परिणामरूपं दृष्टं यथा घटादयो मृदन्विता मृत्परिणामरूपाः ॥ १३ ॥

यद्येते त्रयो गुणाः सर्वत्र मूलकारणं कथमेको धर्माति व्यपदेश इत्याशङ्क्याऽऽह—

परिणामैकत्वाद्वस्तुतत्त्वम् ॥ १४ ॥

यद्यपि त्रयो गुणास्तथाऽपि तेषामङ्गाङ्गिभावगमनलक्षणो यः परिणामः कचित्स-
त्त्वमाङ्गि कचिद्वजः कचिच्च तम इत्येवंरूपस्तस्यैकत्वाद्वस्तुनस्तत्त्वमेकत्वमुच्यते । यथेयं
पृथिवी, अयं वायुरित्यादि ॥ १४ ॥

ननु च ज्ञानव्यातिरिक्ते सत्यर्थे वस्त्वेकमनेकं वा वक्तुं युज्यते । यदा विज्ञानमेव
वासनावशात्कार्यकारणभावेनावस्थितं तथा तथा प्रतिभाति तदा कथमेतच्छक्यते
वक्तुमित्याशङ्क्याऽऽह—

वस्तुसाम्ये चित्तभेदात्तयोर्विविक्तः पन्थाः ॥ १५ ॥

तयोर्ज्ञानार्थयोर्विविक्तः पन्था विविक्तो मार्ग इति यावत् । कथं, वस्तुसाम्ये चित्त-
भेदात् । समाने वस्तुनि रूपादावुपलभ्यमाने नानाप्रमातृणां चित्तस्य भेदः सुखदुःखमो-
हरूपैतया समुपलभ्यते । तथाहि—एकस्यां रूपलावण्यवत्यां योषिति उपलभ्यमानायां
सरागस्य सुखमुत्पद्यते सप्तन्यास्तु द्वेषः परिव्राजकादेर्घृणेत्येकस्मिन्वस्तुनि नानाविध-
चित्तोदयात्कथं चित्तकार्यत्वं वस्तुन एकचित्तकार्यत्वे वस्त्वेकरूपतयैवावभासेत ।
किं च चित्तकार्यत्वे वस्तुनो र्भेदीयस्य चित्तस्य तद्वस्तु कार्यं तस्मिन्नर्थान्तरव्योक्तं
तद्वस्तु न किंचित्स्यात् । भवत्विति चेन्न तदेव कथमन्यैर्बहुभिरुपलभ्येत, उपलभ्यते च ।

१ क. 'भेदात्तेनै' । २ ग. 'ता ये गु' । ३ ग. 'गमा दृश्यन्ते । यद्' । ४ क. 'णामेरू' ।
५ ख. 'पदिश्यत इ' । ६ क. 'स्तुतत्त्व' । ७ ग. 'ज्ञानज्ञेययो' । ८ ख. 'मार्गो भेद इ' । ९ क.
'भेदश्च इ' । १० क. 'ने लावण्यादौ ना' । ११ ख. 'पता स' । १२ ख. ग. 'यदा य' ।
१३ ख. 'व्यापृते चित्ते त' । १४ ग. 'के चित्ते त' । १५ ख. ग. 'तदैव ।

तस्मान्न चित्तकार्यम् । अथ युगपद्बहुभिः सोऽर्थः क्रियते, तदा बहुभिर्निर्मितस्यार्थस्यैकनिर्मिताद्वैलक्षण्यं स्यात् । यदा तु वैलक्षण्यं नेष्यते तदा कारणभेदे सति कार्यभेदस्याभावे निर्हेतुकमेकरूपं वा जगत्स्यात् । एतदुक्तं भवति—सत्यपि भिन्ने कारणे यदि कार्यस्याभेदस्तदा समग्रं जगन्नानाविधकारणजन्यमेकरूपं स्यात् । कारणभेदाननुगमात्स्वार्तन्वयेण निर्हेतुकं वा स्यात् । यद्येवं कथं तेन त्रिगुणात्मनोऽर्थेनैकस्यैव प्रमातुः सुखदुःखमोहमयानि ज्ञानानि न जन्यन्ते । मैवम् । यथाऽर्थस्त्रिगुणस्तथा चित्तमपि त्रिगुणं तस्य चार्थप्रतिभासोत्पत्तौ धर्मादयः सहकारिकारणं तदुद्भवाभिमववशात्कदाचिच्चित्तस्य तेन तेन रूपेणाभिव्यक्तिः । तथा च कामुकस्य संनिहितायां योषिति धर्मसहकृतं चित्तं सत्त्वस्याङ्गितया परिणममानं सुखमयं भवति । तदेवाधर्मसहकारि रजसोऽङ्गितया दुःखरूपं सपत्नीमात्रस्य भवति । तीव्राधर्मसहकारितया परिणममानं तमसोऽङ्गित्वेन कोपनायाः सपत्न्या मोहमयं भवति । तस्माद्विज्ञानव्यतिरिक्तोऽस्ति बाह्योऽर्थः । तदेवं न विज्ञानार्थयोस्तादात्म्यं विरोधान्न कार्यकारणभावः । कारणभेदे सत्यपि कार्यभेदप्रसङ्गादिति ज्ञानाद्वयतिरिक्तत्वमर्थस्य व्यवस्थापितम् ॥ १९ ॥

यद्येवं ज्ञानं चेत्प्रकाशकत्वाद्ग्रहणस्वभावमर्थश्च प्रकाश्यत्वाद्ग्राह्यस्वभावस्तत्कथं युगपत्सर्वानर्थान् गृह्णाति न स्मरति चेत्याशङ्क्य परिहारं वक्तुमाह—

तदुपरागापेक्षित्वाच्चित्तस्य वस्तु ज्ञाताज्ञातम् ॥ १९ ॥

तस्यार्थस्योपरागादाकारसमर्पणाच्चित्ते बाह्यं वस्तु ज्ञातमज्ञातं च भवति । अयमर्थः—सर्वः पदार्थ आर्तमलाभ सामग्रीमपेक्षते । नीलादिज्ञानं चोपजायमानमिन्द्रियप्रणालिकया समागतमर्थोपरागं सहकारिकारणत्वेनापेक्षते । व्यतिरिक्तस्यार्थस्य संबन्धाभावाद्ब्रह्मैतुमशक्यत्वात् । ततश्च येनैवार्थेनास्य ज्ञानस्य स्वरूपोपरागः कृतस्तमेवार्थं ज्ञानं व्यवहारयोग्यतां नैयति । ततश्च सोऽर्थो ज्ञात इत्युच्यते । येन चाऽऽकारो न समर्पितः स न ज्ञातत्वेन व्यवहियते । यस्मिंश्चानुभूतेऽर्थे सदृशादिरर्थः संस्कारमुद्बो-

१ ख. 'तन्व्यं नि' । २ ग. 'न्व्ये नि' । ३ ग. 'कं स्या' । ४ क. 'ना चित्तेनै' । ५ क. ख. 'नि ज' । ६ क. ग. 'या त' । ७ क. 'तिरेकेणास्ति' । ८ क. 'वं वि' । ९ ख. ग. 'ज्ञानवस्तु-
नोस्ता' । १० क. 'दात्म्यवि' । ११ ख. ग. 'रणभेदेऽस' । १२ क. 'शङ्कां परिहर्तुमा' । १३ ख.
'दार्थः स्वत्म्' । १४ ग. 'त्मज्ञानसा' । १५ क. 'मे चित्तं सा' । १६ ख. 'नमिन्द्रियकतया' । १७ ग.
स्वत्वरूप' । १८ क. 'र्थं तज्ज्ञानं' । १९ ख. 'ज्ञानव्य' । २० क. 'जनयति' । २१ ग. 'तः सोऽज्ञा' ।
२२ क. 'र्थे सदृश्यादि' ।

धयन्सहकारिकारणतां प्रतिपद्यते तस्मिन्नेवार्थे स्मृतिरुपजायत इति न सर्वत्र ज्ञानं नापि सर्वत्र स्मृतिरिति न कश्चिद्विरोधः ॥ १६ ॥

यद्येवं प्रमाताऽपि पुरुषो यस्मिन्काले नीलं वेदेयते न तस्मिन्काले पीतमस्तत्स्थायिं कादाचित्कत्वं, ग्रहीतरूपत्वादाकारग्रहणे परिणामित्वं प्राप्तमित्याशङ्कां परिहर्तुमाह—

सदा ज्ञाताश्चित्तवृत्तयस्तत्प्रभोः

पुरुषस्यापरिणामित्वात् ॥ १७ ॥

या एताश्चित्तस्य प्रमाणाविपर्ययादिरूपा वृत्तयस्तास्तत्प्रभोश्चित्तस्य ग्रहीतुः पुरुषस्य सदा सर्वकालमेव ज्ञेयाः, तस्य चिद्रूपतयाऽपरिणामा(मित्वा)त्परिणामित्वाभावादित्यर्थः । यद्यसौ परिणामी स्यात्तदा परिणामस्य कादाचित्कत्वात्प्रमातृस्तासां चित्तवृत्तीनां सदा ज्ञातत्वं नोपपद्येत । अयमर्थः—पुरुषस्य चिद्रूपस्य सदैवाधिष्ठातृत्वेन व्यवस्थितस्य यदन्तरङ्गं निर्मलं सत्त्वं तस्यापि सदैवावस्थितत्वाद्येन येनार्थेनोपरक्तं भवति तथाविधस्यार्थस्य सदैव चिच्छायासंक्रान्तिसद्भावत्वात् सत्यां सिद्धं सदा ज्ञातृत्वमिति न कदाचिदपरिणामित्वाशङ्का ॥ १७ ॥

ननु चित्तमेव यदि सत्त्वोत्कर्षात्प्रकाशकं तदा स्वपरप्रकाशकत्वादात्मानमर्थं च प्रकाशयतीति तावतैव व्यवहारसमोक्तिः किं ग्रहीत्रन्तरेणेत्याशङ्कामपनेतुमाह—

न तत्स्वाभासं दृश्यत्वात् ॥ १८ ॥

तच्चित्तं स्वाभासं स्वप्रकाशकं न भवति पुरुषवेद्यं भवतीति यावत् । कुतः, दृश्यत्वात् । यत्किञ्च दृश्यं तद्गृह्येद्यं दृष्टं यथा घटादि । दृश्यं च चित्तं तस्मान्न स्वाभासम् ॥ १८ ॥

ननु साध्याविशिष्टोऽयं हेतुः, दृश्यत्वमेव चित्तस्यासिद्धम् । किञ्च स्वबुद्धिसंवेदनद्वारेण पुरुषाणां हिताहितप्राप्तिपरिहाररूपा वृत्तयो दृश्यन्ते । तथाहि—क्रुद्धोऽहं भीतोऽहमत्र मे राग इत्येवमाद्या संविद्बुद्धेरसंवेदने नोपपद्येत्यैर्शङ्कामपनेतुमाह—

एकसमये चोभयानवधारणम् ॥ १९ ॥

अर्थस्य संवित्तिरिदंतया व्यवहारयोग्यतापादनमयमर्थः सुखहेतुर्दुःखहेतुर्वेति ।

१ क. रितो । २ ख. ग. संवेदयति । ३ क. पीतादिमतश्चित्तवृत्तवत्त्वात् । ४ क. 'पि कदाचिद्गृहीतरूपं' । ५ ख. ग. 'णामात्' । ६ ग. 'ङ्गं ज्ञेयं नि' । ७ ग. 'तत्त्वं तथे' । ८ ख. ग. 'धस्य दृश्यस्य' । ९ ख. न काचित्परिणामाशं । १० क. 'चित्कचित्परिणामाशं' । ११ क. ख. 'शरूपत्वा' । १२ क. 'भासिः किं' । १३ ग. 'संः कृतं प्र' । १४ ग. वेद्यं । १५ क. 'ण हि' । १६ ग. 'मायाः संविदो बुद्धे' । १७ ख. 'पन्नेत्या' । ग. 'पन्ना इत्या' । १८ ख. ग. 'शङ्कां निरसितुं' । १९ क. 'रणात् ॥ १९ ॥

बुद्धश्च संवेदहमित्येवमाकारेण मुखदुःखरूपतया व्यवहारसमतापादनम् । एवंविधं च व्यापारद्वयमर्थप्रत्यक्षैताकाले न युगपत्कर्तुं शक्यं विरोधात् । न हि विरुद्धयोर्व्यापारयोर्युगपत्संभवोऽस्ति । अत एकस्मिन्काल उभयस्य स्वरूपस्यार्थस्य चावधारयितुमशक्यत्वान्न चित्तं स्वप्रकाशमित्युक्तं भवति । किं चैवंविधव्यापारद्वयनिष्पाद्यस्य फलद्वयस्यासंवेदनाद्वहिर्मुखतयैवार्थनिष्ठत्वेन चित्तस्थं संवेदनादर्थनिष्ठमेव फलं न स्विनष्टमित्यर्थः ॥ १९ ॥

ननु मा भूद्वृद्धेः स्वयं ग्रहणं बुद्ध्यन्तरेण भविष्यतीत्याशङ्क्याऽऽह—

चित्तान्तरदृश्ये बुद्धिबुद्धेरतिप्र-

सङ्गः स्मृतिसंकरश्च ॥ २० ॥

यदि हि बुद्धिर्बुद्ध्यन्तरेण वेद्यते तदा साऽपि बुद्धिः स्वैर्यमवृद्धा बुद्ध्यन्तरं प्रकाशयितुमसमर्थेति तस्या ग्राहकं बुद्ध्यन्तरं कल्पनीयं तस्याप्यन्यदित्यनवस्थानात्पुरुषायुपेणाप्यर्थप्रतीतिर्न स्यात् । न हि प्रतीतिव्यतिरिक्ततायामर्थः प्रतीतो भवति । स्मृतिसंकरश्च प्राप्नोति रूपे रसे वा समुत्पन्नायां बुद्धौ तद्प्राहिकाणामनन्तानां बुद्धीनां समुत्पत्तेर्बुद्धिजनितैः संस्कारैर्यदा युगपद्ब्रह्मयः स्मृतयः क्रियन्ते तदा बुद्धेरपर्यवसानाद्बुद्धिस्मृतीनां च बह्वीनां युगपदुत्पत्तेः कस्मिन्नर्थे स्मृतिरियमुत्पन्नेति ज्ञातुमशक्यत्वात्स्मृतीनां संकरः स्यात् । इयं रूपस्मृतिरियं रसस्मृतिरिति न ज्ञायते ॥ २० ॥

ननु वृद्धेः स्वप्रकाशत्वाभावे बुद्ध्यन्तरेण चासंवेदने कथमयं विषयसंवेदनरूपो व्यवहार इत्याशङ्क्य स्वसिद्धान्तमाह—

चित्तेरप्रतिसंक्रमायास्तदाकारापत्तौ स्वबुद्धिसंवेदनम् ॥ २१ ॥

पुरुषश्चिद्रूपत्वाच्चित्तिः साऽप्रतिसंक्रमा न विद्यते प्रतिसंक्रमोऽन्यत्र गमनं यस्याः सा तथोक्ता, अन्येनासंकीर्णेति यावत् । यथा गुणा अङ्गाङ्गिमावर्लक्षणे परिणामेऽङ्गिर्गुणं संक्रामन्ति तद्रूपतामिवाऽऽपद्यन्ते, यथा वा लोके परमाणवः प्रसरन्तो विषयभौरूपयन्ति नैवं चित्तिशक्तिस्तस्याः सर्वदैकरूपतया स्वप्रतिष्ठितत्वेन व्यवस्थितत्वात् । अतस्तत्संनिधाने यदा बुद्धिस्तदाकारतामापद्यते चेतनेवोपजायते, बुद्धिवृत्तिप्रतिसं-

१ ग. 'वदियभि' । २ ख. 'ण वा सु' । ३ क. 'क्षका' । ४ ग. 'द्वयायत्तस्य' । ५ क. 'यैव स्वनि' । ६ क. 'स्य स्वयं वे' । ७ ग. 'स्वयं बुद्ध्य' । ८ क. 'यमेव स्वीयभावरूपमज्ञात्वाऽबुद्ध्य' । ९ ख. 'बोधकं' । १० ख. 'ताया' । ११ ख. ग. 'नां यु' । १२ ग. 'करादियं' । १३ क. 'ज्ञायते' । १४ क. 'ज्ञादिभा' । १५ ग. 'वगमनल' । १६ ख. ग. 'गुणमुपसं' । १७ क. 'मारोप' ।

क्रान्ता च यदा विच्छक्तिर्बुद्धिवृत्तिविशिष्टतया संवेद्यते तदा बुद्धेः स्वस्याऽऽत्मनो वेदनं भवतीत्यर्थः ॥ २१ ॥

इत्थं स्वसंविदितं चित्तं सर्वार्थग्रहणसामर्थ्येन सकलैव्यवहारैर्निर्वाहसमं भवतीत्याह—

द्रष्टृदृश्योपरक्तं चित्तं सर्वार्थम् ॥ २२ ॥

द्रष्टा पुरुषस्तेनोपरक्तं तत्संनिधानेन तद्रूपतामिव प्राप्तं दृश्योपरक्तं विषयोपरक्तं गृहीतविषयाकारपरिणामं यदा भवति तदा तदेवं चित्तं सर्वार्थग्रहणसमर्थं भवति । यथा निर्मलं स्फटिकदर्पणाद्येव प्रतिबिम्बग्रहणसमर्थमेवं रजस्तमोभ्यामनभिभूतं सत्त्वं शुद्धत्वाच्चिच्छायाग्रहणसमर्थं भवति, न पुनरशुद्धत्वाद्रजस्तमसी । तदन्यभूतरजस्तमोरूपभेदकितया सत्त्वं निश्चलप्रदीपशिखाकारं सदैवैकरूपतया परिणममानं चिच्छायाग्रहणसामर्थ्यादा मोक्षप्राप्तेरवतिष्ठते । यथाऽयस्कान्तसंनिधाने लोहस्य चलनमाविर्भवति एवं चिद्रूपपुरुषसंनिधाने सत्त्वस्यामिव्यङ्ग्यमभिव्यज्यते चैतन्यम् । अत एवास्मिन्दृशेने द्वे विच्छक्ती नित्योदिताऽभिव्यङ्ग्या च । नित्योदिता विच्छक्तिः पुरुषस्तत्संनिधानादभिर्व्यक्तमभिव्यङ्ग्यचैतन्यं सत्त्वमभिर्व्यङ्ग्या विच्छक्तिः । तदत्यन्तसंनिहितत्वादन्तरङ्गं पुरुषस्य भोग्यतां प्रतिपद्यते । तदेवं शान्तब्रह्मवादिभिः सारूपैः पुरुषस्य परमात्मनोऽधिष्ठेयं कर्मानुरूपं सुखदुःखमोक्तृतया व्यपदिश्यते । यत्त्व-नुद्रिकत्वादेकस्यापि गुणस्य कदाचित्कस्यचिदङ्गित्वात्रिगुणं प्रतिक्षणं परिणममानं सुखदुःखमोहात्मकमनिर्मलं तैस्तस्मिन्कैर्मानुरूपे शुद्धे सत्त्वे स्वाकारसमर्पणद्वारेण संवेद्यतामापादयति । तच्छुद्धमाद्यं चित्तसत्त्वेमेकतःप्रतिसंक्रान्त-विच्छाद्यमन्यतो गृहीतविषयाकारेण चित्तेनोपलब्धकितस्वाकारं चित्संक्रान्तिबलाच्चैत-नायमानं वास्तवचैतन्याभावेऽपि सुखदुःखैर्भोगमनुभवति । स एव भोगोऽत्यन्तसंनिधानेन विवेकाग्रहणाद्भोक्तुरपि पुरुषस्य भोग इति व्यपदिश्यते । अनेनैवाभिप्रायेण

१ ख. 'क्रान्ततया विच्छक्तिर्बुद्धयन्तरवृत्तिः' । २ ख. ग. 'वृत्त्यावेशात्तथा संपद्यते' । ३ क. 'न संवेदनं भ' । ४ क. 'वानुग्र' । ५ क. 'लनि' । ६ ख. 'रजनकं भ' । ७ क. 'भविष्यती' । ८ ख. 'सं वि' । ९ ग. 'क्तं गृ' । १० ख. ग. 'व स' । ११ ख. ग. 'जायते' । १२ ग. 'लं स्फटिकं द' । १३ ख. ग. 'वेवं प्र' । १४ ख. 'तदा न्यग्रभू' । ग. 'तदाऽनभिभूत' । १५ ग. 'मसङ्गि' । १६ क. 'चित्तवृत्ति' । १७ क. 'रूपे तत्स' । १८ ख. ग. 'व्यनक्त्यभि' । १९ ख. ग. 'व्यङ्ग्यां विच्छक्तिं त' । २० ख. 'व साह्यग्र' । २१ ख. ग. 'तस्मि' । २२ ख. 'न्कर्मगाऽऽत्मरू' । ग. 'न्कर्मोत्सम' । २३ क. 'तत्सत्त्वमा' । २४ क. 'त्वमेवेति प्र' । २५ ग. 'तय' । २६ क. 'स्वस्वरूपभो' । ख. 'स्वरूपभो' । २७ ख. ग. 'न्तसानिधयेन' ।

विन्ध्यवासिनोक्तं “ सत्त्वं तत्प्यस्वमेव पुरुषतत्प्यस्वम् ” इति । अन्यत्रापि प्रतिबिम्बे प्रतिबिम्बमानच्छायासदृशच्छायायोद्भवः प्रतिबिम्बशब्देनोच्यते । एवं सत्त्वेऽपि पौरुषे-
यचिच्छायासदृशोचिदभिव्यक्तिः प्रतिसंक्रान्तिशब्दार्थः ।

ननु प्रतिबिम्बनं नाम निर्मलस्य नियतपरिणामस्य निर्मले दृष्टं, यथा मुखस्य दर्पणे । अत्यन्तनिर्मलस्य व्यापकस्यापरिणामिनः पुरुषस्य तस्मादित्यन्तनिर्मलात्पुरुषादनिर्मले सत्त्वे कथं प्रतिबिम्बनेर्भूषणयते । उच्यते—प्रतिबिम्बनस्य स्वरूपमनवगच्छता भवतेदम-
भ्यधायि । यैव सत्त्वगताया अभिव्यक्त्यायाश्चिच्छक्तेः पुरुषस्य सांनिध्यादभिव्यक्तिः सैव प्रतिबिम्बनमुच्यते । यादृशी पुरुषगता चिच्छक्तिस्तच्छाया तथाऽऽविर्भवति । यदप्युक्तमत्यन्तनिर्मलः पुरुषः कथमनिर्मले सत्त्वे प्रतिसंक्रामतीति तदप्यनेकान्तिकं, नैर्मल्यादपकृष्टेऽपि जडादावादित्यादयः प्रतिसंक्रान्ताः समुपलब्धन्ते । यदप्युक्तमनव-
च्छिन्नस्य नास्ति प्रतिसंक्रान्तिरिति तदर्थेयुक्तं, व्यापकस्याप्याकाशस्य दर्पणादौ प्रति-
संक्रान्तिदर्शनात् । एवं सति न काचिदनुपपत्तिः प्रतिबिम्बदर्शनस्य । ननु सात्त्विक-
परिणामरूपे बुद्धिसत्त्वे पुरुषसंनिधानादभिव्यक्त्यायाश्चिच्छक्तेर्षास्त्रार्थकारसंक्रान्तौ
पुरुषस्य सुखदुःखरूपो भोग इत्युक्तं तदनुपपन्नम् । तदेव चित्तसत्त्वं प्रकृतावपरिण-
तायां कथं संभवति किमर्थश्च तस्याः परिणामः । अथोच्येत पुरुषेऽस्यार्थोपभोगसंपादने
तथा कर्तव्यम् । अतः पुरुषार्थकर्तव्यतया तस्या युक्त एव परिणामः । तच्चानुपपन्नं,
पुरुषार्थकर्तव्यताया एवानुपपत्तेः । पुरुषार्थो मया कर्तव्य इत्येवंविधोऽध्यवसायः
पुरुषार्थकर्तव्यतोच्यते । जडायाश्च प्रकृतेः कथं प्रथमभैरवंविधोऽध्यवसायः । अस्ति
चेदध्यवसायः कथं जडत्वम् । अत्रोच्यते—अनुलोमप्रतिलोमलक्षणपरिणामद्वये
सहजं शक्तिद्वयमस्ति तदेव पुरुषार्थकर्तव्यतोच्यते । सा च शक्तिरचेतनाया अपि
प्रकृतेः सहजैव । तत्र महदादिमहामूतपर्यन्तोऽस्या बहिर्मुखतयाऽनुलोमः परिणामः ।
पुनः स्वकारणानुप्रवेशद्वारेणास्मितान्तः परिणामः प्रतिलोमः । इत्थं पुरुषस्याऽऽ-
भोगपरिसमाप्तेः सहजशक्तिद्वयस्यात्कृतार्था प्रकृतिर्न पुनः परिणाममारमते । एवंवि-
धायां च पुरुषार्थकर्तव्यतायां जडाया अपि प्रकृतेर्न काचिदनुपपत्तिः । ननु यदी-
दृशी शक्तिः सहजैव प्रधानस्यास्ति तत्किमर्थं मोक्षार्थिभिर्मोक्षाय यत्नः क्रियते,

१ ख. ग. “स्वतथास्व” । २ ख. “रुषीयम्” । ग. “रुषीयत्वं” । ३ क. “पि बि” । ४ ख. “विम्ब” । ५ ख. ग. “शस्वकीयचिच्छायान्तराभिव्यक्तिः प्रतिबिम्बन” । ६ क. “व्याप” इति न । ७ ख. ग. “कस्य च पु” । ८ ख. ग. “दनिर्मले” । ९ ख. “नम्” । तस्य । १० ग. “मुत्पद्य” । ११ ख. ग. “निध्येऽभि” । १२ ख. ग. “प्यनुपपन्नं व्या” । १३ ग. तदेवं । १४ ख. ग. “योच्यते” पु । १५ ख. ग. “रुषार्थो” । १६ ख. कथमेवं । १७ क. “मेवं” । १८ ख. “व्यवतोच्य” ।

मोक्षस्य चानर्थनीयत्वे तदुपदेशकशास्त्रस्याऽऽनर्थक्यं स्यात् । उच्यते—योऽयं प्रकृतिपुरुषयोरनादिर्भोग्यमोक्तृत्वलक्षणः संबन्धस्तस्मिन्सति व्यक्तचेतनायाः प्रकृतेः कर्तृत्वाभिमानाद्दुःखानुभवे सति कथमियं दुःखनिवृत्तिरात्यन्तिकी मम स्यादिति भवत्येवाध्यवसायः । अतो दुःखनिवृत्त्युपायोपदेशकशास्त्रोपदेशापेक्षाऽस्त्येव प्रधानस्य । तथाभूतमेव च कर्मानुरूपं बुद्धिसत्त्वं शास्त्रोपदेशस्य विषयः । दर्शनान्तरेष्वप्येवंविध एवाविद्यास्वभावः शास्त्रेऽधिक्रियते । स च मोक्षाय प्रयतमान एव विधमेव शास्त्रोपदेशं सहकारिणमपेक्ष्य मोक्षारूपं फलमासादयति । सर्वाण्येव कार्याणि प्राप्तायां सामग्र्यामात्मानं लभन्ते । अस्य च प्रतिलोमपरिणामद्वारेणैवोत्पाद्यस्य मोक्षारूपस्य कार्यस्येदृश्येव सामग्री प्रमाणेन निश्चिता प्रकारान्तरेणानुपपत्तेः । अतस्तां विना कथं भवितुमर्हति । अतः स्थितमेतत्, संक्रान्तविषयोपरागममिव्यक्तचिच्छायं बुद्धिसत्त्वं विषयनिश्चयद्वारेण समग्रां लोकयात्रां निर्वाहयतीति । एवंविधमेव चित्तं पश्यन्तो भ्रान्ताः स्वसंवेदेन चित्तं चित्तमात्रं च जगदित्येवं ब्रुवाणाः प्रतिबोधिता भवन्ति ॥ २२ ॥

ननु यद्येवंविधादेव चित्तात्सकलव्यवहारनिष्पत्तिः कथं प्रमाणज्ञान्यो द्रष्टाऽभ्युपगम्यत इत्याशङ्क्य द्वेषः प्रमाणमाह—

तदसंख्येयवासनाभिश्चित्रमपि परार्थं संहत्यकारित्वात् ॥ २३ ॥

तदेव चित्तं संख्यातुमशक्याभिर्वासनाभिश्चित्रमपि नानारूपमपि परार्थं परस्य स्वाभिना भोक्तुर्भोगापवर्गलक्षणमर्थं साधयतीति । कुतः, संहत्यकारित्वात्, संहत्य संभूय मिलित्वाऽर्थक्रियाकारित्वात् । यच्च संहत्यार्थक्रियाकारि तत्परार्थं दृष्टं, यथा शयनासनादि । सत्त्वरजस्तमांसि च चित्तलक्षणपरिणामभाजि संहत्यकारीणि चोतः परार्थानि । 'यः परः स पुरुषः । ननु यादृशेन शयनादीनां परेण शरीरवता पारार्थ्यमुपलब्धं तद्दृष्टान्तबलेन तादृश एव परः सिध्यति । यादृशश्च भवेतां परोऽसंहतरूपोऽभिप्रेतस्तद्विपरीतस्य सिद्धेरयमिष्टविघातकृद्भेदः । उच्यते—यद्यपि सामान्येन परार्थभात्रे व्याप्तिर्गृहीता तथाऽपि सत्त्वादिविलक्षणधर्मिपर्यालोचनया तद्विलक्षण एव भोक्ता परः सिध्यति । यथा चन्दनवनावृते शिखरिणि विलक्षणाद्भमाद्वह्निरेनुमीयमान

१ ख. ग. 'तृभावल' । २ ख. ग. 'लेऽभिधीय' । ३ क. 'दनचित्तमात्रं ज' । ग. 'दनचि' । ४ ख. 'चित्त' । ५ ग. 'दृष्टरि' । ६ ख. 'देनचित्त' । ७ ग. 'स्थायिनो' । ८ ख. 'नोऽर्थक्रियाभो' । ९ ख. ग. अतः । १० ख. ग. यश्च । ११ क. 'नासनादीनां प' । १२ क. भवता । १३ ग. 'मात्रत्वेन व्या' ।

इतरवक्त्रिविलक्षणश्चन्दनप्रमव एव प्रतीयते, एवमिहापि विलक्षणस्य सत्त्वाख्यस्य भोग्यस्य परार्थत्वेऽनुमीयमाने तथाविध एव भोक्ताऽधिष्ठाता परश्चिन्मात्ररूपोऽसंहतः सिध्यति । यदि च तस्य परत्वं सर्वोत्कृष्टत्वमेव प्रतीयते तैथाऽपि तामसेभ्यो विषयेभ्यः प्रकृष्यते शरीरं, प्रकाशरूपेन्द्रियाश्रयत्वात्, तस्मादापि प्रकृष्यन्त इन्द्रियाणि, ततोऽपि प्रकृष्टं सत्त्वं प्रकाशरूपं, तस्यापि यः प्रकाशकः प्रकाश्यविलक्षणः स चिद्रूप एव भवतीति कुतस्तस्य संहतत्वम् ॥ २३ ॥

इदानीं शास्त्रफलं कैवल्यं निर्णेतुं दशभिः सूत्रैरुपक्रमते—

विशेषदर्शिन आत्मभावभावनानिबृत्तिः ॥ २४ ॥

• एवं सत्त्वपुरुषयोरन्यत्वे साधिते यस्तयोर्विशेषं पश्यति अहमस्मादन्य इत्येवंरूपं, तस्य विज्ञातचित्तस्वरूपस्य चित्ते याऽऽत्मभावभावना सा निवर्तते चित्तमेव कर्तुं ज्ञातुं भोक्तुं इत्यभिमानो निवर्तते ॥ २४ ॥

तस्मिन्सति किं भवतीत्याह—

तदा विवेकनिम्नं कैवल्यप्राग्भारं चित्तम् ॥ २५ ॥

[* यदस्याज्ञाननिम्नपथं बहिर्मुखं विषयोपभोगफलं चित्तमासीत्तदिदानीं विवेकनिम्नमार्गमन्तर्मुखं कैवल्यप्राग्भारं कैवल्यफलं कैवल्यप्रारम्भं वा संपद्यत इति] ॥ २५ ॥

अस्मिंश्च विवेकवाहिनि चित्ते येऽन्तरायाः प्रादुर्भवन्ति तेषां हेतुप्रतिपादनद्वारेण त्यागोपायमाह—

तच्छिद्रेषु प्रत्ययान्तराणि संस्कारेभ्यः ॥ २६ ॥

तस्मिन्समाधौ स्थितस्य छिद्रेष्वन्तरालेषु यानि प्रत्ययान्तराणि व्युत्थानरूपाणि ज्ञानानि तानि भ्रोगभूतेभ्यो व्युत्थानानुभवजेभ्यः संस्कारेभ्योऽहं ममेत्येवंरूपाणि क्षीयमाणेभ्योऽपि प्रभवन्ति अन्तःकरणोच्छित्तिद्वारेण तेषां हानं कर्तव्यमित्युक्तं भवति ॥ २६ ॥

हानोपायश्च पूर्वमेवोक्त इत्याह—

हानमेषां क्लेशवदुक्तम् ॥ २७ ॥

यथा क्लेशानामविद्यादीनां हानं पूर्वमुक्तं तथा संस्काराणामपि कर्तव्यम् । यथा ते ज्ञानाग्निना प्लुष्टा दग्धबीजकल्पा न पुनश्चित्तभूमौ प्ररोहं लभन्ते तथा संस्कारा अपि ॥ २७ ॥

* धनुश्चिह्नान्तर्गतप्रत्यस्थाने ख. पुस्तके “ तदानीं यदस्य चित्तं विषयप्राग्भारमज्ञाननिम्नमासीत्तदन्यथा भवति कैवल्यप्राग्भारं भवति ” इति पाठो विद्यते ।

१ ख. वा । २ ख. तथाहि । ३ क. क्रमा । ४ क. ल्यप्रारम्भं सं । ५ ख. ग. प्राक्कनेभ्यो ।

एवं प्रत्ययान्तरानुदयेन स्थिरीभूते समाधौ यादृश(शाऽ)स्य योगिनः समाधिप्रकर्ष-
प्राप्तिर्भवति तथाविधमुपायमाह—

प्रसंख्यानंऽप्यकुसीदस्य सर्वथा विवेक-

रूपातेर्धर्ममेघः समाधिः ॥ २८ ॥

प्रसंख्यानं यावतां तत्त्वानां यथाक्रमं व्यवस्थितानां परस्परविलक्षणस्वरूपविभाजनं
तस्मिन्प्रत्ययप्यकुसीदस्य फलमलिप्तोः प्रत्ययान्तराणामनुदये सर्वप्रकारविवेकरूपातेः
परिशेषाद्धर्ममेघः समाधिर्भवति । प्रकृष्टमशुक्लकृष्णं धर्मं परमपुरुषार्थसाधकं
मेहति सिञ्चतीति धर्ममेघः । अनेन प्रकृष्टधर्मस्यैव ज्ञानहेतुत्वमित्युपपादितं
भवति ॥ २८ ॥

तस्माद्धर्ममेघार्थिक भवतीत्यत आह—

ततः क्लेशकर्मनिवृत्तिः ॥ २९ ॥

क्लेशानामविद्यादीनामाभिविवशान्तानां कर्मणां च शुक्लादिभेदेन त्रिविधानां ज्ञानोद-
घातपूर्वपूर्वकारणनिवृत्त्या निवृत्तिर्भवति ॥ २९ ॥

तेषु निवृत्तेषु किं भवतीत्यत आह—

तदा सर्वावरणमलापेतस्य ज्ञान-

स्याऽऽनन्त्याज्ज्ञेयमल्पम् ॥ ३० ॥

आश्रिते चित्तभेभिरित्यावरणानि क्लेशास्त एव मलास्तेभ्योऽपेतस्य तद्विरहितस्य
ज्ञानस्य शरद्गगननिभस्याऽऽनन्त्यादनवच्छेदाज्ज्ञेयमल्पं गणनास्पदं न भवत्यक्लेशेनैव
सर्वं ज्ञेयं जानातीत्यर्थः ॥ ३० ॥

ततः किमित्यत आह—

ततः कृतार्थानां परिणामक्रम-

समाप्तिर्गुणानाम् ॥ ३१ ॥

कृतो निष्पादितो भोगापवर्गलक्षणः पुरुषार्थः प्रयोजनं यैस्ते कृतार्था गुणाः सत्त्व-
रजस्तमांसि तेषां परिणाम आ पुरुषार्थसमाप्तेरानुलोभ्येन प्रातिलोभ्येन चाङ्गाङ्गिभावः
स्थितिलक्षणस्तस्य योऽसौ क्रमो वक्ष्यमाणस्तस्य परिसमाप्तिर्निष्ठा न पुनरुद्भव
इत्यर्थः ॥ ३१ ॥

क्रमस्योक्तस्य लक्षणमाह—

क्षणप्रतियोगी परिणामापरा-

न्तनिर्ग्राहः क्रमः ॥ ३२ ॥

क्षणोऽल्पीयान्कालस्तस्य योऽसौ प्रतिधोगी क्षणविलक्षणः परिणामापरान्तनिर्ग्रा-

१ ख. 'दयात्सर्व' । २ क. 'तत्तिहा' । ३ ग. 'तुर्वका' । ४ क. 'तीत्याह' । ५ क. 'द भ' ।
६ क. ख. 'मिल्याह' । ७ क. 'णामोऽ' । ८ ख. ग. 'योगवेक' । ९ क. ग. 'जामोऽ' ।

ह्योऽनुभूतेषु क्षणेषु पश्चात्संकलनबुद्धयैव यो गृह्यते स क्षणानां क्रम उच्यते । न ह्यननुभूतेषु क्षणेषु क्रमः परिज्ञातुं शक्यः ॥ १२ ॥

इदानीं फलभूतस्य कैवल्यस्यासाधारणं स्वरूपमाह—

पुरुषार्थशून्यानां गुणानां प्रतिप्रसवः कैवल्यं
स्वरूपप्रतिष्ठा वा चितिशेक्तेरिति ॥ १३ ॥

समासभोगापवर्गलक्षणपुरुषार्थानां गुणानां यः प्रतिप्रसवः प्रतिलोमस्य पारिणामस्य समाप्ती विकारानुद्भवः, यदि वा चितिशक्तेर्वृत्तिसारूप्यनिवृत्तौ स्वरूपमात्रेऽवस्थानं तत्कैवल्यमुच्यते । न केवलमभ्युदयक्षेत्रज्ञः कैवल्यावस्थायामेवंविधश्चिद्रूपो यावद्दर्शनाभ्युदयेऽपि विमृष्यमाण एवैतत्तद्वत्तिष्ठते । तथाहि—संसारदशायामात्मा कर्तृत्वभोक्तृत्वानुसंधातृत्वमयः प्रतीयतेऽन्यथा यद्ययमेकः क्षेत्रज्ञस्तथाविधो न स्यात्तदा ज्ञानक्षणात्मा मेव पूर्वापरानुसंधातृशून्यानामात्मभावे नियतः कर्मफलसंबन्धो न स्यात्कर्तृत्वहानाकृताभ्यागमप्रसङ्गश्च । यदि येनैव श्लाघोपदिष्टमनुष्ठितं कर्म तस्यैव भोक्तृत्वं भवेत्तदा हिताहितप्राप्तिपरिहाराय सर्वस्य प्रवृत्तिर्विद्येत सर्वस्यैव व्यवहारस्य हानोपादानलक्षणस्यानुसंधानेनैव व्यासत्वाज्ज्ञानक्षणां परस्परभेदेनानुसंधानशून्यत्वेऽतदनुसंधानाभावे कस्यचिदपि व्यवहारस्यानुपपत्तेः कर्ता भोक्ताऽनुसंधाता यः स आत्मेति व्यवस्थाप्यते । मोक्षदशायां तु सकलग्राह्यग्राहकलक्षणव्यवहारमावाञ्छितन्यमात्रमेव तस्यावशिष्यते । तच्चैतन्यं चितिमात्रत्वेनैवोपपद्यते न पुनरात्मसंवेदनेन । यस्माद्विषयग्रहणसमर्थत्वमेव चिते रूपं नाऽऽत्मग्राहकत्वम् । तथाहि—अर्थश्चित्या गृह्यमाणोऽयमिति गृह्यते स्वरूपं गृह्यमाणमहमिति न पुनर्युगपद्वहिर्मुखतान्तर्मुखतालक्षणव्यापारद्वयं परस्परविरुद्धं कर्तुं शक्यम् । अत एकस्मिन्समये व्यापारद्वयस्य कर्तुमशक्यत्वाच्चिद्रूपेणैवावशिष्यते । अतो मोक्षावस्थायां निवृत्ताधिकारेषु गुणेषु चिन्मात्ररूप एवाऽऽत्माऽवतिष्ठत इत्येवं युक्तम् । संसारदशायां त्वेवंभूतस्यैव कर्तृत्वं भोक्तृत्वमनुसंधातृत्वं च सर्वमुपपद्यते । तथाहि—योऽयं प्रकृत्या सहानादिर्नैसर्गिकोऽस्य भोग्यभोक्तृत्वलक्षणः संबन्धोऽविवेकस्यातिमूलकस्मिन्सति पुरुषार्थकर्तव्यतारूपशक्तिद्वयसद्भावे वा महदादिभावेन परिणतिस्तस्यां

१ ख. ग. 'लानु' । २ क. 'शक्तिरि' । ३ क. 'वः क्षणेषु । यं' । ४ क. ख. 'चिच्छक्ते' । ५ ग. 'त्रेणाव' । ६ ख. ग. 'न कैव' । ७ ख. ग. 'ते । पुनर्वृत्तिसत्त्वानधिगेमे सति स्वरूपमात्रे त्ववस्थानं न । ८ ख. 'वैस्वरूपो । ग. 'वंभूतो दर्श' । ९ ख. ग. 'रूप एवाव' । १० ग. 'धानम' । ११ ग. 'स्यात्' । १२ ख. 'धानाभावे' । १३ ख. ग. 'तनाशाकृ' । १४ क. 'व प्राप्त' । १५ ख. ग. 'त्वाद' । १६ ख. 'वेन क' । १७ ख. 'पितिरिति क' । १८ क. 'धनमे' । १९ क. ख. 'पतयेवा' । २० ख. कर्तृत्वादि च ।

संयोगे सति यदात्मनोऽधिष्ठातृत्वं चिच्छायासमर्पणसामर्थ्यं बुद्धिसत्त्वस्य च संक्रान्तचि-
च्छायाग्रहणसामर्थ्यं चिदवष्टब्धायाश्च बुद्धेर्योऽवं कर्तृत्वभोक्तृत्वाध्यवसायस्तत एव
सर्वस्यानुसंधानपूर्वकस्य व्यवहारस्य निष्पत्तेः किमन्यैः फल्गुभिः कल्पनोज्ञैः ।
यदि पुनरेवंमूर्तमार्गव्यतिरेकेण पारमार्थिकमात्मनः कर्तृत्वाद्यङ्गी क्रियेत तदाऽस्य
परिणामित्वप्रसङ्गः । परिणामित्वाच्चानित्यत्वे तस्याऽऽत्मत्वमेव न स्यात् । न ह्येकस्मि-
न्नेव समय एकेनैव रूपेण परस्परविरुद्धावस्थानुभवः संभवति । तथाहि—यस्यामवस्था-
यामात्मसमवेते सुखे समुत्पन्ने तस्यानुभवितात्वं न तस्यामेवावस्थायां दुःखानुभवितात्वं ।
अतोऽवस्थानां नानात्वात्तदभिन्नस्यावस्थावतोऽपि नानात्वं, नानात्वेन च परिणामित्वा-
च्चाऽऽत्मत्वम् । नापि नित्यत्वम् । अत एव शान्तब्रह्मादिभिः सांख्यैरात्मनः सदैव
संसारदशायां मोक्षदशायां चैकरूपत्वमङ्गी क्रियते ।

ये तु वेदान्तवादिनश्चिदानन्दमयत्वमात्मनो मोक्षे मन्यन्ते तेषां न युक्तः पक्षः ।
तथाहि—आनन्दस्य सुखरूपत्वात्सुखस्य च सदैव संवेद्यमानतयैव प्रतिभासात्संवेद्यमा-
नत्वं च संवेदनव्यतिरेकेणानुपपन्नमिति संवेद्यसंवेदनयोरभ्युपगमादद्वैतहानिः । अथ
सुखात्मकत्वमेव तस्योच्येत तद्विरुद्धधर्माध्यासादनुपपन्नम् । न हि संवेदनं संवेद्यं
चैकं भवितुमर्हति । किंचाद्वैतवादिभिः कर्मात्मपरमात्मभेदेनाऽऽत्मा द्विविधः स्वीकृतः ।
इत्थं च तत्र येनैव रूपेण सुखदुःखभोक्तृत्वं कर्मात्मनस्तेनैव रूपेण यदि परमात्मनः
स्यात्तदा कर्मात्मवत्परमात्मनः परिणामित्वमविद्यास्वभावत्वं च स्यात् । अथ न तस्य
साक्षाद्भोक्तृत्वं किंतु तदुपदौकितमुदासीनतयाऽधिष्ठातृत्वेन स्वी करोति तदाऽऽत्मह-
र्शनानुप्रवेशः । आनन्दरूपता च पूर्वमेव निराकृता । किं चाविद्यास्वभावत्वे
निःस्वभावत्वात्कर्मात्मनः कः शास्त्राधिकारी । न तावानित्यनिर्मुक्तत्वात्परमात्मा,
नापि अविद्यास्वभावत्वात्कर्मात्मा । ततश्च सकलशास्त्रवैयर्थ्यप्रसङ्गः । अविद्यामयत्वे
च जगतोऽङ्गीक्रियमाणे कस्याविद्येति विचार्यते । न तावत्परमात्मनो नित्यमुक्तत्वाद्वि-
द्यारूपत्वाच्च । कर्मात्मनोऽपि परमार्थतो निःस्वभावतया शशविषाणप्रख्यत्वे कथमवि-
द्यासंबन्धः । अथोच्यते, एतदेवाविद्याया अविद्यात्वं यदविचारमणीयत्वं नाम ।
वैव हि विचारेण दिनकरस्पृष्टनीहारवद्विलयमुपयाति साऽविद्येत्युच्यते । मैवं, यद्वस्तु

१ ख. 'क्रान्तेषिच्छा' । २ ख. 'नाजातैः' । यो ग. 'नाजालैः' । यो ३ ख. ग. 'तभहिव्य' ।

४ क. 'यथा' । ५ क. 'ण न प' । ६ क. 'ति' । यथा यं । ७ क. 'स्थाना' । ग. 'स्थायां ना' ।

८ ख. 'स्थातो' । ९ क. 'नात्वा प' । १० क. 'चैकं रूपम्' । ११ क. 'मोक्षं' । १२ क. 'अस्वर' ।

१३ क. 'योर्द्वयो' । १४ क. 'ईतीति' । १५ ख. ग. 'विध इष्यते' । तं । १६ ख. 'वत्वात्क' ।

१७ ग. 'विचार्यताम्' । १८ ख. 'नो निः' । १९ ग. 'पि निः' । २० ख. ग. 'नैवं' ।

किञ्चित्कार्यं करोति तदवश्यं कुतश्चिद्विज्ञमभिन्नं वा वक्तव्यम् । अविद्यायाश्च संसारलक्षणकार्यकर्तृत्वमवश्यमङ्गीकर्तव्यम् । तस्मिन्सत्यपि यद्यनिर्वाच्यत्वमुच्यते तदा कस्यचिदपि वाच्यत्वं न स्यात् । ब्रह्मणोऽप्यवाच्यत्वप्रसक्तिः । तस्मादधिष्ठातृ-
तारूपव्यतिरेकेण नान्यदात्मनो रूपमुपपद्यते । अधिष्ठातृत्वं च चिद्रूपमेव तद्व्यति-
रिक्तस्य धर्मस्य कस्यचित्प्रमाणानुपपत्तेः ।

यैरपि नैयायिकादिभिरात्मा चैतनायोगाच्चेतन ईत्युच्यते । चेतनाऽपि तस्य मनःसंयोगजा । तथा हि—इच्छाज्ञानप्रयत्नादयो गुणास्तस्य व्यवहारदशायामात्म-
मनःसंयोगादुत्पद्यन्ते । तैरेव च गुणैः स्वयं ज्ञाता कर्ता भोक्तेति व्यपदिश्यते । मोक्षदशायां तु मिथ्याज्ञाननिवृत्तौ तन्मूलानां दोषाणामपि निवृत्तेस्तेषां बुद्ध्यादीनां
विशेषगुणानामत्यन्तोच्छिन्नेः स्वरूपमार्त्रप्रतिष्ठत्वमात्मनोऽङ्गीकृतं तेषामयुक्तः पक्षः ।
यतस्तस्यां दशायां नित्यत्वव्यापकत्वादयो गुणा आकाशादीनामपि सन्ति अतस्त-
द्वैलक्षण्येनाऽऽत्मनश्चिद्रूपत्वमवश्यमङ्गीकार्यम् । आत्मैर्बलक्षणजातियोग इति चेत् ।
न, सर्वस्यैव हि तज्जातियोगः सम्भवति । अतो जातिभ्यो वैलक्षण्यमात्मनोऽवश्य-
मङ्गीकर्तव्यम् । तच्चाधिष्ठातृत्वं, तच्च चिद्रूपेतिथैव घटते नान्यथा ।

यैरपि मीमांसकैः कर्मकर्तृरूप आत्माऽङ्गी क्रियते तेषामपि न युक्तः पक्षः ।
तथा हि—अहंप्रत्ययग्राह्य आत्मेति तेषां प्रतिज्ञा । अहंप्रत्यये च कर्तृत्वं कर्मत्वं
चाऽऽत्मन एव । न चैतद्विरुद्धत्वादुपपद्यते । कर्तृत्वं प्रमातृत्वं, कर्मत्वं च प्रमेयत्वम् ।
न चैतद्विरुद्धधर्माध्यासो युगपदेकस्य घटने । यद्विरुद्धधर्माध्यस्तं न तदेकं, यथा
भावामावौ, विरुद्धे च कर्तृत्वकर्मत्वे । अथोच्यते—न कर्तृत्वकर्मत्वयोर्विरोधः किंतु
कर्तृत्वकरणत्वयोः । केनैतदुक्तं विरुद्धधर्माध्यासस्य तुल्यत्वात्कर्तृत्वकरणत्वयोरेव
विरोधो न कर्तृत्वकर्मत्वयोः । तस्मादहंप्रत्ययग्राह्यत्वं परिरुद्ध्याऽऽत्मनोऽधिष्ठातृत्वमेवो-
पपन्नम् । तच्च चेतनत्वमेव ।

यैरपि द्रव्यबोधपर्यायभेदेनाऽऽत्मनोऽव्यापकस्य शरीरपरिमाणस्य परिणामित्व-

१ ख. ग. 'गणप्रपञ्चका' । २ ख. 'सक्तिर्वा' । त° । ३ ख. ग. 'द्वरूपताव्य' । ४ ख. ग. 'पत्मे' । ५ ग. 'धर्माधर्मविज्ञानानु' । ६ ख. 'तनयाऽन्वित इष्यते' । ७. ग. 'इष्यते' । ८ ग. 'हि ज्ञा' । ९ ख. 'च्छाद्वेषप्र' । १० क. 'यो ये गु' । ११ क. 'वृत्तित्ते' । १२ क. 'च्छिन्तिः स्वं' । १३ ख. 'त्रत्वं स्वप्न' । १४ ख. ग. 'तेषां न पु' । १५ ख. 'यो किमात्मनो नि' । ग. 'यो किमात्मन आत्मनि' । १६ ग. 'त्मनः किञ्चिद्रूपम्' । १७ ख. 'पम' । १८ ग. 'स्वप्ना' । १९ ख. 'त्, तदा स' । २० ख. ग. 'दि जाति' । २१ ख. 'ति । ततो वै' । २२ ग. 'जदेभ्यो' । २३ क. 'तस्यापि' । २४ क. ग. 'त्वं चि' । २५ ग. 'पतैव' । २६ ख. 'ध्यासादे' । ग. 'ध्यास एक' । २७ ख. 'वशप' । २८ ख. 'भेदादात्म' । ग. 'भेदात्म' ।

मिष्यते तेषामुत्थानपराहत एव पक्षः । परिणामित्वे चिद्रूपताहानिश्चिद्रूपताभावे किमात्मन आत्मत्वम् । तस्मादात्मन आत्मत्वमिच्छता चिद्रूपत्वमेवाङ्गीकर्तव्यम् । तैत्तिरीयविद्यातृत्वमेव ।

केचित्कर्तृरूपमेवाऽऽत्मानमिच्छन्ति । तथा हि—विषयसंनिध्येऽथा ज्ञानलक्षणा क्रिया समुत्पन्ना तस्या विषयसंवित्तिः फलं, तस्यां च फलरूपायां संवित्ती स्वरूपं प्रकाशरूपतया प्रतिमासते । विषयश्च ग्राह्यतया, आत्मा च ग्राहकतया, घटमहं जानामीत्याकारेण तस्याः समुत्पत्तेः । क्रियायाश्च कारणं कर्तृत्वं भवतीत्यतः कर्तृत्वं भोक्तृत्वं चाऽऽत्मनो रूपमिति । तदनुपपन्नं, यस्मात्तासां संवित्तीनां सै किं कर्तृत्वं युगपत्प्रतिपद्यते क्रमेण वा । युगपत्कर्तृत्वे क्षणान्तरे तस्य कर्तृत्वं न स्यात् । अथ क्रमेण कर्तृत्वं तदेकरूपस्य न घटते । एकेन रूपेण चेत्तस्य कर्तृत्वं तदैकस्य रूपस्य सदैव संनिहितत्वात्सर्वं फलमेकरूपं स्यात् । अथ नानारूपतया तस्य कर्तृत्वं तदा परिणामित्वं, परिणामित्वाच्च न चिद्रूपत्वम् । अतश्चिद्रूपत्वमेवाऽऽत्मन इच्छेद्भिर्न साक्षात्कर्तृत्वमङ्गीकर्तव्यम् । यादृशमस्माभिः कर्तृत्वमात्मनः प्रतिपादितं कूटस्थस्य नित्यस्य चिद्रूपस्य तदेवोपपन्नम् ।

एतेन स्वप्रकाशस्याऽऽत्मनो विषयसंवित्तिद्वारेण ग्राहकत्वमभिव्यज्यत इति ये वदन्ति तेऽपि *अनेनैव निराकृताः ।

केचिद्विमर्शात्मकत्वेनाऽऽत्मनश्चिन्मयत्वमिच्छन्ति । ते ह्याहुर्न विमर्शव्यतिरेकेण चिद्रूपत्वमात्मनो निरूपयितुं शक्यम् । 'अङ्गैर्द्वैलक्षण्यमेव चिद्रूपत्वमुच्यते । तच्च विमर्शव्यतिरेकेण निरूप्यमाणं नान्यथाऽवतिष्ठते । तदनुपपन्नम् । इदमित्यमेवंरूपमिति यो विचारः स विमर्श इत्युच्यते । स चास्मिताव्यतिरेकेण नोत्थानमेव लभते । तथाहि—आत्मन्युपजायमानो विमर्शोऽहमेवंभूत इत्यनेनाऽऽकारेण संवेद्यते । ततश्चाहंशब्दसंभिन्नस्याऽऽत्मलक्षणस्यार्थस्य तत्र स्फुरणार्थं विकल्परूपतातिक्रमः । विकल्पश्चाध्यवसायात्मा बुद्धिधर्मो न चिद्धर्मः । कूटस्थनित्यत्वेन चितेः सदैकरूपत्वात्तात्कारानुप्रवेशः । तदनेन सविमर्शत्वमात्मनः प्रतिपादयता बुद्धिरेवाऽऽत्मत्वेन भ्रान्त्या प्रतिपादिता न प्रकाशात्मनः परस्य पुरुषस्य स्वरूपमवगतमिति ।

* अनेनैवेत्यधिकम् ।

१ क. 'हानोश्चि' । २ ग. 'पस्वामा' । ३ ख. 'तथाऽपि' । ४ ग. 'चित् कर्तृ' । ५ ख. ग. 'कत्वेन घ' । ६ ग. 'मीलनेन प्रकारेण' । ७ ख. च । ८ क. 'तदेक' । ९ क. 'स्य स' । १० ग. 'रूपेण त' । ११ ग. 'मित्वात् वि' । १२ क. ग. 'त्वमात्म' । १३ ख. ग. 'च्छता न सा' । १४ ख. ग. 'स्थानि' । १५ ग. 'त्यत्वि' । १६ ग. 'न्ति' । 'तथाहि न वि' । १७ क. 'जगद्वै' । १८ ख. 'डालि वैल' । ग. 'डालिल वैल' । १९ क. ग. 'ब्दमि' । २० क. 'अ तत्र वि' । २१ क. 'ल्पस्वर' ।

इत्थं सर्वेष्वपि दर्शनेष्वधिष्ठातृत्वं विहाय नान्यदात्मनो रूपमुपपद्यते । अधिष्ठातृत्वं च चिद्रूपत्वम् । तच्च जडाद्वैलक्षण्यमेव । चिद्रूपतया यदधिषिष्ठति तदेव भोग्यतां नयति । यच्च चेतनाधिष्ठितं तदेव सकलव्यापारयोग्यं भवति । एवं च सति^१ कृतकृत्यत्वात्प्रधानस्य व्यापारनिवृत्तौ यदात्मनः कैवल्यमस्माभिरुक्तं तद्विहाय दर्शनान्तराणामपि नान्या गतिः । तस्मादिदमेव युक्तमुक्तं वृत्तिसारूप्यपरिहारेण स्वरूपे प्रतिष्ठा चित्तिर्ज्ञेयः कैवल्यम् ।

तदेवं सिद्धयन्तरेभ्यो विलक्षणां सर्वसिद्धिमूलभूतां समाधिसिद्धिमभिधाय जात्यन्तरपरिणामलक्षणस्य च सिद्धिविशेषस्य प्रकृत्यापूरणमेव कारणमित्युपपाद्य धर्मादीनां प्रतिबन्धकनिवृत्तिमात्र एव सामर्थ्यमिति प्रदर्श्य निर्माणचित्तानामस्मितामात्रादुद्भव इत्युक्त्वा तेषां च योगिचित्तमेवाधिष्ठापकमिति प्रदर्श्य योगिचित्तस्य चित्तान्तरवैलक्षण्यमभिधाय तत्कर्मणामलौकिकत्वं चोपपाद्य विपाकानुगुणानां च वासनानामभिव्यक्तिसामर्थ्यं कार्यकारणयोश्चैक्यप्रतिपादनेन व्यवहितानामपि वासनानामानन्तर्यमुपपाद्य तासामानन्त्येऽपि हेतुफलादिद्वारेण हानमुपदर्शयतीतादिष्वध्वमु धर्माणां सद्भावमुपपाद्य विज्ञानवादं निराकृत्य साकारवादं च प्रतिष्ठाप्य पुरुषस्य ज्ञातृत्वमुक्त्वा चित्तद्वारेण सकलव्यवहारनिष्पत्तिमुपपाद्य पुरुषैतत्त्वे प्रमाणमुपदर्श्य कैवल्यनिर्णयाय दशभिः सूत्रैः क्रमेणोपयोगिनोऽर्थानभिधाय शास्त्रान्तरेऽप्येतदेव कैवल्यमित्युपपाद्य कैवल्यस्वरूपं निर्णीतमिति व्याकृतः कैवल्यपादः ॥ ३३ ॥

सर्वे यस्य वशाः प्रतापवसतेः पादान्तसेवानति-

प्रभ्रश्यन्मुकुटेषु मूर्धसु दधत्याज्ञां धरित्रीभृतः ॥

यद्वक्त्रांभुजमाप्य गर्वमसमं वाग्देवताऽपि श्रिता

स श्रीभोजपतिः फणाधिपतिकृत्सूत्रेषु वृत्तिं व्यधात् ॥ १ ॥

इति श्रीधारेश्वरभोजदेवविरचितायां राजमार्तण्डाभिधायं पात-

ञ्जलयोगसूत्रवृत्तौ कैवल्यपादश्चतुर्थः ॥ ४ ॥

समाप्तश्चायं ग्रन्थः ।

THE KUPPUSWAMI SASTRI
RESEARCH INSTITUTE
MADRAS-4

१ ख. ग. 'लब्धवद्धार' । २ क. 'ति नित्य' । ३ ख. ग. 'रूपप्र' । ४ ख. ग. 'शक्तिः कै' ।
५ ख. ग. 'वसिष्ठो प्र' । ६ ख. 'निर्वाणाय' । ७ ख. 'ल्यमुपपन्नमि' । ८ क. 'ता संधि' ।

अथ पातञ्जलयोगसूत्रपाठः ।

तत्र प्रथमः पादः ।

ॐ । अथ योगानुशासनम् ॥ १ ॥ योगश्चित्तवृत्तिनिरोधः ॥ २ ॥
तदा द्रष्टुः स्वरूपेऽवस्थानम् ॥ ३ ॥ वृत्तिसारूप्यमितरत्र ॥ ४ ॥ वृत्तयः
पञ्चतन्मयः क्लिष्टाक्लिष्टाः ॥ ५ ॥ प्रमाणविपर्ययविकल्पनिद्रास्मृतयः ॥ ६ ॥
अत्यक्षानुमानागमाः प्रमाणानि ॥ ७ ॥ विपर्ययो मिथ्याज्ञानमतद्रूपप्रतिष्ठम्
॥ ८ ॥ शब्दज्ञानानुपाती वस्तुशून्यो विकल्पः ॥ ९ ॥ अभावप्रत्ययालम्बना
वृत्तिर्निद्रा ॥ १० ॥ अनुभूतविषयासंप्रमोषः स्मृतिः ॥ ११ ॥ अभ्यासवै-
राग्याभ्यां तन्निरोधः ॥ १२ ॥ तत्र स्थितौ यत्नोऽभ्यासः ॥ १३ ॥ स तु
दीर्घकालनैरन्तर्यसत्कारासेवितो दृढभूमिः ॥ १४ ॥ दृष्टानुश्रविकविषयवि-
तृष्णस्य वशीकारसंज्ञा वैराग्यम् ॥ १५ ॥ तत्परं पुरुषख्यातेर्गुणवैतृष्ण्यम्
॥ १६ ॥ वितर्कविचारानन्दास्पितारूपानुगमात्संभ्रान्तः ॥ १७ ॥ विराम-
प्रत्ययाभ्यासपूर्वः संस्कारशेषोऽन्यः ॥ १८ ॥ भवप्रत्ययो विदेहप्रकृतिलया-
नाम् ॥ १९ ॥ श्रद्धावीर्यस्मृतिसमाधिप्रज्ञापूर्वक इतरेषाम् ॥ २० ॥ तीव्र-
संवेगानामासन्नः ॥ २१ ॥ मृदुमध्याधिमात्रत्वात्ततोऽपि विशेषः ॥ २२ ॥
ईश्वरप्रणिधानाद्वा ॥ २३ ॥ क्लेशकर्मविपाकाशयैरपरामृष्टः पुरुषविशेष ईश्वरः
॥ २४ ॥ तत्र निरतिशयं सर्वज्ञबीजम् ॥ २५ ॥ पूर्वेषामपि गुरुः काले-
नानवच्छेदात् ॥ २६ ॥ तस्य वाचकः प्रणवः ॥ २७ ॥ तज्जपस्तदर्थभावनम् ॥ २८ ॥
ततः प्रत्यक्चेतनाधिगमोऽप्यन्तरायाभावश्च ॥ २९ ॥ व्याधिस्त्यानसंश्रय-
प्रमादालस्याविरतिभ्रान्तिदर्शनालब्धभूमिकत्वानवस्थितत्वानि चित्तविक्षेपा-
स्तेऽन्तरायाः ॥ ३० ॥ दुःखदौर्मनस्याङ्गमेजयत्वन्वासप्रन्वासा विक्षेपसह-
भुवः ॥ ३१ ॥ तत्प्रतिषेधार्थमेकतत्त्वाभ्यासः ॥ ३२ ॥ मैत्रीकरुणामुदितोपे-
क्षाणां सुखदुःखपुण्यापुण्यविषयाणां भावनातश्चित्तप्रसादनम् ॥ ३३ ॥
प्रच्छर्दनविधारणाभ्यां वा प्राणस्य ॥ ३४ ॥ विषयवती वा प्रवृत्तिरूपज्ञा
मनसः स्थितिनिबन्धनी ॥ ३५ ॥ विश्लोका वा ज्योतिष्मती ॥ ३६ ॥ वीत-
रागविषयं वा चित्तम् ॥ ३७ ॥ स्वप्ननिद्राज्ञानालम्बनं वा ॥ ३८ ॥
यथाभिमतध्यानाद्वा ॥ ३९ ॥ परमाणुपरममहत्त्वान्तोऽस्य वशीकारः ॥ ४० ॥
क्षीणवृत्तेरभिजातस्येव मणेर्यद्वातुग्रहणग्राह्येषु तत्स्थितदञ्जनता समापत्तिः
॥ ४१ ॥ तत्र शब्दार्थज्ञानविकल्पैः संकीर्णा सवितर्का समापत्तिः ॥ ४२ ॥

स्मृतिपरिशुद्धौ स्वरूपशून्येवार्थमात्रनिर्भासा निर्वितर्का ॥ ४३ ॥ एतयैव
सविचारा निर्विचारा च सूक्ष्मविषया व्याख्याता ॥ ४४ ॥ सूक्ष्मविषयत्वं
चालिङ्गपर्यवसानम् ॥ ४५ ॥ ता एव सबीजः समाधिः ॥ ४६ ॥ निर्विचार-
वैशारद्येऽध्यात्मप्रसादः ॥ ४७ ॥ ऋतंभरा तत्र प्रज्ञा ॥ ४८ ॥ श्रुतानुमा-
नप्रज्ञाभ्यामन्यविषया विशेषार्थत्वात् ॥ ४९ ॥ तज्ज्ञः संस्कारोऽन्यसंस्कारप्र-
तिबन्धी ॥ ५० ॥ तस्यापि निरोधे सर्वनिरोधानिर्बीजः समाधिः ॥ ५१ ॥
इति पातञ्जलयोगसूत्रपाठे प्रथमः पादः ॥ १ ॥

अथ पातञ्जलयोगसूत्रपाठे द्वितीयः पादः ।

तपःस्वाध्यायेश्वरप्रणिधानानि क्रियायोगः ॥ १ ॥ समाधिभावनार्थः
क्लेशतनूकरणार्थश्च ॥ २ ॥ अविद्यास्मितारागद्वेषाभिनिवेशाः क्लेशाः ॥ ३ ॥
अविद्या क्षेत्रमुत्तरेषां प्रसुप्ततनुविच्छिन्नोदाराणाम् ॥ ४ ॥ अनित्याशुचिदुः-
खानात्मसु नित्यशुचिसुखात्मख्यातिरविद्या ॥ ५ ॥ दृग्दर्शनशक्त्योरेकात्म-
तेवास्मिता ॥ ६ ॥ सुखानुशयी रागः ॥ ७ ॥ दुःखानुशयी द्वेषः ॥ ८ ॥
स्वरसवाही विदुषोऽपि तथा रूढोऽभिनिवेशः ॥ ९ ॥ ते प्रतिप्रसवहेयाः
सूक्ष्माः ॥ १० ॥ ध्यानहेयास्तद्वृत्तयः ॥ ११ ॥ क्लेशमूलः कर्माशयो दृष्टा-
दृष्टजन्मवेदनीयः ॥ १२ ॥ सति मूले तद्विपाको जात्याद्युर्भोगाः ॥ १३ ॥
ते ह्लादपरितापफलाः पुण्यापुण्यहेतुत्वात् ॥ १४ ॥ परिणामतापसंस्कारदुः-
खैर्गुणवृत्तिविरोधाच्च दुःखमेव सर्वं विवेकिनः ॥ १५ ॥ हेयं दुःखमनागतम्
॥ १६ ॥ द्रष्टृदृश्ययोः संयोगो हेयहेतुः ॥ १७ ॥ प्रकाशक्रियास्थितिशीलं
भूतेन्द्रियात्मकं भोगापवर्गार्थं दृश्यम् ॥ १८ ॥ विशेषाविशेषलिङ्गमात्रालि-
ङ्गानि गुणपर्वाणि ॥ १९ ॥ द्रष्टा दृशिमात्रः शुद्धोऽपि प्रत्ययानुपश्यः ॥ २० ॥
तदर्थ एव दृश्यस्याऽऽत्मा ॥ २१ ॥ कृतार्थं प्रति नष्टमप्यनष्टं तदन्यसाञ्चारण-
त्वात् ॥ २२ ॥ स्वस्वामिशक्त्योः स्वरूपोपलब्धिहेतुः संयोगः ॥ २३ ॥
तस्य हेतुरविद्या ॥ २४ ॥ तदभावात्संयोगाभावो हानं तदृशेः कैवल्यम्
॥ २५ ॥ विवेकरूपातिरविष्टवा हानोपायः ॥ २६ ॥ तस्य सप्तधा प्रान्त-
भूमिः प्रज्ञा ॥ २७ ॥ योगाङ्गानुष्ठानादशुद्धिक्षये ज्ञानदीप्तिरा विवेकरूपातेः
॥ २८ ॥ यमनियमासनप्राणायामप्रत्याहारधारणाध्यानसमाधयोऽष्टावङ्गानि
॥ २९ ॥ अहिंसासत्यास्तेयब्रह्मचर्यापरिग्रहा यमाः ॥ ३० ॥ जातिदेश-
कालसमयानवच्छिन्नाः सार्वभौमा महाव्रतम् ॥ ३१ ॥ शौचसंतोषतपः-
स्वाध्यायेश्वरप्रणिधानानि नियमाः ॥ ३२ ॥ वितर्कबाधने प्रतिपक्षभावनम्
॥ ३३ ॥ वितर्का हिंसादयः कृतकारितानुमोदिता लोभक्रोधमोहपूर्वका मृदु-

मध्याधिमात्रा दुःखाज्ञानानन्तफला इति प्रतिपक्षभावनम् ॥ ३४ ॥ अहिंसा-
प्रतिष्ठायां तत्संनिधौ वैरत्यागः ॥ ३५ ॥ सत्यप्रतिष्ठायां क्रियाफलाश्रय-
त्वम् ॥ ३६ ॥ अस्तेयप्रतिष्ठायां सर्वरत्नोपस्थानम् ॥ ३७ ॥ ब्रह्मचर्यप्रति-
ष्ठायां वीर्यलाभः ॥ ३८ ॥ अपरिग्रहस्थैर्ये जन्मकथंतासंबोधः ॥ ३९ ॥
शौचात्स्वाङ्गजुगुप्सा परैरसंसर्गः ॥ ४० ॥ सश्वशुद्धिसौमनस्यैकाग्र्येन्द्रि-
यजयात्मदर्शनयोग्यत्वानि च ॥ ४१ ॥ संतोषादनुत्तमः सुखलाभः ॥ ४२ ॥
कायेन्द्रियसिद्धिरशुद्धिक्षयात्तपसः ॥ ४३ ॥ स्वाध्यायादिष्टदेवतासंप्रयोगः
॥ ४४ ॥ समाधिसिद्धिरीश्वरप्रणिधानात् ॥ ४५ ॥ स्थिरसुखमासनम्
॥ ४६ ॥ प्रयत्नशैथिल्यानन्तसमापत्तिभ्याम् ॥ ४७ ॥ ततो द्वंद्वानभिघातः
॥ ४८ ॥ तस्मिन्सति श्वासप्रश्वासयोगोर्गतिविच्छेदः प्राणायामः ॥ ४९ ॥
बाह्याभ्यन्तरस्तम्भवृत्तिर्देशकालसंख्याभिः परिकृष्टो दीर्घमूर्ध्मः ॥ ५० ॥
बाह्याभ्यन्तरविषयाक्षेपी चतुर्थः ॥ ५१ ॥ ततः क्षीयते प्रकाशावरणम्
॥ ५२ ॥ धारणासु च योग्यता मनसः ॥ ५३ ॥ स्वविषयासंप्रयोगे
चित्तस्वरूपानुकार इवेन्द्रियाणां प्रत्याहारः ॥ ५४ ॥ ततः परमा वश्य-
तेन्द्रियाणाम् ॥ ५५ ॥

इति पातञ्जलयोगसूत्रपाठे द्वितीयः पादः ॥ २ ॥

अथ पातञ्जलयोगसूत्रपाठे तृतीयः पादः ।

देशबन्धश्चित्तस्य धारणा ॥ १ ॥ तत्र प्रत्ययैकतानता ध्यानम् ॥ २ ॥
तदेवार्थमात्रनिर्भासं स्वरूपशून्यमिव समाधिः ॥ ३ ॥ त्रयमेकत्र संयमः ॥ ४ ॥
तज्जयात्प्रज्ञालोकः ॥ ५ ॥ तस्य भूमिषु विनियोगः ॥ ६ ॥ त्रयमन्तरङ्गं
पूर्वेभ्यः ॥ ७ ॥ तदपि बहिरङ्गं निर्वाजस्य ॥ ८ ॥ व्युत्थाननि-
रोधसंस्कारयोरभिभवप्रादुर्भावौ निरोधक्षणचित्तान्वयो निरोधपरिणामः ॥ ९ ॥
तस्य प्रशान्तवाहिता संस्कारात् ॥ १० ॥ सर्वार्थतैकाग्रतयोः क्षयो-
दयो चित्तस्य समाधिपरिणामः ॥ ११ ॥ ततः पुनः शान्तोदितौ तुल्यप्र-
त्ययौ चित्तस्यैकाग्रतापरिणामः ॥ १२ ॥ एतेन भूतेन्द्रियेषु धर्मलक्षणाव-
स्थापरिणामा व्याख्याताः ॥ १३ ॥ शान्तोदिताव्यपदेश्यधर्मानुपाती धर्मो
॥ १४ ॥ क्रमान्यत्वं परिणामान्यत्वे हेतुः ॥ १५ ॥ परिणामत्रयसंयमाद-
तीतानागतज्ञानम् ॥ १६ ॥ शब्दार्थप्रत्ययानामितरेतराध्यासात्संस्कारस्तत्प्र-
विभागसंयमात्सर्वभूतरुतज्ञानम् ॥ १७ ॥ संस्कारसाक्षात्करणात्पूर्वजाति-
ज्ञानम् ॥ १८ ॥ प्रत्ययस्य परचित्तज्ञानम् ॥ १९ ॥ न च तत्सा-
लम्बनं तस्याविषयीभूतत्वात् ॥ २० ॥ कायरूपसंयमात्तद्वाशशक्तिः

स्तम्भे चक्षुष्पकाशासंप्रयोगेऽन्तर्धानम् ॥ २१ ॥ सोपक्रमं निरुपक्रमं च कर्म
 तत्संयमादपरान्तज्ञानमरिष्टेभ्यो वा ॥ २२ ॥ मैत्र्यादिषु बलानि ॥ २३ ॥
 बलेषु इस्तिबलादीनि ॥ २४ ॥ प्रवृत्त्यालोकन्यासात्सूक्ष्मव्यवहितविप्रकृष्टज्ञा-
 नम् ॥ २५ ॥ भुवनज्ञानं सूर्ये संयमात् ॥ २६ ॥ चन्द्रे ताराव्यूहज्ञानम् ॥ २७ ॥
 ध्रुवे तद्गतिज्ञानम् ॥ २८ ॥ नाभिचक्रे कायव्यूहज्ञानम् ॥ २९ ॥ कण्ठकूपे
 श्रुत्पिपासानिवृत्तिः ॥ ३० ॥ कूर्मनाड्यां स्थैर्यम् ॥ ३१ ॥ मूर्धज्योतिषि
 सिद्धदर्शनम् ॥ ३२ ॥ प्रातिभाद्रा सर्वम् ॥ ३३ ॥ हृदये चित्तसंविता ॥ ३४ ॥
 सत्त्वपुरुषयोरत्यन्तासंकीर्णयोः प्रत्ययाविशेषो भोगः परार्थात्स्वार्थसंधमा-
 त्पुरुषज्ञानम् ॥ ३५ ॥ ततः प्रातिभश्रावणवेदनादर्शास्वादवार्ता जायन्ते
 ॥ ३६ ॥ ते समाधावुपसर्गा व्युत्थाने सिद्धयः ॥ ३७ ॥ बन्धकारणशैथिल्या-
 त्प्रचारसंवेदनाच्च चित्तस्य परशरीरावेशः ॥ ३८ ॥ उदानजयाज्जलपङ्ककण्ट-
 कादिष्वसङ्ग उत्क्रान्तिश्च ॥ ३९ ॥ समानजयाज्ज्वलनम् ॥ ४० ॥ श्रोत्राका-
 शयोः संबन्धसंयमाद्व्यं श्रोत्रम् ॥ ४१ ॥ कायाकाशयोः संबन्धसंयमाल्ल-
 युतूलसमापत्तेश्चाऽऽकाशगमनम् ॥ ४२ ॥ बहिरकल्पिता वृत्तिर्महाविदेहा ततः
 प्रकाशावरणक्षयः ॥ ४३ ॥ स्थूलस्वरूपसूक्ष्मान्वयार्थवत्त्वसंयमाद्भूतजयः
 ॥ ४४ ॥ ततोऽणिमादिमादुर्भावः कायसंपत्तद्धर्मानभिघातश्च ॥ ४५ ॥
 रूपलावण्यबलवज्रसंहननत्वानि कायसंपत् ॥ ४६ ॥ ग्रहणस्वरूपास्मितान्व-
 यार्थवत्त्वसंयमादिन्द्रियजयः ॥ ४७ ॥ ततो मनोजवित्वं विकरणभावः प्रधा-
 नजयश्च ॥ ४८ ॥ सत्त्वपुरुषान्यताख्यातिमात्रस्य सर्वभावाधिष्ठातृत्वं सर्व-
 ज्ञातृत्वं च ॥ ४९ ॥ तद्वैराग्यादपि दोषबीजक्षये कैवल्यम् ॥ ५० ॥ स्थान्यु-
 पनिमन्त्रणे सङ्गस्मयाकरणं पुनरनिष्टप्रसङ्गात् ॥ ५१ ॥ क्षणतत्क्रमयोः संयमा-
 द्विवेकजं ज्ञानम् ॥ ५२ ॥ जातिलक्षणदेशैरन्यतानवच्छेदात्तुल्ययोस्ततः प्रति-
 पत्तिः ॥ ५३ ॥ तारकं सर्वविषयं सर्वथाविषयमक्रमं चेति विवेकजं ज्ञानम्
 ॥ ५४ ॥ सत्त्वपुरुषयोः शुद्धिसाम्ये कैवल्यमिति ॥ ५५ ॥

इति पातञ्जलयोगसूत्रपाठे तृतीयः पादः ॥ ३ ॥

अथ पातञ्जलयोगसूत्रपाठे चतुर्थः पादः ।

जन्मौषधिमन्त्रतपःसमाधिजाः सिद्धयः ॥ १ ॥ जात्यन्तरपरिणामः प्रकृ-
 त्यापूरात् ॥ २ ॥ निमित्तमप्रयोजकं प्रकृतीनां वरणभेदस्तु ततः क्षेत्रिकवत्
 ॥ ३ ॥ निर्माणचित्तान्यस्मितामात्रात् ॥ ४ ॥ प्रवृत्तिभेदे प्रयोजकं चित्तमे-
 क्रमनेकेषाम् ॥ ५ ॥ तत्र ध्यानजमनाशयम् ॥ ६ ॥ कर्माशुक्लाकृष्णं योगिन-
 स्त्रिविधमितरेषाम् ॥ ७ ॥ ततस्तद्विपाकानुगुणानामेवाभिन्वयतिर्वासनानाम्

॥ ८ ॥ जातिदेशकालव्यवहितानामप्यानन्तर्यं स्मृतिसंस्कारयोरेकरूपत्वात्
 ॥ ९ ॥ तासामनादित्वं चाऽऽशिषो नित्यत्वात् ॥ १० ॥ हेतुफलाश्रयाल-
 म्बनैः संगृहीतत्वादेशामभावे तदभावः ॥ ११ ॥ अतीतानागतं स्वरूपतोऽ-
 स्त्यध्वभेदाद्धर्माणाम् ॥ १२ ॥ ते व्यक्तसूक्ष्मा गुणात्मानः ॥ १३ ॥ परि-
 णामैकत्वाद्वस्तुतत्त्वम् ॥ १४ ॥ वस्तुसाम्ये चित्तभेदात्तयोर्विभक्तः पन्थाः
 ॥ १५ ॥ न चैकचित्ततन्त्रं वस्तु तदप्रमाणकं तदा किं स्यात् ॥ १६ ॥
 तदुपरागापेक्षित्वाच्चित्तस्य वस्तु ज्ञाताज्ञातम् ॥ १७ ॥ सदा ज्ञाताचित्तवृत्त-
 यस्तत्राधोः पुरुषस्यापरिणामित्वात् ॥ १८ ॥ न तत्स्वाभासं दृश्यत्वात् ॥ १९ ॥
 एकसमये चोभयानवधारणम् ॥ २० ॥ चित्तान्तरदृश्ये बुद्धिबुद्धेरतिप्रसङ्गः
 स्मृतिसंकरश्च ॥ २१ ॥ चित्तेरप्रतिसंक्रमायास्तदाकारापत्तौ स्वबुद्धिसंवेद-
 नम् ॥ २२ ॥ द्रष्टृदृश्योपरक्तं चित्तं सर्वार्थम् ॥ २३ ॥ तदसंख्येयवासना-
 भिश्चिन्नमपि परार्थं संहत्यकारित्वात् ॥ २४ ॥ विशेषदर्शिन आत्मभावभा-
 वनानिवृत्तिः ॥ २५ ॥ तदा विवेकनिष्ठां कैवल्यप्राग्भावं चित्तम् ॥ २६ ॥
 तच्छिद्रेषु प्रत्ययान्तराणि संस्कारेभ्यः ॥ २७ ॥ हानमेषां क्लेशवृत्तम्
 ॥ २८ ॥ प्रसंख्यानेऽप्यकुसीदस्य सर्वथा विवेकख्यातेर्धर्ममेघः समाधिः
 ॥ २९ ॥ ततः क्लेशकर्मनिवृत्तिः ॥ ३० ॥ तदा सर्वावरणमलापेतस्य ज्ञान-
 स्याऽऽनन्त्याज्ज्ञेयमल्पम् ॥ ३१ ॥ ततः कृतार्थानां परिणामक्रमसमाप्तिर्गुणा-
 नाम् ॥ ३२ ॥ क्षणप्रतियोगी परिणामापरान्तनिर्ग्राह्यः क्रमः ॥ ३३ ॥ पुरु-
 षार्थज्ञान्यानां गुणानां प्रतिप्रसवः कैवल्यं स्वरूपप्रतिष्ठा वा चित्तिशक्ति-
 रिति ॥ ३४ ॥

इति पातञ्जलयोगसूत्रपाठे चतुर्थः पादः ॥ ४ ॥

संमाप्नोऽयं श्रीमत्पतञ्जलिप्रणीतो योगसूत्रपाठः ॥

अथ पातञ्जलयोगसूत्राणां वर्णानुक्रमसूची ।

अ.

पादाङ्काः सूत्राङ्काः पृष्ठाङ्काः

अतीतानागतं स्वरूपतोऽस्त्यध्वभेदाद्धर्माणाम्	४	१२	१८६
अथ योगानुशासनम्	१	१	१
अनित्याशुचिदुःखानात्मसु नित्यशुचिमुखात्मख्यातिरविद्या	२	५	६१
अनुभूतविषयासंप्रमोषः स्मृतिः	१	११	१६
अंपरिग्रहस्थैर्ये जन्मकथंतासंबोधः	२	३९	१०८
अभावप्रत्ययालम्बना वृत्तिर्निद्रा	१	१०	१५
अभ्यासवैराग्याभ्यां तन्निरोधः	१	१२	१७
अविद्यास्मितारागद्वेषाभिनिवेशाः क्लेशाः	२	३	५९
अविद्या क्षेत्रमुत्तरेषां प्रसुप्ततनुविच्छिन्नोदाराणाम्	२	४	५९
अस्तेयप्रतिष्ठायां सर्वरत्नोपस्थानम्	२	३७	१०८
अहिंसाप्रतिष्ठायां तत्संनिधौ वैरत्यागः	२	३५	१०७
अहिंसासत्यास्तेयब्रह्मचर्यापरिग्रहा यमाः	२	३०	१०२

ई.

ईश्वरप्रणिधानाद्वा	१	२३	२५
--------------------	------	------	---	----	----

उ.

उदानजयाज्जलपङ्ककपटकादिष्वसङ्ग उत्क्रान्तिश्च	३	१९	१५७
--	------	------	---	----	-----

ऋ.

ऋतंभरो तत्र प्रज्ञा	१	४८	५१
---------------------	------	------	---	----	----

ए.

एकसमये चोभयानवधारणम्	४	२०	१९६
एतथैव सविचारा निर्विचारा च सूक्ष्मविषया व्याख्याता	१	४४	४८
एतेन भूतेन्द्रियेषु धर्मलक्षणावस्थापरिणामा व्याख्याताः	३	१३	१२४

फ.

कण्ठकूपे क्षुत्पिपासानिवृत्तिः	३	३०	१५३
कर्माशुक्लाकृष्णं योगिनस्त्रिविधमितरेषाम्	४	७	१८०

कायरूपसंयमात्तद्वाङ्मनक्तिस्तम्भे चक्षुष्पकाशासंप्रयोगेऽन्त-

र्धानम् ३ २१ १४६

कायाकाशयोः संबन्धसंयमाल्लघुतुल्यसमापत्तेश्चाऽऽकाशगम-

नम् ३ ४२ १६०

कायेन्द्रियसिद्धिरशुद्धिक्षयात्तपसः २ ४३ ११०

कूर्मनाड्यां स्थैर्यम् ३ ३१ १५३

कृतार्थं प्रति नष्टमप्यनष्टं तदन्यसाधारणत्वात् २ २२ ९०

क्रमान्यत्वं परिणामान्यत्वे हेतुः ३ १५ १३४

क्लेशकर्मविपाकाशयैरपरामृष्टः पुरुषविशेष ईश्वरः १ २४ २५

क्लेशमूलः कर्माशयो दृष्टादृष्टजन्मवेदनीयः २ १२ ६७

क्षणतत्क्रमयोः संयमाद्विवेकजं ज्ञानम् ३ ५२ १७०

क्षणप्रतियोगी परिणामापरान्तनिर्ग्राह्यः क्रमः ४ ३३ २०४

क्षीणवृत्तेरभिजातस्येव मणेरिहीतृग्रहणग्राह्येषु तत्स्थतदञ्जनता-

समापत्तिः १ ४१ ४३

ग.

ग्रहणस्वरूपास्मितान्वयार्थवत्त्वसंयमादिन्द्रियजयः ३ ४७ १६६

घ.

चन्द्रे ताराव्यूहज्ञानम् ३ २७ १५३

चित्तान्तरदृश्ये बुद्धिबुद्धेरतिपसङ्गः स्मृतिसंकरश्च ४ २१ १९६

चित्तेरप्रतिसंक्रमायास्तदाकारापत्तौ स्वबुद्धिसंवेदनम् ४ २२ १९७

ज.

जन्मौषधिमन्त्रतपःसमाधिजाः सिद्धयः ४ १ १७३

जातिदेशकालव्यवहितानामप्यानन्तर्यं स्मृतिसंस्कारयोरे-

करूपत्वात् ४ ९ १८१

जातिदेशकालसमयानवच्छिन्नाः सार्वभौमा महाव्रतम् २ ३१ १०४

जातिलक्षणदेशैरन्यतानवच्छेदास्तुल्ययोस्ततः प्रतिपत्तिः ३ ५३ १७१

जात्यन्तरपरिणामः प्रकृत्यापूरात् ४ २ १७७

त.

तच्छिद्रेषु प्रत्ययान्तराणि संस्कारेभ्यः ४ २७ २०१

4396

वर्णानुक्रमसूची ।

पादाङ्काः सूत्राङ्काः पृष्ठाङ्काः -

तज्जपेस्तदर्थभावनम्	१ २८ ३३
तज्जयात्प्रज्ञालोकः	३ ५ १२०
तज्जः संस्कारोऽन्यसंस्कारप्रतिबन्धी	१ ५० ५३
ततः कृतार्थानां परिणामक्रमसमाप्तिर्गुणानाम्	४ ३२ २०४
ततः क्लेशकर्मनिवृत्तिः	४ ३० २०२
ततः परमा वश्यतेन्द्रियाणाम्	२ ५५ ११६
ततः युनः शान्तोदितौ तुल्यप्रत्ययौ चित्तस्थैकाग्रतापरिणामः	३ १२ १२४
ततः प्रत्यक्चेतनाधिगमोऽप्यन्तरायाभावश्च	१ २९ ३३
ततः प्रातिभश्रावणवेदनादर्शस्वादवार्ता जायन्ते....	३ ३६ १५६
ततस्तद्विपाकानुगुणानामेवाभिव्यक्तिर्वसनानाम्	४ ८ १८०
ततः क्षीयते प्रकाशावरणम्....	२ ५२ ११४
ततोऽणिमादिप्रादुर्भावः कायसंपत्तद्धर्मानभिघातश्च	३ ४५ १६४
ततो द्वंद्वानभिघातः....	२ ४८ १११
ततो मनोजवित्वं विकरणभावः प्रधानजयश्च	३ ४८ १६७
तत्परं पुरुषरूपातेर्गुणवैतृष्ण्यम्	१ १६ १९
तत्प्रतिषेधार्थमेकतत्त्वाभ्यासः	१ ३२ ३५
तत्र प्रत्ययैकतानता ध्यानम्....	३ २ ११९
तत्र ध्यानजमनाश्रयम्	४ ६ १७९
तत्र निरतिशयं सर्वज्ञवीजम्	१ २५ २९
तत्र शब्दार्थज्ञानविकल्पैः संकीर्णा सवितर्का समापत्तिः....	१ ४२ ४४
तत्र स्थितौ यत्नोऽभ्यासः....	१ ११ १७
तदर्थं ग्व दृश्यस्याऽऽत्मा	२ २१ ८९
तदपि बहिरङ्गं निर्बीजस्य	३ ८ १२२
तदभावात्संयोगाभावो हानं तद्दृशेः कैवल्यम्	२ २५ ९६
तदसंख्येयवासनाभिश्चित्रमपि परार्थं संहत्यकारित्वात्	४ २४ १९९
तदा द्रष्टुः स्वरूपेऽवस्थानम्	१ ३ ७
तदा विवेकिनम्रं कैवल्यप्राग्भारं चित्तम्	४ २६ २०१
तदा सर्वावरणमलापेतस्य ज्ञानस्याऽऽनन्त्याज्ज्ञेयमल्पम्	४ ३१ २०३
तदुपरागापेक्षित्वादस्य वस्तु ज्ञाताज्ञातम्....	४ १७ १९३.
तदेवार्थमात्रनिर्भासं स्वरूपशून्यमिव समाधिः	३ ३ ११९

तद्वैराग्यादपि दोषबीजक्षये कैवल्यम्	३	५०	१६८
तपःस्वाध्यायेश्वरप्रणिधानानि क्रियायोगः....	२	१	५७
तस्मिन्सति श्वासप्रश्वासयोर्गतिविच्छेदः प्राणायामः	२	४९	११२
तस्य प्रशान्तबाहिता संस्कारात्	३	१०	१२३
तस्य भूमिषु विनियोगः	३	६	१२०
तस्य वाचकः प्रणवः	१	२७	३२
तस्य सप्तधा प्रान्तभूमिः प्रज्ञा	२	२७	९७
तस्य हेतुरविद्या	२	२४	९४
तस्यापि निरोधे सर्वनिरोधाभिर्बीजः समाधिः	१	५१	५४
ता एव सबीजः समाधिः	१	४६	५०
तारकं सर्वविषयं सर्वथाविषयमक्रमं चेति विवेकज्ञं ज्ञानम्....	३	५४	१७४
तासामनादित्वं चाऽऽशिषो नित्यत्वात्	४	१०	१८२
तीव्रसंवेगानामासन्नः	१	२१	२४
ते प्रतिप्रसवहेयाः सूक्ष्माः....	२	१०	६६
ते ह्लादपरितापफलाः पुण्यापुण्यहेतुत्वात्	२	१४	७३
ते व्यक्तसूक्ष्मा गुणात्मानः....	४	१३	१८७
ते समाधानुपसर्गा व्युत्थाने सिद्धयः	३	३७	१५६
त्रयमन्तरङ्गं पूर्वेभ्यः....	३	७	१२१
त्रयमेकत्र संयमः	३	४	१२०

द.

दुःखदौर्मनस्याङ्गमेजयत्वश्वासप्रश्वासा विक्षेपसहभुवः	१	३१	३५
दुःखानुशयी द्वेषः	२	८	६५
दृग्दर्शनशक्त्योरेकात्मतेवास्मिता	२	६	६४
दृष्टानुश्रविकविषयवितृष्णस्य वशीकारसंज्ञा वैराग्यम्	१	१५	१८
देशबन्धश्चित्तस्य धारणा	३	१	११८
द्रष्टा दृशिमात्रः शुद्धोऽपि प्रत्ययानुपश्यः	२	२०	८७
द्रष्टृदृश्ययोः संयोगो हेयहेतुः	२	१७	७९
द्रष्टृदृश्योपरक्तं चित्तं सर्वार्थम्	४	२३	१९७

ध.

ध्वरणासु च योग्यता मनसः	२	५३	११५
ध्यानहेयास्तद्वृत्तयः	२	११	६७

वर्णानुक्रमसूची ।

५

पादाङ्काः सूत्राङ्काः पृष्ठाङ्काः

ध्रुवे तद्गतिज्ञानम् ३ २८ १५३

न.

न च तत्सालम्बनं तस्याविषयीभूतत्वात् ३ २० १४६
 न चैकचित्ततन्त्रं वस्तु तदप्रमाणकं तदा किं स्यात् ४ १६ १९२
 न तत्स्वाभासं दृश्यत्वात् ४ १९ १९५
 नाभिचक्रे कायव्यूहज्ञानम् ३ २९ १५३
 निमित्तप्रयोजकं प्रकृतीनां वरणभेदस्तु ततः क्षेत्रिकवत् ४ ३ १७७
 निर्माणचित्तान्यस्मितामात्रात् ४ ४ १७८
 निर्विचारवैशारद्येऽध्यात्मप्रसादः १ ४७ ५१

प.

परमाणुपरममहत्त्वान्तोऽस्य वशीकारः १ ४० ४२
 परिणामतापसंस्कारदुःखैर्गुणवृत्तिविरोधाच्च दुःखमेव सर्वं
 विवेकिनः २ १५ ७४
 परिणामत्रयसंयमादतीतानागतज्ञानम् ३ १६ १३७
 परिणामैकत्वादस्तुतत्त्वम् ४ १४ १८८
 पुरुषार्थशून्यानां गुणानां प्रतिप्रसवः कैवल्यं स्वरूपप्रतिष्ठा
 वा चित्तिशक्तिरिति ४ ३४ २०७
 पूर्वेषामपि गुरुः कालेनानवच्छेदात् १ २६ ३१
 प्रकाशक्रियास्थितिशीलं भूतेन्द्रियात्मकं भोगापवर्गार्थं दृश्यम् २ १८ ८१
 प्रच्छर्दनविधारणाभ्यां वा प्राणस्य १ ३४ ३९
 प्रत्यक्षानुमानागमाः प्रमाणानि १ ७ १०
 प्रत्ययस्य परचित्तज्ञानम् ३ १९ १४६
 प्रमाणविपर्ययविकल्पनिद्रास्मृतयः १ ६ १०
 प्रयत्नशैथिल्यानन्तसमापत्तिभ्याम् २ ४७ १११
 प्रवृत्तिभेदे प्रयोजकं चित्तमेकमनेकेषाम् ४ ५ १७९
 प्रवृत्त्यालोकन्यासात्सूक्ष्मव्यवहितविप्रकृष्टज्ञानम् ३ २५ १४८
 प्रसंख्यानोऽप्यकुसीदस्य सर्वथा विवेकख्यातेर्धर्ममेघः
 समाधिः ४ २९ २०२
 प्रातिभादा सर्वम् ३ ३३ १५४

ब.

बन्धकारणशैथिल्यात्प्रचारसंवेदनाच्च चित्तस्य परशरीरावेशः ३ ३८ १५६

ब्रह्मचर्यप्रतिष्ठायां वीर्यलाभः	२	३८	१०८
बलेषु हस्तिबलादीनि	३	२४	१४८
बहिरकल्पिता वृत्तिर्महाविदेहा ततः प्रकाशावरणक्षयः	३	४३	१६०
वाङ्माभ्यन्तरविषयाक्षेपी चतुर्थः	२	५१	११३
वाङ्माभ्यन्तरस्तम्भवृत्तिर्देशकालसंख्याभिः परिदृष्टो दीर्घ-							
सूक्ष्मः	२	५०	११२

भ.

भवप्रत्ययो विदेहप्रकृतिलयानाम्	१	१९	२२
भुवनज्ञानं सूर्ये संयमात्	३	२६	१४९

म.

मूर्धज्योतिषि सिद्धदर्शनम्	३	३२	१५३
मृदुमध्याधिमात्रत्वात्ततोऽपि विशेषः	१	२२	२५
मैत्रीकरुणामुदितोपेक्षाणां सुखदुःखपुण्या-....			
पुण्यविषयाणां भावनातश्चित्तप्रसादनम्	१	३३	३८
मैत्र्यादिषु बलानि	३	२३	१४८

य.

यथाभिमतध्यानाद्वा....	१	३९	४२
यमनियमासनप्राणायामप्रत्याहारधारणाध्यानसमाधयोऽ...							
ष्टावङ्गानि	२	२९	१०१
योगश्चित्तवृत्तिनिरोधः	१	२	४
योगाङ्गानुष्ठानादशुद्धिक्षये ज्ञानदीप्तिरा विवेकख्यातेः	२	२८	९८

र.

रूपलावण्यबलवज्रसंहननत्वानि कायसंपत्	३	४६	१६५
-------------------------------------	------	------	------	------	---	----	-----

व.

वस्तुसाम्ये चित्तभेदात्तयोर्विभक्तः पन्थाः....	४	१५	१९०
वितर्कबाधने प्रतिपक्षभावनम्	२	३३	१०५
वितर्कविचारानन्दास्मितारूपानुगमात्संप्रज्ञातः	१	१७	२०
वितर्का हिंसादयः कृतकारितानुमोदिता लोभक्रोधमोहपूर्वका							
मृदुमध्याधिमात्रा दुःखाज्ञानानन्तफला इति प्रतिपक्षभा-							
वनम्	२	३४	१०६

वर्णानुक्रममूची ।

७

पादाङ्काः सूत्राङ्काः पृष्ठाङ्काः

विपर्ययो मिथ्याज्ञानमतद्रूपप्रतिष्ठम्	१	८	१२
विरामप्रत्ययाभ्यासपूर्वः संस्कारशेषोऽन्यः	१	१८	२१
विवेकख्यातिरविष्टवा हानोपायः	२	२६	९६
विशेषदर्शिन आत्मभावभावनानिवृत्तिः	४	२५	२००
विशेषाविशेषलिङ्गमात्रालिङ्गानि गुणपर्वाणि	२	१९	८४
विशोका वा ज्योतिष्मती	१	३६	४०
विषयवती वा प्रवृत्तिरुत्पन्ना मनसः स्थितिनिबन्धनी	१	३५	३९
धीतरागविषयं वा चित्तम्	१	३७	४१
वृत्तयः पञ्चतयः क्लिष्टाक्लिष्टाः	१	५	९
वृत्तिसारूप्यमितरत्र	१	४	७
व्याधिस्त्यानसंशयप्रमादालस्याविरतिभ्रान्तिदर्शनालब्धभू- मिकत्वानवस्थितत्वानि चित्तविक्षेपास्तेऽन्तरायाः	१	३०	३४
श्रुत्यननिरोधसंस्कारयोरभिभवमादुर्भावौ निरोधक्षणचि- त्तान्वयो निरोधपरिणामः	३	९	१२२

श.

शब्दज्ञानानुपाती वस्तुशून्यो विकल्पः	१	९	१३
शब्दार्थप्रत्ययानामितरेतराध्यासात्संस्कारस्तत्प्रविभागसंयमा- त्सर्वभूतरुतज्ञानम्	३	१७	१३७
ज्ञानतोदिताव्यपदेश्यधर्मानुपाती धर्मा	३	१४	१३२
शौचसंतोषतपःस्वाध्यायेश्वरप्रणिधानानि नियमाः	२	३२	१०४
शौचात्स्वाङ्गजुगुप्सा परैरसंसर्गः	२	४०	१०९
श्रद्धावीर्यस्मृतिसमाधिप्रज्ञापूर्वक इतरेषाम्	१	२०	२३
श्रुतानुमानप्रज्ञाभ्यामन्यविषया विशेषार्थत्वात्	१	४९	५२
श्रोत्राकाशयोः संबन्धसंयमाद्विव्यं श्रोत्रम्	३	४१	१५८

स.

सति मूले तद्विपाको जात्यायुर्भोगाः	२	१३	६८
तु दीर्घकालनैरन्तर्यसत्कारासेवितो दृढभूमिः	१	१४	१८ ✓
त्यप्रतिष्ठायां क्रियाफलाश्रयत्वम्	२	३६	१०७
स्वपुरुषयोरत्यन्तासंकीर्णयोः प्रत्ययाविशेषो भोगः परार्था- त्स्वार्थसंयमात्पुरुषज्ञानम्	३	३५	१५४

पातञ्जलयोगसूत्राणां वर्णानुक्रमसूची ।

पादाङ्काः सूत्राङ्काः पृष्ठाङ्काः

सत्त्वगुणरसवीः बुद्धिसाम्ये कैवल्यमिति	३	५५	१७४
सत्त्वपुरुषान्यताख्यातिमात्रस्य सर्वभावाधिष्ठातृत्वं सर्वज्ञा- तृत्वं च	३	४९	१६७
सत्त्वबुद्धिसौमनस्यैकाग्र्येन्द्रियजयात्मदर्शनयोग्यत्वानि च	२	२१	१०९
तदा ज्ञाताश्चित्तवृत्तयस्तत्रप्रभोः पुरुषस्यापरिणामात्	४	१८	१९४
समाधिभावनार्थः क्लेशतनुकरणार्थश्च	२	२	५८
समाधिसिद्धिरीश्वरप्रणिधानात्	२	४५	११०
समानजयाज्ज्वलनम्	३	४०	१५८
संतोषादनुत्पन्नः सुखलाभः	२	४२	१०९
संस्कारसाक्षात्करणात्पूर्वजातिज्ञानम्	३	१८	१४४
सर्वार्थतैकाग्रतयोः क्षयोदयौ चित्तस्य समाधिपरिणामः	३	११	१२३
सुखानुस्यू रागः	२	७	६४
सूक्ष्मविषयत्वं चालिङ्गपर्यवसानम्	१	४५	५०
सोपक्रमं निरूपक्रमं च कर्म तत्संयमादपरान्तज्ञानमरि- ष्टेभ्यो वा	३	२२	१४७
स्थान्युपनिमग्नौ सङ्गस्मयाकरणं पुनरनिष्टप्रसङ्गात्	३	५१	१६८
स्थिरसुखमासनम्	२	४६	११०
स्थूलस्वरूपसूक्ष्मान्वयार्थवत्त्वसंयमाद्भूतजयः	३	४४	१६१
स्मृतिपरिशुद्धौ स्वरूपज्ञान्येवार्थमात्रनिर्भासा निर्वितर्का	१	४३	४६
स्वप्ननिद्राज्ञानालम्बनं वा	१	३८	४१
स्वरसबाही विषुषोऽपि तथा रूढोऽभिनिवेशः	२	९	६५
स्वविषयासंप्रयोगे चित्तस्वरूपानुकार इवेन्द्रियाणां प्रत्याहारः	२	५४	११५
स्वस्वाभिप्रेत्योः स्वरूपोपलब्धिहेतुः संयोगः	२	२३	९१
स्वाध्यायादिष्टदेवतासंप्रयोगः	२	४४	११०

ह.

हानमेषां क्लेशवदुक्तम्	४	२८	२०१
हृदये चित्तसंवित्	३	३४	१५१
हेतुकलाभयालम्बनैः संगृहीतत्वादेवाप्रभावे तदभावः	४	११	१८८
हेयं दुःखमनागतम्	२	१६	७१

समाप्तेयं पातञ्जलयोगसूत्राणां वर्णानुक्रमसूची ।

**THE KUPPUSWAMI SASTRI
RESEARCH INSTITUTE
MADRAS-4**